

बौद्धभारतीग्रन्थमाला-७, ९

Bauddha Bharati Series-7, 9

अभिधर्मकोशम्

सम्पादकः

स्वामी द्वारिकादासशास्त्री

Bauddha Bharati Series-7.9

ABHIDHARMAKOŚA
&
BHĀŚYA
OF
ĀCARYA VASUBANDHU
WITH
SPHUTĀRTHĀ COMMENTARY
OF
ĀCĀRYA YAŚOMITRA

PART II
(VI to VIII Kośasthāna)

Critically edited by
SWĀMĪ DWĀRIKĀDĀS ŚĀSTRĪ
Ācārya (Vyākaraṇa Pāli & Bauddha Darśana)

BAUDDHA BHARATI
P. B. 49, VARANASI-I (INDIA)

1981

बौद्ध भारतीग्रन्थमालाप्रकाशनम्-७, ६

आचार्यशोमित्त्रकृत-

स्फुटार्थाव्याख्योपेतम्

आचार्यवसुबन्धुविरचितम्

स्वोपज्ञभाष्यसहितम्

अभिधर्मकोशम्


द्वितीयो भागः

(पञ्चमतः अष्टमकोशस्थानपर्यन्तम्)

सम्पादकः

स्वामी द्वारिकादासशास्त्री

व्याकरणपालि-साहित्यबौद्धदर्शनाचार्यः



बौद्धभारती

१६८१ ख्रिष्टाब्दः]

वाराणसी

[२५२४ बुद्धाब्दः

प्रकाशकः

मन्त्री

© बौद्धभारती

पो० बा० ४६,

वाराणसी-१ (भारत)

Published by

The Secretary

© Bauddha Bharati

P. Box 49,

VARANASI-1 (India)

द्वितीयं संस्करणम्

मूल्यम् ७५.००

(पञ्चसप्ततिरूप्यकाणि)

Second Edition

Price 75.00

(Rupees Seventy Five)

(150.00 Complete Set)

मुद्रक,

डिलक्स आफसेट प्रिंटर्स,

दिल्ली-११००३५

Printed at :

The Delux offset Printers

Delhi — 110035

प्रकाशकीयम्

ये धर्मा हेतुप्रभवा हेतुं तेषां तथागतो ह्यवन्तः ।

तेषां च यो निरोध एववादी महाश्रमणः ॥

मान्या विद्वत्तल्लजाः !

इदं खलु विमृशतामस्माकं मानसं भृशमुल्लासमासादयति यदस्माभिः
बौद्धभारतीस्थापनातष्पष्ठे वर्षे (१९७४तमे ख्रिष्टाब्दे) इदं महत्त्वशालि,
अभिधर्मशास्त्रस्य मुकुटालङ्कारभूतम् आचार्यवसुवन्धुविरचितं सभाष्यम्
यशोमित्त्रकृतस्फुटार्थव्याख्यासहितं सम्पूर्णम् अभिधर्मकोशाख्यं ग्रन्थरत्नं श्रीमतां
करकमलेषु सादरं समुपाहृतम् । तत्संस्करणमापणे निःशेषतां गतमिति कृत्वा
इदानीमस्येदं द्वितीयं संस्करणं ग्राहकाणामाग्रहवशाच्चित्रप्रतिकृतिमुद्रणेन पुन-
र्मुद्राप्ते ।

अत्रास्माभिः पाटलिपुत्रीयकाशीप्रसादजायसवालशोधसंस्थानतः प्रकाश-
मापन्नं भाष्यम् ('का०' संकेतेन), तथा कलिकातानगरतः प्रकाशितं
श्रीलाहासम्पादितं चतुर्थकोशस्थानपर्यन्तं स्फुटार्थव्याख्यापुस्तकं ('स्फु०' मुद्रित-
पा०संकेतेन) आदर्शपुस्तकत्वेन स्वीकृतम् । ततश्च जापानदेशीयटोकियोनगरतः
'अभिधर्मकोशव्याख्याप्रकाशनसमित्या' प्रकाशितं श्रीवोगिहारामहोदयसम्पादितं
स्फुटार्थव्याख्यापुस्तकं च (जा० संकेतेन) आदर्शत्वेन स्वीकृतम् । आचार्य-
वसुवन्धुविरचितः पुद्गलविनिश्चयोऽपि अत्राष्टमकोशस्थानस्य क्लोडे
स्थापितः ।

इत्येवं भारतवर्षे सपादेकसहस्रवर्षानन्तरं विगतदशके पुनः प्रकाशमा-
प्तस्यास्य साङ्गोपाङ्गस्य समग्रस्याभिधर्मकोशस्य द्वितीयसंस्करणरूपेणा-
न्त्यकोशचतुष्कात्मकोऽयं द्वितीयो भागो विदुषां मनस्तोषमावक्ष्यतीत्याशास्ते ।

दि० १५-३-८१

वाराणसी

मन्त्री

बौद्धभारती परिषदः

FOREWORD

It is a matter of great satisfaction that interest in higher study and research in Buddhist learning has been increasing in the country since our independence. Many institutions, devoted to Buddhist Studies have come into existence in different parts of the country and are engaged in doing useful work in this direction. Pāli and Buddhist Studies have become the subjects of interest at the under-graduate and post-graduate levels in many Universities. Efforts are also being made to bring the original materials to light and make them accessible to the Scholars and interested people in general.

The Nava Nālandā Mahāvihāra, Nālandā has done commendable work in bringing out the critical edition of the Pali Tipitaka into Devanāgarī script for the first time after the *Mahāparinibbāna* of the Buddha. Many Sanskrit texts of the *Mahāyāna* tradition were critically edited and published by the Sanskrit Institute, Darbhanga. The K.P. Jayaswāl Institute, Patna brought out the critical edition of the *Vasubandhu's Abhidharmakośa* with its auto-commentary. The book was immensely liked by the Scholars and it soon became out of stock.

Swāmī Dwārikā Dās Śāstrī, an erudite scholar of ancient Indian lore, took the task of bringing out the Buddhist texts by establishing an institution named *Bauddha Bhārati* at *Vārānasi*. He prepared the critical edition of many Buddhist texts both in Sanskrit and Pali and published them through this institution. In series of the publication of the *Bauddha Bharati*, he critically edited and published the *Abhidharmakośa*, the magnum opus of the Sarvāstivādin tradition with its commentary by Acarya Vasubandhu and sub-commentary by Acarya Yaśo-

mittra; It was the first attempt to bring the three texts in sizeable volumes with easy access to the hands of Scholars and Students. It was found very useful to the Scholars and in no time, it became out of stock.

Swāmi Dwārikā Das Śāstrī, with his untiring zeal and strong devotion again took the task of bringing out its Second edition. It is his most commendable work in the field of Scholarship, specially in preservation of Buddhist tradition and helping the foster growth of research activities in the subject. I am proud of his achievement and wish him every success in his such scholarly pursuits.

Delhi University
Delhi
12.3.1

Mahesh Tiwary
Prof. and Head of the
Department of Buddhist Studies

निर्वाणाय मतिस्ते चत्, स्मर सौगतदेशनाम् ।

अन्यथा विहर भ्रान्तो भवकान्तारवीथिषु ॥ १ ॥

° ° ° °

लाभस्तेषां जयस्तेषाम्, कुतस्तेषां पराजयः ।

येनुध्यायन्ति सततं सौगतीं धर्मदेशनाम् ॥ २ ॥

° ° ° °

सुभगां सौगतीं वाचं भजते यः समाहितः ।

साधुरेव स मन्तव्यः सम्यग्दृष्टिर्व्यवस्थितः ॥ ३ ॥

° ° ° °

इदं ते, नातपस्काय नाभक्ताय कदाचन ।

न चाशुश्रूषवे वाच्यं न च मां योभ्यसूयति ॥ ४ ॥

—स्वामिनः

द्वितीयभागस्य विषयक्रमः

स्फुटार्थासहितस्यास्य वामुबन्धवकर्मणः ।
अन्त्यकोशचतुष्कस्य ज्ञेयोऽयं विषयक्रमः ॥

पञ्चमं कोशस्थानम् (अनुशयनिर्देश)

अनुशयाः समासेन षट्	७६०
ते रागभेदात् सप्त	७६१
कामराग एवानुशयः	७६२
बलेश एवानुशयः	७६४
रागो द्विधा	७६४
भवरागः	७६५
अभिधर्मे दशानुशयाः	७६५
त एव विस्तरेणाष्टानवृत्तिः	७६५
कामावचरा षट्त्रिंशत्	७६६
रूपावचरा एकत्रिंशत्	७६८
आरूप्यावचरा एकत्रिंशत्	८६८
एषु कति दर्शनहेयाः ?	
कति भावनाहेयाः ?	७६८
दृष्टयः पञ्च, तासां स्वभावः	७७२
चत्वारो विपर्ययाः तेषां	
स्वभावः	७७७
कस्य ते प्रहीणाः कस्य न	
प्रहीणाः	७७९
मानाः सप्त, नव च	७८२

मानाः किम्प्रहातव्याः ?	७८३
एकादशानुशयाः सभागधातु- सर्वत्रगाः	७८५
अनुशयेषु कति सास्त्रवा- लम्बनाः ?	७८९
कति अनास्त्रवालम्बनाः ?	७८९
कति अकुशलाः ?	७९३
कति अव्याकृताः ?	७९३
कत्यकुशलमूलानि कति न?	७९५
कत्यव्याकृतमूलानि	७९५
प्रश्नव्याकरणानां लक्षणम्	८००
अनुशयोऽस्तीति न कस्मिन्ननुशेते, प्रत्युत्पन्ने न कस्मिन् ?	
अनागते च कस्मिन् ?	८०१
चत्वारः सर्वास्तिवादाः	८०५
तेषु तृतीयः शोभनः	८०८
त्रैधातुका दुःखसमुदयदर्शनहेया	
भावनाहेयाश्च धर्माः	८१६
त्रैधातुकाः पञ्चप्रकारा धर्माः	८२२
सुखेन्द्रियालम्बने विज्ञाने	
कत्यनुशया अनुशेरेते	८२४

दशानामनुशयानां कथं

प्रवृत्तिः ?

८२८

उत्पद्यमानोऽनुशयस्त्रिभिः

कारणैरुत्पद्यते

८२९

दशानुशया एव त्रय आस्रवाः

८३०

चत्वार ओघाः

८३२

चत्वार्युपादानानि

८३३

अनुशयशब्दार्थः

८३३

आस्रवशब्दार्थः

८३४

अनुशयाः संयोजनादिभेदेन

पञ्चधा

८३६

नव संयोजनानि

८३६

त्रीणि बन्धनानि

८४२

अनुशयाः पूर्वमुक्ताः

८४३

क्लेशा एव उपक्लेशाः

८४३

दश पर्यवस्थानानि

८४४

अनुशयानां कति मनोभूमिकाः ?

कति पङ्क्तिज्ञानकायिकाः ?

८४८

सुखादिपञ्चेन्द्रियाणां कतमे-

नेन्द्रियेण कतमः क्लेश

उपक्लेशो वा सम्प्रयुक्तः ?

८४८

क्लेशानामिन्द्रियसम्प्रयोगः

८४८

उपक्लेशानामिन्द्रियसम्प्रयोगः

८५०

अनुशयानां प्रहाणप्रकारः

८५४

कतिविधः प्रतिपक्षः ?

८५५

प्रहीयमाणः क्लेशः कुतः

प्रहातव्यः ?

८५६

कतिविधो दूरीभावः ?

८५८

मार्गविशेषगमनेन क्लेशानां

प्रहाणविशेषो भवति ?

८५९

द्वे परिज्ञे

८६१

परिज्ञा नव

८६२

कस्मान्नैकैकं प्रहाणं परिज्ञा

व्यवस्थाप्यते ?

८६५

कः कतिभिः परिज्ञाभिः

समन्वागतः ?

८६६

कः कति परिज्ञास्त्यजति

लभते वा ?

८६९

षष्ठं कोशस्थानम्

(मार्गपुद्गलनिदेशः)

द्विविधो भावनामार्गः

८७१

चत्वारि सत्यानि

८७२

एषामेवमेवाभिसमये कारणम्

८७३

अभिसमयशब्दार्थः

८७४

सर्वे सास्रवाः संस्काराः दुःखम्

८७५

सत्यानां दर्शनोपायः

८८१

प्रज्ञानां लक्षणम्

८८१

चतुभिरार्यवंशैः किं दर्शितं

भगवता ?

८८४

भावनाद्वयम्

८८४

अशुभाया भावनाया लक्षणम्

८८५

आनापानस्मृतैर्लक्षणम्

८८८

सा च पङ्क्तिधा

८८९

स्वभावस्मृत्युपस्थानम्

९०३

कायादीन् सवर्तिभिसमस्य

चतुभिकारैः पश्यति

९०७

चतुःसत्यगोचरं षोडशाकारम्	६०७	वैराग्यम् ?	६७६
क्षान्तिद्विधा	६०८	क्षयज्ञानादनन्तरं किमुत्पद्यते ?	६७६
निर्वेधभागीयं चतुर्धा	६१४	श्रामण्यम्, तत्फलानि च	६७६
मोक्षभागीयम्	६२१	ब्राह्मण्यम्, धर्मचक्रम्	६८२
अनात्मवधर्मज्ञानक्षान्तिः	६२२	कस्मिन् धातौ कति श्रामण्य-	
सत्याभिसमयः षोडशचित्तकः	६२३	फलानि ?	६८७
कस्मात् पुनर्जनानि क्षान्त-		अर्हन्तः पट्	६८८
यश्चावश्यं भवन्ति ?	६२६	शैक्षणार्याश्च षड्गोत्राः	१००२
उत्पन्नार्थमार्गाणां पुद्गलानां		परिहाणिस्त्रिधा	१००३
व्यवस्थानम्	६३२	इन्द्रियभेदादर्हन्तो नव	१००७
भूमौ भूमौ नवप्रकारा दोषाः	६३७	सप्त पुद्गलाः	१००७
मूमौ भूमौ नवप्रकारा गुणाः	६३८	कियता पूर्णः शैक्षो भवति ?	१०११
अक्षीणभावनारहेयः फलस्थः		समासतो मार्गः कतिविधः ?	१०१२
सप्तकृत् परः	६३६	चतस्रः प्रतिपदः	१०१४
द्वित्रिजन्मा कुलंकुलः	६४४	द्विविधापि प्रतिपत्	१०१५
द्वितीयप्रतिपन्नकादीनां		बोधिपक्ष्याः सप्तत्रिंशत्	१०१६
लक्षणम्	६४६	कस्यामवस्थायां कतमे ते	
अनागामिनो लक्षणम्, भेदाश्च	६४७	प्रभाव्यन्ते ?	१०२०
किमर्थं पुनर्ध्यानं व्यवक्रीयते	६६१	कति बोधिपक्षा धर्माः ?	
कायसाक्षिणो लक्षणम्	६६२	सास्त्रवाः	१०२३
बज्रोपमस्य भेदाः	६६६	कोऽयमिह धर्मोऽभिप्रेतः ?	१०२५
शैक्षाशैक्षयोः पार्थक्यम्	६७१	विमुक्तिद्विधा	१०२७
शैक्षा धर्माः कतमे ?	६७३	सम्यग्दृष्टिः	१०२६
शैक्षः कुतो वैराग्यमाप्नोति ?	६७४	असंस्कृतविमुक्तौ धातुत्रये च	
कतमया भूम्या कुतो		को विशेषः ?	१०३०

सप्तमं कोशस्थानम्		समापत्तिवर्णनम्	११२६
(ज्ञाननिर्देशः)		केयमेकाग्रता ?	११२६
नामलाः श्रान्तयो ज्ञानम्	१०३३	ध्यानमिति कोऽर्थः ?	११२७
क्षयानुत्पादधीर्न दूक्	१०३४	आरूप्यवर्णनम्	११३०
लौकिकी प्रज्ञा ज्ञानम्	१०३४	आकाशानन्त्यायतना-	
दशभिर्ज्ञानैः सर्वज्ञानसंग्रहः	१०३५	दीनामालम्बनम्	११३७
सप्तभिः कारणैः दश		अष्टविधस्यापि समापत्ति-	
ज्ञानानि व्यस्थाप्यन्ते	१०४२	द्रव्यस्य आस्वादानासम्प्र-	
दशानां ज्ञानानामाकारवर्णनम्	१०४५	युक्तादिभेदेन वर्णनम्	११३६
आकारो नाम क एष धर्मः ?	१०६२	शुद्धकादीनां कथं लाभः ?	११५१
ज्ञानानां कुशलादिभेदः	१०६३	केनाश्रयेण कति ध्याना-	
स्मृत्युपस्थानसंग्रहः	१०६४	रूप्याः सम्मुखीक्रियन्ते ?	११५८
कतमस्य ज्ञानस्य कति		ध्यानारूप्याणां किमालम्बनम् ?	११५९
ज्ञानान्यालम्बनम् ?	१०६५	सामन्तकचित्तवर्णनम्	११६०
कः कतिभिर्ज्ञानैः समन्वागतः ?	१०६७	समाधिवर्णनम्	११६३
कस्यामवस्थायां कति		समाधिसन्निश्चितानां	
ज्ञानानि भाव्यन्ते ?	१०६८	गुणानां निर्देशः	११७०
कस्मिन् मार्गे कतिभूमिकं		समाधिसन्निश्चितानां	
ज्ञानं भाव्यते ?	१०७८	गुणानामाकारः	११७१
चतुर्विधा भावना	१०८१	अप्रमाणानि कतिभूमिकानि ?	११७२
अष्टादश आवेणिका बुद्धधर्माः	१०८३	अष्टी विमोक्षाः	११७५
दश बलानि	१०८३	दश कृत्स्नायतनानि	११८२
चत्वारि वैशारद्यानि	१०८०	रूपारूप्यधात्वोरारूप्य-	
त्रीणि स्मृत्युपस्थानानि	१०८२	ध्यानविशेषोत्पादनम्	११८४
महाकरुणा	१०८३	सद्धर्मस्थितिकालः	११८५
अन्ये धर्माः शिष्यसाधारणाः	१०८६	उपसंहारः	११८६
अभिज्ञावर्णनम्	११०६	पुद्गलविनिश्चयः	११८६-११३२
ऋद्धिवर्णनम्	१११५	वात्सीपुत्रीयमतखण्डनम्	
निर्माणचित्तानि	१११६	सांख्यमतखण्डनम्	
दिव्यश्रोत्रं चक्षुश्च	११२१	वैयाकरणमतखण्डनम्	
अष्टमं कोशस्थानम्		स्वपक्षस्थापनम्	
(समापत्तिनिर्देशः)			
ध्यानानि द्विधा	११२५		

अभिधर्मकोशम्

भाष्यस्फुटार्थासहितम्

सामान्य ज्ञान

प्रश्नोत्तर

❀ ॐ नमो बुद्धाय ❀

पञ्चमं कोशस्थानम्

(अनुशयनिर्देशः)

“कर्मजं लोकवैचित्र्यम्” (अभि. ४.१) इत्युक्तम् । तानि च कर्माण्यनुशयवशादुपचयं गच्छन्ति, अन्तरेण चानुशयान् भवाभिनिर्वर्तने न समर्थानि भवन्ति । अतो वेदितव्याः—

स्फुटार्थाव्याख्यायां

पञ्चमं कोशस्थानम्

‘कर्मजं लोकवैचित्र्यम्’ इत्युक्तमिति । चतुर्थस्यादावुक्तम् । अतोऽनेन सम्बन्धेनानुशयोपन्यास इति सम्बन्धं दर्शयति । तानि च कर्माणि यथोक्तलक्षणप्रभेदानि अनुशयवशादुपचयं गच्छन्ति । विपाकनैयम्येनात्र उत्तिष्ठन्ते । विपाकदानाय नियतीभवन्तीत्यर्थः । अन्तरेण चानुशयान् विनानुशयैर्भवस्य जन्मनोऽभिनिर्वर्तने उत्पादने न समर्थानि भवन्ति कुशलान्यकुशलानि वा कर्माणि । न ह्यर्हतः पौनर्भविकानि कर्माण्यनित्यानि न सन्ति, अनुशयाभावाच्च पुनर्भवाभिनिर्वर्तने न समर्थानि भवन्ति । अत एवैषामनित्यत्वं सिद्धयति ।

ह्यर्थे चायं चः पठितव्यः; यस्मिन् अन्तरेणानुशयान् भवाभिनिर्वर्तने न समर्थानि भवन्ति, तस्मादनुशयवशादुपचयं गच्छन्तीत्यभिप्रायः ।

अपरे पुनरेतद् व्याख्याद्वयमेवं व्याचक्षते—तानि च कर्माण्यनुशयवशादुपचयं गच्छन्ति । यान्यकृतानि कर्माणि, तान्यनुशयवशात् पुनर्भवाभिनिर्वर्तन उपचीयन्त इत्यर्थः । न ह्यर्हतां कर्माणि पुनर्भवाभिनिर्वर्तन उपचीयन्ते, अन्तरेण चानुशयान् भवाभिनिर्वर्तने न समर्थानि भवन्तीति । यानि च कृतानि, तान्यप्यन्तरेणानुशयान् भवाभिनिर्वर्तने न शक्तानि भवन्ति । न ह्यर्हतां पृथग्जनावस्थायां कृतानि कुशलाकुशलानि पौनर्भविकान्यनित्यानि कर्माणि न सन्ति, अनुशयवैकल्याच्च तानि भवाभिनिर्वर्तने न समर्थानि—इत्येवं पृथगर्थभिधानात् समुच्चयेऽयं चकार इति ।

मूलं भवस्यानुशयाः,

क्लेशो हि प्रवर्तमानो दश कृत्यानि करोति—मूलं दृढीकरोति, सन्ततिमवस्थापयति, क्षेत्रमापादयति, निःस्पन्दं निर्वर्तयति, कर्मभवमभिनिर्हरति, स्वसम्भारं परिगृह्णाति, आलम्बने सम्मोहयति, विज्ञानस्रोतो नमयति, कुशलपक्षाद्व्युत्क्राम्यति^१, बन्धनार्थं च स्फुरति धात्वनतिक्रमणयोगेनेति^३ ।

कति चेमेऽनुशयाः ? समासेन षट् ।

कतमे ?

मूलं भवस्यानुशया इति । पुनर्भवस्य कर्मभवस्य वा मूलम् अनुशया इत्यभिप्रायः । मूलं दृढीकरोतीति । प्राप्तहिं मूलम् । तामनुच्छेदार्थेन दृढीकरोतीत्यर्थः । सन्ततिमवस्थापयतीति । परस्परया क्लेशप्रबन्धं स्थापयतीत्यर्थः । क्षेत्रमापादयतीति । आश्रयमात्मोत्पत्त्यनुकूलं करोतीत्यर्थः । निःस्पन्दं निर्वर्तयतीति । स्वनिःस्पन्दमुपकलेशं जनयति । तद्यथा—राग आह्लीक्यौद्धत्यमत्सरान् जनयति, द्वेषः क्रोधेष्वे इत्यादि । कर्मभवमभिनिर्हरतीति । कर्म एव भवः = कर्मभवः, तं पुनर्भवाभिनिर्वृत्तये जनयतीत्यर्थः । इदमस्य 'मूलं भवस्यानुशयाः' इत्यर्थसन्दर्शनार्थम् । स्वसम्भारं परिगृह्णातीति । स्वसम्भारः = क्लेशस्यायोनिशो मनस्कारः, तं परिगृह्णाति । तस्यानागतस्य हेतुभावेनावतिष्ठत इत्यर्थः । आलम्बने सम्मोहयतीति । यथाभूताग्रहणान्, बुद्ध्युपघाताद् वा सम्मोहयतीति । विज्ञानस्रोतो नमयतीति । विज्ञानसन्ततिमालम्बने पुनर्भवे वा नमयति ।

यदि 'मूलं भवस्य' इति पुनर्भवग्रहणम्, इदमस्योदाहरणम् । कुशलपक्षाद् व्युत्क्राम्यतीति । कुशलपक्षान् परिहापयति । बन्धनार्थं च स्फुरति । बन्धनकार्यं व्याप्नोति, तनोतीत्यर्थः । कथम् ? इत्याह—धात्वनतिक्रमणयोगेन । धात्वनतिक्रमणप्रकारेणेत्यर्थः । ताददमुक्तं भवति—यः क्लेशो यद्वातुकः स तं धातुं नातिक्राम्यतीति ।

षोडशेत्यन्यः । एषु षट् प्रक्षिप्य । आश्रयदौष्टुल्यं जनयति, अकर्मण्यतापादनात् । गुणान् द्वेष्टि, तद्विरोधित्वान् । अपवादानास्पदीकरोति, विद्वद्विगर्हितकायकर्मोत्थापनात् । सत्पथादुद्धर्तयति, विपरीतदैशिकसंसेवाभिमुखीकरणान् । विविधानर्थबीजं रोपयति सव्येसंसारव्यसनानां तदप्रभवत्वान् । आधिपत्यफलेन च लोकस्यानिष्टमुपसंहरति, तद्वेगेन बाह्यभावविकारापत्तेः ।

षड्भागः प्रतिघस्तथा ।

मनोऽविद्या च दृष्टिश्च विचिकित्सा च,

तथाग्रहणं रागवशेनान्येषामप्यालम्बनानुशयितज्ञापनार्थम्^१ । एतच्च पश्चात्
प्रवेदयिष्यामः ।

ते पुनः ॥ १ ॥

षड्भागभेदा सप्तोक्ताः,

त एते षडनुशयाः सूत्रे रागस्य द्विधा भेदं कृत्वा सप्तोक्ताः—
कामरागानुशयः, प्रतिघानुशयः, भवरागानुशयः, मानानुशयः, दृष्ट्यनुशयः,
विचिकित्सानुशय इति ।

कथमिदं ज्ञातव्यम्—कामराग एवानुशयः कामरागानुशयः, अहोस्वित्
कामरागस्यानुशयः कामरागानुशयः ? किं चातः ? कामराग एवानुशयश्चेत्
सूत्रविरोधः—“इहैकस्यो न कामरागपर्यवस्थितेन चेतसा बहुलं विहरति ।
उत्पन्नस्य कामरागपर्यवस्थानस्योत्तरनिःसरणं^२ यथाभूतं प्रजानाति । तस्य
तत्कामरागदर्शवस्थानं^३ स्थामशः सम्यक्त्वसुसमवहतं^४ सानुशयं प्रहीयते” इति ।

रागवशेनान्येषामपीति । यत्र रागः तत्रालम्बनेऽन्ये प्रतिग्रहादयोऽप्यनु-
शेरते । “प्रेमाद् द्वेषो जायते, मानादयोऽपि” () इति सूत्रम् । अतः
एव च रागानुशयनाभावाद् अनास्रवविसभागधात्वोः क्लेशा नानुशेरत इति ।
एतच्च पश्चात् प्रवेदयिष्याम इति । “यद्धि वस्तु आत्मदृष्टितृष्णाभ्यां स्वीकृतम्,
तत्रान्येऽप्यनुशया अनुशयितुमुत्सहन्ते, आर्तं इव पटे रजांसि संस्थातुम्”
() इत्येतत् ज्ञापयिष्यामः ॥ १ ॥

आहोस्वित् कामराग एवानुशय इति । वैभाषिकनयेन पर्यवस्थानमेवानुशयः ।
वात्सीपुत्रनयेन प्राप्तिरनुशयः । सौत्रान्तिकनयेन बीजम् । उत्तरनिःसरणमिति ।
पश्चाज्निःसरणमित्यर्थः । स्थामशः सुसमवहतम् । बलशः सुष्ठु सम्यग्
अवहतमित्यर्थः । सानुशयं प्रहीयत इति । इदमत्रोदाहरणम् । इदमत्र
विरुद्धयते । सहयोगसमासे हि अन्यत्वं दृष्टम्, तद्यथा—सपुत्रो देवदत्त इति ।

१. ०पामालम्बना०—का० । २. ०स्योत्तरि—का० ।

३. ०क्त्वसम०—का० ।

कामरागस्यानुशयश्चेद् विप्रयुक्तानुशयप्रसङ्गादभिधर्मविरोधः—“कामरागानुशयस्त्रिभिरिन्द्रियैः सम्प्रयुक्तः” इति ?

कामराग एवानुशय इति वैभाषिकाः । एवं यावद्विचिकित्सैवानुशय इति ।

ननु चोक्तम्—एवं सूत्रविरोध इति ? नास्ति विरोधः । सानुशयं सानुबन्धमित्यर्थात्^१ । औपचारिको वा सूत्रेऽशयनुशब्दः प्राप्तौ । तद्यथा—दुःखोऽग्निरिति । लाक्षणिकस्त्वभिधर्मे क्लेश एवानुशयशब्दः । तस्मात् सम्प्रयुक्ता एवानुशयाः ।

कथमिदं गम्यते ? अनुशयानां

“चित्तक्लेशकरत्वादावरणत्वाच्छुभैर्विरुद्धत्वात्” ।

यस्मादनुशयैः क्लिष्टं चित्तं भवत्यपूर्वं कुशलं नोत्पद्यते, उत्पन्नाच्च परिहीयते, तस्मान्न विप्रयुक्ताः । अथ विप्रयुक्तैरप्येवं स्यात्, कुशलं न कदाचिदप्युपलभ्यते^२, तेषां नित्यं सन्निहितत्वात् । उपलभ्यते च, अतः

“कुशलस्य चोपलम्भादविप्रयुक्ता इहानुशयाः” ॥ () इति ।

तथा च सति सूत्रविरोधः । अभिधर्मविरोध इति । कामरागानुशयास्त्रिभिरिन्द्रियैः सम्प्रयुक्ताः, कतमैस्त्रिभिः ? सुख-सौमनस्य-उपेक्षेन्द्रियैः सम्प्रयुक्ता इति । न हि विप्रयुक्तस्य प्राप्तिलक्षणस्य एभिरिन्द्रियैः सम्प्रयोगो युज्यत इति शास्त्रविरोधः ।

सानुशयं सानुबन्धमित्यर्थादिति । कामरागस्यानुबन्धोऽनुशयशब्देनोक्तः । अनुबन्धः पुनः क्लेशान्तरस्योत्पादानुकूल्येनावस्थानम् । अनुवृत्तिर्वा अनुशयः । सानुशयं प्रहीयते, न पुनरनुवर्तते संक्लेश इत्यर्थः । औपचारिको वा सूत्रेऽनुशयशब्दः । उपचारे भव औपचारिकः । कुत्रौपचारिकः ? इत्याह—प्राप्तौ । मुख्यवृत्त्या पर्यवस्थानेऽनुशयशब्दो वर्तते, उपचारेण तु प्राप्तौ ; तस्यानुशयहेतुभावात् । तद्यथा दुःखवेदनाहेतुत्वाद् अग्निर्दुःख इत्युच्यते, तद्वत् । लाक्षणिकस्त्वभिधर्मेऽनुशयशब्दः । लक्षणे भवः, लक्षणेन वा दीप्यति लाक्षणिक इत्याह—क्लेश एवेति । आलम्बनसम्प्रयोगतश्चानुशोरतं इत्यनुशया इति । तस्मात् सम्प्रयुक्ता एवानुशयाः । अत्र चार्थे श्लोकमुदाहरन्ति—

चित्तक्लेशकरत्वादावरणत्वाच्छुभैर्विरुद्धत्वात् ।

कुशलस्य चोपलम्भादविप्रयुक्ता इहानुशयाः ॥ इति ॥

१. ०मित्यर्थः—का० ।

२. कदाचिदुपल०—का० ।

३. अथ इहा०—का० ।

तदिदमज्ञापकम् ; यस्माद्यो हि विप्रयुक्तमनुशयमिच्छति स एतत् सर्वमनुशयकृतं नेच्छति, क्लेशकृतमेवेच्छति । एवं तु साधु यथा सौत्रान्तिकानाम् । कथं च सौत्रान्तिकानाम् ? कामरागस्यानुशयः कामरागानुशय इति । न चानुशयः सम्प्रयुक्तो न विप्रयुक्तः, तस्याद्रव्यान्तरत्वात् । प्रसुप्तो हि क्लेशोऽनुशय उच्यते, प्रबुद्धः पर्यवस्थानम् । का च तस्य प्रसुप्तिः ? असम्मुखीभूतस्य बीजभावानुबन्धः । कः प्रबोधः ? सम्मुखीभावः ।

कोऽयं बीजभावो नाम ? आत्मभावस्य क्लेशजा क्लेशोत्पादनशक्तिः ।

चित्तक्लेशकरत्वादिति । अस्य विवरणम्—यस्मादनुशयैः क्लिष्टं चित्तं भवति, न विप्रयुक्तैः क्लिष्टं चित्तं भवति । आवरणत्वादिति । अस्य पदस्य विवरणम्—अपूर्वं कुशलं नोत्पद्यत इति । सानुशये चित्ते कुशलमपूर्वं नोत्पद्यत इति । अनुशयाः शुभैरिबुद्धाः । यस्मादुत्पन्नात् कुशलात् परिहीयते, तस्मात् कुशलैरिबुद्धा अनुशयाः । तस्मान्न विप्रयुक्ता इति । यस्माच्चेतस्यविद्यमानैस्तैर्यथोक्त-क्लिष्टादि न सम्भवति, सम्प्रयुक्तैः पुनः सर्वमेतद् युज्यत इति ।

अथ विप्रयुक्तैरेवं स्यादिति । विप्रयुक्तैः क्लिष्टं चित्तं भवति । अपूर्वं कुशलं नोत्पद्यते, उत्पन्नाच्च परिहीयत इति । यद्येवम्, कुशलं कदाचिदप्युपलभ्येत, तेषां विप्रयुक्तानां नित्यसन्निहितत्वात् । यस्मात् क्लिष्टावस्थायां कुशलावस्थायामन्यस्यां वा ते विप्रयुक्ता वर्तन्त इति उपलभ्येत च कुशलम्, अथ 'कुशलस्य चोपलम्भादविप्रयुक्ता इहानुशयाः' इति स्थितमेतद् ।

आचार्य आह—तदिदमज्ञापकम् । यदिदं वैभाषिकैरुक्तम्—'चित्तक्लेशकरत्वाद्' इत्यादि । यो हि विप्रयुक्तमनुशयमिच्छतीति वात्सीपुत्रीयः । सर्वमेतदिति । चित्तक्लेशादि । क्लेशकृतमेवेच्छतीति । पर्यवस्थानकृतमेवेत्यर्थः । पर्यवस्थानं च न नित्यसन्निहितं भवतीति कुशलोपलम्भसिद्धिः । कामरागस्यानुशया इति पक्षपरिग्रहे सानुशयं परिहीयत इति नास्ति सूत्रविरोधः; किन्तु विप्रयुक्तोऽनुशय इति प्राप्नोति । अत आह न चानुशयः सम्प्रयुक्तो न विप्रयुक्त इति । कथम् ? इत्याह—तस्याद्रव्यान्तरत्वादिति । शक्तिरूपस्य बीजस्य रागादिभ्योऽनर्थान्तरत्वात् ।

आत्मभावस्य आश्रयस्य । क्लेशजा पूर्वोत्पन्नक्लेशजनिता । क्लेशोत्पादनशक्तिः ।

यथानुभवज्ञानजा स्मृत्युत्पादनशक्तिः, यथा चाङ्कुरादीनां शालिफलजा शालिफलोत्पादनशक्तिरिति । यस्तु क्लेशानां बीजार्थमर्थान्तरं विप्रयुक्तमनुशयं कल्पयति तेन स्मृतिबीजमप्यर्थान्तरं कल्पयितव्यं जायते ।

यत्तर्हि सूत्रे क्लेश एवानुशय उक्तः षट्षट्के—“सोऽस्य पुद्गलस्य भवति सुखायां वेदनायां रागानुशयः” इति । भवतीति वचनान्नासौ तदैवानुशयः । कदा तर्हि भवति ? यदा प्रसुप्तो भवति । हेतौ वा तदुपचार एष द्रष्टव्यः ॥

तिष्ठतु प्रसङ्गः । शास्त्रं प्रवर्त्तताम् ।

य एष सूत्रे रागस्य भेदः कृतः—‘कामरागो भवरागः’ इति, कोऽयं भवरागः ?

भवरागो द्विधातुजः ।

यथानुभवज्ञानजा स्मृत्युत्पादनशक्तिर्न द्रव्यान्तरभूता, तद्वत् । स्मृत्युत्पादनहेतुर्द्रव्यान्तरभूतः कश्चिद् विप्रयुक्त इत्याशङ्क्य दृष्टान्तान्तरमुपन्यस्यति—यथा चाङ्कुरादीनामिति । विस्तरः—यथा चाङ्कुरादीनां पूर्वोत्पन्ना शालिफलजा शालिफलान्तरोत्पादनाय शक्तिर्न द्रव्यान्तरभूता, तद्वत् ।

यस्त्विति । वात्सीपुत्रीयः । यदि ‘क्लेशस्यानुशयः’ इतीष्यते । यत्तर्हि सूत्र एव क्लेशोऽनुशय उक्त षट्षट्के^२ सूत्रे—“अस्य पुद्गलस्य भवति सुखायां वेदनायां रागानुशयः” () इति ? राग एव अनुशयः । सुखवेदनावस्थायां हि रागः समुदाचरन्नेवमुक्तः, न तु तस्य बीजमित्यभिप्रायः । भवतीति वचनान्नासौ तदैवानुशय इति । अनुशय एव रागस्यायमुक्तः, न रागः; भवतीति वचनात् । तस्याऽवस्थामुत्पद्यमानस्य रागस्यानुशयो भवतीति । बीजमुत्पद्यते, न तूत्पन्नमिति । बीजप्रकृतावस्थात्र कथ्यते इत्यभिप्रायः । कदा तर्हि भवतीति । कदानुशयोऽस्तीत्यर्थः । यदा प्रसुप्तो भवति । यदोपरतो भवतीत्यर्थः । हेतौ वा तदुपचार इति । हेतौ = रागे अनुशयोपचारः । रागो हि रागानुशेयस्य हेतुः । तथा हि रागजा रागोत्पादनशक्ती रागानुशय इत्युक्तमिति । तदिदमुक्तं भवति—क्वचिदनुशयशब्देन बीजमुच्यते, क्वचित् पर्यवस्थानमिति ।

रूपारूप्यधातुनो रागो भवरागः कृतः । किं कारणमेवं कृतः ?

अन्तर्मुखत्वात्तन्मोक्षसंज्ञाव्यावृत्तये कृतः ॥ २ ॥

समापत्तिरागो हि तेषां प्रायेण । स चान्तर्मुखप्रवृत्तः, तस्माद् भवरागः उक्तस्तयोः किल धात्वोर्मोक्षसंज्ञाविच्छन्दनार्थमेकेषामिति^१ । आत्मभाव एव तु भवः । ते च सत्त्वाः समापत्तिं साश्रयामास्वादयन्त आत्मभावमेवास्वादयन्ति; कामवीतरागत्वात् । अतः स रागो भवराग इत्युक्तः ॥ २ ॥

पुनरेते षडनुशया अभिधर्मो दश क्रियन्ते । कथं कृत्वा ?

दृष्टयः पञ्च सत्कायमिथ्यान्तग्राहदृष्टयः ।

दृष्टिशीलव्रतपरामर्शविति पुनर्दश ॥ ३ ॥

पण्णामनुशयानां दृष्टिं पञ्चधा कृत्वा दश भवन्ति । पञ्च दृष्टिस्वभावाः— सत्कायदृष्टिः, अन्तग्राहदृष्टिः, मिथ्यादृष्टिः, दृष्टिपरामर्शः, शीलव्रतपरामर्शश्च । यथा दृष्टिस्वभावाः—रागः, प्रतिघः, मानः, अविद्या, विचिकित्सा ॥ ३ ॥

एते पुनरेते दशानुशया अभिधर्मोऽष्टानवतिः क्रियन्ते—कामावचराः षट्त्रिंशद्, रूपावचरा एकत्रिंशत्, आरूप्यावचरा एकत्रिंशत् । कथं कृत्वा ? समासतो ह्येतेऽनुशयास्त्रैघातुका दर्शनप्रहातव्या भावनाप्रहातव्याश्च । तत्र तावत् कामावचरा दर्शनप्रहातव्या द्वात्रिंशत् । कतमे ते ? इत्याह—

दर्शते सप्तसप्ताष्टौ त्रिद्विदृष्टिविवर्जिताः ।

यथाक्रमं प्रहीयन्ते कामे दुःखादिदर्शनैः ॥ ४ ॥

समापत्तिरागो हि तेषां प्रायेणेति । आस्वादानासम्प्रयुक्ते ध्याने प्रायेण तेषां रागः । विमानादिष्वपि तेषां रागोऽस्तीत्यतः प्रायेणेतिग्रहणम् । स चान्तरमुख-प्रवृत्तः, समाहितरूपत्वाद् । तथा च सति मोक्षसंज्ञोपतिष्ठते । तद्विच्छन्दनार्थं भगवान् देशयामास—‘कामरागो भवरागः’ इत्येवमादि । भवे रागेषः, नैष मोक्षे । मोक्षे कुशलो धर्मच्छन्द इति । आत्मभाव एव तु भव इत्याचार्यमतम् । समापत्तिं साश्रयामिति । समापत्तिम् = सात्मभावम् । आस्वादयन्त आत्मभाव-मेवास्वादयन्ति; न कामगुणान् । कामवीतरागत्वात् । अतः स रागो भवराग इत्युक्तो न कामराग इति दर्शयति ॥ २ ॥

अभिधर्म इति । न सूत्र इत्यभिप्रायः ॥ ३ ॥

य एते दशानुशया उक्ता एते कामघातौ दशापि दुःखदर्शनहेयाः सन्ति ।
एभ्य एव संसं समुदयदर्शनहेयाः । सप्त निरोधदर्शनहेयाः, सत्कायदृष्टिमन्त-
ग्राहदृष्टिं शीलव्रतपरामर्शं च वर्जयित्वा । अष्टौ मार्गदर्शनहेयाः, सत्कायदृष्टि-
मन्तग्राहदृष्टिं च वर्जयित्वा । इत्येते कामावचरा द्वात्रिंशदनुशया दर्शनप्रहातव्याः;
सत्यानां दर्शनमात्रेण प्रहाणात् ॥ ४ ॥

चत्वारो भावनाहेयाः

तद्यथा—रागः, प्रतिघः, मानः, अविद्या च । दृष्टसत्यस्य पश्चात्
मार्गाभ्यासेन प्रहाणात् । तदेवं सत्कायदृष्टिरेकप्रकारा भवति दुःखदर्शनहेया ।
एवमन्तग्राहदृष्टिः । मिथ्यादृष्टिश्चतुष्प्रकारा भवति चतुःसत्यदर्शनहेया ।
एवं दृष्टिपरामर्शो विचिकित्सा च । शीलव्रतपरामर्शो द्विप्रकारः दुःखमार्गदर्शनहेयः ।
रागप्रतिघमानाविद्याः पञ्चप्रकाराश्चतुःसत्यदर्शनहेयाः, भावनाहेयाश्च ।

सप्त समुदयदर्शनहेया इति । सत्कायदृष्टिः फलभूतान् पञ्चोपादानस्कन्धान्
आलम्बत इति दुःखदर्शनहेयैव । एवमन्तग्राहदृष्टिः तेषामेव स्कन्धानां शाश्वतो-
च्छेदान्तप्रहाणात् । शीलव्रतपरामर्शोऽपि तानेव स्कन्धान् शुद्धितो मुक्तितो
नैर्याणिकतश्चालम्बत इति न समुदयदर्शनहेयः ।

एवं निरोधदर्शनहेया अपि योज्याः ।

अष्टौ मार्गदर्शनहेया इति । शीलव्रतपरामर्शमधिकं प्रक्षिप्य । मार्गेण
शुद्ध्यति, तमपास्यान्येन शीलव्रतेन शुद्धिं प्रत्येतीति विप्रतिपन्नत्वात् मार्ग-
दर्शनप्रहातव्यो भवति । यो हि क्लेशो यस्य सत्यस्यापवादाय प्रवृत्तः, स
तस्मिन् दृष्टे प्रहीयते; सर्पभ्रान्तिरिव रज्जुदर्शनात् । सत्यानां दर्शनमात्रेण
प्रहाणादिति । नाभ्यासेन प्रहाणादित्यभिप्रायः । दृष्टसत्यस्य पश्चान्मार्गाभ्यासेन
प्रहाणात् । किमेते भावनाहेया इत्यधिकारः । तदेवमभ्यासो भावना, पुनः
पुनरुत्पादनमित्यर्थः । सत्कायदृष्टिरेकप्रकारेति । आत्मात्मीयाकारेण दुःखे
विप्रतिपन्नत्वाद् दुःखदर्शनहेयैव । एवमन्तग्राहदृष्टिरिति । असावप्यात्माभि-
मतस्य वस्तुनः शाश्वतोच्छेदान्तारोपाद् दुःखा एव विप्रतिपन्नेति दुःखदर्शन-
हेयैव । मिथ्यादृष्टिश्चतुष्प्रकारेति । दुःखादिसत्यलक्षणापवादप्रवृत्तत्वात् सत्य-
चतुष्टयेऽपि विप्रतिपन्नेति । चतुःसत्यदर्शनहेया । एवं दृष्टिपरामर्शोऽपि

कीदृशा एते दुःखदर्शनहेयाः ? कीदृशा यावद् भावनाहेयाः ? ये यदर्शन-
हेयालम्बनास्ते तदर्शनहेयाः । अवशिष्टा भावनाहेयाः ।

चतुष्प्रकार एव । स हि हीनेऽप्रदर्शनम् । तत्र समुदय-निरोध-मार्गप्रहेया-
लम्बनाः समुदय-निरोध-मार्गदर्शनहेयाः । शेषो दुःखदर्शनहेयः । एवं विचिकित्सा
सर्वत्र संशयाकारेति सर्वत्र विप्रतिपन्नत्वाच्चतुःसत्यदर्शनहेया । शीलव्रत-
परामर्शो^१ द्विप्रकार इति । ईश्वरादिष्वहेतुषु हेतुग्रहो नित्यात्मविपर्यासात्
प्रवर्तत इति दुःखदर्शनहेयाः । अमार्गे मार्गदर्शनं मार्गदर्शनहेयः ।

कीदृशा एता इति । रागादयश्चत्वारः क्लेशाः । पर्यनुयुज्यन्ते हि राग-
प्रतिघ-मानाविद्या इत्यनन्तराधिकृताः । ते चेमे दर्शनहेयाः । इमे भावनाहेया
इति दुःपरिच्छेदाः । न तु सत्कायदृष्ट्यादयश्चिन्त्यन्ते । ये हि दुःखसत्यवि-
प्रतिपन्नाः, ते दुःखदर्शनहेया इति । एवं यावद् ये मार्गसत्यविप्रतिपन्ना ते
मार्गदर्शनहेया इति सुपरिच्छेदमेतत् । तत्र य इति रागादयः । यस्य सत्यस्य
दर्शनम् = यदर्शनम् । यदर्शनेन हेयाः त आलम्बनमेषाम् त इमे
यदर्शनहेयालम्बनाः । ते तदर्शनहेयाः । ते रागादयः । तस्य सत्यस्य दर्शनं
तदर्शनम्, तदर्शनेन हेयास्तदर्शनहेयाः । एतदुक्तं भवति—ये रागादयो
दुःखदर्शनहेयम्, यावन्मार्गदर्शनहेयं क्लेशमालम्बन्ते, ते तदर्शनहेया इति ।

यदालम्बना यदर्शनहेयालम्बनाश्चेति वक्तव्यम् ; चतुरार्यसत्यालम्बनोऽ-
प्यविद्यानुशयो भवतीति ? न वक्तव्यम् ; एकशेषविधानसिद्धेः । यच्च सत्यम्,
यदर्शनहेयाश्च क्लेशा आलम्बनमेषाम्, त इमे दर्शनहेयालम्बनाः, ते तदर्शन-
हेया इति ।

ननु च समुदयदर्शनप्रहातव्यः सर्वत्रगोऽविद्यानुशयो दुःखनिरोधादि-
सत्यदर्शनहेयाद्यालम्बनोऽपि भवति, पञ्चनिकायालम्बनत्वात्, ततश्चास्य
दुःखनिरोधादिसत्यदर्शनहेयत्वप्रसङ्गः स्यादिति ? न दोषः ; यद्यपि हि स
पञ्चनिकायालम्बनः, समुदयरूपाकारतस्तु तान् निकायानालम्बते; तेन तथा-
लम्बनतः समुदयदर्शनप्रहातव्य एव स इति । एवं दुःखदर्शनप्रहातव्योऽपि
संयोज्यः । एवं च सति येऽपि व्याचक्षते—'ये यदर्शनहेयालम्बना इति सर्वे
एव दर्शनहेया अधिक्रियन्ते, न केवला रागादय इति; तेषामपि व्याख्याने
इमावेव चोद्यपरिहारौ वक्तव्यौ ।

रूपारूप्यधात्वोर्दुःखाभावात् प्रतिघाभावः । दुःखायां हि वेदनायां प्रतिघो-
ऽनुशेते । सा षोपरि नास्तीति । द्वेषश्च रुक्षो वातव्याधिवत् । ते च सत्त्वाः
शमथस्तिग्धसन्ततय इति । विपाकाभावाच्च । अनिष्टो ह्यस्य विपाकः । तौ धातु
धिगतानिष्टविपाकौ । आघातवस्त्वभावाच्च । न हि तत्र बाह्याः कुश-क्षार-

ता एव द्वादश दृष्टयो भवन्ति, चतस्रो विचिकित्साः, पञ्च रागाः, पञ्च प्रतिधाः, पञ्च मानाः, पञ्चाविद्या इत्येते कामावचराः षट्त्रिंशदनुशया भवन्ति ।
त एवाप्रतिधाः पुनः ।

रूपधातौ,

पञ्चप्रकारं प्रतिघमपहाय त एव रूपावचरा एकत्रिंशदनुशया भवन्ति ।

यथा रूपधातौ

तथारूप्ये

एकत्रिंशदनुशया भवन्ति ।

इत्यष्टानवतिर्मताः ॥ ५ ॥

त एवमेते षडनुशया आकारप्रकारधातुभेदैरष्टानवतिर्मता आभि-
धार्मिकाणाम् ॥ ५ ॥

य इमे दर्शनप्रहातव्यानुशया उक्ताः किमेते नियतं दर्शनेनैव प्रहोयन्ते ?
नेत्याह । किं तर्हि ?

भवाग्रजाः क्षान्तिवध्या दृग्धेया एव,

कण्टकादयोऽनाध्यात्मिकाः तापापस्मारादयः सन्ति । मैत्र्यादिकुशलमूलसम्भूत-
त्वात्, परिग्रहाभावाच्च ।

आकार-प्रकारधातुभेदैरिति । आकारभेदो दशानामनुशयानाम्—‘आत्मा-
त्मीयध्रुवोच्छेदनास्तिहीनाग्रहद्वयः’ (अभि० को० ५.७) इत्येवमादिकः ।
प्रकारभेदो दुःखदर्शनप्रहातव्यो निकायो यावद् भावनाप्रहातव्य इति ।
तत्र रागानुशयः प्रकार-धातुभेदाभ्यां पञ्चदशविध इति । तस्य परस्पर-
माकारभेदो नास्ति । सर्वो हि रागः सक्त्याकारः, तस्मान्नाकारभेदेन व्यवस्था-
प्यते । प्रतिधानुशयः प्रकारभेदात् पञ्चविधः । न परस्परमाकारभेदोऽस्ति;
सर्वस्य प्रतिधाकारत्वात् । धातुभेदोऽपि नास्ति; रूपारूप्यधात्वोस्तदभावात् ।
मानानुशयः प्रकार-धातुभेदाभ्यां पञ्चदशविधः । नाकारभेदोऽस्ति; सर्वस्योन्न-
त्याकारत्वात् । तथा अविद्या पञ्चदशविधा, ताभ्यामेव । नाकारभेदोऽस्ति;
सर्वस्या असम्प्रख्यानाकारत्वात् । विचिकित्सा द्वादशविधा, ताभ्यामेव ।
नाकारभेदः; सर्वस्याः संशयाकारत्वात् । दृष्ट्यनुशय आकार-प्रकार-धातुभेदैः
षट्त्रिंशद्विधः । एवमेते षडनुशया इति विस्तरः ॥ ५ ॥

ये भवाग्रभूमिजा अन्वयज्ञानक्षान्तिहेया अनुशयास्ते दर्शनहेया एव, न भावनाहेयाः ।

शेषजाः ।

दृग्भावनाभ्याम्,

‘क्षान्तिवध्याः’ इति वर्तते । शेषासु भूमिषु यथायोगं धर्मान्वयज्ञान-क्षान्तिहेया अनुशया आर्याणां दर्शनहेयाः, पृथग्जनानां भावनाहेयाः ।

अक्षान्तिवध्या भावनयैव तु ॥ ६ ॥

सर्वासु भूमिषु येऽनुशया ज्ञानवध्यास्ते उभयेषां नित्यं भावनाहेयाः । नैव हि बाह्यकानां दर्शनप्रहातव्याः प्रहीयन्त इत्यपरे । तथाहि—महाकर्मविभागसूत्रे

“भवाग्रजा क्षान्तिवध्याः” इति । क्षान्तिवध्याग्रहणं भावनाहेयनिवृत्त्यर्थम् । भवाग्रजाग्रहणं तदन्यभूमिकविशेषणार्थम् । न हि लौकिकोऽस्ति भवाग्रप्रतिपक्ष-भूतो भावनामार्ग इति ।

शेषासु भूमिष्विति । कामधातौ यावत् आकिञ्चन्यायतनभूमौ । यथायोग-मिति । कामधातौ धर्मज्ञानक्षान्तिहेयः । तत् ऊर्ध्वमवशिष्टासु भूमिष्वन्वयज्ञान-क्षान्तिहेयः । त एते आर्याणां दर्शनहेयास्त एव च पृथग्जनानां भावनाहेयाः । द्विविधो हि भावनामार्गः—लौकिकः, लोकोत्तरश्च । तथा हि शास्त्र उक्तम्—“भगवतः श्रावको दर्शनेन जहाति, पृथग्जनो भावनया जहाति” () इति ।

“अक्षान्तिवध्या भावनयैव तु” इति । अक्षान्तिवध्याग्रहणं भावनाहेयोपसं-प्रहार्यम् । सर्वासु भूमिषु । कामधातौ यावद् भवाग्रे । ये राग-प्रतिघमानाविद्या-नुशया यथायोगं भवन्ति अक्षान्तिवध्याः, ज्ञानवध्याः, ते उभयेषाम् आर्याणां पृथग्जनानां च नित्यं भावनाहेया एव लौकिकेन लोकोत्तरेण वा भावना-मार्गेण । भवाग्रे तु लोकोत्तरेणैव; ऊर्ध्वभूमिकस्य लौकिकस्य मार्गस्याभावात् ।

नैव हि बाह्यकानां दर्शनप्रहातव्याः प्रहीयन्ता इति । भावनाप्रहातव्या एव तेषां विष्कम्भ्यन्ते । दर्शनहेयास्तु सर्वास्वपि भूमिषु लोकोत्तरमार्गवध्या एव । तथा हि महाकर्मविभङ्गसूत्रे वीतरागाणां कामधात्वालम्बनानां दृष्टीनां समुदाचार उक्तः—“इहानन्द एकत्यः प्राणातिपातात् प्रतिविरतो भवति, यावन् मिथ्या-दृष्टेः । इहाचारतः प्रतिविरतः, कायस्य भेदात् परं मरणाद् अपाय-दुर्गति-विनिपात-नरकेषूपपद्यते । तमेवं यः पश्यति श्रमणो वा ब्राह्मणो वा बाह्यतीर्थिक ऋद्धिमान् दिव्यचक्षुः परिचित्तवित्, तस्यैवं भवति—नास्ति कायसुचरितम्, नास्ति कायसुचरितस्य विपाकः; नास्ति बाह्यमनःसुचरितस्य विपाकः”

पूर्वान्तकल्पकानां च शाश्वतवादिनामेकस्यशाश्वतिकानाम् अहेतुसमुत्पत्तिकानां च

() इति विस्तरः । इयं मिथ्यादृष्टिः कामधात्वालम्बना; तस्य कर्मणः कामावचरत्वात्, तत्रैव च नरकसम्भवादिति । पूर्वान्तकल्पकानां च शाश्वतवादिनाम् । ब्रह्मजालसूत्रे (दी० नि० १.१) वीतरागाणां कामधात्वालम्बनानां दृष्टीनां समुदाचार उक्तः । पूर्वजन्मदर्शनानुसारेण य एवमुत्पन्नदृष्टिकाः, ते पूर्वान्तकल्पकाः । शाश्वतवादिनो बहुवस्तत्रोक्ताः । तेषामुदाहरणमेकं दर्शयिष्यामः—“इहैकस्यः श्रमणो वा ब्राह्मणो वा अरण्यगतो वा वृक्षमूलगतो वा शून्यागारगतो वा आतप्तान्वयात्, प्रहाणान्वयात्, भावनान्वयात्, बहुलीकारान्वयात् सम्यङ्मनसिकारान्वयात् तद्रूपं शान्तं चेतःसमाधिं स्पृशति । यथासमाहिते चित्ते विंशतिं संवर्तविवर्तकल्पान् समनुस्मरति । तस्यैवं भवति—शाश्वतोऽयमात्मा, लोकश्चेति । तदेवं सर्व एवैते पूर्वान्तकल्पाः शाश्वतवादिनः अनया शाश्वतदृष्ट्या आत्मानं लोकं चालम्बमानाः कामधातुमप्यालम्बन्ते ।” इत्येवं कामधात्वालम्बमानानां दृष्टीनां समुदाचार उक्तः ।

तथा तस्मिन्नेव ब्रह्मजालसूत्रे पूर्वान्तकल्पकानामेकस्यशाश्वतिकानां वीतरागाणां कामधात्वालम्बनानां दृष्टीनां समुदाचार उक्तः । कथम् ? “भवति भिक्षवः स समयो यदयं लोकः संवर्तते, संवर्तमाने लोके यद्भूयसा सत्त्वा आभास्वरे देवनिकाय उपपद्यन्ते । ते तत्र भवन्ति रूपिणो मनोमया अविकला अहीनेन्द्रियाः सर्वाङ्गप्रत्यङ्गोपेताः शुभा वर्णस्थायिनः स्वयम्प्रभाः विहायसङ्गमाः प्रीतिभक्षाः प्रीत्याहारा दीर्घायुषा दीर्घमध्वानं तिष्ठन्ति । भवति भिक्षवः स समयो यदयं लोको विवर्तते, विवर्तमाने लोके आकाशे शून्यं ब्राह्मं विमानमभिनिर्वर्तते । अथान्यतरः सत्त्व आयुःक्षयात् पुण्यक्षयात् कर्मक्षयात् आभास्वराद् देवनिकायाच्च्युत्वा शून्ये ब्राह्मे विमान उपपद्यते । स तत्रैकाकी अद्वितीयोऽनुपस्थायको दीर्घायुर्दीर्घमध्वानं तिष्ठति । अथ तस्य सत्त्वस्य दीर्घस्याध्वनोऽत्ययात् तृष्णोत्पन्ना, अरतिः सञ्जाता—‘अहो यतान्येऽपि सत्त्वा इहोपपद्येरन् मम सभागतायाम्’ । एवं च तस्य सत्त्वस्य चेतःप्रणिधिः । अन्ये च सत्त्वा आयुःक्षयात् पुण्यक्षयात् कर्मक्षयात् आभास्वराद् देवनिकायाच्च्युत्वा तस्य सत्त्वस्य सभागतायानुपपन्नाः । अथ तस्य सत्त्वस्यैतदभवत्—‘अहमस्यैकाकी अद्वितीयोऽनुपस्थायको दीर्घायुः’ यावद् ‘अन्येऽपि सत्त्वा इहोपपद्येरन् मम सभागतायाम्’ । एवं चेतःप्रणिधिः । ‘इमे च सत्त्वा इहोपपन्ना मम सभागतायाम्, मयैते सत्त्वा निर्मिताः, अहमेषां सत्त्वानामीश्वरः कर्ता निर्माता सृष्टा सृजः पितृभूतो भावानाम्’ इति । तेषामपि सत्त्वानामेवं भवति—‘इमं वयं सत्त्वमद्राक्ष्म एकाकिनमद्वितीयमनुपस्थायकं दीर्घायुषं दीर्घमध्वानं तिष्ठन्तम्, तस्यास्य

वीतरागाणां च कामधात्वालम्बनानां दृष्टीनां समुदाचार उक्तः । न च रूपाव-
चराणां क्लेशानां कामधातुरालम्बनम्; वीतरागत्वात् । तस्मात् कामप्रतिसंयुक्ता

सत्त्वस्य दीर्घस्याध्वनोऽस्ययात् वृष्णोत्पन्ना, अरतिः सञ्जाता—‘अहो वतान्येऽपि
सत्त्वा इहोपपद्येरन् मम सभागतायाम्’ । एवं चास्य सत्त्वस्य चेतसः प्रणिधिः ।
वयं चेहोपपन्ना अस्य सत्त्वस्य सभागतायाम् । अनेन वयं सत्त्वेन निर्मिताः ।
एषोऽस्माकं सत्त्व ईश्वरो यावत् पितृभूतो भावानाम्’ । अथान्यतरः सत्त्व
आयुःक्षयात् पुण्यक्षयात् कर्मक्षयात् तस्मात् स्थानाच्च्युत्वा तेषामिस्थन्त्वमा-
गच्छति मनुष्याणां सभागतायाम् । स वृद्धेरन्वयाद् इन्द्रियाणां परिपाकात्
केशश्मश्रूण्यवतार्य काषायाणि वस्त्राण्याच्छाद्य सम्यगेव श्रद्धया अगारादना-
गारिकां प्रव्रजति । सोऽरण्यगतो वा वृक्षमूलगतो वा विस्तरेण यावत् तद्रूपं
शान्तं चेतःसमाधिं स्पृशति । यथासमाहिते चित्ते पूर्वकमात्मभावं समनुस्मरति,
तस्यैवं भवति—‘योऽसौ ब्रह्मा, येन वयं निर्मिताः, स नित्यो ध्रुवः शाश्वतोऽ-
विपरिणामधर्मा । ये तु वयं तेन ब्रह्मणा निर्मिताः, ते वयमनित्या अध्रुवा
अशाश्वता विपरिणामधर्माणः’ इति । तदेवं कामधातुरपि तयाऽन्तर्ग्राह्यदृष्ट्या-
ऽऽलम्बितो भवति । अतः कामधात्वालम्बनानां दृष्टीनां समुदाचार उक्तः ।

तथा तत्रैव ब्रह्मजालसूत्रे अहेतुसमुत्पत्तिकानां पूर्वान्तकल्पानामिति
प्रकृतम् । वीतरागाणां कामधात्वालम्बनानां दृष्टीनां समुदाचार उक्तः । कथम्?
“सन्ति रूपधातावसंज्ञिसत्त्वा नाम देवाः । संज्ञोत्पादात् तेषां सत्त्वानां तस्मात्
स्थानाच्च्युतिर्भवति । अतोऽन्यतमः सत्त्वस्तस्मात् स्थानाच्च्युत्वा इत्थन्त्वमा-
गच्छति मनुष्याणां सभागतायाम् । पूर्ववद् यावत् पूर्वकमात्मभावं समनु-
स्मरति । तस्यैवं भवति—‘अहेतुसमुत्पन्न आत्मा लोकश्च’ । तदनेनैवमेव भवति—
अहेतुसमुत्पन्न आत्मा लोकश्च । अहमस्मि पूर्वं नाभूवम, सोऽस्म्येतर्हि सम्भूत
इत्यहेतुसमुत्पन्न आत्मा लोकश्च । इत्येवमात्मानं लोकं चालम्बमानास्तथा
मिथ्यादृष्ट्या कामधातुमप्यालम्बन्ते” इत्येतेषां कामधात्वालम्बनानां दृष्टीनां
समुदाचार उक्तः ।

कथं च पुनरेषामात्मा लोकश्चाहेतुसमुत्पन्न इत्येवं मिथ्यादृष्टिर्भवति ।
पूर्वकृतं कुशलसास्त्रवमकुशलं वा न हेतुरात्मनो लोकस्येत्येवमपवदति । इति
कामधातुवीतरागाणां तेषां रूपावचर्यस्ता दृष्टयो भविष्यन्तीति वचनावकाशं
मत्वाह—न च रूपावचराणां क्लेशानां कामधातुरालम्बनं वीतरागत्वादिति ।
नैताः कामावचर्यो दृष्टयः, मिथ्याज्ञानानि पुनरेतानि इति केचिन परिहरन्ति,
तदेषामयुक्तम्; तद्दृष्टिरूपत्वान् ।

एव ता अप्रहीणा इति । दृष्ट्युत्पादसमकालं ते परिहीणा देवदत्त इवेति
वैभाषिकाः ॥ ६ ॥

दृष्टयः पञ्च नामतो निर्दिष्टाः, न तु स्वभावतः, तत् कस्तासां स्वभावः ?

आत्मात्मीयध्रुवोच्छेदनास्तिहीनाग्रदृष्टयः ।

अहेत्वमार्गे तद्दृष्टिरेतास्ताः पञ्च दृष्टयः ॥ ७ ॥

१. आत्मदृष्टिरात्मीयदृष्टिर्वा सत्कायदृष्टिः । सीदतीति सत् । चयः कायः
संघातः, स्कन्ध इत्यर्थः । सच्चायं कायश्चेति सत्कायः=पञ्चोपादानस्कन्धाः ।
नित्यसंज्ञां पिण्डसंज्ञां च त्याजयितुमेवं द्योतिता । एतत्पूर्वको हि तेष्वाम्बुहः ।
सत्काये दृष्टिः सत्कायदृष्टिः । सर्वैव साक्षवालम्बना दृष्टिः सत्काये । आत्मा-
त्मीयदृष्टिरेव तु सत्कायदृष्टिरुक्ता । यथा गम्येत सत्कायदृष्टिरियं नात्मनि
नात्मीये वेति । यथोक्तम्—“ये केचिद् भिक्षवः श्रमणा वा ब्राह्मणा वा आत्मेति
समनुपश्यन्तः समनुपश्यन्ति सर्वे त इमानेव पञ्चोपादानस्कन्धान्” () इति ।

२. तस्यैवात्माभित्तस्य वस्तुनो ध्रुवदृष्टिरुच्छेददृष्टिर्वा अन्तर्ग्राहदृष्टिः,
शाश्वतोच्छेदान्तर्ग्रहणात् ।

३. सति दुःखादिसत्ये नास्तीति दृष्टिर्मिथ्यादृष्टिः । सर्वैव हि विपरीतस्व-
भावप्रवृत्ता दृष्टिर्मिथ्यादृष्टिः एकैव तूक्ता; अतिशयवत्त्वात् दुर्गन्धक्षतवत् । एषा
ह्यपवादिका, अन्यास्तु समारोपिकाः ।

परिहीणाः । (कथं तर्हि वीतरागाणां कामालम्बनदृष्टिसमुदाचार इत्याह—
दृष्ट्युत्पादेत्यादि ।) देवदत्त इवेति वैभाषिकः । यथा देवदत्तो भगवतोऽल्पो-
त्सुकविहारिताशयस्य भिक्षुसङ्घपरिकर्षणाय पापकेच्छासमुत्पादादृष्टेः परिहीणः;
सूत्रे वचनात् । एवं हि सूत्रे पठ्यते—“अथ देवदत्तस्य लाभसत्कारेणाभि-
भूतस्य इदमेवंरूपं पापकमिच्छागतमुत्पन्नम्—अहो वत मे भगवान् भिक्षुसङ्घं
प्रतिनिःसृजेत्, अहं भिक्षुसङ्घं परिकर्षयन्” भगवानलपोत्सुको विहरेत् दृष्टधर्म-
सुखविहारयोगमनुयुक्तः । सहचित्तोत्पादाद् देवदत्तस्तस्या ऋद्धेः परिहीण इति
विस्तरः । एवं तेऽपि दृष्ट्युत्पादसमकालं परिहीणा इति ॥ ६ ॥

एतत्पूर्वको हि तेष्वाम्बुह इति । नित्यपिण्डसंज्ञापूर्वकः । सर्वैवेति ।
पञ्चप्रकारापि । सत्काय इति । पञ्चोपादानस्कन्धेषु । सर्वैव हि विपरीतदृष्टि-
स्वभावप्रवृत्ता दृष्टिर्मिथ्यादृष्टिः सत्कायदृष्ट्यादिका ; मिथ्योपनिध्यानात् ।

४. हीने अग्रदृष्टिर्दृष्टिपरामर्शः । किं होनम् ? सर्वं सास्त्रवम् ; आर्यैः प्रहीणत्वात् । तस्याग्रतो ग्रहणं दृष्टिपरामर्शः । 'दृष्ट्यादिपरामर्शः' इति वक्तव्ये आदिशब्दलोपः कृतः ।

५. अहेतौ हेतुदृष्टिरमार्गे च मार्गदृष्टिः शीलव्रतपरामर्शः । तद्यथा—महेश्वरो न हेतुलोकानाम्, तं च हेतुं पश्यति प्रजापतिमन्यं वा । अग्निजलप्रवेशादयश्च न हेतुः स्वर्गस्य, तांश्च हेतुं पश्यति । शीलव्रतमात्रकं सांख्ययोगज्ञानादयश्च न मार्गो मोक्षस्य, तांश्च मार्गं पश्यति । अत्रापि किलादिशब्दलोपः कृत इत्येतास्ताः पञ्च दृष्टयो वेदितव्याः । सत्यकारणे कारणदृष्टिः शीलव्रतपरामर्शः ॥ ७ ॥

कस्मादयं न समुदयदर्शनप्रहातव्यः । यो हि कश्चिदीश्वरं प्रजापतिमन्यं वा कारणं पश्यति स तन्नित्यमेकं चात्मानं कर्तारमभिनिविश्य । तद्यस्मात् सः—

ईश्वरादिषु नित्यात्मविपर्ययात् प्रवर्तते ।

कारणाभिनिवेशोऽतो दुःखदृग्धेय एव सः ॥ ८ ॥

दुःखदर्शनादेव हि तेषु तौ नित्यात्मग्राहौ प्रहीयेते । तस्मात् तत्कृतोऽपि कारणाभिनिवेशस्तत एव प्रहीयते ।

अन्यास्तु समारोपिका इति । कथमुच्छेददृष्टिः समारोपिका ? बाहुलिक एव निर्देशः । आर्यैः प्रहीणत्वादिति । त्यक्तत्वात् ! "ओहाक् त्यागे" (पा० धा० जु०) इत्येतस्य धातोर्ग्रहणात् । आदिशब्दलोपः कृत इति । दृष्ट्यादीनामुपादानस्कन्धानां परत्वेन प्रधानत्वेनामर्शो दृष्टिपरामर्श इति । परशब्दप्रयोगेण चाधमतिशयार्थो लभ्यत इत्याचार्यसङ्घभद्रः ।

अहेतौ हेतुदृष्टिरिति । दुःखदर्शनप्रहातव्य उच्यते । अमार्गे च मार्गदृष्टिरिति । मार्गदर्शनप्रहातव्यः । शीलव्रतमात्रकमिति । शीलव्रतमपि बुद्धानां मोक्षप्राप्तये भवति, न तु तन्मात्रकमित्यतस्तदन्येषां दृष्टिः । अत्रापि किल आदिशब्द इति । शीलव्रतादिपरामर्शः शीलव्रतपरामर्शः । किं कारणम् ? शीलव्रतं हि रूपस्कन्धसंगृहीतम् । अतोऽन्यस्कन्धग्रहणार्थमादिशब्द इति ॥ ७ ॥

कस्मादयं न समुदयदर्शनप्रहातव्य इति । हेतौ विप्रतिपन्नत्वादित्यभिप्रायः । तत्कृतोऽपि कारणाभिनिवेश इति । नित्यैकात्मकर्तृग्राहकृतोऽपीत्यर्थः । तत एव

यस्तर्हि जलाग्निप्रवेशादिभिः स्वर्गोपपत्तिं पश्यति शीलव्रतेन वा शुद्धिम्, सोऽपि दुःखदर्शनप्रहातव्य एव । एष हि शास्त्रपाठः—“ये चैवन्दृष्ट्य एवं-वादिनो यदयं पुरुषपुद्गलो गोशीलं समादाय वर्तते मृगशीलं कुक्कुरशीलम्, स तेन शुध्यति मुच्यते, सुखदुःखं व्यतिक्रामति, सुखदुःखव्यतिक्रमं चानुप्राप्नोति । अकारणं कारणतः प्रत्येति शीलव्रतपरामर्शो दुःखदर्शनप्रहातव्यः” () इति विस्तरः ।

किं पुनः कारणमसौ दुःखदर्शनप्रहातव्यः ? दुःखे विप्रतिपन्नत्वादतिप्रसङ्गः ; सर्वेषां सास्त्रवालम्बनानां दुःखे विप्रतिपन्नत्वात् ।

कोटशो वाऽन्यः शीलव्रतपरामर्शो मार्गदर्शनप्रहातव्यः ? यो मार्गदर्शन-प्रहातव्यालम्बनः । सोऽपि हि नाम दुःखे विप्रतिपन्नः । यस्य च मार्गालम्बना

प्रहीयत इति । दुःखदर्शनादेव प्रहीयते । यस्तर्हि जलाग्निप्रवेशादिभिः स्वर्गो-पपत्तिं पश्यति, शीलव्रतेन वा शुद्धिमिति । नायं तत्कर्तृकः कारणाभिनिवेशः, कथं दुःखदर्शनात् प्रहीयते ! तस्मात् समुदयदर्शनप्रहातव्य एवायं भविष्यती-त्यभिप्रायः ।

वैभाषिक आह—सोऽपि दुःखदर्शनप्रहातव्य इति । विस्तरः—दुःखे विप्र-तिपन्नत्वाद् इति वैभाषिकः । कथं च पुनर्दुःखे विप्रतिपन्नः ? तेन स्वर्गे गमना-च्छुद्धिदर्शनाद्वा । अतिप्रसङ्ग इति विस्तरेणाचार्यः । सर्वेषां सास्त्रवालम्ब-नानामदृष्टिस्वभावानां च दुःखादिदर्शनप्रहातव्यानां दुःखे विप्रतिपन्नत्वात् । ‘सर्वे हि सास्त्रवं वस्तु दुःखम्’ इति दुःखदर्शनप्रहातव्यप्रसङ्गः । तथा च सति न कश्चित् समुदयादिदर्शनप्रहातव्यः स्यात् ।

इदं चापरं वक्तव्यम्—कीदृशो वान्यः शीलव्रतपरामर्शो मार्गदर्शनप्रहातव्यः स वक्तव्यः । योऽपि हि ‘गोशीलादिना शुद्ध्यति, यावत् सुखदुःखव्यतिक्रमं चानुप्राप्नोति’ इति पश्यति, तस्याप्ययमकारणं कारणतः प्रत्येतीति दुःखदर्शन-प्रहातव्यः शीलव्रतपरामर्श इति पठ्यते ।

वैभाषिक आह—यो मार्गदर्शनप्रहातव्यालम्बन इति । यो मार्गदर्शन-हेयानद्यौ मिथ्यादृष्ट्यादीनालम्बते, स मार्गदर्शनप्रहातव्यः शीलव्रतपरामर्श इति । सोऽपि हि नाम दुःखे विप्रतिपन्न इत्याचार्यः । मिथ्यादृष्ट्यादयो हि मार्गदर्शनप्रहातव्या अष्टावनुशयाः शीलव्रतपरामर्शस्यालम्बनम् । ते च सास्त्र-वत्त्वाद् दुःखसत्यसंगृहीताः । तत्र च स विप्रतिपन्न इति दुःखदर्शनप्रहातव्य

मिथ्यादृष्टिर्विचिकित्सा वाऽस्ति, स नास्ति मोक्षमार्ग इति पश्यन् विचिकित्सन् वा कथं तथा शुद्धिं प्रत्येक्ष्यति !

अथान्यं मोक्षमार्गं परामृश्य एष मोक्षमार्गो नास्तीत्याह, सोऽपि तेनैवान्येन शुद्धिं प्रत्येति न तथा मिथ्यादृष्टयेति । तस्याप्यसौ मार्गदर्शनप्रहातव्यालम्बनो न सिध्यति ।

यश्चापि समुदयनिरोधदर्शनप्रहातव्यालम्बनया मिथ्यादृष्ट्या शुद्धिं प्रत्येति स कस्मान्न तद्दर्शनहेयः ! तस्मात् परीक्ष्य एषोऽर्थः ॥ ८ ॥

एव स्यादित्यभिप्रायः । यस्य चेति । विस्तरः—यस्य च पुद्गलस्य नास्ति मार्ग इति मार्गालम्बना नित्या दृष्टिरस्ति विचिकित्सा वा, स पुद्गलः 'नास्ति मोक्षमार्गः' इति पश्यन् । विचिकित्सा वा । किमस्ति मार्गः, नास्तीति सन्दिह्यन् । कथं तथा मिथ्यादृष्ट्या शुद्धिं प्रत्येक्ष्यति प्रतिपत्स्यते, एतया वा विचिकित्सयेति । मिथ्यादृष्टिविचिकित्सायोगाद् एव हि तस्य शुद्धिप्रतिपत्तिर्नास्ति ।

अथान्यमिति । विस्तरः—अथान्यं साङ्ख्यादिपरिकल्पितं मोक्षमार्गं परामृश्य गृहीत्वा । एष मोक्षमार्गो बौद्धीयो नास्तीत्याह—सोऽपीति । तीर्थिकः । तेनैवान्येन साङ्ख्यादिपरिकल्पितेन शुद्धिं प्रत्येति । न तथा मिथ्यादृष्ट्येति कृत्वा । तस्याप्यसौ शीलव्रतपरामर्शो मार्गदर्शनप्रहातव्यालम्बनो न सिध्यति । किं तर्हि ? साङ्ख्यादिपरिकल्पितमार्गालम्बन एवेति ।

अयं चान्यो दोषः—यश्चापीति । विस्तरः—यश्चापि मिथ्यादृष्टिकः समुदयनिरोधदर्शनप्रहातव्यया मिथ्यादृष्ट्या सिद्धिं प्रत्येति, स कस्मान्न तद्दर्शनहेयः । स शीलव्रतपरामर्शः कस्मान्न समुदयनिरोधदर्शनहेय इत्यर्थः । तस्मात् परीक्ष्य एषोऽर्थ इति । यस्मादयं दुःखदर्शनप्रहातव्यः शीलव्रतपरामर्शो न सम्भवति, मार्गदर्शनप्रहातव्यश्च अतिप्रसङ्गादिदोषात् ; तस्मात् परीक्ष्य एषोऽर्थः—शीलव्रतपरामर्शो दुःखदर्शनप्रहातव्यः मार्गदर्शनप्रहातव्यश्चेति । तदिदमाचार्येण संशयावहं कृतम् । न स्वमतं दर्शितम् ।

अन्य आहुः—योगाचारमतिमपेक्ष्यैवं कृतम् । योगाचारा हि अष्टाविंशत्युत्तरं क्लेशशतं वर्णयन्ति । यथैव हि दुःखदर्शनप्रहातव्या इमे दशानुशया भवन्ति—सत्कायदृष्टिः, अन्तःप्रादृष्टिः, मिथ्यादृष्टिः, दृष्टिपरामर्शः, शीलव्रतपरामर्शः, विचिकित्सा, रागः, प्रतिघः, मानः, अविद्या चेति ; तथैवेमे दश समुदयदर्शनप्रहातव्याः ; तथैव च दश निरोधदर्शनप्रहातव्याः,

यदुक्तम्—“नित्यात्मविपर्यासात्” इति । किमेतावेव द्वौ विपर्यासौ ?

दश मार्गदर्शनप्रहातव्या इति चत्वारिंशत् कामावचरा दर्शनहेया भवन्ति । भावानाहेयास्तु षट्—आकल्पिका सत्कायदृष्टिः, उच्छेददृष्टिः, सहजो रागः, प्रतिघः, मानः, अविद्या चेति; षट्चत्वारिंशत् कामावचरा अनुशया भवन्ति । रूपावचरास्त्वेकचत्वारिंशत्, एत एव प्रतिघवर्ज्याः । यथा रूपावचरा एवमरूपावचरा इति ।

अत्र कश्चित् समाधिमाह—

यदुक्तम्—‘अतिप्रसङ्गः, सर्वेषां सास्त्रवलम्बनानां दुःखे विप्रतिपन्नत्वात्’ इति, अत्र ब्रूमः—नातिप्रसङ्गः; दुखादिमुखेन विप्रतिपत्तेः । यद्यपि सास्त्रवालम्बना दुःखसत्यविप्रतिपन्नाः, तथापि तु केचिद् दुःखमुखेन विप्रतिपन्नाः, केचित् समुदयमुखेन, केचिन्निरोधविप्रतिपन्नविप्रतिपन्नाः, केचिन्मार्गविप्रतिपन्नविप्रतिपन्नाः । तत्र ये दुःखमुखेन दुःखे विप्रतिपन्नाः ते दुःखदर्शनप्रहातव्याः । शीलव्रतपरामर्शश्च दुःखमुखेन दुःखे विप्रतिपन्नः, नित्यात्मप्रहणात् ; तस्माद् दुःखदर्शनप्रहातव्यः । यस्तु मार्गदर्शनविप्रतिपन्नः, तद्यथा—साङ्ख्यनिर्ग्रन्थादयः स्वपरिकल्पितं मार्गं गृहीत्वा ‘नास्ति बुद्धानां मोक्षमार्गः’ इति मिथ्यादृष्टिमुत्पादयन्ति, तां च मिथ्यादृष्टिं शीलव्रतपरामर्शोऽप्रतः पश्यति, अयमेषां शीलव्रतपरामर्शो मार्गदर्शनप्रहातव्यः; मार्गविप्रतिपन्नविप्रतिपन्नत्वात् । नास्ति तु स शीलव्रतपरामर्शो यः समुदयमुखेन विप्रतिपद्यते । नापि यो निरोधमुखेन विप्रतिपन्नविप्रतिपन्नः स्यात् । तस्माद् दुःखमार्गदर्शनप्रहातव्य एवायं शीलव्रतपरामर्श इति ।

कथं पुनः समुदयनिरोधमुखेन विप्रतिपद्येत ?

अत्राचार्यः सङ्गमद्र आह—शीलव्रतपरामर्शः समुदयनिरोधदर्शनप्रहातव्यः, तच्छरीरानुपपत्तेः । अकारणे हि कारणाभिनिवेशः, अमार्गे च मार्गाभिनिवेशः शीलव्रतपरामर्शशरीरम् । समुदयापवादिकायां मिथ्यादृष्ट्यां शुद्ध्यभिनिवेशे नन्वाकस्मिकाज्जन्मदर्शनमस्य स्यात्, क्वचिदपि कारणबुद्ध्यभावात् । दुःखसमुदययोर्हि द्रव्यतोऽव्यतिरेकात् । ईश्वरादिस्कन्धा अपि तेनापोदिताः स्युः । निरोधापवादिकायां तु मिथ्यादृष्टौ शुद्धिप्रत्यागमनान्निरोधोपायकल्पनैव न सम्भवति । कथम् ? ‘नास्ति निरोधः’ इति तद्दर्शनपृष्ठेन तदुपायकल्पनाव्यर्था भवेत् । एवं च शीलव्रतपरामर्शशरीरानुपपत्तिः । मार्गदर्शनप्रहातव्योऽपि शीलव्रतपरामर्श एव न सम्भवेत्, ‘नास्ति मार्गः’ इति दर्शनपृष्ठेन मार्गपरिकल्पनानुपपत्तेः; यस्य हि मार्गालम्बना मिथ्यादृष्टिर्विचिकित्सा वास्ति, स

चत्वारो विपर्यासाः—अनित्ये नित्यमिति, दुःखे सुखमिति, अशुचौ शुचीति, अनात्मन्यात्मेति ।

अथैतद् विपर्यासचतुष्कं किंस्वभावम् ?

‘नास्ति मोक्षमार्गः’ इति पश्यन् विचिकित्सन् वा कथं तथा शुद्धिं प्रत्येष्यतीति ? उपपद्यत एवैष आर्यमार्गापवादिकायां मिथ्यादृष्ट्यां शुद्ध्यभिनिवेशः; न्यायतस्तदग्रहणात् । अन्यो हि तेन मोक्षमार्गो हृदि निवेशितो भवति, यतोऽस्य सद्भूतमार्गापवादिकायां मिथ्यादृष्टौ न्यायशुद्धिरुत्पद्यते । एष न्यायो यद् अन्यो मोक्षमार्गो नास्ति । यच्च ‘स्यान्न वा’ इति अन्यं मोक्षमार्गं विचिकित्सतीति न्यायतो हि शुद्ध्युपायग्रहणमुपपद्यते । यश्चैवान्यो मोक्षमार्गस्तेन हृदि निवेशितः, स नैव तस्य मार्गदर्शनहेतुस्य शीलव्रतपरामर्शस्य विषयः; स्वनैकायिकमात्रालम्बनत्वात् ।

अथ मतम्—निरोधदर्शनहेतोऽपि प्रयुज्यते, तत्कल्पनासामर्थ्यात् । अन्यद्वि तेन मोक्षस्थानं हृदि निवेशितं भवति; यतोऽस्य सद्भूतमोक्षापवादिकायां मिथ्यादृष्टौ न्यायतो ग्रहणम् । अथ समानमेतदिति ? तन्न; नित्यशान्तग्रहणसामान्येन तदपवादे शुद्ध्यभिनिवेशानुपपत्तेः । द्रव्याद्रव्यसम्प्रतिपत्तिभेदे हि कश्चिन्मोक्षोपायमन्वेषते, ‘ध्रुवं तस्यास्ति मोक्षः’ इति निश्चयः । यस्य चास्ति मोक्षनिश्चयो ध्रुवम, तस्य तत्र नित्यशान्तग्रहणम् । अन्यथा तत्र प्रार्थनानुपपत्तेः । तत्र यथेहधार्मिकाणां निर्वाणे द्रव्याद्रव्यसम्प्रतिपत्तिभेदोऽपि नित्यशान्तग्रहणसामान्यात् तदपवादे दोषो दर्शनमेव । येनापि किञ्चन मोक्षस्थानं हृदि निवेशितं स्यात्, तस्यापि नित्यशान्तग्रहणसामान्येन मोक्षपवादे न्यायग्रहणमुपपद्यते । भिन्ना हि शीलव्रतादयः स्वभावतश्चाकारतश्च आर्यमार्गात् । नास्ति तु नित्यशान्तग्रहणभेद इति नास्ति कल्पनासामान्यम् । अतो मार्गदर्शनप्रहातव्य एव शीलव्रतपरामर्शः, न निरोधदर्शनप्रहातव्य इति ।

इह शीलव्रतपरामर्शो द्विःप्रकार इष्यत आभिधमिकैः, तत्र कीदृशः शीलव्रतपरामर्शो दुःखदर्शनप्रहातव्यो व्यवस्थाप्यते, कीदृशो मार्गदर्शनप्रहातव्यः ? योऽपि हि गोशीलादिना शुद्धिं प्रत्येति, सोऽप्यमार्गं मार्गं पश्यति । यः शीलव्रतादिदुःखालम्बनः शीलव्रतपरामर्शः, स दुःखदर्शनप्रहातव्यः । यो मार्गविप्रतिपत्त्यालम्बनः, स मार्गदर्शनप्रहातव्यः । यः शीलव्रताद्यालम्बनः, स न मार्गविप्रतिपत्तिः । तथा न बाधते यथा मार्गविप्रतिपत्त्यालम्बनः; यस्माच्छीलव्रताद्यालम्बन औदरिकः, न दूरगतः, न दृढाशयः, अरुपयत्नघात्यः । तद्विपर्ययात् मार्गविप्रतिपत्त्यालम्बन इति ॥ ८ ॥

दृष्टित्रयाद् विपर्यासचतुष्कम्,

अन्तग्राहद्वयेः शाश्वतदृष्टिर्नित्यविपर्यासः । दृष्टिपरामर्शात् सुखशुचिविपर्यासौ । सत्कायदृष्टेरात्मविपर्यासः ।

सकलेत्यपरे ।

कथमात्मीयदृष्टिविपर्यासः । कथं च न भवितव्यम् ? विपर्याससूत्राद् । आत्मानमेव तत्र वासिनं पश्यन्नात्मीयं पश्यतीत्यात्मदृष्टिरेवासौ द्विमुखी अथाहमित्येतस्मात् ममेति दृष्ट्यन्तरं स्यात् । मया मल्लमित्येतदपि स्यात् ।

कस्मादन्ये क्लेशा न विपर्यासाः ? यस्मात् त्रिभिः कारणैर्विपर्यासानां व्यवस्थानम् ।

कतमैस्त्रिभिः ?

विपरीततः ।

नितीरणात् समारोपात्,

“दृष्टित्रयाद्विपर्यासचतुष्कम्” इति । दृष्टित्रयस्वभावा विपर्यासा इति दर्शयति । सत्कायदृष्टेरात्मविपर्यास इति । नात्मीयदृष्टिरित्यभिप्रायः ।

सकलेत्यपर इति । सकला सत्कायदृष्टिरात्मदृष्टिरात्मीयदृष्टिश्च आत्मविपर्यास इत्यर्थः ।

वैभाषिक आह— कथमात्मीयदृष्टिविपर्यास इति । न ह्यात्मीयविपर्यास इत्युच्यते । कथं च न भवितव्यमिति परः । विपर्याससूत्रादिति वैभाषिकः । “अनात्मनि आत्मेति विपर्यासः” इति सूत्रवचनात् । न पुनरात्मीय इति । अस्त्येवं सूत्रनिर्देशः, न पुनरसावात्मदृष्टेरर्थान्तरभूता । कथं कृत्वा ? आत्मानमेव तत्र पञ्चोपादानस्कन्धेषु वासिनं पश्यन् आत्मीयं पश्यतीति । न केवलमात्मानं पश्यति, आत्मीयमपि पश्यतीत्यर्थः । आत्मदृष्टिरेवासौ द्विमुखीति । आत्मात्मीयमुखी एका द्रव्यतोऽस्तीति अहङ्कार-ममकारमुखद्वयवतीत्यर्थः । अथाहमिति । एतस्मात् प्रथमानिर्देशान्ममेति षष्ठीनिर्दिष्टं स्यात् । मया, मल्लमित्येतदपि स्यात् । दृष्ट्यन्तरमिति प्रकृतम् । मयेति तृतीयानिर्देशात्, मल्लमिति च चतुर्थानिर्देशात् । अनिष्टं चैतत् । तस्मात् सकलेति सिद्धम् ।

कस्मादन्ये क्लेशा न विपर्यासा इति । सत्कायदृष्ट्यन्तग्राहदृष्टिपरामर्शे-

एकान्तविपर्यस्तत्वादात्मन्वे नितीरकत्वात्, समारोपणाच्च । उच्छेददृष्टि-
मिथ्यादृष्टिश्च न समारोपिके; अभावमुखप्रवृत्तत्वात् । शीलव्रतपरामर्शो नैकान्त-
विपर्यस्तः; तन्मात्रशुद्ध्यालम्बनत्वात् । अन्ये क्लेशा न सन्तीरकाः, अतो न
विपर्यासाः ।

यत्तर्हि सूत्रे उक्तम्—“अनित्ये नित्यमिति संज्ञाविपर्यासः चित्तविपर्यासो
दृष्टिविपर्यासः” () इति ? दृष्टिरेवात्र विपर्यासः ।

संज्ञाचित्ते तु तद्वशात् ॥ ९ ॥

दृष्टिविपर्यासवशादेव तत्सम्प्रयुक्ते संज्ञाचित्ते विपर्यासावुक्तौ ।

वेदनादयोऽपि कस्मान्नोक्ताः ? लोकप्रसिद्ध्या । लोके हि विपर्यस्तसंज्ञो
विपर्यस्तचित्त इति प्रसिद्धम्, न पुनर्विपर्यस्तवेदन इति ।

त एते विपर्यासाः सर्वेऽपि स्रोतआपन्नस्य प्रहीणा भवन्ति; दर्शनप्रहेय-
त्वाद् दृष्टीनां ससम्प्रयोगाणाम् । द्वादश विपर्यासाः—अनित्ये नित्यमिति
संज्ञादृष्टिचित्तविपर्यासास्त्रयः, एवं यावदनात्मन्यात्मेति । तत्राष्टौ दर्शनप्रहातव्याः,

भ्योऽन्ये उच्छेद-मिथ्यादृष्टिशीलव्रतपरामर्शरागादयः । त्रिभिः कारणैरिति ।
विपरीत-नितीरक-समारोपैः । विपर्यासानां व्यवस्थापनम् । यत्रैतानि समस्तानि
कारणानि सन्ति, ते विपर्यासाः स्थापिताः; यत्र तु न समस्तानि ते न
विपर्यासाः—इत्युक्तं भवति ।

तन्मात्रशुद्ध्यालम्बनादिति । यस्माच्छीलव्रतमात्रेण शुद्धिरित्यालम्बते
नितीरयति, तस्मान्नैकान्तविपर्यस्तः शीलव्रतपरामर्शः । न हि शीलव्रतं शुद्धिकारणं
न भवति, केवलं तु न भवतीति । कथमस्य समारोपकत्वम् ? तन्मात्रेण
शुद्धिकारणभावसमारोपात् । यद्यसन्तीरको न विपर्यासः, यत्तर्हि सूत्र उक्तं तत्
कथम् ? न हि संज्ञा सन्तीरिका, नापि चित्तम् ।

द्वादश विपर्यासा इति । चतुर्षु विपर्यासेषु प्रत्येकं संज्ञा-चित्त-दृष्टिविपर्यासा
इति । कथम् ? इत्युच्यते—अनित्ये नित्यमिति विस्तरः । एवं यावदनात्मन्यात्मेति ।
दुःखे सुखमिति संज्ञा-दृष्टि-चित्तविपर्यासास्त्रयः । अशुचौ शुचीत्येत एव
त्रयः । यावदनात्मन्यात्मेति एत एव त्रय इति । तत्राष्टौ दर्शनप्रहातव्याः इति ।
अनित्ये नित्यमिति संज्ञा-चित्त-दृष्टिविपर्यासास्त्रयः । अनात्मन्यात्मेति
पुनस्त्रयः । दुःखे सुखमिति दृष्टिविपर्यासः । अशुचौ शुचीति दृष्टिविपर्यास

चत्वारो भावनाप्रहातव्याः । दुःखे च संज्ञाचित्तविपर्यासावशुचौ चेति निकायान्तरीयाः । इतरथा हि कथमन्तरेण सुखशुचिसंज्ञामवीतरागस्यार्यस्य कामरागः सम्भवेदिति ।

तदेतन्नेच्छन्ति वैभाषिकाः । यदि हि सुखशुचिसंज्ञाचित्तसमुदाचारादार्यस्य तद्विपर्यासावीक्ष्येते, सत्त्वसंज्ञाचित्तसमुदाचारात् तद्विपर्यासावपि किं नेष्येते ! न हि स्त्रियामात्मनि च विना सत्त्वसंज्ञया कामरागो युक्त इति ।

सूत्रेऽपि चोक्तम्—“यतश्च श्रुतवानार्यश्रावक इदं दुःखमार्यसत्यमिति यथाभूतं प्रजानाति । यावत् तस्य तस्मिन् समये योऽनित्ये नित्यमिति संज्ञाविपर्यासः चित्तविपर्यासो दृष्टिविपर्यासः स प्रहोयते” इति () विस्तरः । तस्माद् दृष्टिसमुत्थे एव संज्ञाचित्ते विपर्यासौ, नान्ये; तत्कालभ्रान्तिमात्रत्वाद्-लातचक्र-चित्रयक्षभ्रान्तिवत् ।

इति । चत्वारो भावनाप्रहातव्याः । कथम् ? इत्याह—दुःखे च संज्ञाचित्तविपर्यासावशुचौ चेति । दुःखे सुखमिति संज्ञाचित्तविपर्यासौ द्वौ । अशुचौ शुचीति संज्ञाचित्तविपर्यासावपरौ द्वाविति चत्वारः । अवीतरागस्यार्यस्येति । स्त्रोत-आपन्नस्य सकृदागामिनश्च ।

तद्विपर्यासाधीति । सत्त्वसंज्ञासमुदाचारात्, सत्त्वचित्तसमुदाचाराच्च । तद्विपर्यासावपि किं नेष्येते इति । सत्त्वालम्बनसंज्ञाचित्तविपर्यासावपि किं नेष्येते । आत्मविपर्यासावपि किं नेष्येते इत्यभिप्रायः । किं कारणम् ? इत्याह—नहि स्त्रियामात्मनि च विना सत्त्वसंज्ञया कामरागो युक्त इति । तस्मादेतावप्यनात्मनि आत्मेति संज्ञाचित्तविपर्यासौ भावनाप्रहातव्याविति प्राप्तम् । विस्तर इति वचनादेवं नेयम्—दुःखे सुखमिति अशुचौ शुचीति यावदनात्मन्याहमेति संज्ञाविपर्यासः, चित्तविपर्यासः, दृष्टिविपर्यासः प्रहोयत इति । तस्माद् दृष्टिसमुत्थे एव दृष्टिसम्प्रयुक्तक एव संज्ञाचित्ते विपर्यासौ, नान्ये । नादृष्टिसम्प्रयुक्तके इत्यर्थः । एतदुक्तं भवति—अस्त्यसौ संज्ञाचित्तविभ्रमः, न तु विपर्यासः; यस्मादसौ दृष्टिसमुत्थो न भवति । कस्माद् ? इत्याह—तत्कालभ्रान्तिमात्रत्वादिति । स्त्रीदर्शनकाले भ्रान्तिमात्रत्वादित्यभिप्रायः । यस्मात् तत्कालमेव दर्शनकालमेवार्याणां भ्रान्तिः । तथा मिथ्याज्ञानं भवति । अलातचक्र-चित्रयक्षभ्रान्तिवत् । यया अलात आशु भ्रम्यमाणे तत्कालमात्रं चक्रमिति भ्रान्तिरूपयते, न पश्चात् । चित्रलिखितं च यक्षं दृष्ट्वा तत्कालं भ्रान्तिरूपयते—यक्ष इति ।

यत्तर्हि स्थविरानन्देनार्यवागीशमधिकृत्योक्तम्—

“विपर्यासेन^१ संज्ञानां चित्तं ते परिदह्यते ।

निमित्तं वर्ज्यतां तस्माच्छुभं रागोपसंहितम्” ॥

तस्मात् सर्व एवाष्टौ संज्ञाचित्तविपर्यासाः शैक्षस्याप्रहीणा इत्यपरे । तेऽपि चार्यसत्यानां यथाभूतज्ञानात् प्रहीयन्ते । न विना तेनेत्युपायसमाख्यानान्नाग्नि सूत्रविरोधः ॥ ९ ॥

तद्वत् । आर्यस्यात्र परिध्यानान्मुहूर्तं सुखशुचिभ्रान्तिः, सत्त्वभ्रान्तिर्वा, न त्यसौ विपर्यासः । उक्तं हि भगवता—“धन्धाः खलु भिक्षवः श्रुतवत् आर्य-
श्रावकस्य स्मृतिसम्प्रमोपा उत्पद्यन्ते, अथ च पुनः क्षिप्रमेवास्तं परिक्षयं पर्यादानं गच्छन्ति” () इति ।

यद्यसौ संज्ञाचित्तभ्रमो न विपर्यासः, यत्तर्हि स्थविरानन्देनेति विस्तरः । आर्येण वागीशेन स्थविर आनन्द उक्तः—

कामरागाभिभूतत्वाच्चित्तं मे परिदह्यते ।

अङ्ग ने गौतम ब्रूहि शान्तिस्त्वमनुकम्पय ॥ () इति ।

आर्य आनन्दस्तं प्रत्याह—

विपर्यासेन संज्ञानां चित्तं ते परिदह्यते ।

निमित्तं वर्ज्यतां तस्माच्छुभं रागोपसंहितम् ॥ () इति ।

स हि स्रोतापन्नः । तस्य चानया गाथया विपर्यासास्तित्वं परिदीपितमिति । तस्मादिति विस्तरः । यस्मान्निकायान्तरीयमतं वैभाषिकैरागमेन विरुद्धयते, वैभाषिकमतं च निकायान्तरीयैः; तस्मात् सर्व एवाष्टौ संज्ञाचित्तविपर्यासाः शैक्ष्याप्रहीणा इत्यपरे । केचित् तृतीयपाक्षिकाः । सूत्रविरोधं च परिहरन्ति । कतरस्य सूत्रस्य ? याददं वैभाषिकैः सूत्रमानीतम्—‘यश्च श्रुतवान् आर्यश्रावक इति विस्तरेण यावत् प्रहीयते’ इति । तेऽपि चार्यसत्यानामिति विस्तरः । तेऽपि चाष्टौ संज्ञाचित्त-विपर्यासा आर्यसत्यानां दुःखादीनां यथाभूतज्ञानात् प्रहीयन्ते । न विना तेन यथाभूतज्ञानेन । इत्युपायसमाख्यानात् उपायप्रवर्तनान्न नास्ति तस्य सूत्रस्य विरोधः । यदिदमुक्तम्—“इदं दुःखम् आर्यसत्यम्, अयं दुःखः अमुदयः, अयं दुःखनिरोधः, इयं दुःखनिरोधगामिनी प्रतिपद् आर्यसत्यम्” () इति, तन्न दर्शनमार्गमेवाधिकृत्य, किं तर्हि ? भावनामार्गमपि । भावनामार्गोऽपि ह्यनास्त्वथतुरार्यसत्यालम्बन एवेति ॥ ६ ॥

अथ किं दृष्ट्यनुशयस्य एव भेदः, नान्यस्य ? मानस्याप्यस्ति । कथम् ?
इत्याह—

सप्त मानाः,

मानः, अतिमानः, मानातिमानः, अस्मिमानः, अभिमानः, ऊनमानः,
मिथ्यामानश्च ।

अभेदेन चित्तस्थोन्नतिर्मान उक्तः । स प्रवृत्तिभेदात् सप्तधा भवति—१.
हीनाद् विशिष्टः समेन वा समोऽस्मीति मन्यमानस्थोन्नतिर्मानः । २. समाद्वि-
शिष्टोऽस्मीत्यतिमानः^१ । ३. विशिष्टाद्विशिष्टोऽस्मीति मानातिमानः । ४.
पञ्चोपादानस्कन्धानात्मत आत्मीयतो वा मन्यमानस्यास्मिमानः । ५. अप्राप्ते
विशेषाधिगमे प्राप्ते मयेत्यभिमानः । ६. बहन्तरविशिष्टादल्पान्तरहीनोऽ-
स्मीत्यूनमानः । ७. अगुणवतो गुणवानस्मीति मिथ्यामानः ।

यत्तर्हि शास्त्रे नव मानविधा उक्ताः—“श्रेयानस्मीति मानविधा,
सदृशोऽस्मीति मानविधा, हीनोऽस्मीति मानविधा, अस्ति मे श्रेयान्, अस्ति मे
सदृशः, अस्ति मे हीनः, नास्ति मे श्रेयान्, नास्ति मे सदृशः, नास्ति मे हीनः”
इति ? एभ्य एव मानेभ्य एताः

नवविधास्त्रिभ्यः,

कृतमेभ्यस्त्रिभ्यः ? मानातिमानोनमानेभ्यः । तत्र प्रथमं त्रयम्—दृष्टिसंनि-

प्रवृत्तिभेदादिति । आकारभेदादित्यर्थः । अप्राप्ते विशेषाधिगमे इति ।
समाधिसन्निश्रिताः सास्त्रवाञ्छ धर्मा विशेषास्तस्याधिगमः प्राप्ते मयेत्यभिमानः ।
अगुणवतो गुणवानहमिति । अगुणान्वित गुणवानहमस्मीति विपरीतविषयो
मानो मिथ्यामानः । मिथ्यामानाभिमानयोः कः प्रतिविशेषः ? प्रतिलाभ-
विशेषाधिगम-प्रतिरूपकगुणस्याभिप्राय इति सवस्तुकोऽभिमानः । मिथ्या-
मानस्तु निर्गुणस्य सतो गुणवानहमस्मीति निर्वस्तुकः । मानविधा इति । मान-
प्रकारः । सदृशो हीनोऽस्तीति मानविधा । सदृशोऽस्मीति मानविधा, हीनोऽ-
स्मीति मानविधेति वक्तव्यम् ।

दृष्टिसन्निश्रितास्त्रय इति । पृथग्जनमधिकृत्य ‘दृष्टिसन्निश्रिताः’ इत्यु-
च्यन्ते । आत्मदृष्टिः ‘पूर्वमहम्’ इति । पश्चाद् = अनन्तरम् इमे मानाः ।

श्रितास्त्रयो मानाः अतिमानमानोनमानाः । द्वितीयं त्रयम्—ऊनमानमानातिमानाः । तृतीयम्—मानातिमानोनमानाः ।

युक्तस्तावद् बहन्तरविशिष्टादल्पान्तरहीनोऽस्मीत्यूनमानः; उन्नतिस्थानत्वात् । 'नास्ति मे हीनः' इत्यत्र किमुन्नतिस्थानम् ? अस्ति सदृशो योऽभिप्रेते वरे सत्त्वरशौ निहीनमप्यात्मानं बहु मन्यते ।

अपि चास्त्येव ज्ञानप्रस्थानविहितो विधिः । प्राकरणं तु निर्देशं परिगृह्य श्रयानस्मीत्येकेषु मानोऽपि स्याद्, अतिमानोऽपि मानातिमानोऽपि, हीनसमविशिष्टापेक्षया ।

अथैते सप्त मानाः किम्प्रहातव्याः ? इत्याह—

दृग्भावनाक्षयाः ।

दृग्भावनाभ्यामेपां क्षयः । एतदुक्तं भवति—सर्वे दर्शनभावनाप्रहातव्या इति यद् भावनाहेयमप्रहीणं किमवश्यं तदार्याणां समुदाचरति ? नावश्यम्, तद्यथा

अतिमान-मानोन्मानाः यथाक्रममेते भवन्ति । कथम् ? श्रयानहमस्मीति मानविधा दृष्टिसन्निश्रितोऽतिमानः । सदृशोऽस्मीति मानविधा दृष्टिसन्निश्रितो मानः । हीनोऽस्मीति मानविधा दृष्टिसन्निश्रित उन्मानः । द्वितीयं त्रयमेतत् प्रातिलौम्येन यथाक्रमं नेयम् । 'अस्ति मे श्रयान्' 'अस्ति मे सदृशः', 'अस्ति मे हीनः' इति दृष्टिसन्निश्रिता उन्मान-मानातिमानाः । तृतीयम् 'नास्ति मे श्रयान्', 'नास्ति मे सदृशः', 'नास्ति मे हीनः' इति । यथाक्रमं दृष्टिसन्निश्रिता मानातिमानोन्मानाः । प्राकरणं तु निर्देशं परिगृह्येति । प्रकरणपादनिर्देशः । कोऽसौ ? योऽसौ पूर्वमुक्तः—'हीनाद्विशिष्टोऽस्मि, समेन वा' इत्यादिनिर्देशः । श्रयानस्मीति मानोऽपि स्याद् हीनापेक्षया ; हीनाद्विशिष्टोऽस्मि समेन वा इति मानलक्षणनिर्देशात् । अतिमानोऽप्ययं स्यात् समापेक्षया । 'समाद् विशिष्टोऽस्मि' इत्यतिमानलक्षणनिर्देशात् । मानातिमानोऽप्ययं स्याद् विशिष्टापेक्षया ; 'विशिष्टाद् विशिष्टोऽस्मि' इति मानातिमानलक्षणनिर्देशात् ।

सर्वं इति प्रहणमस्मिमानोऽपि भावनाप्रहातव्यः, न केवलं शेषाः । शेषा अपि दर्शनप्रहातव्याः, न केवलमस्मिमान इति प्रदर्शनाथम् । नावश्यमिति । प्रहीणं न समुदाचरतीति नियमः । तथा हि—श्रद्धादिमिद्धदुःखेन्द्रियचक्षुरादयः प्रहीणा अपि समुदाचरन्ति; दर्शनहेयानामन्तर्मुखत्वात् । भावनाहेयालम्बनैव रागद्वेषमोहैर्विज्ञप्तिरुत्थाप्यत इति । भावनाहेयमेव वधादिपर्यवस्थानम् ।

वधादिपर्यवस्थानं हेयं भावनया,

येन क्लेशपर्यवस्थानेन सञ्चिन्त्य प्राणिवधं कुर्याद् यावन्मृषावादम्, तद् भावनाहेयम्; भावनाहेयधर्मालम्बनत्वात् ।

तथा ॥ १० ॥

विभवेच्छा;

विभवतृष्णाऽपि भावनाहेया । विभवो नाम क एष धर्मः ? त्रैधातुकी अनित्यता । तत्र प्रार्थना विभवतृष्णा । तथाशब्देन भवतृष्णायाः प्रदेशो गृह्यते । “अहो वताहमैरावणो नागराजः स्याम्” इत्येवमादि ।

मानविधा अपि भावनाप्रहातव्याः सन्तीत्युक्तमस्मिमानश्च ।

न चार्यस्य सम्भवन्ति विधादयः ।

नास्मिता,

“वधादिपर्यवस्थानम्” इति । आदिशब्देनादत्तादान-काम-मिथ्याचार-मृषा-वादप्रणम् । तद् भावनाहेयम्, भावनाहेयधर्मालम्बनत्वादिति । भावनाहेया वधादिकसत्त्वादय एव धर्मा अस्यालम्बनमिति कृत्वा । सत्यदृष्ट्यादयोऽपि हि यद्यपि भावनाहेयान् धर्मानालम्बन्ते, न तु केवलं भावनाहेया इत्यतो न ते भावनाहेयाः । तत्र प्रार्थनेति । तत्र त्रैधातुक्यामनित्यतायां प्रार्थना । किं तत्रापि प्रार्थना भवति ? भवतीत्याह । यथोक्तं सूत्रे — “यावदयमात्मा जीवति, तिष्ठति, ध्रियते, यापयति ; तावत् सरोगः, सगन्धः, सशल्यः, सज्वरः, सपरि-दाहकः । यतश्चायमात्मा उच्छिद्यते विनश्यति न भवति । इयताऽयमात्मा सम्यक् समुच्छिन्नो भवति” () इति । भवतृष्णायाः प्रदेशो गृह्यत इति । अहो वताहमैरावणो नागराजः स्यामित्येवमादिका भवतृष्णा न समुदा-चरति । आदिशब्देन ‘कुवेरः स्याम्’, ‘स्त्री स्याम्’ इत्येवमादिका गृह्यते । प्रदेशप्रहरणात् ‘इन्द्रः स्याम्’ इत्येवमादिका समुदाचरतीति दर्शितं भवति ॥ १० ॥

मानविधा अपि भावनाप्रहातव्याः सन्तीत्युक्तमिति । ‘दृग्भावनाक्षयाः” (अभि० को० ५.१०) इति वचनात् ।

“न चार्यस्य सम्भवन्ति विधादयो नास्मिता” इति । पूर्वं भावनाहेयपरिग्रहणं कृतम्, “दृग्भावनाक्षयाः वधादिपर्यवस्थानं हेयं भावनया तथा विभवेच्छा” (अभि० ५.१०) इत्यनेन ग्रन्थेन । सम्प्रति तेषां विधादीनामार्यस्यासमुदाचार उच्यते—न चार्यस्य सम्भवन्ति विधादयो नास्मितीति ।

आदिग्रहणेन यावद् भवतृष्णायां ग्रहणम् ।
किं कारणमप्रहीणा अप्येते न सम्भवन्ति ?

दृष्टिपुष्टत्वात्

सत्कायदृष्टिपुष्टा हि मानविधा अस्मिमानश्च, अतो भग्नपृष्ठत्वात् नोत्थातुं पुनस्तसहन्ते । वधादिपर्यवस्थानं मिथ्यादृष्टिपुष्टत्वात् । विभवतृष्णा उच्छेद-
दृष्टिपुष्टत्वात् । भवतृष्णायाः प्रदेशः शाश्वतदृष्टिपुष्टत्वात् ।

कौकृत्यं नापि चाशुभम् ॥ ११ ॥

अकुशलं चापि कौकृत्यं भावनाप्रहातव्यम् । न चार्यस्य तत् सम्भवति
विचिकित्सासमुत्थितत्वात् ॥ १०-११ ॥

अथैषामष्टानवतेरनुशयानां कति सर्वत्रगाः ? कत्यसर्वत्रगाः ?

सर्वत्रगा दुःखहेतुदृग्धेया दृष्टयस्तथा ।

विमतिः सह ताभिश्च याऽविद्याऽऽवेणिकी च या ॥ १२ ॥

दुःखसमुदयदर्शनप्रहातव्या दृष्टयो विचिकित्सा च, ताभिश्च सम्प्रयुक्ता
अविद्या आवेणिकी च दुःखसमुदयप्रहातव्ये चाविद्या । इतीमे एकादशानुशयाः
समागधातुसर्वत्रगाः—सप्त दृष्टयः, द्वे विचिकित्से, द्वे अविद्ये; सकलस्वधात्वा-
लम्बनत्वात् ।

आदिग्रहणेन यावद् भवतृष्णायां ग्रहणमिति । वधादिपर्यवस्थानस्य
विभवतृष्णायाः प्रदेशस्य भवतृष्णायाश्च ग्रहणमित्यर्थः । न सम्भवन्ति न समुदा-
चरन्ति । दृष्टिपुष्टत्वादिति । तत्पूर्वकत्वेन तदुपब्रूहितत्वात् वधादिपर्यवस्थानं
मिथ्यादृष्टिपुष्टम् ; तदध्यासेन कर्मफलापवादित्वात् । भग्नपृष्ठत्वात् । तत्पोषका-
भावेन भग्नपृष्ठत्वादित्यर्थः ।

कौकृत्यं भावनाप्रहातव्यम्, भावनाहेयधर्मालम्बनत्वात् ॥ ११ ॥

“सर्वत्रगाः” इति । सर्वत्र गच्छतीति सर्वत्रगाः, पञ्चापि निकायान् आलम्बत
इत्यर्थः । पञ्चानामपि निकायानां हेतुभावेनावतिष्ठन्त इत्यपरे । वक्ष्यति हि—
“एषां प्रभावेणान्यनैकायिका अपि क्लेशा उपजायन्ते” इति । एकादशानुशया
इति विस्तरः । सप्त दृष्टयो दुःखदर्शनप्रहातव्याः सत्कायदृष्ट्यादयः पञ्च,
समुदयदर्शनप्रहातव्ये द्वे दृष्टीमिथ्यादृष्टि-परामर्शदृष्टीति—सप्त । द्वे विचिकित्से

किमेभिर्युगपदालम्बते, आहोस्वित् क्रमेण ? यदि क्रमेण, अन्येषामपि प्रसङ्गः ? अथ युगपत्, कः सकलेन कामधातुना शुद्धिं प्रत्येत्यकारणं वा कारणतः ? नोच्यते^१ सकलं^२ स्वधातुं युगपदालम्बन्त इति, अपि तु पञ्चप्रकारमपि सर्वं युगपत् ।

एवमपि यत्रात्मदृष्टिस्तत्रात्मतृष्णा, यत्राग्रशुद्धिदृष्टी तत्र प्रार्थना^३, तेन च मान इति तृष्णामानयोरपि सर्वत्रगतत्वं प्राप्नोति, एवं सति दर्शनभावनाहेयालम्ब-
नत्वादेतदुभयं किम्प्रहातव्यं स्यात् ? भावनाप्रहातव्यम् ; व्यामिश्रालम्बनत्वात् ।

दुःख-समुदयदर्शनप्रहातव्ये । द्वे अविद्ये दुःख-समुदयदर्शनप्रहातव्ये एव । एकदेशतो न साकल्यतः । ये ह्यविद्ये एतत्सर्वत्रगसम्प्रयुक्ते, आवेणिक्यौ च ते सर्वत्रगे भवतः, न रागादिसम्प्रयुक्ते । इत्येवमेकादशानुशयाः सर्वत्रगाः । नवानुशयाः साकल्यतः, द्वावेकदेशत इति कृत्वा । धातुभेदेन तु त्रयस्त्रिंशत् ।

आवेणिकीति कोऽर्थः ? एवमाहुः— सम्पर्को वेणीत्युच्यते, न वेणिरवेणिः पृथग्भव इत्यर्थः । एवं ह्युक्तम् ‘अवेणिर्भगवान्, अवेणिर्भिक्षुसङ्घः’ इति । पृथग् भगवान्, पृथग् भिक्षुसङ्घ इत्यभिप्रायः । अवेण्या चरतीत्यावेणिकी । नान्यानुशयसहचारिणीत्यर्थः । सकलस्वधात्वालम्बनत्वादिति । यस्मादेते सकलं स्वधातुमालम्बन्ते, तस्मात् सर्वत्रगा इत्युच्यन्ते ।

कः सकलेनेति विस्तरः । कः सकलेन कामधातुना शुद्धिं प्रत्येति । अकारणं वा कारणतः सकलं कामधातुं प्रत्येतीत्यधिकृतम् । तस्माच्छीलव्रतपरामर्शो न सर्वत्रग इत्यभिप्रायः । नोच्यते सकलं निरवशेषमनेकं भेदभिन्नं स्वधातुं युगपद् आलम्बन्ते, अपि तु पञ्चप्रकारमपि सर्वं युगपदालम्बन्ते । दुःखदर्शनप्रहातव्यं यावद् भावनाप्रहातव्यमिति । प्रकारसर्वतायां सर्वशब्दोऽयं द्रष्टव्यः—इत्येव वैभाषिकाणां परिहारः ।

यत्रात्मदृष्टिरिति । पञ्चसूपादानस्कन्धेषु । तत्रात्मतृष्णा तेषामात्माभिनिवेश-
वस्तुत्वात् । यत्राग्रशुद्धिदृष्टी । यत्र वस्तुनि पञ्चोपादानस्कन्धलक्षणेऽग्रदृष्टिर्दृष्टि-
परामर्शः, शुद्धिदृष्टिश्च शीलव्रतपरामर्शः । तत्र प्रार्थना तृष्णालक्षणा । तत्र तत्प्रार्थनेति केचित् पठन्ति । तत्र = वस्तुनि तस्य = पुद्गलस्य प्रार्थना = तत्प्रार्थ-
नेत्यर्थः । तेन च मान इति । तेन च वस्तुना मानः । तद्द्वारेणोन्नतिरित्यर्थः । एवं सतीति । एवं तृष्णामानयोः सर्वत्रगत्वे सति । सत्कायदृष्ट्यादिवद् दर्शन-
भावनाहेयालम्बनत्वादेतदुभयं तृष्णामानलक्षणं किम्प्रहातव्यं केन प्रहातव्यम्—

अथवा पुनरस्तु दर्शनप्रहातव्यम् ; दृष्टिबलाधानवर्तित्वात् ।

स्वलक्षणक्लेशवेतौ न सामान्यक्लेशौ । तस्मान्न सर्वत्रगाविति
वैभाषिकाः ॥ १२ ॥

य एते सभागधातुसर्वत्रगा एकादशानुशया उक्ताः,

नवोर्ध्वालम्बना एषां दृष्टिद्वयविवर्जिताः ।

सत्कायदृष्टिमन्तप्राहदृष्टिं च वर्जयित्वाऽन्ये नवानुशया विसभागधातुसर्व-
त्रगाः । कदाचित्^१ विसभागमेकं धातुमालम्बन्ते^२, कदाचिद् द्वौ ; “येऽनुशयाः
कामप्रतिसंयुक्ता रूपप्रतिसंयुक्तालम्बनाः, कामप्रतिसंयुक्ता आरूप्यप्रतिसंयुक्ता-
लम्बनाः, कामप्रतिसंयुक्ता रूपारूप्यप्रतिसंयुक्तालम्बनाः” () इति वचनात् ।

यदा कामधातौ स्थितो ब्रह्मणि सत्त्वदृष्टिं नित्यदृष्टिं चोत्पादयति, तदा कथं

किं दर्शनप्रहातव्यम् ? उताहो भावनयेति ? ये यदर्शनहेयालम्बनास्ते तदर्शनहेया
इति नियमं मनसिकृत्वा पृच्छति । अन्यथा हि सत्कायदृष्ट्यादिवदेवैतदुभयं
दर्शनप्रहातव्यमेव स्यादिति किमत्र प्रष्टव्यं स्यात् । नहि सत्कायदृष्ट्यादयो
न दर्शनभावनाहेयालम्बनाः, न च ते न दर्शनहेया भवन्तीति । अत्राचार्यः समाधि-
माह—भावनाप्रहातव्यम्, व्यामिश्रालम्बनत्वादिति । यदि तृष्णामानौ दर्शन-
प्रहातव्यालम्बनावेव, स्यातां दर्शनप्रहातव्यौ ; न त्वेवम्, अतो व्यामिश्रालम्ब-
नत्वाद् भावनाप्रहातव्यौ ; अर्वाशिष्टा भावनाहेयाः’ इति लक्षणनियमात् ।

अथ वेति । स एवाचार्यः परावृत्त्य पुनर्ब्रूवति । पुनरस्तु दर्शनप्रहातव्या-
विति । किम् ? एतदुभयमिति वर्तते । कस्माद् ? इत्याह—दृष्टिबलाधानवर्तित-
त्वादिति । दृष्टेर्बलाधानम् = सामर्थ्यम्, दृष्टिबलाधानेन वर्तितुं शीलमस्येति
दृष्टिबलाधानवर्ति तदुभयं दर्शनप्रहातव्यमस्त्विति ।

वैभाषिका इदानीं स्वपक्षं स्थापयन्ति—स्वलक्षणक्लेशवेतौ, न सामान्य-
क्लेशौ भवतः, तस्मान्न सर्वत्रगाविति । यत्रात्मदृष्टिस्तत्र तृष्णामानौ, न
तु युगपत् सर्वस्मिन् ; स्वलक्षणक्लेशत्वात् । एकदेशालम्बनौ हि तौ, तस्मान्न
सर्वत्रगौ । न चेत् सर्वत्रगौ, तेन यौ यदर्शनहेयालम्बनौ तौ तदर्शनहेयौ ।
परिशिष्टौ भावनाहेयौ—इति सिद्धम् ॥ १२ ॥

कदाचिद् विसभागमेकं धातुमालम्बन्ते, कदाचिद् द्वे इति । कदाचित् त्रीन्

सत्कायान्तग्राहदृष्टी विसभागधात्वालम्बने न भवतः ? आत्मात्मीयत्वेनाग्रहणात् ।
अन्तग्राहदृष्टिश्च ? तत्समुत्थितत्वात् ।

का तर्हीयं दृष्टिः ? नेयं दृष्टिः, मिथ्याज्ञानं पुनरेतदित्याभिधार्मिकाः ।
कुतो नु खल्वेतदन्या तदालम्बना दृष्टिः ! एषा न दृष्टिरिति सिद्धान्तस्तु
प्रमाणयितव्यः ।

किं खल्वनुशयाः एव सर्वत्रगाः ? नेत्याह ।

प्राप्तिवर्ज्याः सहभुवो येऽप्येभिस्तेऽपि सर्वगाः ॥ १३ ॥

सर्वत्रगैरनुशयैः सहभुवो येऽप्यन्ये धर्मास्तेऽपि सर्वत्रगाः । प्राप्तयस्तु
नैवम्, अनेकफलत्वात् ।

अत एव 'स्युः सर्वत्रगानुशया न हेतुः' इति चतुष्कोटिकं क्रियते । प्रथमा
कोटिः—अनागताः सर्वत्रगा अनुशयाः । द्वितीया—अतीतप्रत्युत्पन्नास्तत्सहभुवः ।
तृतीयचतुर्थ्यौ योज्ये ॥ १३ ॥

धातून् इति नोक्तमेतत् । कामधातुस्यास्तु कदाचिद् विसभागमेकरूपधातु-
मारूप्यधातुं वालम्बन्ते, कदाचिद् रूपारूप्यौ द्वाविति ।

आत्मात्मीयत्वेनाग्रहणादिति । यस्मात्तं ब्रह्माणमात्मत्वेन आत्मीयत्वेन न
गृह्णाति, अथ सत्कायदृष्टिर्न भवति ब्रह्मणि सत्त्वदृष्टिः । यस्माच्चा-
न्तग्राहदृष्टिः सत्कायदृष्टिसमुत्थिता, अतो नित्यदृष्टिरपि ब्रह्मणि नान्तग्राह-
दृष्टिरिति । का तर्हीयं दृष्टिरिति । येयं ब्रह्मणि सत्त्वदृष्टिः, नित्यदृष्टिश्च, नेयं
दृष्टिः, मिथ्याज्ञानं पुनरेतदिति । विपरीतालम्बनत्वात् मिथ्याज्ञानमेतत् । नहि
सर्वा विपरीतालम्बना प्रज्ञा दृष्टिरिष्यते, अनात्मन्येवात्मानं विपरीता प्रज्ञा
सत्कायदृष्टिरिष्यते । तत्समुत्थापिता च नित्यदृष्टिरन्तग्राहदृष्टिः, नान्यः । यैव
ह्यहङ्कारस्य सन्निश्रयीभवति, सैव सत्कायदृष्टिः । महाब्रह्मणि च सत्त्वदृष्टिरह-
मित्यहङ्कारस्य न सन्निश्रयीभवति । तेनोक्तम्—आत्मात्मीयत्वेनाग्रहणादिति ।

“प्राप्तिवर्ज्याः सहभुवः” इति । वेदनादयः । प्राप्तयस्तु नैवम्, अनेक-
फलत्वादिति । अनेकफलविपाकनिष्पन्दा हि प्राप्तयः प्राप्तिमतेत्युक्तम् । अतो
न सर्वत्रगधर्मप्राप्तयः सर्वत्रगाः व्यवस्थाप्यन्ते । अत एवेति । यस्मात् सहभुवो-
ऽपि सर्वत्रगा व्यवस्थाप्यन्ते, तस्माच्चतुष्कोटिकं क्रियते । प्रथमा कोटिरनागताः
सर्वत्रगा अनुशया इति । एते सर्वत्रगस्य स्वाभाव्यात् । न सर्वत्रगहेतुरनागता-

एषामष्टानवतेरनुशयानां कति सास्त्रवालम्बनाः ? कत्यनास्त्रवालम्बनाः ?

मिथ्यादृष्टिब्रमती ताभ्यां युक्ताऽविद्याऽथ केवला ।

निरोधमार्गदृग्धेयाः षडनास्त्रवगोचराः ॥ १४ ॥

निरोधदर्शनप्रहातव्यास्त्रयोऽनुशया मिथ्यादृष्टिविचिकित्साऽविद्या च, ताभ्यां सम्प्रयुक्ताऽऽवेणिकी च । मार्गदर्शनप्रहातव्या अप्येत एव त्रयः ।

इत्येते षडनास्त्रवालम्बनाः, शेषाः सास्त्रवालम्बना इति सिद्धम् ॥ १४ ॥

तत्र पुनः—

स्वभूम्युपरमो मार्गः षड्भूमिनवभूमिकः ।

वस्थायां सर्वत्रगहेतोरनवस्थापनात् । द्वितीया अतीतप्रत्युत्पन्नाः तत्सहभुवः । सर्वत्रगसहभुवोऽतीतप्रत्युत्पन्नत्वात् सर्वत्रगहेतुर्भवन्ति । न सर्वत्रगा अनुशयाः, अननुशयस्वभावत्वात् । तृतीयचतुर्थी^१ योज्ये । तृतीया—अतीतप्रत्युत्पन्नाः सर्वत्रगा अनुशयाः । चतुर्थी—तानाकारान् स्थापयित्वा । तद्यथा—अनागतास्तत्सहभुवः, प्राप्यादयश्च ॥ १३ ॥

“षडनास्त्रवगोचराः” इति । षडेवेत्यत्रधारणम् । तस्मान्न रागादयोऽनास्त्रवालम्बना युज्यन्ते । “न रागस्तस्य वर्ज्यत्वाच्च द्वेयोऽनपकारतः” (अभि० को० ५.१६) इत्यादिवचनात् । अविद्या च ताभ्यामिति । मिथ्यादृष्टिविचिकित्साभ्यां या सम्प्रयुक्ता । या चावेणिकी अविद्या । स एकोऽविद्यानुशय इति । त्रयो निरोधदर्शनप्रहातव्या अनास्त्रवालम्बनाः । एवं मार्गदर्शनप्रहातव्या अप्येत एव त्रय इति । षड् भूमौ भूमौ भवन्ति ॥ १४ ॥

“तद्गोचराणां विषयः” इति । तौ निरोधमार्गौ गोचर एवामिति तद्गोचराः, तेषां यथाक्रमं त्रयाणाम् ।

“स्वभूम्युपरमः” । स्वभूमिनिरोधः । गोचरः आलम्बनम् । मार्गस्तु धर्मज्ञानपक्ष्यः षड्भूमिकोऽन्वयज्ञानपक्ष्यो नवभूमिको मार्गगोचराणां नपरेषां त्रयाणामनुशयानामालम्बनम् । कथं कृत्वा ? निरोधालम्बना एते त्रयोऽनुशया नवभूमिका भवन्ति कामावचरा यावद् भवाग्रिकाः । तेषां कामावचराणां कामावचरधर्मनिरोध एवालम्बनम् । प्रथमध्यानभूमिकानां प्रथमध्यानभूमिकधर्मनिरोध एवालम्बनम् । तेषां यावद् भवाग्रभूमिकानां भवाग्रभूमिकधर्मनिरोध एवालम्बनम् । मार्गस्तु धर्मज्ञानपक्ष्यः षड्भूमिकः । अनागम्यध्यानान्तरभूमिकः,

१. चतुष्ठयो—जा० । २. त्रयानुशया—जा० ।

अभि० को० ३:३

तद्गोचराणां विषयो मार्गो ह्यन्योन्यहेतुकः ॥ १५ ॥

निरोधालम्बनानां मिथ्यादृष्ट्यादीनां स्वभूमिनिरोध एवालम्बनं कामावचराणां कामघातोरेव, यावद् भवाग्रभूमिकानां भवाग्रस्यैव । मार्गालम्बनानां कामावचराणां षड्भूमिको धर्मज्ञानपक्षो मार्गः सर्व एवालम्बनम् । योऽपि रूपारूप्यप्रतिपक्षः रूपारूप्यावचराणामप्यदृष्टभूमिकानां नवभूमिकः, स एवान्वयज्ञानपक्षो मार्ग आलम्बनम्; मार्गस्यान्योन्यहेतुकत्वात् ।

यद्यपि धर्मज्ञानान्वयज्ञाने अप्यन्योन्यहेतुके अन्वयज्ञानं न कामघातुप्रतिपक्ष इति; न कामावचरा मार्गालम्बना अन्वयज्ञानपक्षानालम्बन्ते ।

धर्मज्ञानं तर्हि रूपारूप्यप्रतिपक्षत्वात् तद्भूमिकानां मार्गालम्बनामालम्बनं

चतुर्थानभूमिकश्च । स सर्व एव कामावचराणामेषां त्रयाणामनुशयानामालम्बनम् । अन्वयज्ञानपक्षः पुनर्नवभूमिकः । अनागम्यध्यानान्तरचतुर्थानाकाशविज्ञानाकिञ्चन्यायतनभूमिकः । स सर्व एव प्रथमध्यानभूमिकानामेषां त्रयाणामनुशयानामालम्बनम् । एवं यावद् भवाग्रभूमिकानामिति ।

कस्मात् पुनः स्वभूमिनिरोध एव तद्गोचरालम्बनम्, मार्गस्तु षड्भूमिकोऽपि वा नवभूमिकोऽपि वा तेषामालम्बनमिति ? अत्र हेतुं दर्शयति—“मार्गो ह्यन्योन्यहेतुकः” इति । कथमन्योन्यहेतुकः ? षड्भूमिको धर्मज्ञानपक्षो मार्गोऽधरभूमिकस्योर्ध्वभूमिकस्य वा, समस्य विशिष्टस्य वा धर्मज्ञानपक्षान्तरस्यान्वयज्ञानपक्षस्यापि च मार्गस्य हेतुर्भवति । सोऽपि तस्यान्वयज्ञानपक्षो नवभूमिको योज्यः । विस्तरेणैतद् व्याख्यातम्—“अन्योन्यनवभूमिस्तु मार्गः समविशिष्टयोः” (अभि० को० २. ५३) इत्यत्र ।

तदेवं कामावचराणां मार्गालम्बनानामनागम्यभूमिको धर्मज्ञानपक्षो यावच्चतुर्थध्यानभूमिक आलम्बनम् । अन्वयज्ञानपक्षोऽपि मार्गोऽनागम्यभूमिको यावदाकिञ्चन्यायतनभूमिकः प्रथमध्यानभूमिकानामेषां मार्गालम्बनानामालम्बनम् । एवं यावद् भवाग्रभूमिकानामिति ।

यदि कामावचरा मार्गालम्बना मिथ्यादृष्ट्यादयो रूपारूप्यप्रतिपक्षमपि निरोधमार्गाख्यं धर्मज्ञानमालम्बन्ते, सकलोऽपि हि धर्मज्ञानपक्षोऽन्योन्यहेतुक इति; कस्मात् त एव मिथ्यादृष्ट्यादयोऽन्वयज्ञानपक्षमपि मार्गं नालम्बन्ते; धर्मज्ञानान्वयज्ञानयोरन्योन्यहेतुकत्वाद् ? इत्याह—यद्यपि धर्मज्ञानान्वयज्ञान

भविष्यति । न तत् सकलं प्रतिपक्षः, दुःखसमुदयधर्मज्ञानयोरेतदप्रतिपक्षत्वात् ।
नापि सकलयो रूपारूप्ययोर्दर्शनप्रहातव्यानामप्रतिपक्षत्वादित्याद्याभावाच्च भवत्या-
लम्बनम् ॥ १५ ॥

अथ कस्माद्वागप्रतिघमना दृष्टिशीलव्रतपरामर्शो चानास्रवालम्बना नेष्यन्ते ?

न रागस्तस्य वर्ज्यत्वात्

वर्जणीयो हि रागः यदि चानास्रवालम्बनः स्यान्न वर्जनीयः स्यात् ;
कुशलधर्मच्छन्दवत् ।

इति । विस्तरः—अन्वयज्ञानं न कमधातुप्रतिपक्ष इति । न ते तदालम्बन्ते । धर्म-
ज्ञानं तर्हीति विस्तरः ।

“धर्मज्ञानं निरोधे यन्मार्गे वा भावनापथे ।

त्रिधातुप्रतिपक्षस्तद्” (अभि० को० ३.९) इति सिद्धान्ताद् धर्मज्ञानं
रूपारूप्यप्रतिपक्षस्तदभावात् तद्भूमिकानां रूपारूप्यभूमिकानां मिथ्यादृष्ट्या-
दीनामालम्बनं भविष्यति । न तत्सकलमिति विस्तरः । न तद् धर्मज्ञानं सकलं
प्रतिपक्षो रूपारूप्यधात्वोः । किं तर्हि ? किं कारणम् । दुःखसमुदयधर्मज्ञानयो-
र्भावनामार्गसंगृहीतयोरेतदप्रतिपक्षत्वात् । रूपारूप्यधात्वोरप्रतिपक्षत्वादित्यर्थः ।
अतो न रूपारूप्यावचराणां मिथ्यादृष्ट्यादीनां तद्धर्मज्ञानमालम्बनम् । किञ्च
नापि सकलयोरिति विस्तरः । नापि सकलयो रूपारूप्यधात्वोस्तद्धर्मज्ञानं
प्रतिपक्षः । किं कारणम् ? दर्शनप्रहातव्यानामप्रतिपक्षत्वात् “धर्मज्ञानं निरोधे
यन्मार्गे वा भावनापथे” (अभि० को० ३.९) इति वचनात् ।

अत्र निगमनं करोति—इत्याद्याभावाच्च भवत्यालम्बनमिति । दुःख-समुदय-
निरोधमार्गाणामाद्ययोर्दुःखसमुदयधर्मज्ञानयोरेतदर्थोक्तरूपारूप्यप्रतिपक्षत्वं प्रत्य-
भावात् । रूपारूप्यावचराणां दर्शनभावनाप्रहातव्यानां चाद्येषु दर्शनप्रहातव्येषु
प्रतिपक्षत्वं प्रति तस्य धर्मज्ञानस्याभावात् । न तद्भूमिकानां मिथ्यादृष्ट्यादीनां
मार्गालम्बनानां रूपारूप्यभूमिकानां धर्मज्ञानमालम्बनं भवति । तदेव त्रैधातुका-
नष्टादशानास्रवालम्बनानपस्य शेषा अशीतिरनुशयाः सर्वालम्बनाः—इति
स्थापितम् ॥ १५ ॥

न वर्जनीयः स्यादिति । न प्राप्तिच्छेदेन प्रहेयः स्यादित्यर्थः । यथा कुशलो
धर्मच्छन्दोऽभिलाषरूपः सम्यग्दृष्टिरिति न प्राप्तिच्छेदेन प्रहेयः, तद्वदयं स्यात् ।
अतो नाऽनास्रवालम्बनः ।

न द्वेषोऽनपकारतः ।

अपकारवस्तुनि हि प्रतिघ उत्पद्यते । न चैवं निरोधमार्गौ ।

न मानो न परामर्शौ शान्तशुद्धचग्रभावतः ॥ १६ ॥

निरोधमार्गयोः शान्तत्वान्न ताभ्यामुन्नतिर्भवितुमर्हति । भूतार्थशुद्धित्वान्न तयोः शुद्धिग्राहः शीलव्रतपरामर्शः । अग्नौ च तौ । हीने चाग्रग्राहो दृष्टिपरामर्शः । तस्मादयुक्तमेवामनास्रबालम्बनत्वम् ॥ १६ ॥

एषामष्टानवतेरनुशयानां कत्यालम्बनतोऽनुशेरते ? कति सम्प्रयोगत एव ? सर्वत्रगा अनुशयाः सकलामनुशेरते ।

स्वभूमिमालम्बनतः स्वनिकायमसर्वगाः ॥ १७ ॥

ये सर्वत्रगा अनुशयास्ते सकलां पञ्चप्रकारामपि स्वां भूमिमालम्बनतोऽनुशेरते । असर्वत्रगास्तु स्वस्यां भूमौ स्वमेव निकायमालम्बनतोऽनुशेरते, नान्यम् । तद्यथा—दुःखदर्शनप्रहातव्या दुःखदर्शनप्रहातव्यमेव निकायम्, एवं यावद्भावना-प्रहातव्या भावनाप्रहातव्यमेव, नान्यम् ॥ १७ ॥

उत्सर्गं कृत्वाऽपवादं करोति—

नानास्त्रबोर्ध्वविषयाः,

“न द्वेषोऽनपकारतः” इति । नवाघातवस्तुलक्षणव्यतीतत्वान्निरोधमार्गयोर्नात्र द्वेषः; भूतार्थशुद्धित्वादिति । भूतार्थेन शुद्धिः = निरोधः । क्लेशमल-प्रहीणत्वात् । मार्गोऽपि परमार्थशुद्धिः, परमार्थेन शुद्धयत्यनयेति कृत्वा । यस्तयोः शुद्धिरिति ग्राहो न शीलव्रतपरामर्श इति युज्यते व्यवस्थापयितुम् । अग्नौ च ताविति । भूतार्थशुद्धित्वात् तौ निरोधमार्गौ अग्नौ । अपि च—परामर्शौ यद्यनास्रबालम्बनौ स्याताम्, सम्यग्दृष्टिलक्षणं भजेताम्; शुद्धत्वादग्रत्वाच्चाना-स्रवाणाम् । अतश्च न दर्शनहेयौ स्यातामग्नौ । हीने च वस्तुन्यग्र इति ग्राहो दृष्टि-परामर्शौ युज्यते, न चैवं निरोधमार्गविति । न तयोरग्रग्राहो दृष्टिपरामर्शो भवति ॥ १६ ॥

कत्यालम्बनतोऽनुशेरते, कति सम्प्रयोगत एवेति । कत्यालम्बनत एवेति नावधारणेन पृच्छति; यस्माद् य आलम्बनतोऽनुशेरते, तेऽवश्यं सम्प्रयोगतोऽनुशेरत इति । ये तु सम्प्रयोगत एवानुशेरते, ते नालम्बनतोऽनास्रवविसभाग-भूम्यालम्बना अनुशया इति ॥ १७ ॥

अनाल्लवालम्बना अनुशया नैवालम्बनतोऽनुशरेते । नाप्यूर्ध्वभूम्यालम्बनाः ।

किं कारणम् ? तदालम्बनस्य वस्तुनः

अस्वीकाराद्विपक्षतः ।

यदि वस्वात्मदृष्टितृष्णाभ्यां स्वीकृतं भवति तत्रान्येऽप्यनुशया अनुगमयितु-
मुत्सहन्ते । आर्द्र इव पटे रजांसि संस्थातुम् । न चैवमनाल्लवाः, नाप्येवमूर्ध्वा
भूमिः । अतो न तदालम्बनास्तेष्वनुशरेते । यस्त्विहस्थस्तां भूमिं प्रार्थयते,
कुशलोऽसौ धर्मच्छन्दः विपक्षभूतौ च निर्वाणमार्गौ तदालम्बनानां क्लेशानामूर्ध्वा
च भूमिरधराणाम् । अतो न तेषु प्रतिष्ठां लभन्ते तस इवोपले तलानि
पादानाम् ।

आनुगुण्यार्थोऽत्रानुशयार्थः । न च ते तदनुगुणा इत्यपरे । वातिक-
कस्य रूक्षाननुशयनवत् । अत उक्ता आलम्बनतोऽनुशरेते ।

येन यः सम्प्रयुक्तस्तु स तस्मिन् सम्प्रयोगतः ॥ १८ ॥

‘अनुशरेते’ इति वर्तते । योऽनुशयो येन धर्मेण संप्रयुक्तस्तस्मिन् संप्रयोगतो-
ऽनुशेते । यावदप्रहीण इति विशेषणार्थस्तुशब्दः । स्युरनशया नानाल्लवालम्बना
न विसभागधातुसर्वत्रगाः । ते चानुशयाः सम्प्रयोगतोऽनुशयीरन्नालम्बनतः, न
स्युर्विसभागभूमिसर्वत्रगा अनुशयाः ॥ १८ ॥

एषामष्टानवतरेनुशयानां कस्यकुशलाः ? कस्यव्याकृताः ?

ऊर्ध्वमव्याकृताः सर्वे,

रूपारूप्यावचरास्तावत् सर्वे एवाव्याकृताः । किं कारणम् ? क्लिष्टानां धर्माणां
दुःखविपाकः स्यात् । तच्च तयोर्नास्ति ; परव्यावाधहेत्वभावात् ।

आनुगुण्यार्थोऽत्रानुशयार्थः । न तद्भूमिकाः प्रत्ययास्तदुपपत्तये आनुगुण्येन
वर्तन्ते इति । न च ते तदनुगुणा इति । न च ते निरोधादयः तेषां मिथ्या-
दृष्ट्यादीनामनुगुणाः । वातिकस्य रूक्षाननुशयनवत् । यथा ‘वातिकस्य रूक्षं
नानुशेते’ इत्युक्ते ‘न कायस्यानुगुण्येन वर्तते’ इति गम्यते । पूर्वस्मिन्तु पक्षे
प्रतिष्ठात्वाभार्थः न तेषु प्रतिष्ठां लभत इति वचनात् ।

येन धर्मेणेति । वेदनादिना ॥ १८ ॥

तच्च तयोर्नास्तीति । तच्च दुःखं तयोः रूपारूप्यधात्वोर्नास्ति । कस्मात् ?
परव्यावाधहेत्वभावात् । परव्यावाधस्य हेतुर्व्यापादादिः, तस्याभावात् ।

कामे सत्कायदर्शनम् ।

अन्तग्राहः सहाभ्यां च मोहः,

कामघातौ सत्कायान्तग्राहदृष्टी तत्सम्प्रयुक्ता चाविद्या अव्याकृताः । किं कारणम् ? दानादिभिरविरुद्धत्वात् । 'अहं प्रेत्य सुखी भविष्यामि' इति दानं ददाति शीलं रक्षति । उच्छेददृष्टिरपि मोक्षानुकूला ।

अतएवोक्तं भगवता — "एतदग्रं दृष्टिगतानां^१ यदुत नो च स्यां नो च मे स्यात् न भविष्यामि न मे भविष्यति" () इति ।

अपि चानयोर्दृष्टयोः स्वद्रव्यसम्मूढत्वादपरपीडाप्रवृत्तत्वाच्च स्वर्गतृष्णा-
ऽस्मिमानयोरप्येष^२ प्रसङ्गः ।

सहजा सत्कायदृष्टिरव्याकृता । या मृगपक्षिणामपि वर्त्तते । विकल्पिता त्वकुशलेति पूर्वाचार्याः ।

शेषास्त्विहाशुभाः ॥ १९ ॥

एतदग्रं दृष्टिगतानामिति । एतद् विशिष्टं दृष्टिप्रकारेभ्यः । नातिसावद्यमित्यर्थः । मोक्षो मार्गोपनिषत्, उच्छेदस्तु निर्हेतुकोऽभिप्रेत इति, भ्रान्तेः सावद्यमुच्छेददर्शनमिति विशेषः । स्वद्रव्यसम्मूढत्वादिति । स्वसन्ततिपतितानामुपादानस्कन्धानामात्मात्मीयत्वेन ग्रहणात् स्वद्रव्यसम्मूढा सत्कायदृष्टिः । तेषामेव शाश्वतोच्छेदग्राहदृष्टिरपि तथैव । यथा च ते दृष्टी तथा तत्सम्प्रयोगिन्यप्यविद्येति ।

अपरपीडाप्रवृत्तत्वाच्च । किम् ? अव्याकृते सत्कायान्तग्राहदृष्टी इति प्रकृतम् । ते हि न काचिदपि परपीडां कुरुतः । स्वर्गतृष्णास्मिमानयोरप्येष प्रसङ्ग इति । स्वर्गतृष्णाया अस्मिमानस्य च दानादिभिरविरोधान् स्वद्रव्यसम्मूढत्वाद्^३ अपरपीडाप्रवृत्तत्वाच्चाव्याकृतत्वप्रसङ्गः । न चेष्ट्यते ।

तस्मान्नेभिः कारणैरनयोऽव्याकृतत्वमित्यनेनाभिप्रायेण पूर्वाचार्यमतमुपस्थापयति—सहजा सत्कायदृष्टिरित्यादि । विकल्पिता त्वकुशलेति । या आत्मवादिभिः कपिलोलूकादिभिर्विकल्पिता सा नाव्याकृता, किं तर्हि ? अकुशलेति । अन्तग्राहदृष्टिरपि । या तैर्विकल्पिता, साऽप्यकुशला । तत्पूर्वकत्वाच्च सा तुल्यवार्तेत्यनुक्तापि गम्यत एव ।

१. बाह्यकानां दृष्टि०—का० ।

२. ०रप्येवं—का० ।

३. ०सम्मूढत्वाद्—जा० ।

शेषास्त्वशुभा अनुशयाः कामधातावकुशलः ॥ १९ ॥

कत्यकुशलमूलानि ? कति न ?

कामेऽकुशलमूलानि रागप्रतिघमूढयः ।

कामधातौ सर्वरागः सर्वप्रतिघः सर्वो मोहोऽन्यत्र सत्कायान्तग्राहदृष्टि-
सम्प्रयुक्ताद् यथाक्रमम् ।

त्रीण्यकुशलमूलानि,

लोभोऽकुशलमूलम्, द्वेषो मोहोऽकुशलमूलम् । यद्यकुशलं चाकुशलस्यैव
मूलमिष्टम्^१, एत एवाकुशलमूलानि । शेषा अनुशया नाकुशलमूलानीति सिद्धम् ।

कत्यव्याकृतमूलानि ? कति न ? त्रीण्यव्याकृतमूलानि । कतमानि त्रीणि ?

तृष्णाविद्या मतिश्च सा ॥ २० ॥

‘सा’ इत्यव्याकृततां दर्शयति । या काचिदव्याकृता तृष्णा अविद्या प्रज्ञा
चान्ततो विपाकज्ञा अपि सर्वाऽसावव्याकृतमूलमिति काश्मोराः ॥ २० ॥

“शेषास्त्विहाशुभाः” इति । इहेति कामावचरोषाभिसङ्ग्रहार्थम् । काम-
धातौ सत्कायदृष्ट्यादिशेषाः क्लेशा अकुशला एवेत्यवधार्यते ॥ १९ ॥

कत्यकुशलमूलानि, कति नेति । एषामष्टानवतेरनुशयानामित्यनुवृत्तत्वेनैवं
विवर्जनं क्रियते ।

“कामेऽकुशलमूलानि रागप्रतिघमूढयः^२” इति । कामधातौ ये राग-प्रतिघ-
मोहाः ते सर्व एव पञ्चप्रकाराः अप्यकुशलमूलानि; कुशलमूलविपक्षेण
व्यवस्थापनान् । नान्येऽनुशया इति । मूढिरिति मोहपर्यायः । सर्वो मोहः
अन्यत्र सत्कायान्तग्राहदृष्टिसम्प्रयुक्तान्मोहादिति । कथमिह न सूत्रितं लभ्यते ?
“अशुभाः” (अभिः ५.१९) इत्यधिकाराद्, एकदेशनिर्देशात् । अत एवोच्यते —
यद्यकुशलं चाकुशलस्यैव च मूलम्, इष्टमिति । एतदेवेत्यवधारणाच्छेषा अनुशया
मिथ्यादृष्ट्यादयो नाकुशलमूलानीति सिद्धम् ॥

“त्रीण्यव्याकृतमूलानि” इति । एषामेवाष्टानवतेरनुशयानां त्रीणि अव्या-
कृतमूलानीति । त्रिप्रहणं बहिर्देशकमताद् विशेषणार्थः । त्रीण्येव, न चत्वारीति ।
कतमानि त्रीणि ? इत्याह — “तृष्णाऽविद्या मतिश्च सा । सेति अव्याकृततां
दर्शयति । अव्याकृतमूलानीति । अनेनाव्याकृतशब्देन केवलेन तृष्णाविद्या-

१-१. यद्यद्यकुशलं चाकुशलस्य च मूलं तदेवाकुशलमूलमिष्टम्—का० ।

२. “मूढया—जा० ;

द्वैधोर्ध्ववृत्तेर्मातोऽन्यौ,

विचिकित्सा किल द्वैधवृत्तेर्न मूलं भवितुमर्हति; चलत्वात् । उन्नतिलक्षणोर्ध्व-
वृत्तेर्न मानो मूलम् । विविधस्मृतिमूलानि हि स्थिराण्यधोवृत्तीनि च लोके
दृष्टानीति ।

चत्वार्येवेति बाह्यकाः ।

बाह्यकाश्चत्वार्यव्याकृतमूलानीच्छन्ति ।

तृष्णादृङ्मानमोहास्ते,

त इत्यव्याकृता इति दर्शयति । अव्याकृता तृष्णा दृष्टिर्मानोऽविद्या च ।

किं कारणमेतान्यव्याकृतमूलानीच्छन्ति ?

ध्यायित्रित्वादविद्यया ॥ २१ ॥

यस्मत् त्रयो ध्यायिनः । तृष्णादृष्टिमानोत्तरध्यायिनः । ते चाविद्यावशाद्
भवन्तीति ॥ २१ ॥

मतयो विशेषिता इति दर्शयति । अत्र च मतिरक्लेशश्वभावाप्यव्याकृतमूल-
मितीष्यते वैभाषिकैः । या काचिदव्याकृता तृष्णेति । आस्वादनासम्प्रयुक्तेषु
ध्यानारूप्येषूपपत्तिकाले वा विमानादिषु सम्भवतः । या काचिदविद्या रूप-
रूप्यधात्वोः कामधातौ च सत्कायान्तप्राहृदृष्टिसम्प्रयोगिनीति । एवं प्रज्ञा च
या काचिदव्याकृता । अन्ततो विपाकजापि । कामधातौ विपाकजैर्यापथिक-
शैल्पस्थानिक-निर्माणचित्तसम्प्रयुक्ता सत्कायान्तप्राहृदृष्टिसम्प्रयुक्ता च रूप-
रूप्यधात्वोः सर्वक्लेशसम्प्रयुक्ता प्रज्ञा । विपाकजादिसम्प्रयुक्ता च यथासम्भ-
वमव्याकृता प्रज्ञा । द्वैधवृत्तेरिति । द्विधाभावो द्वैधम्, द्वैधे वृत्तिः तस्याः ॥ २० ॥

न विचिकित्सा मूलं भवितुमर्हति; द्विधावृत्तितश्चलत्वात् । उन्नतिलक्षणेनेति ।
उन्नतेर्लक्षणम्, तेन ऊर्ध्ववृत्तिर्भवति । तस्मान्न मानो मूलं भवितुमर्हति ।
मूलानि स्थिराण्यधोवृत्तीनि चेति । मूलवैधर्म्यान्न विचिकित्सा मूलम्; अस्थिर-
त्वात् । न मानः; अनधोवृत्तित्वादिति वक्तव्यम् ।

ते इत्यव्याकृताः । अव्याकृता तृष्णेति । रूपारूप्यधात्वोः । दृष्टिरपि
तयोश्च कामधातौ च सत्कायान्तप्राहृदृष्टिस्वभावा । अविद्यापि कामधातौ तत्स-
म्प्रयोगिन्येव । रूपारूप्यधात्वोश्च सर्वा । तृष्णादृष्टिमानोत्तरध्यायिन इति ।
य आस्वादनासम्प्रयुक्तध्यानध्यायी, स तृष्णोत्तरध्यायी । यो ध्याननिश्रयेण
शाश्वतादिदृष्टिमुत्पादयति, स दृष्ट्युत्तरध्यायी, मानोत्तरध्यायी च । यश्च मन्यते—

यानि सूत्रे चतुर्दशाव्याकृतवस्तूनि, किं तानि अव्याकृतत्वात् ? नेत्याह । किं तर्हि ? स्थापनीयः प्रश्नोऽव्याकृत इत्युक्तम् । चतुर्विधो हि प्रश्नः—एकांशव्याकरणोऽयः, विभज्यव्याकरणोऽयः, परिपृच्छ्य व्याकरणोऽयः, स्थापनीयश्च । तत्र यथाक्रमं वेदितव्यम्—

एकांशतो व्याकरणं विभज्य परिपृच्छ्य च ।

स्थाप्यं च मरणोत्पत्तिविशिष्टात्मान्यतादिवत् ॥ २२ ॥

‘किं सर्वसत्त्वा मरिष्यन्ति’ इत्येकांशेन व्याकर्तव्यम्—मरिष्यन्तीति ।

‘किं सर्वे जनिष्यन्ते’ इति विभज्य व्याकर्तव्यम्—सक्लेशा^१ जनिष्यन्ते, न निःक्लेशा इति ।

‘किं मनुष्यो विशिष्टो हीनः’ इति परिपृच्छ्य व्याकर्तव्यम्—कानधिकृत्य प्रश्नयसीति । यदि ब्रूयाद्—देवानिति । हीन इति व्याकर्तव्यम् । अथ ब्रूयाद्—अपायानिति । विशिष्ट इति व्याकर्तव्यम् ।

‘लाभी अहमस्य ध्यानस्य, नान्ये तथा’ इति, स मानोत्तरध्यायी । तत्र तृष्णोत्तरम् तृष्णोपरिकम्, ध्यातुं शीलमस्येति तृष्णोत्तरध्यायी । अथ वा—तृष्णोत्तरश्च तृष्णाधिक इत्यर्थः, ध्यायी च तृष्णोत्तरध्यायी । एवं दृष्ट्युत्तरध्यायी च, मानोत्तरध्यायी च । ते चाविद्यावशाद् भवन्तीति । ते च त्रयो ध्यायिनोऽविद्यावशाद् अविद्यायोगात् तथा भवन्ति । अतोऽविद्याप्यव्याकृतमूलमिति । समापत्तिसमापन्नानां च एताः क्लेशसमुदाचारावस्थाः अव्याकृतानां धर्माणां मूलं कारणमिति ॥ २१ ॥

अव्याकृतसम्बन्धेन पर्यनुयुङ्क्ते—यानि सूत्रे चतुर्दशाव्याकृतवस्तूनीति । विस्तरः—शाश्वतो लोकः, अशाश्वतो लोकः—इत्येवमादि । किं तान्यव्याकृतत्वादिति । किं तानि नैव कुशलानि, नाकुशलानीत्यव्याकृतत्वात् । नाव्याकृतवस्तून् यपदिश्यन्ते । स्थापनीयः प्रश्नोऽव्याकृत इति । यः स्थापनीयत्वेन न व्याकृतो न कथितः, सोऽव्याकृतः प्रश्नः, तस्य वस्त्वधिष्ठानमित्यव्याकृतवस्तु ।

तत्प्रसङ्गेनेदमुपन्यस्यते—चतुर्विधो हि प्रश्नः इति विस्तरः ।

मरणोत्पत्तिविशिष्टात्मान्यतादिवदिति । मरणवत्, उत्पत्तिवत्, विशिष्टवत्, आत्मान्यतादिवदिति । यथासङ्ख्यमेकांशव्याकरणादिपूदाहरणानि । मरि-

‘किमन्यः स्कन्धेभ्यः सत्त्वोऽनन्यः’ इति स्थापनीयः; सत्त्वद्रव्यस्याभावात्, वन्ध्यापुत्रश्यामगौरतादिवत् ।

कथमेतद् व्याकरणं भवति—अव्याकृतमेतदिति ? एवं व्याकरणात् ।

अपर आह—इदमप्येकांशेन^१ व्याकरणं^२ यत्र सर्वे जनिष्यन्त इति । यस्तु पृच्छेद् ये मरिष्यन्ति किं ते जनिष्यन्त इति^३, तस्य विभज्यव्याकरणं^४ स्यात् । मनुष्येषु चोभयमस्ति—हीनत्वं विशिष्टत्वं चापेक्षिकमित्युभयमेकांशेन व्याकर्तव्यम् । तद्यथा ध्यन्तीति मरणोदाहरणमेकांशव्याकरणे । ‘सकलेशा जनिष्यन्ते न निःकलेशाः’ इत्युत्पत्त्युदाहरणं परिपृच्छाव्याकरणे । ‘किमन्यः स्कन्धेभ्यः सत्त्वः’ इति आत्मान्यतोदाहरणं स्थापनीयव्याकरणे इति । ‘किं सर्वसत्त्वाः मरिष्यन्ति’ एकांशेन व्याकर्तव्यमिति । यथोक्तं भगवता—“अल्पकं भिक्षवे मनुष्याणां जीवितम्, गमनीयः सम्परायः, चरितव्यं कुशलम्, नास्ति जातस्यामरणम्” इति । ‘किमन्यः स्कन्धेभ्यः सत्त्वोऽनन्यः’ इति स्थापनीय इति । यथोक्तं भगवता—“किन्तु भो गीतम, स करोति, स प्रतिसंवेदयते ? अव्याकृतमेतद् ब्राह्मण ! अन्यः करोति, अन्यः प्रतिसंवेदयते ? अव्याकृतमेतद् ब्राह्मण । ‘सः करोति, स प्रतिसंवेदयते’ इति पृष्टः ‘अव्याकृतमेतद्’ इति वदसि, ‘अन्यः करोति, अन्यः प्रतिसंवेदयते’ इति पृष्टः ‘अव्याकृतमेतद्’ इति वदसि; तत् कोऽत्र खल्वस्य भवतो गीतमस्य भाषितस्यार्थः ? ‘स करोति, स प्रतिसंवेदयते’ इति ब्राह्मण ! शाश्वताय परैति, ‘अन्यः करोति, अन्यः प्रतिसंवेदयते’ इति उच्छेदाय परैति; एतावन्तावनुगम्य तथागतो मध्यमया प्रतिपदा धर्मं देशयति” (।) इति ।

अपर आहति । भदन्तरामः । इदमप्येकांशेन व्याकर्तव्यम्—न सर्वे जनिष्यन्त इति । न केवलमिदमेकांशेन व्याकर्तव्यम्—सर्वे सत्त्वा मरिष्यन्तीति । यस्तु पृच्छेदिति विस्तरेणाचार्यः । यस्तु पृच्छेद्—अनेन प्रकारेण ये मरिष्यन्ति किं ते जनिष्यन्त इति । तस्य विभज्यव्याकरणं स्यात्—न सर्वे जनिष्यन्ते, किं तर्हि ? सकलेशा जनिष्यन्ते, न निःकलेशा इति । तस्माद्यदुक्तम्—इदमेकांशेन व्याकर्तव्यम् ‘न सर्वे जनिष्यन्ते’ इति, तन्नोपपद्यते । तेन युज्यत एव धर्मापि-कोदाहरणमित्यभिप्रायः ।

स एव भदन्तराम आह—“मनुष्येषु चोभयमस्ति—हीनत्वं विशिष्टत्वं च । एतदुभयमपेक्षिकमस्तीत्युभयं व्याकर्तव्यम् । तद्यथा—किं विज्ञानं कार्यं

‘किं’ विज्ञानं कार्यं कारणं च’ इति एकान्तेन तु पृच्छतो नैकान्तव्याकरणाद् विभज्य-
व्याकरणं युज्यते । स्कन्धेभ्योऽन्यः सत्त्व इत्येतदव्याकृतमेव । न चाव्याकरणमेव
व्याकरणं युज्यत इति ।

यस्तु स्थापनीयः प्रश्नः स्थापनीयत्वेन व्याक्रियते, कथं न व्याकृतो
भवति ?

आभिधर्मिका आहुः—तथागतो भगवानर्हन्, सम्यक् स्वाख्यातोऽस्य
धर्मः, सुप्रतिपन्नः श्रावकसंघः रूपमनित्यं यावद्विज्ञानं दुःखप्रज्ञप्तिर्यावन्मार्गप्रज्ञप्ति-
रेकांशेन व्याकर्तव्यमर्थोपसंहितत्वात् । विभज्यव्याकरणं नाम यदि कश्चिद् ब्रूयाद्—
धर्मान् वदेति, स वक्तव्यः—वहवो धर्मा अतीता अनागताः प्रत्युत्पन्नाः कतमान्
वदामीति । यदि ब्रूयादतीतानिति, स वक्तव्यः—अतीता अपि वहवो रूपं यावद्विज्ञान-
मिति । अथ ब्रूयाद् रूपमिति, स वक्तव्यः—रूपमपि त्रिविधं कुशलमकुशलमव्याकृतं
च । यद्याह—कुशलमिति, तदापि सप्तप्रकारं प्राणातिपाताद्विरतिर्यावत्संभिन्नप्रलपा-
दिति । यद्याह—प्राणातिपाताद्विरतिमिति, साऽपि त्रिप्रकारा—अलोभजा, अद्वेषजा,
अमोहजा । यद्याह—अलोभजामिति, अलोभजापि द्विविधा—विज्ञप्त्यविज्ञप्तिभेदा-
दित्येवं विभज्य वक्तव्यमिति । एतदेव शठस्य परिपृच्छद्य व्याकरणम् । तस्य

कारणम्—इति प्रश्न एकांशेन व्याक्रियते—हेतुफलापेक्षया कारणं कार्यं चेति ।
तत्र यदुक्तम्—‘किं मनुष्यो हीनो विशिष्टः’ इति परिपृच्छया व्याकर्तव्यम्—
‘कानधिक्कृत्य प्रश्नयसि’ इति, तदयुक्तम् ; यस्मादयमेकांशेन व्याकरणीयः
प्रश्न इति । ‘एकान्तेन तु पृच्छतः’ इत्याचार्यो वैभाषिकपक्षं समर्थयति ।
‘एकान्तेन तु पृच्छतः किं मनुष्यो हीन एव विशिष्ट एवेति नैकान्तव्याकरणाद्
हीन इति वा, विशिष्ट इति वा विभज्यव्याकरणं युज्यते—कानधिक्कृत्य प्रश्न-
यसीति । तत्र यदुक्तम्—मनुष्येष्वेवोभयमस्तीति विस्तरेण; तदयुक्तम् । स
एवाह—स्कन्धेभ्योऽन्यः सत्त्वः इति सर्वम् ।

यस्तु स्थापनीय इत्याचार्यः । वैभाषिकनयेनोक्तमेतच्चतुर्विधस्योदाहरणम् ।
आभिधर्मिका आहुरिति । पट्पादाभिधर्ममात्रपाठीनाः । दुःखप्रज्ञप्तिर्यावन्मा-
र्गप्रज्ञप्तिरिति । चतुर्णामर्थसत्यानां प्रज्ञप्तिः यथामृत्तम् । अर्थोपसंहितत्वादिति ।
अर्थप्रतिसंयुक्तत्वादित्यर्थः । एतदेव शठस्येति । एतदेव विभज्यव्याकरणीय-
प्रश्नवचनम् । शठस्य विहेठनाभिप्रायस्य प्रष्टुः परिपृच्छाव्याकरणं वेदित-

वक्तव्यम्—धर्मा बहव इति । न तु विभक्तव्या यावत्तूष्णीं वा तिष्ठति स्वयं वा व्याकरोतीति ।

यदा तौ न किञ्चित् पृच्छतः केवलमध्येपयतः, तयोश्च न किञ्चित् व्याक्रियते केवलं परिपृच्छयते, तत् कथमनयोः प्रश्नो भवति कथं वा व्याकरणम् ? यो हि पन्थानं ब्रूहीत्याह, किं तेन पन्था न पृष्टो भवति । परिपृच्छयैव च व्याकरणात् कथं न परिपृच्छाव्याकरणं भवति । स्थापनीयस्तु यथा—अन्तवान् लोकोऽनन्तवानित्येवमादि ।

सूत्रान्तादेव तु प्रश्नव्याकरणानां लक्षणं द्रष्टव्यम् । भदन्तमहासाङ्घिका सूत्रं पठन्ति—“चत्वारिमाणि भिक्षवः प्रश्नव्याकरणाणीति । कतमानि चत्वारि ? अस्ति भिक्षव एकांशव्याकरणीयः प्रश्नः, अस्ति यावत् स्थापनीयः । कतमश्च भिक्षवः एकांशव्याकरणीयः प्रश्नः ? ‘सर्वे संस्कारा अनित्याः’ इत्ययं भिक्षव एकांश-

व्यम् । ‘भदन्तराम आह—यदा ताविति विस्तरः । यदा तौ शठाशठौ न किञ्चित् पृच्छतः, केवलमध्येपयतः—‘धर्मान् वद’ इति । तयोश्च शठाशठयोर्न किञ्चित् व्याक्रियते—इमे धर्माः रूपादयः सविस्तरप्रभेदा इति, केवलं परिपृच्छयते—कतमान् वदामीति । तत्कथमनयोः शठाशठयोः प्रश्नो भवति, कथं च व्याकरणमाभिधर्मिकस्य ? यो हीति विस्तरेण आचार्यः । यो हि पन्थानं ब्रूहीति, तदनभिज्ञ आह । किं तेन पन्था न पृष्टो भवति । अध्येषणमुखेनैवास्य इत्यभिप्रायः । यथा ‘पन्थानं ब्रूहि’ इति ब्रुवतोक्तं भवति—‘कतमः पन्थाः’ इति; एवं ‘धर्मान् वद’ इति ब्रुवतोक्तं भवति—‘कतमे धर्माः’ इति । परिपृच्छयैव च व्याकरणात् । बहवो धर्माः, कतमान् वदामीति परिपृच्छयैव तस्य प्रश्नस्य तेषां वा धर्माणां व्याकरणात्, धर्मबहुत्वं व्याकृतमिति कृत्वा । कथं न परिपृच्छाव्याकरणमिति । परिपृच्छय व्याकरणमित्यर्थः । तत्र यदुक्तम्—‘तयोश्च न किञ्चिद् व्याक्रियते, केवलं परिपृच्छयेत् यावत् कथं च व्याकरणम्’ इति, तदयुक्तम् ।

आचार्य आह—सूत्रान्तादेवेति । एवं तु सूत्रे व्याकृतम् । संस्कृतेन व्यवस्थाप्य पठ्यते । सञ्चेतनीयं कर्म कृत्वा किं प्रतिसंवेदयते—‘किं

व्याकरणीयः प्रश्नः । कतमश्च भिक्षवो विभज्यव्याकरणीयः प्रश्नः ? 'सञ्चेतनीयं कर्म कृत्वा किं प्रतिवेदयते' इत्ययं विभज्यव्याकरणीयः प्रश्नः । कतमश्च भिक्षवः परिपृच्छ्यव्याकरणीयः प्रश्नः ? संज्ञासु पुरुषस्यात्मा, उताहोऽन्या संज्ञा अन्य आत्मेति पृष्ठेन सता परिप्रष्टव्यः—कतमं पुनरायुष्मानात्मानं प्रत्येति ? स चेदेवं वदेद्—औदारिकं खल्वहयायुष्मन्नात्मानं प्रत्येति । एवं सत्यन्या संज्ञा अन्य आत्मेत्येवं वचनीयः । अयं हि परिपृच्छ्य व्याकरणीयः प्रश्नः । कतमश्च भिक्षवः स्थापनीयः प्रश्नः ? तद्यथा—शाश्वतो लोकोऽशाश्वतः, शाश्वतश्चाशाश्वतश्च, नैव शाश्वतो नाशाश्वतः ; अन्तवानन्तश्च नैवान्तवान्नानन्तवान् । भवति तथागतः परं मरणान्न भवति तथागतः परं मरणात्, यावदन्यो जीवोऽन्यच्छरीरमित्ययं भिक्षवः स्थापनीयः प्रश्नः" इति ॥ २२ ॥

यस्य पुद्गलस्य योऽनुशयो यस्मिन्नालम्बनेऽनुशेते स तेन तस्मिन् सम्प्रयुक्तः । इदं तु वक्तव्यम्—अतीते न कस्मिन् यावत् इत्युत्पन्ने न कस्मिन्निति ?

समासत इमे द्विविधाः क्लेशाः—स्वलक्षणक्लेशाश्च, रागप्रतिघमानाः । सामान्यक्लेशाश्च दृष्टिविचिकित्साऽविद्याः^१ । तत्र तावत्

सुखं दुःखम् अदुःखासुखम्^२ इत्येवं पृष्ठेन विभज्य व्याकरणीयः प्रश्नः । सञ्चेतनीयस्य कुशलादिभेदात् । कुशलसास्त्रवं सञ्चेतनीयं कर्म कृत्वा सुखमदुःखासुखं वा प्रतिसंवेदयते । अकुशलसञ्चेतनीयं कर्म कृत्वा दुःखं प्रतिसंवेदयते इति । स चेदेवं वदेत्—औदारिकमिति रूपि । विस्तरः प्रभेदः । न भवति यावदन्यो जीव इति । यावच्छब्देन सर्वं वक्तव्यम्—"न भवति तथागतः परं मरणात्, भवति च न भवति तथागतः परं मरणात् । स जीवस्तच्छरीरम्, अन्यो जीवः, अन्यच्छरीरम्" इति ॥ २२ ॥

स तेन तस्मिन् संयुक्त इति । स पुद्गलस्तेनानुशयेन बद्ध इति ज्ञायत एवेत्यर्थः । स्वलक्षणक्लेशाश्चेति । स्वलक्षणम्—सुखवेदनीयादि वस्तु, तत्र रागः सुखवेदनीय एव वस्त्वालम्ब्योत्पद्यत इति स्वलक्षणक्लेश इत्युच्यते । तेन सुखवेदनीयेनालम्ब्यमानेनोन्नतिर्भवतीति मानोऽपि स्वलक्षणक्लेशः । तथा दुःखवेदनीयं वस्त्वालम्ब्य प्रतिघ उत्पद्यते इति प्रतिघोऽपि स्वलक्षणक्लेश इत्युच्यते । सामान्यक्लेशाश्च । दृष्टिविचिकित्सादयः । सामान्याः सामान्येन वा

रागप्रतिघमानैः स्यादतीतप्रत्युपस्थितैः ।

यत्रोत्पन्नाऽप्रहीणास्ते तस्मिन् वस्तुनि संयुतः ॥ २३ ॥

अतीता प्रत्युत्पन्नाश्च रागप्रतिघमाना यस्मिन् वस्तुन्युत्पन्ना न च प्रहीणास्तस्मिन् वस्तुनि तैः संयुक्तः । एते हि स्वलक्षणक्लेशत्वान्न सर्वस्यावश्यं सर्वत्रोत्पद्यन्ते ॥ २३ ॥

सर्वत्रानागतैरेभिर्मानसैः,

‘यत्राप्रहीणास्ते’ इति वर्तते । अनागतैरेभिरेव रागप्रतिघमानैर्मनोभूमिकैः सर्वत्र वस्तुनि संयुक्तस्त्रैयध्विके ; मानसानां त्रैयध्वविषयत्वात् ।

स्वाध्विकं परैः ।

अन्यै रागप्रतिघैरनागतैरनागत एव वस्तुनि संयुक्तः । के पुनरन्ये ? ये पञ्च विज्ञानकायिका रागाश्च प्रतिघाश्च । उत्पत्तिधर्मभिरेव । तैरेव तु

अजैः सर्वत्र,

अनुत्पत्तिधर्मभिः पञ्चविज्ञानकायिकैरपि सर्वत्र वस्तुनि संयुक्तः । त्रैयध्विकेऽपि

क्लेशाः सामान्यक्लेशाः । एते ह्यविशेषेण सुखवेदनीयादिके वस्तुन्युत्पद्यन्ते इति, अतस्तदालम्ब्य उत्पन्नाः क्लेशाः ‘सामान्यक्लेशाः’ इत्युच्यन्ते ।

अतीतप्रत्युपस्थितरिति । अतीतवर्तमानैः । रागप्रतिघमाना यस्मिन् वस्तुन्युत्पन्ना इति विस्तरः । एते रागादयः पञ्चविज्ञानकायिका अप्यविशेषाभिध्यानाद् यथायोगं यस्मिन् वस्तुन्युत्पन्नाः त्रैयध्विके दुःखदर्शनप्रहातव्ये यावद् भावनाप्रहातव्ये । न च प्रहीणाः, तस्मिन् वस्तुनि तैः रागादिभिः संयुक्ताः, दाम्नेव बलीषर्दाः कीलके । एते हि स्वलक्षणक्लेशत्वान्न सर्वस्य पुद्गलस्यावश्यं सर्वत्रोत्पद्यन्ते इति । कस्यचित् कस्मिंश्चिदुत्पद्यन्त इत्यर्थः । अतो यत्रोत्पन्ना-प्रहीणास्ते इति । तद्विशेषणम् । अप्रहीणा इति विशेषणम् । यस्माद् ये रागादिभिर्यस्मिन् वस्तुनि संयुक्त आसीत्, यदि ते प्रहीणा भवेयुः न तैः सर्वत्र प्रहीणेन निरनुशयविषयत्वात् ॥ २३ ॥

‘सर्वत्रानागतैरेभिर्मानसैः’ इति । मानसप्रवृत्तम् ।

स्वाध्विकैः परैरिति । पञ्चविज्ञानकायिकानामन्यथा व्यवस्थाप्यमानत्वात् । राग-प्रतिघ-विशेषणं चैतत् । मानस्यावश्यं मानसत्वात् । एभिर्नानागतैः सर्वत्र त्रैयध्विके पञ्चनैकायिकेऽपि यथास्वं संयुक्तः । नहि तत् सास्त्रवं वस्तु, यत्

शेषैस्तु सर्वैः सर्वत्र संयुतः ॥ २४ ॥

के पुनः शेषाः ? दृष्टविचिकित्साऽविद्यास्त्रैयध्वकाः । तैः सर्वैरपि सर्वस्मिन् वस्तुनि संयुक्तः, सामान्यक्लेशत्वात् । 'यावदप्रहीणा.' इत्यधिकारोऽनुवर्तत एव ॥ २४ ॥

किं पुनरिदमतीतानागतमुच्यतेऽस्ति, अथ न ? यद्यस्ति सर्वकालास्तित्वात्, संस्काराणां शाश्वतत्वं प्राप्नोति; अथ नास्ति, कथं तत्र तेन च संयुक्तो भवति विसंयुक्तो वा ? न संस्काराणां शाश्वतत्वं प्रतिज्ञायते वैभाषिकैः संस्कृत-लक्षणयोगात् । प्रतिज्ञायते तु दिशदम्—

स्वलक्षणक्लेशेनापि रागेण न सरागम्, द्वेषेण च न सद्वेषम् । मानेन च न समानम् । सर्वसास्त्रवद्वालम्बना हि यथाध्वमपरिमिता अनागता रागादयो भवन्ति । अन्यै रागप्रतिधैरनागतैरनागत एव वस्तुनि संयुक्तः इति । सर्वे चित्तचैत्ता आलम्बने नियता इति तैरुत्पत्तिधर्मिभिरनागत एव वस्तुनि संयुक्तः ; वर्तमानविषयत्वात् पञ्चानां विज्ञानकायानाम् । रागप्रतिधैरिति । मानावचनं न सत्त्वान् । “समानमिद्धा दृग्धेया मनोविज्ञानभूमिकाः” (अभि० ५.५३) इति वचनान् । पञ्चविज्ञानकायिकैरपि न केवलं मानसैरित्यपिशब्दो द्योतयति । तैरनुत्पत्तिधर्मिभिः सर्वत्र वस्तुनि त्रैयध्विके संयुक्तः । एते ह्यनुत्पत्तिधर्मिणोऽनागता एवाध्वनि व्यवस्थाप्यन्ते । एषां चालम्बनानि सञ्चरन्ति । ससम्प्रयोगा हि क्लेशा सुवर्चलावदनुत्पत्तिधर्मिणो विषयाभिमुखा एवावतिष्ठन्ते । तथा ह्यनुत्पत्तिधर्मिणो नैवाल्म्बनमालम्ब्योत्पद्यन्त इति । अथ केपास्त्रिदालम्बनमतीतम्, केषास्त्रिदं वर्तमानम्, केषास्त्रिदनागतं भवति; न ह्यालम्बनानुत्पत्तिः ? न ह्यालम्बनानुत्पत्तिर एव तेषामनुत्पत्तिः, किं तर्हि ? प्रत्ययवैकल्यात् । अवस्थाफलं हि सामग्र्यां न द्रव्यफलम्—इति सिद्धान्तः ।

‘शेषैस्तु सर्वैः सर्वत्र संयुतः’ इति । त्रैयध्विकैरपि दृष्ट्यादिभिरनेकनैकायिकैरपि त्रैयध्विके उच्चप्रकारेऽपि वस्तुनि संयुतः संयुक्त इत्यर्थः । किं कारणम् ? इत्याह—सामान्यक्लेशत्वादिति । एते हि सर्वस्य सर्वस्मिन् संभवन्ति; पञ्चोपादानस्कन्धालम्बनत्वात् ॥ २४ ॥

कथं तत्र तेन च संयुक्त इति । कथमतीतानागते वस्तुनि । तेन चातीतानागतानुशयेन संयुक्त इति । विसंयुक्तो वा । कथं वा अप्रहीण-प्रहीणावस्थायां

सर्वकालास्तिता,

किं कारणम् ?

उक्तत्वात्,

उक्तं हि भगवता—“अतीतं चेद् भिक्षवो रूपं नाभविष्यन्न श्रुतवानार्य-
श्रावकोऽतीते रूपेऽनपेक्षोऽभविष्यत् । यस्मात्तर्ह्यस्त्यतीतं रूपं तस्माच्छ्रुतवाना-
र्यश्रावकोऽतीते रूपेऽनपेक्षो भवति । अनागतं चेद्रूपं नाभविष्यत् न श्रुतवानार्य-
श्रावकोऽनागतं रूपं नाभ्यनन्दिष्यत् । यस्मात्तर्ह्यस्त्यनागतं रूपम्” इति विस्तरः ।

द्वयात्,

“द्वयं प्रतीत्य विज्ञानस्योत्पादः” इत्युक्तम् । द्वयं कतमत ? चक्षू रूपाणि
यावत् मनोधर्मा इति । असति वाऽतीतानागते तदालम्बनं विज्ञानं द्वयं प्रतीत्य
न स्यात् । एवं तावदागमतोऽस्त्यतीतानागतम् । युक्तितोऽपि—

सद्विषयात्,

व्यवस्थाप्यन्ते ? संस्कृतलक्षणयोगादिति । यस्मात् संस्कृतलक्षणानि जात्यादीनि
संस्कृतानामर्थसञ्चाराय प्रवर्तन्ते, अतस्तेषामशाश्वतत्वं प्रतिज्ञायते । रूपं चेद्
मिद्वय इत्यस्य सूत्रस्यायमादितः पाठः—“रूपमनित्यमनागतम् । कः पुनर्वादः
प्रत्युत्पन्नस्य ! एवंदर्शी श्रुतवान् आर्यश्रावकोऽतीते रूपेऽनपेक्षो भवति, अनागतं
रूपं नाभिनन्दति, प्रत्युत्पन्नस्य रूपस्य निर्विदे विरागाय निरोधाय प्रतिपन्नो
भवति । अतीतं चेद् भिक्षवो रूपं नाभविष्यत्, न श्रुतवानार्यश्रावकोऽतीते
रूपेऽनपेक्षोऽभविष्यत् । यस्मात् तर्ह्यस्त्यतीतं रूपम्, तस्माच्छ्रुतवानार्यश्रावको-
ऽतीते रूपेऽनपेक्षो भवति । अनागतं चेद्रूपं नाभविष्यत्, न श्रुतवानार्यश्रावको-
ऽनागतं रूपं नाभ्यनन्दिष्यत् । यस्मात् तर्हि अस्त्यनागतं रूपम्, तस्मात्
श्रुतवानार्यश्रावकोऽनागतं रूपं नाभिनन्दिष्यति । प्रत्युत्पन्नं चेद् भिक्षवो रूपं
नाभविष्यदिति विस्तरः, न श्रुतवानार्यश्रावकोऽतीते रूपेऽनपेक्षोऽभविष्यद्” इति ।
निर्विषयत्वाद् वैराग्यकालेऽतीतविषयापेक्षार्यश्रावकस्यानपेक्षा मतिर्न स्यादित्यर्थः ।
यदातीतं रूपमपेक्ष्यते तदा तत्रासक्तिरिति । अभ्यनन्दिष्यदिति अभ्यलपिष्यत् ।
प्रत्युत्पन्नं चेद् भिक्षवो रूपं नाभविष्यत्, न श्रुतवानार्यश्रावकेः प्रत्युत्पन्नस्य
रूपस्य निर्विदे वैराग्याय निरोधाय प्रतिपन्नोऽभविष्यदित्येतन्नोक्तम्; उभय-
पक्षप्रसिद्धत्वात् ।

सति विषये विज्ञानं प्रवर्तते, नासति । यदि चातीतानागतं न स्यादसदालम्बनं विज्ञानं स्यात् । ततो विज्ञानमेव न स्याद्; आलम्बनाभावात् ।

फलात् ।

यदि चातीतं न स्यात् शुभाशुभस्य कर्मणः फलमायत्यां कथं स्यात् ! न हि फलोत्पत्तिकाले वर्तमाना विपाकहेतुरस्तीति । तस्मादस्येवातीतानागतमिति वैभाषिकाः ।

अवश्यं च किलैतत् सर्वास्तिवादेन सताऽभ्युपगन्तव्यम् । यस्मात्

तदस्तिवादात् सर्वास्तिवादा इष्टाः,

ये हि सर्वमस्तीति वदन्ति अतीतमनागतं प्रत्युत्पन्नं च, ते सर्वास्तिवादाः ।

ये तु केचिदस्ति यत् प्रत्युत्पन्नमदत्तफलं चातीतं कर्म, किञ्चिन्नास्ति यदत्तफलमतीतमनागतं चेति विभज्य वदन्ति, ते विभज्यवादिनः ।

कति चैते सर्वास्तिवादाः ? इत्याह—

चतुर्विधाः ॥ २५ ॥

ते भावलक्षणावस्थाऽन्यथाऽन्यथिकसंज्ञिताः ।

भावाऽन्यथिको भदन्तधर्मत्रातः । स किलाह—धर्मस्याध्वसु प्रवर्तमानस्य भावाऽन्यथात्वं भवति, न द्रव्यान्यथात्वम् । यथा सुवर्णभाजनस्य भिन्नाऽन्यथा क्रियमाणस्य संस्थानान्यथात्वं भवति, न वर्णान्यथात्वम् । यथा च क्षीरं दधित्वेन

द्वयादिति । पूर्वं कण्ठत उक्तमिति प्रदर्शितम्, इदानीमर्थतो न कण्ठत इति विशेषः । न द्वयं प्रतीत्य मनोविज्ञानं स्यात् । यदतीतानागतालम्बनमिति विशेषः ।

ततो विज्ञानमेव न स्यादालम्बनाभावादिति । विज्ञेये सति विज्ञानमिति कृत्वा । साधनं चात्र—‘सदालम्बनमेव मनोविज्ञानम्; उपलब्धिस्वभावत्वात्, चक्षुर्विज्ञानवत्’ इति ।

फलादिति । विद्यमानस्वलक्षणं शुभाशुभमतीतं कर्म, विपाक्तकाल उत्पद्यमानफलत्वात्, वर्तमानधर्मवदिति ॥ २५ ॥

भावाऽन्यथात्वं भवतीति । अतीतानागतप्रत्युत्पन्नस्य भावस्यान्यथात्वं भवतीत्यर्थः । न द्रव्यान्यथात्वम् । न रूपादिस्वलक्षणस्यान्यथात्वं भवतीत्यर्थः ।

परिणमद् रसवीर्यविपाकान् परिस्थजति, न वर्णम् । ए' धर्मोऽप्यनागतादध्वनः प्रत्युत्पन्नमध्वानमागच्छन्ननागतभावं जहाति, न द्रव्यभावम् । एवं प्रत्युत्पन्नादतीतमध्वानं गच्छन् प्रत्युत्पन्नभावं जहाति, न द्रव्यभावमिति ।

लक्षणान्यथिको भदन्तघोषकः । स किलाह—धर्मोऽध्वसु प्रवर्तमानोऽतीतोऽतीतलक्षणयुक्तः, अनागतप्रत्युत्पन्नाभ्यामवियुक्तः । एवं प्रत्युत्पन्नोऽप्यतीतानागताभ्यामवियुक्तः । तद्यथा—पुरुष एकस्यां स्त्रियां रक्तः, शेषास्वविरक्त इति ।

अवस्थान्यथिको भदन्तवसुभिन्नः । स किलाह—धर्मोऽध्वसु प्रवर्तमानोऽवस्थामवस्थां प्राप्यान्योऽन्यो निर्दिश्यते अवस्थान्तरतः, न द्रव्यान्तरतः । यथैका गुलिका' एकाङ्के निक्षिप्ता एकमित्युच्यते, शताङ्के शतम्, सहस्राङ्के सहस्रमिति ।

अनागतो हि वर्तमानमध्वानं प्रतिपन्नोऽनागतभावं जहाति । वर्तमानभावं प्रतिलभते । वर्तमानोऽप्यतीतम् । सुवर्णं क्षीरं चेति दृष्टान्तद्वयं यथाक्रममाकृतिगुणान्यथास्वज्ञापनार्थम् ।

लक्षणान्यथिकस्य लक्षणवृत्तिलाभापेक्षो व्यवहारः । अत एव आह—धर्मोऽध्वसु प्रवर्तमानोऽतीतलक्षणयुक्तः, अनागतप्रत्युत्पन्नाभ्यां लक्षणाभ्यामवियुक्त इति विस्तरः । यद्यनागतम् अतीतप्रत्युत्पन्नाभ्यां वियुक्तं स्यात्, एवं सति नानागतमेवोत्पन्नमतीतं वेति स्यात् । अथातीतम् अनागतप्रत्युत्पन्नाभ्यां वियुक्तं स्यात्, नानागतं वर्तमानं चातीतं स्यात् । वर्तमानम् अतीतानागताभ्यां वियुक्तं अनागतमेव वर्तमानम्, वर्तमानमेवातीतं स्यात् । लब्धवृत्तिना हि लक्षणेन युक्तो व्यवस्थाप्यते, तदन्येनावियुक्तो न विरहित इत्यर्थः । अत एवोदाहरति—तद्यथा पुरुष एकस्यां स्त्रियां रक्तः, शेषास्वविरक्त इति । एकस्यां स्त्रियामस्य रागाध्यवसानं वर्तते । शेषासु स्त्रीषु रागप्राप्तिरेवास्ति, न समुदाचार इति ।

अवस्थान्यथिकस्यावस्थापेक्षो व्यवहारः, यस्यामवस्थायां यो धर्मः कारित्रं न करोति तस्याम् 'अनागतः' उच्यते, यस्यां करोति तस्यां 'वर्तमानः', यस्यां कृत्वा निरुद्धः तस्याम् 'अतीतः' इत्यवस्थामवस्थां प्राप्य अन्योऽन्यो निर्दिश्यते । अनागतावस्थां प्राप्यानागतो यावदतीतावस्थां प्राप्यातीत इति । अवस्थान्तरतो न द्रव्यान्तरत इति । अभिन्नलक्षणोऽनागताद्यवस्थाप्राप्तोऽनागतादिशब्दनिर्देशः केवलं भवतीत्यर्थः । अत एवोदाहरति—यथैका गुलिकेति विस्तरः । यथैका

अन्यथान्यथिको भदन्तबुद्धदेवः । स किलाह -- घर्मोऽध्वसु प्रवर्तमानः
पूर्वापरमपेक्षयान्योऽन्य उच्यते अवस्थान्तरतः, न द्रव्यान्तरतः । यथैका स्त्री माता
वोच्यते दुहिता चेति ।

इत्येते चत्वारः सर्वास्तिवादाः ।

एषां तु प्रथमः परिणामवादित्वात् सांख्यपक्षे निक्षेप्तव्यः । द्वितीयस्या-
ध्वसङ्करः प्राप्नोति, सर्वस्य सर्वक्षणयोगात् । पुरुषस्य तु कस्याञ्चित् स्त्रियां रागः
समुदाचरति कस्याञ्चित् केवलं समन्वागम इति किमत्र साम्यम् ! चतुर्थस्याप्येक-
स्मिन्नेवाध्वनि त्रयोऽध्वानः प्राप्नुवन्ति । अतीतेऽध्वनि पूर्वपश्चिमौ क्षणावतीता-
नागतौ, मध्यमः क्षणः प्रत्युत्पन्न इति । एवमनागतेऽपि ।

गुलिका एकाङ्के निक्षिप्ता एकस्थाने स्थापिता एकमित्युच्यते, एवं शताङ्के शतम्,
सहस्राङ्के सहस्रम् इत्युच्यते, अवस्थान्तरापेक्षया । न पुनस्तस्याः स्वभावान्यथा-
त्वम्, किं तर्हि ? स्थानान्तरविशेषात् संख्याभिद्योतकं संज्ञामात्रमुत्पद्यत इति ।

पूर्वापरमपेक्षया अन्योन्य उच्यते इति । पूर्वापरम् चापेक्षया अतीताना-
गतवर्तमाना उच्यन्त इत्यर्थः । पूर्वमेवातीतं वर्तमानं वापेक्षयाऽनागत इति,
पूर्वं वाऽतीतम्, अपरं वाऽनागतम् अपेक्षया वर्तमान इति, अपरमेव वर्तमान-
मनागतं वा अपेक्षयाऽतीत इति पूर्वापरापेक्षोऽन्यथिकस्य व्यवहारः । अत
एवोदाहरति—यथैका स्त्री माता वोच्यते दुहिता चेति । यथैका स्त्री दुहितरम-
पेक्षया मातेत्युच्यते, मातरमपेक्षया दुहिता चेति । पूर्वापरापेक्षया, न
द्रव्यान्तरतः ।

साङ्ख्यपक्षे निक्षेप्तव्य इति । यः साङ्ख्यपक्षे प्रतिषेधः, स एव तत्पक्षस्य
प्रतिषेधः । साङ्ख्यपक्षः पूर्वं प्रतिषिद्ध इत्यभिप्रायः^२ ।

द्वितीयस्यापि भदन्तघोषकस्यापि अध्वसङ्करः प्राप्नोति । योऽतीताध्वा-
भिप्रेतः, स वर्तमानः अनागतोऽपि प्राप्नोति । कथं कृत्वा ? अतीतेऽतीतलक्षण-
युक्तो भवन्ननागतवर्तमानलक्षणाभ्यामवियुक्तः । युक्त एवेत्यर्थः । अनागतो-
ऽप्यनागतलक्षणयुक्तोऽतीतवर्तमानलक्षणाभ्यामवियुक्त इति कृत्वा । एकैकस्य
त्रिलक्षणयोगात् अतीतोऽनागतो वर्तमानश्च प्राप्नोति । इत्येवमनागतवर्तमानावपि
योज्यौ । किमत्र साम्यमिति । पुरुषस्य कस्याञ्चिन् केवलं समन्वागमः । किमेवं
धर्मस्यैकं लक्षणं विद्यते ? इत एव लक्षणे न विद्यते, यत एवमुदाह्रियते
इत्यसाम्यम् ।

अत एषां सर्वेषां

तृतीयः शोभनः,

योऽयमवस्थाऽन्यथिकः । तस्य किल

अध्वानः कारित्रेण व्यवस्थिताः ॥ २६ ॥

यदा स धर्मः कारित्रं न करोति तदा अनागतः । यदा करोति तदा प्रत्युत्पन्नः । यदा कृत्वा निरुद्धस्तदा अतीत इति । परिगतमेतत् सर्वम् ।

इदं तु वक्तव्यम्—यद्यतीतमपि द्रव्यतोऽस्त्यनागतमिति कस्मात् तदतीतमित्युच्यते, अनागतमिति वा ? ननु चोक्तमध्वानः कारित्रेण व्यवस्थिता इति ? यद्येवम्, प्रत्युत्पन्नस्य तत्सभागस्य चक्षुषः किं कारित्रम् ? फलदानप्रतिग्रहः । अतीतानामपि तर्हि सभागहेत्वादीनां फलदानात् कारित्रसङ्गोऽर्थकारित्रस्य वेति लक्षणसंकरः ॥ २६ ॥

चतुर्थस्यापि भदन्तबुद्धदेवस्यापि एकस्मिन्नेवाध्वनि त्रयोऽध्वानः प्राप्नुवन्ति । एकस्मिन्नेवातीतेऽध्वनि पूर्वापरक्षणव्यवस्थास्ति । तत्र पूर्वपश्चिमौ क्षणावतीतानागतौ । पूर्वः क्षणोऽतीतः, पश्चिमः क्षणोऽनागतः । मध्यमः प्रत्युत्पन्नः । इत्यतीतेऽध्वनि त्रयोऽध्वानः प्राप्नुवन्ति ।

अत एषां सर्वेषां “तृतीयः शोभनः” इति वैभाषिकः । कथं कृत्वा शोभः ? इत्याह—यस्मात् तस्य “अध्वानः कारित्रेण व्यवस्थिताः” । कारित्रं पुनः चक्षुरादीनां दर्शनादीनीति । रूपादीनामपि स्वेन्द्रियगोचरत्वं कारित्रम् । यद्येवमिति विस्तरः । यदि कारित्रेण व्यवस्थापिताः, तत्सभागस्य चक्षुषः किं कारित्रम् । यद्धि कारित्रलक्षणं स्वकर्म न करोति, तत् तत्सभागः । तस्य च नास्ति कारित्रदर्शनलक्षणम् । कथं तत् प्रत्युत्पन्नमित्यभिप्रायः । फलदानप्रतिग्रह इति तच्चक्षुः स्वनिष्पन्दफलं परिगृह्णाति, आक्षिपति, फलं च ददाति, निष्पन्दफलमनन्तरं ददाति । पुरुषकारफलं च यद्यपि दर्शनकारित्रं न करोति, अन्यत् फलं करोति । तस्य फलदानपरिग्रहसद्भावात् तत्प्रत्युत्पन्नमिति व्यवस्थाप्यते अतीतानामपि तर्हि सभागहेत्वादीनामिति । आदिशब्देन विपाकहेत्वादीनां परिग्रहणम्; तेषां फलदानात् । “वर्तमानाभ्यतीतौ द्वावेकोऽतीतः प्रयच्छति” (अभि० को० २ ५६) इति वचनात् ।

कारित्रप्रसङ्गः । कारित्रमस्तीति । ततश्चैषां सभागहेत्वादीनामतीतानां वर्तमानत्वप्रसङ्गः, वर्तमानवत् कारित्रसद्भावात् इति लक्षणसङ्करः ।

इदं च वक्तव्यम्—तेनैवात्मना सतो धर्मस्य नित्यं कारित्रकरणे
किं विघ्नम्?

येन कदाचित् कारित्रं करोति कदाचिन्नेति । प्रत्ययानामसामग्र्यमिति चेत् ?
न; नित्यमस्तिवाभ्युपगमात् । यच्च तत् कारित्रमतीतानागतं प्रत्युत्पन्नं चोच्यते
तत् कथम्?

किं कारित्रस्याप्यन्यदस्ति कारित्रम् ! अथ तन्नैवातीतं नाप्यनागतं न
प्रत्युत्पन्नमस्ति च । तेनासंस्कृतत्वान्नित्यमस्तीति प्राप्तम् । अतो न वक्तव्यम्—
यदा कारित्रं न करोति धर्मस्तदानागत इति ।

स्यादेप दोषो यदि धर्मात् कारित्रमन्यत् स्यात्, तत्तु खलु—

ब्रूयात्त्वम्—‘येषां फलपरिग्रहः, फलदानं चाभ्यमास्त, ते वर्तमानाः; येषां
त्वेकतरम्, न ते वर्तमानाः’ इति, तत् इदमुच्यते—अर्थकारित्रस्य वेति । प्रसङ्ग
इत्यधिकृतम् । अर्थकारित्रस्य वा प्रसङ्गः । अर्थवर्तमाना इति वा तेऽतीताः
प्रसज्यन्ते । उपरतफलपरिग्रहकारित्रत्वाद्धि तेऽतीतलक्षणयुक्ता, वर्तमानफलदान-
कारित्रत्वाच्च वर्तमानलक्षणयुक्ता इति स एव लक्षणसङ्करदोषः । एतद्व्यतीता-
दीनामध्वनं लक्षणमिष्टम्—उपरतकारित्रमतीतम्, अप्राप्तकारित्रमनागतम्
प्रत्युत्पन्नकारित्रं वर्तमानमिति ॥ २६ ॥

किं विघ्नमिति । नपुंसकलिङ्गमेतच्छब्दरूपम् ; को विघ्नश्च इत्यर्थः । को
विघ्नोऽस्येति किंविघ्नं कारित्रमित्यपरे । प्रत्ययानामसामग्र्यमिति चेत् । तत्रानु-
स्यान्—प्रत्ययानां हेतुसमनन्तरादीनामसामग्र्यम्, अतो न सर्वदा कारित्रं
करोति । न, नित्यमस्तिवाभ्युपगमात् । न प्रत्ययानामसामग्र्यं कल्पयितुं युज्यते;
यस्मादिह भवद्भिन्नित्यं प्रत्ययानामस्तित्वमभ्युपगम्यते; सतामविनाशात् ।

यच्च तत्कारित्रमतीतमिति विस्तरः । यच्च कारित्रमतीतमुच्यते, अनागतं
प्रत्युत्पन्नमिति चोच्यते; सिद्धान्ते उपरतकारित्रमतीतम् इत्येवमादिवचनान् ।
किं कारित्रस्याप्यन्यत् कारित्रमस्ति; यतस्तस्यातीतादित्वं कथ्यते ? यद्यस्ति,
अनवस्थाप्रसङ्गः । न चेदस्ति, यथानागतादित्वं कारित्रस्य स्वरूपसत्तापेक्षया,
एवं भावानामप्यनागतादित्वं भविष्यति, किं कारित्रकल्पनया ! कथं तदतीत-
मित्यादि ! अथ तन्नैवातीतमिति विस्तरः । यन्नैवातीतम्, नाप्यनागतम्,
न प्रत्युत्पन्नम्, तदसंस्कृतमिति असंस्कृतत्वान्नित्यमस्तीति प्राप्तम् । न कारित्रं
धर्मस्तदानागत इति । कारित्रस्य कर्तुमसंख्यत्वप्राप्तेः ।

स्यादेप दोष इति विस्तरः । स्यादेप दोषः कारित्रस्यान्यत् कारित्रमित्यति

नान्यत्,

अतो न भवत्येष दोषः ।

एवं तर्हि स एव

अध्वायोगः,

यदि धर्म एव कारित्रं कस्मात्स एव धर्मस्तेनैवात्मना विद्यमानः कदाचिदतीत इत्युच्यते, कदाचिदनागत इत्यध्वनां व्यवस्था न सिध्यति । किमत्र न सिध्यति ? यो ह्यजातो धर्मः सोऽनागतः, यो जातो भवति न च विनष्टः स वर्तमानः, यो विनष्टः सोऽतीत इति । एतदेवान्न वक्तव्यम्—यदि यथा वर्तमानं द्रव्यतोऽस्ति तथाऽतीतमनागतं चास्ति । तस्य

तथा सतः ।

अजातनष्टता केन ?

तेनैव स्वभावेन सतो धर्मस्य कथमिदं सिध्यत्यजात इति यो विनष्ट इति वेति । किमस्य पूर्वं नासीद् यस्याभावादजात इत्युच्यते ! किं च पश्चान्नास्ति यस्याभावाद् विनष्ट इत्युच्यते ! तस्मान्न सिध्यति सर्वथाप्यत्राध्वत्रयम्, यद्यभूत्वा भवतीति नेष्यते भूत्वा च पुनर्न भवतीति । यदप्युक्तम्—“संस्कृतलक्षणयोगान्न शाश्वतत्व-प्रसङ्गः” इति । तदिदं केवलं वाङ्मात्रमुत्पादविनाशयोरयोगात् । नित्यं च नामास्ति स धर्मो न च नित्य इत्यपूर्वेषां वाचोयुक्तिः । आह खल्वपि—

प्रसङ्गोऽसंस्कृतत्वप्रसङ्गो वा । यदि धर्मात् कारित्रमन्यत् स्यात् ? तत्तु खलु नान्यदिति । नैष दोषः ।

तेनैवात्मनेति । यः प्रत्युत्पन्नस्य स्वभावस्तेनेत्यर्थः ।

किमस्य पूर्वं नासीदित्यनागतावस्थायां यदि कारित्रम्, अनन्यत्वाद्वर्ग एव नासीदित्युक्तं भवेत् । किञ्च पश्चान्नासीदित्यतीतावस्थायां यदि कारित्रम्, धर्म एव नासीदित्युक्तं भवेत् ; धर्मकारित्रयोरनन्यत्वात् । यद्यभूत्वा भवतीति नेष्यते, प्रत्युत्पन्नो न सिद्ध्यति । भूत्वा च पुनर्न भवतीति यदि नेष्यते, अतीतोऽध्वा न सिद्ध्यति । अनागतस्तु यो न तावदभूत्वा भवतीत्यर्थाद् गम्यते । एवं अध्वत्रयं सिद्ध्यति, अतोऽन्यथा न सिद्ध्यतीति वाक्यार्थः ।

उत्पादविनाशयोरयोगादिति । सर्वकालास्तित्वादुत्पादविनाशयोरयोगः, तस्माद् वाङ्मात्रमेतत्—संस्कृतलक्षणयोगान्न शाश्वतत्वप्रसङ्ग इति । अपूर्वेषां

“स्वभावः सर्वदा चास्ति भावो नित्यश्च नेष्यते ।

न च स्वभावाद् भावोऽन्यो व्यक्तमीश्वरचेष्टितम्” ॥

यत्तुक्तम्—उक्तत्वादिति । वयमपि ब्रूमोऽस्त्यतीतानागतमिति । अतीतं तु यद् भूतपूर्वम्, अनागतं यत्सति हेतौ भविष्यति । एवं हि कृत्वाऽस्तीत्युच्यते न तु पुनर्द्रव्यतः । कश्चैवमाह—वर्तमानवत्तदस्तीति ? कथमन्यथाऽस्ति ? अतीतानागतात्मना । इदं पुनस्तवोपस्थितम्—कथं तदतीतमनागतं चोच्यते यदि नित्यमस्तीति । तस्मात् भूतपूर्वस्य च हेतोर्भाविनश्च फलस्य भूतपूर्वतां भावितां च ज्ञापयितुं हेतुफलापवाददृष्टिप्रतिषेधार्थमुक्तं भगवता—“अस्त्यतीतमस्त्यनागतम्” इति । अस्तिशब्दस्य निपातत्वात् । यथाऽस्ति दीपस्य प्रागभावोऽस्ति पश्चादभाव

वाचोयुक्तिरिति । पूर्वापरविरुद्धैषा वाचोयुक्तिरित्यर्थः । सर्वदा चास्ति, उत्पादविनाशाभ्यां च युज्यत इति ।

स्वभावः सर्वदा चास्तीति । यद् रूपादेः स्वलक्षणम्, तत् सर्वस्मिन् काले विद्यत इतीष्यते ।

यदि रूपादेः स्वभावः सर्वदास्ति, तेन रूपादिभावो नित्यः प्राप्नोति ? अत आह—भावो नित्यश्च नेष्यते । एवं सति तस्मात् स्वभावाद् भावो नूनमन्य इति ? अत आह—न च स्वभावाद् भावोऽन्य इति । तदिदमिच्छामात्रत्वात् व्यक्तमीश्वरचेष्टितम् । नात्र युक्तिरस्ति ।

अतीतं तु यद् भूतपूर्वमिति । न स्वलक्षणेनास्तीति दर्शयति । अनागतं यत् सति हेतौ भविष्यतीति । अविद्यमानमपि हेतुसद्भावाद् व्यवस्थाप्यत इति दर्शयति । एवं हि कृत्वाऽस्तीत्युच्यत इति । भूतपूर्वम्, भविष्यति चेति कृत्वा । न तु पुनर्द्रव्यत एवं भवति । हेतुफलापवाददृष्टिप्रतिषेधार्थमिति । हेत्वपवाददृष्टिप्रतिषेधार्थम् ‘अस्त्यतीतम्’ इत्युक्तम् । फलापवाददृष्टिप्रतिषेधार्थमस्त्यनागतमिति । ‘आसीदतीतम्’ ‘भविष्यत्यनागतम्’ इति वक्तव्ये ‘अस्ति’ इति वचनम्; अस्तिशब्दस्य निपातत्वात् । त्रिकालविषयो हि निपातः । आसीदर्थे भविष्यदर्थेऽपि वर्तते ।

यथास्ति दीपस्येति विस्तरः । यथा ‘अस्ति दीपस्य प्रागभावः, अस्ति

इति वक्तारो भवन्ति, यथा चास्ति निरुद्धः स प्रदीपो^१ न तु मया निरोधित इति । एवमतीतानागतमस्तीत्युक्तम्^२ । अन्यथा ह्यतीतानागत^३ एव न सिध्येत् ।

यत्तर्हि लगुडशिखीयकान् परिव्राजकानधिष्ठत्येकं भगवता—“यत् कर्माभ्यतीतं क्षीणं निरुद्धं विगतं विपरिणतं तदस्ति” इति, किं ते तस्य तस्य कर्मणो भूतपूर्वत्वं नेच्छन्ति स्म ? तत्र पुनस्तदाहितं तस्यां सन्ततौ फलदानसामर्थ्यं सन्धायोक्तम् । अन्यथा हि स्वेन भावेन विद्यमानमतीतं न सिध्येत् । इत्थं

पश्चादभावः’ इति वक्तारो भवन्ति, न च द्रव्यतोऽस्ति । यथा च ‘अस्ति निरुद्धः स प्रदीपः, न तु मया निरोधितः’ इति वक्तारो भवन्ति, न च ‘अस्ति’ प्रयोगान्नि-
रुद्धोऽप्यसावस्तीति । ननु च वैभाषिकस्य निरुद्धोऽप्यसावस्तीति ? सत्यमस्ति, न तु प्रदीपरूपतामेव विभ्राणः सोऽस्ति । एवमतीतानागतमस्तीत्युक्तम् असत्यपि द्रव्यसत्त्वेऽन्यथा हि अतीतानागत एव न सिद्धयेत् । यदि तेनैव लक्षणेन विद्येत, अतीतानागत एव न सिद्धयेदित्यर्थः । यद्यतीतं भूतपूर्वम्, यत्तर्हि लगुडशिखीयकानिति विस्तरः । लगुडशिखीयकैः परिव्राजकैर्नार्यो निदानम् । नालन्दायां बुद्धभाषितं च सूत्रम्, संयुक्तकागमे च । आर्यमहामौद्गल्यायनश्च मारित इत्याहुरभिमुक्ताः । यतो न मारित इत्यत्र सूत्र एवं पठ्यते—लगुडशि-
खीयकाः परिव्राजका आनन्तर्यकारिणो यत्कर्माभ्यतीतं तन्नास्तीत्येवंवादिन इति विस्तरः । किं ते लगुडशिखीयकाः परिव्राजकाः तस्य कर्मणः आनन्तर्यस्य भूतपूर्वत्वं नेच्छन्ति । एतदुक्तं भवति—इच्छन्ति स्म ते तस्य कर्मणो भूतपूर्वत्वम्, किन्तु न द्रव्यमिति ते तस्मिन् कर्मणि विप्रतिपन्नाः । नास्ति तत् कर्माभ्यतीत-
मिति । यतो भगवता यत्र ते विप्रतिपन्नाः स्वभावे तत्कर्माभ्यतीतमस्तीति विस्तरेण । तस्माद् अस्ति स्वभावेनातीतमिति विस्तरः ।

तत्र पुनः सूत्रे यद् भूतपूर्वं कर्म न तदेवातीतमित्यभिसन्धायोक्तम्—
तत्कर्मास्तीति, किं तर्हि ? तदाहितम् । भूतपूर्वेण कर्मणा आहितम् =
अपितम् । तस्यां सन्ततो फलदानसामर्थ्यं सन्धायोक्तमित्यनेनाभिप्रायेणोक्तमिति ।
कथं गम्यते ? इत्याह—अन्यथा हि स्वेन भावेन विद्यमानमतीतं न सिद्धयेदिति !
स्वलक्षणेन विद्यमानं तत् कर्म प्रत्युत्पन्नलक्षणेन विद्यमानमतीतमिति न सिद्धयेत् ।
प्रत्युत्पन्नमेव सिद्धयेदित्यभिप्रायः । तदाहितमिति विस्तरेणैवमुच्यमानेऽभ्यतीतं
तत् कर्मास्तीति सिद्धयति ।

१. दीपो—का० ।

२. °मप्यस्ती०—का० ।

३. °नागतभाव—का० ।

चैतदेवं यत् परमार्थशून्यतायामुक्तं भगवता—“चक्षुरुत्पद्यमानं न कुतश्चि-
दागच्छति निरुध्यमानं न क्वचित् संनिचयं गच्छति । इति हि भिक्षवश्चक्षुरभूत्वा
भवति भूत्वा च प्रतिगच्छति” इति । यदि चानागतं चक्षुः स्यान्नोक्तं स्याद्—भूत्वा
न भवतीति । वर्तमानेऽध्वन्यभूत्वा भवतीति चेत् ? न; अध्वनो भावादनर्थान्तर-
त्वात् । अथ स्वात्मन्यभूत्वा भवति ? सिद्धमिदमनागतं चक्षुर्नास्तीति ।

यदप्युक्तम्—“द्वयं प्रतीत्य विज्ञानस्योत्पादात्” इति, इदं तावदिह
सम्प्रधार्यम्—यन्मनः प्रतीत्य धर्मश्चोत्पद्यते मनोविज्ञानम्, किं तस्य यथा मनोजनकः
प्रत्यय एवं धर्माः, आहोस्विदालम्बनमात्रं धर्मा इति । यदि तावत् जनकः प्रत्ययो
धर्माः, कथं यदनागतं सहस्रैर्भविष्यति वा, न वा तदिदानीं विज्ञानं जनयिष्यति ।
निर्वाणं च सर्वप्रवृत्तिनिरोधाज्जनकं नोपद्यते । अथालम्बनमात्रं धर्मा भवन्ति ?
अतीतानागतमप्यालम्बनं भवतीति ब्रूमः । यदि नास्ति कथमालम्बनम् ? अत्रे-
दानीं ब्रूमः—यदा तदालम्बनं तथास्ति, कथं तदालम्बनम् अभूत् भविष्यति
चेति । न हि कश्चिदतीतं रूपं वेदनां वा स्मरन्नस्तीति पश्यति । किं तर्हि ?

इत्थं चैतदेवमिति । यथाऽनागतं द्रव्यतो नास्त्यतीतं चेति । वर्तमानेऽ-
ध्वनीति विस्तरः । वर्तमानभावेनाभूत्वा भवतीत्यर्थः । न, अध्वनो भावादनर्था-
न्तरत्वात् । नैव तदेवम् । अध्वनः प्रत्युत्पन्नस्य भावाच्चक्षुःसंज्ञकादनर्थान्तर-
त्वाद् । अद्रव्यान्तरत्वादित्यर्थः । य एव वर्तमानोऽध्वा स एव भावः, तत् कथं
स एव वर्तमानः स्वात्मन्यध्वन्यभूत्वा भविष्यति ! तथा ह्युक्तम्—“त एवाध्वा
कथावस्तु” (अभि० को० १.७) इति ।

अथ स्वात्मनि चक्षुषि चक्षुर्भूत्वा भवति, सिद्धमिदम्—अनागतं चक्षुर्नास्ति ।
आलम्बनमात्रमिति । मात्र-शब्दो जनकत्वव्यावर्तनार्थः । तद्रूपोत्पत्तेरालम्बनम्
धर्मा इत्यभिप्रायः । यदनागतं सहस्रैरिति । सन्निकृष्टमप्यनागतं जनकं न
युज्यते, किमङ्ग अतिचिरेण कालेन यद् भविष्यति ! नहि पूर्वकालीनस्य फलस्य
पश्चात्कालीनो हेतुर्युज्यत इति । निर्वाणं चेति । निर्वाणं हि विज्ञानं निरुद्धं न
जनयेत् । संसारप्रवृत्तिनिरोधादित्यभिप्रायः । अभूद् भविष्यति चेति । यद्
वर्तमानावस्थायां रूपमभूत्, भविष्यात् च तदालम्बनमित्यर्थः । कथं ज्ञायते

अभूदिति । यथा खल्वपि वर्तमानं रूपमनुभूतं तथा तदतीतं स्मर्यते । यथा चानागतं वर्तमानं भविष्यति तथा बुद्ध्या गृह्यते । यदि च तत्तथैवास्ति वर्तमानं प्राप्नोति, अथ नास्ति असदप्यालम्बनं भवतीति सिद्धम् । तदेव तद्विकीर्णमिति चेत् ? न; विकीर्णस्याग्रहणात् । यदि च तत्तदेव रूपं केवलं परमाणुशो विभक्तम् ? एवं सति परमाणवो नित्याः स्युः^१ । परमाणु-सञ्चयविभागमात्रं चैवं सति प्राप्नोति । न तु किञ्चिदुत्पद्यते नापि निरुध्यत इत्याजीविकवादः परिगृहीतो^२ भवति ।

सूत्रं चापविद्धं भवति—“चक्षुरुत्पद्यमानं न कुतश्चिदागच्छति” इति

एवम्—तदालम्ब्यते, न पुनरस्तीति ? अत आह—नहि कश्चिदतीतं रूपं वेदनां वा स्मरन्नस्तीति पश्यति, किं तर्हि ? अभूदिति स्मरति तद्रूपं यथा दृष्टं यथानुभूतं च वेदनां चक्षुर्विज्ञानानुभवबलेन । यथा खल्वपीति । विस्तरेणाचार्य एवोपचय-हेतुमाह । वर्तमानरूपमिव भूतं भविष्यच्च गृह्यत इत्यभिप्रायः । यदि च तथैवास्तीति । यथा वर्तमानम् । वर्तमानं तत् प्राप्नोति । अथ नास्ति तत्तथैव, असदप्यालम्बनं भवतीति सिद्धम्; वर्तमानवद् रूपस्याभावात् । तस्य च स्मर्य-माणत्वात् । तदेव तद्विकीर्णमिति । यदेव तद् वर्तमानम्, तदेव विकीर्णमतीता-नागतम् । न, विकीर्णस्याग्रहणादिति । न युक्तमेतत्; विकीर्णस्याग्रहणात् । पूर्वं न विकीर्णम्, इदानीं विकीर्णमेतद्रूपम्—इत्येवमस्याग्रहणात् । यदि च तत् तदेवैति विस्तरः । यदि च वर्तमानावस्थायां पिण्डीभूतं रूपम्, तदतीतावस्थाया-मनागतावस्थायां च परमाणुषु विभक्तम्, अतो न वर्तमानवद् गृह्यते । एवं सति तादवस्थयान्नित्याः परमाणवः स्युः । अनागताः प्रत्युत्पन्ना अतीताश्च त एव त इति । एवं च सति परमाणुसञ्चयविभागमात्रमेव प्राप्नोति, न तु कश्चिदुत्पादो नापि निरोध इत्याजीविकानां पापण्डिनां वादः परिगृहीतो भवति ।

तथा चेष्ट्यमाणे सूत्रमपास्तं भवति—“चक्षुर्भिक्षवः उत्पद्यमानं न कुतश्चिदागच्छति । निरुध्यमानं न क्वचित् सन्नचयं गच्छति । इति हि भिक्षवः चक्षुरभूत्वा भवति, भूत्वा च प्रतिविगच्छति” () इति ।

कथं पुनरिदं सूत्रमपविद्धं विरोधितं भवति ? यस्माच्चक्षुरुत्पद्यमानं तेन रूपेण न कुतश्चिद् आगच्छतीत्येतत्पदं बाधितं भवति । निरुध्यमानं न क्वचित् सन्नचयं गच्छतीत्येतदपि पदं बाधितं भवति; अतीतेऽर्ध्वनि तत्परमाणूनां

विस्तरः । अपरमाणुसंचितानां वेदनादीनां कथं विप्रकीर्णत्वम्^१ । तेऽपि च यथो-
त्पन्नानुभूताः स्मर्यन्ते । यदि च ते तथैव सन्ति, नित्याः प्राप्नुवन्ति । अथ न
सन्ति, असदप्यालम्बनमिति सिद्धम् । यद्यसदप्यालम्बनं स्यात्, त्रयोदशमप्या-
लम्बनमायतनं^२ स्यात् ।

अथ त्रयोदशमायतनं नास्तीत्यस्य विज्ञानस्य किमालम्बनम् ? एतदेव
नामालम्बनम् । एवं तर्हि नाम एव नास्तीति प्रतीयते । यश्च शब्दस्य प्राग-
भावमालम्बते किं तस्यालम्बनम् ? शब्द एव । एवं तर्हि यः शब्दाभावं प्रार्थयते
तस्य शब्द एव कर्तव्यः स्यात् । अनागतावस्थ इति चेत् ? सति कथं नास्ति-
बुद्धिः । वर्तमानो नास्तीति चेत् ? न; एकत्वात् । यो^३ वा^३ तस्य विशेषस्तस्या-
भूत्वाभावसिद्धिः । तस्मादुभयं विज्ञानस्यालम्बनम्—भावश्च, अभावश्च ।

विप्रकीर्णसञ्चितत्वाभ्युपगमात् । अपरमाणुसञ्चितानामिति । वेदनादीनामपर-
माण्वात्मनां कथं विप्रकीर्णत्वम् ? मूर्तानां हि सञ्चितत्वं विप्रकीर्णत्वं वा अभवत्
भवेत्, नामूर्तानाम् । तेऽपि च यथोत्पन्नानुभूताः स्मर्यन्ते इति । वर्तमानरूपा
एव स्मर्यन्ते । यदि च ते तथैव सन्ति यथा वर्तमानाः, नित्याः प्राप्नुवन्ति ।
अथ न सन्ति तद्रूपाः, असदप्यालम्बनमिति सिद्धम् ।

त्रयोदशमप्यायतनमालम्बनं स्यादिति । त्रयोदशानामायतनानां पूरणं
त्रयोदशमायतनम् । तद्विज्ञानस्यालम्बनं स्यात् । असदालम्बनत्व इष्ट्यभागे
तदालम्बनं वा विज्ञानं स्यात् । एवं वैभाषिकेनोक्ते आचार्य आह—अथ त्रयोदश-
मिति विस्तरः । एतदेव नामेति वैभाषिकः । यदेतन्नाम त्रयोदशमायतनमिति
तदालम्बनम् । एवं तर्हि नामैव नास्तीति प्रतीयते । नाभिधेयं त्रयोदशायतना-
भावलक्षणम् । किञ्च यश्च शब्दस्य प्रागभावमालम्बते, किं तस्यालम्बनम् ।
भवतीति वाक्यशेषः । एवं प्रकृते वैभाषिक आह—शब्द एव । आलम्बनमिति
प्रकृतम् । एवं तर्हि विस्तरेणाचार्यः । यः शब्दस्य प्रागभावमालम्बते, शब्द
एव तेनालम्बितो भवति, न प्रागभावः । प्राप्तमिदं भवति—यः शब्दाभावं
प्रार्थयते, तस्य शब्द एव कर्तव्यः स्यादिति । अनागतावस्था इति चेत् ।
स्यान्मतम्—यस्यासौ प्रागभावः, सोऽनागतावस्थस्तेनालम्ब्यते । तस्माद् यः
शब्दाभावं प्रार्थयते, तस्य न शब्द एव कर्तव्यः स्यादिति । तदुच्यते—सति
कथं नास्तीति बुद्धिरिति । विद्यमाने तस्मिन् शब्दे यस्यासौ प्रागभावः कथमस्य
नास्तिबुद्धिः, या प्रागभावमालम्बते । वर्तमानो नास्तीति चेत् । तत्रैतत् स्यात्—

यत्तर्हि बोधिसत्त्वेनोक्तम्—“यल्लोके^१ नास्ति तदहं ज्ञास्यामि वा द्रक्ष्यामि वा नेदं स्थानं विद्यते” इति । अपरे आभिमानिका भवन्त्यसन्तमप्यवभासं सन्तं पश्यन्ति । अहं तु सन्तमेवास्तीति पश्यामीत्ययं तत्राभिप्रायः । इतरथा हि सर्व-
बुद्धीनां सदालम्बनत्वे कुतोऽस्य विमर्शः स्यात्, को वा विशेषः ! इत्थं चैतदेवम् ।

यदन्यत्र भगवतोक्तम्—“एतत् भिक्षुर्मम श्रावको यावत्स मया कल्प-
मवोदितः साधुं विशेषाय परैष्यति । सायमवोदितः कल्पं विशेषाय परैष्यति ।
सच्च सतो ज्ञास्यति, असच्चासतः, सोत्तरं च सोत्तरतः, अनुत्तरं चानुत्तरतः”
इति । तस्मादयमप्यहेतुः ; सदालम्बनत्वाद् विज्ञानस्येति ।

वर्तमानो नास्तीत्येवं तदालम्बनात् नास्तिबुद्धिस्तस्योत्पद्यत इति । न, एकत्वात् ।
यदेव तदनागतम् तदेव वर्तमानं भवति, न तस्मादन्यदिति यथं तस्मिन्नेव
वर्तमाने नास्तिबुद्धिरुत्पद्यते । यो वा तस्य विशेषः । यो वा तस्यानागतस्य
पञ्चाद्विशेषो वर्तमानावस्थायां भवति, तत्र विशेषे वर्तमानो नास्तीति तद्बुद्धि-
रुत्पद्यते । तस्याभूत्वाभावसिद्धिः । तस्य विशेषस्याभूत्वा पूर्वं पञ्चाद् भावः,
तस्य सिद्धिरिति । भावश्चाभावश्चेति । भावो वर्तमानावस्थायाम्, अभावोऽतीता-
नागतावस्थयोः । इति विज्ञानस्योभयमालम्बनं भवति ।

यद्यभावो विज्ञानस्या लम्बनम्, यत्तर्हीति विस्तरः । बोधिसत्त्वेन चरम-
भविकेनैवमुक्तम्—“यल्लोकेनास्ति, तज्ज्ञास्यामीत्येव सम्भवो नास्ति” इति
वचनान् अभावालम्बनं न भवतीति दर्शितं भवति ।

आचार्योऽन्याभिप्रायतामस्य सूत्रस्य दर्शयन्नाह—अपरे आभिमानिका इति
विस्तरः । अपरिशुद्धसमाधयोऽपरे आभिमानिका भवन्ति । असन्तमप्यवभासम् ।
दिव्यचक्षुरवभासम् प्रयोगावस्थायां सन्तमित्येव पश्यन्ति । अहं तु सन्तमेवाव-
भासं पूर्वरूपं दिव्यचक्षुषोऽस्तीति पश्यामीति अयं तत्र सूत्रेऽभिप्रायः ।
‘कुतोऽस्य विमर्श’ इति । सर्वबुद्धीनां सद्विषयत्वे व्यवस्थाप्यमाने कुतोऽस्य विमर्शः
विचारः सन्देहो वा स्यात् यदुत लोके नास्तीति विस्तरेण य उक्तः । सदसदा-
लम्बने तु बुद्धीनामयं विमर्शः सम्भवति, नान्यथा । को वा विशेष इति । को वा
बोधिसत्त्वस्यान्येभ्यो विशेषो यदि तेऽपि सन्तमेवावभासं पश्यन्ति, नासन्तम् ।
सदसदालम्बनत्वे हि बुद्धीनामयं विशेषो भवति । इत्थं चैतदेवं सत् । असदा-
लम्बना बुद्धय इति । सच्च सतो ज्ञास्यति, असच्चासन इतीदमत्रोदाहरणम् ।

यदप्युक्तम्—फलादिति । नैव हि सौत्रान्तिका अतीतात् कर्मणः फलोत्पत्तिं वर्णयन्ति । किं तर्हि ? तत्पूर्वकात् सन्तानविशेषादित्यात्मवादप्रतिषेधे सम्प्रवेदयिष्यामः ।

यस्य त्वतीतानागतं द्रव्यतोऽस्ति तस्य फलं नित्यमेवास्तीति किं तत्र कर्मणः सामर्थ्यम् ? उत्पादने सामर्थ्यम् । उत्पादस्तर्ह्यभूत्वा भवतीति सिद्धम् । अथ सर्वं एवास्ति, कस्येदानीं क्व सामर्थ्यम् ? वार्षगण्यवादश्चैवं द्योतितो भवति—“यदस्त्यस्त्येव तत् । यत्रास्ति नास्त्येव तत् । अंसतो नास्ति सम्भवः, सतो नास्ति विनाशः” इति । वर्तमानोकरणे तर्हि सामर्थ्यम् । किमिदं वर्तमानोकरणं नाम ? देशान्तराकर्षणं चेत्, नित्यं प्रसक्तम् । अरूपिणां च कथं तत् ? यच्च तदाकर्षणं तदभूत्वाभूतम् । स्वभावविशेषणं चेत्, सिद्धमभूत्वाभवनम् ।

सच्च वस्तु सत्त्वतः परैष्यति, ज्ञास्यति; असच्चासत्त्वत इत्यसदालम्बना तुल्य इति सिद्धम् । तस्मादयमप्यहेतुरिति । यदेतद् बोधिसत्त्वेनोक्तमिति ।

तत्पूर्वकादिति । कर्मपूर्वकात् चित्तसन्तानविशेषात् । आत्मवादप्रतिषेध इति । शास्त्रावसाने वात्सीपुत्रीयमतप्रतिषेधे । उत्पादस्तर्हि अभूत्वा भवतीति । उत्पादः पूर्वं नास्ति, इदानीं भवतीति सिद्धोऽपूर्वप्रादुर्भावः । उत्पादस्योत्पादयता सह तुल्यवातेत्वान् । अथ सर्वं एवास्तीति । उत्पादोऽपि यद्यस्ति, न केवलं हेतुः, अनागतं च फलमित्यभिप्रायः । कस्येदानीं क्व सामर्थ्यमिति । कस्य हेतोः क्व फले सामर्थ्यम् । हेतुश्च यथोक्त उत्पादः फलं चानागतमस्तीति । वर्तमानोकरण इति वैभाषिकः । किमिदानीं वर्तमानोकरणमिति विस्तरेणाचार्यः । नोत्पादो वर्तमानोकरणम् ; तस्य वर्तमानत्वात् । अत एव पृच्छति । देशान्तराकर्षणं चेत् । यदि मन्यसे—हेतुना फलस्य देशान्तराकर्षणं वर्तमानोकरणमिति ? अत्र ब्रूमः—नित्यं प्रसक्तम् । फलमिति वाक्यशेषः । केवलं देशान्तराद् देशान्तराकर्षणम् । न किञ्चिदपूर्वमुत्पद्यत इति । नित्यं प्रसक्तम् अरूपिणां च वेदनादीनाम् । कथं तद्देशान्तराकर्षणा । अमूर्तत्वेनादेशस्थत्वान्न तद्युज्यत इत्यभिप्रायः । यच्च तदाकर्षणम् क्रियासंज्ञकम्, तदभूत्वा भूतमित्यभूत्वाभावसिद्धिरित्यभिप्रायः । स्वभावविशेषणं चेत् । यदि मन्यसे—हेतुना स्वभावोऽस्य फलस्य

तस्मान्नैवं सर्वास्तिवादः शासने साधुर्भवति यदतीतानागतं द्रव्यतोऽस्तीति वदति ।

एवं तु साधुर्भवति—यथा सूत्रे सर्वमस्तीत्युक्तं तथा वदति । कथं च सूत्रे सर्वमस्तीत्युक्तम् ? “सर्वमस्तीति ब्राह्मण यावदेव द्वादशायतनानि” इति । अध्वत्रयं वा । यथात्र^१ तदस्ति तथोक्तम् ।

अथासत्यतीतानागते कथं तेन तस्मिन् वा संयुक्तो भवति ? तज्जतद्धेत्वनुशयभावात् क्लेशेन तदालम्बनक्लेशानुशयभावाद्^२ वस्तुनि संयुक्तो भवति । अस्त्येव त्वतीतानागतमिति वैभाषिकाः । यत्र नेतुं शक्यते तत्रात्मकात्मनैवं वेदितव्यम् ।

गम्भीरा खलुधर्मता ॥२७॥

नावश्यं तर्ह्यसाध्या भवतीति । अस्ति पर्यायो यदुत्पद्यते तन्निरुद्ध्यते । रूपमुत्पद्यते रूपं निरुद्ध्यते । अस्ति पर्यायोऽन्यदुत्पद्यतेऽन्यन्निरुद्ध्यते । अनागत-

विशेष्यते, तेन फलविशेषणं भवति ? अत्र ब्रूमः—सिद्धमभूत्वाभवनमिति । सिद्धमभूत्वा विशेषणस्य भवनम् = प्रादुर्भाव इति ।

अध्वत्रयं वा । किम् ? सर्वमस्तीत्यधिकृतम् । यथात्र तदस्ति तथोक्तमिति । यद् भूतपूर्वं तदतीतम् । यत् सति हेतौ भविष्यति तदनागतम् । यद् भूत्वाऽविनष्टम् तत्प्रत्युत्पन्नम्—इत्येवं सर्वास्तिवादः शासने साधुर्भवति ।

कथं तेन तस्मिन् वा संयुक्त इति । कथं तेनातीतानागतेन क्लेशेन तस्मिन् वा अतीतानागते वस्तुनि कथं संयुक्त इति । तज्ज-तद्धेत्वनुशयभावात् क्लेशेनेति । तस्मात् अतीताज्जातास्तज्जाः, तस्यानागतस्य हेतुस्तद्धेतुः, तज्ज-श्चासौ तद्धेतुश्च तज्जतद्धेतुः, तज्जतद्धेतोरनुशया बीजं तज्जतद्धेत्वनुशयः, तस्य भावात् । अतीतानागतेन च क्लेशेन यथाक्रमं संयुक्तः । तद् अतीतानागतं वस्त्वालम्बनमस्येति तदालम्बनः क्लेशस्तस्यानुशयः । तस्य भावादतीतेऽनागते च वस्तुनि यथाक्रमं संयुक्त इति ।

धर्मतेति । धर्माणं स्वभावः । अतीतादिकाध्वव्यवस्थाने सति तत्संव्यवहारव्युत्पादनार्थमाह—अस्ति पर्याय इत्यादि । अस्ति वचनक्रमः—यदुत्पद्यते तन्निरुद्ध्यते इत्युक्त्वा दृष्टान्तमाह—रूपमुत्पद्यते रूपं निरुद्ध्यते, द्रव्यानन्यत्वात् । अन्यदुत्पद्यते, अन्यन्निरुद्ध्यते, अनागतमुत्पद्यते, अन्यदुत्पादाभिमुखत्वात् । वर्तमानं निरुद्ध्यते, अन्यन्निरोधाभिमुखत्वात् । अध्वाप्युत्पद्यते, उत्पद्यमानस्य धर्मस्याध्वसंप्रहीतत्वात् । अध्वस्वभावत्वादित्यर्थः । “त एवाध्वा कथावस्तु”

मुत्पद्यते वर्तमानं निरुध्यते । अध्वाऽप्युत्पद्यते; उत्पद्यमानस्याध्वसंगृहीतत्वात् ।
अध्वनोऽप्युत्पद्यते; अनेकक्षणिकत्वाद्नागतस्याध्वनः ॥ २७ ॥

गतमेतत् यत्प्रसङ्गेनागतम् ॥

इदानीमिदं विचार्यते—यद्वस्तु प्रहीणं विसंयुक्तः स तस्मिन् वस्तुनि; यत्र
वा विसंयुक्तः प्रहीणं तस्य तद्वस्त्विति । यत्र तावद्विसंयुक्तः प्रहीणं तस्य
तद्वस्तु । स्यात्तु प्रहीणं न च तत्र विसंयुक्तः, तद्यथा—

प्रहीणे दुःखदृग्घेये संयुक्तः शेषसर्वगैः ।

प्राक् प्रहीणे प्रकारे च शेषस्तद्विषयैर्मलैः ॥ २८ ॥

दुःखज्ञाने समुत्पन्ने समुदयज्ञानेऽनुत्पन्ने दुःखदर्शनप्रहातव्यो निकायः प्रहीणो
भवति । तस्मिन् प्रहीणे तदालम्बनैः समुदयदर्शनप्रहातव्यैः सर्वत्रगैः संयुक्तः ।
भावनाप्रहातव्येऽपि निकाये नवानां प्रकाराणां यः प्रकारः प्राक् प्रहीणस्तस्मिन्
प्रहीणेऽपि शेषैस्तदालम्बनैः कलशैः संयुक्तो वेदितव्यः ॥ २८ ॥

कस्मिन् वस्तुनि कत्यनुशया अनुशेरत इति एतत्प्रतिपदमभिधीयमानं बहुतरं
वक्तव्यं जायते, तस्मात् पिण्डविभाषां कुर्वन्ति—कथमल्पेनारूपेण यत्नेन ग्रहतो
महतः प्रश्नौघान् प्रतिपाद्येमहीति ? समासत इमे षोडश धर्माः कामरूपा-
(अभि० को० १.७) इति लक्षणान् । अध्वनोऽप्युत्पादनरूपादुत्पद्यते धर्मः ।
कस्माद् ? इत्याह—अनेकक्षणिकत्वाद्नागतस्याध्वन इति । यस्मादनेकेषां
क्षणानां राशिरूपाणां कश्चिदेव क्षण उत्पद्यते, अतोऽध्वनोऽप्युत्पद्यते—
इत्युच्यते ॥ २७ ॥

प्रसङ्गेनागतमिति । “शेषैस्तु सर्वैः सर्वत्र” (अभि० को० ५.२४) इति
प्रसङ्गेनागतमतीतानागतविचारणम् ।

यद् वस्तु प्रहीणमित्यादि । इह प्रहाणम्, प्राप्तिविगमात्, विसंयोगः
तदालम्बनक्लेशप्रहाणात्, दर्शनभावनामार्गावधिक्कृत्य । प्रहीणे दुःखदृग्घेय
इत्यादि । प्राक् प्रहीण इत्यादि । शेषसर्वगैरिति । समुदयदर्शनप्रहातव्यैः
सर्वगैः । शेषैस्तद्विषयैर्मलैरिति । प्रहीणप्रकारविषयानुशयैरित्यर्थः । तद्यथा—
अधिमात्राधिमात्रे. प्रकारे प्रहीणेऽधिमात्रमध्यादिभिः शेषैरपरिहीणैरनुशयैः
संयुक्तः । तथा हि असावधिमात्राधिमात्रेण प्रहीणेन क्लेशप्रकारेण विसंयुक्तो-
ऽपि संयुक्त एव तैः शेषैरिति ॥ २८ ॥

पिण्डविभाषां कुर्वन्ति । संक्षेपव्याख्यां कुर्वन्तीत्यर्थः । के ? वैभाषिकाः ।

रूप्यावचराः पञ्चप्रकाराः अनास्रवाश्च । चित्तान्यपि षोडश एतान्येव । तत्र
‘कतमो धर्मः कस्य चित्तस्यालम्बनमिति ज्ञात्वा ‘अमुष्मिन्नियन्तोऽनुशया अनुशेते’
इत्येतदभ्यूहितव्यम् । तत्र तावत् —

दुःखहेतुदृग्भ्यासप्रहेयाः कामधातुजाः ।

स्व३.त्रयैकरूपाप्तामलविज्ञानगोचराः ॥ २९ ॥

स्वकं च तत् त्रयं च स्वकत्रयम्, एकं च तद्रूपाप्तं च एकरूपाप्तम्—एषा
विग्रहजातिः ।

कामावचरास्तावद् दुःखसमुदयदर्शनहेया भावनाहेयाश्च धर्माः पञ्चानां
षोडशेति । कामावचराः पञ्चप्रकाराः—दुःख-समुदय-निरोध-मार्गदर्शनप्रहा-
तव्याः चत्वारः, भावनाप्रहातव्यश्च पञ्चमः । एवं यावद् आरूप्यावचरा पञ्च-
प्रकाराः इति पञ्चदश । अनास्रवश्च षोडश इति षोडश धर्माः । इमे च धर्मा
ये दर्शनप्रहातव्याः, ते चतुःस्कन्धस्वभावाः । ये भावनाप्रहातव्यास्ते पञ्च-
स्कन्धस्वभावाः । कथम् ? या वेदना यैर्दर्शनप्रहातव्यैरनुशये सम्प्रयुक्ता, स
वेदनास्कन्धः । याः संज्ञाः संज्ञास्कन्धः । येऽनुशयाः, ये च तत्सम्प्रयुक्ताश्चेतना-
दयो यश्चैषां वेदनादीनां सर्वेषां चैतसिकानां प्राप्तयो जाति-जरा-स्थित्य-
नित्याश्च विप्रयुक्ताः, स संस्कारस्कन्धः । यच्चैभिः सम्प्रयुक्तं मनोविज्ञानम्, स
विज्ञानस्कन्धः । इति चतुःस्कन्धस्वभावाः दर्शनप्रहातव्याः । भावनाप्रहातव्याः
पुनरतोऽन्ये सास्रवा धर्माः । कथम् ? बाह्याध्यात्मिकं सर्वं सास्रवं रूपं रूप-
स्कन्धः । अनास्रवदर्शनप्रहातव्यवर्ज्याश्च वेदना-संज्ञा-संस्कार-विज्ञानस्कन्धा
इति पञ्चस्कन्धस्वभावा भावनाप्रहातव्या वेदितव्याः ।

चित्तान्यपि षोडशैतान्येवेति । कामावचरं दुःखदर्शनप्रहातव्यं यावद्
भावनाप्रहातव्यमिति पञ्च चित्तानि । एवं रूपावचराणि अरूपावचराणि च
पञ्च पञ्च, अनास्रवं च चित्तमिति षोडश चित्तानि । तानि तत्षोडशधर्मा-
लम्बनानि वर्ण्यन्ते । अमुष्मिन्नियन्तोऽनुशया इति । अमुष्मिन् धर्मे इत्यन्तो
ऽनुशयाः, ये तेन चित्तेन सम्प्रयुक्ता आलम्बनतः सम्प्रयोगतो वाऽनुशेते—
इत्येतदभ्यूहितव्यम् ।

“दुःखहेतुदृग्भ्यासप्रहेयाः कामधातुजाः” इति । दुःखसमुदयदर्शनभावना-
प्रहातव्याः कामावचरा इत्यर्थः ।

एषा विग्रहजातिरिति । स्वकत्रयं चैकरूपाप्तं चामलं च स्वकत्रयैकरूपाप्ता-
मलानि विज्ञानानि । स्वकत्रयैकरूपाप्तामलविज्ञानानि तेषां गोचराः । कामावचरा-
स्तावदिति विस्तरः । कामावचराः दुःखसमुदयदर्शनप्रहातव्या दश-सप्तानुशयाः ।

चित्तानामालम्बनम् । स्वधातुकानां त्रयाणां तेषामेव ऊर्ध्वधातुकस्यैकस्य भावना-
हेयस्यैव, अनास्रवस्य चेति ॥ २९ ॥

स्वकाधरत्रयोर्ध्वकामलानां रूपधातुजाः ।

रूपावचरास्त एव त्रिप्रकारा धर्मा अष्टानां चित्तानामालम्बनम् । स्वधातु-
कानां त्रयाणां तेषामेव । अधरधातुकानां त्रयाणां तेषामेव । ऊर्ध्वधातुकस्यैकस्य
भावनाहेयस्यैव, अनास्रवस्य चेति ।

तत्सहभुवस्तत्प्राप्तयश्च सानुचराः । भावनाहेयाश्चतुरनुशयाः, तत्सहभुवः,
तत्प्राप्तयश्च सानुचराः । सर्वं सास्त्रवं रूपम्, अन्ये चाक्लिष्टा धर्माः । एते धर्माः
पञ्चानां चित्तानामालम्बनम् । केपाम् ? इत्याह—स्वधातुकानां त्रयाणां तेषामेवेति ।
कामावचराणां दुःख-समुदयदर्शन-भावनाहेयानाम् । कथं कृत्वा ? दुःखदर्शनहेया-
स्तावद् दुःखदर्शनहेयस्य सर्वत्रगसर्वत्रगसम्प्रयुक्तस्य । समुदयदर्शनप्रहातव्यस्य
च सर्वत्रगसम्प्रयुक्तस्य, भावनाहेयस्य च कुशलस्य । रूपावचरस्यैकस्य भावनाहेय-
स्यैव । लौकिकेन मार्गेण कामधातूपपन्नस्य कामावचरधर्मालम्बनावस्थाभाम् ।
रूपधातूपपन्नस्य च कामधातुदर्शनावस्थायाम् । अनास्रवस्य च धर्मज्ञानपक्षस्य
चेति पञ्चानां चित्तानामालम्बनं भवन्ति । न कामावचरयोर्निरोध-मार्गदर्शन-
हेययोश्चित्तयोरालम्बनम् ; अनास्रवालम्बनयोश्चित्तयोर्निरोधमार्गालम्बनत्वात् ।
सास्त्रवालम्बनयोश्च निरोधमार्गदर्शनहेयमात्रालम्बनत्वात् । नोर्ध्वभूमिकानां
क्लिष्टानाम् ; अधरभूमिकानालम्बनत्वात् । नारूप्यावचरस्य कुशलस्य ; चत-
स्रभिर्दूरताभिर्दूरत्वात् । एवं समुदयदर्शनहेया अपि द्विप्रकारस्य समुदयदर्शनहेयस्य ।
दुःखदर्शने हेयस्य च सर्वत्रगसम्प्रयुक्तस्य, भावनाहेयस्य कुशलस्य, रूपावचर-
स्यैकस्य भावनाहेयस्यैव, अनास्रवस्य चेति पञ्चानामेवालम्बनानां भवन्ति ।
व्याख्यानं च पूर्ववदेव कर्तव्यम् । भावनाहेया अपि पञ्चानामेवालम्बनानां
भवन्ति । दुःखसमुदयदर्शनहेययोः सर्वत्रगसम्प्रयुक्तयोश्चित्तयोर्भावनाहेयस्य
च कुशलाकुशलाव्याकृतस्य यथासम्भवम् । रूपावचरस्यैकस्य भावनाहेयस्यैव,
अनास्रवस्य चेति पूर्ववदेव वाच्यम् ॥ २९ ॥

“स्वकाधरत्रयोर्ध्वकामलानाम्” इति । स्वकानामधराणां च त्रयं स्वकाधर-
त्रयम् च ऊर्ध्वैकं चामलं चेति विप्रहः । रूपावचरास्त एव त्रिप्रकारा धर्मा
इति । दुःख-समुदयदर्शन-भावनाहेयाः, तेषामधिकृतत्वात् । तेऽष्टानां चित्ताना-
मालम्बनम् । स्वधातुकानां त्रयाणां तेषामेव दुःख-समुदयदर्शन-भावनाहेया-
नम् । पूर्ववदेव व्याख्येयम् । अधरधातुकानां त्रयाणां तेषामेव । तेषां दुःख-
दर्शनसमुदयहेययोर्विसमाधातुसर्वत्रगसम्प्रयुक्तयोश्चित्तयोर्भावनाहेययोश्च,
श्रुतमयस्य च चिन्तामयस्य वा ! ऊर्ध्वधातुकस्यैकस्य भावनाहेयस्यैव, आकाशा-

आरूप्यजास्त्रिधात्वाप्तत्रयानास्रवगोचराः ॥ ३० ॥

आरूप्यावचरास्त एव त्रिप्रकारा धर्मा दशानां चित्तानामालम्बनम् । त्रैधातु-
कानां त्रिप्रकाराणां तेषामेव । अनास्रवस्य चेति ॥ ३० ॥

उक्तास्त्रैधातुका दुःखसमुदयदर्शनहेयाश्च धर्माः ॥

निरोधमार्गदृग्धेयाः सर्वस्वाधिकगोचराः^१ ।

निरोधमार्गदर्शनहेयानां स्वं चित्तं निरोधमार्गदर्शनहेयमेव । तस्याधिकस्य ते
धर्मा आलम्बनं ज्ञेयाः । कथं कृत्वा ? कामावचरा हि निरोधदर्शनहेया धर्माः पण्णां
विज्ञानानामालम्बनम्—पूर्वोक्तानां पञ्चानाम्, तस्यैव च निरोधदर्शनप्रहातव्यस्या-
धिकस्य । मार्गदर्शनप्रहातव्या अप्येवम् —पञ्चानां पूर्वोक्तानां तस्यैव च मार्गदर्शन-
प्रहातव्यस्याधिकस्य । एवं रूपावरूप्यावचराणि । निरोधमार्गदर्शनप्रहातव्यास्तस्यैव
निरोधमार्गदर्शनप्रहातव्यस्याधिकस्य चित्तस्यालम्बनमिति नवानामेकादशानां
च चित्तानामालम्बनं भवन्ति ।

नन्त्यायतनसामप्रत्यसंगृहीतस्य, अनास्रवस्य चान्वयज्ञानपक्षस्येति ।

“त्रिधात्वाप्तत्रयानास्रवगोचराः” इति । त्रिधात्वाप्तानां त्रयाणामनास्रवस्य च
गोचराः । त एवेति । त एव दुःखसमुदयदर्शनभावनाहेया अधिकृताः । त्रिप्रका-
राणां तेषामेवेति । काम-रूपावचराणां दुःख-समुदयदर्शनहेयानां विसभागधातु-
सर्वत्रग-सम्प्रयुक्तकानां चतुर्णां भावनाप्रहातव्ययोर्द्वयोर्थथायोगम् । स्वधातुकानां
च त्रयाणाम् । कतमेपाम् ? सर्वत्रगासर्वत्रगसम्प्रयुक्तयोर्थथायोगं द्वयोर्भाव-
नाप्रहातव्यस्य चानास्रवस्य चेति दशानां चित्तानामालम्बनं भवन्ति ॥ ३० ॥

“निरोधमार्गदृग्धेयाः सर्वस्वाधिकगोचराः” इति । सर्व-प्रहणं त्रिधातुकोप-
संप्रहार्यम् ; “स्वस्याधिकस्य गोचराः” इति वचनात् पूर्वोक्तानां च गोचरा
इत्यर्थादुक्तं भवति । अथ वा—स्वेनाधिकानि स्वाधिकानि, स्वाधिकानां
गोचराः स्वाधिकगोचरा इति । तस्याधिकस्येति । रागादिसम्प्रयुक्तस्य । न
मिध्यादृष्टथादिसम्प्रयुक्तस्य । तस्य नित्यं निरोधमार्गालम्बनत्वात् । पूर्वोक्तानां
पञ्चानामिति । कामावचराणां त्रयाणाम्, द्विनिकायसर्वत्रगसम्प्रयुक्तक-
भावनाप्रहातव्यानाम् । रूपावचरस्य भावनाप्रहातव्यस्यैव, अनास्रवस्य चेति ।
मार्गदर्शनप्रहातव्या अप्येवमिति । किमेवम् ? पण्णां चित्तानामालम्बनमिति ।
नवानामेकादशानां च चित्तानामालम्बनं भवतीति । रूपावचरा निरोधमार्गदर्शन-

उक्तास्त्रैधातुकाः पञ्चप्रकारा धर्माः ॥

अनास्रवास्त्रिधात्वन्त्यत्रयानास्रवगोचराः ॥ ३१ ॥

अनास्रवा धर्मा दशानां चित्तानामालम्बनम् । त्रैधातुकानामन्त्यानां त्रिप्रकाराणां निरोधमार्गदर्शनभावनाहेयानामनास्रवस्येति । पुनरस्यैवार्थस्याध्यर्धेन श्लोकेन संग्रहो भवति—

“दुःखहेतुद्वगभ्यासहेया धातुत्रयेऽमलाः ।

पञ्चाष्टदशविज्ञानदशविज्ञानगोचराः ।

प्रहातव्या नवानां चित्तानामालम्बनं भवन्ति । आरूप्यावचरा एकादशानामिति । कथम् ? रूपावचरा निरोधमार्गदर्शनप्रहातव्या धर्माः कामावचराणां विसभाग-धातु-सर्वत्रगसम्प्रयुक्त-भावनाहेयानां त्रयाणाम् । स्वधातुकानां च त्रयाणां द्विनिकाय सर्वत्रगसम्प्रयुक्तकभावनाप्रहातव्यानाम् । आरूप्यावचरस्य भावना-प्रहातव्यस्य आकाशानन्त्यायतनसंगृहीतस्य अनास्रवस्य चान्वयज्ञानपक्षस्य । तस्यैव चाधिकस्य निरोधदर्शनप्रहातव्यस्य मार्गदर्शनप्रहातव्यस्य वा चित्तस्य । इति नवानां प्रत्येकमालम्बनं भवन्ति । आरूप्यावचरा अपि निरोधमार्ग-दर्शनप्रहातव्या धर्माः प्रत्येकमेकादशानां चित्तानामालम्बनं भवन्ति—कामरूपावचराणां विसभाग-धातु-सर्वत्रग-सम्प्रयुक्तभावनाप्रहातव्यानां पण्णाम्, स्वधातुकानां च त्रयाणां द्विनिकायसर्वत्रगसम्प्रयुक्तकभावनाप्रहातव्यानाम्, निरोधमार्गदर्शनप्रहातव्यस्य च प्रत्येकमधिकस्य, अनास्रवस्य चान्वयज्ञान-पक्षस्य—इत्येकादशानामालम्बनं भवन्ति ।

“अनास्रवास्त्रिधात्वन्त्यत्रयानास्रवगोचराः” इति । अनास्रवाः निरोधादयः । त्रिषु धातुषु यानि अन्त्यानि त्रयाणि निरोधमार्गदर्शनभावनाप्रहातव्यलक्षणैः । तेषां यथायोगमनास्रवस्य च गोचराः । कथम् ? प्रतिसङ्ख्यानिरोधार्यमार्गौ तावत् तदालम्बनानां मिथ्यादृष्टिविचिकित्साऽविद्यासम्प्रयुक्तानां भावनाप्रहा-तव्यानामनास्रवस्य च धर्मज्ञानान्वयज्ञानपक्षस्य यथायोगमालम्बनम् । आकाशा-प्रतिसङ्ख्यानिरोधौ तु भावनाप्रहातव्यस्यैवाकिलष्टस्य चित्तस्यालम्बनमिति वेदितव्यम् ।

आचार्यगुणमति-वसुमित्रौ तु व्याचक्षते—आकाशाप्रतिसंख्यानिरोधौ भावनाप्रहातव्यस्य क्लिष्टाक्लिष्टस्यालम्बनमिति, तदयुक्तम् ;

“मिथ्यादृष्टिवमती ताभ्यां युक्ताऽविद्याऽथ केवला ।

निरोधमार्गदृष्टेयाः पडनास्रवगोचराः ॥” (अभिः को० ५.१४) इति नियमात् । अतो न क्लष्टचित्तस्य भावनालम्बनमिति सिद्धान्तः ।

निरोधमार्गद्वयेयाः सर्वस्वाधिकगोचराः” ॥ इति ॥

एवमेषां षोडशानां चित्तानां षोडशधर्मालम्बनव्यवस्थां विदित्वा कथमनुशय-
कार्यं योजयितव्यम् ? दिङ्मात्रं दर्शयिष्यामः—

‘सुखेन्द्रियालम्बने विज्ञाने कथ्यनुशया अनुशेरते’ इति प्रश्न आगते विचार-
यितव्यम्—सुखेन्द्रियं सप्तविधं कामावचरं भावनाप्रहातव्यं रूपावचरं च पञ्च-
प्रकारमनास्रवं चेति ।

तदेतत् समासतो द्वादशधर्मस्य विज्ञानस्यालम्बनं भवति; कामावचरस्य
चतुष्प्रकारस्यान्यत्र निरोधदर्शनहेयात् । रूपावचरस्य पञ्चप्रकारस्यारूपावचरस्य

“पञ्चाष्टदशविज्ञानदशविज्ञानगोचराः” इति । दुःखसमुदयदर्शनभावनाहेयाः
पञ्चानां गोचराः । रूपावचरा अष्टानाम् । आरूप्यावचरा दशानाम् । अमला
अपि दशानामेवेति पूर्वव्याख्यानुसारेण योज्यम् । एतान्येव षोडश चित्तानि
षट्त्रिंशत् भवन्ति । कामधातुदुःखसमुदयदर्शनहेयमसर्वत्रगसम्प्रयुक्तं च । एवं
रूपधातौ दुःखसमुदयदर्शनहेयं प्रत्येकं त्रिप्रकारम् । आरूप्यधातौ अन्यत्र-
विसभागधातुभूमिसर्वत्रगसम्प्रयुक्तान् । निरोधमार्गदर्शनहेयं धातुत्रयेऽपि प्रत्येकं
द्विधा, सास्त्रवानास्त्रवालम्बनत्वात् । भावनाहेयमपि क्लिष्टाक्लिष्टभेदात्
द्विप्रकारम् । अनास्रवमपि धर्मज्ञानपक्षम्, अन्ययज्ञानपक्षं चेति द्विधा ।

कामावचरं भावनाप्रहातव्यमिति । पञ्चविज्ञानकायिकं सुखेन्द्रियम् ।
रूपावचरं पञ्चप्रकारमिति । प्रथमध्यानभूमिकं त्रिविज्ञानकायिकम् । तृतीय-
ध्यानभूमिकं मानसमित्यभिसमस्य यथायोगं पञ्चप्रकारं दुःखदर्शनप्रहातव्यम्,
यावद् भावनाप्रहातव्यम् । अनास्रवं च तृतीयध्यानभूमिकमेव ।

कामावचरस्य चतुःप्रकारस्येति । दुःखसमुदयमार्गदर्शनभावनाप्रहेयस्य ।
दुःखसमुदयदर्शनहेययोः सुखेन्द्रियमालम्बनं भवति । यस्माद् दुःखसमुदय-
सत्यसंगृहीतं स्वभूमिकम्, ऊर्ध्वभूमिकं वा सुखेन्द्रियं सत्कायमिध्यादृष्ट्यादीना-
मालम्बनं भवति । मार्गदर्शनहेयस्य च मिध्यादृष्ट्यादिसम्प्रयुक्तस्य मार्गसत्य-
संगृहीतं सुखेन्द्रियमालम्बनम् । भावनाहेयरागादिसम्प्रयुक्तस्य च चित्तस्य
तत्पञ्चविज्ञानकायिकं सुखेन्द्रियमालम्बनम् । इति चतुःप्रकारस्यास्य तदा-
लम्बनम् । न तु निरोधदर्शनहेयस्य चित्तस्य; तत्र मिध्यादृष्ट्यादीनां निरोधा-
लम्बनत्वात् । दृष्टिपरामर्शादीनां च स्वानिकायालम्बनत्वात्, तत्र च सुखेन्द्रिया-
भावान् । तेनोच्यते—अन्यत्र निरोधदर्शनहेयादिति ।

रूपावचरस्य पञ्चप्रकारस्येति । यस्मात् तृतीयध्यानसंगृहीतं पञ्चप्रकारं

द्विप्रकारस्य मार्गदर्शनभावनाहेयस्यानालम्बनस्य च । इदं द्वादशविधं सुखेन्द्रिया-
लम्बनं विज्ञानम् ।

तत्र यथासम्भवं कामावचराश्चत्वारो निकाया रूपावचराश्च संस्कृता-
लम्बनाः, आरूप्यावचरो च द्वौ निकायौ, सर्वत्रगाश्चानुशया अनुशेरत इति
विज्ञातव्यम् ।

सुखेन्द्रियं भवति । मार्गदर्शनभावनाहेयस्येति । आरूप्यावचरस्य मार्गदर्शन-
हेयस्य मिथ्यादृष्ट्यादिसम्प्रयुक्तस्य चित्तस्य मार्गसंगृहीतं सुखेन्द्रियमालम्बनम् ।
तदेव च भावनाहेयस्य कुशलस्य चित्तस्यालम्बनम् । अनास्रवस्य च सर्वमप्या-
लम्बनं भवति ।

तत्र यथासम्भवमिति । यस्माद् अनास्रवेऽनुशया अनुशेरते, यस्मान् क्वचि-
देव केचिदनुशेरते, तस्माद् 'यथासम्भवम्' इत्युच्यते । तत्र विज्ञाने कामा-
वचराश्चत्वारो निकायाः । तद्यथा — मिथ्यादृष्टिसम्प्रयुक्ते सुखेन्द्रियालम्बने दशापि
दुःखदर्शनप्रहातव्या अनुशया आलम्बनतोऽनुशेरते, सम्प्रयोगतो वा यथासम्भ-
वम् । एवं समुदयदर्शनप्रहातव्याः । मार्गदर्शनप्रहातव्या अपि तत्र सुखेन्द्रियालम्बने
विज्ञानेऽनुशेरते । मार्गसुखेन्द्रियालम्बने हि मिथ्यादृष्ट्यादिसम्प्रयुक्ते विज्ञाने
मिथ्यादृष्ट्यादयः सम्प्रयोगतोऽनुशेरते । दृष्टिपरामर्शादयोऽप्यालम्बनतोऽनु-
शेरते । तस्मान् सोऽपि निकायस्तत्रानुशेरते । भावनाहेयोऽपि निकायोऽप्यत्रा-
नुशेरते; तत्र रागादीनां सुखेन्द्रियालम्बनविज्ञानालम्बनयोगात् । निरोधदर्शन-
प्रहातव्यनिकायस्तु तत्र नानुशेरते; सुखेन्द्रियालम्बनविज्ञानाभावात् ।

रूपावचराः संस्कृतालम्बना इति । रूपावचरं सुखेन्द्रियालम्बनं पञ्चप्रकार-
मस्ति । तत्र चत्वारो निकाया अनुशेरत इति सुगममेतत् । निरोधदर्शन-
प्रहातव्यास्तु संस्कृतालम्बनाः कथमनुशेरन्ते ? तृतीये ध्याने दृष्टिपरामर्शादयः
सुखेन्द्रियेषु सम्प्रयुज्यन्ते, ते चान्यान्वालम्बनाः । ते तत्र सुखेन्द्रियालम्बन-
विज्ञाने सम्प्रयोगत आलम्बनतो वाऽनुशेरन्ते ।

आरूप्यावचरौ द्वौ निकायाविति । मार्गदर्शन-भावनाहेयनिकायौ । मार्ग-
सुखेन्द्रियालम्बने मिथ्यादृष्ट्यादिसम्प्रयुक्ते मिथ्यादृष्ट्यादयः सम्प्रयोगतोऽनु-
शेरन्ते । दृष्टिपरामर्शादयस्तु तत्रालम्बनतोऽनुशेरन्ते । भावनाहेयोऽपि निकायोऽनु-
शेरते । भावनाहेयं हि कुशलं चित्तं मार्गमालम्बते । तत्र सरागादिनिकायोऽनुशेरते ।
सर्वत्रगाश्चारूप्यावचरा अनुशयास्तत्रैव विज्ञाने, मार्गालम्बनमिथ्यादृष्ट्यादि-
सम्प्रयुक्ते वा विज्ञानेऽनुशेरन्ते—इति विज्ञातव्यम् ।

सुखेन्द्रियालम्बनालम्बने विज्ञाने कस्यनुशया अनुशरेते ? तत् पुनः सुखेन्द्रियालम्बनं द्वादशविधं विज्ञानं कतमस्य विज्ञानस्यालम्बनम् ? तस्यैव द्वादशविधस्यारूप्यावचरस्य च भूयो द्विप्रकारस्य दुःखसमुदयदर्शनप्रहातव्यस्य । इदं चतुर्दशविधं सुखेन्द्रियालम्बनं विज्ञानम् । तत्रारूप्यावचरौ दुःखसमुदयदर्शनहेयौ वर्धयित्वा कामावचरा आरूप्यावचराश्चत्वारो निकाया रूपावचराः संस्कृतालम्बना अनुशया अनुशरेत इति ज्ञातव्यम् ।

अनया वर्तन्याऽन्यदपि गन्तव्यम्^१ । यैरनुशयैर्यच्चित्तं सानुशयं तेऽनुशया-

तस्यैव द्वादशविधस्येति । कामावचरस्य चतुःप्रकारस्यान्यत्र निरोधदर्शनहेयात् । रूपावचरस्य पञ्चप्रकारस्य, अरूपावचरस्य च द्विप्रकारस्य मार्गदर्शनभावनाहेयस्यानास्तवस्य चेति अन्योन्यालम्बनयोगतस्तस्य सुखेन्द्रियालम्बनं विज्ञानमालम्बनं भवति । आरूप्यावचरस्य च भूयो द्विप्रकारस्य तत् सुखेन्द्रियालम्बनं विज्ञानमालम्बनं भवति । कतमस्य ? इत्याह—दुःखसमुदयदर्शनप्रहातव्यस्येति । आरूप्यावचरस्य सर्वत्रगसम्प्रयुक्तस्य हि दुःखसमुदयदर्शनहेयभेदाद् द्विप्रकारस्य चित्तस्य आरूप्यावचरमार्गदर्शनहेय-मिध्यादृष्ट्या-दिसम्प्रयुक्तं विज्ञानं मार्गालम्बनं चारूप्यावचरं भावनाहेयं कुशलमालम्बनं भवति । एवमिदं चतुर्दशविधं सुखेन्द्रियालम्बनविज्ञानालम्बनम् । तत्रारूप्यावचरौ दुःखसमुदयदर्शनहेयौ वर्धयित्वेति । पूर्वं सर्वत्रगा एवारूप्यावचरा सुखेन्द्रियालम्बने विज्ञानेऽनुशरेते । सुखेन्द्रियालम्बनालम्बने तु सकलावचरारूप्यावचरौ दुःखदर्शनसमुदयहेयौ निकायावनुशयाते । तस्मात् तत्र सर्वत्रगसम्प्रयुक्ते चित्ते दुःखसमुदयदर्शनहेया अनुशयाः सम्प्रयोगत आलम्बनतो वा यथायोगमनुशरेते । शेपास्तु पूर्ववद् योज्याः ।

अनया वर्तन्या अन्यदपि गन्तव्यमिति । अनेन वर्त्मना अन्यदपि बोद्धव्यम् । कथम् ? 'दुःखेन्द्रियालम्बने कस्यनुशयाः अनुशरेते'—इति प्रश्ने आगते विचारयितव्यम्—दुःखेन्द्रियमेकविधं कामावचरं भावनाप्रहातव्यम् ; पञ्चविज्ञानकायिकत्वात् । तत् समासतः पञ्चविधस्य विज्ञानस्यालम्बनं भवति । कामावचरस्य त्रिप्रकारस्य, दुःखसमुदयदर्शनहेययोः सर्वत्रगसम्प्रयुक्तयोर्विज्ञानयोर्भावनाप्रहातव्यस्य च । रूपावचरस्य च भावनाप्रहातव्यस्य, अनास्तवस्य च । इदं पञ्चविधं दुःखेन्द्रियालम्बनं विज्ञानम् । तत्र यथासम्भवं कामावचरास्त्रयो निकाया दुःख-समुदयदर्शनभावनाहेयाः । तत्र हि सर्वत्रग-

स्तस्मिन्निच्छेत्तुशेते । स्युरनुशेते । येऽनुशयास्तेन चित्तेन संप्रयुक्ता अप्रहीणा-
स्तदालम्बनाश्चाप्रहीणाः । स्युर्नानुशेते । येऽनुशयास्तेन चित्तेन सम्प्रयुक्ताः
प्रहीणास्तदालम्बनाश्च ॥ ३१ ॥

सम्प्रयुक्ते चित्ते भावनाहेये च दुःखसमुदयदर्शनहेयां निकायो सम्प्रयोगत
आलम्बनतो वा यथासम्भवमनुशयाते । भावनाहेये च भावनाहेयो निकायोऽ-
नुशेते । रूपावचर एको भावनाहेयः । तत्र भावनाहेये चित्तेऽनुशेते ।
सर्वत्रगाश्च रूपावचरास्तत्रैव—इत्यवगन्तव्यम् ।

दुःखेन्द्रियालम्बनालम्बने विज्ञाने कत्यनुशया अनुशेते ? तत् पुनर्दुःखे-
न्द्रियालम्बनं पञ्चविज्ञानं कतमस्य विज्ञानस्यालम्बनम् ? तस्यैव पञ्चविधस्या-
न्योन्यालम्बनयोगेन । कामावचरस्य च भूयो मार्गदर्शनहेयस्यानालम्ब-
नस्य । रूपावचरस्य च सर्वत्रगसम्प्रयुक्तस्यालम्बनं भवति । तेन हि
रूपावचरं दुःखेन्द्रियालम्बनं कुशलं भावनाप्रहातव्यमालम्बते । आरूप्यावचर-
मप्याकाशानन्त्यायतनसामन्तकसंगृहीतीदारिकाद्याकारं दुःखेन्द्रियालम्बनमा-
लम्बते । तदिदमष्टविधं दुःखेन्द्रियालम्बनालम्बनं विज्ञानम् । तत्र कामावचरा-
श्चत्वारो निकायाः—दुःख-समुदय-मार्गदर्शन-भावनाहेयाः । रूपावचरास्तत्रो
निकायाः—दुःख-समुदयदर्शन-भावनाप्रहातव्याः । आरूप्यावचर एकः—
भावनाप्रहातव्यः । सर्वत्रगाश्चानुशया अनुशेते इति विज्ञातव्यम् ।

सौमनस्येन्द्रियालम्बने विज्ञाने कत्यनुशयाः अनुशेते ?—इति प्रश्ने
विचारयितव्यम् । तत् पुनः सौमनस्येन्द्रियालम्बनं विज्ञानं एकादशविधम् ।
काम-रूपावचरं पञ्च-पञ्चप्रकारम्, अनालम्बनं च । तदेतत् समासतस्त्रयो-
दशविधस्य विज्ञानस्यालम्बनं भवति । कामावचरस्य पञ्चप्रकारस्य संस्कृता-
लम्बनस्य; तस्य संस्कृतत्वात् । एवं रूपावचरस्य । आरूप्यावचरस्य तु द्विप्रकारस्य
मार्गदर्शनभावनाहेयस्य, अनालम्बनस्य च । इदं त्रयोदशविधं सौमनस्येन्द्रिया-
लम्बनविज्ञानम् । तत्र यथासम्भवं कामावचर-रूपावचराः पञ्चनिकायाः
संस्कृतालम्बनाः, आरूप्यावचरो द्वौ निकायो, सर्वत्रगाश्चानुशया अनुशेते—
इति विज्ञातव्यम् ।

सौमनस्येन्द्रियालम्बनालम्बने विज्ञाने कत्यनुशया अनुशेते ? तत् पुन-
सौमनस्येन्द्रियालम्बनं त्रयोदशविज्ञानं कतमस्य विज्ञानस्यालम्बनम् ? तस्यैव
त्रयोदशविज्ञानस्य । आरूप्यावचरस्य च भूयो द्विप्रकारस्य दुःख-समुदय-
दर्शनप्रहातव्यस्य । इदं पञ्चदशविधं सौमनस्येन्द्रियालम्बनं विज्ञानम् । तत्रा-
रूप्यावचरो द्वौ—दुःख-समुदयदर्शनहेयो वर्धयित्वा । कामावचर-रूपावचराः
संस्कृतालम्बनाः । आरूप्यावचराश्चत्वारो निकायाः, अन्यत्र निरोधदर्शनहेयात् ।

तदेवं कृत्वा भवति—

द्विधा सानुशयं क्लिष्टमक्लिष्टमनुशयकैः ।

क्लिष्टं चित्तमनुशयानैश्चानुशयैः सानुशयम्; तत्सम्प्रयुक्ततदालम्बनैरप्रहीणैरनुशयानैश्च तत्सम्प्रयुक्तैः प्रहीणैस्तत्सहितत्वात् । अक्लिष्टं तु चित्तमनुशयानैरेव तदालम्बनैरप्रहीणैरिति ।

अथैषां दशानामनुशयानां कथं प्रवृत्तिरिति ? आदित एव तावदविद्यायोगात् सत्येषु स मुह्यति, दुःखमस्मै न रोचते यावत् मार्गः । ततः

मोहाकाङ्क्षा,

मूढस्य पक्षद्वयं श्रुत्वा विचिकित्सोत्पद्यते—दुःखं न्विदम्, न त्विदं दुःखमित्येवमादि ।

ततो मिथ्यादृष्टिः,

विचिकित्साया मिथ्यादृष्टिः प्रवर्तते । संशयितस्य मिथ्याश्रमणचित्तानां मिथ्यानिश्चयोत्पत्तेः—नास्ति दुःखमित्येवमादि ।

सत्कायदृक् ततः ॥ ३२ ॥

मिथ्यादृष्टेः किल सत्कायदृष्टिः प्रवर्तते; दुःखतः स्कन्धानपोह्यात्मतोऽभिनिवेशात् ।

ततोऽन्तग्रहणम्,

सत्कायदृष्टेरन्तग्राहदृष्टिः प्रवर्तते; आत्मनः शाश्वतोच्छेदान्तग्रहणात् ।

तस्माच्छ्रौत्यामर्शः,

अनुशया अनुशेरत इति विज्ञातव्यम् ! अनया दिशा अन्यदपि गन्तव्यमिति ॥ ३१ ॥

“द्विधा सानुशयं क्लिष्टम्” इति । अनुशयानैरनुशयानैश्चानुशयैः सानुशयं क्लिष्टमित्यर्थः । तत्सहितत्वात् । सदावस्थितत्वादित्यर्थः । अक्लिष्टं चित्तमनुशयानैरेव सानुशयं विधेयितुं शक्यत्वात् । तथा हि वक्ष्यति—‘प्रज्ञातव्यः क्लेश आलम्बनात्मतः’ (आभ० को० ६.६०) इति ॥ ३२ ॥

सर्वस्य सर्वानन्तरमुत्पात्तिसम्भवान्नास्त्येषामुत्पत्तौ सार्वजन्यः क्रमनियमः । दुःखतः स्कन्धानपोहयेति ; नेदं दुःखमित्यात्मतोऽभिनिवेशात् । ‘रूपमात्मा’ इत्येवन्दृष्टिकस्य वेदनायात्मग्राहदृष्टिः प्रत्यनीका ॥ ३३ ॥

अन्तर्ग्रहाच्छोलव्रतपरामर्शः । यमेवान्तं गृह्णाति तेन शुद्धिप्रत्यागमनात् ।

ततो दृशः ।

‘आनर्शः’ इति वर्तते । शीलव्रतपरामर्शाद् दृष्टिपरामर्शः प्रवर्तते । येन शुद्धिप्रत्येति तस्याग्रतो ग्रहणात् । ततः—

रागः स्वदृष्टौ मानश्च

तस्यामभिष्वङ्गात्, तथा चोन्नतिगमनात् ।

द्वेषोऽन्यत्र

स्वदृष्ट्यध्यवसितस्य तत्प्रत्यनीकभूतायां परदृष्टौ द्वेषः प्रवर्तते ।

अपरे स्वदृष्टावेधान्यत्र गृहीते त्यक्तायां द्वेषमिच्छन्ति । दर्शनहेत्यानां रागादीनां स्वसान्त्वानिकदृष्ट्यालम्बनत्वात् ।

इत्यनुक्रमः ॥ ३३ ॥

एष एषां दशानां क्लेशानां प्रवृत्तिक्रमः ॥ ३३ ॥

उत्पद्यमानस्तु त्रिभिः कारणैरुत्पद्यते—

अग्रहीणादनुशयाद् विषयात् प्रत्युपस्थितात् ।

अयोनिशो मनस्कारात् क्लेशः,

तद्यथा—रागानुशयोऽग्रहीणो भवत्यपरिज्ञातः कामरागपर्यवस्थानीयाश्च धर्मा आभासगता भवन्ति । तत्र चायोनिशो मनस्कार एवं कामराग उत्पद्यते । तान्येतानि यथाक्रमं हेतुविषयप्रयोगबलानि ।

अग्रहीणो भवत्यपरिज्ञात इति । अग्रहीणः; तत्प्राप्त्यनुच्छेदात् । अपरिज्ञातः; तत्प्रतिपक्षस्य चानुत्पत्तेः । कामरागपर्यवस्थानीया इति । पर्यवतिष्ठत एभिरिति पर्यवस्थानीयाः स्नानीयवत् । कामरागस्य पर्यवस्थानीया अनुकूला इति । कामराग एव वा पर्यवस्थानम् कामरागपर्यवस्थानम्, तस्मै हिताः कामरागपर्यवस्थानीयाः । ते पुनः रूपादयो विषया आभासगता भवन्तीति । विषयरूपतामापन्ना भवन्तीत्यर्थः । तत्र चायोनिशोमनस्कार इति । तत्र चाभासगतेषु विषयेषु विपरीतः समनन्तरप्रत्यय इत्यर्थः । हेतुविषयप्रयोगबलानिति । हेतुबलम्—कामरागोत्पत्तये कामरागानुशयोऽग्रहीणो भवत्यपरिज्ञातः । कामरागपर्यवस्थानीया विषयबलम् । तत्र चायोनिशोमनस्कारः—प्रयोगबलम् । एव-

एवमन्योऽपि क्लेश उत्पद्यत इति वेदितव्यः, यः—

सम्पूर्णकारणः ॥ ३४ ॥

कदाचिक्लिल विषयबलेनैवोत्पद्यन्ते, न हेतुबलेन । यथा—परिहाणधर्म-
कस्यार्हत इति ॥ ३४ ॥

एत एवानुशयाः सूत्रे भगवता त्रय आस्रवा उक्ताः—कामास्रवः,
भवास्रवः, अविद्यास्रव इति । चत्वार ओषाः—कामौघः, भवौघः, दृष्ट्यौघः,
अविद्यौघश्च । चत्वारो योगा एत एव । चत्वार्युपादानानि—कामोपादानम्,
दृष्ट्युपादानम्, शीलव्रतोपादानम्, आत्मवादोपादानमिति । तत्र तावत्

कामे सपर्यवस्थानाः क्लेशाः कामास्रवो विना ।

मोहेन,

अविद्यां वर्जयित्वाऽन्ये कामावचराः क्लेशाः सह पर्यवस्थानैः कामास्रवो
वेदितव्य एकचत्वारिंशद् द्रव्याणि । एकत्रिंशदनुशयाः पञ्चप्रकारमविद्यां हित्वा
दश पर्यवस्थानानि ।

अनुशया एव रूपारूप्ये भवास्रवः ॥ ३५ ॥

‘विना मोहेन’ इति वर्तते । रूपारूप्यावचरा अविद्यावर्ज्या अनुशया भवास्रवो
द्वापञ्चाशद् द्रव्याणि—रूपावचराः षड्विंशतिरनुशयाः पञ्चप्रकारमविद्यां हित्वा,
आरूप्यावचराः षड्विंशतिः ।

मन्योऽपि क्लेश उत्पद्यत इति । प्रतिष्ठानुशयोऽग्रहीणो भवत्यपरिज्ञातः, प्रतिध-
पर्यवस्थानीया धर्मा आभासगता भवन्ति, तत्र चायोनिशोमनस्कार इत्येष
नयः ॥ ३४ ॥

चत्वारो योगा एत एवेति कामयोगः, भवयोगः, दृष्टियोगः, अविद्यायोग-
श्चेति ।

“विना मोहेन” इति । अविद्यास्रवस्य पृथगुक्तवात् । सह पर्यवस्थानै-
राह्णीक्यादिभिर्बन्धमाणैः एकचत्वारिंशद् द्रव्याणि एकत्रिंशदनुशया इति ।
द्वादश दृष्टयः—दुःखदर्शनप्रहातव्याः पञ्च, समुदयदर्शनप्रहातव्ये द्वे, निरोध-
दर्शनप्रहातव्ये द्वे एव, तिस्रो मार्गदर्शनप्रहातव्याः । चतस्रो विचिकित्साः । पञ्च
रागाः । एवं प्रतिष्ठाः, मानाश्च दश पर्यवस्थानानि—इत्येवमेकचत्वारिंशत् ।

“अनुशया एव” इति । एवकारः पर्यवस्थाननिरासार्थः । षड्विंशतिरनुशया
इति । द्वादश दृष्टयः, चतस्रो विचिकित्साः, पञ्च रागाः, पञ्च माना इति ।

ननु च तत्राप्यस्ति पर्यवस्थानद्वयम्—स्थानमौद्धत्यं च, प्रकरणेषु चोक्तः।
 “भवास्रवः कतमः ? अविद्यां स्थापयित्वा यानि तदन्यानि रूपारूप्यप्रति-
 संयुक्तानि । संयोजनवन्धनानुशयोपक्लेशपर्यवस्थानानि” () इति, कस्मा-
 दिह तस्याग्रहणम् ? अस्वातन्त्र्यादिति काश्मीराः ॥ ३५ ॥

किं पुनः कारणं रूपारूप्यवचरा अनुशयाः समस्यैको भवाग्र उक्तः ?

अव्याकृतान्तर्मुखा हि ते समाहितभूमिकाः ।

अत एकोकृताः

ते ह्युभयेऽप्यव्याकृता अन्तर्मुखप्रवृत्ताः समाहितभूमिकाश्चेति त्रिविधेन
 साधर्म्येणैकीकृताः । येनैव च कारणेन भवराग उक्तस्तेनैव भवास्रव इत्यविद्ये-
 दानां त्रैधातुक्यविद्यास्रव इति सिद्धम् । तानि पञ्चदश द्रव्याणि ।

किं कारणमसौ पृथग्व्यवस्थाप्यते ? सर्वेषां तेषाम्—

मूलमविद्येत्यास्रवः पृथक् ॥ ३६ ॥

यथा चैते आस्रवा उक्ता वेदितव्याः,

ननु च तत्राप्यस्ति पर्यवस्थानद्वयमिति । तत्र रूपारूप्यधात्वोः । “स्थानौद्धत्य-
 मदा धातुत्रये” (अभि० ५.५३) इति वचनात् । कस्मादिह तस्याग्रहणमिति ।
 तस्य पयवस्थानद्वयस्य । अस्वातन्त्र्यादिति । कथमस्वातन्त्र्यम् ? रागादि-
 सम्प्रयोगित्वादीर्ष्यावद् अविद्यामात्रासम्प्रयोगित्वाच्च । एतद्धि द्वयं रागादिभिः
 सम्प्रयुज्यते । न तथा ईर्ष्यामात्सर्यकौटृत्यक्रोधम्रक्षाः स्वतन्त्राः, अविद्यामात्रेण
 सम्प्रयोगादिति ॥ ३५ ॥

ते ह्युभयेऽपीति । रूपारूपावचरा अपीत्यर्थः । अन्तर्मुखप्रवृत्ता इति । न
 विषयप्रधाना इत्यर्थः । येनैव च कारणेन भवराग उक्त इति । “अन्तर्मुख-
 त्वात्तन्मोक्षसंज्ञाव्यावृत्तये कृतः” (अभि० ५.२) इति । अनेन च भवास्रव
 इति । अविद्यास्रव इति सिद्धमिति । अविद्या पूर्वोक्ताभ्यामास्रवाभ्यां
 बहिष्कृता । तस्मात् सा त्रैधातुकी अपि अविद्यास्रव इति सिद्धमेतत् ।
 पञ्चदश द्रव्याणीति । त्रिष्वपि धातुष्वविद्यायाः प्रत्येकं पञ्चप्रकारत्वात् । सर्वेषां
 तेषामिति । कामास्रवादीनां संसारस्य च । उक्तो ह्यविद्याहेतुः संरागायेत्यादि ।

“याः काश्चन दुर्गतयो ह्यस्मिन् लोके परत्र च ।

तथौघयोगा दृष्टीनां पृथग्भावस्तु पाटवात् ।

कामास्रव एव कामौघः कामयोगश्च । एवं भवास्रव एव भवौघो भव-
योगश्च, अन्यत्र दृष्टिभ्यः । ताः किल पटुत्वादौघयोगेषु पृथक् स्थापिताः ।

नास्रवेष्वासहायानां न किलास्यानुकूलता ॥ ३७ ॥

आसयन्तीत्यास्रवाणां निर्वचनं पश्चाद्वक्ष्यति । न च किल केवला दृष्ट्य
आस्यानुकूलाः; पटुत्वात् । अत आस्रवेषु न पृथक् स्थापिताः । मिश्रीकृत्य
स्थापिता इति । तदेवं कामौघ एकान्नत्रिंशद् द्रव्याणि । रागप्रतिघमानाः पञ्चदश
विचिकित्साश्चतस्रो दश पर्यवस्थानानीति । भवौघोऽष्टाविंशतिद्रव्याणि । रागमाना
विंशतिः । विचिकित्साऽष्टौ । दृष्ट्यौघः षट्त्रिंशद् द्रव्याणि । अविद्यौघः पञ्चदश
द्रव्याणि ।

अविद्यामूलिकाः सर्वा इच्छालोभसमुत्थताः ॥” () इति च ॥ ३६ ॥

“तथौघयोगा” इति । आस्रवा एवौघा योगश्च भवन्ति । केवलम् दृष्ट्यः
पृथग् अवस्थाप्यन्ते । कथम् ? इति विव्रियते—कामास्रव एव कामौघः,
कामयोगश्च । एवं भवास्रव एव भवौघः, भवयोगश्च । अविद्यौघयोगस्तु पूर्व-
वदेवावगन्तव्यः । दृष्टियोग इह चतुर्थ उक्तः । तेनाह—अन्यत्र दृष्टिभ्य इति ।
ताः किलेति । किल-शब्दः परमतद्योतकः । विनेयजनवशात्तु दृष्टियोगः पृथगुक्त
इत्यभिप्रायो युज्यते ।

आस्रवेषु दृष्ट्यः किमर्थं न पृथक् स्थापिताः ? इत्याह—“नास्रवेष्वासहा-
यानाम्” इत्यादि । असहायानां दृष्टीनाम् आस्यानुकूलता = अवस्थानानुकूलता,
चलत्वात् पटुत्वाच्च न भवति । नासनानुकूलतैत्यर्थः । आसेति रूपे प्राप्ते,
आपिश्लेष्टया ‘आस्या’ इति रूपं भवति । तदिदमुक्तं भवति—यस्मादेता
दृष्ट्योऽसहायाः, नासनानुकूलाः । ससहायास्वानासनानुकूला भवन्ति । तस्मात्
ससहाया एवैता आस्रवेयूक्ताः । मिश्रीकृत्योक्ता इत्यर्थः । किमर्थम् ? इत्याह—
आसयन्तीत्यास्रवाणां निर्वचनं पश्चाद् वक्ष्यतीत्यत आसनार्थमास्रवेषु भवितव्य-
मित्यभिप्रायः । तदेवं कामौघ एकान्नत्रिंशद् द्रव्याणीति । द्वादशदृष्ट्यपनयनान्त
नास्रववद् एकचत्वारिंशद् द्रव्याणि भवन्ति, किं तर्हि ? एकान्नत्रिंशद् द्रव्याणि
भवन्ति । कथम् ? इत्याह—राग-प्रतिघ-माना इति सर्वम् । भवौघोऽष्टाविंशति-
द्रव्याणीति । भवास्रवो द्वापञ्चाशद् द्रव्याण्युक्तानि, ततश्चतुर्विंशतिर्दृष्टीरपनीय
अष्टाविंशतिर्द्रव्याणि । राग-माना विंशतिरिति । द्विधातूक्ता रागा दश भवन्ति,
माना अपि दशेति विंशतिः । दृष्ट्यौघः षट्त्रिंशद् द्रव्याणीति । त्रिषु धातुषु
त्रिद्वादश दृष्ट्य इति । अविद्यौघः पञ्चदशद्रव्याणि । पूर्ववत् ।

ओषवद् योगा वेदितव्याः ॥ ३७ ॥

यथोक्ता एव साऽविद्या द्विधा दृष्टेर्विवेचनात् ।

उपःपादानानि,

कामयोग एव सहाविद्यया कामोपादानं चतुस्त्रिंशद् द्रव्याणि — रागप्रतिघ-
मानाऽविद्या विंशतिः, विचिकित्साश्चतस्रः, दश पर्यवस्थानानि । भवयोग एव सहा-
विद्यया आत्मवादोपादानमष्टत्रिंशद् द्रव्याणि । रागमानाविद्यास्त्रिंशद्विचिकित्सा
अष्टौ । दृष्टियोगाच्छीलव्रतं निष्कृष्य दृष्ट्युपादानं त्रिंशद् द्रव्याणि । शीलव्रतो-
पादानं षड्द्रव्याणि कर्मदृष्टिभ्यो निष्कृष्टम् । मार्गप्रतिद्वन्द्वद्, उभयपक्षविप्रलम्भ-
नाच्च । गृहिणोऽप्यनेन विप्रलब्धा अनशनादिभिः स्वर्गमार्गसंज्ञया । प्रव्रजिता
अपीष्टविषयपरिवर्जनेन शुद्धिप्रत्यागमनादिति ।

किं कारणमविद्यां मिश्रयित्वोपादानमुक्तं न पृथक् ? भवग्रहणादुपादानानि ।

ओषवद् योगा इति । कामयोग एकान्नत्रिंशद् द्रव्याणि । राग-प्रतिघ-मानाः
पञ्चदश, विचिकित्साश्चतस्रो दश पर्यवस्थानानि । भवयोगोऽष्टाविंशतिर्द्र-
व्याणि । राग-मानाः विंशतिः, विचिकित्सा अष्टौ । दृष्टियोगः षट्त्रिंशद्
द्रव्याणि । अविद्यायोगः पञ्चदश द्रव्याणि ॥ ३७ ॥

“यथोक्ता एव साऽविद्या” इति विस्तरः । के यथोक्ताः ? ‘योगाः’ इत्यधि-
कृतम् । तस्माद् विव्रियते—कामयोग एव सहाविद्यया कामोपादानमिति ।
अविद्या कामोपादान-आत्मवादोपादानयोर्यथास्वमन्तर्भाव्यते ।

द्विधा दृष्टेः । पृथक्करणाच्चतुष्टयम्— कामोपादानम्, दृष्ट्युपादानम्,
शीलव्रतोपादानम्, आत्मवादोपादानमिति । दृष्टियोगाच्छीलव्रतं निष्कृष्येति ।
षट्त्रिंशद्द्रव्यकाद् दृष्टियोगाद् धातुभेदेन पञ्चीलव्रतपरामर्शान्निष्कृष्य ।
दृष्ट्युपादानं त्रिंशद् द्रव्याणि । शीलव्रतोपादानं षड् द्रव्याणि । कामधातौ
द्वे, एवं रूपधातौ आरूप्यधातौ चेति । मार्गप्रतिद्वन्द्वदिति । सांख्य-योगज्ञाना-
दिभिर्मोक्षप्राप्तिदर्शनान्मार्गप्रतिद्वन्द्वभूतं शीलव्रतोपादानम् । उभयपक्षविप्रलम्भ-
नाच्चेति विस्तरः । गृहिप्रव्रजितपक्षविप्रलम्भनाच्चेत्यर्थः । अनशनादिभिरिति ।
आदि-शब्देन जलाग्निप्रपतन-भौनवीरादानादिर्गृह्यते । अनशनादीनि शीलव्रत-
संगृहीतानि, इष्टविषयपरिवर्जने च । इष्टविषयपरिवर्जनेनेति । रसपरित्याग-
भूनिश्चयामलपङ्कधारण-नग्नचर्या-केशोलुञ्चनादिना शुद्धिप्रत्यागमनात् ।

अविद्या तु ग्राहिका नेति मिश्रिता ॥ ३८ ॥

असम्प्रख्यानलक्षणतयाऽपटुत्वादविद्या न ग्राहिका भवति, अतः किल मिश्रिता । सूत्रे तु भगवतोक्तम्—“कामयोगः कतमः ? विस्तरेण यावद्योऽस्य भवति कामेषु कामरागः कामच्छन्दः कामस्नेहः कामप्रेम कामेच्छा काममूर्च्छा कामगृह्यः कामपरिगृह्यः कामनन्दी कामनियन्तिः कामाध्यवसानम्, तदन्यचित्तं पर्यादाय तिष्ठति । अयमुच्यते कामयोगः । एवं यावद् भवयोगः” । () । छन्दरागश्चोपादानमुक्तं सूत्रान्तरेषु, अतो विज्ञायते कामा लुपादानमपि कामादिषु यश्छन्दराग इति ॥ ३८ ॥

उक्तमिदमनुशया एवास्त्रवौधयोगोपादानसंशब्दिताः सूत्रेष्विति ।

अथ कोऽयमनुशयार्थः ? कश्च यावदुपादानार्थः ?

अणवोऽनुगताश्चैते द्विधा चाप्यनुशेरते ।

अनुबध्नन्ति यस्माच्च तस्मादनुशयाः स्मृताः ॥ ३९ ॥

तत्राणवः सूक्ष्मप्रचारत्वात् दुर्विज्ञानतया । अनुगताः प्राप्यनुपपन्नतः । अनुशेरते द्वाभ्यां प्रकाराभ्याम्—आलम्बनतः, संप्रयोगतश्च । अनुबध्नन्ति, अप्रयोगेण प्रतिनिवारयतोऽपि पुनः पुनः सम्मुखीभावात् । एभिः करणैरनुशया उच्यन्ते ॥

“अविद्या तु ग्राहिका नेति मिश्रिता” इति । न केवलम् अविद्या भवमुपाददाति । कर्माद् ? इत्याह—असम्प्रख्यानलक्षणतया अपटुत्वादिति । मिश्रिता त्वन्यक्लेशसम्पर्कवशादुपाददतीत्यभिप्रायः । अथ किलेति । किल-शब्दः परमतद्योतकः । तेन स्वमतमुच्यते । सूत्रे तु भगवतोक्तमिति विस्तरेण । एवं यावद् दृष्टियोग इति । कथम् ? ‘दृष्टियोगः कतमः ? विस्तरेण यावद् योऽस्य दृष्टिषु दृष्टिरागो दृष्टिच्छन्दो दृष्टिस्नेहः’ इति पूर्ववत् । छन्दरागश्चोपादानमुक्तं सूत्रान्तरेषु । कथम् ? “उपादानं कतमत् ? योऽत्र छन्दरागः” इति । एतदाचार्यमतम् । तदुक्तं भवति—राग एवात्र योगः, उपादानं वा, नान्ये क्लेशा इति । तेनोच्यते—कामादिषु यश्छन्दराग इति ॥ ३८ ॥

“अणवः” इति विस्तरेण । अणवः शेरते इत्यनुशयाः । नैरक्तेन विधिनाऽस्य सिद्धिः । सूक्ष्मप्रचारत्वादिति । सूक्ष्मप्रवृत्तित्वादित्यर्थः । कथं पुनः सूक्ष्मा प्रवृत्तिः ? अरूपिणां दुर्विज्ञानतया । आलम्बनतरिश्चन्द्रान्वेशिशत्रुवत्, दृष्टिविषयवच्च । सम्प्रयोगतोऽयोगुडोदकसन्तापवत्, स्पर्शवच्च । उभयतो धात्र्यः

आसयन्त्यास्रवन्त्येते हरन्ति श्लेषयन्त्यथ ।

उपगृह्णन्ति चेत्येषामास्रवादिनिरुक्तयः ॥ ४० ॥

आसयन्ति संसारे आस्रवन्ति भवाग्राद् यावदवीचिं षड्भिरायतनत्रणैरित्या-
स्रवाः । हरन्तीत्योघाः । श्लेषयन्तीति योगाः । उपगृह्णन्तीति उपादानानि ।

एवं तु साधीयः स्याद्—आस्रवत्येभिः संततिर्विषयेष्वित्यास्रवाः ।
“तद्यथा आयुष्मन्तो नौर्महद्भिरभिसंस्कारैः प्रतिस्त्रोतो नीयते । सा तेषामेव
संस्काराणां प्रतिप्रस्रब्ध्याऽरूपकच्छ्रेणानुस्रोत उद्यते” इति सूत्रवावानुसारात् ।
अधिमात्रवेगत्वादोघाः । तर्हि तद्वानुद्यते तदनुविधानात् । नाधिमात्रसमुदाचारि-

कुमारकमनुशेरेते, एवमेतेऽप्यालम्बनान् सम्प्रयुक्तेभ्यो वा स्वां सम्ततिं वर्धयन्तः
प्राप्तिभिरुपचिन्वन्ति । अनुवधन्तीति । अनुक्रान्तेऽत्रातुर्थकञ्जरवत् मूषिका-
विषयदित्यन्ये । अत्रयोगेण अनाभोगेन । प्रतिनिवारयतोऽपि निषेधयतोऽपि
पुद्गलस्य पुनः पुनः सम्मुखीभावादनुवधन्तीत्यतोऽनुशया इति ॥ ३९ ॥

आसयन्ति संसार इति आस्रवा इति । नैरुक्तो विधिः । आसनार्थो वा ।
आस्रवन्ति भवाग्राद् यावदवीचिमिति । षड्भिरायतनत्रणैश्चक्षुरादिभिरायतनैर्ब्रह्म-
भूतैरास्रवन्ति क्षरन्ति । भवाग्राद् यावदवीचिं गच्छन्ति । भवाग्रावीतरागस्यापि
आवीचिकक्लेशसमुदाचाराद्, तदुत्पन्नस्य वा तत्रोत्पत्तिसम्भवात् । के
आस्रवन्ति ? अनुशयाः । आस्रयन्त्यास्रवा इत्यच्-प्रत्ययः । हरन्तीत्योघाः ।
श्लेषयन्तीति योगाः । उपगृह्णन्तीति उपादानानीत्यर्थप्रदर्शनम् ।

एतदुक्तं वैभाषिकैः—वहने एतद् रूपम्—ओघ इति । वहन्ति = हरन्ति
गत्यन्तरं विषयान्तरं वेत्योघाः । योजयन्ति = श्लेषयन्ति गत्यन्तरे विषयान्तरे
वेति योगाः । उपाददति = उपगृह्णन्ति पुनर्भवे कामादिपु वा विज्ञानसन्ततिमि-
त्युपादानानीति ।

एवं तु साधीयः स्यादिति । एवं तु साधुतरं स्यादित्याचार्यः । कथम् ?
इत्याह—आस्रवन्ति गच्छन्ति एभिरनुशयैर्विज्ञानसन्ततिर्विषयेष्वित्यास्रवाः ।
करणसाधनम् । महताभिसंस्कारेण कुशलैर्धर्मैश्चिन्तसन्तानः प्रतिस्त्रोतो नीयत
विषयेभ्यो निवार्यते । तेषामेव संस्काराणां प्रतिप्रशब्ध्येति । तेषामेव प्रयत्नानां
व्युपरमेणेत्यर्थः । अधिमात्रवेगत्वादोघा इति । ओघसाधर्म्यं दर्शयति, ओघ
इवौघा इति कृत्वा । तदनुविधानादिति । रागाद्यनुविधानात् । नाधिमात्रसमुदा-
चारिणो हि योगा इति । ओघयोगानां नानाकरणं दर्शयति । ये हि नाधिमात्र-

णोऽपि योगाः, विविधदुःखयोजनात् । अभीक्ष्णानुपङ्गतो वा कामाद्युपादानादु-
पादानानीति ॥ ४० ॥

संयोजनादिभेदेन पुनस्ते पञ्चधोदिताः ।

त एवानुशयाः पुनः संयोजनबन्धनानुशयोपक्लेशपर्यवस्थानभेदेन पञ्चधा
भित्तोक्ताः । तत्र नत्र संयोजनानि—अनुनयप्रतिघमानाविद्यादृष्टिपरामर्शविचि-
क्रित्सेर्ष्यामात्सर्यसंयोजनानि । तत्रानुनयसंयोजनं त्रैधातुको रागः । एवमन्यानि
यथासम्भवं योज्यानि । दृष्टिसंयोजनं तिस्रो दृष्टयः । परामर्शसंयोजनं द्वे
दृष्टी ।

अत एवोच्यते—स्याद् दृष्टिसम्प्रयुक्तपु धर्मेष्वनुनयसंयोजनेन संयुक्तो

समुदाचारिणस्ते योगाः, ये त्वधिमात्रसमुदाचारिण एव ते ओघा इति । कथं
च ते योगाः ? इत्याह—विविधदुःखयोजनात् । जात्यादिभिर्विविधैः स्वैर्यो-
जनादित्यर्थः । अभीक्ष्णानुपङ्गतो वा । यस्माद् वा सन्ततावभीक्षणं युज्यते, तस्माद्
योगा इति । कामाद्युपादानादिति । यैः कामादय उपादीयन्ते, तानि कामाद्यु-
पादानानिच्छन्दरागात्मकानि ॥ ४० ॥

ते एवानुशयाः पुनर्यावत् पर्यवस्थानभेदेन पञ्चधाभित्तोक्ताः इति । त एवा-
नुशया आस्रवादिभेदेन चतुर्धोक्ताः संयोजन-बन्धनानुशयोपक्लेश-पर्यवस्थान-
भेदेन पुनः पञ्चधा भित्तोक्ताः सूत्रेऽभिधर्मे च । ननु चानुशयव्यतिरिक्तान्या-
हीक्यादीनि पर्यवस्थानानि निर्दिश्यन्ते, कथमिदमुच्यते—अनुशया एव पर्य-
वस्थानानि ? सत्यं भवन्ति तद्व्यतिरिक्तानि, अव्यतिरिक्तान्यपि त्विष्यन्ते ।
तथा हि वक्ष्यति—‘क्लेशोऽपि हि पर्यवस्थानम् ; ‘कामरागपर्यवस्थानप्रत्ययं
दुःखं प्रतिस्वेदयते’ इति सूत्रे वचनात्’ (अभि० को० ५.४७) इति ।

एवमन्यान्यपि यथासम्भवं योज्यानीति । प्रतिषेर्ष्यामात्सर्यसंयोजनानि
कामावचराणि । मानाविद्यादृष्टिपरामर्शविचिकित्सासंयोजनानि त्रिधातुकानि ।
दृष्टिसंयोजनं तिस्रो दृष्टयः इति । सत्कायान्तग्राहमिथ्यादृष्टयः । परामर्शसंयोजनं
द्वे दृष्टीति । दृष्टि-शीलव्रतपरामर्शौ । अत एवोच्यत इति । यत एव तिस्रो
दृष्टयः—दृष्टिसंयोजनम्, द्वे दृष्टी—परामर्शसंयोजनम् अत एवोच्यते ।

न दृष्टिसंयोजनेन; न च तत्र दृष्ट्यनुशयो नानुशयिता । आह — स्यात् समुदय-
ज्ञाने उत्पन्ने निरोधज्ञानेऽनुत्पन्ने निरोधमार्गदर्शनप्रहातव्येषु दृष्टिशीलव्रतपरामर्श-
सम्प्रयुक्तेषु यावद् धर्मेषु । तेषु ह्यनुनयसंयोजनेन संयुक्तस्तदालम्बनेन दृष्टिसंयोजने-
नासंयुक्तः; सर्वत्रगस्य प्रहीणत्वादसर्वत्रगस्य च तदालम्बनसंप्रयोगिणो दृष्टि-
संयोजनस्याभावात् । दृष्ट्यनुशयश्च तेष्वनुशेते । ते एव परामर्शदृष्टी
सम्प्रयोगतः ।

स्याद् दृष्टिसम्प्रयुक्तेष्विति विस्तरेण प्रश्नः । दृष्टिसम्प्रयुक्तेष्विति परामर्श-
दृष्टिसम्प्रयुक्तेषु वेदनादिषु । अनुनयसंयोजनेन संयुक्तो रागेण । न दृष्टिसंयोजनेन
सत्कायदृष्ट्यादिलक्षणेन । न च तत्र दृष्ट्यनुशयो नानुशयितेति । न च तत्र
दृष्टिसम्प्रयुक्तेषु धर्मेषु दृष्ट्यनुशयो नानुशयिता, किं तर्हि ? अनुशयिता । द्विः-
प्रतिषेधः प्रकारान्तरं गमयति । आह स्यादिति विस्तरेण प्रश्नविसर्जनम् ।
समुदयज्ञाने उत्पन्न इति विशेषणं सर्वत्रगदृष्टिसंयोजनप्रहाणसन्दर्शनार्थम् ।
निरोधज्ञानेऽनुत्पन्न इति परामर्शदृष्टिद्वयाप्रहाणेन तत्सम्प्रयोगसत्ताप्रदर्शनार्थम् ।
निरोध-मार्गदर्शनप्रहातव्येषु यावद् धर्मेष्विति । वेदनादिषु । तेषु ह्यनुनयसंयोजनेन
निरोधदर्शनहेयेन, मार्गदर्शनहेयेन वा संयुक्तः । कीदृशेन ? तदालम्बनेन ।
यस्मादसावेतान् निरोधदर्शनमार्गप्रहातव्यान् दृष्टिपरामर्श-शीलव्रतपरामर्श-
सम्प्रयुक्तान् वेदनादिधर्मान् आलम्ब्य राग उत्पद्यते, तस्मादालम्बनतस्तेन
संयुक्तः । दृष्टिसंयोजनेनासंयुक्तः । कस्माद् ? इत्याह — सर्वत्रगस्य दुःख-समु-
दयदर्शनहेयस्वभावस्य समुदयज्ञानोत्पत्तेः प्रहीणत्वात् । असर्वत्रगस्य च
तदालम्बनसम्प्रयोगिणो दृष्टिसंयोजनस्य भावादिति । यद्यपि ह्यसर्वत्रगं मिथ्या-
दृष्टिस्वभावं निरोधमार्गदर्शनप्रहातव्यं दृष्टिसंयोजनमस्ति, न तु तत् परामर्श-
दृष्टिसम्प्रयुक्तवेदनादिधर्मांलम्बनम् ; अनास्रवालम्बनत्वात् । तस्मान्नालम्बतो
दृष्टिसंयोजनेन संयुक्तः । न चापि तत् तैर्वेदनादिभिः सम्प्रयोगि, तत्पृथक्कला-
पत्वात् । तस्मात् सम्प्रयोगतोऽपि न तेन संयुक्तः । दृष्ट्यनुशयश्च तेष्वनुशेते ।
कीदृशः सः ? इत्याह — ते एव परामर्शदृष्टी सम्प्रयोगत इति । दृष्टिपरामर्शः,
शीलव्रतपरामर्शो वा तेषु वेदनादिषु धर्मेषु सम्प्रयोगतोऽनुशेते; स्वकलापसम्भू-
तत्वात् । न च तत्र दृष्टिसंयोजनमनुशेते; तयोर्दृष्टिसंयोजनमित्यसंज्ञित्वान्न
दृष्ट्यनुशयग्रहणे पञ्चदृष्टिग्रहणं भवति । दृष्टिसंयोजनग्रहणे तु सत्कायान्त-
ग्राहमिथ्यादृष्टीनामेव ग्रहणम्, न परामर्शदृष्टयोः — इत्यवगन्तव्यम् ।

किं पुनः कारणं संयोजनेषु तिस्रो दृष्टयो दृष्टिसंयोजनं पृथगुक्तम्, द्वे पुनर्दृष्टौ परामर्शसंयोजनं पृथक् ?

द्रव्यामर्शनसामान्याद् दृष्टिः संयोजनान्तरम् ॥ ४१ ॥

अष्टादश द्रव्याणि तिस्रो दृष्टयः । अष्टादशैव द्वे परामर्शदृष्टौ । अतः किल द्रव्यसामान्यादेते संयोजनान्तरं कृते । एते च द्वे परामर्शस्वभावे, न शेषा इति परामर्शनसामान्यादप्येते पृथाग्वहिते; ग्राह्यग्राहकभेदात् ॥ ४१ ॥

अथ कस्मादीष्यामात्सर्ये संयोजने पृथक् संयोजनद्वयमुक्तं नान्यत् पर्यवस्थानम् ?

एकान्ताकुशलं यस्मात् स्वतन्त्रं चोभयं यतः ।

ईर्ष्यामात्सर्यमेषूक्तं पृथक् संयोजनद्वयम् ॥ ४२ ॥

“दृष्टिः संयोजनान्तरम्” इति । परामर्शदृष्टिः । अष्टादश द्रव्याणि तिस्रो दृष्टयो भवन्तीति वाक्यशेषः । अष्टादशसंख्येयद्रव्याः सत्कायान्तग्राहमिथ्या-दृष्टय इति वाक्यार्थः । अष्टादशैव । द्रव्याणीति प्रकृतम् । द्वे परामर्शदृष्टौ भवन्ति । कथम् ? कामधातौ सत्कायान्तग्राहान्तग्राहदृष्टौ द्वे, ते च दुःखदर्शनप्रहातव्ये एवेष्टे । मिथ्यादृष्टिस्तु चतुःप्रकारा—दुःखदर्शनप्रहातव्या, यावत् मार्गदर्शनप्रहातव्या । इत्येवं कामधातौ षड् भवन्ति । यथा कामधातौ षट्, एवं रूपधातौ, आरूप्यधातौ चेति अष्टादश भवन्ति ।

अष्टादशैव द्वे परामर्शदृष्टौ । कथम् ? कामधातौ दृष्टिपरामर्शो दुःखदर्शनप्रहातव्यो यावत् मार्गदर्शनप्रहातव्यः—इति चतुःप्रकारः; शीलव्रतपरामर्शोऽपि दुःखदर्शनप्रहातव्यः, मार्गदर्शनप्रहातव्यश्चेति द्विप्रकारः—इत्येवं षड् भवन्ति । यथा कामधातौ, एवं रूपधातावारूप्यधातौ च—इत्येवमष्टादश द्रव्याणि भवन्ति ।

न शेषा इति द्रष्टव्यः । ग्राह्यग्राहकभेदादिति । दृष्टिसंयोजनं ग्राह्यम्, परामर्शसंयोजनं ग्राहकमिति ॥ ४१ ॥

“यतः” इति । यतः कारणान् । एकान्तकुशलत्वस्वातन्त्र्यलक्षणान् ।

“एषूक्तम्” इति । एषु आह्वीक्यादिषु पर्यवस्थानेषु निष्कृत्योभयम् ईर्ष्या-

न ह्यन्यत् पर्यवस्थानमेवञ्जातीयकमस्ति यत्रैतदुभयं स्याद्—एकान्ताकुशलत्वं स्वतन्त्रत्वं चेति ।

यस्याष्टौ पर्यवस्थानानि तस्यैवं स्यात् । यस्य पुनर्दश तस्य क्रोधघ्नक्षावप्युभयप्रकारौ । तस्मान्न भवत्ययं परिहार इत्यपरे ॥ ४२ ॥

पुनरन्यत्र भगवता संयोजनमुक्तम्—

पञ्चधाऽवरभागीयम्,

तथथा सत्कायदृष्टिः, शीलव्रतपरामर्शः, विचिकित्सा, कामच्छन्दः, व्यापाद

मात्सर्यम् उक्तम् । न ह्यन्यत् पर्यवस्थानमेवञ्जातीयकमिति । अनाह्वीक्यान-
पत्राप्यमप्येकान्तकुशलम्, न तु स्वतन्त्रम् ; रागादिक्लेशसम्प्रयोगात् । कौक-
त्यमपि स्वतन्त्रम् ; अविद्यामात्रसम्प्रयोगात् । न त्वेकान्तकुशलम्, तदधिकुशल-
मपि । स्यान्नौद्धत्यमिद्वान्यपि अस्वतन्त्राणि, रागादिसम्प्रयोगात् । न त्वेकान्त-
कुशलानि । कुशलान्याकृतान्यपि हि तानि भवन्ति । यत्रैतदुभयमिति । यत्रै-
कान्ताकुशलत्वं च स्वातन्त्र्यं चेति एतदुभयं स्यात् । तदेवञ्जातीयकमन्यत्
प्रत्यवस्थानं नास्तीत्यभिसम्बन्धः ।

यस्य पुनर्दशेति । यस्य वैभाषिकस्य दश पर्यवस्थानानि, तस्य क्रोधघ्नक्षावपि
उभयप्रकाराविति । एकान्तकुशलौ स्वतन्त्रौ चेति । तस्मान्न भवत्ययं परिहार
इति । कस्तर्हि परिहारस्तस्येति ? अत्राचार्यसङ्गमद्र आह—अभीक्षणसमुदा-
चारित्वाद् ईर्ष्यामात्सर्ययोः पृथक्संयोजनमिति । अत एव च षट्त्रिंशत्संयो-
जनत्वेऽपि कामधातूपपन्नानामीर्ष्या-मात्सर्य-संयोजनाः कुशला देवमनुष्या
इत्युक्तम् । आधिक्येन हि सुगतावेतत् क्लेशद्वयं बन्धनमिति ।

अथवा—

अल्पेशाख्याल्पभोगकारणत्वात् सर्वसूचनात् ।

द्विपक्षसंक्लेशत्वाच्च मात्सर्येण्ये पृथक् कृते ॥

यदयं सुगतावप्युपपन्नः प्रगाढं परिभवमुद्वहति, तन्नेर्ष्यामात्सर्ये कारणम् ।
तथा हि—

“अल्पेशाख्योऽल्पभोगश्च बन्धनावप्युभयान्मतः” इति । द्विविधाश्चोप-
क्लेशाः सन्तापसहगताः । ते आभ्यां सर्वे सुचिता भवन्ति । गृहिपक्षश्चाभ्यां
भोगाधिष्ठानाभ्यामतीव क्लिश्यते । प्रव्रजितपक्षोऽपि धर्माधिष्ठानाभ्याम् ।
देवासुरपक्षौ वा भिन्नोदरहेतोरत्रत्यं क्लिश्यतः । अत एवोक्तं भगवता—

इति । कस्मादेतान्यवरभागीयान्युच्यन्ते ? अवरभागहितत्वात् । अवरो हि भागः कामधातुः, एतानि च तस्यानुगुणानि । यस्मात्—

द्वाभ्यां कामानतिक्रमः ।

त्रिभिस्तु पुनरावृत्तिः,

कामच्छन्दव्यापादाभ्यां कामधातुं नातिक्रामति । सत्कायदृष्ट्यादिभिरति-
क्रान्तोऽपि पुनरावर्त्यते; दौवारिकानुचरसाधर्म्यात् । त्रिभिः सत्त्वावरतां नाति-
क्रामति पृथग्जनत्वम्, द्वाभ्यां धात्ववरतां कामधातुम् । तस्माद् एव तान्यवर-
भागीयानीत्यपरे ।

यदा स्रोतआपन्नस्य पर्यादाय त्रिसंयोजनप्रहाणात् षट्क्लेशाः प्रहीणाः,
किमर्थं तिस्रो दृष्टीरपहाय त्रयमेवाह—सत्कायदृष्टिं शीलव्रतपरामर्शं विचिकित्सां
च ? सर्वमेतद्वक्तव्यं स्यात्, किन्तूक्तम्—

“ईर्ष्या-मात्सर्यसंयोजनाः कौशिका देवमनुष्याः” इति । तस्माद् दशभ्यः
पर्यवस्थानेभ्य एतदेव संयोजनमिति ॥ ४२ ॥

अवरो हि भागः कामधातुरिति । त्रैधातुकसमुदयापेक्षस्य कामधातुरवरो
निहीनो धातुः, एकान्तसमाहितत्वात् । अकुशलधर्मापायगतदुःखदौर्मनस्य-
सद्भावात् । घनक्लेशत्वाच्च ।

“द्वाभ्यां कामानतिक्रमः” इति । तदप्रहाणे कामधात्वनतिक्रमात् । दौवा-
रिकानुचरसाधर्म्यादिति । दौवारिकसधर्माणौ^२ कामच्छन्दव्यापादौ । तौ हि
कामधातुबन्धनागारान् निष्क्रमणं न दत्तः, दौवारिकवत् । अनुचरसधर्माणः
सत्कायदृष्ट्यादयः । यथा हि दौवारिकप्रमादे बन्धनागारात् पुरुषो निष्क्रान्तो-
ऽपि दौवारिकानुचरैर्निवर्त्यते । तथेहापि अमीभिरिति । त्रिभिः । सत्त्वावरता-
मिति । पृथग्जनत्वलक्षणं सत्त्वावरतां सत्कायदृष्टि-शीलव्रतपरामर्शविचिकित्सा-
संयोजनैर्नातिक्रामति । द्वाभ्याम् कामच्छन्दव्यापादाभ्याम् । धात्ववरताम्
कामधातुस्वभावां नातिक्रामति नातिवर्त्यते । आर्येभ्यो ह्यवराः पृथग्जनाः, धातुषु
च कामधातुरवरः । तस्मादेव तान्यवरभागीयानि । अपरे योगाचराः ।

पर्यादाय त्रिसंयोजनप्रहाणादिति । निरवशेषतः सत्कायदृष्टि-शीलव्रतपरा-
मर्श-विचिकित्सासंयोजनप्रहाणादित्यर्थः । षट्क्लेशाः प्रहीणा इति । पञ्च दृष्टयो
विचिकित्सा च । न तु रागादय उक्ताः, सावशेषत्वात् । तिस्रो दृष्टीरपहायेति ।

मुखमूलग्रहात् त्रयम् ॥ ४३ ॥

त्रिप्रकाराः किल क्लेशाः—एकप्रकारा द्विप्रकाराश्चतुष्प्रकाराश्च । तेषामेभि-
स्त्रिभिर्मुखं गृहीतमिति ।

अपि चान्तग्राहदृष्टिः सत्कायदृष्टिप्रवर्तिता, दृष्टिपरामर्शः शीलव्रतपरामर्शः
प्रवर्तितः, मिथ्यादृष्टिर्विचिकित्सा प्रवर्तिता । अतो मूलं गृहीतमिति ॥ ४३ ॥

अपरे पुनराहुः—

अन्तग्राह-मिथ्यादृष्टि-दृष्टिपरामर्शदृष्टीः । त्रयमेवाहेति । सत्कायदृष्टि-शीलव्रत-
परामर्श-विचिकित्सात्रयमेवाह । क आह ? भगवान् । तथा हि सूत्रे पठ्यते—
“क्रियता भदन्त स्रोतापन्नो भवति ? यतश्च महानामन् आर्यश्रावकः ‘इदं
दुःखमार्यसत्यम्’ इति यथाभूतं प्रजानाति, ‘अयं दुःखसमुदयः...’, ‘अयं दुःख-
निरोधः...’, ‘इयं दुःखनिरोधगामिनी प्रतिपदा आर्यसत्यम्’ इति यथाभूतं प्रजा-
नाति; त्रीणि चास्य संयोजनानि ग्रहीणानि भवन्ति, प्रज्ञातानि, तद्यथा—
सत्कायदृष्टिः, शीलव्रतपरामर्शः, विचिकित्सा च ! स एषां त्रयाणां संयोजनानां
ग्रहाणान् स्रोतापन्नो भवति अविनिपातधर्मा सम्बोधिपरायणः सप्तकृद्भवपरमः
सप्तकृत्वो देवांश्च मनुष्यांश्च संसृत्य सन्धाव्य दुःखस्यान्तं करिष्यति”
() इति ।

सर्वमेतद् वक्तव्यं स्यात् । भवेदित्यर्थः । त्रिप्रकाराः किल क्लेशा इति ।
दर्शनहेया इहाधिकृताः ! एकप्रकाराः सत्कायान्तग्राहदृष्टयः, दुःखदर्शनमात्र-
ग्रहेयत्वात् । द्विप्रकाराः शीलव्रतपरामर्शाः । चतुष्प्रकाराः विचिकित्सा-मिथ्यादृष्टि-
दृष्टि-परामर्शाः । तत्र सत्कायदृष्टिर्मुखमेकप्रकाराणाम् । अतः सत्कायदृष्टि-
ग्रहणात् अन्तग्राहदृष्टिरपि गृहीता भवति । विचिकित्सा मुखं चतुःप्रकाराणाम् ।
अतस्तद्ग्रहणात् मिथ्या-दृष्टि-परामर्शाणां ग्रहणं भवति । शीलव्रतपरामर्शस्तु
साक्षादेव गृहीताः । ये तु रागादयो दर्शनहेयाः, तेऽपि तदालम्बनत्वाद् गृहीता
एवेति शक्यते वक्तुमिति । अन्तग्राहदृष्टिः सत्कायदृष्टिप्रवर्तितेति । आत्मनः
शाश्वतोच्छेदानुग्रहणात् । दृष्टिपरामर्शः शीलव्रतपरामर्शप्रवर्तित इति । येन
शुद्धिं प्रत्येति, तस्याग्रतो ग्रहणात् । मिथ्यादृष्टिविचिकित्साप्रवर्तितेति । संशयि-
तस्य मिथ्याश्रवणचिन्तनान्मिथ्यानिश्चयोत्पत्तेः । अतो मूलग्रहणात् मूलसम्भूत-
ग्रहणसिद्धिरित्यन्तग्राहदृष्ट्यादयोऽप्युक्तरूपा वेदितव्याः ॥ ४३ ॥

अपरे पुनराहुरिति । अयमेवाचार्यः ।

अगन्तुकामता मार्गविभ्रमो मार्गसंशयः ।

इत्यन्तराया मोक्षस्य गमनेऽतस्त्रिदेशना ॥ ४४ ॥

त्रयोऽन्तराया देशान्तरगमने भवन्ति—अगन्तुकामता, मार्गविभ्रमोऽन्य-
मार्गसंश्रयणात्, मार्गसंशयश्च । एवं मोक्षगमनेऽप्येत एव त्रयोऽन्तरायाः । तत्र
सत्कायदृष्ट्या मोक्षादुत्त्रासमापन्नस्यागन्तुकामता भवति । शीलव्रतपरामर्शेनान्य-
मार्गसंश्रयणान्मोक्षविभ्रमः । विचिकित्सया मार्गसंशयः । एषां मोक्षगमनान्तरायाणां
प्रहाणं द्योतयन् भगवान् क्लेशत्रयस्यैव प्रहाणं देशितवान् ॥ ४४ ॥

यथा भगवता पञ्चविधमवरभागीयं संयोजनमुक्तम् । एवं पुनः—

पञ्चधैवोर्ध्वभागीयम्,

कथम् ? इत्याह—

द्वौ रागौ रूप्यरूपिजौ ।

तौ

औद्धत्यमानमोहाश्च,

इत्येतानि पञ्चोर्ध्वभागीयानि संयोजनानि । तद्यथा—रूपरागः, आरूप्य-
रागः, औद्धत्यम्, मानः, अविद्या च । एषामप्रहाणेनोर्ध्वधात्वनतिक्रमात् ।

समाप्तः संयोजनप्रसङ्गः ॥

बन्धनानि कतमानि ? त्रीणि बन्धनानि । रागो बन्धनं सर्वः, द्वेषो
बन्धनं सर्वः, मोहो बन्धनं सर्वः ।

कस्मादेतदेव त्रयं बन्धनमुक्तं भगवता ?

विद्वशाद् बन्धनत्रयम् ॥ ४५ ॥

मार्गविभ्रमः कथम् ? इत्याह—अन्यमार्गसंश्रयणादिति ॥ ४४ ॥

अवरभागीयसंयोजनवचनादन्यभागीयमप्यस्तीत्यर्थादुक्तं भवति । अतः
इदमुच्यते—पञ्चधैवोर्ध्वभागीयमिति । संयोजनप्रसङ्गः ।

“संयोजनादिभेदेन पुनस्ते पञ्चधोदिताः” (अभि० को० ५.४०) इत्यनेन
सम्भेदेन संयोजननिर्देशानन्तरं बन्धननिर्देशावसरोऽपरपर्यायः । रागो बन्धनं
सर्वमिति । सर्व इति प्रकारतो धातुतश्च । सर्वद्वेषः । किं सर्वः ? प्रकारत एव ।

त्रिवेदनावशात् त्रीणि बन्धनानि । सुखायां हि वेदनायां रागोऽनुशेते
आलम्बनसम्प्रयोगाभ्याम् । दुःखायां द्वेषः । अदुःखामुखायां मोहो न तथा
रागद्वेषौ । स्वसान्तानिकालम्बनतो वा नियमः ॥ ४५ ॥

अनुशया पूर्वमेवोक्ताः ॥

उपक्लेशाः वक्तव्याः । तत्र ये यावत् क्लेशा उपक्लेशा अपि ते; चित्तो-
पक्लेशनात् ।

येऽप्यन्ये चैतसाः क्लिष्टाः संस्कारस्कन्धसंज्ञिताः ।

क्लेशेभ्यस्तेऽप्युपक्लेशास्ते तु न क्लेशसंज्ञिताः ॥ ४६ ॥

येऽप्यन्ये क्लेशेभ्यः क्लिष्टा धर्माः संस्कारस्कन्धसंगृहीताश्चैतसिकास्त

मोहः सर्वः । प्रकारतो धातुतश्च । आलम्बन-सम्प्रयोगाभ्यामिति । स्व-परसान्तानि-
क्यां सुखायां वेदनायां यथायोगं रागोऽनुशेते । दुःखायां वेदनायां द्वेषः,
आलम्बनसम्प्रयोगाभ्यामित्येव । अदुःखामुखायां मोहः, ताभ्यामित्येव ।

ननु च रागद्वेषावप्यदुःखामुखायां यथायोगं तथैवानुशयाते, कस्मान्मोह
इत्येवोच्यते ? इत्याह — न तथा रागद्वेषाविति । रागद्वेषावप्यनुशयाते, न तु तथा
यथा मोहः । मोहो हि अपदुःखादपदुःखामदुःखामुखायां वेदनायामनुकूलत्वात्
सुतरामनुशेत इति स्वसान्तानिकालम्बनतो वा नियम इति । स्वसान्तानिक-
सुखाद्यनुभूतिसामर्थ्यात् तथा नियमः । स्वसान्तानवेदनायां हि सुखायां रागः,
दुःखायां द्वेषः, अदुःखामुखायां मोहः सम्प्रयोगत इति ।

अपरे तु व्याचक्षते — न तथा रागद्वेषाविति । सुखायां यथा रागोऽनुशेते,
न तथा द्वेषः । किं पुनः सुखायामपि द्वेषोऽनुशेते ? अनुशेते शत्रुसुखे
आलम्बनतः । यथा च दुःखायां द्वेषोऽनुशेते, न तथा रागः । किं पुनः दुःखाया-
मपि रागोऽनुशेते ? अनुशेते शत्रुदुःखे आलम्बनतः ।

स्वसान्तानिकालम्बनतो वा नियम इति । अथवा—स्वसान्तानिके सुखे
आलम्बनतः सम्प्रयोगतो वा रागोऽनुशेते, न परसान्तानिके शत्रुसुखे । एवं
दुःखे स्वसान्तानिके द्वेषोऽनुशेते आलम्बनतः सम्प्रयोगतो वा, न परसान्तानि-
किके शत्रुदुःखे—इत्येवं स्वसान्तानिकालम्बनतो नियमः । सुखायां वेदनायां
रागोऽनुशेते, आलम्बनसम्प्रयोगाभ्याम्, दुःखायां द्वेष इति ॥ ४५ ॥

चित्तोपक्लेशनादिति । चित्तक्लिष्टकरणात् । येऽप्यन्ये चैतसा इति । क्लेशे-
भ्योऽन्य इत्यर्थः । त उपक्लेशा एवेति । क्लेशसमीपरूपाः । क्लेशो वा समीप-
वर्त्येयमिति । क्लेशप्रवृत्त्यनुवृत्तेरपरिपूर्णक्लेशलक्षणत्वाच्चोपक्लेशः । उप-

उपक्लेशा एव । ते पुनर्ये क्षुद्रवस्तुके पठिताः । इह तु पर्यवस्थानक्लेशमल-
संगृहीतानेव निर्देक्ष्यामः ॥ ४६ ॥

कानि पुनः पर्यवस्थानानि ? इत्याह—क्लेशा अपीहि पर्यवस्थानम् ; काम-
रागपर्यवस्थानप्रत्ययदुःखमिति सूत्रे वचनात् । प्रकरणशास्त्रे तु—

आह्लीक्यमनपत्राप्यमीर्ष्यामात्सर्यमुद्वेगः ।

कौकृत्यं स्त्यानमिदं च पर्यवस्थानमष्टधा ॥ ४७ ॥

वैभाषिकन्यायेन पुनर्दश पर्यवस्थानानि—एतानि चाष्टौ,

क्रोधम्रक्षौ च,

तत्राह्लीक्यानपत्राप्ये व्याख्याते । परसम्पत्तौ चेतसो व्यारोष ईर्ष्या । धर्मा-
मिपकौशलप्रदानविरोधी चित्ताग्रहो मात्सर्यम् । औद्वत्यं चेतसोऽव्युपशमः ।
कौकृत्यं स्त्यानं च व्याख्याते । कायसन्धारणासमर्थश्चित्ताभिसंक्षेपो मिद्वम् । तत्तु
क्लिष्टमेव पर्यवस्थानम्, कौकृत्यं च । व्यापादविहिंसावर्जितः सत्त्वासत्त्व-
योराघातः क्रोधः । अवयवप्रच्छादनं म्रक्षः ।

क्लेशाश्चेतसा एव, ते न चित्तविप्रयुक्ताः । ये क्षुद्रवस्तुके पठिता इति ।
क्षुद्रवस्तुके प्रवचनभागे ये पठिताः । न तु चेतनादय एवेत्यभिप्रायः । तद्यथा—
अरतिः, विजृम्भिका, चेतसो लीनत्वम्, तन्द्री,^१ भक्षेऽसमता, नानात्वसंज्ञा,
अमनसिकारः, कायदौष्टुल्यम्, शृङ्गी, भित्तिरीका, अनार्जवम्, अमार्दवता,
अस्वभावावुत्तिता, कामवितर्कः, व्यापादवितर्कः, विहिंसावितर्कः, ज्ञातिवितर्कः,
जनपदवितर्कः, अवमन्यनाप्रतिसंयुक्तो वितर्कः, कुलोदयताप्रतिसंयुक्तो वितर्कः,
शोकः, दुःखम्, दौर्मनस्यम्, उपायास इति ॥ ४६-४७ ॥

तत्राह्लीक्यानपत्राप्ये व्याख्याते इति । “अह्रीरगुरुतावद्ये भयादशिवमत्रपा”
(अभि० को० २-३३) इति । धर्माभिपेति विस्तरः । धर्मस्यामिषस्य च प्रदाने
विरोधी चित्तस्याग्रहो मात्सर्यम् । ‘मा मत्तः सरतु’ इत्याकारो मत्सरः । मत्सर
एव मात्सर्यम् । मत्सरिणो वा भावो मात्सर्यम् । कौकृत्यं स्त्यानं च व्याख्याते
इति । कुकृतभावः कौकृत्यम् । इह तु तदालम्बनधर्मः कौकृत्यम् । कायचित्ता-
कर्मण्यता स्त्यानमिति । चित्ताभिसंक्षेपो मिद्वमित्येतावत्युच्यमाने समापत्तावपि
प्रसङ्गः इत्यतो विशेष्यते—कायसन्धारणासमर्थ इति । तत्तु क्लिष्टमेव पर्य-

१. का० पुस्तके नास्ति ।

२. तन्द्रीति जडता—इत्ययं जा० पुस्तके कोष्ठके पाठः ।

एषां च दशानां पर्यवस्थानां

रागोत्था आह्नीक्यौद्धत्यमत्सराः ।

एते त्रय उपक्लेशा रागनिःप्यन्दाः ।

अक्षे विवादः,

तृष्णानिःप्यन्द इत्येके । अविद्यानिःप्यन्द इत्यपरे । उभयोरित्यन्ये ।
यथाक्रमं ज्ञाताज्ञातानामिति ।

अविद्यातः स्त्यानमिद्धनपत्रपाः ॥ ४८ ॥

एते त्रयोऽविद्यानिःप्यन्दाः ॥ ४८ ॥

कौकृत्यं विचिकित्सार्जं क्रोधेर्ष्यं प्रतिघान्वये ।

प्रतिघसमुत्थे इति । एते च दश क्लेशनिःप्यन्दा उपक्लेशाः ।

अन्ये च षट्क्लेशमलाः

तद्यथा—

माया शाठ्यं मदस्तथा ॥ ४९ ॥

प्रदाश उपनाहश्च विहिंसा चेति,

तत्र परवञ्चना माया । चित्तकौटिल्यं शाठ्यम्, येन यथाभूतं नाविष्करोति
विक्षिपत्यपरिस्फुटं वा प्रतिपद्यते । मदः पूर्वोक्तः । सावद्यवस्तुदृढग्राहिता प्रदाशः,

वस्थानम् । कौकृत्यं चेति । यत् क्लिष्टं मिद्धम्, तत् पर्यवस्थानम् । यत्तु कुशल-
मव्याकृतं वा, न तत् पर्यवस्थानम् । त्रिविधं हि मिद्धमिष्यते, कौकृत्यं च । यत्
क्लिष्टं तत् पर्यवस्थानम्, न कुशलम् । कुशलाकुशलं हि तदिष्यते । व्यापाद-
विहिंसावर्जितः सत्त्वासत्त्वयोराघातः क्रोधः । सत्त्वविषये आघातविशेषो
व्यापादः । 'अमी भवन्तः सत्त्वाः हन्यन्तां वा, बध्यन्तां वा, शीर्यन्तां वा,
अनयेन व्यसनेन आपद्यन्ताम्' इत्याकारप्रवृत्तो व्यापादः । सत्त्वाकर्षण-
सन्त्रासन-तर्जनादिकर्मप्रवृत्ता विहिंसा । ताभ्यामन्यः सत्त्वासत्त्वयोराघातः क्रोधः ।
तद्यथा—शिक्षाकामस्य भिक्षोश्चित्तप्रकोपः, कण्टकादिषु च प्रकोप इति ।

यथाक्रमं ज्ञाताज्ञातानामिति । राजादिभिर्ज्ञातानां अक्षवतां पुद्गलानां
अक्षस्तृष्णानिष्यन्दः 'मा मे लाभसत्कारो न भविष्यति' इति । अज्ञातानाम-

येन न्यायसंज्ञंति न गृह्णाति । आघातवस्तुबहुलीकार उपनाहः । विद्वेठनं विहिंसा, येन प्रहारवारुण्यादिभिः परान् विद्वेठयते ।

एषां पुनः षण्णां क्लेशमलानां

रागजौ ।

मायामदौ प्रतिघजे उपनाहविहिंसने ॥ ५० ॥

दृष्टचामर्शात् प्रदाशस्तु शाठ्यं दृष्टिसमुत्थितम् ।

“किं कुटिलम् ? पापिका दृष्टिः” इति गाथावचनाद् युज्यते । शाठ्यं दृष्टिनिःष्यन्दः ॥ ४९-५० ॥

क एषां किंप्रहातव्यः ? यानि तावत् दश पर्यवस्थानान्युक्तानि,
तत्राह्नीक्यानपत्राप्स्यत्यानमिद्धोद्धवा द्विधा ॥ ५१ ॥

एते षष्ठ धर्मा द्विविधा दर्शन-भावनाप्रहातव्याः उभयप्रकारक्लेशसंप्रयोगात् ।
यश्च यद्दर्शनहेयसंप्रयुक्तः स तद्दर्शनप्रहातव्यः ॥ ५१ ॥

तदन्ये भावनाहेयाः,

तेभ्योऽन्ये पर्यवस्थानसंगृह्यता उपक्लेशा भावनाहेया एव । ईर्ष्यामात्सर्य-

विद्यानिष्यन्दः कर्मस्वकतामश्रद्धधानस्तदवद्यं प्रच्छादयति । न परस्यान्तिके विशुद्धयर्थं देशयतीति एवमुभयनिष्यन्दो ब्रक्ष इत्येके ।

कथमनपत्राप्यमविद्यानिष्यन्दः ? यस्मात् ‘अवद्ये भयदंशित्वमत्रपा’
(अभि० को० २.३३) इति । यत् क्लिष्टं तदेव पर्यवस्थानाधिकारात् ॥ ४८ ॥

“क्लेशमलाः” इति । यथा शरीरान्मला जायन्ते, एवमिमे मायाद्यो मला इव क्लेशेभ्य उत्पद्यन्ते । क्षिपति प्रेरयति । मदः पूर्वोक्तः । “मदः स्वधर्मे रक्तस्य पर्यादानं तु चेतसः” (अभि० को० २.३४) इति ॥ ४९-५० ॥

यश्च यद्दर्शनहेयसंप्रयुक्त इति । यस्य सत्यस्य दर्शनम् = यद्दर्शनम्,
यद्दर्शनेन हेयः = यद्दर्शनहेयः, तेन सम्प्रयुक्तः = यद्दर्शनहेयसम्प्रयुक्तः । स तद्दर्शनहेयः । स तस्य दर्शनस्य दर्शनेन हेयः । कः ? आह्नीक्यादिः । तदन्ये भावनाहेया एव ॥ ५१ ॥

तेभ्योऽन्य इति । आह्नीक्यादिभ्योऽन्ये ईर्ष्याद्यो भावनाहेया एव । न दर्शनहेयाः ।

कौकृत्यक्रोधप्रक्षाः स्वतन्त्राश्च । स्वतन्त्राश्चैते पञ्चोपक्लेशाः; अधिमात्रसम्प्रयोगि-
त्वात् । यथैते ईर्ष्यादयः पञ्चोपक्लेशा भावनाहेयाः,

स्वतन्त्राश्च तथा मलाः ।

षट्क्लेशमलास्तथैव । एते पुनर्यथोक्ता उपक्लेशाः

कामेऽणुभाः,

कामधातावकुशलाः । तत्रापि

त्रयो द्विधा,

स्त्यानौद्धत्यमिद्धानि अकुशलाव्याकृतानि ।

परेणाव्याकृतास्ततः ॥ ५२ ॥

कामधातोरूर्ध्वमव्याकृताः उपक्लेशा यथासम्भवम् ॥ ५२ ॥

कति पुनरेषां कुतस्त्या वेदितव्याः ?

माया शाठ्यं च कामाद्यध्यानयोः,

एतौ द्वौ कामधातौ प्रथमे च ध्याने । कथं ब्रह्मलोके माया ?

ब्रह्मवचनात् ।

स हि तत्र महाब्रह्मा वितथात्मसन्दर्शनतया आयुष्मन्तमश्वजितं वञ्च-
यितुं प्रवृत्तः । उक्तमपि शाठ्यं प्रसङ्गेणागतं पुनरेवोक्तम् ।

स्वतन्त्राश्चैते । न रागादिपरतन्त्रा इत्यर्थः ।

स्त्यानौद्धत्यमिद्धान्यकुशलाव्याकृतानीति । पर्यवस्थानाधिकारात् मिद्वं कुशल-
मपीति नोच्यते ।

“परेणाव्याकृतास्ततः” इति । यथासम्भवमिति । कामधातोः परेण यावन्तः
सम्भवन्ति, ते पुनर्मायाशाठ्यादयः ॥ ५२ ॥

वितथात्मसन्दर्शनतयेति । वितथस्यात्मनः सन्दर्शनतया महाब्रह्मा आयुष्मन्त-
मश्वजितं वञ्चयितुं प्रवृत्तः ‘कुत्रेमानि ब्रह्मन् ! महाभूतानि अपरिशेषं
निरुध्यन्ते” इति पृष्टोऽप्रजानन् क्षेपमकार्षात्—“अहमस्मि ब्रह्मा महाब्रह्मा
ईश्वरः कर्ता निर्माता स्रष्टा सृजः पितृभूतो भावानाम्” इति मायया वञ्चयितु-
मारब्धः । अथ स महाब्रह्मा आयुष्मन्तमश्वजितं करे गृहीत्वा एकान्तेऽस्थात् ।

स्त्यानौद्वत्यमदा धातुत्रये,

एते त्रयस्त्रैधातुकाः ।

अन्ये कामधातुजाः ॥ ५३ ॥

षोडशभ्यः पञ्चापनीयान्य एकादशोपक्लेशाः कामावचरा एव ॥ ५३ ॥

उक्ताः क्लेशा उपक्लेशाश्च ॥

अथैषामनुशयानां कति मनोभूमिकाः ? कति षड्विज्ञानकायिकाः ? संक्षेपतः

समानमिद्धा दृग्धेया मनोविज्ञानभूमिकाः ।

दर्शनप्रहातव्याः सर्वे मनोभूमिकाः सह मानसिद्धाभ्यां भावनाहेयाभ्यामपि ।

ते हि सकले मनोभूमिके ।

उपक्लेशाः स्वतन्त्राश्च,

ये च केचिदुपक्लेशाः स्वतन्त्रास्ते भावनाहेया अपि सन्तो मनोभूमिका
एव द्रष्टव्याः ।

षड्विज्ञानाश्रयाः परे ॥ ५४ ॥

अन्ये क्लेशोपक्लेशाः षड्विज्ञानभूमिकाः वेदितव्याः । के पुनरन्ये ?
भावनाप्रहातव्या रागप्रतिषाविद्या उपक्लेशाश्च तत्सम्प्रयुक्ताः, आहोक्थानपत्राप्य-
स्त्यानौद्वत्यानि, ये च क्लेशमहाभूमिकेषूक्ताः ॥ ५४ ॥

यानीमानि सुखादीनि पञ्चेन्द्रियाणि, एषां कतमेनेन्द्रियेण कतमः क्लेश
उपक्लेशो वा सम्प्रयुक्तः ?

सुखाभ्यां सम्प्रयुक्तो हि रागः,

एकान्ते स्थितश्चेदमुक्तवान्—‘विद्यमाने तथागते मां प्रष्टव्यं मन्यसे’—इतीदमस्य
शाठ्यं दृश्यते । स्वपरिषल्लज्जया ह्यात्मीयाज्ञानतां निगूहमानः स तथा कृतवा-
निति । उक्तमपि शाठ्यमिति । तथा हि—“कौकृत्यमिद्धाकुशलान्याद्ये ध्याने न
सन्त्यतः” (अभि० को० २.३१) इति । अत्रोक्तमपि प्रसङ्गेनेति । “परेणाव्या-
कृतास्ततः” इति प्रसङ्गेनेति । पञ्चापनीयेति । माया-शाठ्य-स्त्यानौद्वत्य-
मदान् ॥ ५३ ॥

ते हि सकले मनोभूमिके इति । मानमिद्धे ।

“उपक्लेशाः स्वतन्त्राश्च” इति । ईर्ष्यामात्सर्यादयः । ये च क्लेशमहाभूमि-

सुखसौमनस्याभ्यां रागः सम्प्रयुक्तः ।

द्वेषो विपर्ययात् ।

दुःखाभ्यामित्यर्थः । दुःखेन दौर्मनस्येन च । हर्षदैत्याकारवर्तित्वात् षड्विज्ञानभूमिकत्वाच्च रागद्वेषयोः ।

मोहः सर्वैः

अविद्यायाः सर्वक्लेशसम्प्रयोगित्वात् पञ्चभिरपीन्द्रियैः सम्प्रयोगः ।

असद्दृष्टिर्मनोदुःखसुखेन तु ॥ ५५ ॥

मनोदुःखं दौर्मनस्यम्, मनःसुखं सौमनस्यं च । ताभ्यां मिथ्यादृष्टिः सम्प्रयुक्ता पुण्यकर्मणां पापकर्मणां च यथाक्रमम् ॥ ५५ ॥

दौर्मनस्येन काङ्क्षा,

संशयितो हि निश्चयेनार्थी दुर्मनायते ।

अन्ये सौमनस्येन,

अन्येऽनुशयाः सौमनस्येनैव संप्रयुक्ताः । के पुनरन्ये ? चतस्रो दृष्टयः, मानश्च । हर्षाकारवर्तित्वात् ।

किंप्रतिसंयुक्ता इमेऽनुशया निर्दिष्टाः ? आह—

कामजाः ।

एवं प्रतिनियतं सम्प्रयोगमुक्त्वा सामान्येनाह—

सर्वेऽप्युपेक्षया,

केषूक्ता इत्याश्रद्धय-कौशीद्य-प्रमादा एव, नान्ये, स्त्यानौद्धत्ययोरिहैव पूर्वं गृहीतत्वात् । मोहस्य क्लेशग्रहणेन ग्रहणात् ॥ ५४ ॥

“सुखाभ्याम्” इति । सुखवेदनास्वभावाभ्यामिन्द्रियाभ्यामित्यर्थः । हर्षदैत्याकारवर्तित्वादिति । हर्षाकारवर्ती रागः दैन्याकारवर्ती द्वेष इति यथासङ्ख्येन । षड्विज्ञानभूमिकत्वाच्चेति । पञ्चविज्ञानभूमिकत्वाद् रागः सुखेन्द्रियेण । मनोविज्ञानभूमिकत्वाच्च रागः सौमनस्येन्द्रियेण, द्वेषश्च दौर्मनस्येन्द्रियेण सम्प्रयुक्तः । पुण्यकर्मणां पापकर्मणां च यथाक्रममिति । पुण्यकर्मणां मिथ्यादृष्टिर्दौर्मनस्येन सम्प्रयुक्ता, पुण्यक्रियाया नैरर्थक्यदर्शनात् । पापकर्मणां मिथ्यादृष्टिः सौमनस्येन सम्प्रयुक्ता, स्वकृतपापवैफल्यदर्शनात् ।

चतस्रो दृष्टय इति । सत्कायदृष्टिः, अन्तर्ग्राहदृष्टिः, दृष्टिपरामर्शः,

सर्वेऽप्येतेऽनुशया उपेक्षेन्द्रियेण सम्प्रयुक्ताः । प्रवाहच्छेदकाले किल
क्लेशानामवश्यमुपेक्षा संतिष्ठते ।

अधोभूमिकाः कथम् ? इत्याह—

स्वैः स्वैर्यथाभूम्यूर्ध्वभूमिकाः ॥ ५६ ॥

स्वैः स्वैरिन्द्रियैरूर्ध्वभूमिका अनुशयाः सम्प्रयुज्यन्ते । यस्यां भूमौ
यावन्तीन्द्रियाणि, तत्रापि चातुर्विज्ञानकायिकाश्चातुर्विज्ञानकायिकैः, मनोभूमिका
मनोभूमिकैरेव यथासंभवम् ॥ ५६ ॥

उक्तः क्लेशानामिन्द्रियसम्प्रयोगः ॥

उक्तेष्वानां पुनः

दौर्मनस्येन कौकृत्यमीर्ष्या क्रोधो विहिंसनम् ।

उपनाहः प्रदाशश्च,

‘सम्प्रयुक्तानि’ इति वर्तते । दैन्याकारवर्तित्वादेयम्, मनोभूमिकत्वाच्च ।

मात्सर्यं तु विपर्ययात् ॥ ५७ ॥

सौमनस्येनेत्यर्थः । लोभान्वयत्वेन हर्षाकारवर्तित्वात् ॥ ५७ ॥

माया शाठ्यमथो अक्षो मिदं चोभयथा,

सौमनस्यदौर्मनस्याभ्याम् । कदाचिद्धि सुमनाः परं वञ्चयते, कदाचिद्
दुर्मनाः । एवं यावत् स्वपिति ।

शीलव्रतपरामर्शश्च । कथमुच्छेददृष्टिः सौमनस्येन सम्प्रयुक्ता ? तस्याभिन-
तत्वात् । उपेक्षा संतिष्ठत इति । विनाशावस्थायां मन्दत्वात् । यस्यां भूमौ
यावन्तीन्द्रियाणीति ।

सौमनस्यसुखोपेक्षाः उपेक्षा सुमनस्कजे ।

सुखोपेक्षे उपेक्षा च विदो ध्यानोपपत्तिषु ॥ इत्यवगन्तव्यम् ।

तत्राप्यूर्ध्वभूमिषु । चातुर्विज्ञानकायिकाः प्रथम एव ध्याने । चक्षुःश्रोत्र-
काय-मनोविज्ञानभूमिकाः । प्रथमे हि ध्याने त्रिविज्ञानकायिकं सुखेन्द्रियमस्ति ।
मनोविज्ञानकायिकं सौमनस्येन्द्रियम् । चातुर्विज्ञानकायिकमुपेक्षेन्द्रियम् । तत्
ऊर्ध्वं मनोभूमिकमेव । द्वितीये ध्याने सौमनस्योपेक्षेन्द्रिये । तृतीये सुखोपेक्षे-
न्द्रिये । चतुर्थे ध्याने आरूप्येषु चोपेक्षेन्द्रियमेव । तत्र सर्वेऽप्यनुशया यथायथं
वेदनेन्द्रियेण सम्प्रयुक्ताः । तत्र शमथस्निग्धसन्तानत्वात् हर्षदैन्याकारव्यवस्था
नास्ति । दैन्याकारवर्तित्वादेयां कौकृत्यादीनां न सौमनस्येन सम्प्रयोगः । मनो-
भूमिकत्वान्न दुःखेन्द्रियेण ॥ ५६ ॥

मदः ।

सुखाभ्याम्,

तृतीये ध्याने सुखेनाधस्तात्, सौमनस्येन ऊर्ध्वमुपेक्षया । यस्मात्

सर्वगोपेक्षा,

अतस्तया सर्वेऽनुशयाः सम्प्रयुज्यन्ते । न हि तस्याः कचित् प्रतिषेधोः,
यथाऽविद्यायाः ।

चत्वार्यन्यानि पञ्चभिः ॥ ५८ ॥

आहोक्थमनपत्राप्यं सत्यानमौद्धत्यं चैतानि चत्वारि पर्यवस्थानानि पञ्चभिर-
पीन्द्रियैः सम्प्रयुज्यन्ते; अकुशलमहाभूमिकत्वात्, क्लेशमहाभूमिकत्वाच्च ॥ ५८ ॥यानि सूत्रे पञ्च निवरणानि उक्तानि—कामच्छन्दः, व्याणदः, सत्यान-
मिद्धम्, औद्धत्यकौकृत्यम्, विचिकित्सा च । किं त्रैधातुक्यः सत्यानौद्धत्य-
विचिकित्सा गृह्यन्ते ? अथ कामप्रतिसंयुक्ता एव ? “केवलोऽयं परिपूर्णोऽ-
कुशलराशिर्यदुत पञ्च निवरणानि” इत्येकान्ताः; कुशलत्ववचनात् सूत्रे ।

कामे निवरणानि,

लोभान्वयत्वेनेति । लोभहेतुत्वेन । लोभसमुत्पत्त्येनेत्यर्थः ॥ ५७ ॥

“मदः सुखाभ्याम्” इति । सुख-सौमनस्याभ्याम् । तृतीये ध्याने सुखेनेति ।
मदस्य मानसत्वात् । यथा अविद्याया इति । न क्वचित् क्लेशे उपक्लेशे वा
सम्प्रयोगप्रतिषेधोऽस्ति । एवमुपेक्षाया अपीति । अकुशलमहाभूमिकत्वात्
आहोक्थानपत्राप्ययोः । “अकुशले त्वाहोक्थमनपत्रपा” (अभि० को० २.२७)
इति वचनात् । क्लेशमहाभूमिकत्वाच्च सत्यानौद्धत्ययोः । पङ्क्तिज्ञानकाया
अकुशलाः क्लिष्टाः सम्भवन्तीत्यतः पञ्चभिरपीन्द्रियैः सम्प्रयोग एषां
सम्भवतीति ॥ ५८ ॥किं त्रैधातुक्यः सत्यानमिद्धविचिकित्सा गृह्यन्ते इति । आसां त्रिधातुकत्वात्
ता एव निष्कृष्य पृच्छ्यन्ते । केवलोऽयमिति विस्तरः । अकुशला राशिरिति ।
“भिक्षवो यदुत पञ्चनिवरणानीति ते सम्यग् वदमाना वदेयुः । तत् कस्य हेतोः ?
केवलोऽयं भिक्षवः परिपूर्णकुशलराशिर्यदुत पञ्च निवरणानि” इति विस्तरेणै-
कान्ताकुशलत्ववचनात् । कामे निवरणानि नान्यत्रेति । वृत्तिसूत्रपदयोरेकवाक्यता ।
निवरणानीति ध्यानसम्पत्त्यादीनामावरणानीत्यर्थः ।

नान्यत्र धातौ । किं पुनः कारणं द्वे सत्यानमिद्वे एकं निवरणमुक्तम्, द्वे चोद्धत्यकौकृत्ये एकम् ?

एकविपक्षाहारकृत्यतः ।

द्वयेकता^१

द्वयोरेकता द्वयेकता । विपक्षः प्रतिपक्षोऽनाहार इत्येकोऽर्थः । सत्यान-
मिद्वयोरेक आहारः सूत्रे, अनाहारश्च । कः सत्यानमिद्वनिवरणस्याहारः ? पञ्च
धर्माः—तन्द्रा, अरतिः, विजृम्भिका, भक्तेऽसमता, चेतसो लीनत्वमिति । अथ
सत्यानमिद्वनिवरणस्यानाहारः ? आलोकसंज्ञेति । कृत्यमनयोरप्येकम् । उभे अपि ह्येतै
चित्तं लयं चोदयतः । औद्धत्यकौकृत्ययोरप्येक आहार उक्तः, एकोऽनाहारः ।
कश्चौद्धत्यकौकृत्यनिवरणस्याहारः ? चत्वारो धर्माः—ज्ञातिवितर्कः, जनपदवितर्कः,
अमरवितर्कः, पौराणस्य च हसितकीडितरमितपरिभावितस्यानुस्मर्ता भवतीति ।
कश्चौद्धत्यकौकृत्यनिवरणस्यानाहारः ? शमथ इति । कृत्यमनयोरप्येकम् । उभे
अपि ह्येतै चित्तमव्युपशान्तं वर्तयतः । अत एकविपक्षाहारकृत्यत्वात् द्वयोरप्येकत्व-
मुक्तम् ।

यदि सर्वक्लेशा निवरणम्, कस्मात् पञ्चैवोक्तानि ?

पञ्चता स्कन्धविघातविचिकित्सनात् ॥ ५९ ॥

कामच्छन्दव्यापादाभ्यां शीलस्कन्धविघातः । सत्यानमिद्वेन प्रज्ञास्कन्धस्य,

“एकविपक्षाहारकृत्यतः” इति । एकविपक्षाहारकृत्यत्वादित्यर्थः । अन्तरेणापि
हि भावप्रत्ययं भावप्रधाने निर्देशो भवेत् । अथवा—एकं विपक्षाहारकृत्यम् =
एकविपक्षाहारकृत्यम्, तत इति । विपक्षः प्रतिपक्ष इति । श्लोकबन्धानुगुण्येन
प्रतिपक्ष इह विपक्षोऽभिप्रेतः । क्लेशविरुद्धः पक्षो विपक्ष इति कृत्वा । अभिधर्मं
तु कृष्णः पक्षो विपक्षः, अशुक्लविरुद्धः पक्षो विपक्षः, शुक्लविरुद्धः पक्षो विपक्ष
इति प्रतीतम् ।

भक्ते असमतेति । अति बहु भुक्त्वा आहारस्य यः कायोपरोधः । अनाहार
इति प्रतिपक्षः ।

सत्यानमिद्वेन प्रज्ञास्कन्धस्य । किम् ? विघात इति प्रकृतम् ।

औद्धत्यकौकृत्येन समाधिस्कन्धस्य । समाधिप्रज्ञयोरभावे सत्येषु विचिकित्सको भवतीत्यतः पञ्चोक्तानि ।

एतस्यां तु कल्पनायां समाधिस्कन्धविरोधिन औद्धत्यकौकृत्यानवरणस्य पूर्वं ग्रहणं प्राप्नोति । अतो यथासंख्यमेताभ्यां समाधिप्रज्ञास्कन्धोपघात इत्यपरे । समाधिप्रयुक्तस्य हि स्थानमिद्धाद् भयम्, धर्मप्रविचयप्रयुक्तस्यौद्धत्यकौकृत्यादिति ।

अन्ये त्वन्यथा वर्णयन्ति । कथं वर्णयन्ति ? चारगतस्य प्रियाप्रियरूपेषु विषयेषु निमित्तग्राहाद् विहारगतस्य तत्पूर्वकौ कामच्छन्दन्यापादौ समाधिप्रवेशस्यादितोऽन्तरायं कुरुतः । ततः समाधिप्रविष्टस्याप्रयोगेण शमथविषयनासेवनात् स्थानमिद्धमौद्धत्यकौकृत्यं विचिकित्सा च यथाक्रमं शमथविषयनयोरन्तरायं कुरुतः । व्युत्थितस्यापि धर्मनिध्यानकाले विचिकित्सा अन्तरायं करोति । अतः पञ्च निवरणान्युक्तानि ॥ ५९ ॥

एतस्यां तु कल्पनायामिति विस्तरः । शीलस्कन्धः, समाधिस्कन्धः, प्रज्ञास्कन्ध इति ययानुपूर्व्या स्कन्धा व्यवस्थिताः, तयैवानुपूर्व्या तद्विषयभूतानि निवरणानि पठयेरन्—कामच्छन्दः, व्यापादः, औद्धत्य-कौकृत्यम्, स्थानमिद्धम्, विचिकित्सा चेति । औद्धत्यकौकृत्यनिवरणस्य पूर्वं ग्रहणं प्राप्नोति । समाधिस्कन्धस्य प्रज्ञास्कन्धत्वात् । न चैवम्, अतो नैतत् कारणमित्यभिप्रायः । किं पुनरत्र कारणम् ? इत्याह—अतो यथासंख्यस्य एताभ्यां स्थानमिद्धेन औद्धत्यकौकृत्येन च निवरणाभ्यां समाधिप्रज्ञास्कन्धयोरुपघात इति । कथम् ? इत्याह—समाधिप्रयुक्तस्य हि स्थानमिद्धाद् भयम् ; समानरूपकल्पत्वात् । एवं धर्मप्रविचयप्रयुक्तस्यौद्धत्यकौकृत्याद् भयमिति ।

अन्ये त्वन्यथा वर्णयन्तीति । पूर्वाचार्याः । चारगतस्येति । पिण्डपातार्थं परिभ्रमतः । विहारगतस्य प्रतिसल्लीनस्य स्थितस्य वा निषण्णस्य वा चक्रम्यमाणस्य वा । तत्पूर्वकौ प्रियाप्रियविषयनिमित्तग्राहपूर्वकौ, प्रियाप्रियविषयपूर्वकौ वा । यथाक्रमं शमथविषयनयोरन्तरायं कुरुत इति । शमथस्य स्थानमिद्धमन्तरायं करोति; प्रत्यासन्नरूपतया स्थानमिद्धोपस्थानात् । विषयनाया औद्धत्यकौकृत्य-विचिकित्से अन्तरायं कुरुतः । औद्धत्यकौकृत्यस्य कृतद्वन्द्वैकवद्भाष्यस्य विचिकित्सया सह पुनर्द्वन्द्वः—औद्धत्यकौकृत्यं च विचिकित्सा च = औद्धत्यकौकृत्यविचिकित्से इति । विचिकित्सा तु पुनर्व्युत्थितस्यापि तस्य धर्मनिध्यानकालेऽन्तरायं करोति ।

अपरे पुनरेवं पाठं पठन्ति—स्थानमिद्धमौद्धत्यकौकृत्यं विचिकित्सा चेति । एवं च व्याचक्षते—स्थानमिद्धं शमथस्यान्तरायं करोति, औद्धत्यकौकृत्यं

इदं विचार्यते—विसभागधातुसर्वत्रगाणां निरोधमार्गदर्शनप्रहातव्यानां च सास्रवालम्बनानां यदालम्बनं परिज्ञायते ते' तदा न' प्रहीयन्ते, यदा प्रहीयन्ते तदालम्बनं न परिज्ञायते इति कथमेषां प्रहाणम् ? नावश्यमालम्बनपरिज्ञानात् क्लेशानां क्षयो भवति । किं तर्हि ? चतुर्भिः प्रकारैः । कतमैश्चतुर्भिः ? दर्शनहेयानां तावत्—

आलम्बनपरिज्ञानात्, तदालम्बनसंक्षयात् ।

आलम्बनप्रहाणाच्च,

तत्रालम्बनपरिज्ञानाद् दुःखसमुदयदर्शनहेयानां स्वभूम्यालम्बनानामास्रवालम्बनानां च । तदालम्बनसंक्षयाद् विसभागधातुसर्वत्रगाणाम् । तदालम्बना^१ सभागधातुसर्वत्रगाः । तेषु प्रहीणेषु तेऽपि प्रहीणा भवन्ति । आलम्बनप्रहाणात्

विपश्यनायाः । विचिकित्सा च व्युत्थितस्य धर्मनिध्यानकालेऽन्तरायं करोति ॥ ५६ ॥

विसभागधातुसर्वत्रगानामिति विस्तरः । विसभागधातुसर्वत्रगानां दुःखसमुदयदर्शनहेयत्वेन द्विभेदानां मिथ्यादृष्ट्यादीनां यदालम्बनं परिज्ञायते दुःखसमुदयान्वयज्ञानपक्षेण मार्गेण रूपारूप्य-धात्वालम्बनावस्थायाम्, न ते तदा प्रहीयन्ते । दुःखधर्मज्ञानेन समुदयधर्मज्ञानेन च यथायोगं पूर्वमेव प्रहीणत्वात् । धर्मज्ञानवध्या हि ते, कामावचरत्वात् । निरोधमार्गदर्शनप्रहातव्यानां च सास्रवालम्बनानां दृष्टिप्रहातव्यानां यदालम्बनं निरोधमार्गदृग्घेयं मिथ्यादृष्ट्यादिकं दुःखसमुदयसत्त्वस्वभावं दुःखसमुदयधर्मज्ञानपक्षेणान्वयज्ञानपक्षेण वा यथाधातु परिज्ञायते । न ते तदा परिहीयन्ते । निरोध-मार्गदर्शनप्रहेयत्वादिति । न च तथा तेषामालम्बनं परिज्ञायते; पूर्वमेव ज्ञातत्वात् । कथमेषां प्रहाणम् आलम्बनपरिज्ञानात् तत्प्रहाणं न युज्यत इत्यभिप्रायः । तत्रालम्बनपरिज्ञानात् कामावचराः स्वधात्वालम्बना रूपारूप्यावचराश्च दुःखसमुदयदृग्घेयाः प्रहीयन्ते । तत्र विसभागधात्वालम्बनानामालम्बनपरिज्ञया शमथप्रहाणम्;^३ दुःखसमुदयान्वयज्ञानक्षान्त्योर्युगपत् द्विधात्वालम्बनत्वात् ।

स्वभूम्यालम्बनानामिति विशेषणम् विसभागधातुसर्वत्रगनिरासार्थम् । तदालम्बनसंक्षयादिति । विसभागधातुसर्वत्रगा आलम्बनमेषां सत्काय-दृष्ट्यादीनामिति । तदालम्बनाः सभागधातुसर्वत्रगाः । तेषां क्षयात् प्रहाणात् । ते विसभागधातुसर्वत्रगाः प्रहीयन्ते । (तद्धेतुत्वेनोपस्तम्भप्रहाणाद्

निरोधमार्गहेयानां सास्त्रवालम्बनानाम् । ते ह्यनास्त्रवालम्बनास्तेषामालम्बनम् ।
अतस्तेषु प्रहीणेषु तेऽपि प्रहीणा भवन्ति । भावनाहेयानां पुनः—

प्रतिपक्षोदयात् क्षयः ॥ ६० ॥

यस्य हि क्लेशप्रकारस्य प्रतिपक्षो मार्ग उत्पद्यते स प्रहीयते ।

कस्य पुनः कः प्रतिपक्षः ? अधिमात्राधिमात्रस्य मृदुमृदुरिति विस्तरेण
पश्चात् प्रवेदयिष्यामः ॥ ६० ॥

कतिविधश्च प्रतिपक्षः ? इत्याह—

प्रहाणाधारदूरत्वदूषणाख्यश्चतुर्विधः ।

प्रतिपक्षः,

प्रहाणप्रतिपक्षः आनन्तर्यमार्गः ।

आधारप्रतिपक्षस्तस्मात् परेणार्यो मार्गो येन तत्प्रापितं प्रहाणमाधार्यते ।

दूरीभावप्रतिपक्षो विमुक्तिमार्गात् परेण यो मार्गश्छिन्नप्राप्तिदूरीकरणात् ।

विसभागधातुसर्वत्रगानां प्रहाणमालम्बनप्रहाणात्) । आलम्बनप्रहाणादिति ।
दृष्टिपरामर्शादालम्बनानां निरोधमार्गदर्शनहेयानां मिथ्यादृष्ट्यादीनां प्रहाणात् ।
तेऽपि दृष्टिपरामर्शादयः सास्त्रवालम्बनाः प्रहीयन्ते ।

“प्रतिपक्षोदयात् क्षयः” इति । भावनाहेयानां प्रतिपक्षोदयादेव, नालम्बन-
परिज्ञानादिभ्य इति दर्शयति । पश्चात् प्रवेदयिष्याम इति । “नवप्रकारा दोषा
हि भूमौ भूमौ तथा गुणाः” (अभि० को० ६.३५) इत्यत्र वक्ष्यति ॥ ६० ॥

प्रहाणप्रतिपक्ष आनन्तर्यमार्ग इति । विपक्षप्रतिद्वन्द्वी पक्षः = प्रतिपक्षः ।
प्रहाणाय प्रतिपक्षः = प्रहाणप्रतिपक्षः । विमुक्तिमार्गोऽपि हि प्रतिपक्षो न तु
प्रहाणायेत्यत इत्थं विशेषणम् । प्रहीयते वाऽनेनेति प्रहाणम्, प्रहाणआसौ
प्रतिपक्षः = प्रहाणप्रतिपक्षः । तद्यथा—दुःखधर्मज्ञानक्षान्तिः । आधारप्रति-
पक्षस्तस्मात् परेणेति । तस्मात् = आनन्तर्यमार्गात् परेण यो मार्गो विमुक्ति-
मार्गः, स ह्याधारप्रहाणस्य तत्प्राप्त्याधारणात् । आधार्यतेऽनेनेत्याधारः, स
एव प्रतिपक्षः आधारप्रतिपक्षः । तद्यथा—दुःखधर्मज्ञानक्षान्तेः परं दुःखधर्म-
ज्ञानमिति । तेनोच्यते येन तत्प्रापितमिति । विस्तरः—येन = मार्गेण
तत्प्रापितम् = आनन्तर्यमार्गप्रापितम् प्रहाणमाधार्यते, तत्प्राप्त्यनुच्छेदात्
आधारप्रतिपक्ष इति । दूरीभावप्रतिपक्ष इति । विस्तरः—क्लेशप्राप्तिदूरीभवति
येन सः = दूरीभावः, स एव प्रतिपक्षो दूरीभावप्रतिपक्षः । दूरीभवनं वा
दूरीभावः, तस्मिन् प्रतिपक्षो दूरीभावप्रतिपक्षः । विमुक्तिमार्गात् परेण यो मार्गो

विमुक्तिमार्गोऽपीत्यपरे । सोऽपि हि तां क्लेशप्राप्तिं दूरीकरोति ।
विदूषणप्रतिपक्षो येन मार्गेण तं धातुं दोषतो दर्शनाद् विदूषयति । अपि
त्वियमानुपूर्वी^१ साध्वी भवेत् ।

विदूषणप्रतिपक्षो दुःखसमुदयालम्बनः प्रयोगमार्गः । प्रहाणप्रतिपक्षः सर्व
आनन्तर्यमार्गः । आधारप्रतिपक्षो विमुक्तिमार्गः । दूरीभाव प्रतिपक्षो विशेषमार्ग
इति ।

प्रहीयमाणः क्लेशः कुतः प्रहातव्यः ?

प्रहातव्यः क्लेश आलम्बनात् मतः ॥ ६१ ॥

न हि सम्प्रयोगात् क्लेशो विवेचयितुं शक्यते । आलम्बनाच्च शक्यते;
यस्मान्न पुनस्तादालम्ब्योत्पद्यते । अनागतस्तावच्छक्येतालम्बनाद् विवेचयितुम्,
अतीतस्तु कथम् ? अथालम्बनपरिज्ञानात् प्रहातव्य इत्ययमस्यार्थः ? एषोऽपि
इति । योऽसौ विमुक्तिमार्गः—दुःखे धर्मज्ञानम्, तस्मात् परेण यो मार्गो
दुःखेऽन्वयज्ञानक्षान्त्यादिः, स दूरीभावप्रतिपक्ष इति दर्शयति ।

विमुक्तिमार्गोऽपीत्यपर इति । स चाप्याद्यो विमुक्तिमार्गो दूरीभावप्रतिपक्ष
इत्युच्यते । सोऽपि हि तां क्लेशप्राप्तिं दूरीकरोति । एवं च सति विमुक्तिमार्ग
आधारप्रतिपक्षो दूरीभावप्रतिपक्ष इति वचनमद्वयं लभत इत्युक्तं भवति । तं
धातुं दोषतो दर्शनात् विदूषयतीति । अनित्यादिभिराकारैरेवेन तं धातुं विदूषय-
तीत्यर्थः । तदेवं सति योऽपि दुःखसमुदयालम्बनः प्रहाणप्रतिपक्षः, स चापि
विदूषणप्रतिपक्ष इति दर्शितं भवति । अपि त्वियमानुपूर्वी साध्वी भवेदित्याचार्यः ।
सोपानन्यायसमाश्रयात्, लक्षणासाङ्कर्याच्चेयमानुपूर्वी साध्वीति दर्शयति ।
दुःखसमुदयालम्बनः प्रयोगमार्ग इति । प्रयोगमार्ग एवोष्मगतादि गृह्यते,
नानन्तर्यमार्गादि ; प्रहाणप्रतिपक्षादित्वेन तद्व्यवस्थापनात् । सर्वानन्तर्यमार्ग
इति । पश्चात्कालीनोऽपि योऽन्यः । विमुक्तिमार्गः सर्व इत्येव चाधिक्रियते ।
विशेषमार्गस्तु य एतत्त्रयव्यतिरिक्तः, स इह गृह्यते ।

न हि सम्प्रयोगात् क्लेशो विवेचयितुं शक्यते इति । स्वकलापाद् विवेचना-
शक्यत्वात् । अनागतस्तावच्छक्यत आलम्बनाद् विवेचयितुम् । विवेचितस्य तस्य
न पुनस्तद् वस्त्वालम्ब्योत्पत्तिरित्यतः कारणात् । अतीतस्तु कथम् । यद्वस्त्वा-
लम्ब्योत्पन्नः, न ह्यालम्बितं वस्त्वनालम्बनीकृतं शक्यते । एषोऽपि नैकान्त इति ।

नैकान्तः । तस्माद् वक्तव्यमेतत्—क्रियता क्लेशः प्रहीणो वक्तव्यः ? स्वासान्तानिकः प्राप्तिच्छेदात् । पारसान्तानिकस्तु क्लेशः सर्वं च रूपमक्लिष्टश्च धर्मः ; तदालम्बन-स्वासान्तानिकक्लेशप्रहाणात् ॥ ६१ ॥

चतुर्भिः प्रकारैः क्लेशानां क्षय इष्यते—

आलम्बनपरिज्ञानात् तदालम्बनसंक्षयात् ।

आलम्बनप्रहाणाच्च प्रतिपक्षोदयात् क्षयः ॥ (अभि० को० ५.६०)

इति । तस्मात् आलम्बनपरिज्ञानादिति नायमेकान्तः । तस्माद् वक्तव्यमेतदिति । प्रतिपत्तव्यमेतदित्यर्थः ।

अत्राचार्यसङ्ग्रहः परिहरति—आलम्बनात् क्लेशाः प्रहातव्याः । आलम्बन-परिज्ञानबलेन हि क्लेशाः प्रहीयन्ते । द्विविधं चानुशयालम्बनम्—संयोगवस्तु, असंयोगवस्तु च । तत्र संयोगवस्तुविषयाणामनुशयानां तदनुशयबलोत्पादिताना-मतद्विषयाणामपि पुद्गलस्य सन्ताने प्राप्तिः अक्लिष्टचित्तस्याप्यविच्छेदेन प्रवृत्तेः अनागतातीतक्लेशहेतुफलभूता । एवम् असंयोगवस्तुविषयाणाम्, अत-द्विषयाणामपि च तद्विषयक्लेशपृष्ठसमुदाचारिणां क्लेशानां प्राप्तिर्वेदितव्या । स ह्यनागतानामुत्पत्तौ प्रत्ययगमाद्धेतुभूता भवति । अतीतानां च निष्यन्दभावात् फलभूता । स च तत्प्रहाणप्रतिपक्षनिष्यन्दप्राप्तिमवधानविरुद्धा ; तदाधारितत्वात् क्लेशानाम् । अतो येनालम्बनेनोत्पन्नाः क्लेशा अन्यालम्बनानपि क्लेशान् प्रवर्तयन्ति, तदालम्बनप्रहाणप्रतिपक्षनिष्यन्दोत्पत्तौ तत्प्राप्तिविगमे ते क्लेशा-स्तदालम्बना अपि सन्तो हेतुफलापक्रान्ता प्रहीणा इत्युच्यन्ते । तद् यस्माद्-परिज्ञाते कस्मिंश्चित् क्लेशविषयेऽतद्विषयाणामपि क्लेशानां तद्विषयक्लेशबले-नाप्राप्तिरनागतातीतक्लेशहेतुफलभूता सन्ततौ प्रवर्तते यथावस्तु । तस्माद् आलम्बनात् क्लेशाः प्रहातव्या इत्यभिमतमिति ।

तनु च तदालम्बनप्रहाणादिभिरपि क्लेशाः प्रहीयन्त इत्यभिप्रेतम्, किमिदमुक्तम्—आलम्बनपरिज्ञानबलेन क्लेशाः प्रहीयन्त इति ? तेऽपि दुःखसत्यादिपरिज्ञानबलेनैव प्रहीयन्ते । तद्भावाभावयोगे तद्भावाभावयोगात् । येषामपि हि प्रतिपक्षोदयात् प्रहाणमुच्यते, तेऽपि भावनाहेयाः । क्लेशा आलम्बनदुःखसत्यादिपरिज्ञानबलेनैव प्रहीयन्ते—इत्यवगन्तव्यम् । व्यवस्था-मात्रं तु तद्, यदुक्तम् । तदालम्बनप्रहाणादिभिरपि क्लेशाः प्रहीयन्ते—इत्यभिप्रायो लक्ष्यते ।

स्वासान्तानिकः प्राप्तिच्छेदादिति । विस्तरः—स्वसन्तानक्लेशः प्राप्तिविगमात् प्रहीणो वक्तव्यः । परसन्तानक्लेशास्तु न प्राप्तिच्छेदात् ; स्वसन्ताने तत्प्राप्त्य-भावात् । किं तर्हि ? तदालम्बनस्वासान्तानिकक्लेशप्रहाणात् । पारसान्तानिक-

दूरीभाव इत्युच्यते, कतिविधो दूरीभावः ? चतुर्विधा किल दूरता ।
 वैलक्षण्याद् विपक्षत्वाद् देशविच्छेदकालतः ।
 भूतशीलप्रदेशाध्वद्वयानामिव दूरता ॥ ६२ ॥

१. विलक्षणदूरता, यथा महाभूतानाम् । वैलक्षण्यात् सहजानामपि दूरता ।

२. विपक्षदूरता, यथा शीलस्य दौःशील्यम् ।

३. देशविच्छेददूरता, यथा विपक्षदेशानां देशविच्छेदात् पूर्वपश्चिम-
 समुद्रवत् ।

४. कालदूरता, यथा अतीतानागतदूरमुच्यते । कुतस्तद् दूरम् ?
 वर्तमानात् ।

यदनन्तरातीतमुत्पद्यमानं च^१ तत् कथं दूरम् ? अध्वनानात्वेन तद् दूरं न
 चिरभूतभाविन्वेन । वर्तमानमप्येवं दूरं प्राप्नोति ! अकारित्रात् तर्हि तद् दूरम् ।

क्लेशालम्बनस्वासान्तानिकप्राप्तिच्छेदादित्यर्थः । सर्वं रूपं कुशलाकुशलाव्या-
 कृतम् । अविलष्टाश्च धर्मा इत्यरूपी कुशलास्त्वम्, अनिवृताव्याकृतश्च सः ।
 तथैव तदालम्बनस्वासान्तानिकक्लेशप्रहायान् प्रहीणो वक्तव्य इति ॥ ६१ ॥

“भूतशीलप्रदेशाध्वद्वयानामिव^२ दूरता” इति । इवशब्दोऽत्रोदाहरणम् ।
 तद्यथार्थे द्रष्टव्यः । वैलक्षण्यात् लक्षणदूरता । तद्यथा—भूतानाम् । भिन्नलक्षणो
 हि पृथ्वीधातोरब्धातुः, तस्मात् पृथ्वीधातोरब्धातुर्दूरे भवति । विपक्षत्वाद्
 विपक्षदूरता । तद्यथा—शीलस्य दौःशील्यम् । देशविच्छेदाद् देशदूरता । तद्यथा—
 प्रदेशस्य पश्चिमसमुद्रस्य पूर्वसमुद्रात् । कालतः कालदूरता । तद्यथा—अध्वद्वय-
 स्यातीतानागतलक्षणस्य । तद्धि अतीतानागतं दूरमुच्यते । क्वोच्यते ? अभि-
 धर्मे । एवं ह्याह—“दूरेधर्मा कतमे ? अतीतानागता धर्माः । सन्तिकेधर्माः
 कतमे ? प्रत्युत्पन्नाः धर्माः, असंस्कृतं च” इति । तद् दूरमिति । अतीतानागतम् ।

उत्पद्यमानं चेति । उत्पादाभिमुखम्, अनागतं चेत्यर्थः । न चिरभूतभावि-
 त्वेनेति । न चिरभूतत्वेनातीतम्, नापि चिरभावित्वेनागतं दूरमित्यर्थः ।
 वर्तमानमप्येवं दूरं प्राप्नोति । अध्वनानात्वेन प्रत्युत्पन्नाध्वतया^३ वर्तमानमपि
 एवं दूरं प्राप्नोति । यथा अतीतानागतमतीतानागताध्वतया । अकारित्रात् तर्हि

असंस्कृतस्य कथमन्तिकत्वं सिध्यति ? सर्वत्र तत्प्राप्तेः । अतीतानागतेऽपि प्रसङ्गः^१ । आकाशं च कथम् ? एवं तर्ह्यतीतानागतमन्योन्यं वर्तमानव्यवहितत्वाद् दूरम् । वर्तमानमुभयोरासन्नत्वादन्तिकम् । असंस्कृतं चाप्यव्यवहितत्वादिति । एवमप्यतीतानागतं वर्तमानस्यान्तिकत्वादुभयं प्राप्नोति ?

एवं तु युक्तं स्यात्—धर्मस्वलक्षणादनागतं दूरमसम्प्राप्तत्वात्, अतीतं च प्रच्युतत्वादिति ॥ ६२ ॥

किं मार्गविशेषगमनात् क्लेशानां पुनः प्रहाणविशेषो भवति ? नैतदस्ति । सर्वेषां हि क्लेशानाम्—

तद् दूरमिति । उपरतकारित्रमतीतम्, अप्राप्तकारित्रमनागतमिति तदतीतानागतं दूरमुच्यते ।

असंस्कृतस्य कथमन्तिकत्वमिति । तस्य कारित्राभावादन्तिकत्वं न स्यात्, तच्चेष्ट्यते “अन्तिकेधर्माः कतमे ? प्रत्युत्पन्ना धर्माः, असंस्कृतं च” इति शास्त्रपाठात् । सर्वत्र तत्प्राप्तेरिति । सर्वत्र देशे तस्यासंस्कृतस्य प्रतिसंख्यानिरोधस्य प्राप्त्युत्पादात् । अतीतानागतेऽपि प्रसङ्ग इति । कुशलादेरतीतानागतस्य सर्वत्र देशे प्राप्तिः सम्भवतीति अतीतानागतेऽपि अन्तिकत्वप्रसङ्गः ।

आकाशं च कथमिति । आकाशं च कथमन्तिकम्, न हि तस्य प्राप्तिरस्तीति ? अतीतानागतमन्योन्यमिति । अतीतादनागतं दूरम् । अनागताच्चातीतं दूरमित्यर्थः । असंस्कृतं चाव्यवहितत्वादिति । न केनचिद् व्यवहितम् । यथा वर्तमानेनातीतानागतमिति, एवं तस्यान्तिकत्वम् ।

एवमपीति । अस्यामपि कल्पनायाम् । यदनन्तरमतीतानागतम्, तद्धयतीतम्, वर्तमानान्तरितत्वाद् अनागताद् दूरम् । वर्तमानाच्चाव्यवहितत्वादन्तिकमिति प्राप्नोति । इत्येवमनागतमपि नेयम् ।

एवं तु युक्तं स्यादिति । स्वमतमाचार्यस्य । धर्मस्वलक्षणादनागतं दूरम् । कस्मात् ? असम्प्राप्तत्वात् । यस्मादनागतेन स्वलक्षणं न सम्प्राप्तमिति । अथवा—यस्मात् तत् स्वलक्षणमसम्प्राप्तम् = अनुपस्थितमिति । अतीतं च । किं धर्मस्वलक्षणाद् दूरम्, तत्प्रच्युतत्वात् । यस्मात् तद्धर्मस्वलक्षणं तस्मादतीतानागतं प्रच्युतम् । तद्धयतीतं यद् धर्मस्वलक्षणात् प्रच्युतमिति ॥ ६२ ॥

“प्रतिपक्षोदयात् क्षयः” (अभि० को० ५.६०) इत्युक्तम्, अथ पृच्छति—किं मार्गविशेषगमनादिति । विस्तरः—प्रहाणविशेष इति । विशिष्यते प्रहाणमित्यर्थः ।

सकृत् क्षयः,

यस्य यः प्रहाणमार्गस्तेनैव तस्य क्षयः ।

विसंयोगलाभस्तेषां पुनः पुनः ।

कतिपु कालेषु ? इत्याह—षट्सु कालेषु ।

प्रतिपक्षोदयफलप्राप्तीन्द्रियविवृद्धिषु ॥ ६२ ॥

प्रतिपक्षो विमुक्तिमार्ग एतस्मिन्नभिप्रेतः, फलानि चत्वारि श्रामण्यफलानि, इन्द्रियविवृद्धिरिन्द्रियसंचारः—एतेषु कालेषु क्लेशस्य विसंयोगलाभः ।

स पुनरेष यथायोगं द्रष्टव्यः । केषाञ्चित् षट्सु कालेषु, केषाञ्चिद् यावद् द्वयोः ॥ ६३ ॥

प्रतिपक्षो विमुक्तिमार्गे एतस्मिन्नभिप्रेत इति । तस्य विसंयोगप्राप्ति-सहोत्पादानन्तर्यमार्गे हि न तावत् विसंयोगप्राप्तिरस्ति ; उत्पादाभिमुक्तत्वात् । विमुक्तिमार्गोऽपि हि प्रतिपक्ष इति शक्यते व्यवस्थापयितुम् । मुख्यप्रतिपक्षेणानन्तर्यमार्गेण सदैककार्यत्वात् । तथा ह्युक्तम्—‘उभयाभ्यां हि तस्य प्राप्तिर्विसंयोगप्राप्तेरावाहकसन्निश्रयत्वाद्’ इति । फलानि चत्वारि । चतुर्ग्रहण-मेकान्नवतिफलप्रतिपत्तिनिरासार्थम् । पुरुषकारादिपञ्चफलप्रतिपत्तिनिरासार्थं वा । फलप्राप्तिरपि विमुक्तिमार्गावस्थायामेव गृह्यते, विसंयोगलाभास्तित्वयोगात् इन्द्रियविवृद्धिरिन्द्रियसंचार इति । इन्द्रियाधिक्यप्रतिपत्तिनिरासार्थमेतदर्थ-प्रदर्शनम् ‘इन्द्रियविवृद्धिः’ इत्युच्यते ।

फलप्राप्तिवचनेनैव सिद्धिः—इत्याचार्यसङ्गमद्रः । अत्र ब्रूमः—सत्यं फलप्राप्तिरेवेन्द्रियविवृद्धिः, फलप्राप्तिविशेषस्तु प्रदर्शयितव्यो यत्र पुनर्विसंयोगफललाभो भवति । अन्यथा हि फलप्राप्तिवचनमपि न कर्तव्यं स्यात् ; प्रतिपक्षोदयवचनेनैव तत्सिद्धेः । इत्यलमनया खलिनिकया ।

केषाञ्चित् यावद् द्वयोरिति । केषाञ्चित् क्लेशानां षट्सु, केषाञ्चित् त्रिषु, केषाञ्चिद् द्वयोरिति । ‘केषाञ्चिदेकस्मिन् काले’ इति नोक्तम् ; पुनः प्राप्तस्य विसंयोगस्याधिकृतत्वात् । सम्भवति हि भावाप्रिकस्य नवमस्य प्रकारस्यैकस्मिन्नेव काले तीक्ष्णेन्द्रियस्य विसंयोगलाभः । स तु न पुनर्लाभ इति नोच्यते । तत्र तावन्मृद्विन्द्रियस्य षट्सु कालेषु विसंयोगलाभः । दुःख-समुदय-निरोधदर्शनहेयानां कामावचराणां मागदर्शनहेयानां प्रतिपक्षोदयकाले, स्रोत-आपत्तिफलकाले, सकृदागामिफलकाले, अनागामिफलकाले, अहंत्वफलकाले, इन्द्रियसञ्चारकाले चेति षट्सु कालेषु विसंयोगलाभः । सम्भवं च प्रत्येवमुच्यते ।

स एव विसंयोगस्तासु तास्ववस्थासु परिज्ञासंज्ञां लभते । द्वे हि परिज्ञे—
ज्ञानपरिज्ञा, प्रहाणपरिज्ञा च । तत्र ज्ञानपरिज्ञा साक्षवं ज्ञानम् । प्रहाणपरिज्ञा तु
प्रहाणमेव । फले हेतूपचारात् ।

किमेकैव परिज्ञा सर्वप्रहाणम् ? नेत्याह । किं तर्हि ?

न हि मृद्विन्द्रियोऽवश्यामेन्द्रियाणि सञ्चरति । तस्यैव मृद्विन्द्रियस्य रूपारूप्या-
वचराणां मार्गदर्शनहेयानां मार्गान्वयज्ञानकाले प्रतिपक्षोदयकाल इति वा,
फलप्राप्तिकाल इति वा गृह्यते प्रथमतो विसंयोगलाभः । पुनः सकृदागामिफल-
प्राप्तिकाले यावद् इन्द्रियसंचारकाले इति पञ्चसु फलेषु । भावनाहेयानामपि
तस्यैव कामावचराणां पञ्च प्रकाराणामधिमात्राधिमात्रस्य यावन्मध्यस्य तेष्वेव
ज्ञोतआपत्तिफलकालवर्ज्येषु पञ्चसु कालेषु विसंयोगलाभः । मध्यमृदोस्तु पष्ठस्य
प्रकारस्य तस्यैव चतुर्षु कालेषु प्रतिपक्षोदयफलप्राप्तिकालयोरेकत्वात् । तस्मिन्
अन्यतरस्मिन् । अनागामिफलकाले, अर्हत्त्वफलप्राप्तिकाले, इन्द्रियसञ्चारकाले
चेति । तस्यैव मृद्वधिमात्रस्य मृदुमध्यस्य च सप्तमाष्टमयोः प्रकारयोः प्रति-
पक्षोदयकाले, अनागामिफलकाले यावद् इन्द्रियसञ्चारकाले वेति चतुर्षु
एव कालेषु विसंयोगलाभः । तस्यैव मृदुमृदोरन्त्यस्य प्रकारस्य प्रतिपक्षोदयकाल
इति वा फलप्राप्तिकाल इति वैकतरस्मिन् अर्हत्त्वफलकाले इन्द्रियसञ्चारकाले
चेति त्रिषु कालेषु विसंयोगलाभः । तस्यैवार्हत्त्वफलं प्राप्नुवतो ये नवप्रकारा
रूपारूप्यावचराः क्लेशा भावनाप्रहातव्याः प्रहीणा अधिमात्राधिमात्रो याव-
न्मृदुमृदुरिति । तेषां भावाप्रिकं मृदुमृदुप्रकारमन्त्यं हित्वा सर्वेषां त्रिष्वेव कालेषु
विसंयोगलाभः—प्रतिपक्षोदयकाले, अर्हत्त्वफलकाले, इन्द्रियसंचारकाले चेति ।
यस्त्वस्यैवारूप्यावचरो मृदुमृदुरन्त्यः क्लेशप्रकारः, तस्य प्रतिपक्षोदयार्हत्त्वफल-
प्राप्तिकालैकत्वात् प्रतिपक्षोदयकाल इति वा अर्हत्त्वफलकाल इति वा, अन्य-
तरस्मिन् इन्द्रियसञ्चारकाले चेति द्वयोः कालयोर्विसंयोगलाभ इति । एवं
तावत् मृद्विन्द्रियस्योक्तम् ।

तीक्ष्णेन्द्रियस्य पुनः केषाञ्चित् क्लेशानां पञ्चसु कालेषु । केषाञ्चित्
यावद् द्वयोरिति वक्तव्यम् । इन्द्रियसञ्चारकालमेकमपास्य । तस्य हि सर्वत्रे-
न्द्रियसञ्चारो नास्ति । तस्यैकस्मिन् एव काले क्लेशानां विसंयोगलाभोऽस्ति ।
भावाप्रिकस्य भावनाहेयस्य मृदुमृदोः प्रकारस्य । स तु पुनर्लाभो न भवतीति न
वक्तव्यः—इति पश्यामः ॥ ६३ ॥

फले हेतूपचारादिति । प्रहाणं फलं परिज्ञा ज्ञानस्वभावो हेतुः, तस्मिन्
प्रहाणे फले हेतूपचारः—प्रहाणं परिज्ञेति । तद्यथा—“पडिमानि स्पर्शयित्तनानि
पूर्वमभिसंस्कृतानि अभिसञ्चेतितानि पौराणं कर्म वेदितव्यम्” () इति ।

परिज्ञा नव,

तत्र तावत्,

कामाद्यप्रकारद्वयसंक्षयः ।

एका,

कामघातावाद्यस्य प्रकारद्वयस्य दुःखसमुदयदर्शनहेयस्य प्रहाणमेका परिज्ञा ।

द्वयोः क्षये द्वे ते,

कामघातावेव निरोधदर्शनहेयस्य प्रकारस्य प्रहाणमेका परिज्ञा । मार्गदर्शन-
हेयस्यैका ।

यथा कामावचराणां दर्शनप्रहातव्यानां प्रहाणं तिस्रः परिज्ञाः,

तथोर्ध्वं तिस्र एव ताः ॥ ६४ ॥

रूपारूप्यावचराणां दर्शनप्रहातव्यानां प्रहाणं तथैव तिस्रः परिज्ञा भवन्ति,
दुःखसमुदयदर्शनप्रहातव्यानां प्रहाणमेका, निरोधदर्शनहेयानां प्रहाणं द्वितीया,
मार्गदर्शनहेयानां प्रहाणं तृतीया—इति त्रैधातुकानां दर्शनहेयानां प्रहाणं षट्
परिज्ञा भवन्ति ॥ ६४ ॥

अन्या अवरभागीयरूपसर्वास्त्रिक्षयाः ।

तिस्रः परिज्ञाः

अवरभागीयप्रहाणमेका परिज्ञा । रूपालवप्रहाणमेका रूपरागक्षयपरिज्ञा ।
आरूप्याप्तानां सर्वास्त्रवप्रहाणमेका सर्वसंयोजनपर्यादानपरिज्ञा^१ ।

कः पुनः प्रहाणं परिज्ञाशब्देनापदिष्टः ? सूत्रे एवं हि पठ्यते—“परिज्ञेयौश्च
बो भिक्षवो धर्मान् देशयिष्यामि परिज्ञां च परिज्ञावन्तं च पुद्गलम् ।
परिज्ञेयाः धर्माः कतमे ? पञ्चोपादानस्कन्धाः । परिज्ञा कतमा ? यदत्र छन्दराग-
प्रहाणम्, छन्दरागसमतिक्रमः—इयमुच्यते परिज्ञा” () इति विस्तरः ।

“कामाद्यप्रकारद्वयसंक्षयः” इति ।

“अनास्त्रववियोगाप्तेर्भवाप्रविकलीकृतेः ।

हेतुद्वयसमुद्घातान् परिज्ञा धात्वार्थात्क्रमात्” । (अभि० को० ५.६८)

इत्यत्र परिज्ञाव्यवस्थापने कारणं वक्ष्यते !

१. इत आरभ्य षट्पष्ठितमकारिकायाः तृतीयपादपर्यन्तं स्फुटार्था संस्कृत-
भाषायां नोपलब्धा इति मनःवेदितव्यं एव—सं० ।

कस्माद् रूपारूप्यावचराणां भावनाहेयानां प्रहाणं पृथक् परिज्ञा, न दर्शनहेयानाम् ? भावनाहेयानामतुल्यप्रतिपक्षत्वात् । इत्येता नव परिज्ञाः ।

आसां पूर्विकाः

षट् क्षान्तिफलम्,

या एव दर्शनहेयप्रहाणस्वभावाः ।

ज्ञानस्य शेषिताः ॥६५॥

अवरभागीयप्रहाणादिपरिज्ञा भावनामार्गत्वात् ॥ ६५ ॥

कथं क्षान्तिफलं परिज्ञा भवन्ति ? क्षान्तीनां ज्ञानपरिवारत्वात् । राज-परिवारे राजोपचारवत् । ज्ञानैकफलत्वाच्च ।

अनागम्यफलं सर्वा ध्यानानां पञ्च वाथ वा ।

अष्टौ,

वैभाषिकमतेन मौलध्यानफलं पञ्च परिज्ञा या रूपारूप्यावचरक्लेश-प्रहाणस्वभावाः ; कामावचरक्लेशप्रहाणस्यानागम्यफलत्वात् ।

भदन्तघोषकस्य मतेनाष्टौ । स हि वीतरागस्यापि कामावचराणां दर्शन-हेयानां प्रहाणं दर्शनमार्गफलमिच्छति, अनास्रवविसंयोगप्राप्तिलाभात् । अवरभागीयप्रहाणपरिज्ञा त्वनागम्यफलमेव । ध्यानान्तरं ध्यानवद् द्रष्टव्यम् ।

भारूप्याणां तु

सामन्तकस्यैका,

आकाशानन्त्यायतनसामन्तकस्यैका रूपरागक्षयपरिज्ञा फलम् ।

अवरभागीयप्रहाणमिति कामधात्वास्त्रवप्रहाणमित्यर्थः । इयमेव चास्य संज्ञा । रूपान्नवप्रहाणमिति । रूपधात्वास्त्रवप्रहाणमित्यर्थः । रूपरागक्षयपरिज्ञेति अस्य नाम । यद्यपि अन्येषां क्लेशोपक्लेशानां मानादीनां रूपावचराणां प्रहाणम्—इयं परिज्ञा व्यवस्थाप्यते । रागस्य तु तत्र प्राधान्याद् ऊर्ध्वभागी-यस्य संयोजनस्य प्रहाणं रूपरागक्षयपरिज्ञेत्युक्तम् । सर्वसंयोजनपर्यादान्...

...ध्यानान्तरं भवतीति । आकाशानन्त्यायतनसामन्तकस्येति । लौकिकस्यापि तस्य परिज्ञा फलं व्यवस्थाप्यते; आर्यस्यैवानास्रवविसंयोगप्राप्तिसम्भवात् ।

मौलारूप्यत्रयस्य च ॥ ६६ ॥

मौलानां च त्रयाणामारूप्याणामेकैव सर्वसंयोजनपर्यादानपरिज्ञा फलम् ॥ ६६ ॥

आर्यमार्गस्य सर्वाः,

नव परिज्ञाः फलम् ।

द्वे लौकिकस्य,

लौकिकस्य मार्गस्य द्वे अवरभागीयरूपरागक्षयपरिज्ञे फलम् ।

अन्वयस्य च ।

अन्वयज्ञानस्यापि द्वे परिज्ञे फलं पश्चिमे ।

धर्मज्ञानस्य तिस्रस्तु,

पश्चिमा एव त्रैधातुकभावनाहेयप्रतिपक्षत्वात् ।

षट् तत्पक्षस्य पञ्च वा ॥ ६७ ॥

धर्मज्ञानस्य षट् परिज्ञाः फलम्, या एव धर्मज्ञानक्षान्तिज्ञानानाम् । अन्वय-

“मौलारूप्यत्रयस्य च” इति । अनास्रवस्य ॥ ६६ ॥

लौकिकस्य मार्गस्य द्वे इति । आर्यस्य लौकिकेन मार्गेण काम-रूपधातु-
वैराग्ये ।

अन्वयज्ञानस्यापि द्वे इति । भावनामार्गसंगृहीतस्य । पश्चिमे रूपरागक्षय-
सर्वसंयोजनपर्यादानपरिज्ञे ।

“धर्मज्ञानस्य तिस्रः” इति । भावनामार्गसंगृहीतस्य ।

“धर्मज्ञानं निरोधे यन्मार्गे वा भावनापथे ।

त्रिधातुप्रतिपक्षस्तद्” (अभि० को० ७.६९) इति ।

तस्य पश्चिमास्तिस्रः फलम् । अवरभागीयप्रहाररूपरागक्षयसर्वसंयोजन-
पर्यादानपरिज्ञाः । कस्माद् ? इत्याह—त्रैधातुकभावनाहेयप्रतिपक्षत्वादिति ।

“षट् तत्पक्षस्य पञ्च वा” इति । तयोर्धर्मज्ञानान्वयज्ञानयोः पक्षस्य । षट्
पञ्च च यथायोगम् । पक्षग्रहणेन क्षान्ति-ज्ञानयोर्ग्रहणम् ।

या एव धर्मज्ञान-क्षान्तिज्ञानानामिति । धर्मज्ञानक्षान्तीनां धर्मज्ञानानां
चेति समासः । धर्मज्ञानक्षान्तीनां कामावचरदर्शनहेयप्रहाणस्वभावा
यथोक्तास्तिस्रः परिज्ञाः फलम् । धर्मज्ञानानामिति भावनामार्गे ।
दुःखसमुदयज्ञानसंगृहीतानामेका अवरभागीयप्रहाणपरिज्ञा । निरोधमार्ग-
संगृहीतानां तु तिस्रोऽप्यवरभागीयप्रहाररूपरागक्षयसर्वसंयोजनपर्यादान-

ज्ञानपक्षस्य पञ्च, या एवान्वयक्षान्तिज्ञानानाम् । पक्षग्रहणेन हि क्षान्तिज्ञानानि गृह्यन्ते ॥ ६७ ॥

कस्मान्नैकैकं प्रहाणं परिज्ञा व्यवस्थाप्यते ? यस्मात् क्षान्तिफलं तावत् प्रहाणं व्यवस्थाप्यते ।

अनास्रववियोगाप्तेर्भवाग्रविकलीकृतेः ।

हेतुद्वयसमुद्घातात् परिज्ञा,

यत्रैतानि त्रीणि कारणानि भवन्ति तत् प्रहाणं परिज्ञोच्यते । पृथग्जनस्य तावदनास्रवा विसंयोगप्राप्तिर्नास्ति भवाग्रविकलीकरणं चेति नास्य प्रहाणं परिज्ञाख्यां लभते । आर्यस्यापि यत् क्षान्तिफलं तावत् प्रहाणम् । तत्र तावद् दुःखेऽन्वयज्ञानक्षान्तावनास्रवा विसंयोगप्राप्तिरस्ति, न तु भवाग्रविकलीकृतम् । दुःखेऽन्वयज्ञाने उभयमस्ति, न तु हेतुद्वयसमुद्घातः । समुदयदर्शनप्रहातव्यस्य सर्वत्रगहेतोरप्रहीणत्वात् । अन्येषु धर्मान्वयज्ञानेषु सर्वं त्रयमस्ति । अतस्तास्व-
वस्थासु प्रहाणं परिज्ञाख्यां लभते । ज्ञानफलं तु प्रहाणम् । अतश्च कारणत्रयात् परिज्ञाख्यां लभते । चतुर्थाच्च—

पर्यादानपरिज्ञाः । या एवान्वयक्षान्तिज्ञानानामिति । अन्वयज्ञानक्षान्तीनाम्, अन्वयज्ञानानां च । ताश्च रूपारूप्यावचरदर्शनहेतुप्रहाणस्वभावा यथोक्तास्तिष्ठः परिज्ञाः, द्वे च पश्चिमे इति ॥ ६७ ॥

कस्मान्नैकैकं प्रहाणमिति । दुःखदर्शनहेतुप्रहाण-समुदयदर्शनहेतुप्रहाणं विस्तरेण यावद् भावाग्रिकस्य मृदुमृदोः प्रकारस्य प्रहाणमिति कस्मान्न गृह्यते ?

“अनास्रववियोगाप्तेः” इति । अनास्रवविसंयोगप्राप्तेरित्यर्थः ।

“भवाग्रविकलीकृतेः” इति । भवाग्रप्रदेशप्रहाणादित्यर्थः ।

“हेतुद्वयसमुद्घाताद्” इति । दुःखसमुदय-दर्शनहेतुसर्वत्रगहेतुद्वयप्रहाणा-दित्यर्थः ।

तत्प्रहाणं परिज्ञेति । एभिः कारणैः प्रकृष्टं तत्प्रहाणमित्यत्र परिज्ञेति व्यवस्थाप्यत इत्यभिप्रायः । अयेषु धर्मान्वयज्ञानेष्विति । समुदयधर्मज्ञानमारभ्य यावत् क्षयज्ञानमित्येतेषु धर्मज्ञानान्वयज्ञानेषु । ज्ञानफलं तु प्रहाणमिति । भावनामार्गे । तद्धि न क्षान्तिफलमिति ।

धात्वतिक्रमात् ॥ ६८ ॥

यदा धातुं समतिक्रमात् । कृत्स्नधातुवैराग्यात् उभयसंयोगविसंयोगपञ्चमं कारणमाहुराभिधर्मिकाः^१ । यः प्रकारः प्रहीणो यदि तत्रान्येन तदालम्बनेन क्लेशेन विसंयुक्तो भवतीति ।

स तु नान्यत्^२ उभयहेतुसमुद्घातात् धातुसमतिक्रमाच्चेति न ब्रूमः ॥ ६८ ॥

कः कतिभिः परिज्ञाभिः समन्वागतः ?

नैकया पञ्चभिर्यावद् दर्शनस्थः समन्वितः ।

पृथग्जनस्तावन्नैव समन्वागतः । आर्योऽपि दर्शनमार्गस्थो यावत्समुदय-

“धात्वतिक्रमात्” इति । च-शब्दो लुप्तनिर्देशः । धात्वतिक्रमाच्चेति । अत एव विव्रियते—चतुर्थाच्चेति । यदा धातुं समतिक्रामति । कामधातुं वा समतिक्रामति, तदा परिज्ञाख्यां लभते—इति वाक्यशेषः । कस्मात् ? कृत्स्नधातुवैराग्यात् । कृत्स्नस्य धातोर्वैराग्यात्, न विकलीकरणमात्रत्वात् । तदा हि सुष्ठु प्रहाणमित्यभिप्रायः ।

उभयसंयोगविसंयोगमिति । आलम्ब्यालम्बकक्लेशलक्षणः संयोगः = उभयसंयोगः । तस्माद् विसंयोगः = उभयसंयोगविसंयोगः । तत्पञ्चमं कारण-माहुराभिधर्मिकाः । अनेन च कारणेन प्रहाणं परिज्ञेत्युच्यते इति ।

यः प्रकारः प्रहीण इति । दुःखदर्शनप्रहातव्यो यावन्न मार्गदर्शनप्रहातव्यो भावनाप्रहातव्यश्च । यदि तत्र प्रहीणे प्रकारे, अन्येन तदालम्बनेन क्लेशेन दर्शनप्रहातव्येन भावनाप्रहातव्येन विसंयुक्तो भवति । एवमिदमपि पञ्चमं कारणं प्रहाणस्य परिज्ञाविधाने आहुरपरे ।

स तु नान्यदिति विस्तरः । स तु उभयसंयोग उभयहेतुसमुद्घातात् दुःखदर्शन-प्रहातव्यस्य समुदयदर्शनप्रहातव्यस्य च सर्वत्रगहेतोः समुद्घाताद् धातुसमतिक्रमाच्च नान्यः । तथा हि दुःखदर्शनप्रहातव्येषु प्रहीणेष्वपि न तावदस्ति हेतु-द्वयसमुद्घातो यावत्तदालम्बनः समुदयदर्शनप्रहातव्यः सर्वत्रगहेतुरप्रहीणो भवति । भावनाप्रहातव्येषु च प्रहीणेष्वपि यावदष्टासु प्रकारेषु न तावद् धात्वतिक्रमोऽस्ति, यावन्न नवमस्यापि प्रकारस्य प्रहाणमित्यतो न पुनर्ब्रूमः ॥ ६८ ॥

नैकयेति । विस्तरः—पृथग्जनस्तावन्नैव समन्वागतः । अनास्त्वं विसंयोग-

धर्मज्ञानक्षान्तौ^१ नैव समन्वागतः । समुदयधर्मज्ञानं एकया समन्वागतः । समुदयान्वयज्ञाने^२ द्वाभ्याम्, निरोधधर्मज्ञाने^३ तिसृभिः, निरोधान्वयज्ञाने चतसृभिः, मार्गधर्मज्ञाने पञ्चभिः ।

भावनास्थः पुनः षड्भिरेकया वा द्वयेन वा ॥ ६९ ॥

भावनामार्गस्थः पुनरार्यपुद्गलो मार्गान्वयज्ञाने षड्भिः परिज्ञाभिः समन्वागतो यावत् कामवैराग्यं न प्राप्तः । परिहीणोऽपि ततः कामवैराग्यं प्राप्तः पूर्वं पश्चाद् वा एकया अवरभागीयप्रहाणपरिज्ञया । अर्हत्त्वप्राप्ते^४, एकयैव सर्व-

प्राप्त्यभावात् । आर्योऽपि दर्शनमार्गस्थो यावत् समुदयधर्मज्ञानक्षान्तौ । यावच्छब्देन दुःखधर्मान्वयज्ञानक्षान्तिज्ञानेषु समुदयधर्मज्ञानक्षान्तौ च नैव समन्वागतः । हेतुद्वयस्याप्रहीणत्वात् । समुदयधर्मज्ञानं एकया समन्वागतः । समुदयान्वयज्ञानक्षान्तावप्येकयैव समन्वागत इत्यवगन्तव्यम् । समुदयान्वयज्ञाने द्वाभ्याम् । पूर्वोक्तया एकया कामावचरदुःखसमुदयदर्शनहेयप्रहाणपरिज्ञया, रूपारूप्यावचरदुःखसमुदयदर्शनप्रहाणपरिज्ञया च । निरोधधर्मज्ञानक्षान्तावपि द्वाभ्यामेव । निरोधधर्मज्ञाने तिसृभिरिति नेयम्, यावत् पञ्चभिः । दर्शनस्थः समन्वागतो न षड्भिः; षोडशस्य क्षणस्य भावनामार्गसंगृहीतत्वात् ।

मार्गान्वयज्ञाने षड्भिरिति । पूर्वोक्ताभिश्च रूपारूप्यावचरमार्गदर्शनग्राह्य-परिज्ञया च ।

ननु च पश्चाद् वक्ष्यति—

“चतुःफलवस्था तु पञ्चकारणसम्भवात् ।

पूर्वत्यागोऽन्यमार्गाप्तिः क्षयसंकलनं फले ॥

ज्ञानाष्टकस्य लाभोऽथ षोडशाकारभावना ।” (अभि० को० ६.५३) इति ? भवति प्रहाणसङ्कलनम्, न तु परिज्ञासंकलनम्— इत्यविरोधः । यावत् कामवैराग्यं न प्राप्तं इति । यावच्छब्देन भावनाहेयक्लेशप्रथमप्रकारप्रहाणे यावत् अष्टमप्रकारप्रहाणेऽपि षड्भिरेव समन्वागतः । परिहीणोऽपि ततः इति । कामवैराग्यपरिहाण्या हि तत्संकलनविगतः । कामवैराग्यं प्राप्तः पूर्वं पश्चाद् वेति । अभिसमयात् पूर्वं पश्चाद् वा । कथम् ? लौकिकेन मार्गेण कामवीतरागो भूत्वा नियाममवक्रान्तो मार्गान्वयज्ञाने एकया अवरभागीयप्रहाणपरिज्ञया

१. °क्षान्ति-का० ।

२. समुदयेऽ०-का० ।

३. निरोधे- का० ।

४. अर्हत्त्व०-का० ।

संयोजनपर्यादानपरिज्ञया । परिहीणोऽपि रूपावचरेण पर्यवस्थानेनैकया अवर-
भागीयप्रहाणपरिज्ञया । रूपवैराग्यं प्राप्तो द्वाभ्यामवरभागीयप्रहाण-रूपरागक्षय-
परिज्ञाभ्याम् । परिहीणोऽप्यारूप्यावचरेण^१ पर्यवस्थानेनाभ्यामेव ॥ ६९ ॥

किं पुनः कारणमनागाम्यर्हतोरेकैव परिज्ञा व्यवस्थाप्यते, न भूयस्यः ?
यस्मात्

तासां संकलनं धातुवैराग्यफललाभतः ।

द्वाभ्यां कारणाभ्यां परिज्ञानां संकलनं भवति, एकत्वेन व्यवस्थापनम् —

समन्वागतः । यस्मादसावार्थः षोडशक्षणं प्राप्तोऽनागामी एव भवति, न
स्रोतआपन्नः सकृदागामी वा । पञ्चावरभागीयप्रहाणाच्चाानागामीति पठ्यते ।
तस्माद् दर्शनहेयप्रहाणानां पञ्चावरभागीयप्रहाणस्य च संकलनाद् एकयैवावर-
भागीयप्रहाणपरिज्ञया समन्वागतः । पञ्चाद् वा अभिसमयाद् आनुपूर्वीकः
कामवैराग्यप्राप्तः एकदैवावरभागीयप्रहाणपरिज्ञया समन्वागतः । अर्हत्त्वप्राप्त
एकयैवेति । तदा परिज्ञासंकलनात् । परिहीणोऽपि रूपावचरेणेति विशेषणं
कामावचरेण परिहाणौ षट्परिज्ञासमन्वागमपरिहारार्थम्, आरूप्यावचरेण च
परिहाणौ द्विपरिज्ञासमन्वागमपरिहारार्थमिति । रूपवैराग्यं प्राप्तो द्वाभ्यामिति ।
अनागामी रूपवीतराग इत्यर्थः ।

धातुवैराग्येण कस्मान्न संकलनं भवति ? फलप्राप्त्यभावात् । धातुवैराग्य-
फलप्राप्तिभ्यां समस्ताभ्यां कारणाभ्यां परिज्ञासंकलनमिष्यते, न केवलेन
परिहीणोऽपि । आरूप्यावचरेणेति । अर्हत्त्वप्राप्तिसङ्कलितयोरवरभागीयप्रहाण-
रूपरागक्षयपरिज्ञयोरारूप्यावचरेण क्लेशेनार्हत्त्वात् परिहाणौ पुनर्लाभतः ।
रूपावचरेण तु परिहाणावेकया समन्वागतः स्यात्, कामावचरेण च षड्भिः
समन्वागतः स्याद् इत्यारूप्यावचरपर्यवस्थानग्रहणम् ॥ ६९ ॥

अनागाम्यर्हतोरिति । कामवीतरागानागामी इह विवक्षितः, रूपवीतरागा-
नागामिनः परिज्ञाद्वयसमन्वागमवचनात् । न भूयस्य इति । न बहुतराः । आनु-
पूर्वीकस्रोतआपन्नत्वादित्यभिप्रायः । द्वाभ्यां कारणाभ्यामिति । व्याख्यातम् ।
सङ्कलनमिति कोऽर्थः ? एकत्वेन व्यवस्थापनमिति योऽर्थः । तयोश्चावस्थयोरिति ।
कामवीतरागानागाम्यर्हत्त्वावस्थयोरेतदुभयम् — धातुवैराग्यं फलप्राप्तिश्चेति ।
एकपरिज्ञोच्यत इति । रूपावीतरागस्यानागामिन एकवरभागीयप्रहाणपरिज्ञा
अर्हतोऽप्येका सर्वसंयोजनपर्यादानपरिज्ञेति ।

धातुवैराग्यात्, फलप्राप्तिश्च । तयोश्चावस्थयोरेतदुभयं भवति । अतः सर्वं प्रहाणं संकल्पयैकपरिज्ञोच्यते^१ ।

अथ कः कति परिज्ञास्त्यजति ? लभते वा ?

एकां द्वे पञ्च षट् कश्चिज्जहात्याप्नोति पञ्च न ॥७०॥

एकां त्यजति अर्हत्त्वात् कामवैराग्याद् वा परिहीयमाणः । द्वे परिज्ञे त्यजति अनागामी रूपवीतरागः कामवैराग्यात् परिहीयमाणः । पञ्च त्यजति वीतरागपूर्वं मार्गान्वयज्ञाने । स ह्यवरभागीयप्रहाणपरिज्ञालामे पूर्विकाः पञ्च परिज्ञास्त्यजति । षट् परिज्ञास्त्यजत्यानुपूर्विकः; कामवैराग्यात् ।

लाभोऽप्येवमेव^२ । कश्चिदेकां^३ लभते, यः कश्चिदपूर्वं^४ लभते ।

“एकां द्वे” इति विस्तरः । एकां कश्चित् जहाति, त्वजतीत्यर्थः । कश्चित् द्वे, कश्चित् पञ्च । कश्चित् षट् जहाति आप्नोति वा । ‘कश्चिदेकम्, कश्चिद् द्वे, कश्चित् षट्, कश्चित् पञ्च आप्नोति’ इत्येतन्नास्ति, अत आह—पञ्च नेति । पञ्च नैव कश्चिदाप्नोति इति सूत्रार्थनयः ।

वृत्तिस्तु विव्रियते—अर्हत्त्वात् परिहीयमाणो येन केनचित् चित्तेन सर्व-संगोजनपर्यादानपरिज्ञामेकां त्यजति, सङ्कलने तस्या एकैकस्या अर्हत्त्वावस्थायामस्तित्वात् । एवं कामवैराग्यात् परिहीयमाणो रूपवीतरागोऽनागामी एकामेवावरभागीयप्रहाणपरिज्ञाम् । द्वे परिज्ञे त्यजतीति । अवरभागीयप्रहाणपरिज्ञाम्, रूपरागक्षयपरिज्ञां च । कोऽसौ ? इत्याह—अनागामी रूपवीतरागः काम-वैराग्यात् परिहीयमाण इति । पञ्च त्यजति वीतरागपूर्वं मार्गान्वयज्ञान इति । अभिसमयचित्ते षोडश । स ह्यवरभागीयप्रहाणपरिज्ञालामे । लौकिकमार्ग-प्राप्तस्य तस्यानास्तवविसंयोगप्राप्त्या पूर्विकाः पञ्च परिज्ञाः पञ्चदशक्षण-लाभास्त्यजति । षष्ठीं तु रूपारूप्यावचरमार्गदर्शनदेयप्रहाणपरिज्ञां न त्यजति । किन्तु धातुवैराग्यफललाभतोऽत्रावरभागीयप्रहाणपरिज्ञायां सङ्कलितेति नष्टरूपेव सा नोपन्यस्यते । आनुपूर्वीको यो न वीतरागपूर्वं कामवैराग्यात् कारणात् षट् त्यजति यस्त्रैधातुकानां दर्शनप्रहृतव्यानां प्रहाणपरिज्ञाः ।

लाभोऽप्येवमिति । कश्चिदेकं लभते पञ्च मुक्त्वा । यावत् षट् लभते । यः कश्चिदपूर्वं लभत इति । दर्शनमार्गस्थो भावनामार्गस्थो वा नवानां

१. एका परिज्ञो—का० ।

२. लाभे०—का० ।

३. °परिज्ञा—का० ।

४. °दपूर्वा—का० ।

कश्चित् द्वे, यः केवलादारूप्यवैराग्यात् परिहीयते । कश्चित् षट्, योऽना-
गामिफलात् परिहीयते । पञ्च तु नैव कश्चिन्नलभते ॥ ७० ॥

समाप्तः परिज्ञापसङ्गः ॥

अभिधर्मकोशभाष्येऽनुशयनिर्देशो नाम

पञ्चमं कोशस्थानं समाप्तमिति ॥

परिज्ञानां योऽप्रतिलब्धपूर्वा प्रतिलभते प्रथमतः, स तामेकां लभते । भावना-
मार्गेऽपि हि वीतरागपूर्वी दर्शनमार्गान्तेऽवरभागीयप्रहाणपरिज्ञामेकां लभते ।
आनुपूर्वीकोऽपि कामवैराग्ये नवमे विमुक्तिमार्गे तामेव लभते । अर्हन्नप्यन्या-
मेकां लभत इति । केवलादारूप्यवैराग्यात् परिहीयत इति । नान्यवैराग्यादिति
दर्शयति । स ह्यवरभागीयप्रहाणपरिज्ञाम्, रूपरागक्षयपरिज्ञां च लभते ।
कश्चित् षट् योऽनागामिफलात् परिहीयत इति । आनुपूर्वीकोऽनागामी । न हि
वीतरागपूर्विणः परिहाणिरस्ति; तद्वैराग्यस्य द्विमार्गप्रापणात् । अत एव च
नैव कश्चित् पञ्च लभते । वीतरागपूर्विणो हि यदि परिहाणिरभविष्यत्, स एव
युगपत् पञ्च परिज्ञा अलप्स्यतेति ॥ ७० ॥

आचार्यशोमित्रकृतायाम् अभिधर्मकोशव्याख्यायाम्

अनुशयनिर्देशो नाम पञ्चमं कोशस्थानं

समाप्तम्

* नमो बुद्धाय *

षष्ठं कोशस्थानम्

(मार्गपुद्गलनिर्देशः)

उक्तं यथा प्रहाणं परिज्ञां लभते । तदपि च—

क्लेशप्रहाणमाख्यातं सत्यदर्शनभावनात् ।

दर्शनहेया भावनाहेयाश्च क्लेशा इति विस्तरेणोक्तम् । ताविदानीं दर्शनभावनामार्गौ किमनास्रवौ ? सास्रवौ ? इति वक्तव्यम् । अत इदमुच्यते—

द्विविधो भावनामार्गो दर्शनाख्यस्त्वनास्रवः ॥१॥

द्विविधो भावनामार्गः—लौकिकः, लोकोत्तरश्च । दर्शनमार्गस्तु लोकोत्तर एव, त्रैधातुकप्रतिपक्षत्वात् । नवप्रकाराणां दर्शनहेयानां सकृत्प्रहाणाच्च । न हि लौकिकस्य एषा शक्तिरस्ति ॥ १ ॥

स्फुटार्थाव्याख्यायाम्

षष्ठं कोशस्थानम्

पञ्चमस्य षष्ठस्य च कोशस्थानयोः सम्बन्धमुपदर्शयन्निदमुपन्यस्यति—
उक्तं यथा प्रहाणमित्यादि । यथा प्रहाणं परिज्ञा लभत इति । फले हेतूपचारादिति वचनात् । तदपि च “क्लेशप्रहाणमाख्यातम्” उक्तम् । कथम् ? इत्याह—
“सत्यदर्शनभावनाद्” इति । द्वन्द्वैकवद्भाविर्निर्देशः । सत्यानां दर्शनाद् भावनाच्च भावनाया इति वा सत्यदर्शनभावनात् कारणाद् दर्शनहेया भावनाहेयाश्च क्लेशा इति विस्तरेणोक्तम् ।

“दशैताः सप्त सप्ताष्टौ त्रिद्विद्वष्टिविवर्जिताः ।

यथाक्रमं प्रहीयन्ते कामे दुःखादिदर्शनैः ।

चत्वारो भावनाहेयाः” (अभि० को० ५. ४)

इत्यादिना । सत्यदर्शनं च दर्शनमार्गेण, सत्यभावनं च भावनामार्गेणेत्यत इदमुच्यते । ताविदानीं दर्शनभावनामार्गौ किमनास्रवौ सास्रवाविति ।

‘सत्यदर्शनात्’ इत्युक्तम् । कानीमानि सत्यानि ? कति च ?

सत्यान्युक्तानि चत्वारि,

कोक्तानि ? सास्त्रवानास्त्रवधर्मनिर्देशे । “अनास्त्रवा मार्गसत्यम्” इति स्वशब्देन “प्रतिसंख्याननिरोधी यो विसंयोगः” इति निरोधसत्यम्, “दुःखं समुदयो लोकः” इत्यत्र दुःख-समुदयसत्ये ।

किमेव एवैषामनुक्रमः ? नेत्याह । किं तर्हि ?

दुःखं समुदयस्तथा ।

निरोधमार्ग इति,

एष एषामनुक्रमः । स्वभावस्तु यथा पूर्वमुक्तस्तथैवेतिप्रदर्शनार्थस्तथाशब्दः ।

स पुनरयम्—

एषा यथाऽभिसमयं क्रमः ॥२॥

यस्य हि सत्यस्याभिसमयः पूर्वस्तस्य^१ पूर्वनिर्देशः । इतरथा हि पूर्वं हेतुनिर्देशोऽभविष्यत्, पश्चात् फलनिर्देशः । केषांचिदुत्पत्त्यनुकूला देशना, यथा स्मृत्युपस्थानध्यानादीनाम् । केषांचित् प्ररूपणानुकूला देशना, यथा सम्यक्

मार्गनिर्देशोपन्यास इति सम्बन्धः । त्रैधातुकप्रतिपक्षत्वादिति । दर्शनमार्गस्य । लौकिकत्वे सति भवाप्रतिपक्षो न स्यादिति । किं च नवप्रकाराणां दर्शनहेयानां सकृत्प्रहाणाच्च । न भावनामार्गवत् । न हि लौकिकस्यैषा शक्तिरस्ति । त्रैधातुकप्रहाणे च प्रकारप्रहाणे च । यदि लोकोत्तरस्य नवप्रकारसकृत्प्रहाणे शक्तिः, भावनाहेयानामपि लोकोत्तरेण सकृत्प्रहाणप्रसङ्गः । लोकोत्तरेणैव सकृत्प्रहाणमित्यवधार्यते । न तु सकृत्प्रहाणमेव लोकोत्तरेणेति, अतो न तत्प्रसङ्गः । भावनाहेया हि क्लेशा दृढाः, सवस्तुकत्वात् । अतो लोकोत्तरेणाप्येषां न सकृत्प्रहाणम् ॥ १ ॥

इतरथा हीति । यदि यथाभिसमयं निर्देशो नाभिप्रीयेत । पूर्वं हेतुनिर्देशः समुदयसत्यनिर्देशः । हेतूनां लोके पूर्वं दृष्टत्वात् । यथा स्मृत्युपस्थानध्यानादीनामिति । तद्यथा स्मृत्युपस्थानादीनामुपपत्त्यनुकूला देशना । कायस्मृत्युपस्थानं

प्रहाणानाम् । न ह्येष नियमो यत् पूर्वमुत्पन्नानां प्रहाणाय छन्दं जनयति, पश्चादनुत्पन्नानामनुत्पादायेति । सत्यानां त्वभिसमयानुकूला देशानां ।

किं पुनः कारणमेवमेवैषां सत्यानामभिसमयः ? यत्र हि सक्तो येन च बाध्यते यतश्च मोक्षं प्रार्थयते, तदेवादौ व्यवचरणावस्थायां दुःखसत्यं परीक्ष्यते । पश्चात् कोऽस्य हेतुरिति समुदयसत्यम्, कोऽस्य निरोध इति निरोधसत्यम्, कोऽस्य इति मार्गसत्यम् । व्याधिं दृष्ट्वा तन्निदानक्षयभेषजान्निषणवत् ।

सूत्रेऽप्येव एव सत्यानां दृष्टान्तो दर्शितः । कतमस्मिन् सूत्रे ? “चतुर्भिरङ्गैः समन्वागतो भिषक् शल्यापहर्ता” इत्यत्र । यथा च व्यवचरणावस्थायां सत्यपरीक्षा

हि पूर्वमुत्पद्यते यथौदारिकालम्बनतः, सूक्ष्मौदारिकप्रचारतो वा, पूर्वोत्तरहेतु-फलभावतो वा । ततो वेदनास्मृत्युपस्थानम्, ततश्चित्तस्मृत्युपस्थानमित्येषा-मुपपत्त्यनुकूला देशानां । एवं ध्यानानाम् । आदिशब्देन विमोक्षाभिभवायतन-कृत्स्नायतनादीनामप्युपपत्त्यनुकूला देशानां । केषाञ्चित् प्ररूपणानुकूलेति । प्रदर्शनानुकूला । अवबोधानुकूलेत्यर्थः । यथा सम्यक्प्रहाणानामिति । कृष्णशुक्ल-पक्षयोः प्रत्येकमुत्पन्नानुत्पन्नभेदतः । उत्पन्नं हि सुखावबोधम् नानुत्पन्नम् । कृष्णपक्षो वा विनेयजनेन सुखमवबुध्यते । कथम् ? उत्पन्नानां पापकानाम-कुशलानां धर्माणां प्रहाणाय छन्दं जनयति व्यायच्छते वीर्यमारभते चित्तं प्रगृह्णाति प्रणिदधाति । अनुत्पन्नानामनुत्पादाय छन्दं जनयतीति पूर्ववत् । अनुत्पन्नानां कुशलानां धर्माणामुत्पादाय छन्दं जनयतीति पूर्ववत् । उत्पन्नानां स्थितये असम्मोषतायै छन्दं जनयतीति पूर्ववत् । न ह्येष नियमो यत्पूर्वमुत्पन्नानां प्रहाणाय छन्दं जनयतीति । पश्चादनुत्पन्नानामनुत्पादायेति । किं तर्हि ? पूर्व-चानुत्पन्नानामनुत्पादाय छन्दं जनयति, पश्चाच्चोत्पन्नानां प्रहाणायेत्येदु-दाहरणम् । एवं शुक्लपक्षोऽपि योज्यः । सत्यानां त्वभिसमयानुकूलेति । हेतु-फलयोः पूर्वपश्चाद्भावेन दुःखसमुदयसत्ययोः पश्चात्पूर्वनिर्देशप्रसङ्ग इति दर्शयति ।

यत्र हि सक्त इति । दुःखसत्ये । येन बाध्यत इति तेनैवम् । यतश्च मोक्षमिति । तत एव दुःखसत्यात् । तदेवादौ प्रयोगावस्थायाम् । कस्मात् ? इत्याह—व्यवचरणावस्थायां परीक्षावस्थायाम् । निर्वेधभागीयावस्थायामित्यर्थः । व्याधिं दृष्ट्वेति । व्याधिर्दुःखसत्यस्योपमानम् । तन्निदानं समुदयसत्यस्य । तत्क्षयो निरोधसत्यस्य । तद्भेषजं मार्गसत्यस्योपमानम् ।

सूत्रेऽप्येव सत्यानां दृष्टान्त इति । व्याख्यादिसूत्रे । कथम् ? “चतुर्भिरङ्गैः

तथाभिसमयावस्थायां सत्याभिसमयः । पूर्वाविधात्, दृष्टभूमिनिःसंगाश्वप्रसरणवत्^१ ।

अभिसमय इति कोऽर्थः ? अभिसंबोधः । इणो बोधनार्थत्वात् । कस्मादनास्रव एव, न सास्रवः ? स हि निर्वाणाभिमुखः सम्यग्बोधः । सम्यगिति तच्चेन । तत्र फलभूता उपादानस्कन्धा दुःखसत्यम् । हेतुभूताः समुदयसत्यम्, समुदेत्यस्मदिति कृत्वा । अत एव तयोः फलहेतुभावात्नामतो भेदः, न द्रव्यतः । निरोधमार्गयोस्तु द्रव्यतोऽपि ।

आर्यसत्यानीति सूत्र उच्यन्ते । कोऽस्यार्थः ? आर्याणामेतानि सत्यानि तस्मादायसत्यानीति सूत्र एवोक्तम् । किमन्येषामेतानि मृषा ? सर्वेषामेतानि सत्यानि; अविपरीतत्वात् । आर्यैस्तु यथैतानि तथा दृष्टानि, नान्यैः । अत आर्याणामेतानि सत्यान्युच्यन्ते न त्वनार्याणाम्; विपरीतदर्शनात् ।

समन्वागतो भिषक् शल्यापहर्ता राजार्हश्च भवति राजयोग्यश्च, राजाङ्गत्वे च संख्यां गच्छति । कतमैश्चतुर्भिः ? आवाधकुशलो भवति, आवाधसमुत्थान-कुशलः, आवाधप्रहाणकुशलः, प्रहीणस्य चावाधस्यायत्यामनुत्पादकुशलः । एवमेव चतुर्भिर्ऋग्भिः समन्वागतस्तथागतोऽर्हन् सम्यक्सम्बुद्धोऽनुत्तरो भिषक् शल्याप-हर्तेत्युच्यते । कतमैश्चतुर्भिः ? इह भिक्षवस्तथागतोऽर्हन् सम्यक्सम्बुद्ध इदं दुःखमार्यसत्यमिति यथाभूतं प्रजानाति । अयं दुःखसमुदयः, अयं दुःखनिरोधः, इयं दुःखनिरोधगामिनी प्रतिपदार्यसत्यमिति यथाभूतं प्रजानाति” इति । पूर्वाविधा-दिति । पूर्वाक्षेपात् । दृष्टभूमिनिःसङ्गाश्वप्रसरणवदिति । यथा भूमौ दृष्टायां निःसङ्गमश्वस्य प्रसरणम्, तद्वत् । अश्वधावनवदिति केचित् पठन्ति । ‘धावि’ प्रकृत्यन्तरं व्याचक्षते । इणो बोधनार्थत्वादिति । सर्वो गत्यर्थो बोधनार्थोऽपि भवतीति ।

द्रव्यतोऽपीत्यपिशब्दात् नामतोऽपीति दर्शितम् ।

अविपरीतत्वादिति । यस्मात् तदार्याणामन्येषां चाविपरीतम् । दुःखमेव नान्यथा । आर्यैस्तु यथैतानि सत्यानि तथा दृष्टानि । दुःखसत्यं दुःखतः अनित्यतः शून्यतोऽनात्मतश्च । एवं यावन्मार्गो मार्गतः न्यायतः प्रतिपत्तितो नैर्याणिकतश्च । नान्यैरनार्यैः एवं दृष्टानि । अत आर्याणामेतानि सत्यान्युच्यन्ते । न त्वनार्याणां सत्यान्युच्यन्ते । कस्मात् ? विपरीतदर्शनात् । ते हि दुःखमदुःखत

“यदार्थाः सुखतः प्राहुस्तत् परे दुःखतो विदुः ।

यत् परे सुखतः प्राहुस्तदार्था दुःखतो विदुः ॥” ()

इति गाथा । द्वे आर्याणां सत्ये द्वे आर्ये चार्याणां च सत्ये इत्यपरे ॥२॥

यदा वेदनैकदेशो दुःखस्वभावः, कथं सर्वे सास्त्रवाः संस्कारा दुःख-
मित्युच्यन्ते ?

दुःखास्त्रिदुःखतायोगाद् यथायोगमशेषतः ।

मनापा अमनापाश्च तदन्ये चैव सास्त्रवाः ॥३॥

तिस्रो हि दुःखताः—दुःखदुःखता, विपरिणामदुःखता, संस्कारदुःखता च ।
ताभिर्यथायोगमशेषतः सर्वे सास्त्रवाः संस्कारा दुःखाः ।

तत्र मनापा विपरिणामदुःखतया, अमनापा दुःखदुःखतया । तेभ्योऽन्ये
संस्कारदुःखतया ।

के पुनर्मनापाः ? केऽमनापाः ? के नोभयथा ?

इत्येवमादिभिराकारैर्दुःखसत्यं पश्यन्ति, समुदयमसमुदयत इत्येवमादिभिः,
निरोधमनिरोधत इत्येवमादिभिः, मार्गममार्गत इत्येवमादिभिरिति ।

तत् परे दुःखतो विदुरिति । तद्यथा निरोधसत्यं व्यथन्तेऽपुनर्भावात् प्रपाता-
दिव बालिशा इति ।

आर्यास्तु दुःखतो विदुरिति उपादानस्कन्धपञ्चकः ।

द्वे आर्याणां सत्ये इति । दुःखसमुदयसत्ये ; अविपरीतदर्शनात् । द्वे आर्ये ।
कुशलतया, अनास्रवतया च । आर्याणां च सत्ये, अविपरीतदर्शनात् । एवमेक-
शेषनिर्देशाच्चार्यसत्ये इति भवति ॥ २ ॥

यदा वेदनैकदेशो दुःखस्वभाव इति । वेदनास्कन्धैकदेशो दुःखदौर्मनस्य-
स्वभावः ।

“यथायोगमशेषतः” इति । मनापा अपि विपरिणामदुःखतया संस्कारदुःखः
तया च दुःखा । अमनापा दुःखदुःखतया संस्कारदुःखतया च । तदन्ये दुःखाः
संस्कारदुःखतयैवेति यथायोगार्थः । मन आप्नुवन्तीति मनापाः । पुनः सन्धि-
करणं चात्रेति व्याख्यातम् । तेभ्योऽन्य इति मनापामनापेभ्योऽन्य इति ।

तिस्रो वेदना यथाक्रमं तद्वशेन सुखवेदनीयादयोऽपि संस्कारा मनापादिसंज्ञां लभन्ते । सुखाया हि वेदनाया विपरिणामेन दुःखता । सूत्र उक्तम्—“सुखा वेदना उत्पादसुखा स्थितिमुखा विपरिणामदुःखा” इति । दुःखायाः दुःखस्वभावेनैव दुःखता । “दुःखा वेदना उत्पाददुःखा स्थितिदुःखा” () इति सूत्रे । अदुःखासुखा-वेदनायाः संस्कारेणैव दुःखता । “प्रत्ययाभिसंस्करणाद्यदन्तित्यं तद्दुःखम्” इति । वेदनावत् तद्वेदनीया अपि संस्कारा वेदितव्याः ।

तिस्रो वेदना यथाक्रममिति । सुखा वेदना मनापा, दुःखा अमनापा, अदुःखासुखा नैव मनापा नामनापेत्यर्थः । तद्वशेनेति । वेदनावशेन । अवेदना-स्वभावा अपि रूपशब्दादयस्तदनुकूलत्वान् मनापादिसंज्ञां लभन्ते । विपरिणामेन दुःखतेति । अन्तित्यताविपरिणामेनेत्यर्थः । यथोक्तम्—

“हा चैत्ररथ हा वापि हा मन्दाकिनि हा प्रिये ।

इत्यार्त्ता विलपन्तोऽपि गां पतन्ति दिवौकसः” ॥ ()

इति । दुःखस्वभावेनैवेति । उपघातस्वभावेनेत्यर्थः । दुःखा वेदना उत्पाददुःखा स्थितिदुःखेति । नन्वेषा अर्थापत्तितो विपरिणामसुखा प्राप्नोति, तथा च सति लक्षणसङ्करः स्यात् ? नेदमस्या लक्षणम् । किं तर्हि ? विदूषणार्थमयमुपदेश इति । अथ वा भवत्वेव सात्र । येन रूपेण विदूष्यते, तदेवेहापेक्षते^२ इति दुःखैव भवति । यथा—सुखा वेदना उत्पादस्थितिमुखत्वात् सुखापि सती विपरिणाम-दुःखतया दुःखेत्येव विदूष्यते; विदूषणीयत्वेनाभिप्रीयमाणत्वादिति । संस्कारेणैव दुःखतेति । संस्करणेनैव जननेनैवेत्यर्थः । यदन्तित्यम् तद् दुःखम्, यन्न नियतस्थितम् तद् दुःखम्, यज्जायते विनश्यति च तद् दुःखमित्यर्थः । तेनोक्तम्—प्रत्ययाभिसंस्करणादिति । प्रत्ययैरभिसंस्क्रियते यस्मात् । तस्मात् तद् दुःखमिति । वेदनावत्तद्वेदनीया अपि संस्कारा वेदितव्या इति । सुखवेदनीयानां संस्काराणां विपरिणामेन दुःखता । सुखवेदनीयाः संस्कारा उत्पादसुखाः स्थितिमुखा विपरिणामदुःखा इति । दुःखवेदनीयानां संस्काराणां दुःखवेदनीय-स्वभावेनैव दुःखता । दुःखवेदनीयाः संस्कारा उत्पाददुःखा स्थितिदुःखा इति । अदुःखासुखवेदनीयानां संस्काराणां संस्कारेणैव दुःखता; प्रत्ययाभिसंस्करणात् । यदन्तित्यं तद् दुःखमिति ।

दुःखमेव दुःखता दुःखदुःखता । एवं यावत् संस्कारा एव दुःखतेत्यपरे ।
असाधारणत्वात् मनापामनापानां विपरिणामदुःखदुःखते उक्ते । सर्वे तु
संस्काराः संस्कारदुःखतया दुःखाः । तांस्त्वार्था एव पश्यन्ति ।

आह चात्र—

“ऊर्णापक्ष्म यथैव हि करतलसंस्थं न वेद्यते पुम्भिः ।

अक्षिगतं तु तथैव हि जनयत्यरतिं च पोढां च ॥

करतलसदृशो बालो न वेत्ति संस्कारदुःखतापक्ष्म ।

अक्षिसदृशस्तु विद्वांस्तेनैवोद्वेज्यते गाढम्” ॥ इति

न हि बालानामावीचिकेष्वपि स्कन्धेषु तथा दुःखबुद्धिः प्रवर्तते, यथार्थाणां
भावाग्रिकेष्वपीति । एवं तर्हि मार्गेऽपि संस्कारदुःखताप्रसङ्गः ? संस्कृतत्वात् ।
प्रतिकूलं हि दुःखमिति लक्षणान्न मार्गो दुःखम् । न हि तस्योत्पाद आर्याणां

दुःखमेव दुःखता दुःखदुःखता । यावदिति वचनात् विपरिणाम एव
दुःखता विपरिणामदुःखता, संस्कार एव दुःखता संस्कारदुःखतेति वाच्यम् ।
अयं पर्यायो विग्रहेणैव विशिष्टो नार्थेन । स एव ह्यत्रार्थो प्रहीतव्यः । असाधा-
रणत्वादिति विस्तरः । मनापाः संस्कारा असाधारणा दुःखदुःखतायाः ।
अतस्तेषामसाधारणत्वाद् विपरिणामदुःखतोक्ता । अमनायाश्चासाधारणा विप-
रिणामदुःखतायाः । अतस्तेषामसाधारणत्वाद् दुःखदुःखतोक्तेति । सर्वे तु
मनापादयः संस्कारदुःखतया दुःखाः; तस्या व्यापिनीत्वात् । यदि सर्वेऽपि तथा
दुःखाः, कस्मात् सर्वे (विपरिणामदुःखतया) न पश्यन्तीति ? अतः आह—
तां त्वार्था एव पश्यन्ति । नान्ये । कथमिदमुपन्यस्यते ? आह चात्रेति सर्वम् ।

एवं तर्हीति । यदि संस्कारदुःखतया सर्वेऽपि संस्कारा दुःखाः, मार्गेऽपि
संस्कारदुःखताप्रसङ्गः । संस्कृतत्वात् । प्रत्ययजनितत्वादित्यर्थः । प्रतिकूलं हि
दुःखमिति लक्षणान्मार्गो न दुःखमिति । किमिदमन्यदेवोच्यते, पूर्वमुक्तम्—
प्रत्ययाभिसंस्करणात् सर्वसंस्कारा अनित्याः । यच्चानित्यम् तद् दुःखमिति
मार्गश्च प्रत्ययाभिसंस्कृतत्वादनित्यः । तस्माद् दुःखमिति प्रसज्येत । यदि हि
प्रतिकूलतैव दुःखलक्षणमिष्येत् तत्पूर्वोक्तमलक्षणं स्यात्; तच्चेद् दुःखता-
लक्षणम् इदमलक्षणमिति ? नैष दोषः । कथम् ? यदनित्यमार्थाणां प्रतिकूलं

प्रतिकूलः; सर्वदुःखक्षयावाहनात् । यदापि ते निर्वाणं शान्ततः पश्यन्ति, तदापि यदेव दुःखतो दृष्टं तस्यैव निरोधं शान्ततः पश्यन्ति, न मार्गस्य । यदापि दुःखमप्यत्रास्ति तस्माद् दुःखमेवार्थसत्यमुच्यते, सुखस्याल्पत्वात्; मुद्गादिभावेऽपि माषराश्यपदेशवदित्येके । को हि विद्वान् परिषेकसुखाणुकेन गण्डसुखमिति व्यवस्येत् ! आह खल्वपि—

“दुःखस्य च हेतुत्वात् दुःखैश्चानल्पकैः समुदितत्वात् ।

दुःखे च सति तदिष्टेर्दुःखमिति सुखं व्यवस्यन्ति” ॥ इति

सहैव तु सुखेन सर्वं भवमार्या दुःखतः पश्यन्ति ; संस्कारदुःखतैकरसत्वात् । अतो दुःखमेवार्थसत्यं व्यवस्थाप्यते, न सुखम् । कथमिदानीं सुखस्वभावां वेदनां

तद् दुःखमित्ययमत्राभिप्रेतोऽर्थः । किं चानित्यमार्याणां प्रतिकूलम् ? यत्सास्त्रं वस्तु । कस्मात् पुनरनास्त्रवो मार्गस्तथैवानित्योऽपि न चार्याणां प्रतिकूलः ? इत्यत आह — न हि तस्योत्पाद आर्याणां प्रतिकूलः; सर्वदुःखक्षयावाहनादिति । अविशेषाभिधानेऽपि हि लोके विशेषप्रतिपत्तिर्दृष्टा । तद्यथा—गमनाद् गौः, न च गमनान्महिषोऽपि गौर्भवति । एवं ह्यर्थे नियते गौः (कस्मिचिद्भवति) कस्माद्भवति ? यस्माद् गच्छतीति । एवमिहापि यत् सास्त्रं वस्तु तत्प्रतिकूल-मार्याणाम् । कस्मात् ? अनित्यत्वादिति । यदेव दुःखतो दृष्टमिति । सास्त्रं वस्तु । तस्यैव निरोधं शान्ततः पश्यन्ति । न मार्गस्यैत्यवगन्तव्यम् । मुद्गादि-भावेऽपि माषराश्यपदेशवदिति । माषराशौ मुद्गमसूरकलायादिसद्भावेऽप्यल्प-त्वान् मुद्गादीनां माषराशिरिति लोके व्यपदेशो दृश्यते, तद्वत् । परिषेकसुखाणु-केनेति । सुखं च तदणुकं च सुखाणुकम्, परिषेकेण सुखाणुकं परिषेक-सुखाणुकम्, तेन ।

आह खल्वपीति । भदन्तकुमारलातः दुःखसन्तत्याम् । दुःखस्य च हेतुत्वाद इति । सुखं दुःखस्य हेतुर्दुःखवेदनीयेन कर्मणा सप्रयुक्तत्वादिति ।

दुःखैश्चानल्पकैः समुदितत्वात् । यस्माच्चातिबहुभिर्दुःखैः परसेवा-कृत्यादिकृतैः समुदितं सुखमुत्पद्यते । दुःखे च सति तदिष्टेः । यस्माच्च क्षुत्पिपासादिकृते दुःखे सति भोजनपानादिकृतं सुखमिष्टम्, नान्यथा । अत एभ्यः कारणेभ्यो दुःखमिति सुखं व्यवस्यन्तीति ।

सहैव तु सुखेनेति । शुशब्दः पूर्वपक्षव्यावर्तनार्थः । संस्कारदुःखतैकरसत्वादिति । संस्कारदुःखतैकप्रकारत्वात् । कथमिदानीं सुखस्वभावमिति । कथमदुःखस्वभावां

दुःखतः पश्यन्ति ? अनित्यतया प्रतिकूलत्वात् । यथा रूपसंज्ञादीन्यपि दुःखतः पश्यन्ति । न च तान्येवं दुःखानि, यथा दुःखा वेदनेति ।

यस्तु मन्यते—दुःखहेतुत्वादिति । तस्यासौ समुदयाकारः स्यान्न दुःखाकारः । आर्याणां च रूपारूप्योपपत्तौ कथं दुःखसंज्ञा प्रवर्तते ! न हि तेषां^१ दुःखवेदनाहेतुः स्कन्धा भवन्ति । संस्कारदुःखता च सूत्रे किमर्थमुक्ता^२ भवेत् !

यदि तर्ह्यनित्यत्वात् दुःखतः पश्यन्ति, अनित्यदुःखाकारयोः कः प्रतिविशेषः ? उदयव्ययघर्मित्वादित्यं पश्यन्ति । यथा^३ प्रतिकूलत्वाद् दुःखम् । अनित्यं तु दृश्यमानं प्रतिकूलं भवतीत्यनित्याकारो दुःखाकारमाकर्षति ।

वेदनां दुःखतः पश्यन्ति । अनित्यतया प्रतिकूलत्वादिति । अनित्यत्वात् प्रतिकूलं प्रतिकूलत्वाद् दुःखतः पश्यन्तीत्यर्थः । यथा रूपसंज्ञादीन्यपीति । यथा रूपसंज्ञा-संस्कारविज्ञानान्यपि दुःखतः पश्यन्ति । न च तान्येवं दुःखानि । यथा दुःखा वेदना । तस्या उपघातकस्वभावत्वात्, तेषां वा तल्लक्षणत्वात् ।

यस्तु मन्यत इति । भदन्तकुमारलातः । तस्य भदन्तस्यासौ समुदयाकारः स्यान्न दुःखाकारः । दुःखहेतुतो दर्शनात् । किञ्च—आर्याणां चानागामिनां रूपारूप्योपपत्तौ कथं दुःखसंज्ञा प्रवर्तते । नैव प्रवर्तते इत्यर्थः । न हि तेषाम-नागामिनां दुःखवेदनाहेतुः दुःखाया वेदनाया हेतुः । के ? स्कन्धा रूपारूप्या-वचराः । कस्मान्न हेतुः ? पुनर्दुःखस्थानानागमनात् । संस्कारदुःखता च सूत्रे किमर्थमुक्ता भवेदिति । यदि दुःखहेतुत्वात् सुखमपि दुःखतः पश्यन्ति, येयं संस्कारदुःखतोक्ता—‘यदनित्यम् तद् दुःखम्’ इति, सा किम्प्रयोजना ? दुःख-हेतुत्वेनैव तत्प्रयोजनसिद्धेः ।

दुःखहेतुवाद्याह—यदि तर्हीति । यदि यदनित्यम् तद् दुःखमित्यनित्यत्वाद् दुःखतः पश्यन्ति न दुःखहेतुत्वादनित्यदुःखाकारयोः कः प्रतिविशेषः ।

अत्राचार्य आह—उदयव्ययघर्मित्वादिति विस्तरः । यथा प्रतिकूलत्वाद् दुःखम् तथा तत्प्रतिपादयन्नाह—अनित्यं तु दृश्यमानं प्रतिकूलं भवतीत्यनित्या-कारो दुःखाकारमाकर्षतीति । तदुक्तं भवति—यदिदमुक्तं ‘यदनित्यम् तद् दुःखम्’ इति, नाकारैकत्वादेवमुक्तम्; अपि त्वनित्यं तत् सुखं पश्यतां प्रतिकूलं भवति । प्रतिकूलत्वाद् दुःखतः पश्यन्तीति ।

१. प्रवर्तते—का० ।

२. पुनस्तेषां—का० ।

३. पृथगुक्ता—का० ।

४. का० प्रस्तके नास्ति ।

नास्त्येव सुखा वेदनेत्येकीयाः, दुःखैव तु सर्वा । कथमिदं गम्यते ? सूत्राद्, युक्तिश्च । कथं तावत् सूत्रात् ? उक्तं हि भगवता—“यत् किञ्चिद्वेदितमिदमत्र दुःखस्य” इति, “सुखा वेदना दुःखतो द्रष्टव्या” इति, “दुःखे सुखमिति संज्ञाविपर्ययः” इति । एवं तावत् सूत्रात् । कथं^२ युक्तिः ? सुखहेत्वव्यवस्थानात् । य एव हि केचित् पानभोजनशीतोष्णादय इष्यन्ते सुखहेतवः, त एवात्युपयुक्ता अकालोपयुक्ताश्च पुनर्दुःखहेतवः संपद्यन्ते । न च युक्ता सुखहेतुवृद्ध्या समेन वाऽन्यस्मिन् काले दुःखोत्पत्तिरित्यादित एव ते दुःखहेतवः, न सुखस्य । अन्ते तु तद् दुःखं वृद्धिमापन्नं व्यक्तिमापद्यत इति । एवमीर्यापथ-विकल्पेऽपि वक्तव्यम् । दुःखप्रतिकारे च सुखबुद्धेर्दुःखविकल्पे च । न हि तावत् सुखमिति वेद्यते किञ्चिद् यावन्न दुःखान्तरेणोपद्रुतो भवति क्षुत्पिपासाशीतोष्ण-भ्रमकामरागप्रभवेण । तस्मात् प्रतीकार एवाविदुषां सुखबुद्धिः, न सुखे दुःखविकल्पे च बालाः सुखबुद्धिसुत्पादयन्ति, यथा—अंशादंशं भारं सञ्चारयन्तः । तस्मान्नास्त्येव सुखमिति ।

अस्त्येवेत्याभिधार्मिकाः । एष एव च न्यायः । कथं कृत्वा ? इदं हि तावदयं प्रष्टव्यः सुखापवादी—किमिदं दुःखं नाम, यद् बाधनात्मकं चेत्,

एकीया इति । मदन्तश्रीलातादयः । इदमत्र दुःखस्येति । इदमत्र दुःखस्य लक्षणमित्यर्थः । सुखा वेदना दुःखतो द्रष्टव्येति । अपरं सूत्रपदम् । शीतोष्णादय इति । आदिशब्देनाम्लमधुरादयो गृह्यन्ते । अत्युपयुक्ता अतिपरिमुक्ताः । अकालोपयुक्ताश्चेति । तद्यथा शीता हेमन्ते, उष्णा ग्रीष्मे । समेन वेति । सुखहेतुना । एवमीर्यापथविकल्पेऽपि वक्तव्यमिति । य एव हि शयनादय इष्यन्ते सुखहेतवः त एवेति सर्वं यावद् व्यक्तिमापद्यन्त इति वक्तव्यम् । दुःखप्रतीकारे च सुखबुद्धेः । किम् ? नास्ति सुखा वेदनेति द्रष्टव्यम् । दुःखविकल्पे च । किम् ? सुखबुद्धेः । तथैव नास्ति सुखा वेदनेति । दुःखप्रतीकारे सुखबुद्धिं प्रतिपादयन्नाह—न हि तावत्सुखमिति विस्तरः । दुःखविकल्पेनेति प्रतिपादय-न्नाह—दुःखविकल्पे च बाला इति विस्तरः । अंशादंशं भारं सञ्चारयन्तो भार-वाहका दुःख एवावस्थिते भारातिक्रामणे सुखमिति बुद्धिसुत्पादयन्ति ।

कथमिति वक्तव्यम् ! उपधातकं चेत् , अनुग्राहकं सुखमिति सिद्धम् । अनभिप्रेतं चेत् , अभिप्रेतं सुखमिति सिद्धम् । तदेव ह्यभिप्रेतं पुनरनभिप्रेतं^१ भवत्यार्याणां नैवास्वकाले । तस्मादनिष्पन्नमभिप्रेतत्वं चेत् ? न; अन्यथाऽनभिप्रेतत्वात् । या हि वेदना स्वेन लक्षणेनाभिप्रेता, नासौ पुनस्तेनैव जात्वनभिप्रेता भवति । तथा ह्येनामाकारान्तरेण विदूषयन्त्यार्थाः, प्रमादपदं चैनान् पश्यन्ति महाभिसंस्कारसाध्यां च विपरिणामिनीं चानित्यां च, येनानभिप्रेता भवति । न तु खलु स्वलक्षणाकारेण । यदि चासौ स्वेनात्मनानभिप्रेता भवेन्नैव तस्यां कस्यचिद्रागो भवेद्, यतो वैराग्यार्थ-माकारान्तरेणापि^२ दोषवर्ती पश्येयुः । तस्मादस्त्येव स्वलक्षणतः सुखा वेदना ॥

यत्तु भगवतोक्तम्—“यत् किञ्चिद्वेदितमिदमत्र दुःखस्य” इति तद्भगवतैव नीतार्थम्—“संस्कारानित्यतामानन्द मया सन्धाय भाषितं संस्कारविपरिणामतां च, यत् किञ्चिद्वेदितमिदमत्र दुःखस्य” इति । अतो न दुःखदुःखतां सन्धायैतदुक्तमिति सिद्धं भवति । यदि च स्वभावत एव सर्वं वेदितव्यं दुःखमभविष्यत्, किमर्थमार्थ-नन्द एवं भगवन्तमपश्यत्—‘तिस्र इमे वेदना उक्ता भगवता सुखा दुःखाऽ-दुःखासुखा च । उक्तं चेदं भगवता—यत् किञ्चिद्वेदितमिदमत्र दुःखस्य इति । किं नु सन्धाय भगवता भाषितम्—यत्किञ्चिद्वेदिनमिदमत्र दुःखस्य’ इति । एवं हि

एष एष च न्याय इति । आचारः । अनभिप्रेतं भवत्यार्याणामिति कामसुखम् । अन्यथानभिप्रेतत्वादिति । प्रमादपदत्वादीनाकारान्तरेण । तदर्थं दर्शयन्नाह—या हि वेदनेति विस्तरः । प्रमादपदमिति । कुशलप्रच्युतिकारणमित्यर्थः । महाभिसंस्कारसाध्यां च विपरिणामिनीं च । समनन्तरदुःखोत्पादिनीमदुःखा-सुखोत्पादिनीं चेत्यर्थः । न्यूनरूपत्वमापन्नमिति वा । अनित्यां च विनाशिनीं चेत्यर्थः । न तु खलु स्वलक्षणाकारेणेति । अनुग्राहकस्वलक्षणाकारेण आर्याणा-मपि हि सुखवेदानुग्राहकेभ्यो विसंवादः । यदि चासौ सुखा वेदना स्वेनात्मना-नुग्राहकात्मनानभिप्रेता भवेत् नैव तस्यां सुखायां वेदनायां कस्यचिद्रागो भवेत् । दुःखवेदनावर्दिष्यभिप्रायः । यतो वैराग्यार्थमिति । यतः कारणात् वैराग्यार्थ-माकारान्तरेणापि दोषवर्ती पश्येयुः । अन्यथानायासेनैव रागभावसिद्धेः वैराग्यार्थं प्रयत्नोऽनर्थकः स्यात् ।

उक्तं चेदं भगवतेति । स्वविरानन्दवचनमेवैतत् सूत्रपदम् । एवं हि

सोऽप्रक्षयत्—“किं नु संधाय भगवता भाषितं तिस्रो वेदनाः” इति । भगवानपि चैवं व्याकरिष्यत्—“इदं मया संधाय भाषितं तिस्रो वेदनाः” इति, न त्वेवमाह । तस्मात् सन्त्येव स्वभावतस्तिस्त्रो वेदनाः । ‘इदं तु संधाय मया भाषितं यत्किंचिद्वेदितमिदमत्र दुःखस्य’ इत्याभिप्रायिकमेतद्वाक्यं दर्शयति ।

यदप्युक्तम्—“सुखा वेदना दुःखेति द्रष्टव्या” इति । उभयं तस्यामस्ति । सुखत्वं च स्वभावतो मनापत्वाद्, दुःखत्वं च पर्यायतो विपरिणामानित्यधर्मित्वात् । सा तु सुखतो दृश्यमाना बन्धाय कल्पते, तदास्वादनात् । दुःखतो दृश्यमाना मोक्षाय कल्पते, तद्वैराग्यादिति । यथा दृश्यमाना मोक्षाय कल्पते तथैनां द्रष्टुमाज्ञापयन्ति बुद्धाः ।

कथमिदं गम्यते—स्वभावतः सा सुखेति ? यदाह—

“संस्कारानित्यतां ज्ञात्वा अथो विपरिणामताम् ।

वेदना दुःखतः प्रोक्ता सम्बुद्धेन पञ्चानता ॥ इति () ।

यदपि चोक्तम्—“दुःखे सुखमिति संज्ञाविपर्यासः” इति ? आभिप्रायिक एष निर्देशः । लोकस्य हि सुखसंज्ञा वेदनायां कामगुणेषूपपत्तौ च । तत्र सुखां

सोऽप्रक्षयदिति । यत्किंचिद्वेदितम् । इदमत्र दुःखस्येति एतदयुक्तरूपं वचनमिति पश्यन् स्थविरानन्दस्तदेव पृष्ठवान् । यत्किंचिद्वेदितमिदमत्र दुःखस्येति विरुद्धमेवेति कृत्वा । यदि तु तिस्रो वेदना इत्येतदयुक्तरूपमप्रक्षयत्, तदेवाप्रक्षयत्, किं नु संधाय भगवता भाषितं तिस्रो वेदना इत्येतद् विरुद्धमेवेति कृत्वा । भगवानपि चैवं व्याकरिष्यदिदं मया संधाय भाषितं तिस्रो वेदना इति । न त्वेवं व्याकरिष्यत् । संस्कारानित्यतामानन्द सन्धाय मया भाषितम्, संस्कारविपरिणामताम् । यत्किंचिद् वेदितमिदमत्र दुःखस्येति । न त्वेवमाह । पुनश्च तिसृणां वेदनानां वचनात् तस्मात् सन्त्येव स्वभावतस्तिस्त्रो वेदनाः । इदं तु संधाय मया भाषितं यत्किंचिद् वेदितमिदमत्र दुःखस्येति वचनादाभिप्रायिकमेतद्वाक्यं दर्शयति भगवान् । यत्किंचिद् वेदितमत्र दुःखस्येति संस्कारविपरिणामताभिप्रायात् । विपरिणामानित्यधर्मित्वादिति । विपरिणामधर्मित्वादित्यधर्मित्वाच्च । विपरिणामः पुनरन्यथात्वम् । कामगुणा इति । इष्टानां

वेदनां पर्यायेण दुःखां सतीमेकान्तसुखां पश्यतो विपर्यासः । एवमुपपत्तिम् ।
तस्मान्नातः सुखवेदनाऽभावसिद्धिः ।

यदि तु स्वभावत एव सर्वं वेदितं दुःखमभविष्यत्, 'तिस्रो वेदनाः' इति वचने को गुणोऽभविष्यत् । लोकानुवृत्त्येति चेत् न ? सर्ववेदितदुःखत्वस्य संस्कारविपरिणामानित्यतां सन्धायभाषितवचनात्, यथाभूतवचनाच्च । "यच्च सुखेन्द्रियं यच्च सौमनस्येन्द्रियं सुखैषा वेदना द्रष्टव्या" इति विस्तरेणोक्त्वा "येनेमानि पञ्चेन्द्रियाण्येवं यथाभूतं सम्यक् प्रज्ञया दृष्टानि, त्रीणि चास्य संयोजनानि प्रहीणानि भवन्ति" इत्येवमादि । लोकोऽपि च कथं दुःखां वेदनां त्रिविधां व्यवस्येत् ।

मृद्वाधिमात्रमध्यासु यथाक्रमं सुखादिबुद्धिरिति चेत् ? न ; सुखस्यापि त्रिविधत्वात् मृद्वादिषु दुःखेष्वधिमात्रादिसुखबुद्धिः स्यात् । यदा च गन्ध-

रूपशब्दगन्धरसस्पर्शव्यानामियं संज्ञा । उपपत्तेरपीष्टस्य जन्मनः संज्ञा । एवमुपपत्तिमल्पसुखां बहुदुःखामेकान्तसुखां पश्यतो विपर्यासः ।

लोकानुवृत्त्येति चेत् । अथ मतं लोकस्य वेदनां व्यवस्यतोऽनुवृत्त्या तिस्रो वेदना इति वचनम् । तत्र भवति । सर्ववेदितदुःखत्वस्य सन्धाय भाषितमिति भगवतो वचनात् । "संस्कारानित्यतामानन्द मया सन्धाय भाषितं संस्कार-विपरिणामताम् । यत्किञ्चिद् वेदितमिदमत्र दुःखस्य" इति । अतो न लोकानुवृत्त्या तिस्रो वेदना इति वचनम्, किं तर्हि ? स्वलक्षणतो निर्धार्येत्यभिप्रायः । यथाभूत-वचनाच्च । न लोकानुवृत्त्या तिस्रो वेदना इति वचनम् । कथमित्याह—यच्च सुखेन्द्रियं यच्च सौमनस्येन्द्रियम्, सुखैषा वेदना द्रष्टव्येति । विस्तरेणोक्त्वेति । 'यच्च दुःखेन्द्रियं यच्च सौमनस्येन्द्रियम्, दुःखैषा वेदना । यदुपेक्षेन्द्रियम्, अदुःखासुखैषा वेदना' इत्येवमादिना विस्तरेणोक्त्वा येनेमानि पञ्चेन्द्रियाण्येवं यथाभूतं सम्यक्प्रज्ञया दृष्टानीति । इदमत्र वेदनात्रयसद्भावे ज्ञापकम् । यथाभूत-मिति । अध्यारोपापवादाभावात् । लोकोऽपि च कथं दुःखां वेदनां त्रिविधां दुःखामदुःखासुखां व्यवस्येद् ; दुःखस्वाभाव्येन दुःखव्यवसायस्यैव प्राप्तेः । मृद्वाधिमात्रमध्यास्विति विस्तरः । अथ मतम्—मदुनि दुःखे सुखबुद्धिः, अधिमात्रे दुःखबुद्धिः, मध्य अदुःखासुखबुद्धिरिति । अत्र ब्रूमः—सुखस्यापि त्रिविधत्वादिति विस्तरः । मृदुमध्याधिमात्रभेदेन मृद्वादिषु दुःखेषु मृदुमध्याधिमात्रेषु ।

रसस्पष्टव्यविशेषजं सुखं वेदयते, तदा कतमद् दुःखं मृदुभूतम्, यत्रास्य सुखबुद्धि-
र्भवति ! अनुत्पन्नविनष्टे च तस्मिन् मृदुनि दुःखे सुतरां सुखबुद्धिः स्यात् ; अशेष-
दुःखापगमात् ।

एवं कामसुखसम्मुखीभावेऽपि वक्तव्यम् ।

कथं च नामैतद् योक्ष्यते^१ यन्मृदुनि वेदिते सुव्यक्तस्तीव्रोऽनुभवो^२ गृह्यते,
मध्ये पुनरव्यक्त इति । त्रिषु च ध्यानेषु सुखवचनात् मृदु दुःखं स्यात् ।

अधिमात्रादिसुखबुद्धिः स्यादधिमात्रमध्यममृदुः सुखबुद्धिः स्यादित्यर्थः । कथम् ?
मृदुनि दुःखे अधिमात्रसुखबुद्धिः । मध्ये मध्यसुखबुद्धिः । अधिमात्रे मृदुसुख-
बुद्धिरिति । न चाधिमात्रे दुःखे मृदुसुखबुद्धिर्युक्ता, किं कारणम् ? अतिमात्रमेव
तद् दुःखं न स्याद्, यदि तत्र मृदुसुखबुद्धिः स्यात् । मृदुनि च दुःखे
यद्यधिमात्रसुखबुद्धिः, कथं तस्य दुःखस्य मृदुत्वम् ! न हि तथा व्यक्तस्यानुभवस्य
मृदुत्वं युज्यत इति । अदुःखासुखानन्तरं सुखानुभवं पश्यन्नाह—यदा गन्धरस-
स्पष्टव्यविशेषजमिति । मध्यं हि दुःखमदुःखासुखं भवताम्, न मृदुप्रकारम् ।
अतो वक्तव्यम्—तदा कतमद् दुःखं मृदुभूतं यत्रास्य सुखबुद्धिर्भवतीति ।
विषयबलादेव हि तत् सुखमुत्पद्यते । मृदुदुःखसमनन्तरप्रत्ययबलादधिमात्रदुःख-
समनन्तरप्रत्ययबलाद्वेति । किं च—यदि मृदुनि दुःखे सुखबुद्धिरिति मन्यसे,
अनुत्पन्नविनष्टे च तस्मिन् मृदुनि दुःख इति । अनुत्पन्ने विनष्टे च तस्मिन् मृदुनि
दुःखे । सुतरां सुखबुद्धिः स्यात् ; अशेषदुःखापगमात् । यस्मादशेषं दुःखमपगतम्,
सशेषापगतेऽपि हि दुःखे सुखबुद्धिमिच्छसि, किमङ्गाशेषापगत इत्यभि-
प्रायः ।

एवं कामसुखसम्मुखीभावेऽपि वक्तव्यमिति । यथा गन्धरसस्पष्टव्यविशेषजं
सुखमुक्तम्, एवं कामसुखसम्मुखीभावेऽपि वक्तव्यम् । कथम् ? मृदुनि रागदुःखे
कामसुखबुद्धिर्भवति । अनुत्पन्ने विनष्टे च तस्मिन् रागदुःखे सुतरां कामसुखं
स्यात् । न चैवं दृष्टमिति ।

कथं च नामेति विस्तरः । कथं च नामैतद्योक्ष्यते । यन्मृदुनि वेदिते । यन्मृदुनि
दुःख इत्यर्थः । तीव्रानुभवो गृह्यत इति । वक्तव्यम् सुखं गृह्यते । मध्ये पुनरव्यक्त
इति । मध्यदुःखे अदुःखासुखा वेदना गृह्यते इत्यर्थः । मृदुनि दुःखे तेनाव्यक्तेन
भवितव्यमित्यभिप्रायः । त्रिषु चेति विस्तरः । त्रिषु च ध्यानेषु प्रथमद्वितीय-
तृतीयेषु सुखवचनात् । सुखा वेदना तत्रेति सूत्रे वचनात् । मृदु दुःखं स्यात् ।

ऊर्ध्वमदुःखसुखवचनान्मध्यं दुःखमिति न युज्यते मृद्वादिवदुःखेषु सुखादिवेदना-
व्यवस्थानम् । उक्तं च भगवता—“रूपं चेन्महानामन् एकान्तदुःखमभविष्यन्न
सुखं न सुखानुगतम्” इत्येवमादि । तस्मादप्यस्ति किञ्चित् सुखम् । एवं तावन्न
सूत्रात् सुखवेदनाऽभावः सिध्यति ।

यत् पुनः सुखहेत्वव्यवस्थानादित्युक्तम्, हेत्वपरिज्ञानादिदमुच्यते । आश्रय-
विशेषापेक्षो हि विषयः सुखहेतुर्वा भवति, दुःखहेतुर्वा । न केवलो विषयः । स
यां कामवस्थां प्राप्य सुखहेतुर्भवति न तां पुनः प्राप्य कदाचिन्न भवतीति
व्यवस्थित एव सुखहेतुः । तद्यथा—स एवाग्निः पाक्यभूतविशेषापेक्षः स्वादुपाक-
हेतुर्भवति स एवास्वादपाकहेतुः, न तु यां पाक्यभूतावस्थां प्राप्य स्वादुपाकहेतुस्तां
पुनः प्राप्य न हेतुरित्येष दृष्टान्तः । ध्यानेषु च कथं न व्यवस्थितः सुखहेतुः !

यत्तु पुनः दुःखप्रतिकारे सुखबुद्धिरित्युक्तम्, तत्र विहितः प्रतीकारः । यदा

किं कारणम् ? मृदुनि दुःखे सुखबुद्धिरिति तवाभिप्रायात् । ऊर्ध्वं चतुर्थे ध्याने
आरूप्येषु चादुःखासुखवचनात् सूत्रे । मध्यं दुःखं स्यात् । कस्मात् ? मध्ये दुःखे
अदुःखासुखमिति तत्रैवाभिप्रायात् । इत्यतो न युज्यते मृद्वादिवदुःखेषु सुखादि-
वेदनाव्यवस्थानम् । कथं हि नामाधोध्यानेषु मदुःखम् ऊर्ध्वं पुनर्मध्यमिति
युज्यते । रूपं चेन्महानामन्निति । “रूपं चेन्महानामन्नेकान्तदुःखमभविष्यत् न
सुखं न सुखानुगतं न सौमनस्यं न सौमनस्यानुगतं न सुखवेदितं हेतुरपि
प्रज्ञायते रूपे संरागाय । यस्मात् तर्हि अस्ति रूपं सुखं सुखानुगतं पूर्ववदतो रूपे
हेतुः प्रज्ञायते यदत संरागाय” इति ।

सुखहेत्वव्यवस्थानादिति । अत्र ब्रूमः—यदि सुखहेत्वव्यवस्थानान्न सुखमस्ति
वः, दुःखमप्यस्तस्यात् ; दुःखहेत्वव्यवस्थानात् । अपि च व्यवस्थित एव सुखहेतुः ।
कथम् ? इत्याह—आश्रयविशेषापेक्षो हीति विस्तरः । यदि हि केवल एव विषयो
हेतुः स्यात् स्यादेवाव्यवस्थितो हेतुः, न तु केवलो विषयो हेतुः । यस्मादाश्रय-
विशेषोऽपि हेतुरिति । स एवाग्निरिति । तद्यथा—स एवाग्निः पाक्यभूतविशेष-
ईषत्पक्वावस्थे तण्डुलसमूहे स्वादुपाकहेतुर्भवति ; अभिमतौदनपाकहेतुत्वात् । स
एवास्वादुपाकहेतुः । तद्वाहहेतुत्वादित्यर्थः । न तु यां पाक्यभूतावस्थां प्राप्य
स्वादुपाकहेतुरासीत् । तां पुनः प्राप्य पश्चात्तु हेतुः स्वादुपाकस्य तादृशस्येत्यर्थः ।
एष दृष्टान्तः तस्य पूर्वोक्तस्य दार्ष्टान्तिकस्यार्थस्य । ध्यानेषु च कथं च व्यवस्थितः
सुखहेतुरिति । न हि तदेव ध्यानं प्रथमं यावत् तृतीयं चिरकालमपि समापन्नानां

गन्धादिविशेषजं सुखं वेदयते तदा कस्य प्रतीकारेषु सुखबुद्धिर्भवति ! अनुत्पन्न-
विनष्टे च तस्मिन् दुःखे सुतरां सुखबुद्धिः स्यात् । ध्यानजे सुखे कः कस्य
प्रतीकार इत्येवमादि ।

भावसञ्चारेऽपि चावस्थान्तरजं सुखमेवोत्पद्यते । यावदसौ तादृशी
कायावस्था नान्तर्धीयते । अन्यथा हि पश्चाद् भूयसी सुखबुद्धिः स्यात् ।

एवं श्रान्तस्येर्यापथविकल्पेषु वेदितव्यम् ।

“अन्ते कुतो दुःखबुद्धिरारम्भो यदि नादितः” इति चेत् ? कायपरिणाम-
विशेषान्मद्यादीनामन्ते माधुर्यशुक्तावत् । तस्मादस्त्येव सुखा वेदनेति सिद्धम् ।
त्रिदुःखतायोगाद् वा सर्वं सास्त्रवं दुःखमिति ।

यत्तु समुदयसत्यं तदेवोच्यते । इदमुत्सूत्रम्, सूत्रे हि तृष्णैवोक्ता ?

दुःखहेतुर्भवतीति । ध्यानजे च सुखे कस्य प्रतीकार इति । न हि ध्यानेषु दुःख-
मस्तीति । आदिशब्देनेदमपि वक्तव्यम्—यदि दुःखप्रतीकारेषु सुखबुद्धिः स्यात् ।
“रूपं चेन्महानामन्तेकान्तदुःखमभविष्यत्, न सुखं न सुखानुगतम्” इत्येवमादि
नोक्तं स्यादिति । सुखमेवोत्पद्यते इति । सुखैव सा वेदनोत्पद्यते । न सा दुःखा
वेदना सुखत्वेन कल्पितेति । यावदसौ तादृशी कायावस्थेति । सुखोत्पत्त्यनुकूल ।
अन्यथा हि यद्यवस्थान्तरजं सुखमेव नोत्पद्यते यावदसौ तादृशी कायावस्था
नान्तर्धीयते^१ । अन्यथा पश्चाद् भूयसी सुखबुद्धिः स्यात् ।

अन्ते कुत इति विस्तरः । अथ मतम्—पानभोजनाद्यन्ते कुतो दुःखबुद्धिः
स्यात् यदि तस्यादितस्तत्प्रारम्भो नासीदिति । अत्र ब्रूमः—कायपरिणामविशेषात् ।
कायस्य तादृशः परिणामविशेषः पश्चादुत्पद्यते पानाद्यासेवनात् यत्सुखोत्पत्त्य-
वस्थायां दुःखं नोत्पद्यते, अन्ते तूत्पद्यते इति । किमिव ? इत्याह—मद्यादीनामन्ते
माधुर्यशुक्तावदिति । यथा मद्यक्षीरादीनां तादृशः पश्चात्परिणामविशेषो भवति
यत्पूर्वं मधुरतावस्थायां माधुर्यस्याविद्यमाना शुक्ता अम्लता अन्ते उत्पद्यते ।
अथ वा—यथा मद्यादीनां परिणामविशेषान् माधुर्यमेवामादौ भवति, आम्लं
वा ; तच्चिक्वित्सौषधकृतात् परिणामविशेषान्माधुर्यं भवति । परिणामविशेषा-
देव च पश्चाच्छुक्ता । माधुर्यमिह सुखस्योदाहरणम्, शुक्ता दुःखस्येति ।

यत्तु समुदयसत्यम् तदेवोच्यते इति । हेतुभूताः समुदयसत्यमिति वचनात् ।

प्राधान्यादसौ सूत्र उक्ता, अन्येऽपि तु समुदयः । कथमिदं प्रत्येतव्यम् ?
अन्यत्रान्यस्यापि वचनात् । उक्तं हि भगवता—

“कर्म च तृष्णा च अथो अविद्या संस्काराणां हेतुरभिसंपराये” इति ।

पुनश्चोक्तम्—“पञ्च बीजजातानीति सोपादानस्य विज्ञानस्यैतदधि-
वचनम् । पृथिवीधातुरिति चतसृणां विज्ञानस्थितोनामेतदधिवचनम्” इति । तस्मा-
दाभिप्रायिकः सूत्रेषु निर्देशः । लाक्षणिकस्त्वभिधर्मः ।

अपि त्वभिनिर्वृत्तिहेतुं ब्रुवता समुदयसत्यं तृष्णैवोक्ता । उपपत्त्यभिनिर्वृत्त-
हेतुं सहेतुकं ब्रुवता गाथायां कर्म च तृष्णा चाविद्योक्ता । “कर्महेतुरुपपत्तये,

प्रथमे वा कोशस्थाने “दुःखं समुदयो लोकः” (अभि० को० १. ८) इति
वचनात् । सूत्रे हि तृष्णैवोक्तेति । समुदयसत्यं कतमत् ? यासौ तृष्णा
नन्दीरागसहगता तत्र तत्राभिनन्दिनीति । वैभाषिक आह—प्राधान्यादिति ।
अन्यत्रान्यस्यापि वचनात् । अन्यत्र सूत्रे अन्यस्यापि कर्माविद्यादेर्वचनादन्येऽपि
समुदय इति ।

अभिसम्पराये । आयत्यां परलोक इत्यर्थः ।

पुनश्चोक्तम् । अन्यत्र सूत्रे—“यतश्च भिक्षवः पञ्च बीजजातान्यखण्डानि
अच्छिद्वाणि अप्रूतीनि अवातानपहानि नवानि साराणि सुखशयितानि ।
पृथिवीधातुश्च भवत्यन्धातुश्च । एवं तानि बीजानि वृद्धि विरूढि विपुलतागा-
पयन्ते । इति हि भिक्षव उपमेयं कृता यावदेवास्वार्थस्य विज्ञप्तयः” इतीमं
दृष्टान्तमुपपत्त्येदमुक्तम्—“पञ्च बीजजातानीति भिक्षवः सोपादानस्य विज्ञान-
स्यैतदधिवचनम् । पृथिवीधातुरिति चतसृणां विज्ञानस्थितोनामेतदधिवचनम्”
इति । बीजं पुनर्हेतुः । यश्च हेतुः स समुदयः । विज्ञानस्थितोऽपि प्रतिष्ठा-
हेतुः । तस्मादिति । यतः कर्मादीनामपि हेतुत्ववचनात् समुदयसत्यत्वं सिद्धम्,
तस्मादाभिप्रायिकः । अभिप्राये भवः, अभिप्रायेण वा दीव्यतीत्याभिप्रायिकः
सूत्रे निर्देशः । तृष्णाधिकृतं पुद्गलमधिकृत्य कृत इत्यभिप्रायः । लाक्षणिक-
स्त्वभिधर्मः । लक्षणे भवो लाक्षणिको निर्देशोऽभिधर्मः, ‘सर्वं सास्त्रं वस्तु
समुदयः’ इति सास्त्रवस्य स्कन्धपञ्चकस्य समुदयसत्यत्वलक्षणयोगात् ।

स एव वैभाषिकस्तृष्णादीनामाभिप्रायिकं समुदयसत्यत्वं विवक्षुराह—
अपि त्विति विस्तरेण । अभिनिर्वृत्तिहेतुं ब्रुवता समुदयसत्यं तृष्णैवोक्ता सूत्रे ।
उपपत्त्यभिनिर्वृत्तिहेतुं सहेतुकं ब्रुवता यावत् कर्म च तृष्णा चाविद्या चोक्ता ।

तृष्णाहेतुरभिनिर्वृत्तये" इति सूत्रात्^१ । सहेतुसप्रत्ययसनिदानसूत्रे क्रमेण वा बीजक्षेत्रभावं प्रतिपादयता विज्ञानादयोऽप्युक्ताः ।

का पुनरुपपत्तिः ? का चाभिनिर्वृत्तिः ? धातुगतियोन्यादिप्रकारभेदेनात्म-
भावस्योपपदनमुपपत्तिः । अमेदेन पुनर्भवप्रतिसन्धानमभिनिर्वृत्तिः । तयोर्यथाक्रमं
कर्म च भवतृष्णा च हेतुः । तद्यथा—बीजं शालियवादिजातिप्रकारभेदेनाङ्कुरोप-

उपपत्तिहेतुः कर्म । अभिनिर्वृत्तिहेतुस्तृष्णा भवेत् । तयोः पुनस्तद्वेत्योः
कर्मतृष्णयोरविद्या हेतुरित्याह । कथमेतद्गम्यते—गाथायामुपपत्तिहेतुः कर्मा-
भिनिर्वृत्तिहेतुस्तृष्णात् ? कर्म हेतुरुपपत्तये तृष्णा हेतुरभिनिर्वृत्तये इति सूत्रात् ।
सूत्रान्तरे वचनादिति । सहेतुसप्रत्यय इति विस्तरः । अत्र सूत्रे क्रमेण वा ।
तरणपरम्पराक्रमणेन वा । गाथायामेष निर्देशः । कर्मतृष्णाविद्यासंस्काराणां
चक्षुरादीनां हेतुरभिसम्पराय इति । तदेतदुक्तं भवति—कर्म हेतुरुपपत्तये इति ।
अतो वा सूत्रात्, सहेतुसप्रत्ययकर्मसूत्राद्वा अयमीदृशः गाथार्थ इति ।
“कथं चक्षुर्भिक्षवः सहेतु सप्रत्ययं सनिदानम् ? कश्च भिक्षवः चक्षुषो हेतुः ?
कः प्रत्ययः ? किं निदानम् ? चक्षुषो भिक्षवः कर्म हेतुः, कर्म प्रत्ययः, कर्म
निदानम् । कर्मापि भिक्षवः सहेतु सप्रत्ययं सनिदानम् । कश्च भिक्षवः कर्मणो
हेतुः ? कः प्रत्ययः ? किं निदानम् ? कर्मणो भिक्षवस्तृष्णा हेतुः, तृष्णा प्रत्ययः,
तृष्णा निदानम् । तृष्णा भिक्षवः सहेतुका सप्रत्यया सनिदाना । कश्च भिक्ष-
वस्तृष्णाया हेतुः ? कः प्रत्ययः ? किं निदानम् ? तृष्णाया भिक्षवोऽविद्या
हेतुः, अविद्या प्रत्ययः, अविद्या निदानम् । अविद्यापि भिक्षवः सहेतुका
सप्रत्यया स निदाना । कश्च भिक्षवोऽविद्याया हेतुः ? कः प्रत्ययः ? किं
निदानम् ? अविद्याया भिक्षव अयोनिशोमनस्कारो हेतुः, अयोनिशोमनस्कारः
प्रत्ययः, अयोनिशोमनस्कारो निदानम्” () इति । बीजक्षेत्रभावनं प्रतिपाद-
यता विज्ञानादयोऽप्युक्ताः । विज्ञानं बीजम् । तस्य क्षेत्रं वेदनादयः स्कन्धाः ।
तेऽप्युक्ताः समुदयसत्यम् । न केवलं तृष्णादय इत्याभिप्रायिकः सूत्रे निर्देश
इति साधितम् । सर्वस्य च दुःखस्य लाक्षणिकः समुदयभाव इति ।

योन्यादिप्रकारभेदेनेति । आदिशब्देन जातिस्त्रीपुरुषादिप्रकारभेदेनेति गृह्यते ।
अभेदेनेति । धातुगतियोन्यादीनाम् । तयोर्यथाक्रममिति । उपपत्तेः कर्म हेतु-
रभिनिर्वृत्तेस्तृष्णोति । तद्यथा बीजमिति विस्तरः । शालिबीजं शाल्यङ्कुरोप-

पदनस्य हेतुः । आपः पुनरभेदेन सर्वाङ्कुरप्ररोहमात्रस्य—इत्येव दृष्टान्तः ।

तृष्णा अभिनिर्वृत्तिहेतुरिति कात्र युक्तिः ? १. वीततृष्णस्य जन्माभावात् । उभयेऽपि म्रियन्ते सतृष्णा वीततृष्णाश्च । सतृष्णा एव जाता दृश्यन्ते, न वीततृष्णा इति ; विना तृष्णया जन्माभावात् । भवस्याभिनिर्वृत्तौ तृष्णाहेतुं प्रतीमः । २. सन्ततिनामनाच्च^१ । यत्र च सतृष्णा चित्तसन्ततिः^२ तत्राभीक्ष्णं चित्तसन्ततिं नमन्तीं पश्यामः । तस्मात् पुनर्भवेऽप्येवमिति व्यवस्यामः । न चात्मभाव एवं केनचिदागृहीतो यथा तृष्णया । शुष्कमसूरोपस्नानलेपाङ्गवत् । न चान्यो हेतुरेवमनुषक्तो यथात्मस्नेह इत्येषा युक्तिः ॥ ३ ॥

चत्वार्यपि सत्यान्युक्तानि भगवता, द्वे अपि सत्ये संवृतिसत्यं परमार्थसत्यं च । तयोः किं लक्षणम् ?

यत्र भिन्नेन तद्बुद्धिरन्यापोहे धिया च तत् ।

घटाम्बुवत्^३ संवृतिसत्, परमार्थसदन्यथा ॥ ४ ॥

पादनस्य हेतुः, यवबीजं यवाङ्कुरोपपादनस्येत्यादि । आपः पुनरभेदेन । यथा शाल्यङ्कुरप्ररोहस्य हेतुः । एवं यवाङ्कुरस्यापीत्यादि । अतस्ताः सर्वाङ्कुरप्ररोह-मात्रस्य हेतुरिति । विना तृष्णया जन्माभावादिति । अत्र साधनम्—‘हेतुर्जन्म-नसृष्णा ; तद्भावाभावभाव्यभावित्वात् । तद्यथा बीजमङ्कुरस्य’ । सन्ततिनाम-नाच्चेति । अस्यार्थं विवृण्वन्नाह—यत्र च सतृष्णेति विस्तरः । यत्र विषये रूपादौ सतृष्णा । का ? चित्तसन्ततिः । तत्राभीक्ष्णं चित्तसन्ततिं नमन्तीं पश्यामः । तस्मात् पुनर्भवेऽप्येवमिति । पुनर्भवेऽप्येवं सतृष्णा चित्तसन्ततिः, तस्मात् तन्नमतीति । यत्र च नमति तत्र च प्रवर्तते इति व्यवस्यामः । साधनं चात्र प्रवर्तते—‘पुनर्भवे चित्तसन्ततिः ; सतृष्णानमनात्, रूपादिविषयवत्’ । शुष्कमसूरोपस्नानलेपाङ्गवदिति । मसूर उपस्नानम्, तस्य लेपः शुष्कः । मसूरो-पस्नानलेपोऽस्येति शुष्कमसूरोपस्नानलेपमङ्गम्, तद्वद् । यथा शुष्केण मसूरो-पस्नानलेपेनागृहीतमङ्गम्, एवं तृष्णयात्मभाव इति दर्शितं भवति । एषा युक्तिरिति । तृष्णाभिनिर्वृत्तिहेतुरिति ॥ ३ ॥

अत्रार्थे द्वे अपि सत्ये इति सत्यप्रसङ्गेनेदमुच्यते ।

१. नमनाच्च—का० ।

२. का० पुस्तके नास्ति ।

३. घटार्थवत्—का० ।

यस्मिन्नवयवशो भिन्ने न तद्वुद्धिर्भवति तत् संवृतिसत् । तद्यथा—घटः । तत्र हि कपालशो भिन्ने घटवुद्धिर्न भवति । यत्र चान्यानपोह्य धर्मान् बुद्ध्या तद्वुद्धिर्न भवति, तच्चापि संवृतिसद् वेदितव्यम् । तद्यथा—अम्बु । तत्र हि बुद्ध्या रूपादीनधर्मानपोह्याम्बुवुद्धिर्न भवति । तेष्वेव तु संवृतिसंज्ञा कृतेति संवृतिवशात् घटश्चाप्बु चास्तीति ब्रुवन्तः सत्यमेवाहुर्न मृषा—इत्येतत् संवृतिसत्यम् ।

अतोऽन्यथा परमार्थसत्यम् । तत्र भिन्नेऽपि तद्वुद्धिर्भवत्येव । अन्य-धर्मापोहेऽपि बुद्ध्या तत् परमार्थसत् । तद्यथा—रूपम् । तत्र हि परमाणुभिन्ने वस्तुनि रसाहानपि च धर्मानपोह्य बुद्ध्या रूपस्य स्वभावे^१ बुद्धिर्भवत्येव । एवं वेदनादयोऽपि द्रष्टव्याः । एतत् परमार्थेन भावात् परमार्थसत्यमिति । यथा लोकोत्तरेण ज्ञानेन गृह्यते तत् पृष्ठलब्धेन वा लौकिकेन तथा परमार्थसत्यम् । यथाऽन्येन तथा संवृतिसत्यमिति पूर्वाचार्याः ॥ ४ ॥

उक्तानि सत्यानि ॥

“घटाप्बुवद्” इति । दृष्टान्तद्वयोपन्यासो भेदद्वयोपप्रदर्शनार्थः । उपक्रम-भेदिनश्च घटादयः, बुद्धिभेदिनश्च जलादय इति । जलादिपूपक्रमेण रसाद्य-पकर्षणानुपपत्तेः । अथ वा द्विविधा संवृतिः—संवृत्यन्तरव्यपाश्रया, द्रव्या-न्तरव्यपाश्रया च । तत्र यासौ संवृत्यन्तरव्यपाश्रया, तस्यां भेदोऽपि सम्भवति, अन्यापोहोऽपि । या त्वसौ द्रव्यान्तरव्यपाश्रया, तस्यामन्यापोह एव सम्भवति, न भेदः । न हि परमाणोरष्टद्रव्यकस्यावयवविशेषः शक्यते कर्तुमिति । संवृतिसदिति । संव्यवहारेण सत् । परमार्थसदिति । परमार्थेन सत् । स्व-लक्षणेन सदित्यर्थः ।

एवं वेदनादयोऽपि द्रष्टव्या इति । वेदनाचेतनासंज्ञादयोऽपि द्रव्यसन्त एव द्रष्टव्याः । कथम् ? वेदनादीन् धर्मानपोह्य बुद्ध्या वेदनास्वभावे बुद्धिर्भवतीति । द्रव्यसती वेदना । एवं संज्ञाचेतनादयोऽपि द्रष्टव्याः । घटश्चाप्बु चास्तीति ब्रुवन्तः सत्यमेवाहुः, न मृषेति । संवृतिसत्यस्य वचने प्रयोजनं दर्शयति । उक्तं च—

द्वे सत्ये समुपाश्रित्य बुद्धानां धर्मदेशना ।

लोकसंवृतिसत्यं च सत्यं च परमार्थतः ॥ (म० शा० २४.८) इति ।

तथा परमार्थसत्यमिति । परमस्य ज्ञानस्यार्थः परमार्थः, परमार्थश्च

कथं पुनस्तेषां दर्शनं भवति, वक्तव्यम् ? अत आदिप्रस्थानमारभ्योच्यते—

वृत्तस्थः श्रुतचिन्तावान् भावनायां प्रयुज्यते ।

सत्यनि ह द्रष्टुं काम आदित एव शीलं पालयति । ततः सत्यदर्शनस्यानु-
लोमं श्रुतमुदगृह्णाति, अर्थं वा शृणोति । श्रुत्वा चिन्तयति । अविपरीतं चिन्तयित्वा
भावनायां प्रयुज्यते । समाधौ तस्य श्रुतमयीं प्रज्ञां निश्चित्य चिन्तामयी जायते ।
चिन्तामयी निश्चित्य भावनामयी जायते ।

किं पुनरासां प्रज्ञानां लक्षणम् ?

नामोभयार्थविषया श्रुतमय्यादिका धियः ॥ ५ ॥

नामालम्बना किल श्रुतमयी प्रज्ञा । नामार्थालम्बना चिन्तामयी । कदाचिद्
व्यञ्जनेनार्थमाकर्षति, कदाचिदर्थेन व्यञ्जनम् । अर्थालम्बनैव भावनामयी । सा
हि व्यञ्जननिरपेक्षा अर्थं प्रवर्तते । तद्यथा—अम्भसि प्लोतुमशिक्षितः प्लवन्नेव
मुञ्चति । कियच्छिक्षितः कदाचित् मुञ्चेत्, कदाचिदालम्बते । सुशिक्षितः प्लवन्
निरपेक्षस्तरति—इत्येव दृष्टान्त इति वैभाषिकाः ।

सत्यं च तत् परमार्थसत्यं यथान्येन ज्ञानेन लौकिकेन गृह्यते । तथा संवृत्तिसत्यम् ।
संवृत्त्या संव्यवहारेण ज्ञानेन वा क्लिष्टेनाक्लिष्टेन वा गृह्यत इति संवृत्तिसत्यम् ।
त्रिविधं हि योगाचाराणां सत्—परमार्थं संवृत्तिसत्, द्रव्यसत्त्व । द्रव्यतः
स्वलक्ष्णं गतः सद द्रव्यसदिति ॥ ४ ॥

“वृत्तस्थः” इति विस्तरः । वृत्तं शीलम् । तद् अव्यासङ्गकारणम्, अविशेष-
कारणम्, आचारकारणं च । सत्यदर्शनस्यानुलोममिति । यच्छ्रुतं सत्यदर्शनाधि-
कारिकम्, तद्धृतमुदगृह्णाति पठति । अर्थं वा शृणोति । तदर्थं श्रोत्रद्वारेण
विजानाति । कथम् ?

उभयालम्बना चिन्तामयीति दर्शयन्नाह—कदाचिद् व्यञ्जनेनार्थमाकर्षति ।
व्यञ्जननिवृत्तेन नाम्नाधर्माकर्षति—अयमस्य नाम्नोऽर्थ इति । कदाचिदर्थेन
व्यञ्जनमाकर्षति । इदमस्याभिधेयस्यार्थस्य व्यञ्जनं नामेत्यर्थः । अयं हि
व्यञ्जनशब्दो नाम्नि प्रयुक्तः । सूत्रेऽपि चोक्तम्—“स्वर्थं सुव्यञ्जनम्”
इति ।

अस्यां तु कल्पनायां चिन्तामयी प्रज्ञा न सिद्धयतीत्यपरे । या हि नामालम्बना श्रुतमयी प्राप्नोति, याऽर्थालम्बना भावनामयीति । इदं तु लक्षणं नानिरवधं विद्यते । आप्तवचनप्रामाण्यजातनिश्चया श्रुतमयी, युक्तिनिध्यानजा चिन्तामयी, समाधिजा भावनामयीति; हेतौ मयङ्गविधानात् । तद्यथा—अन्नमयाः प्राणाः, तृणमय्यो गाव इति ॥ ५ ॥

तस्य पुनरेवं भावनायां प्रयुक्तस्य कथं भावना सम्पद्यते ? इत्याह—

व्यपकर्षद्वयवतः,

यदि हि कायचित्ताभ्यां व्यपकृष्टो भवति, संसर्गाकुशलवितर्कदूरीकरणात् । तत्तर्हि व्यपकर्षद्वयं कस्य सुकरं भवति ? योऽल्पेच्छः, सन्तुष्टश्च ।

नासन्तुष्टमहेच्छयोः ।

का पुनरियमसन्तुष्टिः ? का च महेच्छता ?

लब्धे भूयःस्पृहाऽनुष्टिरलब्धेच्छा महेच्छता ॥६॥

लब्धेषु किल प्रणीतेषु चीवरादिषु भूयस्कामता असन्तुष्टिः । अलब्धेषु तत्कामता .महेच्छतेत्याभिधार्मिकाः ।

अस्यां तु कल्पनायामिति विस्तरेणाचार्यः । चिन्तामयी प्रज्ञा न सिध्यतीति । श्रुतभावनामयीलक्षणसङ्कीर्णं लक्षणमुच्यते । नासङ्कीर्णमिति न सिध्यति । युक्तिनिध्यानजा इति । युक्त्या निध्यानं नितीरणम्, ततो जात इति । हेतौ मयङ्गविधानादिति । आप्तवचनं श्रुतं सहेतु श्रुतं सहेतु श्रुतमय्याः प्रज्ञायाः । अत्र मयङ्गविधानम् । श्रुतहेतुका प्रज्ञा श्रुतमयीति । एवं युक्तिनिध्यानं चिन्ता सहेतुश्चिन्तामय्याः । अत्र मयङ्गविधानात् । समाधिभावना सहेतुभावनामय्याः । अत्र मयङ्गविधानम् । “तत्प्रकृतवचने मयद् (पा० सू० ५.४.२१) इति लक्षणात् । “तस्य विकारः” (पा० सू० ४.३.१३४) इति वा लक्षणात् । औपचारिकस्तु विकारः । श्रुतविकार इव श्रुतमयीति लक्षणान्तरं चोपसंख्यातव्यम् । अन्नमयाः प्राणास्तृणमय्यो गाव इति लोके प्रयोगदर्शनात् ॥ ५ ॥

संसर्गाकुशलवितर्कदूरीकरणादिति । संसर्गदूरीकरणं यद्वितीयविहारस्त्वम् । तस्मात् कायेन व्यपकृष्टो भवति । अकुशलवितर्कदूरीकरणं यत्क्लिष्टवितर्कविवर्जनम् । तस्माच्चित्तेन व्यपकृष्टो भवति ।

ननु च साऽतिभूयस्कामताऽलब्ध एव, न लब्धे भवतीति कोऽनयोविशेष इति वक्तव्यमेतद् ? एवं तु युज्यते—लब्धेनाप्रणीतेनाप्रभूतेन परितासोऽसन्तुष्टिः । अलब्धप्रणीतप्रभूतेच्छा महेच्छता ॥ ६ ॥

विपर्यासात् तद्विपक्षौ,
असन्तुष्टिमहेच्छताविपक्षेण तत्प्रतिपक्षौ वेदितव्यौ—सन्तुष्टिश्च,
अल्पेच्छता चेति ।

त्रिधात्वाप्तामलौ च तौ ।

‘तद्विपक्षौ’ इति वर्तते । त्रिधातुकौ च प्रतिशुक्लौ च ; सास्त्वानासवत्वात् । असन्तुष्टिमहेच्छते च कामावचर्याविवेकः ।

कः पुनरनयोरल्पेच्छतासन्तुष्टयोः स्वभावः ? इत्याह—

अलोभः,

अलोभस्वभावे ह्येते ।

आर्यवंशाश्च,

‘अलोभः’ इति वर्तते । आर्याणामेभ्यः प्रसवादार्यवंशाश्चत्वारः । तेऽप्यलोभस्वभावाः ।

तेषां तुष्ट्यात्मकास्त्रयः ॥ ७ ॥

सन्तुष्टिस्वभावाः । चीवर-पिण्डपात-शयनासनसन्तुष्टयः ।

प्रहाणभावनारामता चतुर्थ आर्यवंशः कथमलोभस्वभावः ? भवकामराग-वमुख्यात् ॥ ७ ॥

लब्धेनाप्रणीतेनाप्रभूतेन परितास इति । परितासो दौर्मनस्यम् । तेन हि परितस्यति । उपक्षीयत इत्यर्थः । अप्रणीतत्वाद्, अप्रभूतत्वाद्वा । तेन लब्धेन परितासोऽसन्तुष्टिः । अलब्धे तु प्रणीतेऽपि वा प्रभूतेऽपि वा इच्छाभिलाषो महेच्छतेत्याचार्यमतम् । कामावचर्याविवेकि । लोभाकुशलस्वभावत्वात् ॥ ६ ॥

प्रहाणभावनारामता । निरोधमार्गरामता । सा न सन्तुष्टिस्वभावेति कथं चतुर्थोऽप्ययमार्यवंशो भवत्यलोभस्वभावः ? इत्यत आह—भवकामरागवैमुख्या-दिति । भवरागवैमुख्यात्, कामरागवैमुख्याच्च । वैमुख्यं चालोभ इति ॥ ७ ॥

अथ चतुर्भिरार्यवंशैः किं दर्शितं भगवता ?

कर्मान्तेन त्रिभिर्वृत्तिः,

धर्मस्वामिना हि भगवता परित्यक्तस्ववृत्तिकर्मान्तेभ्यः शिष्येभ्यो मोक्षार्थमभ्युपगतेभ्यो द्वयं प्रज्ञप्तम्—वृत्तिश्च, कर्म च । त्रिभिरार्यवंशैर्वृत्तिः, चतुर्थेन कर्म । ‘अनया वृत्त्येदं कर्म कुर्वाणा भवन्तो न चिरान्मोक्षं प्राप्स्यन्ति’ इति ।

कस्मात् पुनरियमीदृशी वृत्तिरिदं च कर्म प्रज्ञप्तम् ?

तृष्णोत्पादविपक्षतः ।

चत्वारस्तृष्णोत्पादाः सूत्र उक्ताः—“चीवरहेतोर्भिक्षोस्तृष्णोत्पद्यमाना उत्पद्यते, प्रतितिष्ठन्ती प्रतितिष्ठति, अभिनिविशमानाऽभिनिविशते । पिण्डपातहेतोः, शय्यासनहेतोरिति । भवविभवहेतोर्भिक्षोस्तृष्णोत्पद्यमाना उत्पद्यते” इति विस्तरः । एषां प्रतिपक्षेण चत्वार आर्यवंशा देशिताः ।

ममाहङ्कारवस्त्वच्छातत्कालात्यन्तशान्तये ॥ ८ ॥

स एवार्थः पुनः परिशेषेणोच्यते । ममकारवस्तु चीवरादयोऽहंकार-वस्त्वात्मभावः । तत्रेच्छा तृष्णा । तत्र ममकारवस्त्वच्छायास्तत्कालशान्तये त्रय आर्यवंशा भवन्ति । उभयेच्छात्यन्तशान्तये चतुर्थ इति ॥ ८ ॥

उक्तमिदं यथा भूतस्य भावना सम्पद्यते ॥

तस्य त्वेवं पात्रीभूतस्य कथं तस्यां भावनायामवतारो भवति ?

तत्रावतारोऽशुभया चानापानस्मृतेन च ।

परित्यक्तस्ववृत्तिकर्मान्तेभ्य इति । परित्यक्तस्ववृत्तिभ्यः, परित्यक्तस्वकर्मान्तेभ्यश्च । तत्र वृत्तिः = जीविका, यया जीव्यते अन्नपानादिना । कर्मान्तः = कृषिशिल्पादिः ।

इति भवविभवहेतोरिति । इतिशब्दो भवविभवप्रकाराभिद्योतकः । तत्र भवप्रकारे तृष्णा ‘अहो बतार्ह इन्द्रः स्यां चक्रवर्ती स्याम्’ इत्येवमादि । विभव-तृष्णापि विनाशतृष्णा—‘अहो बतोच्छिद्यद्येयं परं मरणात्’ इत्यादि ॥ ८ ॥

स्मृतिरेव स्मृतम् ।

केषां पुनरशुभया ? केषामानापानस्मृत्या ? यथाक्रमम्—

अधिरागवितर्कणाम्,

अधिको रागो वितर्कश्चैषां त इमे अधिरागवितर्काः । यो हि प्रत्यासन्नमत्यर्थं रागचरितः, तस्याशुभया । यो हि वितर्कचरितः, तस्यानापानस्मृत्येति ।

अविचित्रालम्बनत्वादेषां वितर्कोपच्छेदाय संवर्तत इत्येके ।

अशुभा तु यत्र संस्थानविशेषालम्बनत्वाद् वितर्कमावहतीति; अवहिर्मुखत्वादित्यपरे । अशुभा हि चक्षुर्विज्ञानवद् बहिर्मुखी; तद्विषयोपनिधानात् ।

तत्र पुनश्चतुर्विधो रागः— वर्णरागः, संस्थानरागः, स्पर्शरागः, उपचाररागश्च । प्रथमस्य प्रतिपक्षेण विनीलकाद्याकारालम्बनामशुभा^१ वर्जयन्ति । द्वितीयस्य विखादितकविक्षिप्तालम्बनाम्, तृतीयस्य विपटुमकं^२ पूयनिबद्धास्थालम्बनाम्, चतुर्थस्य निश्चेष्टमृतकायालम्बनाम् । अभेदेन तु शस्यते

शंकला सर्वरागिणाम् ॥ ९ ॥

अस्थिशंकलायां हि सर्वमेतच्चतुर्विधं रागस्तु नास्तीति अधिमुक्तिप्रादेशिकमनसिकारत्वादशुभया न क्लेशप्रहाणं विष्कम्भणं तु । स पुनरयमशुभां भावयन्

स्मृतिरेव स्मृतमिति । भावे कविधानमिति दर्शयति । अवतारः = तीर्थं येनावतरति । प्रत्यासन्नमत्यर्थं रागचरित इति । यस्याल्पेन रागः शीघ्रमुपतिष्ठते, स प्रत्यासन्नं रागचरितः । यस्याधिमात्रो रागः, सोऽत्यर्थं रागचरितः ।

अविचित्रालम्बनत्वादिति । वायौ वर्णसंस्थानवैचित्र्यानुपलब्धेः^३ ।

अवहिर्मुखत्वादन्तर्मुखत्वात् । एषा वितर्कोपच्छेदाय संवर्तत इति प्राकृतम् । तद्विषयोपनिधानादिति । चक्षुर्विषयनिरूपणादित्यर्थः ।

विनीलकाद्याकारालम्बनामिति । आदिग्रहणेन विपूयकादिग्रहणम् । विपटुमकमिति । यदुत्पन्नक्रिमिकम् । चतुर्विधं रागवस्तु नास्तीति वर्णसंस्थानस्पर्शोपचारात्मकम् । अधिमुक्तिप्रादेशिकमनसिकारत्वादिति । अधिमुक्तिमनसिकारत्वात्, प्रादेशिकमनसिकारत्वाच्चेत्यर्थः । अधिमुक्तिप्रधानोऽयं मनसिकारः । प्रादेशिक-

१. विनीलकाद्यालम्बनाम०—का० । २. विपटुम्ना—का० ।

३. ०मनस्कार०—का० ।

४. संग्रान०—जा० ।

योगाचारस्त्रिविध उच्यते—१. आदिकर्मिकः, २. कृतपरिजयः, ३. अतिक्रान्त-
मनस्कारश्च ॥ ९ ॥

तत्र—

आसमुद्रास्थिविस्तारसंक्षेपादादिकर्मिकः ।

१. अशुभां भावयितुकाम आदितो योगाचारः स्वाङ्गावयवे चित्तं निबध्नाति
पादाङ्गुष्ठे ललाटे यत्र चास्याभिरतिः । स तत्र मांसवलेदपीताधिमोक्षकमेणास्थि
विशोधयन् सकलामस्थिशंकलां पश्यति । तथैव च पुनर्द्वितीयामधिमुच्यते
यावद् विहारारामक्षेत्रकमेण समुद्रपर्यन्तं पृथिवीमस्थिसंकलां पूर्णमधिमुच्यतेऽधि-
मोक्षाभिवर्धनार्थम् । पुनश्च संक्षिपन् यावदेकामेव स्वामस्थिशंकलामधिमुच्यते
चित्तसंक्षेपार्थम् । इयता किल कालेनाशुभा परिनिष्पन्ना भवति । अयमादिकर्मिको
योगाचारः ।

पादास्थ्न आकपालार्धत्यागात् कृतजयः स्मृतः ॥ १० ॥

२. स पुनः चित्तसंक्षेपविशेषार्थं तस्यामस्थिशंकलायां पादास्थीनि हित्वा
शेषं मनसिकरोति । एवं क्रमेण यावत् कपालस्थार्धं हित्वाऽर्धं मनसि करोति
यः स कृतपरिजयः ॥ १० ॥

आयमव्यापीत्यर्थः । न ह्यशुभा पञ्चस्कन्धालम्बना, सकलभूर्यालम्बना वा ।
किं तर्हि ? रुरस्कन्धैकदशालम्बना; तद्भावात् । नाशुभया क्लेशप्रहाणं विष्कम्भ-
यामात्रं तु भवतीत्यर्थः ॥ ९ ॥

स्वाङ्गावयवे चित्तमुपनिबध्नातीति वचनात् न तावत् स्त्र्यङ्गावयवे; प्रयोग-
काल एव संरागहेतुपरिहारात् । अस्थि विशोधयन्निति । अस्थिनो मांसमपयन्
सकलामस्थिशङ्कलां पश्यति । यथोक्तम्—

“यो भवेन् नवको भिक्षुः शैक्षोऽसम्प्राप्तमानसः ।

गच्छेदसौ शिविपथिकां हन्तुं रागं यदीच्छति ॥

ततो विनीलकं पश्येत् ततः पश्येद् विपूयकम् ।

ततो व्याघ्रातकं पश्येदस्थिशङ्कलिकामपि” ॥ () इति ।

अत्र समासतोऽशुभायां वर्तमानो योगाचारस्त्रिविधः—आदिकर्मिकः,
कृतपरिजयः, अतिक्रान्तमनसिकारश्च । तत्र संक्षेपचित्त आदिकर्मिको योगा-
चार एकस्मिन् पादाङ्गुष्ठे मन उपनिबध्य पादाङ्गुष्ठं क्लिष्टमानं पश्यति—
एतन्मांसम्, एवं यावत् सर्वं शरीरमस्थिशङ्कलमधिमुच्यते । कृतपरिजयस्तु तथैव
यावत् कपालार्धम् ॥ १० ॥

अतिक्रान्तमनस्कारो भ्रूमध्ये चित्तधारणात् ।

३. सोऽर्धमपि कपालस्य मुक्त्रा भ्रुवोर्मध्ये चित्तं धारयति । अयं क्लि-
शुभायामतिक्रान्तमनस्कारो योगाचारः । अस्थिशुभा आलम्बनपरीत्ततया परीत्ता न
वशितापरीत्ततया परीत्तेति चतुष्कोटिकम् ; जितजितमनस्कारयोरजितजितमनस्कार-
योश्च स्वकायसमुद्रपर्यन्तालम्बनात् ।

अथ किंस्वभावेयमशुभा ? कतिभूमिका ? किमालम्बना ? क चोत्पद्यते ?
यथाक्रमम्—

अलोभो दशभूः कामदृश्यालम्बा नृजाऽशुभा ॥ ११ ॥

अलोभस्वभावा दशभूमिका ससामन्तकध्यानान्तरेषु चतुर्षु ध्यानेषु काम-
धातौ च कामावचरदृश्यालम्बना, किं पुनर्दृश्यवस्तुसंस्थाने । अत एवार्थालम्बनेति
सिद्धम् । मनुष्येष्वेवोत्पद्यते, नान्यस्यां गतौ, कुत एव धातौ ! तत्रापि नोत्तर-
कुरौ । नाम्नैव सिद्धमशुभाकारेति । यदध्विका तदध्वालम्बना । अनुत्पत्ति-

अतिक्रान्तमनस्कारस्तथैव यावद् भ्रुवोर्मध्ये चित्तं धारयति । विस्तरचित्तस्तु
“आसमुद्रस्थिविस्तारः संक्षेपादादिकर्मिकः” इत्येवमादिस्त्रिविध इति । एवं च
कृत्वा चतुष्कोटिकः प्रश्नो भवतीति । जितजितमनस्कारयोरिति विस्तरः ।
प्रथमा कोटिः—जितमनस्कारस्य स्वकायालम्बना अशुभा आलम्बनपरीत्ततया
परीत्ता, कायस्याल्पत्वात्, न वशितापरीत्ततया । जितमनस्कारत्वादतिक्रान्त-
त्वादित्यर्थः । द्वितीया कोटिः—अजितमनस्कारस्य समुद्रपर्यन्तालम्बना अशुभा ।
वशितापरीत्ततया परीत्ता; अजितमनस्कारत्वात् । नालम्बनपरीत्ततया, समुद्र-
पर्यन्तालम्बनत्वात् । तृतीया कोटिः—अजितमनस्कारस्य स्वकायालम्बना
अशुभा । आलम्बनपरीत्ततयापि परीत्ता; कायस्याल्पत्वात् । वशितापरीत्तत-
यापि; अजितमनस्कारत्वात् । चतुर्थी कोटिः—जितमनस्कारस्य समुद्रपर्यन्ता-
लम्बना अशुभा । नाप्यालम्बनपरीत्ततया परीत्ता; समुद्रपर्यन्तालम्बनत्वात् ।
नापि वशितापरीत्ततया ; जितमनस्कारत्वात् ।

ससामन्तकध्यानान्तरेष्विति । सामन्तकेषु ध्यानान्तरे चतुर्षु ध्यानेषु काम-
धातौ चेति दशभूमिका । ध्यानसामन्तकानां चतुष्टयात् । अत एवार्थ-
ालम्बनेति । वर्णसंस्थानालम्बनत्वादर्थालम्बना । न तु नामालम्बनेत्यभिप्रायः ।

नाम्नैव सिद्धमशुभाकारेति । आकारार्थं न सूत्रयितव्यमित्यभिप्रायः ।
यदध्विका तदध्वालम्बनेति । चक्षुर्विज्ञानवदतीताया अतीतमालम्बनम्, एवं यावत्

धर्मिणी तु व्यध्वाल्म्वना । अधिमुक्तिमनस्कारत्वात् सास्त्रवा । वैराग्यलाभिकी च प्रायोगिकी च, उचितानुचितत्वात् ॥ ११ ॥

॥ उक्तमशुभायाः सप्रमेदं लक्षणम् ॥

आनापानस्मृतिः प्रज्ञा पञ्चभूर्वायुर्गोचरा ।

कामाश्रया,

आननमानः = आश्वासः, यो वायुः प्रविशति । अपाननमपानः = प्रश्वासः, यो वायुः निष्क्रमति । तयोः स्मृतिरानापानस्मृतिः । सैव प्रज्ञास्वभावा । स्मृतिवचनं तु स्मृत्युपस्थानवत् ; तद्वलाधानवृत्तित्वात् । पञ्चसु भूमिषु त्रिषु सामन्तकेषु ध्यानान्तरे कामघातौ चोपेक्षासम्प्रयोगित्वात् । वितर्कानुगुणत्वात् किल सुखदुःख-योस्तत्प्रतिपक्षस्य ताभ्यामसम्प्रयोगः । सुखसौमनस्ययोश्चावधानपरिपन्थित्वात् । तस्याश्चावधानसाध्यत्वादिति ।

प्रत्युत्पन्नायाः प्रत्युत्पन्नमिति । स्वाल्म्वननियत्वात् । अधिमुक्तिमनसिकारत्वाच्च सुत्रितम् । उचितानुचितत्वादिति । अनादिमतिसंसारे उचितत्वाद् वैराग्य-लाभिकी । अनुचितत्वात् प्रायोगिकी ॥ ११ ॥

कायस्मृत्युपस्थानादीनि प्रज्ञास्वभावानि । तद्वलाधानवृत्तित्वात् । तस्याः स्मृतेर्बलव्याधानेन वृत्तिरेषामिति स्मृतिबलाधानवृत्तीनि कायस्मृत्युपस्थानादीनि कायप्रज्ञाद्रव्यादीनि स्मृत्युपस्थानानीत्युच्यन्ते । तद्वदानापानप्रज्ञा स्मृतिबलाधानवृत्तित्वादानापानस्मृतिरित्युच्यते । पञ्चसु भूमिष्विति । त्रिषु सामन्तकेषु चतुर्थसामन्तकवर्ज्येषु । ध्यानान्तरे कामघातौ चेति पञ्चसु भूमिषु । किं कारणम् ? उपेक्षासम्प्रयोगित्वात् । यस्मात् प्रथमध्याने सामन्तकादिषूपेक्षा-वेदना भवति । चतुर्थध्याने सामन्तके तु यद्यप्युपेक्षास्ति, सा त्वभूमिरा-श्रयासप्रश्वासानाम् । अथ किमर्थमेवोपेक्षा सम्प्रयोगिण्येवावधार्यत इति ? अतो ब्रवीति - वितर्कानुगुणत्वादिति । तत्प्रतिपक्षस्य वितर्कप्रतिपक्षस्यानापानस्मृ-तेस्ताभ्यां सुखदुःखाभ्यामसम्प्रयोगः । सुखसौमनस्ययोश्चावधानप्रतिपन्थित्वात् । आभोगप्रत्यनीकत्वात् । तस्याश्चानापानस्मृतेरवधानसाध्यत्वात् ताभ्यामसम्प्रयोग इति वितर्कानुगुणत्वात् ।

ये तु मौलेर्ध्वपि ध्यानेषु समापन्नस्योपेक्षामिच्छन्ति, तेषामष्टभूमिकाः
परेणाश्वासप्रश्वासानामभूमित्वात् । वाय्वालम्बना चैषा कामधात्वाश्रया ।
देवमनुष्येषु प्रायोगिकी वैराग्यलाभिकी च ।

तत्त्वमनस्कारश्चैषा इदन्धर्माणामेव,

न बाह्यानाम्,

उपदेशाभावात् । स्वयं च सूक्ष्मधर्मानभिसम्बोधात् ।

सा चेयम्—

षड्विधा गणनादिभिः ॥ १२ ॥

षट्कारणयुक्ता चैषा परिपूर्णा भवति—गणनया, अनुगमेन, स्थापनया,
उपलक्षणया, विवर्त्तेन, परिशुद्धया च । तत्र च गणना नाम आश्वासप्रश्वासेषु
चित्तं दत्त्वाऽनभिसंस्कारेण कायं चित्तं नाध्युपेक्ष्य स्मृतिमात्रेण गणयति—एकं
द्वौ यावद्दश । चित्ताभिसंक्षेपविक्षेपभयान्नाल्पबहुतरा । तस्यां तु त्रयो दोषाः—
१. ऊनगणना, यदि द्वावेकं गृह्णाति । २. अधिकगणना, यद्येकं द्वाविति ।
३. संकरः, यद्याश्वासं प्रश्वासतो गृह्णाति विपर्ययाद्वा । अतोऽन्यथा
सम्यग्गणना । अन्तरविक्षेपे पुनरादितो गणयितव्यं तावद् यावत् समाधिं लभते ।

अनुगमो नाम अनभिसंस्कारेणाश्वासप्रश्वासानां गतिमनुगच्छति—
क्रियद् दूरमेते प्रविशन्ति वा, निष्क्रामन्ति वा, किमेते सर्वश्चरीरव्यापिन एकदेश-

किलेति । किलशब्दः परमतद्योतकः । तेनेदं पश्चान्तरमुपगम्यस्यते— ये तु
मौलेर्विति विस्तरः । परेणेति । चतुर्थाद् ध्यानादारभ्य ।

कामधात्वाश्रयेति । तत्र वितर्कभूयस्त्वात् । प्रायोगिकी । अनुचितत्वात् ।
वैराग्यलाभिकी । उचितत्वात् ।

इदन्धर्माणामिति । अयं धर्मो बुद्ध एषामिति इदन्धर्माणः, तेषामेव ।
बौद्धानामित्यर्थः । उपदेशाभावादिति । बाह्यानां हि प्राणायामोपदेशोऽस्ति,
नानापानस्मृत्युपदेश इति । स्वयं च सूक्ष्मधर्मानभिसम्बोधादिति । उपदेशमन्तरेण
यस्माद् बाह्यानां नास्ति स्वयं सूक्ष्मधर्मोभिसम्बोधः । सूक्ष्मत्वं पुनरस्याः
षट्कारणयुक्तत्वात् । कायं चित्तं नाध्युपेक्ष्येति । अनासज्येत्यर्थः ।

ञारिण इति । तान् प्रविशतः कण्ठहृदयनाभिकट्युरुज्झ्वप्रवेशक्रमेण यावत् पादावनुगच्छति ।

निष्कामतो वितस्तिव्यामान्तरं यावद्वायुमण्डलं वैरम्भाश्च वायव इत्यपरे । तदेतत् तत्त्वमनसिकारत्वान्न युक्तमेतत्^१ ।

स्थापना नाम नासिकाग्रे यावत् पादाङ्गुष्ठे स्थितां पश्यति, मणिसूत्रवत् ।

किमनुग्राहका एते उपधातकाः शीता उष्णा इति ? उपलक्षणा नाम । नैते केवला वायव एव, चत्वार्येतानि महाभूतानि महाभूताभिनिर्वृत्तमुपादायरूपं तदाश्रिताश्चित्तचैत्ता इति पञ्चस्कन्धानुपलक्षयति ।

विवर्तो नाम वाय्वालम्बनां वृद्धि विवर्त्योत्तरोत्तरेषु^२ कुशलमूलेषु संनियोजनं यावदग्रघर्मेषु ।

परिशुद्धिर्दर्शनमार्गादिष्ववतारः ।

स्मृत्युपस्थानादिवज्रोपमसमाध्यन्ता विवर्त इत्यपरे । क्षयज्ञानादिविशुद्धिरिति^३ ।

गणनानुगमः स्थानं लक्षणार्थविवर्त्तना ।

परिशुद्धिश्च षोडशमानपानस्मृतिर्मता ॥

इति संग्रहश्लोकः ॥ १२ ॥

वितस्तिव्यामान्तरमिति । बलवद्बलप्राणयोगात् ।

यावद्वायुमण्डलमिति अधस्तादनुगच्छति । वैरम्भाश्च वायव इत्युपरिष्ठात् । तत्त्वमनसिकारत्वाच्च युक्तमेतत् । यावद्वायुमण्डलं वैरम्भाश्च वायव इति । अधिमुक्तिमनस्कारस्यैषा कल्पना युज्येत ।

किमनुग्राहका एते यावदुष्णा इति । स्थापनैवेयं द्रष्टव्या । कायप्रदेश एवानुग्राहकादिविशेषस्थापनतः । तदाश्रिताश्चित्तचैत्ता इति । तत्प्रतिबद्धवृत्तय इत्यर्थः । उत्तरोत्तरेषु कुशलमूलेष्विति । स्मृत्युपस्थानोष्मगतादिष्विति । दर्शनमार्गादिष्विति । आदिशब्देन भावनामार्गग्रहणम् ।

क्षयज्ञानादिविशुद्धिरिति । आदिशब्देन अनुत्पादज्ञानाशेषसम्यग्दृष्टि-ग्रहणम् ॥ १२ ॥

तत्र पुनर्वेदितव्यौ—

आनापानौ यतः कायः,

यद्भूमिको हि कायः तद्भूमिकावेतौ ; कायैकदेशत्वात् । कायचित्तविशेष-
संनिश्रिता आश्वासप्रश्वासा वर्तन्ते, आरूप्यकललादिगतानामभावात्, अचित्त-
चतुर्थध्यानसमापन्नानां च । यदि हि कायः शुषिरो भवति आश्वासप्रश्वास-
भूमिकं च चित्तं संमुखीभूतम्, एवं ते वर्तन्ते । जायमानस्य चतुर्थध्यानाद् व्युत्तिष्ठ-
मानस्य च विश्रान्ति, श्रियमाणस्य चतुर्थं च ध्यानं समापद्यमानस्य निष्कामन्ति
एतौ चानापानौ

सत्त्वाख्यौ,

नासत्त्वसंख्यातौ ।

अनुपात्तकौ ।

इन्द्रियविनिर्भागित्वात् ।

नैऋत्यन्दिकौ,

नौपचयिकविपाकजौ । कायोपचयेनापचयात्^१ उच्छिन्नानां^२ पुनः प्रति-
सन्धानाच्च । न ह्येतद् विपाकरूपस्यास्ति ।

“आनापानौ यतः कायः” इति । आनापानस्मृतिसम्बन्धेन सर्वभूमिका-
वानापानौ निर्दिश्येते । यद्भूमिको हि काय इति । कामावचरः यावत् तृतीय-
ध्यानभूमिकः । तद्भूमिकावेतौ । नान्यभूमिकौ । कायचित्तविशेषसंनिश्रिता इति ।
कायविशेषसंनिश्रिताः, चित्तविशेषसंनिश्रिताश्चाश्वासप्रश्वासाः । कस्माद् ?
इत्याह—आरूप्यकललादिगतानामभावादिति । कायभावादारूप्यगतानां न
भवन्ति, कललादिगतानां च । कललावुदपेश्यादिगतानां च न भवन्ति; कायविशेषा-
भावात्, शुषिरकायाभावादित्यर्थः । अचित्तानां च न भवन्ति । चित्ताभावात् ।
चतुर्थध्यानसमापन्नानामपि न भवन्ति । आश्वासप्रश्वासभूमिचित्तविशेषाभावात् ।
अत एवाह—यदि कायः शुषिर इति विस्तरः ।

इन्द्रियविनिर्भागित्वादिति । इन्द्रियपृथग्वृत्तित्वादित्यर्थः । कायोपचयेना-
पचयान्नौपचयिकौ । उच्छिन्नानां चाश्वासप्रश्वासानां पुनःप्रतिसन्धानाच्च विपाकजौ ।

नाधरेण लक्ष्येते मनसा च तौ ॥ १३ ॥

स्वभूम्युपरिभूमिकेन च तयोश्चित्तेनोपलक्षणम् । नाधरेणैर्यापथिक-
नैर्माणिकेन । उक्ते द्वे अवतारमुखे । ताभ्यां तु समाधिलब्ध्या ॥ १३ ॥

निष्पन्नशमथः कुर्यात् स्मृत्युपस्थानभावनाम् ।

विषयनायाः सम्पादनार्थम् ।

कथं च पुनः कुर्यात् ?

कायविचित्रधर्माणां द्विलक्षणपरीक्षणात् ॥ १४ ॥

कायं स्वसामान्यलक्षणाभ्यां परीक्षते, वेदनां चित्तं धर्माश्च । स्वभाव
एवैषां स्वलक्षणम् । सामान्यलक्षणं तु अनित्यता संस्कृतानाम्, दुःखता सास्त्रवाणाम्
शून्यताऽनात्मते सर्वधर्माणाम् ।

कायस्य पुनः कः स्वभावः ? भूतभौतिकत्वम् । धर्मास्त्रिभ्योऽन्ये ।
समाहितस्य किल कायं परमाणुशः क्षणिकतश्च पश्यतः कायस्मृत्युपस्थानं निष्पन्नं
भवति ॥ १४ ॥

न ह्येतद्विपाकरूपस्यास्ति । विपाकात्मकस्य रूपस्य चक्षुरादेरेतत् पुनः प्रति-
सन्धानं नास्ति । अरूपस्य तु चित्तचैतस्य पुनः प्रतिसन्धानं न वार्यते ।

नाधरेणैर्यापथिकनैर्माणिकेनेति । ऐर्यापथिकं नैर्माणिकं च चित्तमधर-
भूमिकं सम्मुखीभवति, यावच्चतुर्थध्यानोपपन्नस्येत्यत आशङ्क्योच्यते—
नाधरभूमिकाभ्यां ताभ्यामुपलक्षणमिति ॥ १३ ॥

विषयनायाः सम्पादनार्थमिति । प्रज्ञायाः सम्पादनार्थमित्यर्थः ।
निष्पन्नसमाधेरपि हि प्रज्ञामन्तरेण क्लेशा न प्रदीयन्ते । “ज्ञानवध्याः क्लेशाः”
इति वचनात् । कुतः पुनरेतत् स्मृत्युपस्थानभावनया विषयना सम्पद्यत इति ?
सूत्रात् । “एकायनोऽयं भिक्षवो मार्गो यदुत स्मृत्युपस्थानानि । केवलोऽयं
कुशलराशिः यदुत चत्वारि स्मृत्युपस्थानानि” () इति वचनात् ।

“कायविद्” इति । वेदनावित् । स्वभाव एवैषां स्वलक्षणमिति । कः
स्वभावः ? कायस्य भूतभौतिकत्वम्, वेदनाया अनुभवत्वम्, चित्तस्योप-
लब्धित्वम् । एभ्यस्त्रिभ्योऽन्येषां यथास्वं स्वभावः । दुःखता सास्त्रवाणामिति ।

अथ स्मृत्युपस्थानानां कः स्वभावः ? विविधस्मृत्युपस्थानं स्वभावसंसर्गा-
लम्बनस्मृत्युपस्थानम् ।

तत्र स्वभावस्मृत्युपस्थानम्

प्रज्ञा,

कीदृशी प्रज्ञा ?

श्रुतादिमयी,

श्रुतमयी, चिन्तामयी, भावनामयी च । त्रिविधानि स्मृत्युपस्थानानि श्रुत-
चिन्ता-भावनामयानि ।

अन्ये संसर्गालम्बनात्^१,

अन्ये तत्सहभुवो धर्माः संसर्गस्मृत्युपस्थानम् । तदालम्बनात्^२ आलम्बन-
स्मृत्युपस्थानम् ।

स्वभावस्मृत्युपस्थानं प्रज्ञेति कुत एव तत् ? “काये^३ कायानुपश्यना
स्मृत्युपस्थानम्” इति वचनात् ।

आर्यप्रतिकूललक्षणं दुःखमिति व्याख्यातमेतत् । धर्मास्त्रिभ्योऽन्य इति
असम्भिन्नव्यवस्थामभिसन्धायैवमुच्यते । सम्भिन्नव्यवस्थायां तु कायादयो-
ऽपि निगृह्यन्ते । पुन सर्वे संस्कृता असंस्कृताश्च धर्मा द्रष्टव्याः ॥ १४ ॥

स्वभावस्मृत्युपस्थानं प्रज्ञेति । यस्मात् संसर्गालम्बनपमेद्येयं प्रज्ञोपतिष्ठते,
तस्मात् स्मृत्युपस्थानमित्युच्यते ।

“श्रुतादिमयी” इति । विशेषणम् । यस्मात् स्मृत्युपस्थानानि प्रायोगि-
काणि नोपपत्तिलभ्यानि कस्मात् प्रज्ञास्वभावमित्युच्यते, किमन्यथापि
स्मृत्युपस्थानमस्ति ? इति उच्यते—“अन्ये संसर्गालम्बनाद्” इति । अन्ये तत्सह-
भुवो वेदनादयः । संसर्गेण स्मृत्युपस्थानं संसर्गस्मृत्युपस्थानम् । स्वभावस्मृत्यु-
पस्थानसंसर्गात् । तदालम्बनादिति । स्वभावसंसर्गस्मृत्युपस्थानालम्बनाद्
आलम्बनस्मृत्युपस्थानम् । तदालम्बना आलम्बनस्मृत्युपस्थानमित्यपरे पठन्ति ।
आलम्ब्यन्त इत्यालम्बनाः । के ? कायवेदनाचित्तधर्माः । तदेवं सति
तदालम्बनस्मृत्युपस्थानं सर्वधर्मस्वभावं भवति । उक्तं च भगवता—“सर्व-
धर्मा इति भिक्षवश्चतुर्णां स्मृत्युपस्थानानामेतदधिबचनम्” इति ।

का पुनरनुपश्यता ? प्रज्ञा । तथा हि तद्वाननुपश्यः क्रियते । यतश्चोक्तम्
“अध्यात्मं काये कायानुपश्यी विहरति” इति । अनुपश्यमस्यास्ति दर्शनमित्य-
नुपश्यी, कायेऽनुपश्यी कायानुपश्यी ।

कस्मात् प्रज्ञा ‘स्मृत्युपस्थानम्’ इत्युक्ता भगवता ? स्मृत्युद्वेकत्वादिति
वैभाषिकाः । स्मृतिबलाधानवृत्तिवादिति योऽर्थः । दारुपाटकीलसन्धारणवत् ।

एवं तु युज्यते—स्मृतिरनयोपतिष्ठत इति स्मृत्युपस्थानं प्रज्ञा; यथा-

तथा हि प्रज्ञया तद्वान् प्रज्ञावान् । अनुपश्यः क्रियत इति । अनुपश्यती-
त्यनुपश्यः । “पात्राध्माघेटदृशः शः” (पा० सू० ३.१.१३७) इति
शप्रत्ययः । अनुपश्यं पुद्गलं करोतीत्यनुपश्ययति । प्रज्ञास्वभावे स्वेवं विग्रहः—
अनुपश्यस्य करणमनुपश्यनेति । तथा हि प्रज्ञया तद्वान् प्रज्ञावाननुपश्यः
क्रियते । यथा प्रज्ञायोगात् प्राज्ञः पुद्गल उच्यते, एवमनुपश्यनायोगादनुपश्य
इत्यतोऽनुपश्यता प्रज्ञेति सिद्धम् । यतश्चोक्तं भगवता—अध्यात्मं प्रत्यात्मं
काये कायानुपश्यी कायानुदर्शी विहरतीति । तेनापि ज्ञायतेऽनुपश्यता प्रज्ञेति ।
कथमिति ? साधयति—अनुपश्यमस्यास्ति । किं तद् ? दर्शनम् । दर्शन-
लक्षणं ह्यनुपश्यम् । अतोऽनुपश्यी पुद्गलः, दृष्टवत् । ततः सप्तमीतत्पुरुषः—
कायेऽनुपश्यी कायानुपश्यीति । कायमनुपश्यितुं शीलमस्येति कायानुपश्यीति
णिनिरपि (पा० सू० ३.२.७८) यदि विधीयेत, तथाप्येतद्रूपं सिद्धयतीति
पर्यायः ।

स्मृत्युद्वेकत्वादिति । स्मृत्यधिकत्वादित्यर्थः । स्मृतिबलाधानवृत्तित्वादिति ।
बलस्याधानम् स्मृतेर्बलाधानं स्मृतिबलाधानम्, स्मृतिबलाधानेन वृत्तिरस्या
इति स्मृतिबलाधानवृत्तिः प्रज्ञा, तद्भावः तस्मात् । दारुपाटकीलसन्धारणवत् ।
यथा दारुपाटेन तीक्ष्णक्रीलेन दारुपाटस्य सन्धारणम्, एवमस्याः प्रज्ञायाः
स्मृतिबलाधानेनालम्बने वृत्तिरिति । यदि हि स्मृतिरालम्बनं धारयत्येवं प्रज्ञा
प्रजानातीति, तदेवं स्मृत्योपतिष्ठत इति स्मृत्युपस्थानं प्रज्ञेति वैभाषिकीयोऽर्थः ।
“कृत्यल्युटो बहुलम्” (पा० सू० ३.३.११३) इति कर्तर्यपि ल्युङ् भवतीति ।

एवं तु युज्यत इत्याचार्यः । करणसाधनमेतत् । स्मृतिरनयोपतिष्ठत
इति । अर्थप्रदर्शनमात्रमेतत् । विग्रहस्त्वेवं कर्तव्यः—उपतिष्ठतेऽनेनेत्यु-
पस्थानम्, स्मृतेरुपस्थानं स्मृत्युपस्थानमिति । कथं स्मृतिरनयोपतिष्ठते ?

दृष्टस्याभिलषणात् । तद्यथा ह्युक्तमायुष्मता अनिरुद्धेन—“तस्य काये कायानु-
पशिनो विहरतः कायालम्बनानुस्मृतिस्तिष्ठति सन्तिष्ठते” इति विस्तरः ।

भगवताऽपि चोक्तम्—“तस्य काये कायानुपशिनो विहरत उपस्थिता
स्मृतिर्भवत्यसम्मूढा” इति ।

यत्र तूक्तम्—“कथं भिक्षवश्चतुर्णां स्मृत्युपस्थानानां समुदयश्च भवत्यस्त-
ङ्गमश्च । आहारसमुदयात् कायस्य समुदयो भवति, आहारनिरोधात् कायस्या-
स्तङ्गमः” इति । अत्रालम्बनमेव स्मृत्युपस्थानमुक्तम्, स्मृतिरत्रोपतिष्ठत इति
कृत्वा । यथालम्बनं चैषां नाम स्वपरोभयसन्तत्यालम्बनत्वात् प्रत्येकमेषां त्रैविध्यम् ।

इत्याह—यथादृष्टस्याभिलषणादिति । यस्माद् यथादृष्टोऽर्थः प्रज्ञया, तथैवाभि-
लष्यते । स्मृत्योद्गृह्यत इत्यर्थः । क्व पुनरुपतिष्ठते ? काये, यावद्धर्मेषु ।
काये स्मृत्युपस्थानं कायस्मृत्युपस्थानम् । एवं यावद् धर्मेषु स्मृत्युपस्थानं धर्म-
स्मृत्युपस्थानमिति । यथा च स्वभावस्मृत्युपस्थानस्य, एवं संसर्गस्मृत्युपस्थान-
स्यापि । यथैव हि प्रज्ञया स्मृतिरुपतिष्ठते कायादिषु, ए तत्सम्प्रयुक्तेरपीति ।

इदानीं सूत्रोक्तानां स्मृत्युपस्थानानां करणसाधनत्वमसम्बध्यमानं दृष्ट्वा
कारकान्तरेणार्थं विवक्षुराह—यत्र तूक्तमिति विस्तरः । यथा कायस्य समुदया-
स्तङ्गतावुक्तौ, एवं वेदनादीनामपि वक्तव्यौ । कथम् ? स्पर्शसमुदयात्
वेदनायाः समुदयो भवति, स्पर्शनिरोधाद्वेदनाया अस्तङ्गमः । नामरूप-
समुदयाच्चित्तस्य समुदयो भवति, नामरूपनिरोधाच्चित्तस्यास्तङ्गमः ।
मनसिकारसमुदयाद्धर्माणां समुदयो भवति, मनसिकारनिरोधाद् धर्माणा-
मस्तङ्गम इति । अत्र सूत्रे आलम्बनमेव कायवेदनाच्चित्तधर्माः स्मृत्यु-
पस्थानम् । स्मृतिरत्र कायादिपृथगतिष्ठत इति कृत्वा । तदेवमधिकरण-
साधनं दर्शितं भवति—उपतिष्ठते स्मृतिरस्मिन्नित्युपस्थानम्, स्मृतेरुपस्थानं
स्मृत्युपस्थानम् । एवं यावद्धर्मा एव स्मृत्युपस्थानं धर्मस्मृत्युपस्थानमिति
विग्रहः । यदि चात्र सूत्रे आलम्बनं स्मृत्युपस्थानं नाभिप्रेतमभविष्यत्, न
भगवानेवमवक्ष्यत्—“कथं च भिक्षवश्चतुर्णां स्मृत्युपस्थानानां समुदयश्च
भवत्यस्तङ्गमश्च । आहारसमुदयात् कायस्य समुदयो भवति, आहारनिरोधात्
कायस्यास्तङ्गमः” इति विस्तरः । कायादीनां हि स्मृत्युपस्थानत्वे सति तथा
वचनं युज्येत । तस्मात् कायादय आलम्बनस्मृत्युपस्थानमिति सिद्धम् ।

यथालम्बनं चैषां नामेति । एषां कायस्मृत्युपस्थानादीनां आलम्बनापेक्षया
कायस्मृत्युपस्थानं यावद्धर्मस्मृत्युपस्थानमिति नाम व्यवस्थाप्यते । स्वपरोभय-
सन्तत्यालम्बनत्वात् । स्वसन्तत्यालम्बनत्वात्, परसन्तत्यालम्बनत्वात्, उभय-

क्रमः ।

यथोत्पत्तिः,

कस्मात् पुनरेवमुत्पत्तिः ? औदारिकस्य पूर्वं दर्शनात् । यतो वा कामरागस्य
 द्वायोऽधिष्ठानम्, स च वेदनाभिलाषात्, स च चित्तस्यादान्तत्वात्, तत् क्लेशा-
 प्रहाणादिति वैभाषिकाः ।

चतुष्कं तु विपर्यासविरक्षतः ॥ १५ ॥

शुचिसुखनित्यात्मविपर्यासानां चतुणां प्रतिपक्षेण चत्वारि स्मृत्युपस्थानान्यु-
 क्तानि यथाक्रमम्, नाधिकन्यूनानि । एवं च त्रीण्यसम्भिन्नालम्बनानि, चतुर्थमुभयथा ।
 यदि धर्मानेव पश्यत्यसम्भिन्नालम्बनम्, अथ कायादीनां द्वे त्रीणि चत्वारि वा
 समस्तानि पश्यति सम्भिन्नालम्बनम् ॥ १५ ॥

सन्तत्यालम्बनत्वाच्च प्रत्येकमेकैकश एषां कायस्मृत्युपस्थानादीनां त्रैविध्यं भवति ।
 सूत्रे वचनात् । कथम् ? “अध्यात्मं काये कायानुपश्यी विहरति, आतापी सम्प्र-
 जानन् स्मृतिमान् विनीय लोकेऽभिध्यादीर्मनस्ये । बहिर्धां काये कायानुपश्यी
 विहरति आतापीति पूर्ववत् । अध्यात्मबहिर्धां काये कायानुपश्यी विहरतीति
 पूर्ववत् । एवं तावत् कायस्मृत्युपस्थानस्य त्रैविध्यम् । वेदनास्मृत्युपस्थानादीना-
 मप्यध्यात्मं वेदनायां वेदनानुपश्यी विहरति” इति विस्तरेण त्रैविध्यं योज्यम् ।

औदारिकस्य पूर्वं दर्शनादिति । कायस्त्रिभ्य औदारिकः, पट्टविज्ञानविज्ञेय-
 त्वादिति तस्य पूर्वं दर्शनम् । द्वाभ्यां वेदना प्रकारौदारिकतयेति तदनन्तरं
 तस्या दर्शनम् । सूक्ष्मप्रचारत्वाद् दुर्विज्ञतया धर्माः सूक्ष्मा इत्यतस्त्रेभ्यः पूर्वं
 चित्तस्य दर्शनम् । अन्ते धर्माणामिति । स चेति । कामरागः । स च
 चित्तस्येति । स वेदनाभिलाषः । तत् क्लेशाप्रहाणात् । तददान्तत्वम् ।

यथाक्रममिति । शुचिविपर्यासस्य प्रतिपक्षेण कायस्मृत्युपस्थानम् । सुख-
 विपर्यासस्य प्रतिपक्षेण वेदनास्मृत्युपस्थानम् । यत्किञ्चिद् वेदितमिदमत्र
 दुःखस्येति । नित्यविपर्यासस्य प्रतिपक्षेण चित्तस्मृत्युपस्थानम् ; चित्तस्य
 लघुपरिवर्तितत्वात् । आत्मविपर्यासस्य प्रतिपक्षेण धर्मस्मृत्युपस्थानम् । पिण्ड-
 विभागतो धर्माणामनात्मकारिस्त्वाद्वर्ममात्रं रहितमात्मनेति धर्मनिर्वचनतः । धर्मा
 इमे पृथग्पृथगवस्थिताः । न च कश्चित् स्वतन्त्र आत्मेति । तद्दर्शनाद्वा ।
 चतुर्थमुभयथेति । धर्मस्मृत्युपस्थानमसम्भिन्नालम्बनमभिध्यालम्बनं भवति ।
 कायवेदनाचित्तव्यतिरिक्तधर्मालम्बनत्वसम्भवात् । सम्भिन्नालम्बनमपि भवति ।
 कायादीनां द्वे त्रीणि चत्वारि वा समस्तानि पश्यतीति । यदि कायं वेदनां च

एवं कायाद्यालम्बनानि स्मृत्युपस्थानान्यभ्यस्य

स धर्मस्मृत्युपस्थाने समस्तालम्बने स्थितः ।

अनित्यदुःखतः शून्यानात्मतस्तान् विपश्यति ॥ १६ ॥

सम्भिन्नालम्बने धर्मस्मृत्युपस्थाने स्थितस्तान् कायादीन् सर्वानभिसमस्य
चतुर्भिराकारैः पश्यति—अनित्यतः, दुःखतः, शून्यतः, अनात्मतश्च ॥ १६ ॥

तत ऊष्मगतोत्पत्तिः,

तस्माद्धर्मस्मृत्युपस्थानादेवमभ्यस्तात् क्रमेणोष्मगतं नाम कुशलमूलमुत्पद्यते ।

ऊष्मगतमिवोष्मगतम् ; क्लेशेन्धनदहनस्यार्यमार्गाग्निः पूर्वरूपत्वात् ।

तच्चतुःसत्यगोचरम् ।

तदूष्मगतं प्राकर्षिकत्वाच्चतुःसत्यालम्बनम् ।

षोडशाकारम्,

दुःखं चतुर्भिराकारैः पश्यति—अनित्यतः, दुःखतः, शून्यतः, अनात्मतश्च ।

समुदयं चतुर्भिः—हेतुतः, समुदयतः, प्रभवतः, प्रत्ययतश्च । निरोधं चतुर्भिः—
निरोधतः, शान्ततः, प्रणीततः, निःसरणतश्च । मार्गं चतुर्भिः—मार्गतः, न्यायतः,
प्रतिपत्तितः, नैयाणिकतश्च । एषां तु विशेषणं पश्चाद् वक्ष्यामः ।

ऊष्मभ्यो मूर्धानः,

मृदुमध्याधिमात्रक्रमाभिवृद्धेभ्य ऊष्मभ्यो मूर्धान उत्पद्यन्ते ।

तेऽपि तादृशाः ॥ १७ ॥

द्वे पश्यति धर्मस्मृत्युपस्थानम्, तत् सम्भिन्नालम्बनम् । याद कायं यावद्ध-
र्माश्च पश्यति, तदपि तथैव । यदपि कायं वेदनां चित्तं धर्माश्च समस्तान्
पश्यति, तदपि सम्भिन्नालम्बनं धर्मस्मृत्युपस्थानमिति ॥ १५ ॥

“समस्तालम्बने स्थितः” इति । कायवेदनचित्तधर्मानभिसमस्य ॥ १६ ॥

ऊष्मगतमिति । ऊष्मप्रकारं कुशलमूलम् । पूर्वं रूपत्वादिति । प्रथमनिमित्त-
त्वात् । पूर्वंस्वभावत्वाद्वा ।

प्राकर्षिकत्वादिति । प्राबन्धकत्वादित्यर्थः ।

एषां तु विशेषणं पश्चाद्वक्ष्याम इति । सप्तमे कोशस्थाने “द्रव्यतः षोडशा-
काराः” (अभि० को० ७.१३) इत्यर्थः ।

यादृशा ऊष्माणश्चतुःसत्यालम्बनाः षोडशाकाराश्च । उत्कृष्टतरत्वात्
नामान्तरम् । चलकुशलमूलमूर्धत्वात् मूर्धनः । एभ्यो हि पातः, अतिक्रमो
वा ॥ १७ ॥

उभयाकरणं धर्मेण,

एषां पुनरुभयेषामूष्मगतमूर्ध्ना धर्मस्मृत्युपस्थानेनाकरणम् ।

किमिदमाकरणम् ? सत्येष्वकाराणां प्रथमतो विन्यसनम् ।

अन्यैरपि तु वर्धनम् ।

चतुर्भिरपि स्मृत्युपस्थानैरेषां वर्धनम् । विवर्धयतः पूर्वप्रतिलब्धानामसंमुखी-
भावः; अबहुमानात् ।

मृदुमध्नाधिमात्रक्रममिवृद्धेभ्यः पुनरुत्पद्यते

तेभ्यः क्षान्तिः,

यदि तेऽपि तादृशाः. अथ किमर्थमुपदिश्यन्ते ? इत्यत आह—उत्कृष्टतर-
त्वात् नामान्तरमिति । अथ कस्मान्मूर्धन इत्युच्यन्ते ? इत्याह—चलकुशल-
मूलमूर्धत्वादिति । मूर्धशब्दोऽयं प्रकर्षपर्यन्तवाची । तथा हि लोके वक्तारो
भवान्त—‘मूर्धगता खल्वस्य श्रीः’ इति । द्वे हि कुशलमूले चले उष्मगतमूर्धलक्षणे;
परिह्राणिसम्भवात् । द्वे अचले क्षान्तिलौकिकाप्रधर्मलक्षणे; विपर्ययात् । तत्र
तयोर्यन्मृदु तदूष्मगतम् । यदधिमात्रम्, ते मूर्धनः । अचलयोरपि यन्मृदु
सा क्षान्तिः । यदधिमात्रम् ते लौकिकाप्रधर्माः । एभ्यो हि पातोऽतिक्रमो
वेति । मूर्धनो चलत्वात् । वृक्षादिमूर्धभ्यो हि लोके पातो वा भवेद्, अतिपातो
वा । उपरिष्ठानुप्राप्तिरिति मूर्धसाधर्म्यम् ॥ १७ ॥

सत्येष्वकाराणां प्रथमतो विन्यसनमिति । सत्येष्वनित्याद्याकाराणामादित
उपनिपातनम् । तदालम्बनानां प्रवर्तनमित्यर्थः ।

“अन्यैरपि” इति । धर्मस्मृत्युपस्थानादन्यैरपीत्यर्थः । “वर्धनम्” । अभ्या-
सेनोत्तप्तीकरणम् ।

विवर्धयत इति विस्तरः । विवर्धयतो योगिनो वर्धनेन विशिष्टानां कुशल-
मूलानां सम्मुखीभावः । पूर्वप्रतिलब्धानामिति । अविशिष्टानामसंमुखीभावः ।

अधिमात्रसत्यक्षमणादपरिहाणितः^१ । साऽपि त्रिप्रकारा—मृद्वी, मध्या, अधिमात्रा च ।

द्विधा तद्वत्,

यथा मूर्धान उक्ताः, एवं मृदुमध्ये क्षान्तिः ; तथैवाकरणात् ।

विवर्धने त्वयं विशेषः—सर्वस्याः

क्षान्त्या धर्मेण वर्धनम् ॥ १८ ॥

स्मृत्युपस्थानेनैव, नान्येन ॥ १८ ॥

कामाप्तदुःखविषया त्वधिसात्रा,

‘क्षान्तिः’ इति वर्त्तते । अग्रधर्मश्लेषादसौ^२ कामावचरदुःखालम्बनैव । अत एवोष्मगतादीनां त्रैधातुकदुःखाद्यालम्बनत्वसिद्धिः; नियमावचनात् ।

कस्मात् ? अवहुमानात् । न्यूनत्वेनावहुमानादित्यर्थः । अधिमात्रसत्यक्षमणादिति । ऊष्मगतावस्थायां मृदु सत्यं क्षमते रोचते । मूर्धावस्थायां मध्यम् । तदनन्तर-मिदानीमधिमात्रसत्यक्षमणादक्षान्तिरुत्पद्यते । कथम् ? इत्यत आह—अपरिहाणित इति । यस्मात् क्षान्तिर्न परिहीयते, मूर्धभ्यस्तु परिहीयत इत्यस्ति सम्भवः ।

‘द्विधा तद्वद्’ इति । मृदुमध्ये क्षान्तिः तथैव । यथा मूर्धान उक्ताः तथैवा-कारणात् धर्मस्मृत्युपस्थानेन । सत्येष्वकाराणामाकरणादित्यर्थः । सर्वस्या इति । मृदुमध्याधिमात्रभेदभिन्नायाः सर्वस्याः क्षान्तेः । धर्मस्मृत्युपस्थानेनैव वचनम् । नान्येन कार्यस्मृत्युपस्थानादिना ॥ १८ ॥

कस्मात् ? अग्रधर्मश्लेषात् । अग्रधर्मा हि दर्शनमार्गश्लेषात् धर्मस्मृत्यु-पस्थानात्मका एवेति । अग्रधर्मश्लेषादिति । अग्रधर्माणां कामावचरदुःखसत्यालम्ब-नानामनन्तरोत्पादात् क्षान्तेः कामावचरत्वदुःखसत्यालम्बनम् । अग्रधर्मश्लेषाद्धि तत्सादृश्यमिति । नियमावचनादिति । अधिमात्रक्षान्त्यवधारणेनैव हि त्रैधातुकदुःखा-द्यालम्बनत्वमेवामूष्मगतादीनां सिद्ध्यति । कथम् ? कामाप्तमेव दुःखं विषयोऽस्याम् । सेयं कामाप्तदुःखविषया अधिमात्रक्षान्तिः । क्षान्तेरेवेत्य-वधारणात् अन्यान्यूष्मगतादीनि त्रैधातुकदुःखाद्यालम्बनानीति सिद्धम् ।

यदा किल रूपारूप्यप्रतिपक्षादीनामेकैकसत्याकारालम्बनापह्लासेन' यावत् कामावचरमेव दुःखं द्वाभ्यां क्षणाभ्यां मनसि करोति, एषा सर्वैव मध्या क्षान्तिः । यदैकमेव क्षणम्, तदधिमात्रेति ।

यदा किलेति विस्तरः । यदा किल रूपारूप्यप्रतिपक्षादीनाम् । आदि-
शब्देन रूपारूप्यनिरोधसमुदयदुःखानां कामावचरप्रतिपक्षादीनां च ग्रहणम् ।
एकैकसत्याकारालम्बनापह्लासेन । एकैकस्य सत्याकारस्य एकैकस्य सत्यालम्बनस्य
चापह्लासेन यावत् कामावचरमेव दुःखं द्वाभ्यां क्षणाभ्यां मनसिकरोति । एषा
सर्वैव रूपारूप्यप्रतिपक्षाकारहासात् प्रभृति मध्या क्षान्तिः । कथम् ? अन्वय-
ज्ञानपक्षं तावन्मार्गं मार्गतो न्यायतः प्रतिपत्तितो नैर्याणिकतश्चेति तैश्च भिरा-
कारैराकारयति । ततस्त्रिभिरेकं हित्वा । ततो द्वाभ्यां द्वौ हित्वा । तत एकेन ।
ततो मार्गसत्यं हित्वा । रूपारूप्यनिरोधं चतुर्भिः स्वैराकारैराकारयति,
ततस्त्रिभिः द्वाभ्यामेकेनैव चाकार्यं निरोधसत्यं चापास्य । समुदयसत्यं
चतुर्भिः स्वैराकारैः, त्रिभिः द्वाभ्यामेकेन चाकार्यं, तथैव तदपास्य । दुःख-
सत्यं स्वैराकारैर्विदेकेनाकार्यं । तदपि सत्यमपास्य । कामावचरप्रतिपक्षं
स्वैश्चतुर्भिराकारैः त्रिभिः द्वाभ्यामेकेन चाकारयति, तदपास्य । कामावचर-
निरोधसमुदयसत्ये तथैव स्वाकारहासक्रमेणाकार्यापास्य च । कामावचरं
दुःखसत्यं चतुर्भिराकारैराकारयति, ततस्त्रिभिः, ततो द्वाभ्यामाकारयतीति ।
एवं हि हासारम्भात् प्रभृति सर्व एते क्षणा मध्या क्षान्तिरित्युक्तं भवति ।

तृतीये क्षणे तदालम्बनैवाधिमन्त्रा क्षान्तिः । चतुर्थे अग्रधर्मास्तदालम्बना एव ।

मृद्वी तु क्षान्तिर्या पुरस्तादधिमात्रेभ्यो मूर्धन्भ्योऽनन्तरं कामावचरं दुःखसत्यं
यावन्मार्गसत्यम् । रूपारूप्यावचरं च । स्वैः स्वैः सर्वैराकारैरनपह्लासं
मनसिकुर्वत इत्यवगन्तव्यम् ।

एवं तावदेके व्याचक्षते—आकारापह्लासपूर्वकं आलम्बनापह्लास इति ।

अपरे पुनर्व्याचक्षते—एकैकसत्याकारालम्बनापह्लासेनेति । नैवं ग्रहीत-
व्यम्—एकैकसत्याकारापह्लासेनैकैकालम्बनापह्लासेन चेति । किं तर्हि ? रूपा-
रूप्यप्रतिपक्षादीनामेकैकेषां सत्यानां ये आकाराः, तेषाम् आलम्बनहासेनेति
व्याख्यातव्यमिति ।

एकान्नविंशतिक्षणशतं मध्या क्षान्तिरिति वर्णयन्ति । आकारापह्लासपूर्वके
हालम्बनापह्लासे सति अतिबहवश्चित्तक्षणा विसर्पन्ति । न चैतन्न्याय्यम् ।

क्षणं च सा ।

क्षणिका चासौ, न प्राकर्षिकी ।

तथाग्रधर्माः,

न हि सत्येषु विद्यमानेषु आकारत्यागो युज्यते । यदा तु सत्यानि त्यक्तानि भवन्ति, तदाकारत्याग इति युक्तम् । एवं च सति पूर्वं सत्यालम्बनहासं करोति, पश्चादाकारहासम् । न हि मौले विषयेऽनपाकृते तदालम्बनापाकरणं न्याय्यम् । समाहितासमाहितदुःख-समुदय-निरोध-मार्गा अष्टौ व्यवस्थाप्यन्ते । एषामाकारा द्वात्रिंशद्भवन्तीत्येतदधुना न्यायान्तरमुपदिश्यते । कथं कृत्वा ? यदा कामावचरं दुःखं चतुर्भिराकारैर्मनसिकरोति, एवं यावद्रूपारूप्यावचराणां प्रतिपक्षं चतुर्भिराकारैर्मनसिकरोतीत्यं सृष्टी क्षान्तिः । यदा पुनः कामावचरदुःखं चतुर्भिराकारैर्मनसिकरोतीत्येवं यावत् कामावचराणां संस्काराणां प्रतिपक्षं मनसिकरोति चतुर्भिराकारैः । रूपारूप्यावचराणां संस्काराणां प्रतिपक्षं परित्यजतः प्रभृति मध्या क्षान्तिरारब्धा । तत्र च रूपारूप्यावचर-प्रतिपक्षपरित्यागेऽष्टाविंशतिश्चित्तक्षणा भवन्ति । कामावचरसंस्कारप्रतिपक्ष-परित्यागे चतुर्विंशतिः । रूपारूप्यावचरसंस्कारनिरोधपरित्यागे विंशतिः । कामावचरनिरोधपरित्यागे षोडश । रूपारूप्यावचरसमुदयपरित्यागे द्वादश । कामावचरसमुदयपरित्यागेऽष्टौ । रूपारूप्यावचरदुःखपरित्यागे चत्वारः । कामावचरं दुःखं चतुर्भिराकारैर्मनसिकरोति । तस्य भवन्त्याकाराश्चत्वारः । स च योगाचारो द्विविधः—दृष्टिचरितः, तृष्णाचरितश्च । दृष्टिचरितोऽपि द्विविधः, आत्मदृष्टिचरितः, आत्मीयदृष्टिचरितश्च । यो ह्यात्मदृष्टिचरितो भवति, सोऽनात्माकारेण नियाममवकाशमिति । यस्त्वात्मीयदृष्टिचरितः, स शून्याकारेण । तृष्णाचरितोऽपि द्विविधः—अस्मिमानोपहतः, कौसीद्याधिकश्च । तत्र योऽस्मिमानोपहतः, सोऽनित्याकारेण नियाममवकाशमिति । यः कौसीद्याधिकः, स दुःखाकारेण । तत्रात्मदृष्टिचरितो योगाचारः पुनस्तत्कामावचरं दुःखं त्रिभिराकारैर्मनसिकरोति, एकमाकारं हित्वा । ततो द्वाभ्यामनात्मशून्यताकाराभ्याम् । तत एकमनात्माकारं द्विः संमुखीकरोति । दुःखधर्मज्ञानक्षान्ति-दुःखधर्मज्ञानसदृशमिति । एषा मध्या क्षान्तिरित्येवमेकान्नविंशं चित्तशतं भवति । एवमात्मीयाधिमुक्तस्य तु शून्यानात्माकाराभ्यामाकारयतः शून्याकारं द्विः संमुखीकरोति । एषास्य मध्या क्षान्तिः । एवमेकान्नविंशक्षणाशतम् । एवं तृष्णाचरितो द्विप्रकारः—अस्मिमानोपहतः, कौसीद्याधिकश्च वक्तव्य इति । अधिमात्रा तु क्षान्तरेकमेव क्षणम् । सा यथापुद्गलचरितमनित्याकारेण वा दुःखाकारेण वा शून्याकारेण वा अनात्माकारेण वा सम्प्रयुक्तेति ।

यथैवाधिमाम्ना क्षान्तिः । तेऽपि हि कामावचरदुःखालम्बनाः क्षणिकाश्च
लौकिकाश्चैतेऽग्राश्च धर्माः सर्वलौकिकश्रेष्ठत्वादिति लौकिकाग्रधर्माः । विना
सभागहेतुना मार्गस्य तत्पुरुषकारेण मार्गार्कषणात् । त एत ऊष्मगतादयः स्मृत्युप-
स्थानस्वभावत्वात् प्रज्ञात्मका उच्यन्ते ।

सर्वे तु पञ्चस्कन्धाः,

सपरिवारग्रहणात् ।

विनाप्तिभिः ॥ १९ ॥

प्राप्तयो नोष्मगतादिभिः संगृह्यन्ते । मा भूदार्थस्य तत्सम्मुखीभावादूष्म-
गतादीनां सम्मुखीभाव इति ।

तत्र त्रिसत्यालम्बनोष्मगताकरणे धर्मस्मृत्युपस्थानं प्रत्युत्पन्नमनागतानि
चत्वारि भाव्यन्ते । निरोधसत्यालम्बने तदेवोभयथा । सर्वत्राकाराः सभागाः ।

अथ किमर्थमेकैकसत्याकारालम्बनह्वासः क्रियते ? पूर्वं हि तेन त्रैधातुकं
विदूषयता समस्तः प्रतिपक्ष आलम्बितः । पञ्चात् कामधातोः पूर्वं प्रहेयपरिज्ञेय-
त्वात् कामावचर एव दुःखेऽवतिष्ठत इति । तत्पुरुषकारेण मार्गार्कषणादिति ।
विना सभागहेतुना । पूर्वस्यानास्त्वस्याभावात् । लौकिकाग्रधर्मपुरुषकारेण
मार्गस्यस्याकर्षणात् । सर्वलौकिकश्रेष्ठत्वमग्रधर्माणां गम्यते ।

सर्वे तु पञ्चस्कन्धाः सपरिवारग्रहणादिति । समाहितभूमिकत्वादूष्मगता-
दीनामविज्ञातिलक्षणो रूपस्कन्धोऽस्तीति पञ्च स्कन्धा ऊष्मगतादयः सपरिवार-
ग्रहणात् सपरिवारा गृह्यन्ते इति ।

मा भूदार्थस्येति । प्राप्तिरसम्मुखीभावादार्थपुद्गलस्योष्मगतादीनां फलप्राप्ति-
प्रयोगभूतानां सम्मुखीभावो मा भूदिति प्राप्तयो नोष्मगतादिषु गृह्यन्ते । न हि
प्राप्तप्रयोगफलस्यार्थस्य प्रयोगसम्मुखीकरणं न्याय्यमिति ।

त्रिसत्यालम्बनोष्मगताकरणे इति । दुःखसमुदयमार्गालम्बनोष्मगताकरणे ।
धर्मस्मृत्युपस्थानं प्रत्युत्पन्नम् । यत्नजन्यस्य कार्यस्याकरणे समस्तालम्बत्वेन
धर्मस्मृत्युपस्थानस्यैव समर्थत्वात् । प्रतिनियतालम्बनत्वेन हि कायस्मृत्यु-

विवर्धने चतुर्णामन्यतमदनागतानि चत्वारि । तत्रैव निरोधालम्बनेऽन्त्यमना-
गतानि चत्वारि आकाराः सर्वे ; लब्धत्वाद् गोत्राणाम् ।

मूर्धाकरणे चतुःसत्यालम्बनेऽपि निरोधालम्बनविवर्धनेऽपि चान्त्यम् ।
अनागतानि चत्वारि आकाराः सर्वे ।

त्रिसत्यालम्बनविवर्धने^१ तु चतुर्णामन्यतमम् । अनागतानि चत्वारि आकाराः
सर्वे ।

क्षान्तोनां सर्वत्र अन्त्यम्^२ । अनागतानि चत्वारि आकाराः सव ।

पस्थानादीन्यसमर्थानीति । अनागतानि चत्वारि भाव्यन्ते इति । यस्मात्
स्मृत्युपस्थानेन कायवेदनादयोऽपि दुःखसत्यादिसंगृहीता गृह्यन्ते । कायस्मृत्यु-
पस्थानादीनि च पूर्वं प्रतिलब्धानि भवन्तीत्यश्रुत्वार्यपि भाव्यन्ते प्राप्त्युत्पादा-
दिति । निरोधसत्यालम्बने तदेवोभयथेति । निरोधसत्यालम्बने ऊष्म-
गताकरणे । धर्मस्मृत्युपस्थानं प्रत्युत्पन्नम् । तदेव चानागतं भाव्यते, न
कार्यस्मृत्युपस्थानादीनि; निरोधसत्ये कायाद्यभावात् । सर्वत्राकाराः सभागा इति ।
त्रिसत्यालम्बनस्य निरोधसत्यालम्बनस्य चोष्मगतस्याकरणे सृष्ट्या एवाकारा
भाव्यन्ते । दुःखसत्यालम्बने दुःखसत्याकारा एव चत्वारो भाव्यन्ते, न
समुदयसत्याद्याकाराः । समुदयसत्याद्याकारालम्बने समुदयसत्याद्याकारा
एव चत्वारो भाव्यन्ते, नान्य इत्यादि । विवर्धनं इति । त्रिसत्यालम्बने ।
कायस्मृत्युपस्थानादीनामन्यतमम् प्रत्युत्पन्नं सम्भवति । निरोधसत्यालम्बनेऽन्त्यं
प्रत्युत्पन्नम् । उभयत्रानागतानि चत्वारि । आकाराः सर्वेऽपि षोडशापि भाव्यन्ते ।
किं कारणम् ? लब्धत्वात् गोत्राणां सम्भवतश्चतुःसत्यालम्बनकायस्मृत्यु-
पस्थानादिजातीनां लब्धत्वादित्यर्थः । मूर्धाकरणे इति विस्तरः । मूर्धाकरणे
सर्वत्रापि धर्मस्मृत्युपस्थानमेव प्रत्युत्पन्नम् । कायादिस्मृत्युपस्थानानामाकरणेऽ-
सामर्थ्यात् । निरोधालम्बनविवर्धनेऽपि अन्त्यं धर्मस्मृत्युपस्थानं प्रत्युत्पन्नम् ;
इतरेषामयोगात् ।

त्रिसत्यालम्बनविवर्धने तु चतुर्णामन्यतमम् प्रत्युत्पन्नम् । अनागतानि सर्वत्र
चत्वारि । आकारा अपि सर्वे । लब्धत्वात् गोत्राणामित्यवगन्तव्यम् । क्षान्तोनां
सर्वत्रान्त्यमिति । आकरणे विवर्धने चान्त्यं धर्मस्मृत्युपस्थानं प्रत्युत्पन्नम् ।
तथा ह्युक्तम्— सर्वस्याः क्षान्त्या धर्मेण वर्धनमिति ।

१. ०लम्बनवर्धने—का० ।

२-२. ०लम्बनवर्धने—का० ।

३. चान्त्यम्—का० ।

अग्रधर्मेऽन्यमनागतानि चत्वारि, आकाराश्चत्वार एव ; अन्याभावादु दर्शनमार्गसादृश्याच्च ॥ १९ ॥

इति निर्वेधभागीयं चतुर्धा,

इत्येतानि चत्वारि निर्वेधभागीयानि कुशलमूलानि यदुतोऽप्यगतं मूर्धानः क्षान्तयोऽग्रधर्माश्च । एषां द्वे मृदुनी चल्त्वात् परिहाणितः क्षान्तयो मध्यमग्रधर्मा अधिमात्रम् ।

निर्वेधभागीयानीति कोऽर्थः ? “विध विभागे” । निश्चितो वेधो निर्वेधः आर्यमार्गः, तेन विचिकित्साप्रहाणात्, सत्यानां च विभजनादिदं दुःखमयं यावत् मार्ग इति । तस्य भागो दर्शनमार्गैकदेशः । तस्यावाहकत्वेन हितत्वान्निर्वेधभागीयानि ।

अग्रधर्मेऽन्यमिति । अग्रधर्मेऽपि सम्मुखीक्रियमाणेष्वन्यं धर्मस्मृत्युपस्थानं प्रत्युत्पन्नम् । अनागतानि चत्वारि अनुत्पत्तिधर्माण्येव प्राप्यन्ते । आकाराश्चत्वार एवेति । अनित्यदुःखशून्यानात्माकाराः । अन्याभावादिति । यस्मादन्यसमुदयाद्याकारा अग्रधर्मा न सन्ति ; दुःखमात्रालम्बनत्वात् । यथा तर्ह्यग्रधर्मास्वभावकायस्मृत्युपस्थानाद्यसम्मुखीभावेऽप्यग्रधर्मसमुदाचारावस्थायामनागतानि कायस्मृत्युपस्थानादीनि भाव्यन्ते ; एवमग्रधर्मास्वभावसमुदयाद्याकारा अनागता भाव्यन्त इति किं नेष्यते ? इत्यतः पुनराह—दर्शनमार्गसादृश्याच्चेति । दुःखाकारा एव चत्वारो भाव्यन्ते । कस्मात् ? दर्शनमार्गसादृश्यात् । दर्शनमार्गे हि यस्य सत्यस्य दर्शनं भवति, तदाकारा एव भाव्यन्ते । दर्शनमार्गसादृश्या ह्यग्रधर्माः, किं पुनरेषां दर्शनमार्गेण सादृश्यमनुश्लेषात् । तथैव प्रथमतः कामाचरदुःखालम्बनत्वं तुल्यभूमिकत्वं वा । तथा हि दर्शनमार्गमधिकृत्य वक्ष्यति—“सोऽग्रधर्मैकभूमिकः” (अभि० को० ६.२७) इति । यद्वा—पृथग्जनत्वघाताया दुःखधर्मज्ञानश्रान्तेरानन्तर्यमार्गभूता अग्रधर्मा भवन्ति, तदेषां दर्शनमार्गेण सादृश्यम् । सदृशा ह्यानन्तर्यमार्गा विमुक्तिमार्गैरिति ॥ १९ ॥

विध विभाग इति विस्तरः । तस्य घातोरेतद् यच्च (घञि ?) रूपम् । निश्चित इति । निःशब्दस्यार्थं दर्शयति । कथं पुनर्निश्चितो वेधः ? इत्याह—तेन विचिकित्साप्रहाणान्निश्चितः । सत्यानां च विभजनात् । इदं दुःखमयं यावन्मार्ग इति । निर्वेध आर्यमार्गः । तस्य भागो दर्शनमार्गैकदेशः । तस्यावाहकत्वेनाक-

तच्चैतच्चतुर्विधमपि निर्वेधभागीयम्

भावनामयम् ।

न श्रुतचिन्तामयम् ।

अनागम्यान्तरध्यानभूमिकम्,

अनागम्यं ध्यानान्तरं चत्वारि च ध्यानान्यस्य भूमिः; तत्संगृहीतत्वात् ।
नोर्ध्वम् ; दर्शनमार्गपरिवारत्वात् । तदभावः कामधात्वालम्बनत्वात् । तस्य पूर्वपरि-
ज्ञेयग्रहेयत्वात् । तेषां रूपधातौ पञ्चस्कन्धको विपाकः । परिपूरकाण्येव^२
नापेक्षेपकाणि; भवद्वेषित्वात् ।

द्वे त्वधोऽपि वा ॥ २० ॥

वाशब्दो मतविकल्पर्यर्थः । भदन्तधोषकस्य तु द्वे प्रथमे निर्वेधभागीये
सप्तभूमिके कामावचरे अपि ताः ॥ २० ॥

र्षकत्वेन हितत्वात् “तस्मै हितम्” (पा० सू० ५.१.५) इति छः । तेन निर्वेधभा-
गीयमिति भवति ।

“अनागम्यान्तरध्यानभूमिकम्” इति । अनागम्यं चान्तरं च ध्यानानि च
भूमयोऽस्येत्यनागम्यान्तरध्यानभूमिकम् ।

नोर्ध्वमिति । नारूप्येषु निर्वेधभागीयमस्ति । दर्शनमार्गपरिवारत्वात् ।
दर्शनमार्गप्रयोगत्वादित्यर्थः । तदभावः कामधात्वालम्बनत्वादिति । तस्य दर्शन-
मार्गस्याभावस्तद्भावः । क्व ? ऊर्ध्वमिति वर्तते । आरूप्येष्वित्यर्थः । कस्मात् ?
कामधात्वानालम्बनात् । यस्मादारूप्याः कामधातुं नालम्बन्ते । आह—किं
कामधात्वालम्बनेन दर्शनमार्गेण प्रयोजनमिति ? अत उच्यते—तस्य पूर्वं परिज्ञेय-
ग्रहेयत्वादिति । तस्य कामधातोर्दुःखरूपस्य पूर्वं परिज्ञेयत्वात्, समुदयरूपस्य
च ग्रहेयत्वात् । अत्र च हेतुर्यस्मात् स योगी कामावचरेण दुःखेन विहन्यते,
तेन स पूर्वं ततो मोक्षमन्वेषत इति । तेषां रूपधातौ पञ्चस्कन्धको विपाक
इति । तेषां निर्वेधभागीयानां रूपावचरत्वात् यदि स योगी रूपधाताबुपगृहेत,
ततस्तस्य तत्र पञ्चस्कन्धको विपाकोऽभिनिर्वर्तते । परिपूरकाण्येव च तानीष्टवेद-
नीयजननात् । नाक्षेपकाणि निकायसभागस्य । भवद्वेषित्वात् । अनित्यादिभि-
राकारैर्भवं द्विषन्तीति ।

द्वे प्रथमे इति । ऊष्मगतमूर्धस्वभावे ॥ २० ॥

१. तस्य च—का० । २. परिपूरिकाण्येव—जा० ।

सर्वाण्यपि त्वेतानि चत्वारि

कामाश्रयाणि,

त्रीणि मनुष्येष्वेवोत्पद्यन्ते, त्रिषु द्वीपेषु । उत्पादितपूर्वार्णं तु देवेषु
सम्मुखीभावः । चतुर्थं देवेष्वपि त्रीणि स्त्रीपुरुषा उभयाश्रयाणि लभन्ते ।

अग्रधर्मान् द्वयाश्रयान् लभतेऽङ्गना ।

अग्रधर्मास्तु स्येव द्वयाश्रयान् लभते । पुरुषः पुरुषाश्रयानेव, स्त्रीत्वस्या-
प्रतिसंख्यानिरोधलाभात् ।

कथं निर्वेधभागीयानां त्यागः ?

भूमित्यागात् त्यजत्यार्यस्तानि,

“कामाश्रयाणि” इति । यस्मादिहैव सत्याभिसमयो नान्यधातौ । नोर्ध्वं हि
दृक्पथः असंवेगात् । इह विधा तत्र निष्ठेति चागमादिति । त्रिषु द्वीपेषु । उत्तर-
कुरुष्वर्ज्येष्विति व्याख्यायते ; उत्तरकौरवाणां मद्भिन्द्रियत्वात् । देवेषु सम्मुखीभाव
इति । कामावचरेषु । चतुर्थं निर्वेधभागीयं देवेष्वपि । तेष्वेव च नान्यत्र ।

त्रीणि निर्वेधभागीयान्यन्यत्र अग्रधर्मेभ्यः । इहैव जन्मानि स्त्रीपुरुषेन्द्रिय-
परावृत्तौ उभयाश्रयाणि स्त्रीपुरुषेन्द्रियाश्रयाणि स्त्रियः पुरुषाश्च लभन्ते । स्त्रियो
ह्येतान्युत्पाद्य जन्मान्तरस्त्रीभावप्रादुर्भावे स्याश्रयाणि सम्मुखीकुर्वन्ति ।
जन्मान्तरपुरुषभावप्रादुर्भावे तु पुरुषाश्रयाणि संमुखीकुर्वन्ति । न हि तद्वाभिनीनां
स्त्रीभावो न सम्भवति । पुरुषा अपि तथैव स्त्रीभावे जन्मान्तरे सति स्याश्र-
याणि सम्मुखीकुर्वन्ति, पुरुषभावे पुरुषाश्रयाणीति ।

अग्रधर्मान् प्रत्याह—“अग्रधर्मान् द्वयाश्रयान् लभतेऽङ्गना” इति ।

स्येवोभयाश्रयानग्रधर्मान् लभते, न पुरुषः । तथा हि—स्त्री तान् लब्ध्वा
स्याश्रयैस्तैस्तदानीन्तनैः समन्वागता भवति । जन्मान्तरपरावृत्तौ च काम-
धातौ पुरुषाश्रयप्रादुर्भावे पुरुषाश्रयैः स पुरुषः समन्वागत इति । पुरुषस्तु
पुरुषाश्रयानेव लभते । कस्मात् ? इत्याह—स्त्रीत्वस्याप्रतिसंख्यानिरोधलाभा-
दिति । तस्मिन् जन्मनि स्त्रीत्वं जन्मान्तरेऽपि पुनर्नस्तीत्यस्याप्रतिसंख्या-
निरोधलाभः । यो ह्यग्रधर्मानुत्पादयति, सोऽवश्यमनन्तरं दर्शनमार्गमुत्पादयेत् ।
न च दृष्टसत्यस्य पुनः स्त्रीत्वप्रादुर्भाव इति सिद्धान्तः ।

यद्भूमिकान्यनेन प्रतिक्रियानि भवन्ति तां भूमिं त्यजन्नार्यस्तान्यपि त्यजति,
नान्यथा । भूमित्यागः पुनर्भूमिसञ्चारात् ।

अनार्यस्तु मृत्युना ॥ २१ ॥

पृथग्जनस्तु निकायसभागत्यागेनैव त्यजति सत्यसति वा भूमिसंचारे ॥ २१ ॥

आद्ये द्वे परिहाण्या च,

त्यजति मृत्युना च पृथग्जन एव । आर्यस्य तु नास्ति ताभ्यां परिहाणिः ।
क्षान्त्यग्रधर्माभ्यां तु पृथग्जनस्यापि नास्ति परिहाणिः ।

“भूमित्यागाद्” इति विस्तरः । यद्भूमिकानि निर्वेधभागीयानि प्रतिलब्धानि
प्रथमध्यानभूमिकानि यावच्चतुर्थध्यानभूमिकानि । तां भूमिं त्यजन् प्रथमं
ध्यानं यावच्चतुर्थं त्यजन्नार्यस्तान्यपि यथास्वं प्रथमध्यानभूमिकानि यावच्च-
तुर्थध्यानभूमिकानि त्यजति । नान्यथा । न मृत्युना, परिहाण्या वा । यथा
पृथग्जन इत्यर्थः । भूमित्यागः पुनर्भूमिसञ्चारादिति । न वैराग्यत इति
दर्शयति ।

पृथग्जनस्त्विति विस्तरः । पृथग्जनस्तु निकायसभागत्यागेनैव त्यजति निर्वेध-
भागीयानि सत्यसति वा भूमिसञ्चारे । तथा हि—पृथग्जनो यद्भूमिकानिर्वेध-
भागीयत्वाभी भवति, तत ऊर्ध्वमुपपद्यमानस्तानि भूमिसञ्चारेऽपि मृत्युनैव
त्यजति । अवीतरागस्त्वसति भूमिसञ्चारे मृत्युना त्यजति । कामधातावेवो-
पद्यते । न त्वेवमार्यपुद्गलः; तत्कुशलमूलसन्ततेर्दर्शनमार्गोऽवृंहितत्वात् ।
पृथग्जन एव तथा त्यजतीति कथं गम्यते ? ‘अण्डकल्लादिगतः पृथग्जनः कायेन
समन्वागतः, न कायकर्मणा’ इति शास्त्रे वचनात् ।

आचार्यवसुमित्रस्तु व्याचष्टे—पृथग्जनस्तु निकायसभागत्यागेनैव त्यजति
सत्यसति वा भूमिसञ्चार इति । सकलं ध्यानमत्र भूमिग्रहणेन गृह्यते । तत्र
पृथग्जनो यदा ब्राह्मकायिकेभ्यश्च्युत्वा ब्रह्मपुरोहितेषूपपद्यते, तदा निकाय-
सभागत्यागेन त्यजति । यदा तु प्रथमात् ध्यानाच्च्युत्वा द्वितीय उपपद्यते,
तदा भूमित्यागनिकायसभागत्यागाभ्यामिति ।

तदयुक्तम् ; ब्रह्मलोकोपपन्नानां निर्वेधभागीयाभावात् । कामधातौ हि
निर्वेधभागीयान्युत्पद्यन्ते । कामधातुच्यवनादेव च तेषां निर्वेधभागीयत्याग
इति ।

मौलेस्तत्रैव सत्यदृक् ।

यो मौलध्यानभूमिकानि निर्वेधभागीयान्युत्पादयति स तत्रैव जन्मनि सत्यान्यवश्यं पश्यति; तीव्रसंवेगत्वात् ।

अपूर्वाप्तिविहीनेषु,

यदा विहीनेषु पुनर्लाभो भवत्यपूर्वाण्येव तदा लभ्यन्ते, न पूर्वं त्यक्तानि; प्रतिमोक्षसंवरवदनुचितयत्नसाध्यत्वात् । सति प्रतिसीमादेशिके परेणोत्पादयति, असति मूलदेव ।

एते पुनर्विहानि-परिहाणी किंस्वभावे ?

हानी द्वे असमन्वितः ॥ २२ ॥

उभे अप्येते असमन्वागमस्वभावे । परिहाणिस्तु दोषकृता, नावश्यं

आचार्यसङ्गमद्रेणापि दक्षिणमेतत्—‘ननु च पृथग्जनोऽपि यद्भूमिक-निर्वेधभागीयलाभी भवति, तत ऊर्ध्वमुपपद्यमानो निर्वेधभागीयानि विजह्यात्’ इति । नास्त्येतत्; निकायसभागत्यागादेव त्यक्तत्वात् । मरणभाव-वस्थितो हि तानि त्यजति । अन्तराभवस्थितेन तु त्यक्तानि । अत ऊर्ध्वमुपपद्य-मानस्य तस्मात्ति यद्विजह्यादिति । मृत्युर्नैवेत्युच्यत इति ॥ २१ ॥

प्रातिमोक्षसंवरवदिति । यथा प्रातिमोक्षसंवरस्त्यक्तः पुनरादीयमानोऽपूर्वं एव लभ्यते । कस्मात् ? अनुचितयत्नसाध्यत्वात् । अनुचितत्वात्, यत्न-साध्यत्वाच्च । यस्मादनादिमतिंसंसारे नोचितानि भवन्ति, आर्यमार्गपरिवार-त्वात्; तस्मान्न वैराग्यलभ्यानि । यस्माद्यत्नसाध्यानि, तस्मान्न पूर्वत्यक्तानि लभ्यन्ते इति । सति प्रतिसीमादेशिक इति । सीमा नाम मर्यादा, तस्या देशिको देशयिता प्रणधिज्ञानलाभी । तस्मिन् सति लब्धविहीनात् परेणोत्पादयति । यदनुत्पादितम्, तदुत्पादयतीत्यर्थः । असति प्रतिसीमादेशिके मूलादेवोद्भवात्तात् प्रभृतीत्यर्थः ।

एते पुनर्विहानिपरिहाणी इति । “भूमित्यागात् त्यजत्यार्यः” (अभि० को० ६.२१) इत्यादि वचनाद् विहानिरुक्ता । “आद्ये द्वे परिहाण्या च” (अभि० को० ६.२२) इति वचनात् परिहाणिरप्युक्ता । तेनैते इति निर्दिशति ।

हानी इति । विहानि-परिहाण्योः सामान्यरूपपरिग्रहादुभयोर्ग्रहणम् ।

विहानिः । गुणविशेषकृता च सा । परिहीणोऽप्युष्मगतलाभी नियतं परिनिर्वाण-
धर्मा भवति ।

मोक्षभागीयात् को विशेषः ? सत्यदर्शनासन्नतरत्वमसत्यन्तराये ॥ २२ ॥

मूर्धलाभी न मूलच्छिद्यत्,

परिहीणोऽपि मूर्धलाभी कुशलमूलानि न समुच्छिनत्ति । अपायांस्तु
यायादानन्तर्गण्यपि^१ कुर्यात् ।

क्षान्तिलाभ्यनपायगः ।

विहीनायामपि क्षान्तौ न पुनरपायान् याति; तद्भूमिककर्मक्लेशदूरीकरणात् ।
क्षान्तिलाभादेव हि गतियोन्युपपत्त्याश्रयाष्टमादिभवक्लेशानां केषांचिदनुत्पत्तिधर्मतां
प्रतिलभते । अपायगतीनामण्डजसंस्वेदजयोन्योरसंज्ञिसत्त्वोत्तरकुरुमहान्नक्षोपपत्तीनां
षण्डपण्डकोभयव्यञ्जनाश्रयाणामष्टमादिभवानां^२ दर्शनहेयक्लेशानां च । तां तु
यथायोगं मृद्वधामात्रायां च । मृद्वयामपायगतीनाम् । अधिमात्रायामितरेषाम् ।

निर्वेधभागीयानि त्रिगोत्राणि श्रावकादिगोत्रभेदात् । तत्र

शिष्यगोत्रान्निवर्त्य द्वे बुद्धः स्यात्,

ऊष्मगतं मूर्धानं च श्रावकगोत्रादुत्पन्नं व्यावर्त्य पुनर्बुद्धः स्यादित्यस्ति सम्भवः ।

परिहाणिस्तु दोषकृता । क्लेशकृतेत्यर्थः । नावश्यं विहानिरिति । सा हि
गुणकृतापि भवति, न केवलं दोषकृता । गुणकृता तद्यथा—दर्शनमार्गोत्पत्तौ
पृथग्जनत्वस्य विहानिः । दोषकृता तु तद्यथा—मिथ्यादृष्ट्या कुशलमूलविहानिः ।
प्रतिसन्धिचित्तेन वा केषाञ्चिद् धर्माणां विहानिरिति । तदेवं या परिहाणिः,
विहानिरपि सा । या तु विहानिः, नावश्यमसौ परिहाणिः । गुणविशेषेभ्य एव
हि परिहाणिरिति ॥ २२ ॥

अनुत्पत्तिधर्मतां प्रतिलभत इति । अपरिसंख्यानिरोधं तेषां गत्यादीनां
प्रतिलभत इत्यर्थः । तां तु यथायोगमिति । तां त्वनुत्पत्तिधर्मताम् । यथासम्भवं
मृद्वयामधिमात्रायां च क्षान्तौ प्रतिलभत इति वर्तते । कथं कृत्वा ? मृद्वया
क्षान्त्यामपायगतीनामनुत्पत्तिधर्मतां प्रतिलभते । अधिमात्रायामण्डजसंस्वेदज-

क्षान्तौ तु लब्धायां नास्त्येव सम्भवः । किं कारणम् ? अपायानां किल व्यावृत्तत्वात् । बोधिसत्त्वाश्च परहितक्रियापारतन्त्र्यादपायानप्यवगाहन्त इति । तस्यैव तु गोत्रस्या-
विवर्त्यत्वादसम्भवः ।

त्रीण्यपीतरः ॥ २३ ॥

विवर्त्य स्यादिति वर्तते । त्रीण्यपि निर्वेधभागीयानि श्रावकगोत्राद्व्याकर्ष-
बुद्धादिभवः स्यात् । प्रत्येकबुद्ध इत्यर्थः । प्रत्येकबुद्धगोत्राणि तु व्यावर्तयितुम-
शक्यानि ॥ २३ ॥

आबोधेः सर्वमेकत्र ध्यानान्त्ये शास्तृखड्गयोः ।

शास्ता बुद्धः, खड्गविषाणकल्पः प्रत्येकबुद्धः । तयोरेकत्रैवासने चतुर्थमेव
ध्यानं निश्चित्यानिञ्ज्यपटुसमाधित्वान्निर्वेधभागीयान्यारभ्य यावद् बोधिरुत्पद्यते ।
क्षयानुत्पादज्ञाने हि बोधिरिति पश्चादुपपादयिष्यामः ।

अशुभामारभ्य यावद् बोधिरित्यपरे ।

येषां तु खड्गादन्योऽपि प्रत्येकबुद्धोऽस्ति, तेषां तद्गोत्राणां व्यावर्तनस्या-
प्रतिषेधः^१ ।

योन्योः । मूढध्यामसंज्ञिसत्त्वोत्तरकुरुमहाब्रह्मोपपत्तीनाम् । अधिमात्रायां षण्ढषण्ढ-
कोभयव्यञ्जनाश्रयाणाम् । अधिमात्रायामष्टमादिभवानाम् । अष्टमादिनवमादि-
भवानाम् । दर्शनहेयक्लेशानां चानुत्पत्तिधर्मतामेवेति ।

तस्यैव तु गोत्रस्येति । क्षान्तिपरिभावितस्य श्रावकगोत्रस्येति । आचार्यमतम् ।
तस्य क्षान्तिपरिभावितत्वेनाविवर्त्यत्वादित्यभिप्रायः ।

“त्रीण्यपीतरः” इति । प्रत्येकबुद्धः क्षान्तिमपि श्रावकगोत्राद्विवर्त्य स्यात् ।
न हि ते परार्थमपायानवगाहन्त इत्यभिप्रायः ॥ २३ ॥

आनिञ्ज्यपटुसमाधित्वादिति । अष्टापक्षालमुक्तत्वादानिञ्ज्यः समाधिः ।
अत एव पटुः, उत्तमतीक्ष्णेन्द्रियत्वाद्वा ।

येषां तु खड्गादन्योऽपीति । येषाम् आभिधानिकाणां मतेन खड्गादन्योऽपि
प्रत्येकबुद्धोऽस्ति । उत्पादितनिर्वेधभागीयमात्रोऽपि वर्गचारी प्रत्येकबुद्ध इत्यभि-

किं पुनः प्रथम एव जन्मनि कृतयोगो निर्वेधभागीयान्युत्पादयेत् ?
नैतदस्ति । अवश्यं हि

प्राक्तेभ्यो मोक्षभागीयम्

उत्पादयितव्यम् । सर्वस्वरूपं हि

क्षिप्रं मोक्षस्त्रिभिर्भवैः ॥ २४ ॥

एकस्मिन् जन्मनि मोक्षभागीयं कुशलमूलमुत्पादयेत् । द्वितीये निर्वेध-
भागीयानि । तृतीये आर्यमार्गम् । बीजावरोपणशस्याभिवृद्धिफलोत्पत्तिक्रमवत् ।
क्रमेण हि सन्तानस्यास्यां धर्मतायामवतारपरिपाकविमुक्तयो भवन्तीति ॥ २४ ॥

तच्च पुनर्मोक्षभागीयं वर्णयन्ति—

श्रुतचिन्तामयम्,

न भावनामयम् ।

कति कर्माणि ?

त्रोणि कर्माणि,

प्राधान्येन तु मनस्कर्म । तत् प्रणिधानपरिग्रहणात्^१ कायवाक्कर्माणि मोक्ष-

प्रायः । तेषामूह्यगतमूर्ध्वभ्यां तद्गोत्राणां व्यावर्तनस्याप्रतिषेधः । खल्विषाण-
करूपस्यैवावधारणात् ।

“क्षिप्रं मोक्षस्त्रिभिर्भवैः” इति । यः क्षिप्रं मोक्षं प्राप्नोति, स एकस्मिन्
जन्मनि मोक्षभागीयमुत्पादयेत् । द्वितीये निर्वेधभागीयानि । तृतीये आर्यमार्ग-
मिति । यस्तु पूर्वस्मिन् जन्मनि सम्भृतमोक्षभागीयो भवति, स एकस्मिन्नपि
जन्मनि निर्वेधभागीयान्यायमार्गं चोत्पादयतीत्यवगन्तव्यम् । बीजावरोपण-
त्यादि । बीजावरोपणं मोक्षभागीयोत्पादनम् । शस्याभिवृद्धिर्निर्वेधभागीयोत्पत्तिः ।
फलोत्पत्तिरायमार्गः । अस्यां धर्मतायामिति । प्रवचनधर्मतायाम् । अवतारपरि-
पाकविमुक्तयो भवन्तीति । अवतारो मोक्षभागीयेन । परिपाको निर्वेधभागीयैः ।
विमुक्तिरायमार्गेणेति ॥ २४ ॥

तत्प्रणिधानपरिग्रहादिति ।

मनःप्रणिधानपरिग्रहात् ।

प्रणिधानं

भागीयं भवति । कश्चिदेकभिक्षामपि दत्त्वा, एकशिक्षामपि चादाय मोक्षमिलाष-
बलाधानान्मोक्षभागीयान्याक्षिपति ।

तत्त्वेतत्

आक्षिप्यते नृषु ।

मनुष्येष्वेव त्रिषु द्वीपेषु, नान्यत्र । प्रज्ञानिवेदयोरभावाद्यथायोगम् ।

उक्तं प्रसङ्गेन मोक्षभागीयम् ॥

अभिसमयकमस्तु वक्तुमारब्धः । तत्र च यावदग्रधर्मा उक्ताः । शेषं
वक्तव्यम् । अत इदमुच्यते—

लौकिकेभ्योऽग्रधर्मेभ्यो धर्मक्षान्तिरनाप्तवा ॥ २५ ॥

लौकिकाग्रधर्मानन्तरमनाप्तवधर्मज्ञानक्षान्तिरुत्पद्यते ॥ २५ ॥

कस्मिन्नालम्बने ?

कामदुःखे,

कामावचरदुःखमस्या आलम्बनम् । सेयं दुःखे धर्मज्ञानक्षान्तिरित्युच्यते ।
अनाप्तवज्ञानार्थं निःप्यन्देन विशेषणम् । धर्मज्ञानार्थं क्षान्तिः । पुष्पफलवृक्षवत् ।

पुनश्चेतनाविशेषः । एकमिच्छामपि दत्त्वेति । कायकर्म । एकशिक्षामपि चादावेति ।
वाक्कर्म । तच्च मनस्कर्मोत्थानमिति । त्रिकर्मस्वभावमल्पकमप्येतत्
मोक्षमिलाषबलाधानान्मोक्षभागीयमाक्षिपति । मोक्षस्य भागः प्राप्तिमोक्षभागः,
तस्मै हितं मोक्षभागीयमिति ।

नान्यत्र प्रज्ञानिवेदयोरभावाद्यथायोगमिति । कुरुषु तावदुभयं नास्ति ।
अपायेषु निर्वेदोऽस्ति, प्रज्ञा नास्ति । देवेषु प्रज्ञास्ति, निर्वेदो नास्तीति । अतो
मनुष्येष्वेव त्रिषु द्वीपेष्वक्षिप्यते, नान्यत्र ।

अभिसमयकमस्तु वक्तुमारब्ध इति । “वृत्तस्थः श्रुतचिन्तावान् भावनायां
प्रयुज्यते” (अभि० को० ६. ५) इत्यारभ्य निर्वेधभागीयानुक्रमः । तत्प्रसङ्गेन
मोक्षभागीयोपन्यास इति ।

“धर्मक्षान्तिरनाप्तवा” इति । निर्वेधभागीयैरपि धर्मक्षमणम् । अतो निःप्यन्देन
विशेषणम् । यस्या धर्मज्ञानं निःप्यन्दः, सा धर्मज्ञानक्षान्तिः । धर्मज्ञानार्थं क्षान्ति-

सैव च नियामावक्रान्तिरित्युच्यते; सम्यक्त्वनियामावक्रमणात् । “सम्यक्त्वं निर्वाणम्” इत्युक्तं सूत्रं । तत्र नियमो नियाम एकान्तीभावः, तस्याभिगमनमवक्रमणम् । तस्यां चोत्पन्नायामार्यपुद्गल उच्यते । अनागतया पृथग्जनत्वं व्यावर्त्यते । एतदेव तस्याः कारित्रमनागतायामभ्युपगम्यते नान्यत्, प्रदीपजातिवत् ।

लौकिकैरग्रधर्मैरित्यपरे^१ । न; तद्धर्मत्वात् तद्विरोधित्वाददोषः, शत्रुस्कन्धारूढतद्घातनवत् ।

उभयैरित्यपरे । आनन्तर्यमुक्तिमार्गसाधर्म्यादिति ।

धर्मज्ञानक्षान्तिः । पुष्पफलवृक्षवत् । यथा—पुष्पार्थं वृक्षः पुष्पवृक्षः । फलार्थं वृक्षः फलवृक्षः । कारिकायां तु धर्मक्षान्तिरिति वचनमेकदेशप्रदणतः, देवदत्तो दत्त इति यथा । सम्यक्त्वं निर्वाणमित्युक्तमिति । सम्यक्त्वं कतमत् ? यत्तत्पर्यादाय रागप्रहाणमिति विस्तरः । तत्र नियमो नियाम इति । तत्र सम्यक्त्वे नियम एकान्तीभावो नियाम इति घञि रूपम् । अपि तु नियम इति; “यमः समुपनिविषु च” (पा० सू० ३.३.६३) इत्युत्पत्त्यस्य विभाषितत्वात् । तस्याभिगमनमवक्रमणमिति । तस्यैकान्तीभावस्याभिगमनं प्राप्तिः । तदेव विपर्यासस्यापक्रमान्नियामावक्रान्तिरित्युच्यते । तस्यां चेति । धर्मज्ञानक्षान्तौ । प्रदीपजातिवदिति । प्रदीपस्येव जातेरिव चेत्यर्थः । यथा प्रदीपस्यानागतस्य तमोविनाशने सामर्थ्यम्, जातेश्चानागताया जन्यजनने, तथा पृथग्जनत्वव्यावर्तने सामर्थ्यमनागताया धर्मज्ञानक्षान्तेरभ्युपगम्यते । नान्यदिति । क्लेशप्रहाणं कारित्रम् ।

लौकिकैरग्रधर्मैरित्यपर इति । ‘पृथग्जनत्वं व्यावर्त्यते’ इति प्रकृतम् । न तद्धर्मत्वादिति । न युक्तमेतत्तल्लौकिकैरग्रधर्मैस्तद्व्यावर्त्यते इति । कस्मात् ? तेऽपि हि पृथग्जनधर्माः, कथं पृथग्जनधर्मस्य पृथग्जनधर्मं व्यावर्त्यन्त्यन्त इति । तद्विरोधित्वाददोषः अग्रधर्माणां पृथग्जनत्वविरोधित्वाददोष एषः । किं यथा ? इत्याह—शत्रुस्कन्धारूढतद्घातनवदिति यथा शत्रुस्कन्धारूढ एव कश्चिच्छत्रं घातयेत् । एवं किलाधर्माः । पृथग्जनत्वशत्रुस्कन्धारूढास्तदेव पृथग्जनत्वं घातयेयुरिति ।

उभयैरिति । लौकिकैरग्रधर्मैः क्षान्त्या च पृथग्जनत्वं व्यावर्त्यते । कथम् ? इत्याह—आनन्तर्यविमुक्तिमार्गसाधर्म्यादिति । लौकिकानामग्रधर्माणामानन्तर्यमार्गेण साधर्म्यम् । क्षान्तेर्विमुक्तिमार्गेण । यथा ह्यनन्तर्यमार्गेण क्लेशः प्रहीयते

ततोऽत्रैव धर्मज्ञानम्,

ततः पुनर्दुःखे धर्मज्ञानक्षान्तेरनन्तरमत्रैव कामावचरे दुःखे धर्मज्ञान-
मुत्पद्यते । तद् दुःखे धर्मज्ञानमित्युच्यते । अनास्रवाधिकारः सर्वत्र वेदितव्यः ।
यथा च कामावचरे दुःखे धर्मज्ञानक्षान्तिर्धर्मज्ञानं चोत्पद्यते

तथा पुनः ।

शेषे दुःखेऽन्वयक्षान्तिज्ञाने,

दुःखे धर्मज्ञानानन्तरं रूपारूप्यावचरे दुःखे समस्तालम्बनान्वयज्ञानक्षान्ति-
रुत्पद्यते । सा दुःखे अन्वयज्ञानक्षान्तिरित्युच्यते । ततः अन्वयज्ञानमुत्पद्यते ।
तद् दुःखेऽन्वयज्ञानमित्युच्यते । प्रथमतो धर्मतत्त्वज्ञानाद्धर्मज्ञानम्, तदन्वयादूर्ध्वं
दुःखालम्बनमन्वयज्ञानम्; तथैवानुगमात् ।

यथा चैतानि दुःखसत्ये चत्वारि क्षान्तिज्ञानान्युत्पद्यन्ते,

सत्यत्रये तथा ॥ २६ ॥

दुःखान्वयज्ञानादनन्तरं कामावचरे समुदये धर्मज्ञानक्षान्तिरुत्पद्यते । ततः
समुदये धर्मज्ञानम् ।

एवं समनन्तरोत्पत्तिक्रमेण शेषे समुदयेऽन्वयज्ञानक्षान्तिः समुदयेऽन्वयज्ञानम्,
कामावचरदुःखनिरोधे धर्मज्ञानक्षान्तिर्निरोधे धर्मज्ञानम्, शेषे निरोधेऽन्वयज्ञान-
क्षान्तिर्निरोधेऽन्वयज्ञानम्, कामावचरदुःखप्रतिपक्षमार्गे धर्मज्ञानक्षान्तिर्मार्गे
धर्मज्ञानम्, शेषे मार्गेऽन्वयज्ञानक्षान्तिर्मार्गेऽन्वयज्ञानम् ॥ २६ ॥

विमुक्तिमार्गेण प्रहीणः, एवं लौकिकैरप्रधर्मैः पृथग्जनत्वं विहीयते ज्ञान्या
विहीनमिति ।

अनास्रवाधिकारः सर्वत्रेति । तेन ततोऽत्रैव धर्मज्ञानमनास्रवमिति गम्यते ।
तद् दुःखे धर्मज्ञानमित्युच्यते इति । शास्त्रे तेन नाम्ना व्यवहार इति दर्शयति ।

समस्तालम्बना रूपारूप्यावचरदुःखालम्बनत्वात् । प्रथमतो धर्मतत्त्वज्ञाना-
दिति । आदितो दुःखादिधर्मतत्त्वज्ञानादित्यर्थः । तदन्वयत्वादिति । तद्धेतुक्रवा-
दित्यर्थः । तथैवानुगमादिति । यथैव धर्मज्ञानेनानुगतं परिज्ञातं दुःखादिसत्यं दुःखा-
दिभिराकारैः, तथैव रूपारूप्यावचरदुःखाद्यनुगमादन्वयज्ञानमेतदिति विस्तरः ।

एवं समनन्तरोत्पत्तिक्रमेण शेषे समुदये रूपारूप्यावचरेऽन्वयज्ञानज्ञा-
न्तिरिति विस्तरेण योग्यम् ॥ २६ ॥

इति षोडशचित्तोऽयं सत्याभिसमयः,

इत्यनेन क्रमेणायं सत्यानामभिसमयः षोडशचित्तको भवति ।

ये तर्हि निकायान्तरीयाः सत्यानामेकाभिसमयं वर्णयन्ति । अभिप्राय एष द्रष्टव्यः—अभेदेन ह्यभिसमय उच्यते सत्येषु ।

त्रिधा ।

दर्शनालम्बकार्याख्यः,

दर्शनाभिसमयोऽनास्रवया प्रज्ञया सत्यानाम् । आलम्बनाभिसमयस्तत्सम्प्रयुक्तैर्वेदनादिभिरपि । कार्याभिसमयो विप्रयुक्तैरपि शीलजात्यादिभिः । दुःखे हि दृश्यमाने तस्य त्रिविधोऽभिसमयः समुदयादीनां कार्याभिसमयः ; प्रहाण-साक्षात्करण-भावनात् ।

तद्यदि सत्यानां दर्शनाभिसमयं प्रत्येकाभिसमयं ब्रूयात् ? अयुक्तं ब्रूयाद् ; आकारभेदात् ।

निकायान्तरीयाः । आर्यधर्मगुप्तप्रभृतयः । अभेदेन ह्यभिसमय उच्यते इति । षोडशचित्तोऽयं सत्याभिसमय इति । दर्शनाभिसमयः, आलम्बनाभिसमयः, कार्याभिसमयश्च—एवं षोडशचित्तक इत्यभेदः ।

दर्शनाभिसमय इति । दर्शनमेवाभिसमयः । एवमालम्बनाभिसमयः, कार्याभिसमयश्च । दर्शनाभिसमयोऽनास्रवया प्रज्ञया । “तद्धि भिक्षवो दृष्टम्, यदनास्रवया प्रज्ञया दृष्टम्” इति वचनात् । प्रज्ञैव दर्शनमिति व्यवस्थाप्यते । आलम्बनं प्रहणं तत्सम्प्रयुक्तैरपि वेदनादिभिर्भवति । अपिशब्दात् प्रज्ञयापि । यस्माच्चित्तचैतैः सत्यान्यालम्बन्ते । कार्यं यस्य सत्यस्य यत्कर्तव्यम् । तद्यथा—दुःखस्य परिज्ञानम्, समुदयस्य प्रहाणम्, निरोधस्य साक्षात्करणम्, मार्गस्य भावनम् । तद् विप्रयुक्तैरपि शीलजात्यादिभिर्भवति । अपिशब्दात् प्रज्ञा-तत्सम्प्रयुक्तैरपि । प्रज्ञासम्प्रयुक्तविप्रयुक्तैर्हि तत्कार्यचतुष्टयं क्रियते । जात्यादि-भिरिति । आदिशब्दात्लक्षणान्तराणि प्राप्तयश्च गृह्यन्ते । दुःखे हीति विस्तरः । दुःखे हि दृश्यमाने प्रज्ञया । तस्याभिसमयितुर्दुःखस्य वा त्रिविधोऽभिसमयो यथोक्तः । कथम् ? इत्याह—समुदयादीनां समुदयनिरोधमार्गाणामभिसमयः प्रहाणसाक्षात्करणभावनाद् । यथाक्रमम्—प्रहाणं समुदयस्य क्लेशप्राप्तिच्छेदात् ,

अथाप्यनात्माकारेण सर्वेषां सत्यानां दर्शनमिति ब्रूयात् ? न तर्हि सत्यानां दुःखादितो दर्शनं स्यात् । तथा च सति सूत्रविरोधः—“इद्वैश्रवकस्य दुःखं वा दुःखतो मनसिकुर्वतः समुदयं वा समुदयतो यावत् मार्गं वा मार्गतो मनसि कुर्वतोऽनास्रवेण मनसिकारेण सम्प्रयुक्तो यो धर्माणां विचयः” () इति ।

भावनामार्ग एवमिति चेत् ? न ; यथादर्शनं भावनात् ।

अथाप्येकस्य दर्शनाच्छेषेषु वशित्वलाभादेकाभिसमयं ब्रूयान्न दोषः स्यात् । अन्तरा तु व्युत्थानमस्ति, नास्तीति विचार्यं स्यात् ।

साक्षात्करणं निरोधस्य तत्प्राप्त्युत्पादात्, भावनं मार्गस्य सम्मुखीभावात् । आकारभेदादिति । प्रत्येकमेषां दुःखादीनामाकारभेदात् । न च दुःखाकारेण समुदयादीनां दर्शनं युज्यते; तदाकारार्थभेदतः ।

अथाप्यनात्माकारेण सर्वेषां सत्यानां दर्शनमिति ब्रूयात् निकायान्तरीयः, शून्यतानात्मते सर्वसत्यानां सामान्यं लक्षणमिति कृत्वा । न तर्हि सत्यानां दुःखादितो दर्शनं स्यात् । दुःखतः समुदयतो निरोधतो मार्गत इति । तथा च सत्यनात्माकारेण सर्वेषां दर्शनमिति ब्रुवन् सूत्रविरोधः । यस्मात् सूत्र एवमुक्तम् आर्यश्रावकस्येति विस्तरः ।

अथ मन्यसे—नास्ति सूत्रविरोधो यस्मादभिसमयावस्थायाः पूर्वं प्रयोगावस्थायामार्यश्रावकस्य दुःखं वा दुःखतो मनसिकुर्वत इत्येवमादि, अतोऽनात्माकारेण सर्वेषां दर्शनादेकाभिसमय एवेति ? तच्चायुक्तम् ; अनास्रवेण मनसिकारेण सम्प्रयुक्तो धर्माणां विचय इति वचनात् । न हि प्रयोगावस्थायामनास्रवमनसिकारः सम्भवति ।

भावनामार्ग एवमिति चेत् । य आर्यश्रावकस्य दुःखं वा दुःखतो मनसिकुर्वत इति विस्तरेण । न; यथादर्शनं भावनात् । नैतदेवम् ; यथैव हि पूर्वं सत्यानां दर्शनम्, तथैव तेषां पञ्चाद्भावनम् । भावनामार्गो भवतीत्यर्थः ।

शेषेषु वशित्वलाभादिति । अन्तरेण प्रयोगं समुदयादिदर्शनसम्मुखीभाव-शक्तिलाभो वशित्वलाभः, तस्मादिति । अन्तरा तु व्युत्थानमस्ति नास्तीति विचार्यं स्यादिति । शेषेषु वशित्वलाभादन्तरा व्युत्थानं प्राप्नोतीति दोषः स्यादित्य-

अथ पुनर्ब्रूयात्—दुःखमेव परिजानन् समुदयं प्रजहाति, निरोधं साक्षात् करोति, मार्गं भावयति, अत एकाभिसमय इति ? एवमपि न दोषः स्याद् ; एकस्य दर्शने शेषाणां कार्याभिसमयवचनात् । दर्शनाभिसमयं तु प्रति सूत्रे सत्यानां क्रमेणाभिसमय उक्तो लक्ष्यते ।

“न ह्येव गृहपते सत्यानामेकाभिसमयोऽनुपूर्वाभिसमयः” इति विस्तरेण सदृष्टान्तानि त्रीणि सूत्राणि ।

भिप्रायः । उभयथापि च विचार्यमाणे बहूनां सूत्राणां विरोधः । यथा च तेषां विरोधः, तथा आगमेषु श्रोतव्यः ।

एकस्य दर्शने शेषाणां कार्याभिसमयवचनादिति । यस्मादस्त्येतद् वचनम्—“दुःखे हि दृश्यमाने तस्य त्रिविधोऽभिसमयः । समुदयादीनां कार्याभिसमयः । प्रहाणसाक्षात्करणभावनात्” इत्यतोऽस्माभिरप्येवमभ्युपगमात्तास्ति दोषः । आह—यद्यप्यभ्युपगम्यत इत्यभिसमयः । सूत्रे सत्यानां क्रमेणाभिसमयो विरक्ष्यते । अत उच्यते—दर्शनाभिसमयं तु प्रतीति विस्तरः ।

सदृष्टान्तानि त्रीणि सूत्राणीति । संयुक्तागमे पठ्यन्ते । कथम् ?

१. “अनाथपिण्ड आह—किं नु भदन्त चतुर्णामार्यसत्यानामनुपूर्वाभिसमयः, आहोस्विदेकाभिसमयः” इति ? ‘चतुर्णां गृहपते आर्यसत्यानामनुपूर्वाभिसमयः, न त्वेकाभिसमयः । यो गृहपते एवं वदेत्—अहं दुःखमार्यसत्यमनभिसमेत्य, समुदयमार्यसत्यमभिसमेष्यामीति, विस्तरेण यावद् दुःखनिरोधगामिनीं प्रतिपदमार्यसत्यमभिसमेष्यामीति । मैवं बोच इति स्याद् वचनीयः । तत् कस्य हेतोः ? अस्थानमनवकाशो यद् दुःखमार्यसत्यमनभिसमेत्य समुदयमार्यसत्यमभिसमेष्यति पूर्ववत् । यावद्वेदं स्थानं विद्यते । स्थानमेतदिति पूर्ववत् । तद्यथा गृहपते य एवं वदेद्—अहं कूटागारस्य वा कूटागारशालाया वा मूलपादमप्रतिष्ठाप्य भित्तिं प्रतिष्ठापयिष्यामि, भित्तिमप्रतिष्ठाप्य तलकम्, तलकमप्रतिष्ठाप्य च्छदनं प्रतिष्ठापयिष्यामीति । मैवं बोच इति स्याद्वचनीयः । तत् कस्य हेतोः ? अस्थानमनवकाशो यत् कूटागारस्येति पूर्ववत् । यावत् स्थानमेतद्विद्यते यन्मूलपादं प्रतिष्ठाप्य भित्तिं प्रतिष्ठापयिष्यामीति पूर्ववत् । यावदेवमेव गृहपते नेदं स्थानं विद्यते यद् दुःखसत्यमदृष्ट्वा समुदयसत्यं द्रक्ष्यति” इति विस्तरः ।

“यो दुःखे निष्काङ्क्षो निर्विचिकित्सो बुद्धेऽपि स” इति सूत्रादेकाभिसमय इति चेत् ? न ; असमुदाचारावश्यप्रहाणमिसन्धिवचनात् ।

य एष उक्तः षोडशचित्तकोऽभिसमयः,

सोऽग्रधर्मैकभूमिकः ॥ २७ ॥

यद्भूमिकोऽग्रधर्मस्तद्भूमिकान्येतानि षोडश चित्तानि । ते पुनः षड्भूमिका इत्युक्तं प्राक् ॥ २७ ॥

२. “अथान्यतरो भिक्षुराह—‘किं नु भदन्त चतुर्णामार्यसत्यानामनुपूर्वाभिसमयः, आहोस्विदेकाभिसमयः’ इति ? भगवानाह—‘चतुर्णां भिक्षो सत्यानामिति । पूर्ववद्यावत् तद्यथा भिक्षो य एवं वदेदहं चतुष्कलेवरस्य सोपानस्य प्रथमसोपानकलेवरमनभिरुह्य द्वितीयमभिरोक्ष्यामीति । द्वितीयमनभिरुह्य तृतीयम् । तृतीयमनभिरुह्य चतुर्थमभिरोक्ष्यामीति । मैवं वोच इति स्याद् वचनीयः । तदस्य हेतोः ? अस्थानमनवकाशो यच्चतुष्कलेवरस्य सोपानस्य प्रथमसोपानकलेवरमनभिरुह्य द्वितीयकलेवरमभिरोक्ष्यति । एवं यावत् तृतीयमभिरुह्य चतुर्थमभिरोक्ष्यति । एवमिहापि नेदं स्थानं विद्यते यद् दुःखसत्यमदृष्ट्वा समुदयसत्यं द्रक्ष्यति” इत्यादि ।

३. तथा—“आर्यानन्द आह—‘किं नु भदन्त चतुर्णामार्यसत्यानामनुपूर्वाभिसमयः, उताहो एकाभिसमयः’ इति ? पूर्वसूत्रवत् । यावत् ‘तद्यथानन्द य एवं वदेदहं चतुष्पदिकाया निःश्रेण्याः प्रथमं निःश्रेणीपदमनभिरुह्य प्रासादमभिरोक्ष्यामीति । मैवं वोच इति स्याद्वचनीयः । विस्तरेण यावदेवमेवानन्द य एवं वदेदहं दुःखमार्यसत्यमनभिसमेत्य समुदयसत्यमभिसमेष्ट्यामीति विस्तरेण यावन्नेदं स्थानं विद्यते” इति । एतानि त्रीणि सूत्राणि ।

यो दुःख इति विस्तरः । अथ मतं स्याद्—यो दुःखे निष्काङ्क्षो निर्विचिकित्सो बुद्धेऽपि स इति सूत्रादेकाभिसमय इति । कथम् ? अशैक्षा हि धर्मा बुद्धः । स एवाशैक्षा धर्मा मार्गः । तस्माद् दुःखाभिसमयान्मार्गोऽपि तेनाभिसमितः, यस्माद् दुःखबहुद्धेऽपि निष्काङ्क्षो निर्विचिकित्स इति । काङ्क्षा विचिकित्सेत्यनर्थान्तरम् । अथ वा निश्चयाभिलाषः काङ्क्षा, विमतिर्विचिकित्सा यथोक्तलक्षणा । नासमुदाचारावश्यप्रहाणमिसन्धिवचनादिति । नैतदेवं सूत्रादेकाभिसमय इति ; असमुदाचारस्यावश्यप्रहाणस्य चाभिसन्धिवचनात् । दुःखेऽभिसमिते बुद्धविषये विचिकित्साया असमुदाचारोऽवश्यं प्रहाणं च भवति । अतो यो दुःखे निष्काङ्क्षो निर्विचिकित्सो बुद्धेऽपि स इत्युक्तमभिसन्धिः ।

कस्मात् पुनः क्षान्तयो ज्ञानानि चावश्यं भवन्ति ? यस्मात्

क्षान्तिज्ञानान्यनन्तर्यमुक्तिमार्गा यथाक्रमम् ।

अनन्तर्यमार्गाः क्षान्तयः क्लेशप्राप्तिविच्छेदं प्रत्यनन्तर्यशक्यत्वात् । विमुक्ति-
मार्गास्तु ज्ञानानि; क्लेशप्राप्तिविमुक्तानां विसंयोगप्राप्तिसहोत्पादात् । अतः
उभयैरवश्यं भवितव्यम् । द्वाभ्यां चौरनिष्कासनकपाटपिधानवत् ।

यदि पुनर्द्वितीयेनानन्तर्यमार्गेणैव सह विसंयोगप्राप्तिरुत्पद्येत, किं स्यात् ?
प्रहीणविचिकित्सं ज्ञानं तत्रैवालम्बने नोत्पन्नं स्यात् ।

क्षान्तिभिः क्लेशप्रहाणान्नव संयोजननिकाया ज्ञानबध्या इति शास्त्रविरोध

ते पुनः षड्भूमिका इत्युक्तम् प्रागिति । “अनागम्यान्तरध्यानभूमिकम्”
(अभि० को० ६. २०) इति वचनात् ॥ २७ ॥

अनन्तर्यशक्यत्वादिति । “कृत्याश्च”, “शक्लिङ् च” (पा०सू० ३.३.१७२)
इति शक्यार्थे कृत्यप्रत्ययः । अन्तरयितुं शक्या अन्तर्याः, नान्तर्याः अनान्तर्याः ।
क्लेशशशप्रप्तिं ते विच्छन्दन्ति । विप्रकृतावस्था सा तेषामिष्यते । अनन्तर्य-
मार्गेणैति भावे स्वार्थे वृद्धिविधानम् । अनन्तरभावो अनन्तरमार्गो वा आनन्तर्यम्,
तस्य मार्गो आनन्तर्यमार्गः । विमुक्तिमार्गा इति । विमुक्तौ मार्गो विमुक्तिमार्गः ।
क्लेशविमुक्त्यवस्थामार्ग इत्यर्थः । द्वाभ्यां चौरनिष्कासनकपाटविधानवदिति ।
यथा द्वाभ्यामेकेन चौरौ निष्कास्यते । द्वितीयेन तदप्रवेशाय कपाटः पिधीयते ।
एवमानन्तर्यमार्गेण क्लेशचौरौ निष्कास्यते; तत्प्राप्तिच्छेदतः । विमुक्तिमार्गेण
च विसंयोगप्राप्तिकपाटं पिधीयते; वर्तमानाकरणतः ।

यदि पुनरिति विस्तरः । यदि पुनर्द्वितीयेनानन्तर्यमार्गेणैव दुःखेऽन्वयज्ञान-
क्षान्त्या सह विसंयोगप्राप्तिरुत्पद्यते । नैव दुःखे धर्मज्ञानमुत्पद्यते, यदनेन
कर्तव्यम् । तद् दुःखेऽन्वयज्ञानक्षान्त्यैव क्रियेतेत्याभिप्रायः । प्रहीणविचिकित्सं
ज्ञानं तत्रैवालम्बने कामावचरदुःखे प्रहीणविचिकित्सं ज्ञानं नोत्पन्नं स्यात् ।
तत्र हि दुःखे धर्मज्ञानक्षान्तिः सविचिकित्सैव वर्तते; विचिकित्साया अप्रहीण-
त्वात् । न च तत्र दुःखेऽन्वयज्ञानक्षान्तः प्रहीणविचिकित्सेति शक्यते
व्यवस्थापयितुम्; तद्विषयत्वात् ।

क्षान्तिभिरिति विस्तरः । क्षान्तिभिः क्लेशप्रहाणाद् योऽयं शास्त्रपाठः ।

इति चेत् ? न; क्षान्तीनां ज्ञानपरिवारत्वात् । राजपरिवारकृतस्य राजकृत-
व्यपदेशवत् ।

किं पुनः सर्वाणि षोडशचित्तानि सत्यदर्शनाद् दर्शनमार्गः ? नेत्याह ।
किं तर्हि ?

अदृष्टदृष्टेर्दृङ्मार्गस्तत्र पञ्चदश क्षणाः ॥ २८ ॥

दुःखधर्मज्ञानक्षान्तिमारभ्य यावत् मार्गेऽन्वयज्ञानक्षान्तिरेते पञ्चदश क्षणा
दर्शनमार्गः । किं कारणम् ? अदृष्टसत्यदर्शनात् । षोडशे तु नास्त्यपूर्वं द्रव्यमिति
यथादृष्टाभ्यसनाद् भावनामार्ग एव ।

ननु च तेनाप्यदृष्टं पश्यति मार्गान्वयज्ञानक्षान्तिर् । सत्यं प्रति चिन्ता,

नवसंयोजननिकायाः । दुःखधर्मज्ञानप्रहातव्यः संयोजननिकायः, समुदयधर्म-
ज्ञानप्रहातव्यः, निरोधधर्मज्ञानप्रहातव्यः, मार्गधर्मज्ञानप्रहातव्यः, दुःखान्वय-
ज्ञानप्रहातव्यः, समुदयान्वयज्ञानप्रहातव्यः, निरोधान्वयज्ञानप्रहातव्यः,
मार्गान्वयज्ञानप्रहातव्यः, भावनाप्रहातव्यश्च संयोजननिकाय इति ।
सूत्रेऽप्युक्तम्—“इति हि भिक्षवो ज्ञानवध्याः क्लेशाः । विद्युदुपमं चित्तम्”
इति । तस्य विरोधः । न हि तत्र क्षान्तिप्रहातव्यः संयोजननिकाय
इत्युक्तम् । न ; क्षान्तीनामिति विस्तरः । नैतदेवम् । कस्मात् ? क्षान्तीनां
ज्ञानपरिवारत्वात् । क्षान्तयो ज्ञानस्य परिवारा इत्यर्थः । क्षान्तिप्रहातव्यः
संयोजननिकायो ज्ञानप्रहातव्य उच्यते । राजपरिवारकृतस्य राजकृतव्यपदेशवत् ।
यथा राजपरिवारकृतस्य कस्यचिदर्थस्य राजकृत इति व्यपदेशो भवति,
तद्वद् भावनाप्रहातव्यस्तु संयोजननिकायो ज्ञानप्रहातव्य एव । तत्र आनन्तर्य-
मार्गोऽपि ज्ञानस्वभाव इति । क्लेशप्रहाणे ह्यनन्तर्यमार्ग एव विशेषेणाधिक्रियते ।

अदृष्टसत्यदर्शनादिति । ज्ञानेन कथमदृष्टसत्यदर्शनं भवति ? तदप्यदृष्टे
सत्यान्तरे सति भवतीति दर्शनमार्गान्तरालवति ज्ञानं दर्शनमार्गः पारम्पर्यमभि-
सन्धाय । तेनाप्यदृष्टमिव पश्यतीति । अथ वा—अदृष्टदृष्टेरदृष्टदर्शनात् ।
पञ्चदशक्षणा दर्शनमार्गो यावदस्य पुद्गलस्यादृष्टदर्शनं प्रवर्तते, तावदस्य क्षणा
दर्शनमार्गः । तस्य दृष्टेऽपि दुःखे अदृष्टदर्शनमस्य समुदये प्रवर्तते एवेत्याह—
भावनामार्ग एव । षोडशक्षण इति वाक्याध्याहारः ।

न तु क्षणं प्रति । न हि क्षणेनादृष्टेन सत्यमदृष्टं भवति । यथा नैकेलुङ्गेनाल्लेने^१ केदारमल्लं भवति । फलत्वाददृष्टज्ञानषोडशाकारभावनात् पूर्वमार्गविहानेः प्राबन्धिकत्वाच्च मार्गान्वयज्ञानं भावनामार्गः ।

ननु च तेनाप्यदृष्टं पश्यति, किं तददृष्टम् ? इत्याह—मार्गान्वयज्ञानक्षान्तिमिति । मार्गान्वयज्ञानक्षान्तिरात्मानं विरहय्य शेषमन्वयज्ञानपक्ष्यं मार्गमालम्बते ; स्वात्मनि वृत्तिविरोधात् । तेनोच्यते—मार्गान्वयज्ञानक्षान्तिमदृष्टां पश्यतीति । सत्यं प्रति चिन्तेति विस्तरः । सत्यं प्रति चिन्ता—दृष्टं न दृश्यमिति । न तु क्षणं प्रति । दृष्टः क्षणो न वेति । कस्मात् ? पञ्चदशेन क्षणेन यदन्वयज्ञानपक्षलक्षणं सत्यं दृष्टम्, तदेव षोडशेनापीति । नास्त्यपूर्वदृष्टसत्यदर्शनमिति । न षोडशक्षणे दर्शनमार्ग इति व्यवस्थाप्यते । न ह्येकक्षणेनादृष्टेन मार्गान्वयज्ञानक्षान्तिलक्षणेन सत्यं तन्मार्गसत्यमदृष्टं भवति । लौकिकं दृष्टान्तमाह—यथा नैकेलुङ्गेन एकसस्यशलाकया दात्रेणालूनेनाच्छिन्नेन केदारमल्लं भवति । किं तद् ? लूनमेवेत्यर्थः । तथा हि—केचित् प्रमादादलूनेऽपि एकलुङ्गे वक्तारो भवन्ति—लूनमस्माभिः केदारमिति । फलत्वादिति विस्तरः । फलत्वादित्यादिहेतुभिर्भावनामागमेव षोडशक्षणं साधयति । भावनामार्गः षोडशः क्षणः ; संस्कृतश्रामण्यफलत्वात्, सकृदागामिफलवत् यावदहंत्वफलवद्वा । तथा भाविताष्टज्ञानषोडशाकारत्वाद् विहीनाप्रतिपन्नमार्गत्वात् प्राबन्धिकत्वाच्च । फलान्तरवदेव भावनामार्गः । षोडशे हि क्षणेऽष्टौ ज्ञानानि भाव्यन्ते—दुःखे धर्मज्ञानम्, दुःखेऽन्वयज्ञानम्, यावन्मार्गेऽन्वयज्ञानमिति । आकारा अपि षोडशानित्याद्या भाव्यन्ते । तद्वदेव च दर्शनमार्गेऽष्टज्ञानषोडशाकारभावना नास्ति । तत्र हि सभागज्ञानाकारभावनैव । “यथोत्पन्नानि भाव्यन्ते क्षान्तिज्ञानानि दर्शने” (अभि० को० ७.२०) इति वचनात् । मार्गान्वयज्ञाने च पूर्वमार्गस्य प्रतिपन्नकमार्गस्य विहानिः । न च दर्शनमार्गे पूर्वमार्गविहानिरिति । प्राबन्धिकं चेदं मार्गान्वयज्ञानम् । न च दर्शनमार्गे क्षान्तिज्ञानं वा किञ्चित् प्राबन्धिकमस्तीत्यतोऽपि मार्गान्वयज्ञानं भावनामार्ग इति ।

इतरः प्रत्यवस्थानं करोति—दर्शनमार्गः षोडशः क्षणः ; आवश्यकपरिहाणित्वात्, दुःखधर्मज्ञानक्षान्त्यादिवदिति । पूर्वपक्षं वा दूषयति—अनुमानपतितधर्मस्वरूपविषयेयापक्षालोऽयं पक्ष इति । भावनामार्गत्वेऽपि साध्यमाने तदपरिहाणित्वमनेनानुमानेनापततीति । तदिदमन्तर्नीतमभिसमीक्ष्य पुनराह—

अपरिहाणिस्तु दर्शनहेयक्लेशप्रहाणसन्धारणात् ।

अत एव दर्शनमार्ग इति चेष्टः ? न; अतिप्रसङ्गात् । सप्त ज्ञानानि कस्माद्दर्शनमार्गः ? दर्शनस्यासमाप्तत्वात् । न हि सर्वं सत्यदर्शनं समाप्तमिति तदन्तरालत्वाच्चान्यपि दर्शनमार्गः ॥२८॥

उक्तं यथा दर्शनमार्गो भावनामार्गश्चोत्पद्यते ॥

अथेदानीमुत्पन्नार्थमार्गाणां पुद्गलानां व्यवस्थानं तथा वक्ष्यामः—

य एते दर्शनमार्गस्वभावाः पञ्चदशक्षणा उक्ताः, वेदितव्यौ

अपरिहाणिस्त्विति विस्तरः । यस्माद् दर्शनहेयानां क्लेशानां प्रहाणं मार्गान्वय-
ज्ञानेनाधारप्रतिपक्षेण सन्धार्यते । यदि च तस्मात् फलमार्गात् षोडशात् क्षणात्
परिहाणिः स्यात्, स्रोतआपत्तिफलात् परिहाणिः स्यात् । न च स्रोतआपत्ति-
फलात् परिहाणिरित्यतो न तस्मात् परिहीयते ।

इतर आह—अत एवेति । किमयम् अपरिहाणिहेतुरेवोच्यते ? वयमप्ये-
तमर्थमभिदध्महे, किमयमुपलब्धिसममिति चोत्तरमुद्ग्राह्यते । आचार्य
आह—अत एव दर्शनमार्ग इति चेत् । यदि मन्यसे—यत एव दर्शनहेयप्रहाण-
सन्धारणं मार्गान्वयज्ञानेन, अत एव दर्शनमार्ग इति । तत्र । अतिप्रसङ्गात् ।
यदि मार्गान्वयज्ञानेन दर्शनहेयप्रहाणसन्धारणमित्यतो दर्शनमार्गः स्यात्,
एवं सत्यतिप्रसङ्गः स्यात् । तस्मान्मार्गान्वयज्ञानात् परेण सर्वेण भावनामार्गेण
दर्शनहेयप्रहाणसन्धारणमिति सर्वं एव दर्शनमार्गः स्यात् । अनिष्टं चैतत् ।
षोडश एव हि क्षणो दर्शनमार्गो भवन्निरिष्यते, न सप्तदशाष्टदश इत्यादिकः
क्षणः प्रवाहिन्यायेनोत्पद्यते । द्वितीये तृतीये वा दिवसे य उत्पाद्यते तज्जातीयो
विशेषमार्गसंगृहीतः । तन्नास्ति । ततोऽपि हि नास्ति परिहाणिः । तदेवं
सत्यावश्यकपरिहाणित्वं यो हेतुरुक्तः, सोऽनैकान्तिक इति दर्शितं भवति ।
तदनैकान्तिकत्वाच्चाप्रतिसाधनं तत् । न पूर्वपक्षदूषणं चेति । आह—सप्त
ज्ञानानि दुःखे धर्मज्ञानं यावन्मार्गे धर्मज्ञानं कस्माद् दर्शनमार्गो न पुनरष्टमं
मार्गेऽन्वयज्ञानमित्यभिप्रायः । दर्शनस्यासमाप्तत्वादिति । मार्गान्वयज्ञानक्षान्तौ
दर्शनं समाप्तम्; सर्वेषां सत्यानां तदानीं दृष्टत्वात् । दुःखे धर्मज्ञान उत्पन्ने
यद्यपि कामावचरं दुःखं दृष्टम्, रूपारूप्यावचरदुःखादि तु न तावद् दृष्टम् ।
एवं यावत् मार्गे धर्मज्ञान उत्पन्ने रूपारूप्यप्रतिपक्षो न तावद् दृष्ट इति ।

मृदुतीक्ष्णेन्द्रियो तेषु श्रद्धाधर्मानुसारिणौ ।

मृद्विन्द्रियस्तेषु वर्तमानः श्रद्धानुसारीत्युच्यते, तीक्ष्णेन्द्रियो धर्मानुसारीति ।

श्रद्धयानुसारः श्रद्धानुसारः, सोऽस्यास्तीति श्रद्धानुसारी । श्रद्धयानुसर्तुं शीलमस्येति वा । पूर्वं परप्रत्ययेनार्थानुसरणात् ।

एवं धर्मानुसारी । पूर्वं स्वयमेव सूत्रादिभिर्धर्मैरर्थानुसरणात् ।

तौ पुनः—

अहीनभावनाहेयौ फलाद्यप्रतिपन्नकौ ॥ २९ ॥

फलनाभाद्यं स्रोतआपत्तिफलम् ; सर्वफलप्राप्तौ तस्य प्रथमत्वात् । तावेव श्रद्धाधर्मानुसारिणौ, यदि पूर्वं लौकिकेन मार्गेणाप्रहीणभावनाहेयौ भवतः, सकलबन्धनौ तौ स्रोतआपत्तिफलप्रतिपन्नकावुच्येते ॥ २९ ॥

यावत् पञ्चप्रकारिणौ,

यदि पूर्वं लौकिकेन मार्गेण कामावचराणां भावनाहेयानां यावत् पञ्च प्रकाराः प्रहीणा भवन्ति, तथैव प्रथमफलप्रतिपन्नकावुच्येते ।

सावशेषं दर्शनं न समाप्तमिति । तदन्तरालत्वादिति । दर्शनमार्गान्तरालत्वात् । तयोर्बा द्वयोः क्षान्त्योरन्तरालत्वात् । तान्यपि सप्त ज्ञानानि दर्शनमार्गाः । शेषद्रष्टव्यसाक्षात्त्वात् तस्य योगिन इत्यभिप्रायः ॥ २८ ॥

पूर्वं परप्रत्ययेन परोदितेन अर्थानुसरणाद् दुःखादिसत्यप्रतिपत्तेरित्यर्थः । पूर्वमिति विशेषणेन भावनाकाले परोपदेशनिर्पेक्षमर्थानुसरणमिति कथितं भवति । एवं धर्मानुसारीति । धर्मैरनुसारो धर्मानुसारः, सोऽस्यास्तीति धर्मानुसारी । धर्मैरनुसर्तुं शीलमस्येति वा । पूर्वं स्वयमेव सूत्रादिभिर्धर्मैर्द्वादशाङ्गैः प्रवचनैरर्थानुसरणात् । पूर्ववद् व्याख्यानम् ॥ २६ ॥

यावत्पञ्च प्रकाराः प्रहीणा भवन्तीति । यावच्छब्देन यद्येको द्वौ त्रयश्चत्वारः पञ्च प्रहीणाः प्रकारा भवन्ति । तथैव प्रथमफलप्रतिपन्नकावुच्येते । यथा सकलबन्धनौ ।

द्वितीयेऽर्वाङ् नवक्षयात् ।

द्वितीयनिमित्तं द्वितीये । यदि तयोस्तस्मात् परेण षट् सप्ताष्टौ वा प्रकाराः पूर्वं प्रहीणा भवन्ति, तौ द्वितीयफलप्रतिपन्नकावुच्येते ।

कतमच्च द्वितीयम् ? सकृदागामिफलम् ।

कामाद् विरक्ताबूध्वं वा तृतीयप्रतिपन्नकौ ॥ ३० ॥

यदि पुनर्नवमस्यापि प्रकारस्य प्रहाणा कामधातोर्वंतरागौ भवत ऊर्ध्वं च यावदाकिञ्चन्यायतनात्, तौ तृतीयप्रतिपन्नकावुच्येते ।

कतमच्च तृतीयम् ? अनागामिफलम् ॥ ३० ॥

षोडशे तु फलस्थौ तौ यत्र यः प्रतिपन्नकः ।

षोडशे तु चित्त उत्पन्ने तौ न पुनः श्रद्धाधर्मानुसारिणावुच्येते । नापि प्रतिपन्नकौ । किं तर्हि ? फलस्थौ । यत्र फले यः प्रतिपन्नको भूतः स तदानीं तत्र फलस्थितो भवति । स्रोतआपत्तिफले, सकृदागामिफले वा, अनागामिफले वा । अर्हत्त्वं तु न शक्यमादितः प्राप्तुम् ; दर्शनमार्गेण भावनाहेयाप्रहाणात् । पूर्वं च भवाप्रवैराग्यासम्भवात् ।

“द्वितीयेऽर्वाङ् नवक्षयाद्” इति । द्वितीये इति । द्वितीयनिमित्तमित्यर्थः । ‘चर्मणि द्वीपनं हन्ति’ इति यथा । अर्वाङ् नवक्षयात् नवप्रकारप्रहाणादधरतः नवप्रकारप्रहाणपरिहारेणार्थादुक्तं भवति ।

यदि तयोः पुद्गलयोस्तस्मात् पञ्चप्रकारप्रहाणात् परेण षट् सप्ताष्टौ वा प्रकाराः पूर्वं लौकिकेन मार्गेण प्रहीणा भवन्ति । तौ द्वितीयफलप्रतिपन्नकाविति । द्वितीय इति वचनान्, प्रतिपन्नकाविति चाधिकारादेः पदार्थव्यवस्था लभ्यते ।

ऊर्ध्वं चेति । प्रथमध्यानवीतरागौ । यावदाकिञ्चन्यायतनाद्वांतरागौ ॥ ३० ॥

अर्हत्त्वं तु न शक्यमादितः प्राप्तुमिति । अनागामिफलमप्राप्यादित एवार्हत्त्वं प्राप्तुं न शक्यते । कस्मादित्याह— भावनाहेयाप्रहाणात् । न हि दर्शन-

श्रद्धाधिमुक्तदृष्ट्याप्तौ मृदुतीक्ष्णेन्द्रियो तदा ॥ ३१ ॥

तस्मिन् काले यो मृद्विन्द्रियः श्रद्धानुसारिपूर्वी स श्रद्धाधिमुक्त इत्युच्यते ।
यस्तीक्ष्णेन्द्रियो धर्मानुसारिपूर्वी स दृष्टिप्राप्त इत्युच्यते; श्रद्धाप्रज्ञाधिकत्वेनाधि-
मोक्षदृष्टिप्रभावितत्वात् ॥ ३१ ॥

किं पुनः कारणं प्रहीणषष्ठः कारोऽपि षोडशे चित्ते स्रोतथापन्न एवोच्यते,
न सकृदागामिफलप्रतिपन्नकः ? यस्मात्

फले फलविशिष्टस्य लाभो मार्गस्य नास्त्यतः ।

नाप्रयुक्तो विशेषाय फलस्थः प्रतिपन्नकः ॥ ३२ ॥

फले हि लभ्यमाने फलविशिष्टो मार्गो न लभ्यत इत्येष नियमः । अतः

मार्गेण भावाप्रिकाणां भावनाहेयानां प्रहाणमस्तीति । यथा दर्शनमार्गस्वभावेपु
पञ्चदशसु क्षणेषु वर्तमानः आदितस्त्रतीयफलप्रतिपन्नकादर्हत्त्वफलसाक्षात्क्रियायै
प्रतिपन्नकः स्यात् । षोडशे तु चित्त उत्पन्ने आदितोऽनागामिनोऽर्हन् स्यात् ।
भावाप्रिकभावनाहेयप्रहाणाद्व्यर्हत्त्वं प्रतिष्ठाप्यते । आह—यदि दर्शनमार्गेण
भावाप्रिकाणां भावनाहेयानां प्रहाणं नास्तीत्यतोऽर्हत्त्वं प्राप्तुमशक्यम्, पूर्वमेव
तर्हि पृथग्जनावस्थायामेव भावनामार्गेण भावनावैराग्यात् तत्फलप्रतिपन्नकः ।
तेषु वर्तमानोऽर्हत्त्वफलसाक्षात्क्रियायै प्रतिपन्नको भविष्यति । षोडशे तु
चित्तक्षणे आदितोऽर्हन्नास्ति । अत उच्यते—पूर्वं च भवाप्रवैराग्यासम्भवादिति ।
न हि पूर्वं पृथग्जनावस्थायां लौकिकेन मार्गेण भवाप्रवैराग्यसम्भवः; उपरि-
भूम्यभावात् । तस्मादादितः प्रतिपन्नकोऽर्हन् न स्यादिति ।

श्रद्धाप्रज्ञाधिकत्वेनाधिमोक्षदृष्टिप्रभावितत्वादिति । श्रद्धाधिकत्वेनाधिमोक्ष-
प्रभावितत्वाच्छ्रद्धाधिमुक्तः । श्रद्धाधिको मुक्तः श्रद्धाधिमुक्त इति कृत्वा । न तु
तस्य प्रज्ञा नैवास्ति । तथा न तु प्रभावित इति न तन्नाम लभते । प्रज्ञाधिकत्वेन
दृष्टिप्रभावितत्वात् दृष्टिप्राप्तः । न तु तस्य श्रद्धा नास्तीति पूर्ववद् वाच्यम् ।
अपरे तु पुनः नैरुक्तविधिमालम्ब्य व्याचक्षते—श्रद्धाधिपत्येन दर्शनहेयेभ्यो
मुक्तः श्रद्धाधिमुक्तः । दृष्ट्याधिपत्येन प्राप्तफलो (प्राप्तफला) दृष्टिप्राप्त
इति ॥ ३१ ॥

“यावत्पञ्चप्रकारघ्नौ” (अभि० को० ६.३०) इति उक्तम् । अतः पृच्छति—
किं पुनः कारणमिति विस्तरः ।

फलविशिष्टो मार्गो न लभ्यत इति । फलद्विशिष्टो मार्गः सकृदागामि-

फलस्थो यावन्न विशेषाय प्रयुज्यते फलान्तरप्राप्तौ, तावत् प्रतिपन्नको नोच्यते ।

एवमन्यत्रापि फले वेदितव्यम् ।

यस्तु तृतीयध्यानवीतरागोऽधरां भूमिं निश्चित्य नियाममवक्रामति, सोऽवश्यं फलविराष्टं मार्गं सम्मुखीकरोति । अन्यथा हि स तस्मादूर्ध्वोपपन्नः सुखेन्द्रियेणासमन्वागतः स्यात् ।

एवं तावद् भूयः कामवीतरागाणां नियामावक्रान्तौ पुद्गल-
व्यवस्थानम् ॥ ३२ ॥

फलप्रतिपन्नकादिः । प्रथमादिप्रारम्भभावनाहेयप्रतिपक्षमार्गो न भाव्यत इत्यर्थः । यावन्न विशेषाय प्रयुज्यत इति । यापन्नाप्रहीणाक्लेशप्रहाणाय फलान्तरप्राप्ति-
निमित्तं प्रयोगं करोति, तावत्प्रतिपन्नको नोच्यते । यदा प्रयुज्यते, तदा प्रतिपन्नक इत्यर्थादुक्तं भवति । तदा हि पूर्वप्रहीणक्लेशप्रतिपक्षस्याप्रतिलब्धपूर्वस्य तत्प्रहा-
णस्य चानास्त्रवा प्राप्तिरुपपद्यत इति सिद्धान्तः । एवमन्यत्रापि फले वेदितव्यमिति । षोडशे चित्ते स्रोतआपन्न एवोच्यत इति वचनात् । स्रोतआपन्न उक्त इत्यतोऽन्य-
त्रापि सकृदागामिफले अनागामिफले च वेदितव्यम् । लौकिकेन मार्गेण प्रहीणाष्टप्रकारोऽपि षोडशे चित्ते सकृदागाम्येवोच्यते, नानागामिफलप्रतिपन्नकः; यस्मात् फले फलविशिष्टस्य मार्गस्य लाभो नास्तीति । एवं कामवीतराग ऊर्ध्वं वा षोडशे चित्ते नार्हत्त्वफलप्रतिपन्नक उच्यते; यस्मान् फले फलविशिष्टस्येति पूर्ववत् ।

यस्तु तृतीयध्यानवीतराग इति विस्तरः । तृतीयध्यानवीतरागः अधरां भूमिं निश्चित्यानागम्यं ध्यानान्तरं प्रथमं द्वितीयं वा ध्यानं निश्चित्य नियाममवक्रामती-
त्यस्ति सम्भवः । सोऽवश्यं फलविशिष्टं मार्गं सम्मुखीकरोति तृतीयध्यानसंगृहीतं वा; यस्तु तृतीयध्यानसंगृहीतमनास्त्रवं सुखेन्द्रियं लभ्यते । अस्ति हि सम्भावना यदसौ फलविशिष्टमार्गं सम्मुखीकुर्यात्; यस्मादस्य तृतीयध्यानभूमिकः क्लेशः प्रहीण इति । तेन सोऽवश्यं फलविशिष्टं मार्गं सम्मुखीकरोतीति नियम्यते । अन्यथा हि । यदि न सम्मुखीकरोतीत्यर्थः । स तस्मादूर्ध्वोपपन्नः । स आर्यः तस्मान् तृतीयध्यानादूर्ध्वं चतुर्थे ध्याने आरूप्येषु वा सुखेन्द्रियेणासमन्वागतः स्यात् । यद्धि सास्त्रवं सुखेन्द्रियम्, तद् भूमिसञ्चारात् त्यक्तम् । यदपि चानास्त्रवम् तदपि । यदि न सम्मुखीकृतं स्यादुभयेनापि सुखेन्द्रियेणासमन्वागतं स्याद् । आर्याणां चोर्ध्वोपपन्नानामवश्यं सुखेन्द्रियेणासमन्वागम उक्तः । सुखेन्द्रियेण चतुर्थध्यानारूप्योपपन्नः पृथग्जनो न समन्वागतः; आर्यस्तु

आनुपूर्विकं तु वक्तव्यम् । अत इदं तावद् व्यवस्थाप्यते । यथैते कामघातौ
नवप्रकाराः क्लेशा उपदिष्टाः, एवं

नवप्रकारा दोषा हि भूमौ भूमौ,

यावद् भवाग्रे ।

यथा च दोषाः,

समन्वागत इति वचनात् । “यश्चापि सौमनस्येन्द्रियेण समन्वागतः सोऽवश्यं
पञ्चभिः उपेक्षा-जीवित-मनः-सुख-सौमनस्येन्द्रियैः” इत्येवमादिवचनाच्च । अत्र
ब्रूमः—अस्त्येष विभाषायां लिखितपक्षः । स तु न स्थापनापक्षो लक्ष्यते ; अपर
आहुरिति वचनात् । यो हि चतुर्थध्यानलाभी षण्णां भूमीनामन्यतमां भूमिं
निश्रित्य नियाममवक्रामति, स षड्भूमिकेनानागामिफलेनानागम्यभूमिकेन
यावच्चतुर्थध्यानभूमिकेन षोडशे चित्ते समन्वागतो भवति; तथा वीतरागत्वात् ।
यस्तृतीयध्यानलाभी, स पञ्चभूमिकेन ; चतुर्थध्यानभूमिकं हत्वा । एवं यो
द्वितीयध्यानलाभी, स चतुर्भूमिकेन ; तृतीयचतुर्थभूमिके हत्वा । यस्तु
वीतरागः प्रथमध्यानलाभी वा द्वितीयालाभी, स यद्यनागामिफलं प्राप्नोति,
त्रिभूमिकेनासावनागामिफलेन समन्वागतः अनागम्यध्यानान्तरप्रथमध्यान-
भूमिकेन । सर्वजघन्योऽपि ह्यनागम्यवश्यमेव त्रिभूमिकेनानागामिफलेन
समन्वागत इति वर्णयन्ति । तस्मादपरपक्षापेक्षयैवमुक्तमाचार्येणेति युक्तं
स्यात् ।

एवं तावद् भूयःकामवीतरागाणामिति । भूयोवीतरागाणाम्, कामवीतरागाणां
च । तत्र भूयोवीतरागो यस्य सप्ताष्टौ वा प्रकाराः पूर्वं लौकिकेन मार्गेण प्रहीणा
भवन्ति । यस्य नव प्रकाराः प्रहीणाः, स कामवीतरागः । भूयोवीतरागाणां
पुद्गलव्यवस्था “द्वितीयेऽर्वाङ् नवक्षयाद्” (अभि० को० ६.३०) इति
वचनात्, कामवीतरागाणाम् “कामाद्विरक्तावूर्ध्वं च” इति (अभि० को० ६.३०)
वचनात् ॥ ३२ ॥

यथैते कामघाताविति ।

“यावत् पञ्चप्रकारधनौ द्वितीयेऽर्वाङ् नवक्षयात् ।

कामाद् विरक्तौ”

(अभि० को० ६.३०)

इति वचनात् कामघातौ नव प्रकाराः क्लेशा उपदिष्टाः ।

तथा गुणाः ।

तत्प्रतिपक्षा अप्यानन्तर्यविमुक्तिमार्गारूपा गुणा भूमौ भूमौ नवप्रकारा एव । कथं कृत्वा ?

मृदुमध्याधिमात्राणां पुनर्मृद्वादिभेदतः ॥ ३३ ॥

मृदुमध्याधिमात्रा हि त्रयो मूलप्रकाराः । तेषां पुनः प्रत्येकं मृदुमध्याधिमात्रत्वेन त्रिविधत्वात् नव व्यवस्थाप्यन्ते । तद्यथा—मृदुमृदुः प्रकारः, मृदुमध्यः, मृद्वधिमात्रः, मध्यमृदुमध्यमध्यः, मध्याधिमात्रः, अधिमात्रमृदुः, अधिमात्रमध्यः, अधिमात्राधिमात्रश्चेति । तत्र मृदुमृदुना मार्गेणाधिमात्रस्य क्लेशस्य प्रहाणम् । एवं यावदधिमात्राधिमात्रेण मृदुमृदोः । आदित एवाधिमात्रमार्गासम्भवादुत्पन्नाधिमात्रमार्गस्य चाधिमात्रक्लेशासम्भवात् । औदारिको हि मलश्चेत्तात् पूर्वं निर्धूयते, पश्चात् सूक्ष्मः । औदारिकं च तमः सूक्ष्मेणालोकेन हन्यते, सूक्ष्मं चाधिमात्रेणेत्येष दृष्टान्तयोगः । शुक्ला हि धर्मा बलवन्तः, दुर्बलास्तु कृष्णाः । क्षणिकमृदुकेनाप्यार्यमार्गेणानादिसंसारपरम्पराध्यापिताधिमात्राणां क्लेशानामुन्मूलनात् । सुबहुकालसंवर्द्धितानां दोषाणां त्रिवृत्कर्षनिष्कर्षणवत्, क्षणिकारूपपदीपमहातमोषघातवच्च ॥ ३३ ॥

एवं नवप्रकारेषु क्लेशेषु सर्वत्र—

चेलादिति वस्त्रात् । एष दृष्टान्तयोग इति । दृष्टान्तयुक्तिर्दृष्टान्तयोगः । दृष्टान्तप्रकार इत्यपरे । तदेवमनया युक्त्या, अनेन वा प्रकारेणान्योऽपि दृष्टान्तो वक्तव्य इति सूचयति । अन्यथा ह्येष दृष्टान्त इत्येव ब्रूयात् । अनादिसंसार इति । अनादौ संसारे । स्वहेतुपरम्परयाध्यापिता अभिवर्धिताः, ततश्चाधिमात्रप्रमाणमेतेषामित्यभिप्रायः । तेषां क्लेशानामुन्मूलनात् प्राप्तिच्छेदतः । मूलसधर्मिण्यो हि प्राप्तयस्तत्प्रवन्धत्वात् क्लेशानाम् । त्रिवृत्कर्षनिष्कर्षणवदिति । यथा त्रिवृत्कर्षेण धरणेन सुबहुकाले संवर्धितानां वातपित्तादीनां दोषाणां निष्कर्षणम्, एवं क्षणिकमृदुकेनाप्यार्यमार्गेण क्लेशानाम् । यथा च क्षणिकेनाल्पेन प्रदीपेन महतस्तमसो घातः, तद्वत् क्लेशानामिति ॥ ३३ ॥

१. °पराध्यापिताधि०—का० । २. °नामुन्मूलत्वात्—का० ।

३. बहु०—का० । ४. त्रिवृत्कर्षवत्—का० । ५. °घातवच्च—का० ।

अक्षीणभावनाहेयः फलस्थः सप्तकृत् परः ।

यस्य हि फलस्थस्यैकोऽपि भावनाहेयः प्रकारोऽप्रहीणः, स स्रोतआपन्नः ।
सप्तबन्मानि द्धरोति सप्तकृत् । परः सर्वान्त्यः । न हि सर्वसप्तकृदिति ।

सप्तकृत्वः परम इति सूत्रपाठः । सप्तकृत्वः परमं जन्म अस्येत्यर्थः ।
प्रकर्षे परमशब्दः । निर्वाणस्रोतो हि मार्गः; तेन तत्र गमनात् । तदसावापन्न
आगतः प्राप्त इति स्रोतआपन्नः ।

कथमापन्नः ? आद्यमार्गलाभाच्चेत्, अष्टमकोऽपि स्यात् ; आद्यफलला-
भाच्चेत्, मूयोवीतरागोऽपि स्यात् । एवं कामवीतरागोऽपि स्यात् । सर्वफल-
प्राप्तिमधिकृत्याद्यफललाभात् ।

किं पुनः कारणं स एव, नाष्टमकः ? प्रतिपन्नकफलमार्गलाभात् दर्शन-

सप्तकृत्वः परमं जन्मास्येति । सप्तकृत्वो जन्मप्रकर्षणा अस्य । नातः
परमित्यर्थः । तेन मार्गेण निर्वाणगमनादित्यर्थः । स्रोतसा हि लोके गम्यते ।

आद्यमार्गलाभाच्चेत् । आद्योऽनास्रवो मार्गो दर्शनमार्गस्तस्य लाभाच्चेत्
स्रोतआपन्नः । अष्टमकोऽपि स्यात् । स्रोतआपत्तिफलप्रतिपन्नकोऽपि स्यादित्यर्थः ।
तथा हि प्रतिलोमक्रमेणार्हत आरभ्याष्टानां पुरुषपुद्गलानामर्हत्प्रतिपन्नकादीनां
स्रोतआपत्तिफलप्रतिपन्नोऽष्टमको भवति श्रद्धानुसारी धर्मानुसारी
वा, तस्याप्याद्यमार्गलाभात् सोऽपि स्रोतआपन्नः स्यात् । आद्यफललाभाच्चेत् ।
अथ मतम्—अपूर्वफलस्य लाभात्स्रोतआपन्न इति । मूयोवीतरागोऽपि स्यात् । यः
प्रहीणषट्क्लेशप्रकारः षोडशे क्षणे सकृदागामी, सोऽपि स्रोतआपन्नः स्यात् ।
तस्याप्यपूर्वफललाभात् । एवं कामवीतरागोऽपि स्यात् । तस्यापि तदाद्यं फलमिति ।
इदानीं परिहार उच्यते—सर्वफलप्राप्तिमधिकृत्याद्यफललाभादिति । सर्व-
फलमिति स्रोतआपत्तिफलादीनि चत्वारि, तत्प्राप्तुं शीलमस्येति सर्वफलप्राप्ति ।
सर्वफलप्राप्तिरस्यास्तीति वा सर्वफलप्राप्ति । तमधिकृत्य तमभिसन्धायाऽऽद्यफल-
लाभादपूर्वफललाभात् स्रोतआपन्न उच्यते ।

किं पुनः कारणमिति विस्तरः । कस्मात् स एव स्रोतआपन्न उच्यते,
नाष्टमकः । स चापि ह्यार्यमार्गस्रोतआपन्न इति । प्रतिपन्नकफलमार्गलाभादिति

भावनामार्गलाभात् सकलस्रोतोऽभिसमयाच्च मार्गान्वयज्ञाने । स एव तस्मादन्यान् सप्तोपपत्तिभवान् मनुष्येषु प्रतिसन्दधाति सप्तान्तराभवान् । एवं देवेष्वित्यष्टा- विंशतिभवान् प्रतिसन्दधाति । सप्तकसामान्यात् सप्तकृत्वः परम उक्तः । सप्त- स्थानकौशल-सप्तपर्णवदिति वैभाषिकाः ।

यत्तर्हि सूत्र उक्तम्—“अस्थानमनवकाशो यद् दृष्टिसम्पन्नः पुद्गलोऽष्टमं भवमभिनिर्वर्तयिष्यति । नेदं स्थानं विद्यते” इति । एकस्यां गतावित्यभिप्रायः । यथारुतं वा कल्प्यमानेऽन्तराभवोऽपि न स्यात् ।

विस्तरः । यस्मात्तेन सर्वफलप्रापिणा प्रतिपन्नकमार्गः पञ्चदशक्षणस्वभावः, भावनामार्गश्च षोडशक्षणो लब्धः । अष्टमकेन तु प्रतिपन्नकः मार्ग एव लब्ध इति । इतश्च दर्शनभावनामार्गलाभात् । यस्माच्च तेन दर्शनमार्गश्च स एव भावना- मार्गश्च स एव लब्धः, अष्टमकेन तु दर्शनमार्ग एवेति । सकलस्रोतोऽभिसम- याच्च मार्गान्वयज्ञाने । यस्माच्चानेन सकलं स्रोतोऽभिसमितं मार्गान्वयज्ञान- क्षान्तिक्षणस्यापि दर्शनान्न त्वष्टमकेन । तस्मादेभिः कारणैः सर्वफलप्राप्तेव स्रोतश्चापन्न इत्युच्यते नाष्टमकः । प्रकर्षगतं हि तथा वचनम् । तद्यथा लोके यः प्रकर्षेण भासं करोति स भास्कर उच्यते, न खद्योतकः, तद्वत् । तस्मादन्या- निति । तस्मात् साम्प्रतिकान्द्वादान्यान् । सप्तस्थानकौशलसप्तपर्णवदिति । यथा सप्तकसामान्यात् सप्तस्थानकुशलो भिक्षुरुक्तः सूत्रे । कथम् ? विस्तर- मुक्त्वाह—“कथं च भिक्षवो भिक्षुः सप्तस्थानकुशलो भवति ? रूपं यथाभूतं प्रजानाति, रूपसमुदयं रूपनिरोधं रूपनिरोधगामिनीं प्रतिपदं रूपस्यास्वादि- मादीनवं निःसरणं यथाभूतं प्रजानाति । एवं वेदानां संज्ञां संस्कारान् विज्ञानं यथाभूतं प्रजानाति । विज्ञानसमुदयं विस्तरेण यावन्निःसरणं यथाभूतं प्रजानाति” इति । एवमनेन न्यायेन पञ्चसप्तकानि पञ्चत्रिंशदिति पञ्चत्रिंशत् कुशलः प्राप्नोति । सप्तपर्णवच्च । यथा च पत्रिकायां सप्तपर्णसादृश्यादनेक शतपत्रोऽपि सन् स वृक्षः सप्तपर्ण इत्युच्यते, तद्वत् । प्रथमो दृष्टान्तः प्रवचने सिद्धः, द्वितीयो लोक इति दृष्टान्तद्वयोपन्यासे प्रयोजनम् ।

यदि सप्तकसामान्यात् सप्तकृत्वः परम इति व्याख्यायते, यत् तर्हि सूत्र उक्तम्, तद्विरुध्यत इत्यतोऽप्यव्याख्यानमेतदित्यभिप्रायः । एकस्यां गतावष्टमं भवं नाभिनिर्वर्तयतीत्यविरोधः । यथारुतं वा कल्प्यमान इति । सप्तकृत्वो देवांश्च मनुष्यांश्च संसृत्य रंघाव्य दुःखस्यान्तं करोतीति देवमनुष्यवचनादन्तराभवोऽपि न स्यात् । इष्यते च देवमनुष्यगत्योः सप्त-

एवमप्यूर्ध्वस्रोतसो भवाग्रपरमस्यैकस्यां गतावष्टम उपपत्तिमयो न प्राप्नोति ? कामधात्वभिसन्धिवचनाददोषः ।

किमत्र ज्ञापकम्—सूत्रम्, युक्तिर्वा ? इह चैव किं ज्ञापकं प्रत्येकं देवमनुष्येषु सप्तकृत्वो न पुनरुभयेष्वेव सप्तकृत्व इति । एवं हि पठ्यते—“सप्तकृत्वो देवाश्च मनुष्याश्च” इति ? प्रत्येकमपि तु काश्यपीयाः पठन्ति—“सप्तकृत्वो देवान् सप्तकृत्वो मनुष्यान्” इति । नात्राभिनिवेष्टव्यम् । यश्च मनुष्येषु स्रोतआपन्नो भवति स तानेवागम्य परिनिर्वाति, यो देवेषु स तानेव ।

भवाभिनिर्वर्तनम् । अन्तराभवास्तु न गण्यन्त इति । यदि अन्तराभवैः सह सप्तभवा गण्येरन्, जन्मचतुष्टयमेवास्य स्यात् । तदेवानेनानिष्टापत्तिवचनेन तदात्मीयं व्याख्यानमेकस्यां गताविति समर्थयति ।

इतर आह—एवमप्यूर्ध्वं स्रोतस इति विस्तरः । यद्येकस्यां गतावष्टमं भवं नाभिनिर्वर्तयतीति व्याख्यापयसि, कथं तर्हि ऊर्ध्वस्रोतसोऽष्टमभवाभिनिर्वृत्तिरेकस्यां गतौ भवति, भवाग्रपरमस्येति विशेषणं किमर्थम् ? अकनिष्ठपरमस्यापि अष्टमभवाभिनिर्वृत्तिः सम्भवति । “स प्लुतोऽर्धप्लुतः सर्वच्युतश्चाग्न्यो भवाग्रगः” (अभि० ६.३८) इति वचनात् । स चापि वक्तव्यः, भवप्रकर्षविवक्षायां तु भवाग्रपरमग्रहणमित्यभिप्रायं लक्षयामः । कामधात्वभिसन्धिवचनादिति । कामधातौ चैका गतिर्मनुष्यगतिः, देवगतिर्वा । तस्यामष्टमभवं नाभिनिर्वर्तयति, न तु रूपारूप्यधात्वोरिति । किमत्र ज्ञापकम्, सूत्रं युक्तिर्वा । कामधातुमधिकृत्येदमुक्तमिति । सूत्रमागमः, युक्तिरत्रानुमानम् । येन चोदकेनैवं चोदितम्—किमत्र ज्ञापकं सूत्रं युक्तिर्वैति, स एव पुनराह—इह चैव किं ज्ञापकं प्रत्येकं देवमनुष्येष्विति विस्तरः । प्रत्येकं देवमनुष्येषु सप्तकृत्वः संसृत्येति । न पुनरुभयेष्वेव देवमनुष्येषु सप्तकृत्व इति । तदुक्तं भवति—यो मनुष्येषु दृष्टसत्यः, स देवेषु त्रिष्टुत्वः संसृत्य मनुष्येषु च त्रिष्टुत्व एव ततो देवानागम्य परिनिर्वातीति । यो वा देवेषु दृष्टसत्यः, स तथैव । स मनुष्येषु त्रिष्टुत्वो देवेषु च त्रिष्टुत्व एव संसृत्य ततो मनुष्यानागम्य परिनिर्वातीति । एवं हि पठ्यते—सप्तकृत्वो देवाश्च देवमनुष्याश्चेति । सामान्यरूपेण हि पठ्यते । न प्रत्येकमिति विशिष्य पठ्यत इत्यर्थः । एवं वैभाषिकपक्षे संशयावस्थे कृते आचार्यैः समर्थयन्नाह—प्रत्येकमपि तु काश्यपीया इति विस्तरः । काश्यपीया निकायान्तरीयाः । त एवं पठन्ति—सप्तकृत्वो देवान् सप्तकृत्वो मनुष्यानि । एवं प्रत्येकमर्थो लभ्यते । तदनेनोभयमपि परिहृतं भवति—‘यदुक्तम् किमत्र ज्ञापकं सूत्रं युक्तिर्वा’

किं पुनः कारणमष्टमं भवं नाभिनिर्वर्तयति ? तावता कालेनावश्यं सन्तति-
परिपाकात् । मार्गो हि स तज्जातीयः ; सप्तपदाशीविषदष्टवत्, चातुर्थक-
ज्वरवच्च । सप्तसंयोजनावशेषत्वाच्च । द्वे अवरभागीये, पञ्च चोर्ध्वभागीया-
नीति ।

अन्तरेणाप्यार्यमार्गं सम्मुखीकुर्वाणो न परिनिर्वर्तति; तावद् भववेदनीयस्य
कर्मणो बलाधानात् । असति बुद्धोत्पादग्रहस्थ एवार्हत्त्वं प्राप्नोति । अगारं तु
पुनर्नाध्यावसति । धर्मता-प्रतिलम्बिकं तु भिक्षुलिङ्गं प्रतिलभते । अन्याश्रमिकं
लिङ्गेनेत्यपरे ।

कामधातुमधिकृत्येदमुक्तम् इति, 'यच्चोक्तम् इव चैव किं ज्ञापकम्—प्रत्येकं
देवमनुष्येषु सप्तकृत्वः' इति । प्रत्येकमर्थपरिग्रहेणैव हि कामधात्वभिसन्धिरपि
सूचितो भवति । न हि रूपारूपग्रधात्वोः सप्तकृत्वो देवमनुष्येषु संसरणं युज्यते;
तत्रोपन्नानामनागामिनां मनुष्यानागमनात् । युक्तिरप्यत एव गम्यते । यत्रैव
सप्तकृत्वो भवपरम उक्तः, तत्रैव भूमावष्टमभवप्रतिषेध उपपद्यते, नान्यत्रेति ।
नात्राभिनिवेष्टव्यमिति । इह चैव किं ज्ञापकमिति ।

तज्जातीय इति । तत्प्रकारः । येन तावता कालेनावश्यं सन्ततिपरिपाकाचाष्टमं
भवमभिनिर्वर्तयति । सप्तपदाशीविषदष्टवत् । सप्तपदाशीविषेण तेन दृष्टो यथा
सप्तपदानि गत्वा क्षियते, न परेण, नार्वाक् । विषजातिः सा तादृशी ।
चातुर्थकज्वरवच्च । यथा चातुर्थको ज्वरश्चातुर्थ एवाहनि भवति, न परेण,
नार्वाक् । रोगजातिः सा तादृशी । तद्वत् । द्वे अवरभागीये इति । कामच्छन्द-
व्यापादौ । कामावीतरागत्वादेतौ भवतः । पञ्चोर्ध्वभागीयानीति । 'द्वौ रागौ
रूप्यरूपिजौ, औद्धत्यमानमोहाश्च' (अभि० को० ५.४५) इति यतोऽर्वाङ् निर्वाणं
च न प्राप्नोति । न चाष्टमं भवमभिनिर्वर्तयतीति ।

सप्तसंयोजनावशेषत्वादिति । अहेतुरेष इत्याचार्यसङ्ग्रहभद्रः । न ह्यूर्ध्वभागी-
यानि कामधातौ जन्माभिनिर्वर्तयितुं समर्थान्यूर्ध्वभूमिकत्वादिति । एतद्वेतुवादिनः
पुनराहुः—यद्यपि तान्यूर्ध्वभूमिकानि, तत्प्राप्तिसामर्थ्यात् तु तावतां भवानामभि-
निर्वृत्तिर्भवति । न हि तानि ऊर्ध्वमपि विपाकहेतुत्वेन व्यवस्थाप्यन्ते ;
अव्याकृतत्वादिति ।

अन्तरेणेति । अन्तरार्वागित्यर्थः । धर्मताप्रतिलम्बिकमिति । अशैक्षमार्ग-
सामर्थ्यप्रतिलम्बिकमित्यर्थः । स हि तस्य स्वभावो यद् भिक्षुलिङ्गेन
याजयतीति ।

कस्मादविनिपातधर्मा^१ भवति ? तद्गामिकर्मानुपचयादुपचितविपाकदानवै-
गुण्याच्च सन्ततेर्बलवत्कुशलमूलाधिवासनात्,^२ प्रयोगाशयशुद्धितः । अपायनिपाते
तु कर्मण्यसौ क्षान्तिमपि नोत्पादयेत् । आह चात्र—

“कृत्वा बुधोऽल्पमपि पापमधः प्रयाति,

कृत्वा बुधो महदपि प्रजहात्यनर्थम् ।

मञ्जत्यधोऽल्पमपि वारिणि संहतं हि,

पात्रीकृतं महदपि प्लवते तदेव” ॥ () इति ।

अविनिपातधर्मेति । सूत्रे पठ्यते—“स्रोतआपन्नो भवन्नविनिपातकधर्मा
नियतं सम्बोधिपरायणः सप्तकृत्वःपरमः सप्तकृत्वो देवांश्च मनुष्यांश्च सन्धान्य
संसृज्य दुःखस्यान्तं करोति” इति । कस्मादेवं भवति ? इत्याह—तद्गामिकर्मानु-
पचयादिति । विनिपातः = अपायो नरकादिः, तंगच्छतीति तद्गामि, तद्गाम्येव
तद्गामिकम् । किम् ? कर्म । तस्यानागतस्यानुपचयादार्यावस्थायाम् । उपचित-
विपाकदानवैगुण्याच्च सन्ततेः । पृथग्जनावस्थायामुपचितस्यानियतवेदनीयस्य
तद्गामिकस्य कर्मणो विपाकदानवैगुण्यात् सन्ततेः । अविनिपातधर्मा
भवतीत्युच्यते । ईदृशी तस्य स्कन्धसन्ततिः परावृत्ता, यदसौ तद्गामिकस्य कर्मण
उपचितस्य विपाकदानवैगुण्येनावस्थितेति । कस्मात् पुनः सा स्कन्धसन्तति-
रुपचिततद्गामिककर्मविपाकदानवैगुण्येनावस्थितेति ? तत उच्यते—
बलवत्कुशलमूलाधिवासनादिति । यस्मादसौ स्कन्धसन्ततिर्बलवद्भिः कुशल-
मूलैरधिवासिता परिभाविता । कथं च पुनर्बलवत्कुशलमूलाधिवासिता ?
प्रयोगाशयशुद्धितः । प्रयोगशुद्धितः, आशयशुद्धितश्च । तत्र प्रयोगशुद्धिरार्य-
कान्तानि शीलानि । आशयशुद्धिर्विद्वद्विष्वक्तेयप्रसाद इति । क्षान्तिमपि
नोत्पादयेदिति । क्षमणमपि नोत्पादयेत्, चित्तमपि नोत्पादयेत् । प्रागेव
प्रयोगमित्यभिप्रायः । अथ वा—अपायनियते तु कर्मणि सत्यसौ पुद्गलः
क्षान्तिमपि निर्बेधभागीयलक्षणां नोत्पादयति, किमङ्गानास्त्वं मार्गमिति ।

यथा बलवत्कुशलमूलाधिवासिता उपचिताकुशलविपाकदानविगुणा भवति,
तच्छ्लोकेनोपदर्शयति—कृत्वा बुधोऽल्पमपीति । सर्वम् । अबुधोऽल्पमपि पापं
कृत्वा अधः प्रयाति अपायम् । बुधः पुनः महदपि पापं कृत्वा प्रजहात्यनर्थम्
अपायम् ।

तदर्थद्वयं यथाक्रमं दृष्टान्तद्वयेन साधयति—लोहमल्पमपि संहतं पिण्ड-

दुःखस्यान्तं करोतीति । को दुःखस्यान्तः ? यस्मात् परेण दुःखं नास्ति ।
अप्रतिसन्धिकं दुःखं करोतीत्यर्थः ।

अथवा—निर्वाणमन्तः । कथं निर्वाणं करोति ? तत्प्राप्तिविवन्धापनयनात् ।
यथाकाशं कुरु मण्डपं पातयेति भवन्ति वक्तारः । अन्योऽपि वा' स्यात् सप्त-
कृत्वः परमो न तु नियत इति नोच्यते ।

एवं तावदक्षीणभावनाहेयः फलस्थः सप्तकृत्वः परमो भवति ।

त्रिचतुर्विधमुक्तस्तु द्वित्रिजन्मा कुलंकुलः ॥ ३४ ॥

स एव स्रोतआपन्नस्त्रिभिः कारणैः कुलंकुलो भवति—

१. क्लेशप्रहाणतः, त्रिचतुःप्रकारप्रहीणत्वात् ।
२. इन्द्रियतः, तत्प्रतिषक्षानासवेन्द्रियलभात् ।
३. जन्मतः, द्वित्रिजन्मावशेषत्वात् ।

रूपावस्थितम् उदके मज्जति । असंस्कृतत्वात् । तदेव पुनर्लोहं पात्रीकृतं सन् महज्
जातमुदके प्लवते तरति; तदभिसंस्कारगुणात् । एवमबुधो गुणैरपात्रीकृत-
त्वान्मज्जति, न तु बुधः; गुणैः पात्रीकृतत्वादिति ।

यस्मात् परेण दुःखं नास्तीति । यस्माद् दुःखान् परेण दुःखं नास्ति
भवान्तरसंगृहीतम्, स दुःखस्यान्तो दुःखावसानमित्यर्थः । अन्यथा हि मरण-
काले दुःखस्यान्तो भवति । सप्रतिसन्धिकं तु तद् दुःखम् । अत आह—
अप्रतिसन्धिकं दुःखं करोतीत्यर्थ इति । कथं निर्वाणं करोतीति । नित्यत्वात् करणं
न युज्यत इत्यभिप्रायः । तत्प्राप्तिविवन्धापनयनादिति । निर्वाणप्राप्तिविवन्धा-
पनयनात् । तत्प्राप्तेविवन्धः क्लेशप्राप्तिरूपधिर्वा, तदपनयनान्निर्वाणं करोति ।
तद्यथा—आकाशं मण्डपावस्थाने न लक्ष्यते, सति तस्य विवन्धे, तदपनयनान्नित्य-
मप्याकाशं करोतीत्युच्यते । तेनाह—यथाकाशं कुरु मण्डपं पातयेति भवन्ति
वक्तार इति । अन्योऽपि वेति । पृथग्जनः परिपक्वसन्तानः । न तु नियत इति ।
कदाचिदिदमेव परिनिर्वायात् अन्तराभावेषु चेत्यतो नोच्यते ।

द्वित्रिजन्मेति । द्वे वा त्रीणि वा जन्मान्यस्येति द्वित्रिजन्मा । केचिदेवं
पठन्ति—द्वित्रिजन्मेति द्वे वा त्रीणि वा द्वित्राणि । “संख्ययाव्ययासन्नादूराधिक-

श्लोके तु द्वयोर्ग्रहणम्, स्रोतआपन्नस्य पश्चात् प्रहीणे सति तत्प्रति-
पक्षानासूवेन्द्रियस्यानुक्तसिद्धत्वात् । जन्म तु कदाचिदल्पीयः स्यात्; परेण
भव्यत्वद् । अतोऽस्य ग्रहणम् ।

कस्मान्न पञ्चप्रकारग्रहणात् ? तत्प्रहाणे षष्ठस्यावश्यं प्रहाणात् । न हि
तस्यैकः प्रकारः फलं विधनयितुं समर्थः; एकवीचिकस्येव धात्वनतिक्रमात् ।

संख्याः संख्येये" (पा० सू० २. २.२५) इति समासः । "बहुव्रीहौ संख्येये डच्"
(पा० सू० ५. ४. ७३) इति समासान्तः । द्वित्राणि जन्मान्यस्येति द्वित्रजन्मेति ।

श्लोके तु द्वयोर्ग्रहणमिति । क्लेशप्रहाणजन्मनोः । कस्मात् ? इत्याह—स्रोत-
आपन्नस्यानुपूर्वीकस्य दर्शनप्रहातव्येषु प्रहीणेषु । भावनाप्रहातव्यानां क्लेशानामे-
कस्य प्रकारस्य यावच्चतुर्णां पश्चात्प्रहाणे सति तत्प्रतिपक्षस्यैकद्वित्रयादिक्लेश-
प्रकारप्रतिपक्षस्यानालवस्येन्द्रियस्य लाभस्तस्यानुक्तसिद्धत्वात्, श्लोकेन तस्या-
ग्रहणम् । न हि विना प्रतिपक्षेण क्लेशप्रकार प्रहाणमस्ति । लौकिकेनापि हि
मार्गेण तस्यार्थस्य क्लेशप्रकारप्रहाणेऽनास्रवस्य तत्प्रतिपक्षस्येन्द्रियस्य लाभो
भवति । जन्म तु कदाचिदल्पीयः स्यात् । यदीदृश परिनिर्वायान् अन्तराभावे
उपपद्य वा । किं कारणम् ? परेण भव्यत्वात् । स्रोतआपत्तिफलात् परेण
सकृदागामित्वस्य यावदहत्त्वस्य अव्यत्वात् । अतोऽस्य जन्मनो ग्रहणम् ।

"द्वित्रिजन्मा कुलंकुलः" इति नियमार्थमिदमिह विचार्यते—य एकद्विविध-
मुक्तः स किं भवति ? कुलंकुल इत्येके ।

त्रिचतुर्विधमुक्त-ग्रहणं तु उदाहरणार्थम् । परिमाणार्थं वा—नातः परेणेति ।
एकद्विविधमुक्तः पञ्चषट्जन्मेत्यपरे । त्रिचतुर्विधमुक्त इति विशेषपरिग्रहात् ।
नैतद् व्याख्यानकारैर्विचारितमिति विचार्यमेतत् ।

कस्मान्न पञ्चप्रकारग्रहाणात् । किम् ? कुलंकुलो भवतीत्यधिकारः । तत्प्रहाण
इति विस्तरः । पञ्चप्रकारग्रहाणे षष्ठस्यापि प्रकारस्यावश्यं प्रहाणात् । कस्मात् ?
इत्याह—न हि तस्यैकः प्रकारः पष्ठः फलं सकृदागामिफलं विधनयितुं समर्थ
इति । एकवीचिकस्येवेति । विपरीतदृष्टान्त एषः । यथैकवीचिकस्यैकः प्रकारो
नवमोऽनागामिफलं विधनयितुं समर्थः, नैवमस्य स्रोतआपन्नस्य पष्ठः प्रकारः
सकृदागामिफलं विधनयितुं समर्थ इति । कस्मात् ? इत्याह—धात्वनतिक्रमादिति ।
एकवीचिको हि कामधातुमतिक्रामति । अतोऽस्यैकोऽपि प्रकारो नवमः फलं

स एव कुलंकुलो द्विविधः—१. देवकुलंकुलः, यो देवेषु द्वे त्रीणि वा कुलानि संसृत्य परिनिर्वाति तत्र वाऽन्यत्र वा देवनिर्वाये । २. मनुष्यकुलंकुलः, यो मनुष्येषु तत्र वाऽन्यत्र वा द्वीपे परिनिर्वाति ॥ ३४ ॥

स एव पुनः फलस्थः—

आपञ्चमप्रकारघ्नो द्वितीयप्रतिपन्नकः ।

यस्य फलस्थस्यैकप्रकारो यावत्पञ्चमः प्रहीणो भवति, असौ द्वितीयफल-
प्रतिपन्नको वेदितव्यः ।

क्षीणषष्ठप्रकारस्तु सकृदागाम्यसौ पुनः ॥ ३५ ॥

द्वितीयफलप्राप्तो भवति । देवान् गत्वा सकृन्मनुष्यलोकागमनात् सकृदा-
गामी; परेण जन्माभावात् । रागद्वेषमोहानां च तनुत्वादित्युच्यते; मृदुप्रकारा-
वशेषत्वात् ॥ ३५ ॥

स एव पुनः फलस्थः—

क्षीणसप्ताष्टदोषांश एकजन्मैकवीचिकः ।

तृतीयप्रतिपन्नश्च,

त्रिभिः कारणैः स एव सकृदागाम्यैकवीचिको वेदितव्यः, सप्ताष्टप्रकार-
प्रहाणात्, तत्प्रतिपक्षानास्त्रवेन्द्रियलाभात्, एकजन्मावशेषत्वात् ।

विघ्नयितुं समर्थः; धात्वतिक्रमस्य दुष्करत्वात् । सकृदागामी तु धातुं
नातिक्रामतीति न तस्यैकः कलशः प्रकारः षष्ठः फलं विघ्नयितुं समर्थ इति ।

तत्र वान्यत्र वा देवनिर्वाये इति । तद्यथा—त्रायस्त्रिंशेषु सत्यानि दृष्ट्वा
द्वे त्रीणि वा कुलानि संसृत्य । तत्रैव त्रायस्त्रिंशेषु परिनिर्वाति । अन्यत्र वा
चातुर्महाराजकायिकेषु यामेषु वा परिनिर्वाति । एवमन्यत्रापि योज्यम् ॥ ३४ ॥

रागद्वेषमोहानां तनुत्वादित्युच्यत इति । सूत्रे । कथम् ? ‘त्रयाणां संयोजनानां
प्रहाणात् रागद्वेषमोहानां च तनुत्वात् सकृदागामी भवति’ इति । मृदुप्रकारावशेष-
त्वादिति । मृद्वधिमात्रो मृदुमध्ये मृदुमृदुरत्येतन्मात्रावशेषत्वात् ॥ ३५ ॥

“क्षीणसप्ताष्टदोषांशः” इति । दोषांशो दोषावयवः सप्ताष्टप्रकारलक्षणः ।
इन्द्रियत इति चात्र तृतीयं कारणं न सूत्रितं तथैव व्याख्येयम् । कथमस्वेति

कथमस्यैकः प्रकारः फलं विधनयितुं शक्नोति ? धात्वतिक्रमात् ।

‘अवस्थात्रये हि कर्माणि विघ्नायोपतिष्ठन्ते’ इत्युक्तं प्राक् । यथा कर्माणि, एवं क्लेशा अपि वेदितव्या इति । विपाकनिःष्यन्दफलभूम्यतिक्रमात् । वीचिर्नामान्तरम्, तस्य वैकजन्मव्यवहितत्वात्, निर्वाणस्य एकक्लेशप्रकारव्यवहितत्वाद्वा अनागामिफलस्य । एको वीचिरस्येत्येकवीचिकः । तृतीयफलप्रतिपन्नकश्चैकवीचिको^१ वेदितव्यः प्रहीणसप्ताष्टप्रकारः । पूर्वप्रहीणप्रकारस्तु फलप्राप्तौ न तावत् कुलंकुलो भवत्येकवीचिको वा यावत्फलविशिष्टो मार्गो न सम्मुखीकृतः ।

सोऽनागामी नवक्षयात् ॥ ३६ ॥

स एव पुनः फलस्थो नवप्रकारप्रहाणादनागामी उपदिष्टः; कामधात्वनागमनात् । “पञ्चानामवरभागीयानां संयोजनानां प्रहाणात्” इत्युच्यते; प्रहाणसंकलनात्^२ । अवश्यं द्वे त्रीणि वा पूर्वं प्रहीणानि भवन्ति ॥ ३६ ॥

विस्तरः । कथमस्यैकवीचिकस्यैकप्रकारो नवमः फलं विधनयितुं समर्थः, न हि कुलंकुलस्यैकः प्रकारः फलं विधनयितुं समर्थ इति ? उच्यते; धात्वतिक्रमात् । यस्मादसौ नवमे प्रकारे प्रहीणे कामधातुसमतिक्रान्तो भवति, न पुनस्तत्रोपपद्यते ।

स च नवमः प्रकारः कर्मणा सह तत्रोपपद्यवेदनीय इत्यतस्तद्विपाकनिष्यन्दफलभूम्यतिक्रमात् । फलं विधनयितुं समर्थो भवति ।

अवस्थात्रये हि कर्माणि विघ्नायोपतिष्ठन्ते इत्युक्तं प्राक् ।

“क्षान्त्यनागामिताहंस्वप्राप्तौ कर्मातिविधनकृद्” (अभि० को० ४, १०७)

इति । इह तु क्लेशेषु योजयितव्यम् । अत एवाह—यथा कर्माणि एवं क्लेशा इत्यादि । तस्य वैकजन्मव्यवहितत्वादिति । तस्य क्षीणसप्ताष्टप्रकारस्य सकृदागामिनः । एकेन जन्मना वावहितत्वाच्चिर्वाणस्य एकेन वा क्लेशप्रकारेण व्यवहितमस्थानागामिफलमित्येकवीचिकः । न तावत्कुलंकुलो भवत्येकवीचिको वेति । लौकिकेन मार्गेण पूर्वं त्रिचतुर्विधमुक्तोऽपि न तावत् कुलंकुलो भवति । क्षीणसप्ताष्टप्रकारोऽपि न तावदेकवीचिको भवति । तत्प्रतिपक्षानास्त्रवेन्द्रियलाभस्याभावात् । अत एवाह—यावत्फलविशिष्टो मार्गो न सम्मुखीकृत इति । फलविशिष्टे तु तत्प्रतिपक्षे तदूर्ध्वप्रकारप्रतिपक्षे वा सम्मुखीकृते तदानास्त्रवेन्द्रियलाभात् । कुलंकुलो भवति, एकवीचिको वेत्यर्थादुक्तं भवति ।

सोऽन्तरोत्पन्नसंस्कारासंस्कारपरिनिवृत्तिः ।

ऊर्ध्वलोताश्च,

अन्तरा परिनिवृत्तिरस्येत्यन्तरापरिनिवृत्तिः । एवमुत्पन्नेऽस्य संस्कारेणा-
संस्कारेणेति योज्यम् । स एवानागामी पुनः पञ्चधा भवति—

१. अन्तरापरिनिर्वायी, योऽन्तराभवे परिनिर्वाति ।

२. उपपद्यपरिनिर्वायी, य उपपन्नमात्रो न चिरात् परिनिर्वात्यभियुक्त-

पञ्चानामिति विस्तरः । पञ्चानामवरभागीयानां संयोजनानां प्रहाणाद-
नागामीत्युच्यते सूत्रे । प्रहाणसङ्कलनात् । सत्कायदृष्ट्यादीनां प्रहाणैकत्व-
व्यवस्थापनात् । द्वे त्रीणि वा पूर्वं प्रहीणानीति । यदि तावत् कामवीतरागो
नियाममवक्रामति, द्वे पूर्वं प्रहीणे लौकिकेन मार्गेण—कामचञ्चन्दः, व्यापादश्च ।
सत्कायदृष्ट्यादीनामपर्यादाय प्रहाणात् । अथानुपूर्विकः, त्रीणि पूर्वं प्रहीणानि ।
केन ? दर्शनमार्गेण । सत्कायदृष्टिः, शीलव्रतपरामर्शः, विचिकित्सा च । तस्मात्
साकल्येन पञ्चानां प्रहाणादित्युच्यते ॥ ३६ ॥

“सोऽन्तरोत्पन्नसंस्कारासंस्कारपरिनिवृत्तिः” इति । सोऽनागामी अन्तरा
उत्पन्ने संस्कारेणासंस्कारेण परिनिवृत्तिरस्येति अन्तरोत्पन्नसंस्कारासंस्कार-
परिनिवृत्तिः । यत्तूक्तम्—एवमुत्पन्नस्येति, तन्न बुद्ध्यमहे । कथमुत्पन्नस्यानागामिनः
परिनिवृत्तिरस्येति बहुव्रीहिः समासो भवति; अन्यपदार्थे हि बहुव्रीहिर्निरुच्यते,
न स्वपदार्थे ? तेनैवमिह पाठं पश्यामः—एवमुत्पन्नेऽस्येति । लेखकेनैकारोऽत्र
विनाशित इति । तथापाठे ह्ययमर्थः सम्भवति—उत्पन्ने जन्मनि परिनिवृत्ति-
रस्येति उत्पन्नपरिनिवृत्तिः । अथैवमेव पाठः स्यात्, एवं व्याख्यायेत—
अनादरे षष्ठी, तथैवं समासः क्रियेत—उत्पन्नस्य जन्मनः परिनिवृत्तिरस्याना-
गामिन इत्युत्पन्नपरिनिवृत्तिरनागामीति । अथ वा—उत्पन्नस्येत्युत्पन्नजाति-
रुच्यते । उत्पन्नानामिति योऽर्थ उत्पन्नस्येति । तेनोत्पन्नानां या परिनिवृत्तिः
सा अस्येत्युत्पन्नपरिनिवृत्तिः । अथ परिनिवृत्त्यर्थदेव केवलादनागाम्यर्थस्या-
न्यत्वात् । पूर्वपदार्थानन्यत्वेऽप्यनागामिसमानाधिकरणस्योत्पन्नशब्दस्य
परिनिवृत्तिशब्देन सह बहुव्रीहिः समास इतीच्छेयुः, सुभणितमेतत् स्यात् ।
स एवानागामी पुनः पञ्चधा भवतीति । अन्तरापरिनिर्वायी, उपपद्यपरिनिर्वायी,
सांभिसंस्कारपरिनिर्वायी, अनभिसंस्कारपरिनिर्वायी, ऊर्ध्वलोताश्चेति
निगमयति ।

अभियुक्तवाहिमार्गत्वादिति । अभियुक्तो वीर्यवानारब्धवीर्य इत्यर्थः । वाही

वाहिमार्गत्वात् । सोपधिशेषनिर्वाणेन । सोऽपि निरुपधिशेषनिर्वाणेनेत्यपरे^१ ।
न, आयुरुत्सर्गावशित्वात् ।

३. साभिसंस्कारपरिनिर्वायी किल उपपद्यप्रतिप्रसन्नव्यप्रयोगः
साभिसंस्कारं परिनिर्वाति; अभियुक्तावाहिमार्गत्वात् ।

४. अनभिसंस्कारपरिनिर्वायी त्वनभिसंस्कारेण; अभियोगवाहिमार्गाभावात् ।

मार्गो अत्येति वाहिमार्गः । कथं मार्गो वाही ? विनाभिसंस्कारेण सम्मुखी-
भावात् । अभियुक्तश्चसौ वाहिमार्गश्चाभियुक्तवाहिमार्गः, तद्वावः, तस्मात् ।
उत्पन्नमात्रो न चिरात् परिनिर्वाति । सोपधिशेषेण निर्वाणेनेति । निर्वाणद्वैविध्याद्
विशिनष्टि—सोपधिशेषनिर्वाणेन परिनिर्वाति । सर्वास्त्वक्षयं करतीत्यर्थः ।

सोऽपि निरुपधिशेषनिर्वाणेनेति । न केवलमन्तरापरिनिर्वायी निरुपधिशेष-
परिनिर्वाणेन परिनिर्वात्यर्हत्त्वं प्राच्यायुरपरिसमाप्य, उपपद्यपरिनिर्वाध्यपि
तत्सदृश इत्यपरे । न । आयुरुत्सर्गावशित्वात् । नैऋदेवम्, सोऽपि निरुपधिशेष-
परिनिर्वाणेनेति । कस्मात् ? आयुरुत्सर्गावशित्वात् । आयुष उत्सर्गे तस्या-
वशित्वात् । कस्मात् पुनरस्यात्रावशित्वम् ? यत्प्रान्तकोटिकचतुर्थध्यानलाभिन
आयुरुत्सर्गावशित्वम्, तच्च प्रान्तकोटिकं ध्यानं मनुष्येष्वेव त्रिपु द्वीपेषूपपाद्यते ।
स च रूपधातूपपन्न इति । किमन्तरापरिनिर्वायिणोऽस्त्यायुरुत्सर्गावशित्वम् ?
यत एवमसौ निरुपधिशेषपरिनिर्वाणेन परिनिर्वाति, तस्यापि वशित्वं नास्ति ।
अन्तराभवावस्थानाय तु तादृशं कर्म नास्ति, यादृशमुपपद्यपरिनिर्वायिण इति
अतोऽन्तरापरिनिर्वायी शीघ्रं परिनिर्वाति । उपपद्यपरिनिर्वायी तु यावदायुः
स्थित्वा परिनिर्वातीत्युपपद्यपरिनिर्वायेव सोपधिशेषनिर्वाणेन परिनिर्वाती-
त्युच्यते ।

साभिसंस्कारपरिनिर्वायी किलेति । क्लिशब्दो वैभाषिकमतद्योतकः । स्वमतं हि
सूत्रानुसारेण पश्चाद् वक्ष्यते । अप्रतिप्रसन्नव्यप्रयोग इति । पूर्वप्रयोगवेधेनानिरा-
कृतप्रयोग इत्यर्थः । साभिसंस्कारम् सप्रयत्नम् । अभियुक्तावाहिमार्गत्वादिति ।
अभियुक्तत्वात्, अवाहिमार्गत्वाच्च तस्य योगिनः । अत एवासौ साभिसंस्कार-
परिनिर्वायी सिध्यति ।

अनभिसंस्कारेणेति । पूर्वविपर्ययेण । प्रयोगस्य प्रतिप्रसन्नव्यत्वात् ।
अभियोगवाहिमार्गाभावादिति । अभियोगस्य वीर्यस्याभावात्, वाहिमार्गस्य

संस्कृतासंस्कृतालम्बनमार्गनिर्वाणादित्यपरे । तत्तु न; अतिप्रसङ्गात् ।
सूत्रे त्वनभिसंस्कारपरिनिर्वायी पूर्वं पठ्यते । तथैव युज्यते; बाह्यवाहि-
मार्गयोरनभिसंस्काराभिसंस्कारसाध्यत्वादयत्नयत्नप्राप्तिः । उपपद्यपरिनिर्वायिणस्तु
वाहितरोऽधिमात्रतरश्च मार्गः, मृदुतराश्चानुशया इति ।

चाभावादित्यर्थः । तदेवमभियोगादिनानात्वात् परिनिर्वाणविशेष उक्तो भवति ।
उपपद्यपरिनिर्वायिणो ह्युभयमस्ति—अभियोगश्च, वाही च मार्ग इति ।
साभिसंस्कारपरिनिर्वायिणोऽभियोगोऽस्ति, न त्वस्य वाही मार्गः । अनभि-
संस्कारपरिनिर्वायिणस्तु भयमपि नास्ति—नाभियोगः, न च वाही मार्ग इति ।

संस्कृतासंस्कृतालम्बनमार्गपरिनिर्वाणादिति । संस्कृतं संस्कार इत्येकोऽर्थः ।
एवमसंस्कृतम् असंस्कार इति । संस्कारालम्बनेन मार्गेण दुःखसमुदयमार्गा-
लम्बनेन मार्गेण यः क्लेशान् प्रजहाति, स साभिसंस्कारपरिनिर्वायी ।
योऽसंस्कारालम्बनेन निरोधालम्बनेन, सोऽनभिसंस्कारपरिनिर्वायीति ।

तत्तु न; अतिप्रसङ्गादिति । तत्तु नैवम् । कस्मात् ? अतिप्रसङ्गात् ।
अन्तरोपपद्यपरिनिर्वायिणोरपि संस्कृतासंस्कृतालम्बनमार्गपरिनिर्वाणात् प्रत्येकं
साभिसंस्काराभिसंस्कारपरिनिर्वायित्वप्रसङ्गः । तत्रस्थौ द्वावेव पुद्गलौ स्याताम्,
न पञ्चेति ।

अनभिसंस्कारपरिनिर्वायी पूर्वं पठ्यत इति । साभिसंस्कारपरिनिर्वायिणः
पूर्वमयं पठ्यते—अनभिसंस्कारपरिनिर्वायी, साभिसंस्कारपरिनिर्वायीति ।
तथैव युज्यत इति विस्तरः । अनभिसंस्कार-साभिसंस्कारपरिनिर्वायिणोर्यथा-
क्रमम् । बाह्यवाहिमार्गयोः पुद्गलयोः परिनिर्वाणस्यानभिसंस्कारसाध्यत्वात्
पूर्वस्य, अभिसंस्कारसाध्यत्वाच्चेतरस्य । कथं तथा साध्यत्वम् ? इत्याह—अयत्न-
यत्नप्राप्तितस्तत्परिनिर्वाणस्य यथाक्रममित्येव ।

अथ बाह्यवाहिमार्गयोरिति मार्गयोरेव ग्रहणम्, न पुद्गलयोरभिसम्बन्धः ?
वाहिनो मार्गस्यानभिसंस्कारसाध्यत्वादवाहिनश्चाभिसंस्कारसाध्यत्वात्, अयत्न-
यत्नप्राप्तितः, अयत्नसम्मुखीभावतः पूर्वमार्गस्य, यत्नप्राप्तित इतरस्येति
तदेवमनभिसंस्कारपरिनिर्वायी पूर्वं युज्यते । आह—यद्यनभिसंस्कारपरि-
निर्वायिणो वाही मार्गः, अनभिसंस्कारसाध्यत्वादुपपद्यपरिनिर्वायिणोऽपि वाही
मार्ग इति कस्तयोर्विशेष इति ? अत उच्यते—उपपद्यपरिनिर्वायिणस्तु मार्गो

५. ऊर्ध्वस्रोता यस्योर्ध्वं गतिर्न तत्रैव परिनिर्वाणं यत्रोपपन्नः । स्रोतो गतिरित्येकोऽर्थः ।

सध्याने व्यवकीर्णोऽकनिष्ठगः ॥ ३७ ॥

ऊर्ध्वस्रोता द्विविधः—हेतुतः, फलतश्च । हेतुतो व्यवकीर्णव्यवकीर्णध्यान-
त्वात् । फलतोऽकनिष्ठभवाग्रपरमत्वात् । तत्र येन ध्यानं व्यवकीर्णं सोऽकनिष्ठान्
गत्वा परिनिर्वाति ॥ ३७ ॥

स प्लुतोऽर्धप्लुतः सर्वच्युतश्च,

स पुनरेषोऽकनिष्ठपरम ऊर्ध्वस्रोतास्त्रिविधः, प्लुतादिमेदात् ।

१. तत्र प्लुतो नाम य इह ध्यानानि व्यवकीर्य ध्यानत्रयात् परिहीणः
प्रथमं ध्यानमास्वाद्य ब्रह्माकायिकेषूपपन्नः पूर्वाभ्यासवशाच्चतुर्थं ध्यानं व्यवकीर्य
तस्मात् प्रच्युतोऽकनिष्ठेषूपपद्यते । एष हि मध्यानिमज्जनात् प्लुतः ।

वाहितरो जिततरः । नानभिसंस्कारपरिनिर्वायिणः । एवमधिमात्रतरो
हेतूपचयतः । मृदुतराश्चानुशयाः मार्गाधिमात्रतरत्वेन क्षपितत्वात् ।

ऊर्ध्वस्रोता इति । ऊर्ध्वस्रोतो गतिरस्येति उर्ध्वस्रोताः । यत्र ऊर्ध्वमिति
पठ्यते—“ऊर्ध्वं दमाच्च देहाच्च” इति, ऊर्ध्वदमिकः ऊर्ध्वदेहिक इति ।
तत्प्रत्ययसन्नियोगेनोर्ध्वशब्दस्य मान्ततोऽपि निपात्यत इति वेदितव्यम् । यथा
चिरशब्दस्य चिरन्तनमित्यूर्ध्वमिति निपातोऽस्तीत्यपरे । अकारान्तोऽपि
तूर्ध्वशब्दोऽस्त्येवेति न वार्यते ।

व्यवकीर्णव्यवकीर्णध्यानत्वादिति । मिश्रितामिश्रितध्यानत्वादित्यर्थः ।
अनास्रवेण सास्त्रवस्य ध्यानस्य मिश्रितत्वात् ॥ ३७ ॥

इह ध्यानानि व्यवकीर्य ध्यानत्रयात् परिहीयत इति । ध्यानव्यवकीर्णं
चतुर्थध्यानव्यवकिरणपूर्वकम् । “आकीर्यते चतुर्थं प्रागु” (अभि० को० ६.४२)
इति वचनात् । चतुर्थमेव हि ध्यानमादितो व्यवकिरणे समर्थम्, नान्यत् ।
चतुर्थाच्च ध्यानादपरिहीणस्य प्रथमादिषु ध्यानेषूपपत्तिर्नास्तीत्यत उच्यते—
ध्यानत्रयात् परिहीण इति । कथं च परिहीणः ? इत्याह—प्रथमं ध्यान-
मास्वाद्येति । मध्यानिमज्जनात् । मध्येऽनिमज्जनात् ।

२. अर्धप्लुतो नाम यस्ततः शुद्धावासेषूपपद्य मध्यादेकमपि स्थानान्तरं विलङ्घ्याकनिष्ठान् प्रविशति । महाब्रह्मस्वार्यो नोपपद्यते; दृष्टिस्थानत्वाद्, एकनायकत्वाच्चेति ।

३. सर्वच्युतो नाम यः सर्वाणि स्थानान्तराणि संचर्याकनिष्ठान् प्रविशति । न च कदाचिदनागामी । तत्रैवोत्पत्त्यायतने द्वितीयं जन्माभिनिर्वर्तयति, विशेषगामित्वात् । एवं चास्य परिपूर्णमनागामित्वं भवति । यत्रोपपन्नस्ततस्तत्र चात्यन्तमनागमनात् ।

एवं तावद्ध्याने व्यवकीर्णेऽकनिष्ठगो वेदितव्यः । ततः —

अन्यो भवाग्रगः ।

अव्यवकीर्णध्यान ऊर्ध्वश्चोता भवाग्रनिष्ठो भवति । स हि समापत्त्यन्तराण्यास्वादयन् सर्वस्थानान्तरेषूपपद्याप्रविश्यैव शुद्धावासानारूप्यकमोत्पत्तितो भवाग्रं गत्वा परिनिर्वाति । शमथचरितो ह्येषः । पूर्वकस्तु विषयनाचरितः ।

अर्धप्लुतो नामेति विस्तरः । य एकमपि स्थानान्तरं विलङ्घ्य शुद्धावासेषूपपद्याकनिष्ठान् प्रविशतीत्येवं वाक्याभिसम्बन्धः । दृष्टिस्थानत्वादिति । महाब्रह्मणां प्रथमोपपन्नानां च महाब्रह्मणि निर्मायकायाभिमानतः । एकनायकत्वाच्चेति । किम् ? महाब्रह्मस्वार्यो नोपपद्यते । आर्यस्य हि प्रभाववतस्तत्रोत्पादे सत्युभयनायकत्वं स्यात् । निःसपत्नेन च कर्मणा तत्राधिपत्यम् । अतः स अपत्नं न भवतीति ।

सर्वाणि स्थानान्तराणीति । ब्रह्मकायिकेभ्यश्च्युत्वा ब्रह्मपुरोहितादीनि सुदर्शनान्तानि चतुर्दशस्थानान्तराणि सञ्चर्याकनिष्ठान् प्रविशति । यत्रोपपन्नस्ततस्तत्र चात्यन्तमनागमनादिति । यत्रोपपन्नस्तद्यथा—प्रथमध्याने, ततोऽत्यन्तमनागमनात् कामधातौ । तथा यत्रोपपन्नस्तत्र चात्यन्तमनागमनात् । तत्र च पुनः प्रथमे ध्यानेऽत्यन्तमनागमनात् । परिपूर्णमनागामित्वम्, पुनस्तत्र द्वितीयजन्माकरणात् ।

शमथचरितो ह्येष इति । य एष भवाग्रपरमः, स समाधिप्रियः । आरूप्येषु च समाधिरतिप्रशान्तः । तस्मादयमारूप्यान् प्रविशति । पूर्वकस्तु विषयनाचरित इति । योऽसावकनिष्ठपरम उक्तः, स प्रज्ञाप्रियः शुद्धावासान्

अन्तरा^१ परिनिर्वाणमूर्ध्वस्रोतसो युज्यमानं पश्यामः । अकनिष्ठभवाग्रपरमत्वं तु परेण गत्यभावाद् । यथा सप्तकृत्वः परमत्वं स्रोत आपन्नस्येति ।

इमे तावत् पञ्च रूपोपगा अनागामिनः ।

आरूप्यगश्चतुर्धाऽन्यः,

अन्य आरूप्यगोऽनागामी, यो रूपवीतराग इतश्चयुत्वारूप्येषूपपद्यते । स पुनश्चतुर्विधः, उपपद्यादिपरिनिर्वायिमेदात् ।

त एते षडनागामिनो भवन्ति ।

ततः—

इह निर्वायकोऽपरः ॥ ३८ ॥

इहैव जन्मन्यपरः परिनिर्वाति । स दृष्टधर्मपरिनिर्वायी सप्तमः ॥ ३८ ॥

पुनस्त्रो^२स्त्रिविधान् कृत्वा नव रूपोपगाः स्मृताः ।

पुनस्त्रयाणामनागामिनां त्रिधा मेदाद् रूपोपगा नवानागामिनो भवन्ति । कतमेषां त्रयाणाम् ? अन्तरोपपद्यपरिनिर्वायिणोरूर्ध्वस्रोतसश्च ।

प्रविशति । अन्तरापरिनिर्वाणमिति विस्तरः । नैतत् प्रति शास्त्रकारैर्निश्चितम्, न च प्रतिपद्यम्, अतोऽप्रतिषेधादूर्ध्वस्रोतसोऽकनिष्ठपरमस्य भवाग्रपरमस्य चान्तरा अकनिष्ठा भवाग्रं च प्रविश्य परिनिर्वाणं युज्यमानं पश्यामः । सम्भवं तु पश्याम इत्यर्थः । ननु चाकनिष्ठपरमो भवाग्रपरम इति चोक्तम् ? अत आह— अकनिष्ठभवाग्रपरमत्वं तु परेण गत्यभावाद् । अकनिष्ठेभ्यो भवाग्राच्चोर्ध्व गत्यभावान् । तद्यथा स्रोत आपन्नस्य सप्तकृत्वः परमत्वम् । न हि तस्य द्वौ त्रीन् वा भवानभिनिर्वर्त्य परिनिर्वाणं न सम्भवतीति । ततः परेण त्वष्टमं भवं नाभिनिर्वर्तयतीति सप्तकृत्वः परम उक्त इति ।

स पुनश्चतुर्विध इति । अन्तरापरिनिर्वाण्यभावान्न पञ्चविधः । एते षडनागामिनो भवन्तीति । अन्तरापरिनिर्वायी, उपपद्यपरिनिर्वायी, साभिसंस्कारपरिनिर्वायी, अनभिसंस्कारपरिनिर्वायी. ऊर्ध्वस्रोतः, आरूप्यगश्च । षष्ठदचतुर्थाभेदमविगण्येति ।

दृष्टधर्मपरिनिर्वायी । दृष्टजन्मपरिनिर्वायीत्यर्थः ॥ ३८ ॥

कतमेषां^३ त्रयाणामिति विस्तरः । त्रयोऽनागामिन इति निर्भिद्य नोक्ता

कथं त्रिधा भेदात् ? अन्तरापरिनिर्वायिणस्तावदाश्वनाशुचिरपरि-
निर्वाणात् दृष्टान्तत्रयेण । उपपद्यपरिनिर्वायिण उपपद्याभिसंस्कारानभिसंस्कार-
परिनिर्वाणात् । सर्वे ह्येते उपपद्यपरिनिर्वाणादुपपद्यपरिनिर्वायिणः^१ । ऊर्ध्वस्रोतसः
प्लुतादिभेदात् । सर्वेषां वा त्रयाणामाश्वनाशुचिरपरिनिर्वाणादिति त्रित्वम् ।

इत्यनवबुध्यमान इतरः पृच्छति । आचार्योऽपि अर्थापत्त्या उक्ता एत इति
पश्यन् विवृणोति—अन्तरोपपद्यपरिनिर्वायिणोः । अन्तरापरिनिर्वायिणः उपपद्यपरि-
निर्वायिणश्चेत्यर्थः । ऊर्ध्वस्रोतसश्च तृतीयस्येति । आश्वनाशुचिरपरिनिर्वाणात्
दृष्टान्तत्रयेणेति । आशुपरिनिर्वायी अनाशुपरिनिर्वायी, चिरपरिनिर्वायी च
दृष्टान्तत्रयेण योजयितव्याः । तद्यथा परोक्षः शकलिकाग्निरभिनिर्वर्तमान एव
निर्वायात्, एवं प्रथमो य आशुपरिनिर्वायी । तद्यथाऽयोगुडानां वायस्फालानां वा
दीप्ताग्निसम्प्रतप्तानां अयोधनेन हन्यमानानां अयःप्रपाटिकोत्पतत्येव निर्वा-
यात्, एवं द्वितीयोऽनाशु परिनिर्वायी । तद्यथाऽयोगुडानामिति पूर्ववद्यावदयः-
प्रपाटिकोत्प्लुत्य पृथिव्यामपतितैव निर्वायात्, एवं तृतीयो यश्चिरपरिनिर्वायी ।
एतच्च सूत्रं विस्तरेण पुरस्तादलिखितमिति^२ न पुनर्लिख्यते । उपपद्याभि-
संस्कारानभिसंस्कारपरिनिर्वाणादिति । उपपद्य परिनिर्वाणाद्, अभिसंस्कारेण,
अनभिसंस्कारेण परिनिर्वाणात् त्रिधाभेदान्नवानागामिनो भवन्तीति सम्बन्धः ।
उपपद्यपरिनिर्वायी य उपपन्नमात्रः परिनिर्वाति, न त्वभिसंस्कारेणानभिसंस्कारेण
वा परिनिर्वाति । साभिसंस्कारपरिनिर्वायी तु नोपपद्यैव परिनिर्वाति, किं तर्हि ?
अभिसंस्कारेणाप्रतिप्रस्रब्धस्य पूर्वोभिसंस्कारस्य सामर्थ्यतः परिनिर्वाति । अस्य
हि यद्यपि बाही मार्गोऽस्ति, अभियोगेन तु परिनिर्वाति; उपपद्यपरिनिर्वायी तु
नाभियोगेनेति विशेषः । अनभिसंस्कारपरिनिर्वायी पुनः प्रतिप्रस्रब्धपूर्वोभि-
संस्कारोऽभिसंस्कारमनन्तरेण परिनिर्वातीत्ययमेव एषां विशेषोऽवगन्तव्यः ।

यथा तु साभिसंस्कारानभिसंस्कारपरिनिर्वायिणावप्युपपद्यपरिनिर्वाय्याख्यां
लभेते, तथा दर्शयन्नाह—सर्वे ह्येते उपपद्यपरिनिर्वाणादुपपद्यपरिनिर्वायिण इति ।
प्लुतादिभेदादिति । प्लुतार्थप्लुतसर्वच्युतभेदादित्यर्थः । सर्वेषां वा त्रयाणामिति ।
अन्तरोपपद्यपरिनिर्वाय्यूर्ध्वस्रोतसामाश्वनाशुचिरपरिनिर्वाणात् त्रिधा भेदः ।
कश्चिदन्तरापरिनिर्वायी आशुपरिनिर्वायी भवति । एवमुपपद्यपरिनिर्वायी,
ऊर्ध्वस्रोताश्चेति । अस्माच्च त्रिधाभेदान्नवानागामिनो भवन्तीति स एव सम्बन्धो
वाच्यः ।

तद्विशेषः पुनः कर्मक्लेशेन्द्रियविशेषतः ॥ ३९ ॥

तेषां पुनस्त्रयाणां नवानां चानागामिनां कर्मक्लेशेन्द्रियविशेषाद् विशेषः ।
त्रयाणां तावदभिनिर्वृत्त्युपपद्यापरपर्यायवेदनीयकर्मोपचितत्वाद्यथाक्रमं मृदुमध्याधि-
मात्रक्लेशसमुदाचारत्वाद् अधिमात्रमध्यमृद्विन्द्रियत्वाच्च ।

तेषामपि प्रत्येकमत एव यथायोगं विशेषः । प्रथमयोस्त्रिकयोः क्लेशेन्द्रिय-
विशेषात् पूर्ववत् । पश्चिमस्य त्रिकस्यापरपर्यायवेदनीयकर्मविशेषाच्चेति ।

त एते नवप्रकारक्लेशेन्द्रियत्वान्नवानागामिनो भवन्ति ॥ ३९ ॥

“तद्विशेषः पुनः” इति विस्तरः । तेषां पुनस्त्रयाणामन्तरोपपद्यपरि-
निर्वायिणोः, ऊर्ध्वस्रोतसश्च । नवानां चैषामेव प्रत्येकं त्रिधाभेदाद् यथावर्णिताद्
विशेषः । कर्मक्लेशेन्द्रियविशेषात् । कर्मणः क्लेशस्येन्द्रियस्य च विशेषाद्
भवति । कथम् ? इत्याह—त्रयाणामिति विस्तरः । अभिनिर्वृत्तिः । अन्तराभावः ।
अभिनिर्वृत्तिवेदनीयस्य कर्मण उपचितत्वादन्तरापरिनिर्वायी, उपपद्यवेदनीयस्य
कर्मण उपचितत्वादुपपद्यपरिनिर्वायी, अपरपर्यायवेदनीयस्य कर्मणः उपचितत्वा-
दूर्ध्वस्रोता इत्येवं तावत्तेषां त्रयाणां कर्मविशेषाद् विशेषः । मृदुमध्याधिमात्र-
क्लेशसमुदाचारत्वाद् यथाक्रममेषामेव क्लेशविशेषाद् विशेषः । अधिमात्रमध्य-
मृद्विन्द्रियत्वाच्च । यथाक्रममेषामेवेन्द्रियविशेषाद्विशेष इति ।

तेषामपि प्रत्येकमत एव यथायोगं विशेष इति । तेषामपि प्रत्येकं भिन्नानां
नवानामित्यर्थः । अत एव कर्मादिविशेषात् यथायोगं न यथाक्रमम्, विशेषोऽ-
वगन्तव्यः । कथमित्याह—प्रथमयोस्त्रिकयोरिति विस्तरः । यच्चान्तरापरिनिर्वा-
यिणां त्रिकम्, यच्चोपपद्यपरिनिर्वायिणाम्, तयोस्त्रिकयोः क्लेशेन्द्रियविशेषात्,
मृदुमध्याधिमात्रक्लेशसमुदाचारत्वात्, अधिमात्रमध्यमृद्विन्द्रियत्वाच्च यथा-
क्रमं विशेषः; न तु कर्मविशेषात् । यस्मात् प्रथमस्य त्रिकस्याभिनिर्वृत्तिवेदनीयं
कर्म तुल्यम्, द्वितीयस्य चोपपद्यवेदनीयं कर्म तुल्यमिति । पश्चिमस्य त्रिकस्या-
परपर्यायवेदनीयकर्मविशेषाच्च विशेषः । प्लुतादीनां ह्यपरपर्यायवेदनीयं कर्म
भिन्नमित्यतोऽपरपर्यायवेदनीयकर्मविशेषात्, क्लेशेन्द्रियविशेषाच्च । चका-
रानुकृष्टत्वात् विशेषो मृदुमध्याधिमात्रक्लेशसमुदाचारत्वात्, अधिमात्रमध्य-
मृद्विन्द्रियत्वाच्च । यथाक्रममित्यर्थः । त एते नवप्रकारक्लेशेन्द्रियत्वादिति । त

कथं तर्हि सूत्रे सप्त सत्पुरुषगतयो देशिताः :

ऊर्ध्वस्रोतुरभेदेन सप्त सद्गतयो मताः ।

ऊर्ध्वं स्रवणधर्मा ऊर्ध्वस्रोताः । तस्याभेदनिर्देशात् सप्त सत्पुरुषगतयः सूत्रेऽभिहिताः ।

एते नवानागामिनो नवप्रकारक्लेशत्वात्, नवप्रकारेन्द्रियत्वाच्च नवानागामिनो भवन्ति । कर्मणोऽग्रहणमव्यापित्वात् । न हि प्रथमयोस्त्रिकयोः कर्मविशेषाद् विशेषोऽस्तीति कथं पुनरेते नवप्रकारक्लेशा भवन्ति ? इह क्लेशस्त्रिप्रकारः—मृदुमध्याधिमात्र इति । मृदुरन्तरापरिनिर्वायिणाम्, मध्य उपपद्यपरिनिर्वायिणाम्, अधिमात्र ऊर्ध्वस्रोतसाम् । तत्र प्रथमोऽन्तरापरिनिर्वायी मृदुमृदुक्लेशः, द्वितीयो मृदुमध्यक्लेशः, तृतीयो मृद्वधिमात्रक्लेशः । उपपद्यपरिनिर्वायिणां प्रथम उपपद्यपरिनिर्वायी मध्यमृदुक्लेशः, द्वितीयः साभिसंस्कारपरिनिर्वायी मध्यमध्यक्लेशः, तृतीयोऽनभिसंस्कारपरिनिर्वायी मध्याधिमात्रक्लेशः । ऊर्ध्वस्रोतसामपि प्लुतोऽधिमात्रमृदुक्लेशः, अर्धप्लुतोऽधिमात्रमध्यक्लेशः, सर्वस्थानच्युतोऽधिमात्राधिमात्रक्लेश इति । कथं नवप्रकारेन्द्रिया भवन्ति ? तथैवेन्द्रियमपि त्रिप्रकारम्—अधिमात्रं मध्यं मृदु चेति । अधिमात्रमन्तरापरिनिर्वायिणाम्, मध्यमुपपद्यपरिनिर्वायिणाम्, मृदूर्ध्वस्रोतसाम् । तत्र प्रथमोऽन्तरापरिनिर्वायी अधिमात्राधिमात्रेन्द्रियः, द्वितीयोऽधिमात्रमध्याधिमात्रेन्द्रियः, तृतीयोऽधिमात्रमृद्विन्द्रियः । उपपद्यपरिनिर्वायिणां प्रथममुपपद्यपरिनिर्वायी मध्याधिमात्रेन्द्रियः, साभिसंस्कारपरिनिर्वायी मध्यमध्याधिमात्रेन्द्रियः, अनभिसंस्कारपरिनिर्वायी मध्यमृद्विन्द्रियः । ऊर्ध्वस्रोतसामपि प्लुतो मृद्वधिमात्रेन्द्रियः, अर्धप्लुतो मृदुमध्याधिमात्रेन्द्रियः, सर्वस्थानच्युतो मृदुमृद्विन्द्रिय इति ॥ ३६ ॥

कथं तर्हि सूत्रे सप्त सत्पुरुषगतयो देशिता इति । ‘सप्त वोऽहं भिक्षवः सत्पुरुषगतीर्देशयिष्यामि । अनुपादाय च परिनिर्वाणम्’—इत्येतत् सर्वं सूत्रं “गतिसूत्रतः” इत्यत्र प्रदेशे लिखितमिति न पुनर्लिख्यते । अत्र च सूत्रे सप्त सत्पुरुषगतयो देशिताः—त्रयोऽन्तरापरिनिर्वायिणः, त्रय उपपद्यपरिनिर्वायिण इति षट् गतयः, ऊर्ध्वस्रोतोगतिश्च सप्तमी इति ।

ऊर्ध्वं स्रवणधर्मेति । कृदन्तमेतच्छब्दरूपमिति । विधाथमेतच्छब्दरूपमिति दर्शयति । ऊर्ध्वमिति च क्रियाविशेषणमिति । तस्याभेदनिर्देशादिति । तस्योर्ध्वस्रोतसः प्लुतादिभेदानिर्देशादित्यर्थः । विनेयाशयापेक्षो हि सूत्रनिर्देशः ।

कस्मात् पुनरेता एव सत्पुरुषगतयः, नान्याः शैक्षगतयः ? एता हि गतयो
येषाम्, तेषां सति च कर्मणि वृत्तिः कुशले, असत्यवृत्तिरकुशले । एताश्च
गतीर्गतानां न पुनः प्रत्यागतिरस्ति । न त्वेतद्यथोक्तमन्यत्रास्ति । अतः—

सदसद्वृत्त्यवृत्तिभ्यां गताप्रत्यागतेश्च ताः ॥ ४० ॥

सप्त सत्पुरुषगतयो नान्या इति । यत्तर्हि सूत्र एवोक्तम्—“स कतमः ?
शैक्षः सम्यग्दृष्ट्या समन्वागतः” इति विस्तरः ।

• अन्येषामप्यस्ति पार्यायिकं सत्पुरुषत्वम् । पञ्चविधस्य पापस्यात्यन्तमकरण-
संवरप्रतिलम्भात्, प्रायेणाकुशलप्रहाणाच्च । येषां तु निष्पर्यायेण तेषामि-
हाधिकारः ॥ ४० ॥

नान्याः शैक्षा गतय इति । न स्रोतआपन्नसकृदागामिगतय इत्यर्थः । गतिः,
उपपत्तिः, सम्परायः—इत्येते सूत्रे पर्याया उच्यन्ते । तेषामित्यनागामिनाम् ।
सति च कर्मणि वृत्तिः । प्राणातिपाताद्यकरणात् । असति चावृत्तिः । अब्रह्मचर्याद्य-
करणात् । अकुशलेन हि चित्तेनाब्रह्मचर्यादिकरणमिति । तेषां तु बीतरागाणां
सत्येव कर्मणि वृत्तिः, नासति; प्रहीणाकुशलत्वात् । न पुनः प्रत्यागतिरिति ।
यासु गतिपूपपन्नाः, तत्रतत्र चैषामत्यन्तमनागमनमित्यर्थः । न त्वेतद्यथोक्तम-
न्यत्रास्तीति । यदेतत् सत्येव वृत्तिरसति चावृत्तिरेवापुनःप्रत्यागमनं च, तदेतत्
स्रोतआपन्ने सकृदागामिनि च नास्तीति ।

अन्येषामपीति । स्रोतआपन्नसकृदागामिनामपीत्यर्थः । पार्यायिकमिति ।
पर्याये भवं पार्यायिकम् । केनचित् प्रकारेण भवतीत्यर्थः । कथम् ? इत्याह—
पञ्चविधस्य पापस्यान्तमकरणसंवरप्रतिलम्भादिति । पञ्चविधस्य पापस्य प्राणाति-
पातादत्तादानकाममिथ्याचारमृषावादमद्यपानलक्षणस्याकरणेनाक्रियया संवरः
संवरणम्; तस्य प्रतिलम्भात् । न ह्यार्या जन्मान्तरेऽप्येतत् पञ्चविधं पापमध्या-
चरन्ति । अकरणसंवरवचनम् ; समादानसंवरस्यानावश्यकत्वात् । प्रायेणेति ।
दर्शनप्रहातव्यानामकुशलानां सर्वेषामत्यन्तप्रहाणात् । भावनाप्रहातव्यानां
च कामावचराणां केषांचित् सम्भवतः । येषामिति विस्तरः । येषां तु निःपर्यायेण
न प्रकारान्तरेण स्रोतआपन्नसकृदागामिवत् सत्पुरुषत्वम् । किं तर्हि ? सर्वस्य
पापस्यात्यन्तमकरणसंवरप्रतिलम्भात् । सर्वेषां चाकुशलानां दर्शनप्रहातव्यानां
क्लेशानां प्रहाणात् । भावनाप्रहातव्यानां च कामावचराणां सर्वेषां नवप्रकाराणा-

किं पुनः परिवृत्तजन्मनोऽप्यनागामिन एष भेदोऽस्ति ? यस्मात्
न परावृत्तजन्मार्यः कामे धात्वन्तरोपगः ।

कामधातौ परावृत्तजन्मान्तर आर्यो न धात्वन्तरं गच्छति । अनागामिफलं प्राप्य तत्रैव जन्मनि परिनिर्वाणात् । रूपधातौ तु परावृत्तजन्मा कदाचिदारूप्यान् प्रविशति । य ऊर्ध्वस्रोता भवाग्रपरमः ।

यत्तर्हि शक्रेणोक्तम्—“ये ते देवा अकनिष्ठा इति विश्रुताः, अन्ते मे हीयमानस्य तत्रोपपत्तिर्भविष्यति” ? अभिधर्मलक्षणानभिज्ञत्वादिति वैभाषिकाः । भगवतापि अनिवारणम्, संहर्षणीयत्वात् इति ।

मपि प्रहाणात् । तेषां सत्पुरुषाणामनागामिनामिह सूत्रेऽधिकारः । सप्त सत्पुरुषगतय इत्यतोऽन्येषां पार्यायिकं सत्पुरुषत्वं न प्रतिषिध्यते ॥ ४० ॥

किं पुनः परिवृत्तजन्मनोऽप्यनागामिन एष भेदोऽस्ति । अन्तरापरिनिर्वायीत्येवमादिकः । परिवृत्तजन्मानागामीयः प्रथमे जन्मनि स्रोतः आपत्तिफलं सकृदागामिफलं वा प्राप्य द्वितीये जन्मन्यनागामी भवति । काम इति विशेषणम् । यस्माद् रूपधातौ परिवृत्तजन्मा कदाचिदारूप्यान् प्रविशतीति । तत्रैव जन्मनि परिनिर्वाणादिति । कामधातौ दुःखबहुलत्वेनास्य तीव्रसंवेगत्वात् ।

यत्तर्हीति विस्तरः । शक्रेणोक्तम्—‘इतश्च्युतोऽहं मनुष्येषूपपन्नो यद्यहत्त्वं प्राप्य न परिनिर्वामि । ये ते देवा अकनिष्ठा इति विश्रुताः, अन्ते मे हीयमानस्य तत्रोपपत्तिर्भविष्यति’ इति । स हि देवेष्वेव स्रोतः आपन्नो मनुष्योऽश्चागत्य परिनिर्वास्यामीति वचनात् परिवृत्तजन्मा भवेत् । अन्ते निकायसभागावसाने मम हीयमानस्याहत्त्वादप्राप्तिपरिहाण्या परिहीयमाणस्य, तत्राकनिष्ठेषूपपत्तिर्भविष्यतीति प्रार्थनावचनाद् धात्वन्तरगमनमस्तीति गम्यते, तत् कथं कामधातौ परिवृत्तजन्मान्तर आर्यो धात्वन्तरं न गच्छतीत्युच्यते इति ? सूत्रार्थो दृश्यते । ब्रूयास्तम् । धर्मलक्षणानभिज्ञत्वाच्छक्रेणैवमुक्तम्, तस्माददोष इति । भगवता तर्ह्येवं शृण्वता कस्मादसौ न निवारितः—मा त्वमेव वोच इति ? अत उच्यते—भगवताप्यनिवारणम्, संहर्षणीयत्वादिति । कामदुःखपरित्यागाभिलाषेण संहर्षणीयमित्यभिप्रायः ।

च्युतिनिमित्तोपपत्तिदुःखोद्विग्नस्य संहर्षणीयत्वादित्याचार्यसङ्गभद्रः ।

स चोर्ध्वजश्च नैवाक्षसञ्चारपरिहाणिभाक् ॥ ४१ ॥

स च कामघातौ परिवृत्तजन्मा ऊर्ध्वधातूपपन्नश्चार्थो नैवेन्द्रियाणि सञ्चरति,
नापि कथञ्चित् परिहीयते ।

किं पुनः कारणं परिवृत्तजन्मान्तरस्यार्यस्य रूपारूप्यप्रवेशेन्द्रियसञ्चार-
परिहाणयो नेष्यन्ते ? यस्मान्न सन्ति ।

कस्मान्न सन्ति ? जन्मान्तरपरिवासेनेन्द्रियाणां परिपक्वतरत्वाद्, आश्रय-
विशेषलाभाच्च ।

अथ कस्मादवीतरागः शैक्षो नान्तराये परिनिर्वायी भवति ? मार्गस्याजित-
त्वादसम्मुखीभावतः, अनुशयानां च नातिमन्दत्वात् । दुःसमतिक्रामत्वात् कामघातोरिति
वैभाषिकाः । बहु ह्यनेन कर्तव्यं भवति—अकुशलाव्याकृतक्लेशप्रहाणम्,
द्वित्रिश्रामण्यफलप्राप्तिः, त्रिधातुसमतिक्रमश्च । तच्चान्तराभवस्थो न शक्तः
कर्तुमिति ॥ ४१ ॥

इन्द्रियाणां परिपक्वतरत्वादिति । प्रज्ञादीनामिन्द्रियाणां निष्पन्दफलपुष्टि-
विशेषादित्यर्थः । आश्रयविशेषलाभाच्च । यस्माच्चाश्रयविशेषमनुपहृतं
मार्गसम्मुखीभावानुकूलं प्रतिलभते । दृश्यन्ते हि तीक्ष्णेन्द्रिया अपि सन्त
आश्रयवैगुण्याद् गुणेभ्यः परिहीयमाणा इत्यतो जन्मान्तरपरिवासेनेन्द्रियाणां
परिपक्वतरत्वादिन्द्रियसञ्चारो नास्ति । आश्रयविशेषलाभाच्च परिहाणि-
नास्ति । अनेनैव जन्मान्तरपरिवासेन धात्वन्तरगमनं न भवतीति ।

मार्गस्याजितत्वादसम्मुखीभावत इति । यस्मान् मार्गस्याजितत्वादसम्मुखी-
भावः, तस्मात् कारणादवीतरागतः शैक्षः स्रोतः आपन्नः सकृदागामी च
नान्तरापरिनिर्वायी भवति । अनुशयानां च नातिमन्दत्वात् । यस्माच्चानुशया-
स्तस्य नातिमन्दाः, अतो नान्तरापरिनिर्वायी भवतीत्ययमाचार्यस्य परिहारः ।

वैभाषिकाणां कः परिहारः ? इत्याह—दुस्समतिक्रमत्वात् कामघातोरिति
वैभाषिका इति । कथम् ? इत्युच्यते—बहु ह्यनेन कर्तव्यं भवति अकुशलाव्याकृत-
क्लेशप्रहाणम् । अकुशलानां कामावचराणामव्याकृतानां च रूपारूप्यावचराणां
क्लेशानां प्रहाणमनेन कर्तव्यम् । वीतरागेण पुनः शैक्षेणाव्याकृतानामेव
प्रहाणमिति । द्वित्रिश्रामण्यफलप्राप्तिरिति । द्वे वा त्रीणि वा श्रामण्यानि

यदुक्तम्—“स ध्याने व्यवकीर्णेऽकनिष्ठगः” इति, अथ कतमद्वयानं प्रथमतो व्यवकीर्यते ?

आकीर्यते चतुर्थं प्राक्,

स हि सर्वकर्मण्यः समाधिः ; सुखप्रतिपदामग्रत्वात्^१ । एवं च पुनः व्यवकीर्यते—अर्हन्ननागामी वा प्रवाहयुक्तमनास्रवं चतुर्थं ध्यानं समापद्यते । तस्माद्व्युत्थाय प्रवाहयुक्तं तदेव सास्रवं समापद्यते, पुनश्चानास्रवम् ।

एवं प्रवाहाप्रहाणेन^२ यदा किल द्वौ क्षणावनास्रवौ समापद्यते, द्वौ सास्रवौ, पुनश्चानास्रवौ—अयं व्यवकिरणस्य प्रयोगः ।

निष्पत्तिक्षणमिश्रणात् ।

यदा त्वनास्रवस्य क्षणस्यानन्तरं सास्रवं सम्मुखीकरोति सास्रवस्यानास्रवम् । एवं सास्रवस्य क्षणस्यानास्रवाभ्यां मिश्रणात् व्यवकिरणं निष्पन्नं भवतीति वैभाषिकाः ।

द्वौ हि क्षणावानन्तर्यमार्गसदृशौ, तृतीयो विमुक्तिमार्गसदृश इति एवं

फलानि प्राप्तव्यानि । सकृदागामना द्वे श्रामण्यफले प्राप्तव्ये—अनागामिफलम्, अर्हत्त्वफलं च । स्रोतआपन्ने त्रीणि—सकृदागामिफलम्, अनागामिफलम्, अर्हत्त्वफलं च । वीतरागेण पुनरेकमेवार्हत्त्वफलं प्राप्तव्यमिति । त्रिधातुसमतिक्रमश्चावीतरागेण कर्तव्यः । वीतरागेण तु रूपावीतरागेणान्तरापरिनिर्वायिणा भवता द्विधातुसमतिक्रमः कर्तव्य इति ॥ ४१ ॥

“आकीर्यते” इति । व्यवकीर्यते व्यतिभिद्यते । अनास्रवाभ्यां सास्रवं चतुर्थं ध्यानं मिश्रीक्रियत इत्यर्थः । सुखप्रतिपदामग्रत्वादिति । सुखा प्रतिपदश्चत्वारि मौलानि ध्यानानि, “ध्यानेषु मार्गः प्रतिपत् सुखा” (अभि० को० ६.६६) इति वचनात् । तासां चतुर्थं ध्यानमग्रम्, अष्टावक्षालमुक्तत्वात् ।

यदा किलेति । किलशब्दो वैभाषिकमतद्योतकः । स्वमतं तु पश्चाद् दर्शयिष्यति—अशक्यं तु क्षणव्यवकिरणमिति विस्तरेण ।

द्वौ हि क्षणावानन्तर्यमार्गसदृशौ, तृतीयो विमुक्तिमार्गसदृश इत्यनास्रवः ।

चतुर्थं ध्यानं व्यवकीर्य तद्वलेनान्यान्यपि व्यवकीर्यन्ते । कामधातौ त्रिषु द्वीपेषु प्रथमं व्यवकीर्यते । पश्चात् परिहीणेन रूपधातौ ।

अशक्यं तु क्षणव्यवकिरणमन्यत्र बुद्धात् । अत इच्छातः प्रवाहत्रयसमाप-
त्तितो निष्पन्नं भवतीति पश्यामः ।

किमर्थं पुनर्ध्यानं व्यवकीर्यते ?

उपपत्तिविहारार्थं क्लेशभीरुतयापि च ॥ ४२ ॥

त्रिभिः कारणैर्ध्यानं व्यवकिरन्ति—तीक्ष्णेन्द्रिया अनागामिनः शुद्धावासो-
पपत्त्यर्थं दृष्टधर्मसुखविहारार्थं च, मृद्विन्द्रियाः क्लेशभीरुतया चास्वादनासम्प्रयुक्त-
समाधिदूरीकरणादपरिहाण्यर्थम्, अर्हन्तस्तु तीक्ष्णेन्द्रिया दृष्टधर्मसुखविहारार्थम्,
मृद्विन्द्रियाः क्लेशभीरुत्वाचापरिहाण्यर्थम् ॥ ४२ ॥

अथ कस्मात् पञ्चैव शुद्धावासोपपत्तयः ? यदेतद् व्यवकीर्णं भावितं चतुर्थं
ध्यानमुक्तम्,

तत्पाञ्चविध्यात् पञ्चैव शुद्धावासोपपत्तयः ।

सा हि व्यवकीर्णभावना पञ्चप्रकाराः; मृदुमध्याधिमात्रतरतमभेदात् । प्रथ-
मायां त्रीणि चित्तानि सम्मुखीक्रियन्ते—अनास्रवम्, सास्रवम्, अनास्रवं च ।
द्वितीयायां षट् । तृतीयायां नव । चतुर्थ्यां द्वादश । पञ्चम्यां पञ्चदश ।

मृद्विन्द्रियाः क्लेशभीरुतया च व्यवकिरन्ति । चशब्दाच्छुद्धावासोपपत्त्यर्थं
दृष्टधर्मसुखविहारार्थं च व्यवकिरन्ति । तीक्ष्णेन्द्रियास्तु शुद्धावासोपपत्त्यर्थं
दृष्टधर्मसुखविहारार्थं च व्यवकिरन्ति, न क्लेशभीरुतया; तेषां परिहाण्यसम्भ-
वात् । कथं पुनः क्लेशभीरुतया अपरिहाण्यर्थं व्यवकिरन्ति ? इत्याह—
आस्वादनासम्प्रयुक्तसमाधिदूरीकरणात् । अपरिहाण्यर्थमिति । फलान्न
परिहीयेमिति ॥ ४२ ॥

पञ्चप्रकारेति विस्तरः । मृद्वी मध्या अधिमात्रा अधिमात्रतरा अधिमात्रत-
मेति । प्रथमायां त्रीणि चित्तानीति । तस्य पुद्गलस्य तावती शक्तिरित्येवमुपरिष्ठा-
दपि वक्तव्यम् । द्वितीयायां षडिति । अनास्रवं सास्रवमनास्रवमिति त्रीणि,

तासां यथासंख्यं पञ्च शुद्धावासाः फलम् । यत्तत्र सास्त्रवं तद्वशात्
तेषूपपत्तिः ।

श्रद्धादीन्द्रियाधिक्यात् पञ्चेत्यपरे ।

निरोधलाभ्यनागामी कायसाक्षी पुनर्मतः ॥ ४३ ॥

निरोधलाभोऽस्यास्तीति निरोधलाभी । यो हि कश्चिदनागामी निरोध-
समापत्तिर्लाभी स कायसाक्षीत्युच्यते; निर्वाणसदृशस्य धर्मस्य कायेन साक्षात्
करणात् ।

कथं पुनः कायेन साक्षात्करोति ? चित्ताभावात् कायाश्रयोत्पत्तेः ।

एवं तु भवितव्यम्—स हि तस्माद् व्युत्थायाप्रतिलब्धपूर्वां सविज्ञानकां
कायशान्तिं प्रतिलभते । यतोऽस्त्वं भवति—शान्ता बत निरोधसमापत्तिः, निर्वाण-
सदृशी बत निरोधसमापत्तिरिति । एवमनेन तस्याः शान्तत्वं कायेन साक्षात्कृतं
भवति । प्राप्तिज्ञानसाक्षात्क्रियाभ्यां प्रत्यक्षीकारो हि साक्षात्क्रिया ।

पुनरनास्त्रवं सास्त्रवमनास्त्रवमित्यपराणि त्रीणीति षड् भवन्ति । एवमेव च
तृतीयायां नव, चतुर्थ्यां द्वादश, पञ्चम्यां पञ्चदशेति योज्यम् ।

तासां यथासंख्यमिति । तासां व्यवकीर्णभावनानां यथाक्रमं पञ्च शुद्धावासाः
फलम् । मृद्वथा भावनाया अवृद्धाः फलम्, एवं यावदधिमात्रमाया भावनाया
अकनिष्ठाः फलमिति ।

श्रद्धादीन्द्रियाधिक्यादिति । भदन्तश्रीलातमतम् । श्रद्धाधिकाया भावनाया
अवृद्धाः फलम्, एवं यावत् प्रज्ञाधिकाया भावनाया अकनिष्ठाः फलमिति ।

यो हि कश्चिदनागामीति । श्रद्धाधिसुक्तो वा, दृष्टिप्राप्तो वा । कायेन
साक्षात्करणमिति । चित्ताभावात् कायेनैव साक्षात्करोति ।

कथं कायेनैव ? इत्याह—कायाश्रयोत्पत्तेः ।

एवं तु भवितव्यमिति । स्वमतमाचार्यस्य । प्राप्तिज्ञानसाक्षात्क्रियाभ्यामिति ।
समाधिकाले तदनुकूलश्रयप्राप्तिसाक्षात्करणात् । व्युत्थानकाले च तत्प्रति-
संवेदनाज्ञानसाक्षात्करणात् । प्रत्यक्षीकारो हि साक्षात्क्रियेति । सविज्ञानकाय-
शान्तिप्रतिलम्भावस्थायां साक्षात्क्रिया युज्यत इत्यभिप्रायः । सविज्ञानककाय-
शान्तिप्रतिलम्भेन वा अविज्ञानककायशान्त्यवस्थायां तत्प्राप्तिर्गम्यत इति ।

“अष्टादश शैक्षाः” इत्यत्र सूत्रे किं कारणं कायसाक्षी नोक्तः ? कारणाभावात् । किं पुनः कारणम् ? अनास्रवास्तिस्रः शिक्षाः^१, तत्फलं च । तद्विशेषेण हि शैक्षाणां व्यवस्थानम् । निरोधसमापत्तिश्च नैवशैक्षानशिक्षा^२ फलम् । अतो न तद्योगाच्छैक्षविशेष उक्तः । एष तावदनागामिनां यथास्थूलं भेदः ।

सूक्ष्मं तु भिद्यमानाः सहस्रशो भिद्यन्ते ।

अष्टादश शैक्षा इत्यत्र सूत्र इति । “अनाथपिण्डदो गृहपतिर्भगवन्तमपृच्छत्—‘कति भदन्त दक्षिणीयाः’ इति ? भगवानाह—‘अष्टादश गृहपते शैक्षा नैवाशैक्षा दक्षिणीया इति । अष्टादश शैक्षाः कतमे ? स्रोतआपत्तिफलसाक्षात्क्रियायै प्रतिपन्नकः, स्रोतआपन्नः, सकृदागामिफलसाक्षात्क्रियायै प्रतिपन्नकः, सकृदागामी, अनागामिफलसाक्षात्क्रियायै प्रतिपन्नकः, अनागामी, अर्हत्त्वफलसाक्षात्क्रियायै प्रतिपन्नकः, श्रद्धानुसारी, श्रद्धाधिमुक्तः, दृष्टिप्राप्तः, कुलंकुलः, एकवीचिकः, अन्तरापरिनिर्वायी, उपपद्यपरिनिर्वायी, साभिसंस्कारपरिनिर्वायी, अनभिसंस्कारपरिनिर्वायी, ऊर्ध्वस्रोताः—इतीमे गृहपतेऽष्टादश शैक्षाः । नवाशैक्षाः कतमे ? परिहाणधर्मा, चेतनाधर्मा, अनुरक्षणाधर्मा, स्थिताकम्प्यः, प्रतिवेधनाभव्यः, अकोप्यधर्मा, चेतोविमुक्तः, प्रज्ञाविमुक्तः, उभयतोभागविमुक्तः—इतीमे गृहपते नवाशैक्षाः” इति । तिस्रः शिक्षाः, तत्फलं चेति । अधिशीलमधिचित्तमधिऽज्ञमिति तिस्रः शिक्षा आर्यमार्गलक्षणाः । तेषां फलं विसंयोगः । तद्विशेषेण हि शैक्षाणां व्यवस्थानमिति । शिक्षाविशेषेण, तत्फलविशेषेण चेत्यर्थः । कथं पुनस्तद्विशेषः ? अन्यादृश्योऽष्टादशानां शिक्षाः, विसंयोगफलं चेति । निरोधसमापत्तिश्च न शैक्षा । अप्रहाणमार्गस्वाभाव्यात् । न शिक्षा फलमविसंयोगफलस्वाभाव्यात् । अतो न तद्योगान् निरोधसमापत्तियोगात् शैक्षविशेष उक्तः । यथैतेऽष्टादश शैक्षाः, न पुनरसौ न शैक्षः । तत्र यदिदमुच्यते—अष्टादश शैक्षा इत्यत्र सूत्रे किं कारणं कायसाक्षी नोक्तः, शैक्ष इत्येवं नोक्तः ।

यथास्थूलं भेद इति । “रूपोपगा पञ्च, आरूप्यगश्चतुर्धान्यः इह निर्वायकोऽपरः” (अभि० को० ६.३८) इत्येवमादि ।

सूक्ष्मं तु भिद्यमाना इति विस्तरः । अत्राचार्यो गणनोपायप्रदर्शनार्थं प्रथममन्तरापरिनिर्वायिण इन्द्रियभूमिगोत्रादिभेदं व्युत्पादयति । किं कारणम् ?

अन्तरापरिनिर्वायिणस्त्रयो मृदुमध्याधिमात्रेन्द्रियमेदात् ।

भूमिभेदाच्चत्वारः ।

परिहाणधर्मादिगोत्रभेदात् षट् ।

स्थानान्तरभेदात् षोडश ।

भूमिवैराग्यभेदात् षट्त्रिंशत् । रूपधातौ सकलबन्धनो यावच्चतुर्थ-
ध्यानाष्टप्रकारवीतरागः ।

स्थानान्तरगोत्रवैराग्येन्द्रियभेदाद् द्वानवतीनि पञ्चविंशतिः शतानि । कथं

तद्वेदे हि गणिते यथान्तरापरिनिर्वायिण इन्द्रियादिभेदाद् भेदः, एवं यावदूर्ध्व-
स्रोतस इति सुखमतिदेशं करिष्यामीति ।

भूमिभेदाच्चत्वार इति । त एवान्तरापरिनिर्वायिणः । भूमयश्चत्वारि
ध्यानानि; रूपोपगानामनागामिनां विवक्षितत्वात् । तत्र प्रथमे ध्यानेऽन्तरा-
परिनिर्वायी यावच्चतुर्थ इति चत्वारः ।

परिहाणधर्मादिगोत्रभेदात् षडिति । त एव परिहाणधर्मा, चेतनाधर्मा,
अनुरक्षणधर्मा, स्थिताकम्प्यः, प्रतिवेधनाभयः, अक्रोषधर्मा चेति ।

स्थानान्तरभेदात् षोडशेति । ब्रह्मकायिकादीन्यकनिष्ठान्तानि । महाब्रह्मणो
वैभाषिकनीत्याऽस्थानान्तरः । वहिर्दर्शकनयेनापि स्थानान्तरत्वे तत्रार्यो नोत्पद्यत
इत्यगणनम् । तदेवं स्थानान्तरभेदात् षोडशान्तरापरिनिर्वायिणः ।

भूमिवैराग्यभेदात् षट्त्रिंशदिति । भूमिभेदात् तद्वैराग्यभेदाच्च षट्त्रिंश-
दन्तरापरिनिर्वायिणः । कथम् ? इति प्रतिपादयति—रूपधातौ सकलबन्धन इति
विस्तरः । रूपधातौ प्रथमे ध्याने सकलबन्धन एकप्रकारवीतरागो यावदष्ट-
प्रकारवीतराग इति नव; द्वितीयोऽपि नव सकलबन्धनो यावदष्टप्रकारवीतराग
इति, तथा तृतीये नव, तथा चतुर्थे नवेति—चत्वारो नवकाः षट्त्रिंशद् भवन्ति ।
यावच्चतुर्थध्यानाष्टप्रकारवीतराग इति । यावच्छब्देनायमर्थविस्तरः लभ्यते ।
चतुर्थध्याननवमप्रकारवीतरागो नोच्यते । यस्मादसाधारूप्ये सकलबन्धनो
भवति । न चेहारूप्यगोऽधिक्रियते; रूपोपगानामिह विवक्षितत्वात् । अन्तरा-
भवसम्बन्धादिति ।

तथा च सति स्थानान्तरगोत्रवैराग्येन्द्रियभेदादिति विस्तरः । स्थानान्तराणां
गोत्राणां वैराग्याणामिन्द्रियाणां च भेदात् द्वानवतीनि द्वानवत्यधिकानि

कृत्वा ? एकस्मिन् स्थाने षट् गोत्राणि, गोत्रे गोत्रे नव पुद्गलाः, सकलबन्धनो यावदष्टप्रकारवीतरागः स्वस्मात् स्थानात् पण्णवकानि चतुष्पञ्चाशत् षोडश चतुष्पञ्चाशत्कानि चतुःपष्टान्यष्टौ शतानि । इन्द्रियभेदात् पुनस्त्रिगुणा इत्येवं कृत्वा यो ह्यधरे^१ ध्याने^२ नवप्रकारवीतरागः स उत्तरे सकलबन्धन उक्तः, समगण-
नार्थम् ।

यथान्तरापरिनिर्वायिण एवं यावदूर्ध्वस्रोतस इत्यभिसमस्य सर्वे चत्वारिंश-
दूनानि त्रयोदशसहस्राण्यनागामिनां भवन्ति ॥ ४३ ॥

पञ्चविंशतिशतानि भवन्ति; तेषामन्तरापरिनिर्वायिणाम् । कथं कृत्वा तथा भवन्ति ? इत्याह—एकस्मिन् स्थाने । तद्यथा—ब्रह्मपुरोहिते षट्गोत्राणि परिहाण-
धर्मादिभेदान् । गोत्रगोत्र इति वीज्या । नव पुद्गलाः । सकलबन्धनो यावदष्ट-
प्रकारवीतरागः । स्वस्मात् स्थानात् । तद्यथा ब्रह्मपुरोहितात् । पण्णवकानि
गोत्रपदं पुद्गलनवकप्रहणाच्चतुःषष्ट्याशतम् । षोडश चतुःषष्ट्याशत्कानि ।
षोडशस्थानान्तरप्रहणान् । चतुःषष्टानि । चतुःषष्ट्यधिकानि अष्टौ शतानि ।
इन्द्रियभेदात् तु त्रिगुणा मृदुमध्याधिसात्रभेदान् । इत्येवं कृत्वा । किम् ?
द्वानवतीनि पञ्चविंशतिशतानि भवन्ति । येन न्यायेन सकलबन्धनो यावदष्ट-
प्रकारवीतराग इति नव पुद्गला व्यवस्थापिताः, तं न्यायं दर्शयन्नाह—यो ह्यधरे
ध्यान इति चिन्तरः । यो ह्यधरे ध्याने प्रथमे यावन् तृतीये नवप्रकारवीतरागः ।
स उत्तरे ध्याने द्वितीये यावच्चतुर्थे सकलबन्धनः इत्युक्तः । कस्माद् ? इत्याह—
समगणनार्थमिति । चतुर्षु ध्यानेषु नवनव यथा स्युरिति । अन्यथा हि विपसा
गणना म्यान् । प्रथमे ध्याने दश स्युः सकलबन्धनो यावन्नवप्रकारवीतराग
इति । द्वितीये नव एकप्रकारवीतरागो यावन्नवप्रकारवीतराग इति । एवं तृतीये
नव । चतुर्थे त्वष्टौ स्युः—एकप्रकारवीतरागो यावदष्टप्रकारवीतराग इति ।
नवप्रकारवीतरागस्यारूप्यसकलबन्धनत्वादित्युक्तम् । एवं यावदूर्ध्वस्रोतस इति ।
एवमुपपत्त्याभिस्मृत्कारोऽर्थस्रोतसामपि । स्थानान्तरगोत्रैराग्येन्द्रियभेदात्
प्रत्येकं द्वानवतीनि पञ्चविंशतिशतानि भवन्तीत्यभिसमस्य पुनः पञ्चभेदा-
श्चत्वारिंशदूनानि त्रयोदशसहस्राण्यनागामिनां भवन्ति । आरूप्यगैस्तु सहोप-
पत्त्यादिचतुर्भेदाभिन्नेरनितरां बहवो भवन्ति ; अनया तु वर्तन्या गम्यत एवेति
न लिख्यते ॥ ४३ ॥

आकाशविज्ञानानन्त्याकिञ्चन्यायतनसंगृहीता यथासंख्यमष्टाविंशतिश्चतुर्विंशतिर्विंशतिश्च भवन्ति; तेषु धर्मज्ञानस्याधोभूमिनिरोधालम्बनस्य चान्वयज्ञानस्याभावात् । अधोभूमिप्रतिपक्षालम्बनं तु भवति, तस्यान्योन्यहेतुत्वादिति ।

येषां तु मार्गान्वयज्ञानमप्येकैकभूमिप्रतिपक्षालम्बनमिष्टम्, तेषामाष्टविंशति-

संगृहीता एवं प्रथमध्यानसंगृहीता द्वापञ्चाशत् । यावच्चतुर्थध्यानसंगृहीता द्वापञ्चाशदिति । यथासंख्यमिति विस्तरः ।

आकाशानन्त्यायतनसंगृहीता अष्टाविंशतिः । विज्ञानानन्त्यायतनसंगृहीताश्चतुर्विंशतिः । आकिञ्चन्यायतनसंगृहीता विंशतिः । भवादय आर्यमार्गो नास्तीति तत्संगृहीता न सन्तीति न चिन्त्यन्ते । तेषु धर्मज्ञानस्याभावादिति । तेष्वआकाशानन्त्यायतनादिषु धर्मज्ञानस्याभावात् । धर्मज्ञानस्य पदभूमिकत्वात् । तस्मान्निरोधमार्गधर्मज्ञानाकारैः सम्प्रयुक्ता अष्टौ न भवन्ति । अधोभूमिनिरोधालम्बनस्य चान्वयज्ञानस्याभावात् । निरोधान्वयज्ञानाकारैः सम्प्रयुक्ताश्चतुर्ध्याननिरोधालम्बनाः षोडश पुनर्न भवन्तीत्यष्टाविंशतिर्भवन्ति । द्वापञ्चाशतोऽष्टौ षोडश चैवापनीयेति कृत्वा । कथम् ? आकाशानन्त्यायतनसंगृहीता भावाग्रिकदुःखसमुदयान्वयज्ञानाकारैः सम्प्रयुक्ता अष्टौ, निरोधान्वयज्ञानाकारैः सम्प्रयुक्ता आकाशानन्त्यायतनादिनिरोधालम्बनाः षोडश, मार्गान्वयज्ञानाकारैः सम्प्रयुक्ताश्चत्वार इति त इमे ज्ञानाकारालम्बनभेदभिन्ना अष्टाविंशतिर्भवन्ति । एवं विज्ञानानन्त्यायतननिरोधालम्बनाश्चतुरोऽपनीय चतुर्विंशतिर्योज्याः । आकिञ्चन्यायतनसंगृहीता विज्ञानानन्त्यायतननिरोधालम्बनानप्यपरानपीय विंशतिरिति । किं पुनः कारणं स्वभूम्यूर्ध्वभूमिकनिरोधमेवालम्बन्त आरूप्याः; नाधोभूमिकं ध्यानवन् ? न ह्यधोभूमिकं दुःखमनालम्बन्य तन्निरोधः शक्यमालम्बितुम् । दुःखं च सर्वं सास्त्रवमेव । एष च नियमः । “न मौलाः कुशलारूप्याः सास्त्रवाधरगोचराः” (अभि० को० ८.२१) इत्येतत्कारणम् । ध्यानानां तु समस्तालोचनत्वान्न प्रतिषेधः । वक्ष्यति हि “ध्यानं सद्विषयं शुभम्” (अभि० को० ८.२०) इति । अथ कस्मान्निरोधमेवालम्बन्ते, न पुनर्दुःखं समुदयं वा ? भवाप्रादधोभूमेर्वीतरागत्वात् । तस्य हि भावाग्रिक एव नवमः प्रकारो वज्रोपमवध्योऽवशिष्ट इति । अधोभूमिप्रतिपक्षालम्बनं तु भवतीति । अन्वयज्ञानमधिकृतम् । तच्च वज्रोपमसमाधिसम्प्रयुक्तं वेदितव्यम् । तस्य प्रतिपक्षस्य अन्योन्यहेतुत्वादिति । “अन्योन्यं नवभूमिस्तु मार्गः समविशिष्टयोः” (अभि० को० २.५३) इति वचनात् । सर्वं हि मार्गान्वयज्ञानं नवभूमिकान्वयज्ञानपक्षालम्बनमिति ।

मधिकान् प्रक्षिप्यानागम्यसंगृहीता अशीतिर्वज्रोपमा भवन्ति । एवं यावच्चतुर्थध्यान-
संगृहीताः ।

आकाशानन्त्यायतनादिषु यथाक्रमं चत्वारिंशत्, द्वात्रिंशत्, चतुर्विंशतिश्च
भवन्ति ।

येषां त्विति विस्तरः । येषामभिधार्मिकाणां मार्गान्वयज्ञानमपि न
केवलनिरोधान्वयज्ञानमेकैकभूमिप्रतिपक्षालम्बनमिष्टम्, तेषामष्टाविंशतिमधिकान्
प्रक्षिप्य अनागम्यसंगृहीता अशीतिर्वज्रोपमा भवन्ति । कथं कृत्वा ? पूर्वकाः
कृत्स्नस्यान्वयज्ञानपक्षस्यालम्बना मार्गान्वयज्ञानाकारैः सम्प्रयुक्ताश्चत्वारः ।

इदानीमेकीयमतेनैकैकभूमिप्रतिपक्षालम्बना अपि व्यवस्थाप्यन्ते— अनागम्य-
संगृहीताः प्रथमध्यानप्रतिपक्षालम्बना मार्गान्वयज्ञानाकारैः सम्प्रयुक्ताश्चत्वारः ।
एवं यावदाकिञ्चन्यायतनप्रतिपक्षालम्बना मार्गान्वयज्ञानाकारैः सम्प्रयुक्ता-
श्चत्वार इत्येवमष्टाविंशतिरधिका भवन्ति । एवमष्टाविंशतिमधिकान् प्रक्षिप्य
द्वापञ्चशदशीतिर्भवन्ति । किं पुनः कारणं भवाग्रप्रतिपक्षालम्बना मार्गान्वय-
ज्ञानाकारैः सम्प्रयुक्ताश्चत्वारो न गण्यन्ते ? आह—न भवाग्रसंगृहीतोऽनास्रबो
मार्गो भवाग्रप्रतिपक्षोऽस्ति, प्रथमध्यानभूमिकस्त्वस्ति, यावदाकिञ्चन्या-
यतनभूमिक इति । तस्मान् तद्भूमिप्रतिपक्षालम्बना एवोक्ताः, न भवाग्रप्रतिपक्षाल-
म्बना इति ।

अपरे पुनर्वशंचक्षते—येषां तु मार्गान्वयज्ञानमप्येकैकभूमिप्रतिपक्षालम्बन-
मिष्टम् । यथा निरोधान्वयज्ञानमिष्टमित्यभिप्रायः । तेषां भावाग्रिकदुःख-
समुदयान्वयज्ञानाकारैः सम्प्रयुक्ता अष्टौ । निरोधमार्गधर्मज्ञानाकारैः
सम्प्रयुक्ता अष्टौ । निरोधान्वयज्ञानाकारैः सम्प्रयुक्ताः प्रथमध्याननिरोधा-
लम्बनाश्चत्वारः । एवं यावद् भवाग्रनिरोधालम्बनाश्चत्वार इति द्वात्रिंशद्भवन्ति ।
एवं मार्गान्वयज्ञानाकारैरपि सम्प्रयुक्तास्तथैव द्वात्रिंशदिति कृत्वा । अष्टाविंशति-
मधिकान् प्रक्षिप्यानागम्यसंगृहीता अशीतिर्वज्रोपमा भवन्तीति । तेषां हि ये हि
कृत्स्नस्यान्वयज्ञानपक्षस्यालम्बनान्मार्गान्वयज्ञानाकारैः सम्प्रयुक्ताश्चत्वारस्ते न
सन्ति । भवाग्रप्रतिपक्षालम्बनास्तु तत्स्थाने भवन्तीत्यतो अशीतिर्वज्रोपमा
भवन्तीति ।

एवं यावच्चतुर्थध्यानसंगृहीताः । कथम् ? अष्टाविंशतिमधिकान् प्रक्षिप्य
ध्यानान्तरसंगृहीता अशीतिर्वज्रोपमा भवन्ति । यथा ध्यानान्तरसंगृहीताः,
एवं प्रथमद्वितीयतृतीयचतुर्थध्यानसंगृहीताः प्रतिध्यानमशीतिर्वज्रोपमा भवन्ति ।

पुनर्गोत्रेन्द्रियभेदात् भूयांसो भवन्ति ॥ ४४ ॥

आकाशानन्त्यायतनादिविति । भवाप्रतज्येषु त्रिष्वारूप्येषु यथाक्रमं चत्वारिंशत् द्वात्रिंशच्चतुर्विंशतिश्च भवन्ति । कथं कृत्वा ? आकाशानन्त्यायतने तावदष्टाविंशत्यां वज्रोपमेष्वाकाशानन्त्यायतनप्रतिपक्षालम्बनात् मार्गान्वय-ज्ञानाकारैः सम्प्रयुक्तोऽश्रुतुरः प्रक्षिप्य यावदाकिञ्चन्यायतनप्रतिपक्षालम्बनोऽश्रुतुर इति द्वादश प्रक्षिप्य चत्वारिंशद्भवन्ति । एवं चतुर्विंशत्यां विज्ञानानन्त्यायतन-प्रतिपक्षालम्बनोऽश्रुतुरः प्रक्षिप्य, आकिञ्चन्यायतनप्रतिपक्षालम्बनोऽश्रुतुरः प्रक्षिप्य द्वात्रिंशद्भवन्ति । एवं विंशत्यामाकिञ्चन्यायतनप्रतिपक्षालम्बनोऽश्रुतुरः प्रक्षिप्य चतुर्विंशतिर्भवन्ति ।

आह—नन्वपदिष्टमधोभूमिप्रतिपक्षालम्बनं तु भवति, तस्यान्योन्यहेतुत्वादिति; अथ कस्मात् स्वभूम्यूर्ध्वभूमिप्रतिपक्षालम्बना एवोक्ता आकाशानन्त्यायतनादिसंगृहीताः, नाधोभूमिप्रतिपक्षालम्बना इति ? अत्रोच्यते—अविशेष्य नवभूमिकमन्वयज्ञानपक्षं मार्गमधोभूमिप्रतिपक्षालम्बनं भवतीत्युक्तम् । न पुनराकाशानन्त्यायतनादिसंगृहीतस्याधोभूमिप्रतिपक्षालम्बनम् । किं तर्हि ? स्वभूम्यूर्ध्वभूमिकप्रतिपक्षालम्बनमेव । तत्राविशेषरूपेणाधरालम्बनमन्वयज्ञानं भवति, न विशेषस्वरूपेण । स्वभूम्यूर्ध्वभूम्यालम्बनं तु विशेषरूपेणापि भवतीति ।

एष तु पूर्वको वैभाषिकाणां स्थापनापक्षः । सामान्यरूपेणैव सर्वमन्वयज्ञान-पक्षमालम्बतेऽन्वयज्ञानमिति । तथा ह्याचार्यसङ्गभट्टेणोक्तम्—“सर्वं हि मार्गान्वयज्ञानं नवभूमिकान्वयज्ञानपक्षालम्बनम्” इति ।

अपरे त्वेवं व्याचक्षते—भावाग्रिकदुःखसमुदयान्वयज्ञानाकारैः सम्प्रयुक्ता अष्टौ, निरोधान्वयज्ञानाकारैः सम्प्रयुक्ता आकाशानन्त्यायतननिरोधालम्बनाश्चत्वारः, एवं यावद्भावाग्रिकनिरोधालम्बनाश्चत्वार इति षोडश, मार्गान्वय-ज्ञानाकारैरपि सम्प्रयुक्ता आकाशानन्त्यायतनप्रतिपक्षालम्बनाश्चत्वारः, एवं यावद्भावाग्रिकप्रतिपक्षालम्बनश्चत्वार इति षोडश । त एते द्विषोडश, पूर्वोक्ताश्चाष्टा-विति चत्वारिंशदाकाशानन्त्यायतनसंगृहीता वज्रोपमा भवन्ति । विज्ञानानन्त्यायतनसंगृहीता द्वात्रिंशत् । आकाशानन्त्यायतननिरोधप्रतिपक्षालम्बनानष्टावपनी-येति आकिञ्चन्यायतनसंगृहीताश्चतुर्विंशतिः । विज्ञानानन्त्यायतननिरोधप्रतिपक्षालम्बनानप्यपरानष्टावपनीयेति । भवाग्रस्यापि हि तेऽधोभूमिकं प्रतिपक्षमार्ग-माचक्षत इति ।

पुनर्गोत्रेन्द्रियभेदाद् भूयांसो भवन्तीति । कथम् ? ये यावदष्टौ सर्वप्रथमा उक्ताः, तेषाम् । यो भावाग्रिकदुःखालम्बनोऽनित्याकारसम्प्रयुक्तो वज्रोपमा,

यस्त्वसौ भावाग्रिको नवमः प्रकार उक्तो यस्य वज्रोपमेन प्रहाणम्,
तत्क्षयाप्त्या क्षयज्ञानम्,

तस्य पुनर्नवमस्य प्रकारस्य क्षयप्राप्त्या सह क्षयज्ञानमुत्पद्यते । वज्रोपसमाधे-
रनन्तरं पश्चिमो विमुक्तिमार्गः । अतएव तत्क्षयज्ञानं सर्वास्रवक्ष्यप्राप्तिसहजत्वात्
प्रथमतः ।

अशैक्षोऽर्हन्तसौ तदा ।

उत्पन्ने च पुनः क्षयज्ञाने सोऽर्हत्त्वप्रतिपन्नकः अशैक्षो भवत्यर्हश्चार्हत्त्व-
फलप्राप्तः । फलान्तरं प्रति पुनः शिक्षितव्याभावादशैक्षः । अत एव स
परार्थकरणार्थत्वात्^१, सर्वसरागपूजार्हत्वाच्चार्हन्निति सिद्धं भवति ।

अन्ये सप्त पूर्वोक्ताः पुद्गलाः शैक्षा इति ।

तस्य षड्गोत्रभेदान् षोढा भेदः । एवं दुःखादध्याकारसम्प्रयुक्तानां त्रयाणां
प्रत्येकं षोढा भेदः । तेषामपि प्रत्येकं सृष्टुमध्याधिमात्रेन्द्रियभेदाद्भेदः । यथा
चैषां प्रत्येकं गोत्रेन्द्रियभेदाः, एवं भावाग्रिकसमुदयालम्बनानां चतुर्णां प्रत्येकं
षड्गोत्रभेदान् षोढा भेदः । इन्द्रियभेदाच्च त्रिधा भेदः । यथा चैषामष्टानां
गोत्रेन्द्रियभेदान् प्रत्येकं षोढा त्रिधा च भेदः, एवं सर्वेषामनागाम्यसंगृहीतानां
ज्ञानाकारालम्बनभेदभिन्नानां यावदाकिञ्चन्यायतनसंगृहीतानां गोत्रेन्द्रियभेदाद्
भेदः । अनया वर्तन्या योज्यः ।

एवं वा योज्यः—प्रथमे पक्षे द्वापञ्चारादनागाम्यसंगृहीताः । यावद्विंशतिरा-
किञ्चन्यायतनसंगृहीता इत्यभिसमस्य चतुरशीतिरुत्तराणि त्रीणि शतानि
वज्रोपमानां भवन्ति, तानि षड्गुणीकृत्य त्रिगुणीकृत्य च षट्सहस्राणि नवशतानि
द्वादशोत्तराणि भवन्ति । द्वितीयपक्षे यत्रादितोऽशीतिः, यावदाकिञ्चन्यायतने
चतुर्विंशतिरिति एकपिण्डतः षट्सप्तत्युत्तराणि पञ्चशतानि भवन्ति । गोत्रेन्द्रिय-
भेदान् षड्गुणीकृत्य त्रिगुणीकृत्य च दशसहस्राणि अष्टषष्ठ्युत्तराणि च त्रीणि
शतानि वज्रोपमानां भवन्तीति ॥ ४४ ॥

अत एव तत्क्षयज्ञानमिति । कुतः ? इत्याह—सर्वास्रवक्ष्यप्राप्तिसहजत्वात्
प्रथमत इति । यस्मात् सर्वास्रवक्ष्यप्राप्त्या सह जातं तत्प्रथमतो ज्ञानम् ।
तस्मात् क्षयज्ञानमिच्छुते; मध्यपदलोपात् । नैरुक्तिविधानतो वा । सर्वप्रहणं
स्रोतआपन्नादिज्ञानविशेषणार्थम् । प्रथमतोप्रहणमनुत्पादज्ञानादिविशेषणार्थम् ।
सङ्केतापेक्षया हि शब्दप्रवृत्तिः । अत एव स इति । स्वार्थपरिसमाप्तेः । स

केन ते शैक्षाः ? आसवक्षयाय नित्यं शिक्षणशीलत्वाच्छिक्षात्रये ।
अधिशीलमधिचित्तमधिप्रज्ञं च । ताः पुनः शीलसमाधिप्रज्ञास्वभावाः ।

पृथग्जनोऽपि शैक्षः प्राप्नोति ? न; यथाभूतं सत्याप्रज्ञानात् पुनश्चाप-
शिक्षणात् । अत एव द्विरभिधानं सूत्रे—“शिक्षायां शिक्षते, शिक्षायां शिक्षत इति
शिवक तस्माच्छैक्ष इत्युच्यते” इति । ‘यः शिक्षत एव नापिशिक्षते स शैक्षः’
इत्यवधारणं यथा विज्ञायेत ।

प्रकृतिस्थ आर्यः कथं शिक्षणशीलः ? आशयतः । स्थिताध्वगवत्, प्राप्त्यनु-
षङ्गतश्च शिक्षात्रयस्य ।

परार्थकरणार्हत्वादहंन् । परार्थकरणयोग्यत्वादित्यर्थः । सर्वसरागपूजार्हत्वाच्चेति ।
सरागाः पृथग्जनशैक्षाः, तेषां सर्वेषां पूजामर्हतीत्यहंन् । सिद्धं भवतीति ।
किं सिद्धं भवति ? इत्याह—अन्ये सप्त पूर्वोक्ताः पुद्गलाः शैक्षा इति । त्रयः
फलस्थाश्चत्वारश्च प्रतिपन्नका उक्ताः । असावेवाशैक्ष इत्यवधारणादेतदन्ये
आर्याः शैक्षा इति सिद्धम् ।

केन ते शैक्षा इति । केन कारणेन ते सप्त पुद्गलाः शैक्षा इत्युच्यन्ते ?
इत्याह—आसवक्षयाय नित्यं शिक्षणशीलत्वादिति । शिक्षा शीलमेवामिति
शैक्षाः । “शीलम्” (४.४.६१) “छत्रादिभ्यो णः (पा० सू० ४.४.६२) इति
लक्षणात् । क्व शिक्षणशीलाः ? शिक्षात्रये । किं शिक्षात्रयम् ? अधिशीलमधि-
चित्तमधिप्रज्ञं च । किंस्वभावास्ताः ? इत्याह—ताः पुनः शीलसमाधिप्रज्ञास्वभावा
इति । शीले शिक्षा अधिशीलम्, एवं यावत्प्रज्ञायां शिक्षेत्यधिप्रज्ञमिति ।
“अव्ययं विभक्तिः” (पा० सू० २.१.६) इत्यव्ययीभावसमासः । शिक्षाक्रियाणां
त्वव्यतिरेकाच्छीलादिस्वभावाः शिक्षा इति व्याचष्टे ।

पृथग्जनोऽपि शैक्षः प्राप्नोतीति । पृथग्जनोऽपि विनयोक्तासु शिक्षासु शिक्षत
इति ? न, यथाभूतं सत्याप्रज्ञानात् । नैतदेवम् ? यथाभूतं सत्यानां दुःखादीनां
अप्रज्ञानादनवबोधात् । “तद्धि भिक्षवो दृष्टं यदार्यया प्रज्ञया” इति वचनात् ।
तथा हि सूत्रे अधिशीलमधिचित्तं वा शिक्षां विस्तरणेोक्त्वाह—“अधिप्रज्ञं शिक्षा
कतमा ? इदं दुःखमार्यसत्यमिति यथाभूतं प्रजानाति, अयं दुःखसमुदयः,
अयं दुःखनिरोधः, इयं दुःखनिरोधगामिनी प्रतिपदार्यसत्यम्” इति, यथाभूत-
सत्याप्रज्ञानात् । यत्र च शिक्षिताः शीलादिषु, तत्र पुनरपिशिक्षणात् ।
प्रातिमोक्षसंवरपरित्यागतः ऊष्मगतादिपरिहाणितश्चार्यः पुनर्यद्यपि किञ्चित्
परित्यजति, न तु सर्वम् । न ह्यार्यस्य कदाचिदपि शिक्षात्रयं नास्तीति ।

अथ शैक्षा धर्माः कतमे ? शैक्षस्यानास्रवाः ।

अशैक्षाः कतमे ? अशैक्षस्यानास्रवाः ।

निर्वाणं कस्मान्न शैक्षम् ? अशैक्षपृथग्जनयोरपि तद्योगात् ।

कस्मान्नशैक्षम् ? शैक्षपृथग्जनयोरपि तद्योगात् ।

त एते सर्व एवाष्टावार्यपुद्गला भवन्ति । प्रतिपन्नकाश्चत्वारश्च फले स्थिताः ।
तद्यथा—स्रोतआपत्तिफलसाक्षात्क्रियायै प्रतिपन्नकः स्रोतआपन्नः । एवं
यावदर्हत्त्वफलसाक्षात्क्रियायै प्रतिपन्नकोऽर्हन्ति ।

नामत एतेऽष्टौ भवन्ति । द्रव्यतस्तु पञ्च । प्रथमः प्रतिपन्नकः, चत्वारश्च
फलस्थाः । शेषाणां प्रतिपन्नकानां त्रिफलस्थान्यतिरेकात् ।

अनुपूर्वाधिगमं प्रत्येवमुच्यते । भूयःकामवीतरागौ तु स्यातां दर्शनमार्गे
सकृदागाम्यनागामिफलप्रतिपन्नकौ, न च स्रोतआपन्न-सकृदागामिनाविति ।

प्रकृतिस्थ आर्य इति । असमाहितावस्था सत्त्वानां प्रकृतिः, तत्रस्थ आर्यः
पिण्डपातचारादिगतः । न शिच्छणशील इति । न शैक्षः स्यादित्यभिप्रायः ।
आशयत इति । छन्दतः । स्थिताध्वगवत् । अध्वग उच्यते योऽध्वानं गच्छति,
संस्थितोऽप्यध्वग इत्युच्यते; गमनाशयस्यापरित्यागात् तद्वत् । प्राप्त्यनुपपन्नतश्च ।
शीलसमाधिप्रज्ञानां च प्राप्तयः प्रकृतिस्थस्याप्यनुपपज्यन्ते । तस्मात् प्रकृतिस्थोऽपि
नाशिच्छणशील एवेति ।

शैक्षाशैक्षनिर्देशप्रसङ्गेनेदमुच्यते—अथ शैक्षा धर्माः कतमे इत्यादि ।
शैक्षास्यानास्रवा धर्माः संस्कृतस्वभावाः । एवमशैक्षस्याशैक्षा धर्माः ।

निर्वाणं कस्मान्न शैक्षम् । यच्छैक्षेण प्राप्तमित्यभिप्रायः । अशैक्षपृथग्जनयोरपि
तद्योगादिति । पृथग्जनोऽपि लौकिकमार्गप्राप्तेन निर्वाणेन युज्यते ।

प्रथमः प्रतिपन्नक इति । दर्शनमार्गस्थः । शेषाणामिति विस्तरः ।
शेषाणां प्रतिपन्नकानां सकृदागाम्यनागाम्यर्हत्त्वफलप्रतिपन्नकानां त्रिफलस्था-
न्यतिरेकात् । स्रोतआपत्तिसकृदागाम्यनागामिफलस्थेभ्योऽन्यतिरेकात् ।
सकृदागामिप्रतिपन्नकादयः स्रोतआपन्नादिभ्यो नान्य इत्यर्थः ।

अनुपूर्वाधिगमं प्रत्येवमुच्यत इति । अनुपूर्वेण चतुःफलप्राप्तिं प्रत्युच्यते—
द्रव्यत पञ्चेति । भूयःकामवीतरागौ तु स्याताम् । भूतोवीतरागः क्षीणषट्-
प्रकारः । कामवीतरागः क्षीणनवप्रकारः । दर्शनमार्गे दर्शनमार्गवस्थायां यथाक्रमं

द्विविधो हि भावनामार्ग उक्तः—लौकिकः, लोकोत्तरश्चेति । केनायं शैक्षः ? कुतो वैराग्यं प्राप्नोति ?

लोकोत्तरेण वैराग्यं भवाग्रात्,

न लौकिकेन । किं कारणम् ? तत ऊर्ध्वं लौकिकाभावात्, स्वभूमिकस्य वा प्रतिपक्षत्वात् । कस्मान्न प्रतिपक्षः ? तत्क्लेशानुशयितत्वात् । यो हि क्लेशो यत्र वस्तुन्यनुशेते, न तस्य तद्वस्तु प्रहाणाय संवर्तते । यस्य च यः प्रतिपक्षो न तत्र स क्लेशोऽनुशेते इति ।

अन्यतो द्विधा ॥ ४५ ॥

भवाग्रादन्यतः सर्वतो भूमेर्लौकिकेनापि वैराग्यम्, लोकोत्तरेणापि ॥ ४५ ॥

तत्र पुनः—

लौकिकेनार्थवैराग्ये विसंयोगप्राप्तयो द्विधा ।

लौकिकेन मार्गेणार्थवैराग्यं गच्छतो द्विविधा विसंयोगप्राप्तय उत्पद्यन्ते—
लौकिक्यः, लोकोत्तराश्च ।

लोकोत्तरेण चेत्येके,

सकृदागाम्यनागामिफलप्रतिपक्षक स्याताम् । न च स्रोतश्चापन्नसकृदागामिनो । किं तर्हि ? तद्व्यतिरिक्तौ । तथा च सति द्रव्यतः सप्त भवन्ति—स्रोत-
आपत्तिसकृदागाम्यनागामिफलप्रतिपन्नकास्त्रयश्चत्वारश्च फलस्था इति अहंस्व-
फलप्रतिपन्नक एकोऽनागामिफलस्थान्न व्यतिरिक्त इत्यवगन्तव्यम् ।

द्विविधो हि भावनामार्ग उक्त इति । “द्विविधो भावनामार्गो दर्शनाख्यस्त्वन-
स्रवः” (अभि० को० ६.१) इति वचनात् ।

तत्क्लेशानुशयितत्वादिति । यस्मात् तद्भूमिकः क्लेशस्तत्र लौकिके मार्गे आलम्बनतोऽनुशयितः । यो हि क्लेश इति विस्तरेण साधर्म्यवैधर्म्यदृष्टान्तं दर्शयति । यो यद्भूमिको मार्गः न स तद्भूमिकक्लेशप्रतिपक्षः; तत्क्लेशानुशयित-
त्वात् । असमाहिततद्भूमिकधर्मान्तरवत् । वैधर्म्येण तूपरिसामन्तकमार्गवदना-
स्रववत् प्रतिपक्षमार्गवद्वा । लौकिकेनापि वैराग्यमिति । उपरिभूमिसामन्तकेन ।
लोकोत्तरेणापीति । तत्प्रतिपक्षेण स्वाधरभूमिकेनानास्रवेण मार्गेण ॥ ४५ ॥

“लौकिकेनार्थवैराग्ये” इति । तद्यथा स्रोतआपन्नः शमथचरितः लौकिकेन
मार्गेण वैराग्यं गच्छतः प्रतिप्रकारं विसंयोगप्राप्तयः सास्रवोऽनास्रवश्चोत्पद्यन्ते ।

लोकोत्तरेणाप्येवमित्यपरे । किं कारणम् ?

त्यक्ते क्लेशासमन्वयात् ॥ ४६ ॥

यदि ह्यार्यमार्गेण वैराग्यं प्राप्नुवतो लौकिकी विसंयोगप्राप्तिर्नोत्पद्यते, एवं सति य आर्यमार्गेणाकिञ्चन्यायतनाद् वीतरागो ध्यानं निश्चित्येन्द्रियाणि सञ्चरति, स कृत्स्नपूर्वमार्गत्यागात् केवलफलमार्गलाभाच्च ऊर्ध्वभूमिक्लेशविसंयोगेनासमन्वागतः स्यात् । त्यक्ते च तस्मिन् पुनरपि तैः क्लेशैः समन्वागतः स्यादिति ॥ ४६ ॥

भवाग्राधर्वविमुक्तोर्ध्वजातवत् त्वसमन्वयः ।

असत्यामपि तु तस्यां लौकिक्यां विसंयोगप्राप्तौ न तैः समन्वागमः स्यात् । तद्यथा भवाग्रादर्धप्रकारविमुक्तस्य असत्यामपि तु लौकिक्यां तद्विसंयोगप्राप्तौ त्यक्त्यामपि चेन्द्रियसञ्चारेण लोकोत्तरायां न पुनस्तैः क्लेशैः समन्वागमो भवति ।

ध्यानं निश्चित्येति । यावच्छैक्षः षड्भूमीर्निश्चित्येन्द्रियाणि सञ्चरति, नारूप्यमिति । “अशैक्षो नव निश्चित्य भूमीः शैक्षस्तु षड्” (अभि० को० ६.६१) इति वचनात् । तेनाह—यो ध्यानं निश्चित्येन्द्रियाणि सञ्चरति । स कृत्स्नपूर्वमार्गत्यागादारूप्यमार्गाणां मृद्विन्द्रियसंगृहीतानां पूर्वलब्धानां त्यागात् । केवलफलमार्गलाभाच्च केवलस्यानागामिफलस्य तीक्ष्णेन्द्रियस्वभावस्य लाभात् । “स विशेषं फलं त्यक्त्वा फलमाप्नोति वर्धयन्” (अभि० को० ६.६२) इति वचनात् । ऊर्ध्वभूमिक्लेशविसंयोगेन आरूप्यावचरक्लेशविसंयोगेनासमन्वागतः स्यात् । अयं चापरो दोषः—त्यक्ते च तस्मिन् नूध्वभूमिक्लेशविसंयोगे तैः क्लेशैरूर्ध्वभूमिकैः समन्वागतः स्यादिति ॥ ४६ ॥

“भवाग्राधर्वविमुक्तोर्ध्वजातवत् त्वसमन्वयः” इति । अर्धेन विमुक्तोर्ध्वविमुक्तः, भवाग्रादर्धविमुक्तो भवाग्राधर्वविमुक्तः; ऊर्ध्वं जात ऊर्ध्वजातः, भवाग्राधर्वविमुक्तोर्ध्वजातश्च भवाग्राधर्वविमुक्तोर्ध्वजातौ, तयोरिवेति भवाग्राधर्वविमुक्तोर्ध्वजातवत् । समन्वयस्तैस्तस्येति वाक्यशेषः । तुशब्दः पूर्वदोषव्यावर्तनार्थम् ।

तमर्थं विवृण्वन्नाह—असत्यामिति विस्तरः । असत्यामपि तस्य पुद्गलस्य लौकिक्यां विसंयोगप्राप्तौ न तैः क्लेशैः समन्वागमः स्यात् । तद्यथा भवाग्राधर्वप्रकारविमुक्तस्येति विस्तरः । तस्य हि लौकिकी भवाग्राधर्वप्रकारविसंयोगप्राप्तिर्नास्ति; तत्प्रतिपक्षलौकिकिमार्गाभावात् । लोकोत्तरा च तद्विसंयोगप्राप्तिर्ध्यानं

यथा च पृथग्जनस्य प्रथमध्यानभूमेरूर्ध्वं जातस्य कामावचरक्लेशवि-
संयोगप्राप्तित्यागाच्च पुनस्तैः समन्वागमो भवतीत्यज्ञापकमेतत् ।

कतमया पुनर्भूम्या कुतो वैराग्यं भवति ?

अनास्रवेण वैराग्यमनागम्येन^१ सर्वतः ॥ ४७ ॥

आभवाप्रात् ॥ ४७ ॥

अथ यः सामन्तकं निश्चित्याधरभूमिवैराग्यं प्राप्नोति, किमस्यानन्तर्यमाग-
वत् सर्वं विमुक्तिमार्गः सामन्तकाद् भवन्ति ? नेत्याह । किं तर्हि ?

ध्यानात् सामन्तकाद् वान्त्यो मुक्तिमार्गस्त्रिभूजये ।

नव ह्युपपत्तिभूमयः—सर्वकामघातुः, अष्टौ च ध्यानारूप्याः । तत्र यावत्
द्वितीयध्यानवैराग्यं त्रिभूमिजयः । तस्मिन् पश्चिमो विमुक्तिमार्गः सामन्त-
काद् भवति, ध्यानाद्वा मौलात् ।

नोर्ध्वं सामन्तकात्,

निश्चित्येन्द्रियसञ्चारेण त्यक्ता स्यात् । न च पुनस्तैर्भावाग्रिकक्लेशप्रकारैः
समन्वागमो भवतीत्यभ्युपगम्यते भवद्भिः । तद्वदस्य स्यात् ।

यथा च पृथग्जनस्य प्रथमध्यानभूमेरूर्ध्वं जातस्य द्वितीयध्यानाद्युपपन्नस्य ।
कामावचरक्लेशविसंयोगप्राप्तित्यागात् । प्रथमध्यानभूमिकाया विसंयोगप्राप्तेः
“भूमिसञ्चाररहानिभ्यां ध्यानाप्तं त्यज्यते शुभम् । तथारूप्याप्तम्” (अभि०
को० ४.४०) इति नियमात् त्यागो भवति । तस्मान्न पुनस्तैः कामावचरैः क्लेशैः
समन्वागमो भवतीत्यभ्युपगम्यते । तद्वदस्यापि पुद्गलस्य स्यात् । पृथग्जनस्येति
ग्रहणम्—यस्मादार्यस्य लौकिकेन मार्गेण कामघातोर्ध्वं वा वैराग्यं गच्छतः
क्लेशविसंयोगप्राप्तिर्लौकिकी लोकोत्तरा च भवति, तत्र या लौकिकी
कामावचरक्लेशविसंयोगप्राप्तिः, तस्याः प्रथमध्यानभूमेरूर्ध्वं जातस्य भूमि-
सञ्चारेण त्यागो भवति, न लोकोत्तरायाः; “आर्ये तु फलाप्युत्तपित्तहानिभिः”
(अभि० को० ४.४०) इति त्यागनियमात् । तस्यां च सत्यां लोकोत्तरायां
प्रथमध्यानादूर्ध्वं जातस्याप्यार्यस्य न पुनस्तैः समन्वागमो सम्भवति, न त्वेवं
पृथग्जनस्येति पृथग्जनग्रहणम् । तस्मादज्ञापकमेतत् । “त्यक्ते क्लेशासमन्व-
यात्” (अभि० को० ६.४६) इति यदुक्तम् ।

“सर्वतः” इति । स्वोर्ध्वाधोभूमितः । तस्य सालवानास्रवत्वात् ॥ ४७ ॥

त्रिमूजियादूर्ध्वं मौलादेव, न पुनः सामन्तकाद् ; उपेक्षेन्द्रियसामान्यात् । त्रिषु हि ध्यानेषु सामन्तकमौलयोरिन्द्रियभेदात् कश्चिन्न शक्नोति मौलं ध्यानं प्रवेष्टुम् ; इन्द्रियसञ्चारस्य दुष्करत्वात् ।

अतस्त्रिमूजिवैराग्ये ध्यानसामन्तकादप्यन्यो विमुक्तिमार्गो भवति ।

“अनास्रवेण वैराग्यमनागम्येन सर्वतः” (अभि०को० ६.४७), इत्युक्तम्, अन्यैस्तु नोक्तम् । अत उच्यते—

आर्यैरष्टाभिः स्वोर्ध्वभूजयः ॥ ४८ ॥

अनास्रवैरष्टाभिर्ध्यानध्यानान्तरारूपैः स्वस्या ऊर्ध्वायाश्च भूमेर्वैराग्यं नाधरायाः, वीतरागत्वात् । तत्र लोकोत्तरा आनन्तर्यविमुक्तिमार्गाः सत्यालम्बनत्वात् सत्याकारप्रवृत्ता इति सिद्धम् ॥ ४८ ॥

विमुक्त्यानन्तर्यपथा लौकिकास्तु यथाक्रमम् ।

शान्ताद्युदात्ताद्याकाराः,

विमुक्तिमार्गाः शान्ताद्याकाराः, आनन्तर्यमार्गा औदारिकाद्याकाराः । ते पुनर्यथाक्रमम्—

उत्तराधरगोचराः ॥ ४९ ॥

विमुक्तिमार्गा उत्तरां भूमिं शान्ततः प्रणीततो निःसरणतश्चाकारयन्ति

उपेक्षेन्द्रियसामान्यादिति । चतुर्थध्यानादिसमापत्तितत्सामन्तकयोरुपेक्षेन्द्रियं तुल्यमिति । कश्चिन्न शक्नोतीति मृद्विन्द्रियः । इन्द्रियसञ्चारस्य दुष्करत्वादिति । उपेक्षेन्द्रियानन्तरं सुखेन्द्रियस्य सौमनस्येन्द्रियस्य वा दुष्करत्वात् ।

मौलसामन्तकयोरुपेक्षेन्द्रियसामान्ये सति किमर्थं मौलादेवान्त्यं विमुक्तिमार्गं सम्मुखीकरोति । न सामन्तकात् वीतरागभूमिबाहुमान्यात् । नाधराया वीतरागत्वादिति । तत्सामन्तकेन बाधोवैराग्यस्य कृतत्वात् । सत्याकारप्रवृत्ता इति । प्रणित्याद्याकारप्रवृत्ताः ॥ ४८ ॥

सम्भवत इति । यद्यधरां भूमिमौदारिकतः पश्यन्त्यूर्ध्वं तद्विपर्ययेण शान्तत इत्येके । अपरे व्याचक्षते—शान्ताद्याकाराणां कदाचिदेकेनाप्याकारेणाकार-

सम्भवतः । आनन्तर्यमार्गा अधरां भूमिमौदारिकतो दुःखिलतः स्थूलभित्तिकतरश्च । अशान्तत्वादौदारिकतः; महाभिसंस्कारतरत्वात् । अप्रणीतत्वात् ; दुःखिलतो बहुदौष्टुल्यतरत्वेन प्रतिकूलभावात् । स्थूलभित्तिकतः; तयैव तद्भूम्यनिःसरणात् भित्त्यनिःसरणवत् । तेषां विपर्ययेण शान्तप्रणीतनिःसरणाकाराः ॥ ४९ ॥

गतमानुषज्जिकम् ॥

इदं वक्तव्यम्—अथ क्षयज्ञानादनन्तरं किमुत्पद्यते ?

यद्यकोप्यः क्षयज्ञानादनुत्पादमतिः,

अकोप्यधर्मा चेदर्हन्भवति क्षयज्ञानात् समनन्तरमनुत्पादज्ञानमस्योत्पद्यते ।

न चेत् ।

क्षयज्ञानमशैक्षी वा दृष्टिः,

यन्ति, नावश्यं समतैरिति । औदारिकत इति । औदारिकमित्यौदारिकतः । अशान्तत्वादौदारिकतः । कथमशान्ताधरा भूमिः ? महाभिसंस्कारतरत्वात् । इदं महाभिसंस्कारं यत्नसाध्यं मार्गेण सहाधरं स्थानम्, इदमपि महाभिसंस्कारं सह मार्गेणोर्ध्वं स्थानम्, इदमनयोरतिशयेनेति महाभिसंस्कारतरम्, तद्भावाः तस्मात् । खिलम् दुर्भेदम्, कुत्सितं खिलं दुःखिलमिति दुःखिलतः । कथमप्रणीताधरा भूमिः ? इत्याह—बहुदौष्टुल्यतरत्वेन प्रतिकूलभावादिति । दौष्टुल्यं कायचित्तयोरकर्मण्यता । क्लेशानुकूलतेत्यर्थः । बहुदौष्टुल्यमस्येति बहुदौष्टुल्यम् । इदमपि बहुदौष्टुल्यं समार्गमधरं स्थानम्, इदमपि बहुदौष्टुल्यं समार्गमूर्ध्वं स्थानम्, इदमनयोरतिशयेनेति बहुदौष्टुल्यतरम्, तद्भावात् । स्थूलभित्तिकत इति । स्थूलभित्तिकभावेन । तयैव तद्भूम्यनिःसरणात् । तयैव भूम्या तस्या एव भूमेरनिःसरणात् । भित्त्यनिःसरणवत् । यथा यथा तयैव भित्त्या तस्या एव भित्तेरनिःसरणम्, तदवष्टब्धाकाशदेशात् । तेषां विपर्ययेणेति । अल्पाभिसंस्कारत्वादल्पदौष्टुल्यतरत्वेनाप्रतिकूलभावात् तथा भूम्या तद्भूमिनिःसरणाद् यथाक्रमं शान्तप्रणीतनिःसरणाकाराः ॥ ४९ ॥

गतमानुषज्जिकम् । इदं वक्तव्यमिति । क्षयज्ञानान्तराभावि वक्तव्यम् । अनुपपन्नेन तु लौकिकानन्तर्यविमुक्तिमार्गलक्षणनिर्देश इति ।

“यद्यकोप्यः क्षयज्ञानादनुत्पादमतिः” इति । अपुनःकर्तव्यताज्ञानम् । तदस्य

न चेदकोप्यधर्मा भवति क्षयज्ञानात् क्षयज्ञानमेवोत्पद्यते, अशैक्षी वा सम्यग्दृष्टिः । न त्वनुत्पादज्ञानम्; परिहाणिसम्भवात् ।

किं पुनरकोप्यधर्मणः सा नैवोत्पद्यते ?

सर्वस्य साऽर्हतः ॥ ५० ॥

अकोप्यधर्मणोऽप्यनुत्पादज्ञानात् कदाचिदनुत्पादज्ञानमेवोत्पद्यते, कदाचिद-
शैक्षी सम्यग्दृष्टिः ॥ ५० ॥

यान्येतानि चत्वारि फलान्युक्तानि, कस्यैतानि फलानि ? श्रामण्यफलानि ।

किमिदं श्रामण्यं नाम ?

श्रामण्यममलो मार्गः,

अनास्रवो मार्गः श्रामण्यम् । तेन हि श्रमणो भवति; क्लेशसंशमनात् ।
“शमिता अनेन भवन्ति अनेकविधाः पापका अकुशला धर्मा विस्तरेण यावज्जरा-
मरणीयाः, स्तस्माच्छ्रमण इत्युच्यते” इति सूत्रे वचनात् । अनत्यन्तशमनान्न
पृथग्जनः परमार्थश्रमणः ।

तस्य पुनः श्रामण्यस्य ?

संस्कृतासंस्कृतं फलम् ।

संस्कृतासंस्कृतानि हि श्रामण्यफलानि पुनश्चत्वार्युक्तानि सूत्रे । अपि तु

एकान्ननवतिस्तानि,

कानि पुनस्तानि ?

मुक्तिमार्गाः सह क्षयैः ॥ ५१ ॥

दर्शनहेयप्रहाणायाष्टावानन्तर्यमार्गाः, अष्टौ विमुक्तिमार्गा भवनाहेयप्रहाणाय ।
नवसु भूमिषु प्रत्येकं नवप्रकाराणां क्लेशानां प्रहाणाय तावन्त एवानन्तर्यमार्गाः,
विमुक्तिमार्गाश्च ।

तदानीमुत्पद्यते । परिहाणिसम्भवादिति । क्लेशोत्पादावकाशोऽस्तीति नास्या-
नुत्पादज्ञानमुत्पद्यते । किं कारणम् ? परिहाणिसम्भवात् । यस्मादस्य परिहाणिः
सम्भवति । यस्य पुनरनुत्पादज्ञानम्, न तस्य परिहाणिरिति ॥ ५० ॥

तेन हि श्रमणो भवतीति । श्रामण्ययोगाच्छ्रमणो भवति । यथा शौक्न्य-
योगाच्छुक्रः पट इति । शमयति क्लेशानिति श्रमणः ।

तत्रानन्तर्यमार्गाः श्रामण्यम्, विमुक्तिमार्गाः संस्कृतानि श्रामण्यफलानि । तन्निष्पन्दपुरुषकारफलत्वात् । तेषां क्लेशानां प्रहाणान्यसंस्कृतानि श्रामण्य-फलानि । एवमेकान्ननवतिर्भवन्ति ॥ ५१ ॥

एवं तर्हि बुद्धस्योपसंख्यानं कर्तव्यं जायते ? न कर्तव्यम् । यद्यपि भूयांसि फलानि,

चतुष्फलव्यवस्था तु पञ्चकारणसम्भवात् ।

यस्यां हि प्रहाणमार्गवस्थायां पञ्च कारणानि सम्भवन्ति, तस्यां किल भगवता फलं व्यवस्थापितम् ।

कतमानि पञ्च ?

पूर्वत्यागोऽन्यमार्गाप्तिः क्षयसंकलनं फले ॥ ५२ ॥

ज्ञानाष्टकस्य लाभोऽथ षोडशाकारभावना ।

१. पूर्वमार्गत्यागः, २. अपूर्वमार्गाप्तिः, ३. तिपन्नकफलमार्गत्यागलाभात् ।
३. प्रहाणसंकलनम् ; सर्वस्यैकप्राप्तिलाभात् ॥ ५२ ॥

तन्निष्पन्दपुरुषकारफलत्वादिति । तस्य श्रामण्यस्यानन्तर्यमार्गलक्षणस्य यथायोगं विमुक्तिमार्गा असंस्कृतानि च निष्पन्दफलत्वात् पुरुषकारफलत्वाच्च । विमुक्तिमार्गास्तस्य निष्पन्दफलं पुरुषकारफलं च । असंस्कृतानि पुरुषकार-फलमेव ।

“यद्वलाज्जायते यत् तत् फलं पुरुषकारजम्” (अभि० को० २.५८, यद्वलात् प्राप्यते च यत् तच्च पुरुषकारफलमिति कृत्वा ॥ ५१ ॥

एवं तर्हीति विस्तरः । यथा पृथग्जनस्य पाणिनेः प्रवचने उपसंख्यानं क्रियते, एवं सर्वज्ञस्यापि बुद्धस्योपसंख्यानं कर्तव्यमुपजायत इति वाक्यार्थः ।

पूर्वमार्गत्याग इति विस्तरः । पूर्वमार्गत्यागः, प्रतिपन्नकमार्गत्यागात् । अपूर्वमार्गप्राप्तिश्च फलमार्गलाभादिति । सर्वस्यैकप्राप्तिलाभादिति । सर्वस्य दर्शनहेयप्रहाणस्यैका भावनामार्गसंगृहीता प्राप्तिः स्रोतआपत्तिफलप्राप्तिकाले लभ्यते । तथा सकृदागामिफलप्राप्तिकाले दर्शनहेयप्रहाणस्य षड्विधभावना-मार्गहेयप्रहाणस्य च सर्वस्यैका सकृदागामिफलसंगृहीता प्राप्तिलभ्यते । एवमनागाम्यहंस्वफलयोरपि योज्यम् ॥ ५२ ॥

४. युगपदष्टज्ञानलाभश्चतुर्विधानां धर्मान्वयज्ञानाम् । ५. षोडशाकार-
भावना अनित्याद्याकाराणाम् । इमानि हि पञ्च कारणानि फले फले भवन्ति ।

यद्यनास्रवो मार्गः श्रामण्यम्, कथं लौकिकमार्गप्राप्तं फलद्वयं श्रामण्यफलं
युज्यते ?

लौकिकाप्तं तु मिश्रत्वानास्रवाप्तिः धृतेः फलम् ॥ ५३ ॥

न हि तत्र लौकिकमार्गफलमेव प्रहाणं सकृदागामिफलं वा भवति, अनागामि-
फलं वा । किं तर्हि ? दर्शनमार्गफलमपि प्रहाणं तत्र मिश्रीक्रियते; सर्वस्य
तत्फलसंगृहीतैकविसंयोगप्राप्तिलाभात् । अत एव हि सूत्र उक्तम्—“सकृदा-
गामिफलं कतमत् ? यत् त्रयाणां संयोजनानां प्रहाणं रागद्वेषमोहानां च तनुत्व-
मिति । अनागामिफलं कतमत् ? यदुत पञ्चानामवरभागीयानां संयोजनानां
प्रहाणम्” इति । अनास्रवया च विसंयोगप्राप्त्या तत्प्रहाणं सन्धार्यते । तद-
बलेन परिहीणात् । अतोऽप्यस्य मरणं युक्तं श्रामण्यफलम् ॥ ५३ ॥

चतुर्विधानां धर्मान्वयज्ञानामिति । सत्यभेदाच्चतुर्विधानां धर्मज्ञानानामन्वय-
ज्ञानानां च तथैव चतुर्विधानामिति । युगपदष्टज्ञानलाभः । लौकिकमार्गप्राप्तं
फलद्वयमिति । सकृदागामिफलमनागामिफलं च । तद्वि लौकिकेनापि मार्गेण
प्राप्तं सम्भवति । तत्कथं श्रामण्यस्यानास्रवमार्गलक्षणस्य फलं युज्यते ?

दर्शनमार्गफलमपि प्रहाणमिति । अपिशब्दाद् भावनामार्गफलमपि प्रहाणं
गृह्यते । तस्य द्विप्रकारस्यापि प्रहाणस्य सकृदागामिफलसंगृहीता अनागामिफल-
संगृहीता वा एका प्राप्तिर्लभ्यते । तस्माद्दर्शनमार्गफलप्रहाणयोगादसंस्कृतं
सकृदागामिफलमनागामिफलं वा श्रामण्यफलं भवति । यत् त्रयाणां संयोजनानां
प्रहाणमिति । त्रिसंयोजनप्रहाणं दर्शनमार्गेण । पञ्चावरभागीयैकदेशानां
सत्कायदृष्टिशीलव्रतपरामर्शविचिकित्सानां दर्शनमार्गेणैव प्रहाणम् । तस्य
प्रहाणस्य सकृदागाम्यनागामिफलत्वे । किम् ? कृतः प्रश्नेषः । तेन ज्ञायते—
प्रहाणमिश्रीकरणादेवमुक्तं भगवतेति । तद्वलेन परिहीणादिति ।

“लौकिकेनार्यवैराग्ये विसंयोगाप्तयो द्विधा” (अभि० को० ६.४६) इति
तत्रानास्रवया विसंयोगप्राप्त्या तत्प्रहाणं यत्लौकिकमार्गसम्प्राप्तं सन्धार्यते ।

१. परिहीणामरणात्—का० ।

अभि० को० ३ : १५

यदेव चैतच्छ्रमण्यमुक्तम्,

ब्राह्मण्यम्, ब्रह्मचक्रं च तदेव,

क्लेशानां वाहनाद् ब्राह्मण्यम् । ब्रह्मचक्रं तु

ब्रह्मवर्तनात् ।

अनुत्तरब्राह्मण्ययोगात् भगवान् ब्रह्मा । “एष हि भगवान् ब्रह्मा इत्यपि, शान्तः शीतोभूत इत्यपि” इति सूत्रात् । तस्येदं चक्रमिति ब्राह्मम् ; तेन प्रवर्तितत्वात् ।

धर्मचक्रं तु दृङ्मार्गः,

चङ्क्रमणाच्चक्रम्, तत्साधर्म्याद् दर्शनमार्गो धर्मचक्रम् ।

कथमस्य साधर्म्यम् ?

आशुगत्वाद्यरादिभिः ॥ ५४ ॥

आशुगत्वात्, त्यजनक्रमणात्, अजितजयजिताध्यवसनाद्, उत्पत्तन-

प्राप्तियोगेनावश्यमुपतिष्ठत इत्यर्थः । प्रियते न फलव्रष्ट इति । तदभावे हि लौकिकस्येव परिहीणस्य मरणं स्यात् । तद्वन्नेति । अनास्रवविसंयोगप्राप्तिवलेनेत्यर्थः । सैव च वर्तमानलौकिकमार्गोपजनितानास्रवा प्राप्तिरनागतश्चाष्टाङ्ग आर्यमार्गो लौकिकवलेन प्राप्यमाणः संस्कृतं श्रामण्यफलं व्यवस्थाप्यमानं न विरुध्यते । सूत्रे त्वसंस्कृतं श्रामण्यफलमुद्ग्राह्यते; प्राधान्यात् । संस्कृतमप्यत्रैष्टव्यमिति ॥ ५३ ॥

क्लेशानां वाहनाद् ब्राह्मण्यमिति । वाहिता अनेनानेकविधाः पापका अकुशला धर्मा इति ब्राह्मणः । तद्भावो ब्राह्मण्यम् = अनास्रवो मार्गः । कथं ब्रह्मचक्रम् ? इत्याह—ब्रह्मचक्रं तु ब्रह्मवर्तनादिति । यस्माद् ब्रह्मणा प्रवर्तितम्, तस्मात् ब्रह्मचक्रमिति । अनुत्तरब्राह्मण्ययोगादिति । अनुत्तरानास्रवमार्गयोगादित्यर्थः । एष हि भगवान् ब्रह्मेति एतदुदाहरणम् । जीवकेनोक्तमेतत् ।

“आशुगत्वाद्यरादिभिः” इति । आशुगत्वादिभिररादिभिश्चेत्यर्थः । आशुगत्वादिति विस्तरः । इदं मार्गस्य चक्ररत्नेन साधर्म्यमुच्यते । यथा चक्ररत्नमाशुगम्, एवं दर्शनमार्गः । पञ्चदशभिश्चित्तक्षणेः सत्याभिसमयादाशुग इति । त्यजनक्रमणात् । यथा तदन्यं देशं त्यजत्यन्यं देशं क्रामति, एवमयमानन्तर्यमार्गं न्यजति विमुक्तिमार्गं क्रामति सम्मुखीभावतः । सत्यान्तरत्यजनक्रमणाद्वा ।

निपतनाच्च । एवमाशुगत्वादिभिः अरादिभिः साधर्म्यादार्याष्टाङ्गो मार्गश्चक्रमिति भदन्तघोषकः ।

सम्यग्दृष्टि-संकल्प-व्यायाम-स्मृतयो ह्यरस्थानीयाः, सम्यग्वाक्कर्मान्ताजीवा नाभिस्थानीयाः, समाधिर्नेमिस्थानीय इति दर्शनमार्गो धर्मचक्रमिति ।

कुत एतत् ? आर्यकौण्डिन्यस्य तदुत्पत्तौ “प्रवर्तितं धर्मचक्रम्” इति वचनात् ।

अजितजयजिताध्यावसनात् । यथा तदजितानि प्रामनिगमादीनि जयति, जितानि चाध्यावसति, एवमयमानन्तर्यमार्गेणाजितान् सत्कायदृष्ट्यादीन् क्लेशान् जयति; तत्प्राप्तिच्छेदात् । जितांश्चाध्यावसति विमुक्तिमार्गेण; क्लेशविसंयोग-प्राप्तिसहोत्पादात् । उत्पत्तननिपतनाच्च । यथा च तत् क्वचिदुत्पत्तति क्वचिन्निपतति, एवमयमानन्तर्यविमुक्तिमार्गाणां पुनःपुनः सम्मुखीभावात् । कामादिदुःखादिसत्यालम्बनतो वा यथायोगमुत्पत्तति, निपतति च । रूपारूप्य-धात्वालम्बनादुत्पत्तति, कामधात्वालम्बनान्निपततीति ।

सम्यग्दृष्टिरिति विस्तरः । इह शीलं प्रतिष्ठाय समाधिलाभः, समाधिलाभात् ऋज्ञा यथाभूतं भाव्यत इत्यतः सम्यग्वाक्कर्मान्ताजीवा नाभिस्थानीयाः । सम्यग्दृष्ट्यादीनां तत्प्राप्तिवद्धृत्तित्वात् शीलमाधारभूतमिति कृत्वा । समाधिर्नेमिस्थानीयः । तेनेतरेषामुपग्रहात् । सम्यग्दृष्ट्यादयोऽरस्थानीयाः । अरवदितश्चासुतश्च प्रवृत्तत्वात् । कुत एतदिति । किं स्वमतमेतद्वैभाषिकाणां दर्शनमार्गो धर्मचक्रमिति, आहोस्विदागमत इति ? तदुत्पत्तौ प्रवर्तितमिति । दर्शनमार्गोत्पत्तौ प्रवर्तितं धर्मचक्रमिति सूत्रे वचनात् । कथम् ? “भगवान् वाराणस्यां विहरति स्म ऋषिपतने मृगदावे । तत्र भगवान् पञ्चकान् भिक्षूनामन्त्रयते स्म—‘इदं दुःखमार्यसत्यमिति भिक्षवः पूर्वमननुश्रुतेषु धर्मेषु योनिशोमनसिकुर्वतश्चक्षुरुदपादि, ज्ञानम्, विद्या, बुद्धिरुदपादि । अयं दुःखसमुदयः...अयं दुःखनिरोधः...’इयं दुःखनिरोधः...’इयं दुःखनिरोधगामिनी प्रतिपदार्यसत्यमिति पूर्वमननुश्रुतेषु धर्मेषु योनिशोमनसिकुर्वतश्चक्षुरुदपादि, ज्ञानम्, विद्या, बुद्धिरुदपादि । तत् खलु दुःखमार्यसत्यमभिज्ञया परिज्ञातव्यं मयेति पूर्वमननुश्रुतेषु धर्मेषु योनिशोमनसिकुर्वतश्चक्षुरुदपादीति पूर्ववत् । तत् खलु दुःखसमुदय आर्यसत्यमभिज्ञया प्रज्ञातव्यं मयेति पूर्वमननुश्रुतेषु धर्मेषु पूर्ववत् । तत् खलु दुःखनिरोध आर्यसत्यमभिज्ञया साक्षात्कर्तव्यं मयेति पूर्वमननुश्रुतेषु धर्मेषु पूर्ववत् । तत् खलु दुःखनिरोधगामिनी प्रतिपदार्यसत्यमभिज्ञया भावयितव्यं

कथं तत् त्रिपरिवर्तं द्वादशाकारं च ? इदं दुःखमार्यसत्यम्, तत् खलु परिज्ञेयम्, तत् खलु परिज्ञातम्—इत्येते त्रयः परिवर्ताः । एकैकस्मिन् परिवर्ते चक्षुरुदपादि, ज्ञानम्, विद्या, बुद्धिरुदपादि—इत्येते द्वादशाकाराः । प्रतिसत्यमेवं

मयेति पूर्वमननुश्रुतेषु धर्मेषु पूर्ववत् । तत् खलु दुःखमार्यसत्यमभिज्ञया परिज्ञातं मयेति पूर्वमननुश्रुतेषु धर्मेषु पूर्ववत् । तत् खलु दुःखसमुदय आर्यसत्यमभिज्ञया प्रहीणं मयेति पूर्वमननुश्रुतेषु धर्मेषु पूर्ववत् । तत् खलु दुःखनिरोध आर्यसत्यमभिज्ञया साक्षाच्छ्रुतं मयेति पूर्वमननुश्रुतेषु धर्मेषु पूर्ववत् । तत् खलु पुनर्दुःखनिरोधगामिनी प्रतिपदार्थसत्यमभिज्ञया भावितं मयेति पूर्वमननुश्रुतेषु धर्मेषु पूर्ववत् । यावच्च मम भिक्षव एषु चतुर्वार्यसत्येष्वेवं त्रिपरिवर्तं द्वादशाकारं न चक्षुरुदपादि, न ज्ञानम्, न विद्या, न बुद्धिरुदपादि; न तावदहमस्मात् सदेवकाल्लोकात् समाराकात् सद्ब्रह्मकात् सश्रमणब्राह्मणिकायाः प्रजायाः सदेवमानुषासुराया मुक्तो निःसृतो विसंयुक्तो विप्रयुक्तो विपर्यासांपगतेन चेतसा बहुलं व्यहार्पम् । न तावदहमनुत्तरां सम्यक्सम्बोधिमभिसम्बुद्धोऽस्मीत्यध्य-ज्ञासिषम । यतश्च मम भिक्षव एषु चतुर्वार्यसत्येष्वेवं त्रिपरिवर्तं द्वादशाकारं चक्षुरुदपादि, यावद् बुद्धिरुदपादि । ततोऽहमस्मात् सदेवकाद्यावत् विप्रयुक्तो विपर्यासांपगतेन चेतसा बहुलं व्यहार्पम् । ततोऽहमनुत्तरां सम्यक्सम्बोधिमभिसम्बुद्धोऽस्मीति अध्यज्ञासिषम । अस्मिन् खलु पुनर्धर्मपर्याये भाष्यमाणे आयुष्मतः कौण्डिन्यस्य विरजो विगतमलं धर्मेषु धर्मचक्षुरुत्पन्नमशीतेश्च देवतासहस्राणाम् । तत्र भगवानायुष्मन्तं कौण्डिन्यमामन्त्रयते स्म—‘आज्ञातस्ते कौण्डिन्य धर्मः’ ? ‘आज्ञातो मे भगवन् !’ ‘आज्ञातस्ते कौण्डिन्य धर्मः’ ? ‘आज्ञातो मे सुगत !’ ‘आज्ञाता आयुष्मता कौण्डिन्येन धर्मः’ इति भौमा यक्षाः शब्दमुदीरयन्ति घोषमनुश्रावयन्ति । एतन्मार्पा भगवता वाराणस्यां ऋतिपतने मृगदावे त्रिपरिवर्तद्वादशाकारं धर्मचक्रं प्रवर्तितम् । अप्रवर्तितपूर्वं श्रमणेन वा ब्राह्मणेन वा वा देवेन वा मारेण वा ब्रह्मणा वा केनचित् पुनर्लोकं सहधर्मेण बहुजनहिताय” () इति विस्तरः ।

तदेवमार्यस्य कौण्डिन्यस्य दर्शनमार्गं उत्पन्ने देवताभिरुक्तं भगवता प्रवर्तितं धर्मचक्रमिति । सृत्रवचनात् दर्शनमार्गो धर्मचक्रमिति गम्यते ।

कथं त्रिपरिवर्तमिति विस्तरः । इदं दुःखमार्यसत्यमित्येकः परिवर्तः । तत् खलु परिज्ञातव्यमिति द्वितीयः । तत् खलु परिज्ञातमिति तृतीयः । इत्येते त्रयः परिवर्ताः । एकैकस्मिन् परिवर्ते इदं दुःखमित्यस्मिन् चक्षुरुदपादि ज्ञानं विद्या

भवन्ति । त्रिकद्वादशकसाधर्म्यात् त्रिपरिवर्तं द्वादशाकारमुक्तम् । द्वयसप्तस्थान-
कौशलदेशनावत् ।

एमिश्च परिवर्तेर्दर्शन-भावनाशैक्षमार्गा यथासंख्यं दर्शिता इति
वैभाषिकाः ।

बुद्धिरुदपादीति चत्वार आकाराः, परिज्ञातव्यमित्यस्मिन् पुनश्चत्वारः, परिज्ञात-
मित्यस्मिन् पुनरपि चत्वारः—इत्येते द्वादशाकाराः । तत्र प्रत्यक्षार्थत्वादनास्रवा
प्रज्ञा चक्षुः । निःसंशयत्वाज्ज्ञानम् । भूतार्थत्वाद् विद्या । विशुद्धत्वाद् बुद्धिः;
विशुद्धा धीर्बुद्धिरिति निरुक्तेः । पुनर्बाह्यकानां सत्येषु दर्शनं कुदृष्टिविचिकित्सा-
विद्यानामप्रतिपक्षः सास्त्रवं चेति ततो विशेषणार्थं चक्षुरादिग्रहणम् पुनस्त्रिषु
परिवर्तेषु प्रथमं दर्शनं चक्षुः । यथादृष्टव्यवचारणं ज्ञानम् । यावद्भाविकता-
मुपादाय विद्या; यावद्विद्यमानग्रहणात् । यथावद्भाविकतामुपादाय बुद्धिः;
यथाभूतार्थान्वेषात् । पुनरननुश्रुतेषु धर्मेष्वानुमानिकज्ञानप्रतिषेधार्थं चक्षु-
रित्याह । आधिमोक्षिकज्ञानप्रतिषेधार्थं ज्ञानमिति । आभिमानिकज्ञानप्रतिषेधार्थं
विद्योति । सास्त्रवप्रतिषेधार्थं बुद्धिरिति । प्रतिसत्यमेव भवन्तीति । अयं दुःख-
समुदय आर्यसत्यम्, तत् खलु प्रहातव्यम्, तत् खलु प्रहीणमित्येते त्रयः
परिवर्ताः । एकैकस्मि परिवर्तं चक्षुरुदपादि, ज्ञानम्, विद्या, बुद्धिरित्येते
द्वादशाकाराः । एवं निरोधमार्गसत्ये अपि योज्ये । आह—यदि प्रतिसत्यमेवं
भवन्ति, त्रयः परिवर्ता द्वादश चाकाराः द्वादश परिवर्ताः अष्टचत्वारिंशच्चाकाराः
प्राप्नुवन्ति, कस्मान् 'त्रिपरिवर्तं द्वादशाकारम्' इत्युक्तम् ? अत उच्यते—
त्रिकद्वादशकसाधर्म्यात् तु त्रिपरिवर्तं द्वादशाकारमुक्तमिति । द्वयसप्तस्थान-
कौशलदेशनावदिति । द्वयदेशनावत्, सप्तस्थानकौशलदेशनावच्च । तद्यथा
विस्तरमुक्त्वा "तेन हि भिक्षो द्वयं ते देशयिष्यामि, तच्छृणु साधु च सुष्ठु च
मनसिकुरु भाषिष्ये । द्वयं कतमत् ? चक्षुरूपाणि यावन् मनोधर्माश्च" इति ।
यथेह द्वयसाधर्म्याद् द्वयमित्युक्तम्, एवं त्रिकद्वादशकसाधर्म्यात् त्रिपरिवर्तं
द्वादशाकारमुक्तम् । यथा च सप्तस्थानकुशलो भिक्षुः रूपं यथाभूतं प्रजानाति,
रूपसमुदयम्, रूपनिरोधम्, रूपनिरोधगामिनीं प्रतिपदम्, रूपस्यास्वादं
च, आदीनवं च, निःसरणं च यथाभूतं प्रजानातीति सप्तस्थानकुशलो भिक्षुः
त्रिविधार्थोपपरीक्षी क्षिप्रमेवास्मिन् धर्मे विनये दुःखस्यान्तं प्रजानातीति; प्रत्येकं
स्कन्धेषु सप्तस्थानकुशलसाधर्म्यात् । एवमिहापि त्रिकद्वादशकसाधर्म्यात्
त्रिपरिवर्तं द्वादशाकारमुक्तमिति ।

यद्येवम्, न तर्हि दर्शनमार्ग एव त्रिपरिवर्तो द्वादशाकार इति कथमसौ धर्मचक्रं व्यवस्थाप्यते ? तस्मात् स एव धर्मपर्यायो धर्मचक्रं त्रिपरिवर्तं द्वादशाकारं च युज्यते ।

कथं च पुनस्त्रिपरिवर्तम् ? सत्यानां त्रिःपरिवर्तनात् । कथं द्वादशाकारम् ? चतुर्णां सत्यानां त्रिधाकरणात् । दुःखं समुदयो निरोधो मार्ग इति परिज्ञप्तव्यम्^१; प्रहातव्यम्^२, साक्षात्कर्तव्यम्, भावयितव्यमिति; परिज्ञातम्, प्रहीणम्, साक्षात्कृतम्, भावितमिति ।

तस्य पुनः प्रवर्तनं परसन्ताने गमनम्; अर्थज्ञापनात् ।

एभिश्चेति विस्तरः । एभिश्च परिवर्तैर्यथासूत्रनिर्दिष्टैर्दर्शनभावनाशैक्षमार्गा यथासंख्यं दर्शिताः । इदं दुःखमार्यसत्यमित्यारभ्य यावदियं दुःखनिरोधगामिनी प्रतिपदार्थसत्यमिति दर्शनमार्गो दर्शितः । तत् खलु दुःखमार्यसत्यमभिज्ञया परिज्ञातव्यमित्यारभ्य यावत् तत् खलु दुःखनिरोधगामिनी प्रतिपदार्थसत्यमभिज्ञया भावयितव्यमिति भावनामार्गो दर्शितः । तत् खलु दुःखमार्यसत्यमभिज्ञया परिज्ञातमित्यारभ्य यावत् तत् खलु दुःखनिरोधगामिनी प्रतिपदार्थसत्यमभिज्ञया भावितमित्यशैक्षमार्गो दर्शित इति ।

अत्राचार्य आह - यद्येवमिति विस्तरः । यद्येवमेभिः परिवर्तैर्दर्शनादिमार्गा यथासंख्यं दर्शिताः । न तर्हि दर्शनमार्ग एव त्रिपरिवर्तो द्वादशाकारः । किं तर्हि ? एकपरिवर्तश्चतुराकार इति । कथमसौ दर्शनमार्गो धर्मचक्रं व्यवस्थाप्यते । त्रिपरिवर्ताभावे चक्रसाधर्म्याभावान्न चक्रं युज्यत इत्यभिप्रायः । स एव धर्मपर्यायो धर्मचक्रम् । तदेवं सूत्रं धर्मचक्रम्; धर्मचक्रप्रकाशनात् । त्रिपरिवर्तं द्वादशाकारं च युज्यते; तदर्थप्रकाशनात् ।

त्रिःपरिवर्तनादिति । दुःखं यावन्मार्ग इत्येकं परिवर्तनम् । परिज्ञातव्यं यावद्भावयितव्यमिति द्वितीयम् । परिज्ञातं यावद्भावितमिति तृतीयम् । चतुर्णां सत्यानां त्रिधाकरणादिति । दुःखं समुदयो निरोधो मार्ग इति सत्यस्वरूपं प्रथम^३ आकरणप्रकारश्चतुराकारः । परिज्ञातव्यं प्रहातव्यं साक्षात्कर्तव्यं भावयितव्यं इति कर्तव्यरूपां परिज्ञानक्रियां प्रति द्वितीय आकरणप्रकारश्चतुराकारः । परिज्ञातं प्रहीणं साक्षात्कृतं भावितमिति परिनिष्ठितां परिज्ञानादिक्रियां प्रति तृतीय आकरणप्रकारश्चतुराकार इति । तस्य पुनरिति । धर्मपर्यायस्य ।

१. परिज्ञेयं-का० ।

२. प्रहातव्यम्-का० ।

३. प्रत्येक-जा० ।

अथवा—सर्व एवार्थमार्गो धर्मचक्रम् ; विनेयजनसन्ताने^१ क्रमणात् । तत्तु परसन्ताने दर्शनमार्गोत्पादनाद् वर्तयितुमारब्धम्, अतः प्रवर्तितमित्युच्यते ॥ ५४ ॥

अथ कस्मिन् धातौ कति श्रामण्यफलानि प्राप्यन्ते ?

कामे त्रयाप्तिः,

कामधातावेव त्रयाणां श्रामण्यफलानां प्राप्तिः, नान्यत्र ।

अन्त्यस्य त्रिषु,

अन्त्यं श्रामण्यफलमर्हत्त्वं तस्य त्रिषु धातुषु प्राप्तिः ।

फलद्वयस्य तावदवीतरागप्राप्यत्वादूर्ध्वमप्राप्तिर्युक्ता, तृतीयस्य तु कस्मादप्राप्तिः ?

नोर्ध्वं हि दृक्पथः ।

ऊर्ध्वं हि कामधातोर्दर्शनमार्गो नास्ति । न च तेन विनाऽस्ति वीतरागस्यानागामिफलप्राप्तिरित्येतत् कारणम् ।

किं पुनः कारणं तत्र दर्शनमार्गो नास्ति ? आरूप्येषु तावत् श्रवणाभावाद्, अधोधात्वनालम्बनाच्च ।

प्रवर्तनं परसन्ताने गमनं विनेयजनसन्ताने प्रेरणम् । कथं गमनम् ? अर्थज्ञापनात् ।

अथ वा सर्व एवार्थमार्गो दर्शनभावनाशैक्षमार्गो धर्मचक्रम् । विनेयजनसन्ताने क्रमणात् । क्रमणाच्चक्रमिति कृत्वा । यदि सर्व एवार्थमार्गो धर्मचक्रम्, कथमार्थाज्ञातकौण्डिन्यस्य दर्शनमार्गमात्रोत्पादे तत् तत् प्रवर्तितमित्युक्तम् ? अत उच्यते—तत्तु परसन्ताने आर्यकौण्डिन्यसन्ताने । दर्शनमार्गोत्पादनाद् वर्तयितुमादौ वर्तितमित्येतत् प्रवर्तितमित्युच्यते । आदिकर्मणि प्रशब्दो वर्तते, प्रभुक्त ओदन इति यथा ॥ ५४ ॥

तृतीयस्य तु कस्मादप्राप्तिरिति । रूपधातूपपन्नो यदि नियाममवक्रामेत् । षोडशे चित्तक्षणे कस्मादनागामिफलप्राप्तिर्न स्यादित्यभिप्रायः ।

परिहार उच्यते—

“नोर्ध्वं हि दृक्पथः” इति । श्रवणाभावादिति । आरूप्येषु श्रावकबोधिरेव भवन्ती भवेत्; स्वयम्भुबोधेरसम्भवात् । श्रावकाभिसमयश्च परतो घोषमन्तरेण न भवति । किञ्च अधोधात्वनालम्बनाच्च ।

रूपधातौ तु—

असंवेगादिह विधा तत्र निष्ठेति चागमात् ॥ ५५ ॥

रूपवचरा हि पृथग्जनाः समापत्तिमुखसङ्गा दुःखवेदनाभावाच्च न संविजन्ते । न च विना संगेनार्यमार्गः शक्नो लब्धुम् । इयं तावद् युक्तिः ।

आगमोऽप्ययम्—“पञ्चानां पुद्गलानामिह विधा तत्र निष्ठा अन्तरापरि-
निर्वायिणो यावदूर्ध्वस्तोतंसः” इति ।

विधा हि मार्गरम्भः, निर्वाणोपायत्वात् ॥ ५५ ॥

इदमुक्तम्—“यद्यकोप्यः क्षयज्ञानादनुत्पादमतिः” (अभि० ६.५०) इति ।
तत्र किमर्हतामप्यस्ति भेदः ? अस्तोत्युच्यते ।

षडर्हन्तो मताः,

सूत्र उक्तम्—“षडर्हन्तः—परिहाणधर्मा, चेतनाधर्मा, अनुरक्षणाधर्मा,
स्थिताकम्प्यः, प्रतिवेधनाभव्यः, अकोप्यधर्मा चेति ।

तेषां पञ्च श्रद्धाधिमुक्तजाः^१ ।

अकोप्यधर्माणं वर्जयित्वाऽन्ये पञ्च श्रद्धाधिमुक्तपूर्वकाः^२ ।

“न मौलाः कुशंलारूप्याः सास्त्रवाधरगोचराः” (अभि० को० ८.२१) इति ।
त्रिधातुकालम्बनेन च दर्शनमार्गेण भवितव्यमित्यतः स तत्र न भवतीति ।
विधानं विधा, उपाय इत्यर्थः ॥ ५५ ॥

परिहाणं धर्मः स्वभावोऽस्येति परिहाणधर्मा । चेतनाधर्मा आत्ममारणधर्मा ।
अनुरक्षणाधर्मा यस्तां विमुक्तिमनुरक्षितुं शक्नोति । स्थिताकम्प्यः । यस्यां
विमुक्तौ स्थितः, तस्यां अकम्प्यः । प्रतिवेधनाभव्यः । इन्द्रियसञ्चारभव्यः ।
अकोप्यधर्मा । कोप्योऽनिवार्यो धर्मोऽस्येत्यकोप्यधर्मा । स च द्विविधः—
स्वभावतस्तीक्ष्णेन्द्रियः, इन्द्रियसञ्चारतस्तीक्ष्णेन्द्रियश्च ।

“पञ्च श्रद्धाधिमुक्तजाः” । एवेत्यवधारणम् । श्रद्धाधिमुक्ता भूत्वा एते जाता
इत्यर्थः । श्रद्धाधिमुक्तपूर्वका इति यावदुक्तं भवति । षष्ठस्त्वन्यथापि भवतीति
व्याख्यातम् ।

विमुक्तिः सामयिक्येषाम्,

एषां च पञ्चानां सामयिकी कान्ता चेतोविमुक्तिर्वेदितव्या; नित्यानुरक्ष्य-
त्वात् । अत एवैते समयविमुक्ता उच्यन्ते । समयापेक्षाश्चेति ऽधिमुक्ताश्चेति
समयविमुक्ताः मध्यपदलोपात् ; घृतघटवत् ।

एषां हि समयापेक्षासमाधिसम्मुखीभावः, उपकरणारोग्यदेशविशेषापेक्षत्वात् ।

अकोप्याकोप्यधर्मणः ॥ ५६ ॥

अकोप्यधर्मणस्त्वकोप्या विमुक्तिः; कोपयितुमशक्यत्वादपरिहाणितः ॥ ५६ ॥

अतोऽसमयमुक्तोऽसौ,

अत एवासमयविमुक्त उच्यते । स ह्यसमयापेक्षाविमुक्तश्च; इच्छातः
समाधिसम्मुखीभावात् । कालान्तरात्यन्तविमुक्तितो वा; कोप्याकोप्यधर्मणोः
समयासमये विमुक्तत्वं परिहाणिसम्भावासम्भवतः ।

“सामयिकी” इति । समयं उपकरणारोग्यदेशविशेषादिलक्षणे भवा
सामयिकी । कान्ता च । कान्ता चेतोविमुक्तिः । कस्मात् कान्तेति ? नित्यानुरक्ष्य-
त्वात् । कान्तं हि नित्यमनुरक्ष्यमिति लोके दृश्यते । सूत्रेऽप्युक्तम्—“तद्यथा
नामैकाक्षस्य पुरुषस्य ज्ञातय एकमक्षि साधु च सुष्ठु चानुरक्षितव्यं मन्येरन्—
मास्य शीतं मास्योष्णं मास्य रजोऽश्वश्चक्षुषि निपतेयुमांस्य यद्यप्येकं चक्षुर-
विनष्टं तदपि विनश्येदिति; एवमेव समयविमुक्तस्याहृतोऽनुरक्ष्य एष धर्मोऽनु-
कम्प्योऽनुग्राह्यः । तत एवं समयविमुक्तोऽहर्न् साधु च सुष्ठु चानुरक्षितव्यं
मन्यते—कच्चिदहमेतस्माद् धर्मान्न परिहीयेय” इति । स तस्मान्न परिहीयत
इति ।

घृतघटवदिति । यथा घृतस्य पूर्णो घटो घृतघट इति भवति, मध्यगतस्य
पूर्णशब्दस्य लोपात् । यथा वा घृतापेक्षो घटो घृतघटः, यत्र घृतं प्रक्षेप्यते,
अपेक्षशब्दलोपात् घृतघट इति भवति । एवमिहापि मध्यगतस्यापेक्षशब्दस्य
लोपात् समयापेक्षाश्चेति विमुक्ताश्चेति समयविमुक्ताः । समयः पुनरुपकरणादि-
रित्युक्तम् ।

कथं कोपयितुमशक्यत्वात् ? इत्याह—अपरिहाणित इति ॥ ५६ ॥

कालान्तरात्यन्तविमुक्तितो वेति । कालान्तरविमुक्तितः समयविमुक्तत्वम्,
अत्यन्तविमुक्तितोऽसमयविमुक्तत्वमित्यर्थः । कथमेवम् ? इत्याह—परिहाणि-

दृष्टिप्राप्तान्वयश्च सः ।

स चाकोप्यधर्मा दृष्टिप्राप्तपूर्वको वेदितव्यः ।

किं पुनरेते षडहन्त आदित एव तद्गोत्रा भवन्ति ? अथ पश्चात् ?

तद्गोत्रा आदितः केचित् केचिदुत्तापनागताः ॥ ५७ ॥

कश्चित् प्रथमत एव चेतनाधर्मगोत्रको भवति । कश्चित् पुनः परिहाणधर्मा भूवेन्द्रियाणामुत्तापनया चेतनाधर्मतां गतः । एवं यावदकोप्यधर्मतां गतो वेदितव्यः ।

तत्र परिहाणधर्मा यः परिहातुं भव्यः, न च चेतनादिधर्मा । चेतनाधर्मा यश्चेतयितुं भव्यः । अनुरक्षणधर्मा योऽनुरक्षितुं भव्यः । स्थिताकम्प्यो यः

सम्भवासम्भवतः । परिहाणिसम्भवान् कालान्तरविमुक्त्या समयविमुक्त-
इत्युच्यते । परिहाण्यसम्भवादत्यन्तविमुक्त्यासमयविमुक्त इत्युच्यते ।

“दृष्टिप्राप्तान्वयश्च सः” इति । यदा शैक्षो भूत्वेन्द्रियाणि सञ्चरति, स दृष्टिप्राप्ततामापद्यते । अथ स्वभावतस्तीक्ष्णेन्द्रियः, स षोडशे चित्तक्षणे दृष्टिप्राप्त एव । तस्मादसावकोप्यधर्मा दृष्टिप्राप्तपूर्वक इत्युच्यते । यस्त्वहंत्वावस्थायामिन्द्रियाणि सञ्चरति, नासावकोप्यधर्मा दृष्टिप्राप्तपूर्वक इत्यवगन्तव्यम् ।

कश्चित् प्रथमत एव चेतनाधर्मगोत्रक इति । परिहाणधर्मा नोच्यते; यस्मादुत्तापनागतो न भवतीति । “तद्गोत्रा आदितः केचित्” इत्यपदिष्टम्, तत् किमिदं परिहाणधर्मगोत्रं नाम यावदकोप्यधर्मगोत्रमिति, न तैः परिहाणधर्मादिगोत्रमपदिष्टम् ? तत्र केचिदेवं वर्णयन्ति—कुशलमूलानि गोत्रमिति । कस्यचिद्धि यादृशानि कुशलानि भवन्ति, यः परिहाणधर्मा यावदकोप्यधर्मा । अन्ये पुनराहुः—पृथग्जनावस्थामराख्येन्द्रियभेदो गोत्रमिति । सौत्रान्तिकाः पुनर्वर्णयन्ति—शीजं सामर्थ्यं चेतसो गोत्रमिति । पृथग्जनावस्थायां शैचावस्थायां तद्बीजवृत्तिलाभात् परिहाणधर्मस्त्युच्यते । एवं यावदकोप्यधर्ममिति ।

तत्र परिहाणधर्ममिति विस्तरः । परिहाणधर्मा यः परिहातुं भव्य इति । यद्येतावद् ब्रूयात्, न च चेतनादिधर्मस्त्येतन्न ब्रूयात्, सर्व एवैते चेतनाधर्मादयश्चत्वारः परिहातुं भव्या इत्येषामेवान्यतरः परिहाणधर्मा स्यात् । न तेभ्योऽन्यः पञ्चमः । अतस्तेभ्योऽन्य एवायं पञ्चम इति विशेषयन्त च चेतनादिधर्मेत्याह । चेतनाधर्मादीनां पुनश्चतुर्णां परिहाणधर्मकत्वेऽसति

परिहाणिप्रत्ययं बलवन्तमन्तरेणानुरक्षणपि स्थातुं भव्यः, न हातुं नापि वर्धयितुं विनाभियोगेन । प्रतिवेधनाभव्यो योऽकोप्यः प्रतिवेद्धुं भव्यः । अकोप्यधर्मा यो नैव परिहातुं भव्यः ।

प्रथमौ द्वौ पूर्वमेव शैक्षावस्थायां सातत्य-सत्कृत्यप्रयोगविकलौ । तृतीयः सातत्यप्रयोगो । चतुर्थः सत्कृत्यप्रयोगी । पञ्चम उभयथाप्रयोगी मृद्विन्द्रियस्तु । षष्ठ उभयथाप्रयोगी तीक्ष्णेन्द्रियश्च ।

नचाश्चयं परिहाणधर्मा परिहीयते, नापि यावत् प्रतिवेधनाभव्यः प्रतिबध्यति । सम्भवं तु प्रत्येवमुच्यते । एवं च कृत्वा धातुत्रयेऽपि षडहन्तो युज्यन्ते ।

एकैकस्य विशेषलक्षणापदेशादेव पुनरिदं वक्तव्यं जायते । चेतनाधर्मा चेतयितुं भव्यो न चानुरक्षणाधर्मा, यावत् प्रतिवेधनाभव्य इति । एवमनुरक्षणाधर्मा परिहाणिप्रत्ययं बलवन्तमन्तरेणेति । यदि परिहाणिप्रत्ययो बलवान् स्यात्, परिहीयेत स इत्यभिप्रायः । अनेन बलवत्प्रत्ययवचनेन परिहाणधर्मणः पूर्वोक्ताद् विशिनष्टि । परिहाणधर्मा ह्यबलवतापि परिहाणिप्रत्ययेन परिहीयते । परिहाणिप्रत्ययाः पुनर्यथा सूत्रम्—“पञ्च हेतवः, पञ्च प्रत्ययाः समयविमुक्त-स्याहेतवः परिहाणाय संवर्तन्ते । कतमे पञ्च ? कर्मान्तप्रसृतो भवति, भाष्य-प्रसृतो भवति, अधिकरणप्रसृतो भवति; दीर्घचारिकायोगमनुयुक्तो भवति, दीर्घेण च रोगजातेन स्पृष्टो भवति” इति । अनुरक्षणापीति । अनेनानुरक्षणाधर्मणो विशिनष्टि । स ह्यनुरक्षन्नेव न परिहीयेत, अयं त्वनुरक्षन्पीति । अनुरक्षन्पि तत्फलं स्थातुं भव्यः तत्फले । न हातुं तत्फलात् । नापि वर्धयितुं प्रतिवेधनाभव्यताप्राप्त्या । विनाभियोगेन । विना वीर्येण । अनेनार्थादुक्तं भवति—यद्यभियोगं कुर्याद्भव्यः स्यादिति प्रतिवेधनाभव्याच्चायमेवं विशेषितो भवति, स हि विनाप्यभियोगेन प्रतिवेद्धुं भव्य इति ।

प्रथमौ द्वाविति विस्तरः । परिहाणधर्मा सातत्यसत्कृत्यप्रयोगविकलौ । चेतनाधर्मापि सातत्यप्रयोगेण विकलः । विशेषेण तु सत्कृत्यप्रयोगेण विकल इत्यनयोर्विशेषः । मृद्विन्द्रियस्त्विति । षष्ठाद् विशिनष्टि । षष्ठो हि तीक्ष्णेन्द्रियः । इन्द्रियकृतो ह्यनयोर्विशेषो न प्रयोगकृत इति ।

एवं च कृत्वैति विस्तरः । यस्मान् नावश्यमेवं भवति, तस्माद् रूपारूप्य-धात्वोरपि षडहन्तः, न केवलं कामधातावेव षडित्यभिप्रायः ।

येषां त्ववश्यं परिहीयते यावत् प्रतिविध्यति, तेषां कामधातौ षड् रूपारूप्य-
धात्वोः स्थिताकम्प्यः अकोप्यधर्मा च; तयोः परिहाणितेनेन्द्रियसञ्चारा-
भावात् ॥ ५७ ॥

कः पुनरेषां कुतः परिहीयते ? फलात् ? गोत्राद्वा ?

गोत्राच्चतुर्णां पञ्चानां फलाद्धानिः,

चेतनाधर्मादीनां चतुर्णां गोत्रात् परिहाणिः । न हि परिहाणधर्मा पुनः
स्वगोत्रात् परिहीयते । परिहाणधर्मादीनां पञ्चानां फलात् परिहाणिः । तेषामपि तु
न पूर्वकात् ।

यस्य यत् प्रथमगोत्रं स तस्मान्न परिहीयते; शैक्षाशैक्षमार्गाभ्यां दृढीकृत-
त्वात् । शैक्षस्तु लौकिकलोकतराभ्यां दृढीकृतत्वात् न परिहीयते स्वगोत्रात् ।

रूपारूप्यधात्वोर्द्वौ स्थिताकम्प्य एकः । अकोप्यधर्मा च द्वितीयः । स्थिता-
कम्प्यस्तावद् बद्धाभिरुचिः स्यात्, न प्रतिवेधनभव्यताक्रियादरवानिति । न
कामधातौ स्थिताकम्प्यः प्रतिवेधनाभव्यतामपद्यते । रूपारूप्यधात्वोश्च
परिहाणिप्रत्ययो बलवान् नास्तीति नासौ परिहीयते । न चेन्द्रियाणि सञ्च-
रन्तीति स्थिताकम्प्यगोत्रक एव संस्तत्र भवति । अकोप्यविमुक्तियोगाच्चा-
कोप्यधर्मापि भवति । एवेति द्वावेव तौ भवतः । नातोऽन्ये ।

तयो रूपारूप्यधात्वोः परिहाणितेनेन्द्रियसञ्चाराभावात् । परिहाणधर्मा
तावत् तत्र नास्ति; परिहाण्यभावात् । अनुरक्षणाधर्मापि नास्ति; परिहाण्य-
भावेनानुरक्षितव्यायोगात् । अत एव चेन्द्रियसञ्चाराभावात् प्रतिवेधना-
भाव्योऽपि न भवति । तथा चोक्तम्—“स चोर्ध्वजश्च नैवाक्षसञ्चारपरिहाणि-
भाग्” (अभि० को० ६.४१) इति । तत्र च नात्मसञ्चेतना न परसञ्चेतनास्तीति
चेतनाधर्मापि न भवतीति ॥ ५७ ॥

चेतनाधर्मादीनां चतुर्णामिति । चेतनानुरक्षणाधर्मस्थिताकम्प्यपरिवेधना-
भव्यानाम् । न हि परिहाणधर्मा पुनः स्वगोत्रात् परिहीयत इति । तस्य
गोत्रस्याकृत्रिमत्वात् । परिहाणधर्मादीनां पञ्चानामिति । यस्मात् परिहाण-
धर्मणोऽपि फलात् परिहाणिः सम्भवति । फलस्यागन्तुकत्वात् ।

“न पूर्वकाद्” इति । गोत्रान्, फलाच्च ।

स तस्मान् न परिहीयत इत्यर्हन् । कस्मात् ? इत्याह—शैक्षाशैक्षमार्गाभ्यां
दृढीकृतत्वादिति : यच्चैक्षावस्थायां गोत्रमस्ति । तच्चैक्षा मार्गेण भावितम् ।

यत्तु पश्चात् प्रतिलब्धमुत्तापनया तस्मात् परिहीयते ।

अशैक्षावस्थायां च पुनर्भावितमिति । ताभ्यां दृढीकृतत्वान्न तस्मात् सोऽहन् परिहीयते । शैक्षस्तु कथम् ? इत्याह—शैक्षस्तु लौकिकलोकोत्तराभ्यां दृढीकृतत्वात् प्रथमात् गोत्रान्न परिहीयते । यत् तदात्मीयं गोत्रं यत्लौकिकेन मार्गेण पूर्वं भावितम्, शैक्षेण च मार्गेण पुनर्भावितमिति ततो न परिहीयते ।

अत्र कश्चिदाह—“यदुच्यते ‘यस्य यत् प्रथमं गोत्रम्, स तस्मान्न न परिहीयते शैक्षाशैक्षमार्गाभ्यां दृढीकृतत्वाद्’ इति, तदेतदकारणम् ; यस्माद् योऽपि चेतनाधर्मा उत्तपनागतस्तस्मात् गोत्रात् परिहीयते । तद् गोत्रं शैक्षाशैक्षाभ्यां मार्गाभ्यां दृढीकृतमिति परिहाणिर्न प्राप्नोति । तस्मात् गोत्रमेव तत् तादृशं यस्मादाद्यान्न परिहीयते । उत्तापनागोत्रात् तु परिहीयत इति । यदप्युक्तम् ‘शैक्षस्तु लौकिकलोकोत्तराभ्यां दृढीकृतत्वान्न परिहीयते’ इत्येतदप्यकारणम् ; स्रोतआपन्नस्य परिहाणिप्रसङ्गात् । न हि स्रोतआपत्तिफलं लौकिकेन मार्गेण दृढीकृतम्” इति । कर्तव्योऽत्र यत्न इति ।

अत्र वयमाचार्यस्याभिप्रायं दर्शयामो येनैवमुक्तम् । कथमिति ? यत् तावदुक्तं ‘चेतनाधर्मा उत्तपनागतस्तस्मात् गोत्रात् परिहीयन्ते’ इति तदयुक्तम् । यद्वा चेतनाधर्मगोत्रं शैक्षावस्थायां भावितं पुनश्चाशैक्षावस्थायामपि भावितमिति दृढीकृतम् । नैव स तस्मादहंत्वात् परिहीयमाणः परिहीयते ; शैक्षावस्थायां प्रथमीभूतत्वात् । उक्तं चाचार्यसङ्ग्रहद्वारेण—‘यः शैक्षावस्थायां गोत्रान्तरमधिगम्यार्हत्त्वं प्राप्नोति, असावपि तं मार्गं परित्यजति । न चोत्तापनागत एव गोत्रे नावतिष्ठते’ इति । यत्तु चेतनाधर्मगोत्रमशैक्षावस्थायामिदानीमेवाधिगतं न शैक्षावस्थायामधिगतम्, स तस्मात् परिहीयमाणः परिहीयते ; तदवस्थाद्वयादृढीकृतत्वात् । इति न कारणमेवैतद्वदति । यदप्युक्तम्—‘शैक्षस्तु लौकिकलोकोत्तराभ्यां मार्गाभ्यां दृढीकृतत्वान्न परिहीयते इत्येतदप्यकारणम् ; स्रोतआपन्नस्य परिहाणिप्रसङ्गात् । न हि स्रोतआपत्तिफलं लौकिकेन लोकोत्तरेण दृढीकृतम्’ इति । तदप्यनवबुद्ध्याभिहितम् । तद्गोत्रं प्रति कारणमुच्यते, न फलं प्रति । तत्र हि कारणान्तरं वक्ष्यते येन प्रथमात् फलान्न परिहीयते । न हि किञ्चिदप्यस्ति फलं यद् युगपदुभ्याभ्यां लौकिकलोकोत्तराभ्यां प्राप्यते । गोत्रं तु लौकिकलोकोत्तराभ्यां मार्गाभ्यां दृढीकृतं भवति ; ऐहजन्मिकेनोष्मगतादिना पारजन्मिकेन वा प्रहाणमार्गेणान्येन वा लौकिकेन मार्गेण लोकोत्तरेण शैक्षावस्थायां भावितत्वात् । यत्तु पश्चात् प्रतिलब्धमुत्तापनयेति । यदागन्तुकं गोत्रं पश्चादेव न द्वयोरवस्थयोरधिगतं तस्मात् परिहीयते ।

यस्य च यत् प्रथमं फलं स तस्मान्न परिहीयते । शेपात् परिहीयते ।
अत एव स्रोतआपत्तिफलान्नास्ति परिहाणिः ।

एवं च कृत्वा परिहाणधर्मणस्त्रयः प्रकारा भवन्ति—तदवस्थस्य परिनिर्वाणम्,
इन्द्रियसञ्चारः, परिहाय वा शैक्षत्वम् । चेतनाधर्मणश्चत्वारः—एत एव त्रयः,
परिहाणधर्मगोत्रप्रत्यागमनं च ।

एवमन्येषां त्रयाणामेकैकप्रकारवृद्ध्या यथाक्रमं पञ्च, षट्, सप्त प्रकारा
वेदितव्याः ।

यस्य च यत् प्रथमं गोत्रं स परिहाय शैक्षीभूतस्तत्रैवावतिष्ठते, नान्यस्मिन्;
अन्यथा हि गोत्रविशेषलाभाद् वृद्धिरेवास्य स्यात्, न परिहाणिः ।

गोत्रं निर्दिश्य फलं निर्दिश्यते—यस्य च यत् प्रथमं फलमिति विस्तरः ।
अत एव च स्रोतआपत्तिफलान्नास्ति परिहाणिरिति । यस्मान् स्रोतआपत्तिफलं
यदि प्राप्यतेऽवश्यं प्रथमं भवति । सकृदागाम्यनागामिफले तु कदाचित्तु प्रथमे
भवतः, यदि भूयोवीतरागकामवीतरागयोः । कदाचिदप्रथमे, यद्यानुपूर्विकस्य ।
तत्र यद्यन् फलं प्रथमं भवति स्रोतआपत्तिफलम्, सकृदागामिफलम्, अनागामिफलं
वा, न तस्मात् परिहीयते । यत्तु पश्चात् सकृदागामिफलम्, अनागामिफलम्,
अर्हत्त्वफलं वा ततः परिहीयते । एवं च कृत्वेति । यस्य च यत्प्रथमं गोत्रं फलं च
स तस्मान्न परिहीयत इति कृत्वा । यथाक्रमं पञ्च षट् सप्त प्रकारा इति ।
अनुरक्षणधर्मणः पञ्च प्रकारा भवन्ति—तदवस्थस्य परिनिर्वाणम्, इन्द्रियसञ्चारः,
परिहाय वा शैक्षत्वम्, चेतनाधर्मगोत्रप्रत्यागमनम्, परिहाणधर्मगोत्रप्रत्यागमनं
च । स्थिताकम्प्यस्य षट् प्रकारा भवन्ति—त एव पञ्च, अनुत्तरक्षणाधर्मगोत्र-
प्रत्यागमनं षष्ठम् । प्रतिद्वेधनाभव्यस्य सप्त प्रकारा भवन्ति—एत एव च षट्,
स्थिताकम्प्यगोत्रप्रत्यागमनं च सप्तमिति । यस्य च यत्प्रथमं गोत्रं शैक्षावस्थाय
मासीत्, स शैक्षीभूतः । पुनरिति वाक्याध्याहारः । तत्रैवावतिष्ठते नान्यस्मिन् ।
अन्यथा हि गोत्रविशेषलाभाच्चैश्चावस्थाद् गोत्राद्विशिष्टं तद् गोत्रं भवतीति ।
अतो विशिष्टगोत्रलाभात् वृद्धिरेवास्य पुद्गलस्य स्यात्, न परिहाणिरिति । कथं
कृत्वा ? यथा तावन् परिहाणधर्मा अर्हत्त्वावस्थायामिन्द्रियोत्तापनया
प्रतिवेवभव्यताप्राप्तः, सोऽर्हत्त्वात् परिहीयते । शैक्षीभूतस्तद्गोत्रादपि परिहीय-

किं पुनः कारणं प्रथमात् फलात् नास्ति परिहाणिः ? दर्शनहेयानामवस्तु-
कत्वात् । आत्माधिष्ठानप्रवृत्ता ह्येते; सत्कायदृष्टिमूलकत्वात् । स चात्मा
नास्तीति । असदालम्बनास्तर्हि प्राप्नुवन्ति, नासदालम्बनाः; सत्यालम्बनत्वात् ।
वितथालम्बनास्तु । कतमश्च क्लेशो नैवमस्ति विशेषः । आत्मदृष्टिर्हि रूपादिके
वस्तुनि कारकवेदकवशवर्तित्वेनात्मत्वमभूतमध्यारोपयति । तदधिष्ठानानुप्रवृत्ता-
श्चान्तग्राहादयः इत्यवस्तुका उच्यन्ते । भावनाहेयास्तु रागप्रतिषमनाविद्या
रूपादिके वस्तुनि केवलं सक्त्याघातोन्नत्यसम्प्रख्यानभावेन वर्तन्त इति सवस्तुका
उच्यन्ते ।

अस्ति च तच्छ्रुतादिमात्रं यत्र तेषां प्रवृत्तयः, न त्वात्मादिलेशोऽपि अस्ति ।

माणो न स्थिताकम्प्यगोत्रे तिष्ठति । प्रतिलोमतो यावन्न चेतनाधर्मगोत्रे । किं
तर्हि ? परिहाणधर्मगोत्र एव तिष्ठतीति । अन्यथा हीति । यद्यन्यगोत्रेऽवतिष्ठेत ।
गोत्रविशेषलाभादिति परिहाणधर्मगोत्रविशिष्टगोत्रलाभात् । तस्मादवश्यमर्हत्त्वात्
परिहीयमाण इन्द्रियोत्तापनादपि गोत्रात् परिहीयत इति ।

किं पुनः कारणं प्रथमात् फलाच्चास्ति परिहाणिरिति । यस्य यन् प्रथमं फलं
स्रोतआपत्तिफलं वा सकृदागामिफलं वा अनागामिफलं वा । दर्शनहेयानामवस्तु-
कत्वाद्, अनधिष्ठानत्वादित्यर्थः । आत्माधिष्ठानप्रवृत्ता ह्येते इति विस्तरः ।
आत्मनोऽधिष्ठानेन प्रवृत्ता एते दर्शनहेयाः । कस्माद् ? इत्याह—सत्कायदृष्टि-
मूलत्वात् । यस्मादात्मदर्शनवशेन दर्शनहेयानां समुदाचारः । उक्तं च—‘यानि
वा पुनः पृथग्लोके दृष्टिगतानि, तानि सत्कायदृष्टिसमुदयानि सत्कायदृष्टिजाती-
यानि सत्कायदृष्टिप्रभवानि’ इति । स चात्मा नास्तीत्यवस्तुकत्वाच्चास्ति परिहाणि-
रिति । सत्यालम्बनत्वादिति । सत्यानां नित्यादितो ग्रहणात् । कतमश्च
क्लेशो नैवम् । भावनाप्रहातव्योऽपि हि रागादिवितथालम्बनः; शुचिसुखनित्या-
त्माकारैः सत्यादितत्त्वालम्बनात् । आत्मत्वमभूतमध्यारोपयतीति । यथोक्तम्—
“ये केचिद् भिक्षव आत्मेति आत्मीय इति समनुपश्यन्तः समनुपश्यन्ति ।
इमानेव ते पञ्चोपादानस्कन्धानात्मत आत्मीयतश्च समनुपश्यन्ति” () इति ।
तदधिष्ठानानुप्रवृत्ताश्चान्तग्राहादय इति । आत्माधिष्ठानानुप्रवृत्ताः । शाश्वत
आत्मा, उच्छेदीति वा; नास्त्यात्मा, अयमेवाग्रः; इयमेव शुद्धिः;
किमसावस्ति नास्तीत्येवमाद्याकारप्रवृत्तास्तदन्यदर्शनहेया अवस्तुका उच्यन्ते ।

१-१. प्रथमानां—का० ।

२. मूलत्वात्—का० ।

३. नानुवृत्ताश्चान्तग्राहदृष्ट्यादयः—का० । ४. का० पुस्तके नास्ति ।

तथा हि भावनाहेयानामस्ति प्रतिनियतं वस्तु मनापामनापादिलक्षणम्, न तु दर्शनहेयानामात्मादिलक्षणम् । तस्मादवस्तुका^१ उच्यन्ते ।

अपि खल्वार्यस्यानुपनिध्यायतः स्मृतिसंप्रमोषात् क्लेश उत्पद्यते नोपनिध्यायतः, रज्ज्वामिव सर्पसंज्ञा । न चानुपनिध्यायत आत्मदृष्ट्यादीनामुत्पत्तिर्युज्यते^२ सन्तीरकत्वादिति नास्ति दर्शनहेयप्रहाणात्^३ परिहाणिः ।

अर्हत्त्वादपि नास्ति परिहाणिरिति सौत्रान्तिकाः । एष एव च न्यायः ।

कथमिदं गम्यते ? आगमाद्, युक्तितश्च । १. कथमगमात् ? “तद्धि भिक्षवः प्रहीणं यदार्यप्रज्ञया^४ प्रहीणम्” इत्युक्तम् । आद्यन्तयोश्च फलयोरार्ययैव

निरधिष्ठाना उच्यन्त इत्यर्थः । न त्वात्मादिलेशोऽस्तीति । आदिग्रहणेनात्मीय-प्रहणम्, ईश्वरादिग्रहणं वा । प्रतिनियतं मनापामनापादिलक्षणमिति । रागस्य भावनाहेयस्य मनापं केशदन्तशुभादिलक्षणं वस्तु । प्रतिघस्यामनापं तदशु-भतादिलक्षणम् । मानस्यापि मनापं अविद्याया अपि तदेव द्वयं सम्मोहनोयं किञ्चदिति । न तु दर्शनहेयानामात्मादिलक्षणमिति । न तु दर्शनहेयानामा-त्मात्मीयलक्षणं प्रतिनियतं वस्तु किञ्चिदस्ति । अन्यत्र तदालम्बनेभ्यो रागादिभ्यः । तस्मादवस्तुका उच्यन्ते । तस्मान्न प्रतिनियतवस्तुका उच्यन्त इत्यर्थः ।

अपि खल्विति विस्तरेणाचार्यः । आर्यस्य शैक्षस्यानुपनिध्यायतोऽसन्तीरयतः स्मृतिसम्प्रमोषात् क्लिष्टस्मृतियोगात् क्लेश उत्पद्यते । रागादिकः । नोपनिध्यायतः । रज्ज्वामिव सर्पसंज्ञा । कस्यचिदनुपनिध्यायतः स्मृतिसम्प्रमोषाज्जायते, नोपनि-ध्यायतः, तद्वत् । आत्मदृष्ट्यादीनामिति । अन्तर्ग्राहदृष्ट्यादीनां ग्रहणम् । किं पुनः कारणम् ? न चानुपनिध्यायत आत्मदृष्ट्यादीनामुत्पत्तिर्युज्यते । सन्तीर-कत्वात् । केषाम् ? आत्मदृष्ट्यादीनां क्लेशानाम् । अतोऽनुपनिध्यायानादार्यस्या-त्मदृष्ट्यादीनामुत्पत्तिर्न युज्यत इति । परिहाणिकारणाभावान्न नास्ति दर्शनहेय-प्रहाणात् परिहाणिरिति ।

अर्हत्त्वादपि नास्तीति । न केवलं दर्शनहेयप्रहाणान्नास्ति परिहाणिः, अर्हत्त्वा-दपि नास्ति परिहाणिरित्यपिशब्देन दर्शयति । अप्रथमाभ्यां तु सकृदागाम्यना-गामिफलाभ्यां परिहाणिः सम्भवति । लौकिकेन मार्गेण तत्प्राप्तिसम्भवादित्यभि-प्रायः । एष एव च न्याय इत्याचार्यः समर्थयति । तद्धि भिक्षवः प्रहीणमिति ।

१. °मनापलक्षणं-का० । २. तस्मादप्यव०-का० । ३. °मुपपत्ति०-का० ।

४. °हेयक्लेश०-का० । ५. यदार्यया प्रज्ञया-का० ।

प्रज्ञयाऽधिगमः । “शैक्षस्य चाप्रमादकरणीयेऽप्रमादकरणीयं प्रवेदयामि” इत्युक्तम्, नार्हतः । “अर्हतोऽप्यहमानन्द लाभसत्कारमन्तरायकरं वदामि” इत्यत्र सूत्रे दृष्टधर्मसुखविहारमात्रादेव परिहाणिरुक्ता । “या त्वनेनाकोप्यचेतोविमुक्तिः कायेन साक्षात्कृता, ततोऽहं न केनचित् पर्यायेण परिहाणं वदामि” इति चोक्तम् ।

सामयिक्या अस्तीति चेत् ? वयमप्येवं ब्रूमः । सा तु विचार्या—किमर्हत्त्वम्, अहोस्विद्वद्यानानोति । मौलो हि ध्यानसमाधिः समये सम्मुखीभावत् सामयिकी

तदेव प्रहीणम् यदार्यप्रज्ञया प्रहीणम् । तद्धि न पुनरुत्पद्यते । लौकिक्या तु यत्प्रहीणम्, तत् पुनरुत्पद्यत इत्यभिप्रायः । शैक्षस्य चाप्रमाद इति विस्तरेण द्वितीयं सूत्रपदं ज्ञापकम्—अर्हत्त्वान्नास्ति परिहाणिरिति । अयं चास्यार्थः—शैक्षस्याप्रमादनिमित्तमप्रमादकर्म प्रवेदयास्यप्रमादः शैक्षेण कर्तव्य इति ।

ननु च शैक्षस्याप्यार्यया प्रज्ञया प्रहाणमस्ति, कथं तस्याप्रमादकरणीयं शास्तीति ? यस्मादनधिगतमनेन फलान्तरमभिगन्तव्यम्, लौकिकमार्गतं च तस्य प्रहाणमस्तीति । अत्र वैभाषिको ब्रूयाद्—अर्हतोऽप्यहमानन्द लाभसत्कार-मन्तरायकरं वदामीति सूत्रे वचनादस्यर्हतोऽपि परिहाणिरित्यत इदमुच्यते । अर्हतोऽपि विस्तरेण यावदत्र सूत्रे दृष्टधर्मसुखविहारमात्रादेव परिहाणिरुक्तेति । कथम् ? यत्र भगवानायुष्मन्तमानन्दमामन्त्रयते स्म—“अर्हतोऽप्यहमानन्द लाभसत्कारमन्तरायकरं वदामीति । आयुष्मान् आनन्द आह—‘तत् कस्माद् ?’ भगवानेवमाह—‘अर्हतोऽप्यहमानन्द लाभसत्कारमन्तरायकरं वदामीति । भगवानाह—‘न हैवानन्द अप्राप्तस्य प्राप्तये, अनधिगतस्याधिगमाय, असाक्षात्कृतस्य साक्षात्कृत्यायै; अपि तु येऽनेन चत्वार आधिचैतसिका दृष्टधर्मसुख-विहारा अधिगताः, ततोऽहमस्यान्यतमस्मात् परिहाणि वदामि । तच्चाकीर्णस्य विहरतः । या त्वनेनैकाकिनाव्यपकृष्टेनाभ्युत्थेनातापिना प्रहितात्मना विहरता अकोप्या चेताविमुक्तिः कायेन साक्षात्कृता, ततोऽस्याहं न केनचित् पर्यायेण परिहाणि वदामि । तस्मात् तर्हानन्दैवं ते शिक्षितव्यम् यत्लाभसत्कारमभि-भविष्यमाणो न चात्यन्तैर्लाभसत्कारकैरिचितं पर्यादाय स्थास्यति । एवं ते आनन्द शिक्षितव्यम्” इति ।

यदि वैभाषिक एवं ब्रूयात्—अकोप्या इति विशेषणात् सामयिक्या अस्ति परिहाणिरिति । तत आह—सामयिक्या अस्तीति चेदिति । वयमप्येवं ब्रूमः—सामयिक्या अस्ति परिहाणिरिति । सा तु विचार्या । सा तु सामयिकी विमुक्तिर्विचार्या । कथम् ? इत्याह—किमर्हत्वं सामयिकी विमुक्तिरस्ति, आहोस्वि-

विमुक्तिरित्युच्यते । दृष्टधर्मसुखविहारार्थं च पुनः पुनरेषणीयत्वात् कान्तेत्युच्यते ।
आस्वादनीयत्वादित्यपरे ।

अर्हत्त्वविमुक्तिस्तु नित्यानुगतत्वान्न युज्यते सामयिकी, अपुनःप्रार्थनीयत्वान्न
कान्तेति । यदि चार्हत्वात् परिहाणिसम्भवोऽभविष्यत्, किमर्थं भगवानाधिचैतसि-
केभ्य एव दृष्टधर्मसुखविहारेभ्यः परिहाणिमवक्ष्यत् । अतो गम्यते—सर्वस्यैवार्हतो
विमुक्तिरकोप्या दृष्टधर्मसुखविहारेति अस्तु । कश्चित् लाभसत्कारव्याक्षेपदोषात्
परिहीयते, वशित्वभ्रंशाद् यो मृद्विन्द्रियः । कश्चिन्न परिहीयते यस्तीक्ष्णेन्द्रियः ।
तत्र यः परिहीयते स परिहाणधर्मा, यो न परिहीयते सोऽपरिहाणधर्मा ।

एवं चेतनाधर्मादयोऽपि योज्याः ।

इद्वयान्येव लौकिकानि सामयिकी विमुक्तिरिति । कस्मादेवमाशङ्क्यते ? इत्याह—
मौलो हि ध्यानसमाधिरिति । ध्यानमेव समाधिर्ध्यानसमाधिः । मौलध्यानग्रहणं
सुखप्रतिपदामग्रत्वात् । समये सम्मुखीभावात् । कस्मिंश्चित् काले निःशब्दादिके
सम्मुखीभावात् । समये भवा सामयिकी विमुक्तिरित्युच्यते । पुनःपुनरेषणीयत्वात्
कान्तेति । परिहाणौ परिहाणौ कमनीयत्वात् प्रार्थनीयत्वादित्यर्थः ।

आस्वादनीयत्वादित्यपर इति । भदन्तरामः । सात्त्वत्वादास्वादानासम्प्रयुक्त-
ध्यानयोगात् कान्तेत्यभिप्रायः । अर्हत्त्वविमुक्तिस्त्विति विस्तरः । अर्हत्त्वमेव
विमुक्तिरर्हत्त्वविमुक्तिः । नित्यानुगतत्वात् प्राप्तियोगेन । न युज्यते सामयिकीति ।
अनेन सामयिक्या विमुक्तेर्विपर्ययेणार्हत्त्वविमुक्तिं दर्शयति । अपुनःप्रार्थनीयत्वान्न
कान्तेति । अनेन कान्तविपर्ययेऽर्हत्त्वविमुक्तिर्न कान्तेति । नित्यानुगतत्वेनास्ति-
त्वादप्रार्थनीयत्वान्न कान्तेत्यर्थः ।

आधिचैतसिकेभ्य एवेति । अधिचैतसि भवा आधिचैतसिका दृष्टधर्मसुख-
विहाराः, तेभ्य एव । किमर्थं परिहाणिमवक्ष्यदिति । ये ते चैतसिका
दृष्टधर्मसुखविहारा अधिगताः, ततोऽहमस्यान्यतमस्मात् परिहाणि वदामीति
वचनात् । यदार्हत्वात् सामयिकीविमुक्तिलक्षणात् परिहाणिसम्भवोऽभविष्यत्,
किमर्थं तेभ्य एव परिहाणिमवक्ष्यत् । न तेभ्य एव परिहाणिमवक्ष्यदित्यर्थः ।
वशित्वभ्रंशादिति । समाधिसम्मुखीभाववशित्वभ्रंशादित्यर्थः । सोऽपरिहाण-
धर्मेति । अपरिहाणधर्मा अकोप्यधर्मणोऽन्यः सूत्रे पठितः । अष्टादशशैक्षान्
विस्तरेणोक्त्वाह—“नवाशैक्षाः कतमे ? परिहाणधर्मा, अपरिहाणधर्मा, चेतना-
धर्मा, अनुरक्षणधर्मा, स्थिताकम्प्यः, प्रतिवेचनाभव्यः, अकोप्यधर्मा, प्रज्ञा-
विमुक्तः, उभयताभाविमुक्तः—इम उच्यन्ते नवाशैक्षाः” इति । यः परिहीयते

अपरिहाणधर्मस्थिताकम्प्याकोप्यधर्मणां को विशेषः ? अपरिहाणधर्माऽनुत्तापनागतः, अकोप्यधर्मा तूत्तापनागतः । तौ हि यं यमेव समापत्तिविशेषमुत्पादयतः, तस्मान्न परिहीयेते । स्थिताकम्प्यस्तु यस्मिन्नेव गुणे स्थितस्तस्मात् केवलं न परिहीयते, न त्वन्यमुत्पादयति । उत्पादयति वा तस्मात्^१ कम्प्यते^२ इत्येव विशेषो लक्ष्यते ।

आयुष्मान् गौतिकः^३ शैक्षीभूतः सामयिक्या विमुक्तेरत्यास्वादनान्मृद्विन्द्रिय-त्वाच्चाभीक्ष्णं परिहीयमाणो निर्विण्णः शस्त्रमाधारयन् कायजीवितनिरपेक्षत्वान्मरणकाल एवार्हत्त्वप्राप्तः परिनिर्वृत्तश्च^४ । तस्मात् सोऽपि नार्हत्त्वात् परिहीणः ।

दृष्टधर्मसुखविहारेभ्यः, स परिहाणधर्मा । यो न परिहीयते तत एव सोऽपरिहाणधर्मा । एवं चेतनाधर्मादयोऽपि योज्याः । कथम् ? य. समाधिभ्रंशभयादात्मानं चेतयते, स चेतनाधर्मा । योऽनुरक्षति कथञ्चिद् गुणविशेषम्, सोऽनुरक्षणधर्मा । यो यस्मिन्नेव गुणे स्थितः तस्मादननुरक्षन्नपि न कम्प्यते, स स्थिताकम्प्यः । यः परेण प्रतिविध्यति, गुणविशेषमुत्पादयतीत्यर्थः, स प्रतिवेधनाभ्यः । यो न कुप्यति उत्पन्नेभ्यो न परिहीयते. सोऽकोप्यधर्मा ।

को विशेष इति । अपरिहाणधर्मादीनां त्रयाणामपरिहाणयोगाद्विशेषमपश्यन् प्रश्नयति । अनुत्तापनागत इति । स्वभावतस्तीक्ष्णेन्द्रियः । नेन्द्रियोत्तापनां प्राप्त इत्यर्थः । तस्मान्न कम्प्यत इति । तस्मात् गुणविशेषादित्यर्थः । एष विशेषो लक्ष्यत इति । आचार्यः स्वमतं दर्शयति ।

ननु चायुष्मान् गौतिकोऽर्हत्त्वात्परिहीण इत्येवं यदि वैभाषिको ब्रूयादिति अस्य प्रतिविधानमारभ्यते—आयुष्मान् गौतिक इति विस्तरः । शैक्षीभूत इति । न तावदर्हन् । शस्त्रमाधारयन्निति शस्त्रं बाहयन् । कायजीवितनिरपेक्षत्वात् कारणात् मरणकाल एवार्हत्त्वं प्राप्तः । शस्त्राधारादुत्तरकाल इत्यर्थः । परिनिर्वृत्तश्च^४ तेनैव शस्त्रप्रहारेण ।

दशोत्तरे चेति । दशोत्तरनामसूत्रे । किमुक्तम् ? इत्याह—एको धर्म उत्पादयितव्यः । कतमः ? इत्याह—सामयिकी कान्ता चेतोविमुक्तिरिति । दृष्टधर्मसुखविहार इत्यभिप्रायः । एको धर्मः साक्षात्कर्तव्यः । कतमः ? इत्याह—अकोप्या चेतोविमुक्तिरिति । अर्हत्त्वमित्यभिप्रायः । पृथग्वचनाद् व्यकोप्यविमुक्तिलक्षणादर्हत्त्वस्वभावा, न कान्ता चेतोविमुक्तिरुक्तैर्यभिप्रायः ।

१. तस्मात्त-का० ।

२. कम्पत-का० ।

३. भौतिकः-का० ।

४. परिनिर्वृत्तिश्च-जा० ।

दशोत्तरे चोक्तम्—“एको धर्म उत्पादयितव्यः—सामयिकी कान्ता चेतोविमुक्तिः । एको धर्मः साक्षात्कर्तव्यः—अकोप्या चेतोविमुक्तिः” इति । यदि चार्हत्वं सामयिकी कान्ता चेतोविमुक्तिरभिविष्यत्, किमर्थं तत्रैव दशकेऽर्हत्त्वस्य द्विग्रहणमकरिष्यत् ।

न च कचिदर्हत्त्वमुत्पादयितव्यमुक्तम् । किं तर्हि ? साक्षात् कर्तव्यम् । मृद्विन्द्रियसंगृहीतं चार्हत्त्वमुत्पादयितव्यमिति । किमनेन ज्ञापितं भवति ? यदि तावदुत्पादयितुं शक्यमित्यन्यदपि शक्यम् । अथोत्पादनमर्हतीति, अन्यत् सुतरामर्हति । तस्मान्न सामयिकी विमुक्तिरर्हत्त्वम् ।

कथं तर्हि समयविमुक्तोऽर्हन्नुच्यते ? यस्य मृद्विन्द्रियत्वात् समयापेक्षः समाधिसम्मुखीभावः । विपर्ययादसमयविमुक्तः । अभिधर्मोऽपि चोक्तम्—“त्रिभिः

द्विप्रकारत्वादर्हत्त्वस्य पृथग्वचनमिति वैभाषिकवचनावकाशं पश्यन् पुनराह—यदि चार्हत्त्वमिति विस्तरः । यदर्हत्त्वमेव सामयिकी कान्ता चेतोविमुक्तिरभिविष्यत्, किमर्थं तत्रैव दशके न सूत्रान्तरे अर्हत्त्वस्य द्विग्रहणमकरिष्यत्—एको धर्मः साक्षात्कर्तव्यः, अकोप्या चेतोविमुक्तिरिति । नैवाकरिष्यदित्यर्थः । एवं ह्यवश्यम्—एको धर्मः साक्षात्कर्तव्यश्चेतोविमुक्तिरिति । ब्रूयात्त्वार्हत्वं द्विप्रकारम् । अतो वचनविभागेनोच्यते—एकमुत्पादयितव्यम्, द्वितीयं साक्षात्कर्तव्यमिति ।

अत्र ब्रूमः—न च कचिदर्हत्त्वमुत्पादयितव्यमुक्तम् । किं तर्हि ? साक्षात्कर्तव्यमिति । तत्रतत्र सूत्रे । अभ्युपेत्यापि ब्रूमः । मृद्विन्द्रियसंगृहीतं चोत्पादयितव्यमिति । किमनेन ज्ञापनेन ज्ञापितं कथितं भवति । यदि तावदुत्पादयितुं शक्यमित्येतज्ज्ञापितं भवति । शकि लिङ् च (पा. सू. ३.३. ७२) इति कृत्यप्रत्यय-लक्षणात् । अन्यदपि शक्यं यत्तीक्ष्णेन्द्रियसंगृहीतमर्हत्त्वम् । तथा च सत्येवं सूत्रे वक्तव्यं स्यात्—एको धर्म उत्पादयितव्यः, चेतोविमुक्तिरिति । अथोत्पादनमर्हतीत्येतज्ज्ञापितं भवति । “अर्हे कृत्यवृत्तश्च” (पा. सू. ३.३. १७६) इति लक्षणपरिग्रहात् । अन्यत् सुतरामर्हति । यत्तीक्ष्णेन्द्रियसंगृहीतमर्हत्त्वम्, तद्व्यकोप्यत्वात् सुष्ठुत्पादयितुमर्हतीत्यभिप्रायः ।

कथं तर्हीति विस्तरः । यदि सामयिकी विमुक्तिरर्हत्वं भवति, एवं तद्योगात् समयावेमुक्तोऽर्हन्निति युज्यत इत्यभिप्रायः । समयापेक्षः समाधिसम्मुखीभाव

स्थानैः कामरागानुशयस्योत्पादो भवति । कामरागानुशयोऽप्रहीणो भवत्यपरिज्ञातः कामरागपर्यवस्थानीयाश्च धर्मा आभासगता भवन्ति, तत्र चायोनिशो मनस्कारः” इति । परिपूर्णोत्पत्तिरेवमिति चेत् ? कस्य वा परिपूर्णकारणस्योत्पत्तिः ।

एवं तावदागमात् ।

२. कथं युक्तितः ? यदि तावदहंतस्तद्रूपः प्रतिपक्ष उत्पन्नो येन क्लेशा अत्यन्तमनुत्पत्तिधर्मतामापन्नाः, कथं पुनः परिहीयते । अथ नोत्पन्नः, कथं क्षीणास्त्रवो भवति ! अत्यन्तमनपोद्धृतायां तद्बीजधर्मतायामक्षीणास्त्रवो वा पुनः कथमहन् भवतीत्येवं युक्तिः ।

अङ्गारकर्षणम्” तर्हि परिहार्यम्, यत्रेदमुक्तम्—“यस्य खलु श्रुतवत आर्यश्रावकस्यैवं चरत एवं विहरतः कदाचित् कर्हिचित् स्मृतिसम्प्रमोषादुत्पद्यन्ते पापका अकुशला वितर्काः” इति ? स हि तत्रार्हन्नेव ज्ञापितः; “दीर्घरात्र

इति । यस्मादस्य समाधिः सान्नवोऽनान्नवोऽपि वा समयमारोग्यदेशविशेषादिलक्षणमपेक्षते । अभिधर्मेऽपि चोक्तमिति विस्तरः । कामरागानुशयोऽप्रहीणो भवतीत्येतदुदाहरणम् । इदं चाप्युदाहरणम्—तत्र चायोनिशो मनस्कार इति । परिपूर्णोत्पत्तिरेवमिति चेत् । स्यान्मता परिपूर्णकारणस्य क्लेशस्यैवमुत्पत्तिः, अपरिपूर्णकारणस्य तु क्लेशस्य विषयबलादेवेति ? तदयुक्तम्, कस्माद् ? इत्याह—कस्य वापरिपूर्णकारणस्योत्पत्तिरिति । कस्योत्पत्तिः ? यतः अपरिपूर्णकारणस्योत्पत्तिरस्ति । यावती हि हेतुप्रत्ययसामग्री कार्यस्योत्पत्तये प्रसिद्धा, सा तदेकदेशविकला सती तस्योत्पत्तये न भवति । तद्यथा—चक्षुरूपा लोकमनस्कारसामग्री चक्षुर्विज्ञानस्योत्पत्तये प्रसिद्धा । स तदन्येतरविकला सती तदुत्पत्तये न भवतीति तस्मान्न किञ्चिदेतत् ।

तद्रूप इति तत्प्रकारः । तत्स्वभाव इति वा । अथ नोत्पन्न इति प्रतिपक्षः । तद्बीजधर्मतायामिति । क्लेशबीजस्वभाव इत्यर्थः । तस्यामनपोद्धृतायामनुमूलितायां कथं क्षीणास्त्रवो भवतीति । ब्रूयास्त्वम्—न भवतीति । अत आह—अक्षीणास्त्रवो वा कथमहन् भवतीति ।

एवं चरत इति । स्मृतिमतश्चरत इत्यर्थः । अनन्तरं स्मृतिवचनात् । ‘शैक्षः सः’ इत्यस्य वचनस्य परिहारार्थं स एव परिहाणिवाद्याह—स हि तत्रार्हन्नेव ज्ञापित

विवेकनिम्नचित्तमुच्यते^१ यावन्निर्वाणप्राग्भारम्” इति वचनात् ।

अर्हतो ह्येतद् बलमन्यत्रोक्तम्—“सर्वैरास्रवस्थानीयैर्धर्मैः शीतीभूतं वान्ती-
भूतम्” इति चाभिधानात् ? अस्येतदेवम् । यावत्तु चारो न सुप्रतिबद्धस्तावदेवं
चरतोऽपि शैक्षस्यास्ति सम्भवः क्लेशोत्पत्ताविति शैक्षावस्थामधिकृत्यैवं
वचनाददोषः ।

प्रतिज्ञायते हि लौकिकमार्गप्रतिलब्धात् फलद्वयात् परिहाणिः । अर्हत्त्वादपि
तु परिहाणिं वर्णयन्ति वैभाषिकाः ।

किं पुनरिमेऽर्हन्त एव षड्गोत्रा भवन्ति ? अथान्येऽपि षड्गोत्रा भवन्ति ?

शैक्षानार्याश्च षड्गोत्राः,

शैक्षपृथग्जना अप्येवं षड्गोत्राः । तत्पूर्वकाप्येव अर्हतां गोत्राणि ।

अपि तु—

इति । कथं कृत्वा ज्ञापितः ? इत्याह—दीर्घरात्रमिति विस्तरः । अपरिहाणि-
वादिनः स्यादेवं वचनात्रकाशः । शैक्षस्येदं विवेकनिम्नाचित्तमुच्यते यावन्निर्वाण-
प्राग्भारमिति । अस्य परिहारार्थं परिहाणिवादी पुनराह—अर्हतो ह्येतद्बल-
मन्यत्रोक्तमिति सूत्रे । कथम् ? “कति भदन्तार्हतो भिक्षोः क्षीणास्रवस्य बलानि ?
अष्टौ शारिपुत्रार्हतो भिक्षोर्दीर्घरात्रं विवेकनिम्नं चित्तं यावन्निर्वाणप्राग्भारम् ।
अङ्गारकर्षूपमाश्रानेन कामा दृष्ट्वा भवन्ति । यथास्य कामान् जानतः कामान्
पश्यतो यः कामेषु कामच्छन्दः कामस्नेहः विस्तरेण यावत्कामाभ्यवसानम्,
तत्रास्य चित्तं न पर्यादाय तिष्ठति” इति विस्तरः । किञ्च शीतीभूतं वान्तीभूत-
मिति चाभिधानात् । तत्रैवाङ्गारकर्षूपमे सूत्रेऽर्हन्नेव ज्ञापित इति ।

अस्येतदेवमिति । अङ्गारकर्षूपमे यदुक्तमर्हन्नेव ज्ञापित इति । यावत्तु चारो
न सुप्रतिबद्ध इति । पिण्डपातादिचारः । शैक्षावस्थामधिकृत्यैवं वचनाददोष
इति । यदेतदुक्तम्—“कदाचित् स्मृतिसम्प्रमोषादुत्पद्यन्ते पापका अकुशला
वितर्काः” इति, तच्छैक्षावस्थामधिकृत्योक्तम्, नार्हत्त्वावस्थाम् । यत्तुक्तम्—
‘दीर्घरात्रं विवेकनिम्नम्’ इति, तच्छैक्षस्यापि सम्भवति । अर्हत्तस्तु प्रकर्षेण
भवतीति विशेषः । यच्चाप्युक्तम्—‘सावस्रस्थानीयैर्धर्मैः शीतीभूतं वान्तीभूतम्’
इति; तदपि शैक्षावस्थामधिकृत्य सम्भवति, कामावचारास्रवस्थानीयधर्मशीती-

सञ्चारो नास्ति दर्शने ॥ ५८ ॥

दर्शनमार्गादन्यत्रेन्द्रियसञ्चारो भवति । प्रयोगासम्भवात् दर्शनमार्गे । कश्चित् पृथग्जनावस्थायामिन्द्रियाणि सञ्चरति, कश्चिच्छब्दाधिमुक्तावस्थायाम् ॥ ५८ ॥

यदिदं सूत्र उक्तम्—“ये त्वनेन चत्वार आधिचैतसिका दृष्टधर्मसुखविहारो अघिगतास्ततोऽहमस्यान्यतमान्यतमस्मात् परिहाणिं वदामि, या त्वनेनैकाकिना यावदकोप्या चेतोविमुक्तिः कायेन साक्षात्कृता, ततोऽहं न केनचित् पर्यायेण परिहाणिं वदामि” इति, कथमकोप्यधर्मणो दृष्टधर्मसुखविहारेभ्यः परिहाणिः ?

परिहाणिस्त्रिधा ज्ञेया प्राप्ताप्राप्तोपभोगतः ।

१. प्राप्तपरिहाणिः, यदि प्रतिलब्धात् गुणात् परिहीयते । २. लप्राप्त-परिहाणिः, यदि प्राप्यं गुणं न प्राप्नोति । ३. उपभोगपरिहाणिः, यदि प्राप्तगुणं न सम्मुखीकरोति ।

आसां पुनः परिहाणोनाम्—

अन्त्या शास्तुरकोप्यस्य मध्या चान्यस्य तु त्रिधा ॥ ५९ ॥

बुद्धस्योपभोगपरिहाणिरेव, नान्या । अकोप्यधर्मणः सा च, अप्राप्त-

भावाभिधानात् । अर्हत्त्वावस्थां चाधिकृत्य तथाभिधानाददोष इति आचार्यस्याभिप्रायः ।

प्रयोगासम्भवात् दर्शनमार्ग इति पञ्चदशक्षणो दर्शनमार्गः । तत्रेन्द्रियसञ्चारे प्रयोगावकाशो नास्ति । कश्चित् पृथग्जनावस्थायामिन्द्रियाणि सञ्चरतीति । किमनित्याद्याकारपतितेन मार्गेणेन्द्रियाणि सञ्चरति, किमौदारिकाद्याकारेण मार्गेणेन्द्रियाणि सञ्चरति, उताहो शान्ताद्याकारेणेति अविशेषितत्वादुभयथापि सम्भवतीति पश्यामः । तथा ह्येनमर्थमाचार्यः सूचयिष्यति; ‘न हि सात्ववेण मार्गेणार्याणामिन्द्रियसञ्चारः’ इत्यार्याणामिति विशेषणात् । ‘अपि नाम ममेन्द्रियाणि तीक्ष्णानि स्युः’ इति प्रयोगमभिसन्धाय । मार्गं लौकिकं लोकोत्तरं चान्यस्यानन्तर्यविमुक्तिमार्गक्रमेणेन्द्रियाणि सञ्चरन्तीति वेदितव्यम् । कश्चिच्छब्दाधिमुक्तावस्थायामित्यत्राशैक्षावचनम् । शैक्षपृथग्जनाधिकारात् । अशैक्षोऽपि त्विन्द्रियाणि सञ्चरतीति बोद्धव्यम् ॥ ५८ ॥

कथमकोप्यधर्मणो दृष्टधर्मसुखविहारेभ्यः परिहाणिरिति । तीक्ष्णेन्द्रियत्वादस्य दृष्टधर्मसुखविहारेभ्यः परिहाणिर्न सम्भवेत्, किमुताकोप्याया विमुक्तेरित्य-

परिहाणिश्च; पुद्गलविशेषधर्माप्रापणात् । अन्यस्यार्हतः प्राप्तपरिहाणिरप्यस्ति । अत उपभोगपरिहाणिवचनादकोप्यधर्मणः सूत्रविरोधः । सर्वस्यानास्रवा विमुक्तिरकोप्यः । अकोप्यधर्मव्यवस्थानं तु यथा तथोक्तम् । अत एतदचोद्यमित्यपरिहाणिवादी ॥ ५९ ॥

अथ योऽर्हत्फलतः परिहीयते किमसौ पुनर्जायते ? नास्त्येतत्; यस्मात्
त्रियते न फलभ्रष्टः,

सम्भावयन् पृच्छति । बुद्धस्योपभोगपरिहाणिरिवेति । विनेयकार्यव्यापृतत्वाद् दृष्टधर्ममुखविहारान्नोपभुङ्क्ते । न सम्मुखीकरोतीत्यर्थः । सा चाप्राप्तपरिहाणिश्चेति । अकोप्यधर्मणः सा चोपभोगपरिहाणिः; कुतश्चिद्व्यासङ्गात् । अप्राप्तिपरिहाणिश्च पुद्गलविशेषधर्माप्रापणात् । यस्मादकोप्यधर्मापि कश्चिन् महाश्रावकाणामार्यशारिपुत्रमौद्गल्यायनादीनां प्रान्तकोटिकादीन् धर्मान्, स्वयम्भुवांश्च कौञ्चिद्धर्मान् प्राप्नोति । महाश्रावका अपि स्वयम्भुवान् काञ्चिद्विशेषधर्मान् प्राप्नुवन्तीत्यादि । अन्यस्यार्हत इति परिहाणधर्मादेर्मृद्विन्द्रियस्य प्राप्तपरिहाणिरप्यस्ति । अपि-शब्दात् पूर्वोक्ते अपि परिहाणी स्त इति । अकोप्यधर्मण उपभोगपरिहाणिवचनात् सूत्राविरोध इति । यदेतदुक्तम्—“येऽनेन चत्वारः” इति विस्तरेण, यावत् ततोऽहमस्यान्यतमस्मात् परिहाणि वदामि” इति, तस्य सूत्रस्याविरोधः ।

पण्णामप्यर्हतामकोप्या विमुक्तिरित्युक्ते वैभाषिको ब्रूयात्—यदि सर्वस्यैवार्हतोऽनास्रवा विमुक्तिरकोप्या, कस्मादसमयविमुक्त एवाकोप्यधर्मा व्यवस्थापितो नान्य इति ? अत इदमुच्यते सर्वस्यानास्रवा विमुक्तिरकोप्येति । सत्यमस्त्येतत् । अकोप्यधर्मव्यवस्थानं तु यथा तथोक्तमिति । दृष्टधर्ममुखविहारेभ्यस्तु कश्चिल्लभसत्कारव्याक्षेपदोषात् परिहीयते वशित्वभ्रंशात्, यो मृद्विन्द्रियः । कश्चिन्न परिहीयते यस्तीक्ष्णेन्द्रियः । स एवाकोप्यधर्मा व्यवस्थापितः । यत एव च दृष्टधर्ममुखविहारेभ्यो लभसत्कारव्याक्षेपदोषात् परिहीयते मृद्विन्द्रियः, न तीक्ष्णेन्द्रियः । अत एतदचोद्यम् । कथम् ? अकोप्यधर्मणो दृष्टधर्ममुखविहारात् परिहाणिरित्यपरिहाणिवादी । अथ वा—अयमन्यः सम्बन्धः । पूर्वकोप्यधर्मणो दृष्टधर्ममुखविहारेभ्यः परिहाणिर्नास्तीत्युक्तम्, सूत्रे च यस्याकोप्या विमुक्तिस्तस्य दृष्टधर्ममुखविहारात् परिहाणिरुक्ता; अविशेष्याभिधानादत इदमुच्यते—सर्वस्यानास्रवा विमुक्तिरकोप्येति । न तथैकोऽकोप्यधर्मा व्यवस्थाप्यत इत्यभिप्रायः । अत एवोच्यते—अकोप्यधर्मव्यवस्थानं तु यथा

नैव हि कश्चित् फलात् परिहीणः कालं करोति; “घन्धा भिक्षव आर्यश्राव-
कस्य स्मृतिसम्प्रमोषा, अथ च पुनः क्षिप्रमेवान्तं परिक्षयं सपदि संगच्छति” इति
सूत्रे वचनात् । अन्यथा ह्यनाश्वासिकं ब्रह्मचर्यं स्यात् ।

यतश्च फलात् परिहीयते तत्फलस्थेन यदकार्यं

तदकार्यं करोति न ।

परिहीणोऽपि संस्तत्फलविरुद्धां क्रियां न करोति, शूरप्रस्खलनापतनवत् ।

अथेन्द्रियाणि सञ्चरतां कथानन्तर्यविमुक्तिमार्गा भवन्ति ?

विमुक्त्यानन्तर्यपथा नवाकोप्ये,

अकोप्यगोत्रे प्रतिविध्यमाने प्रतिवेधभावनाभ्यस्य नवानन्तर्यमार्गा
विमुक्तिमार्गाश्च भवन्ति, यथार्हत्त्वं प्राप्नुवतः । किं कारणम् ?

अतिसेवनात् ॥ ६० ॥

तस्य मृद्विन्द्रियगोत्रं भवतीति नाल्पेन व्यावर्त्तयितुं शक्यते; शैक्षाशैक्ष-
मार्गाभ्यां दृढीकृतत्वात् ॥ ६० ॥

दृष्ट्याप्ततायामेकैकः,

दृष्टिप्राप्तायां प्रतिविध्यमानायामेक एवानन्तर्यमार्गो भवति, एको
विमुक्तिमार्गः । प्रयोगमार्गस्तु सर्वत्रैक एव ।

ते पुनः सर्व एवानन्तर्यविमुक्तिमार्गाः

तथोक्तमिति । अत एतदचोद्यमिति । यदुक्तं सूत्रमाश्रित्य कथमकोप्यधर्मणो
दृष्टधर्ममुखविहारेभ्यः परिहाणिरिति ॥ ५९ ॥

घन्धा इति मन्दाः । अन्यथा ह्यनाश्वसिकमिति । यथार्हत्त्वात् परिहीणः
पुनर्जायेत—

“सुचीर्णब्रह्मचर्येऽस्मिन् मार्गे चापि सुभाषिते ।

तुष्ट आयुःक्षयाद्भवति रोगस्यापगमे यथा” ॥

इत्याश्वासः, एवंविधो न स्यादिति । तदकार्यमब्रह्मचर्यादिलक्षणम् । शूर-
प्रस्खलनापतनवदिति । यथा शूरस्य प्रस्खलने अपतनं भवति, शक्तिर-
आत्मधारणात् । तद्वदर्थः फलात् परिहीणोऽपि तत्फलमलब्ध्वा न म्रियते ।
शूरप्रहणमविवक्षितत्वात् । बलवान् शूर इत्यपरे ।

कथमभ्यस्तम् ? इत्याह—शैक्षाशैक्षमार्गाभ्यां दृढीकृतत्वादिति ॥ ६० ॥

प्रयोगमार्गस्तु सर्वत्रैक एवेति । अकोप्यप्रतिवेधे, दृष्टिप्राप्ततायां च ।

अनास्रवाः,

न हि सास्रवेण मार्गेणार्याणामिन्द्रियसञ्चारः ।

क पुनरिन्द्रियाणि वर्धन्ते ?

नृषु वर्धनम् ।

मनुष्येष्वेवेन्द्रियसञ्चारो नान्यत्र; परिहाण्यसम्भवात् ।

क पुनः कतमां भूमिं निश्चित्येन्द्रियाणि सञ्चरति ?

अशक्षो नव निश्चित्य भूमीः,

अनागम्यस्थानन्तरं चत्वारि ध्यानानि, त्रीणि चारूप्याणि ।

शक्षस्तु षट्,

आरूप्यवर्ज्यः ।

किं कारणम् ?

यतः ॥ ६१ ॥

सविशेषं फलं त्यक्त्वा फलमाप्नोति वर्धयन् ।

इन्द्रियाणि हि सञ्चरन् फलं फलविशिष्टं च मृद्विन्द्रियमार्गं त्यक्त्वा तीक्ष्णेन्द्रियगोत्रं फलमार्गमेव प्रतिलभते । न चानागामिफलमारूप्यसंगृहीतमस्तीत्येतत् कारणम् ॥ ६१ ॥

न हि सास्रवेणेति । आर्येन्द्रियसञ्चारस्य विवक्षितत्वात् । अन्यथा हि कश्चित् पृथग्जनावस्थायामिन्द्रियाणि सञ्चरतीत्येतद्विरुध्यते ।

नान्यत्र परिहाय्यसम्भवादिति । परिहाणिभयाद्धीन्द्रियसञ्चार इष्यते । अन्यत्र षट्सु कामावचरेषु देवनिकायेषु रूपारूप्यधात्वोश्च परिहाणिर्नास्तीत्याह—ऊर्ध्वधातूपपन्न आर्यो नैवेन्द्रियाणि सञ्चरति । नापि कथंचित् परिहीयत इति । उक्तमत्र कारणम्—कालान्तरपरिवासेनेन्द्रियाणां परिपक्वतरत्वात् । आस्रवविशेषलाभाच्चेति । अथ कस्मात् कामावचरेषु देवेषु परिहाणिर्नास्ति ? ये पूर्वमभ्युदारेभ्योऽपि विषयेभ्यः संविजन्तो नियतं सत्यानि पश्यन्ति, ते कथं तानेवालम्ब्य परिहास्यन्ते ? अवश्यं हि ते तीक्ष्णेन्द्रिया भवन्तीत्यभिप्रायः ।

“अशक्षो नव निश्चित्य” इति । तत्फलस्य नवभूमिसंगृहीतत्वसम्भवात् । फलं

त एते षडेवाहन्तो नव भवन्ति; इन्द्रियभेदात् ।

कथं कृत्वा ?

द्वौ बुद्धौ श्रावकाः सप्त नवैते नवधेन्द्रियाः ॥ ६२ ॥

कतमे सप्त श्रावकाः ? परिहाणधर्मादयः पञ्च । अकोप्यधर्मा च द्विविधः—
उत्तापनागतः, आदिनश्च तद्गोत्रः अकोप्यभेद एव । द्वौ बुद्धौ—प्रत्येकबुद्धः,
बुद्धश्च । इत्येते मृदुमृद्वादिनवप्रकारेन्द्रियभेदान्नव पुद्गला भवन्ति ॥ ६२ ॥

सर्व एव त्वार्यपुद्गलाः सप्त भवन्ति—श्रद्धानुसारी, धर्मानुसारी,
श्रद्धाधिमुक्तः, दृष्टिप्राप्तः, कायसाक्षी, प्रज्ञाविमुक्तः, उभयतोविमुक्तश्च ।

एते पुनः—

प्रयोगाक्षसमापत्तिविमुक्त्युभयतः कृताः ।

पुद्गलाः सप्त,

प्रयोगतः श्रद्धाधर्मानुसारिणौ; पूर्वमेव परप्रत्यधर्मानुसाराभ्यामर्थेषु प्रयोगात् ।

फलविशिष्टं चेति । फलं सकृदागामिफलम् । फलविशिष्टं प्रथमध्यानादि
प्रहाणाय प्रयोगानन्तर्यविमुक्तिविशेषमार्गलक्षणम् । फलमार्गमेव प्रतिलभत इति ।
कामधातुवैराग्यमात्रसंगृहीतम् । न चानागामिफलमारूप्यसंगृहीतमिति ।
'पञ्चानामवरभागीयानां प्रहाणादनागामी' इति सूत्रे वचनात्, दर्शनमार्गस्य
च तत्राभावात् । तदभावः कामधात्वनालम्बनादिति व्याख्यातमेतत् ॥ ६१ ॥

अकोप्यधर्मा च द्विविध इति । सूत्रे पठितत्वादकोप्यभेद एव । द्वौ बुद्धाविति ।
अकोप्यधर्मा मृदुमध्याधिमात्रेन्द्रियभेदात् त्रिधा भिद्यते । श्रावको ह्यकोप्य-
धर्माधिमात्रमृद्विन्द्रियः । प्रत्येकबुद्धोऽधिमात्रमध्येन्द्रियः । सम्यक्सम्बुद्धोऽधि-
मात्राधिमात्रेन्द्रिय इति । मृदुमृद्वादिनवप्रकारेन्द्रियभेदादिति । परिहाणधर्मा
मृदुमृद्विन्द्रियो यावद्भगवानधिमात्राधिमात्रेन्द्रिय इति ॥ ६२ ॥

सप्त भवन्तीति । प्रत्येकबुद्धसम्यक्सम्बुद्धानुभयतोभागविमुक्तसंगृहीतावे-
वेति कृत्वा ।

पूर्वमेवेति विस्तरः । पूर्वमेव पृथग्जनावस्थायां परप्रत्ययेन परतः श्रुत्वा
स्मृत्युपस्थानादीन् धर्मान् पश्चादर्थेषु प्रयोगात् । चिन्ताभावनासेवनादित्यर्थः ।
तथा पूर्वमेव पृथग्जनावस्थायां प्रज्ञया द्वादशाङ्गप्रवचनधर्मानुसारेण स्वयमेवं
बोधिपक्षादीन् धर्माननुसरन्नर्थेषु प्रयोगात् । चिन्ताभावनासेवनात् । इत्येवं
प्रयोगतः श्रद्धाधर्मानुसारिणौ भवतः ।

इन्द्रियतः श्रद्धाधिमुक्तदृष्टिप्राप्तौ ।

मृदुतीक्ष्णेन्द्रियत्वात् श्रद्धाधिमोक्षप्रज्ञाधिक्यतः ।

समापत्तिः कायसाक्षी, निरोधसमापत्तिसाक्षात्करणात् ।

विमुक्तिः प्रज्ञाविमुक्तः ।

समापत्तिविमुक्तिः । उभयतोभागविमुक्तः ।

नामत एते सप्त पुद्गलाः ।

षट् त्वेते,

द्रव्यतस्त्वेते षट् भवन्ति ।

द्वौ द्वौ मार्गत्रये यतः ॥ ६३ ॥

दर्शनमार्गे हि द्वौ पुद्गलौ, श्रद्धाधर्मानुसारिणौ । तावेव भावनामार्गे द्वौ भवतः, श्रद्धाधिमुक्तदृष्टिप्राप्तौ । तौ पुनरशैक्षमार्गे द्वौ भवतः, समयासमयविमुक्ताविति । तत्रेन्द्रियतस्त्रयः, श्रद्धानुसारिणः । गोत्रतः पञ्च । मार्गतः पञ्चदश । अष्ट क्षान्तिसप्तज्ञानस्थाः । वैराग्यतस्त्रिसप्ततिः । सकलबन्धनः । कामवैराग्या-

श्रद्धाधिमोक्षप्रज्ञाधिक्यत इति । श्रद्धाधिमोक्षाधिक्यतः, प्रज्ञाधिक्यतश्च । श्रद्धयाधिमोक्षः, श्रद्धाधिमोक्षः, तस्याधिक्यात् सृद्विन्द्रियत्वम् । प्रज्ञाधिक्यात् तीक्ष्णेन्द्रियत्वम् ।

विमुक्तिरिति । क्लेशविमुक्तिः प्रज्ञया क्लेशाद्विमुक्तः प्रज्ञाविमुक्त इति कृत्वा । समापत्तिविमुक्तिरिति । समापत्तितो विमुक्तिश्च ।

तत्रेन्द्रियत इति विस्तरः । यथैते श्रद्धानुसारिणो गण्यन्ते, तथा यथाग्रन्थं प्रदर्शयिष्यामः । इन्द्रियतस्त्रयः । मृदुमध्याधिमात्रेन्द्रियत्वात् । अत्र पुनरेवमवगन्तव्यम्—यद्यपि श्रद्धानुसारिणः सर्वे एव सृद्विन्द्रियाः, तथापि तारतम्येनावस्थानादेषां पुनस्त्रिधा भेदः मृदुमध्याधिमात्रेन्द्रिया इति । गोत्रतः पञ्च । कथम् ? परिहाणधर्मगोत्रको यावत्प्रतिवेधनाभव्यगोत्रक इति पञ्च भवन्ति । पुनरेषां गोत्रेन्द्रियभेदात् पञ्चदेशानामेकैको मार्गतः पञ्चदश भवन्ति । कथमिति ? उच्यते—अष्टक्षान्तिसप्तज्ञानस्था इति । दर्शनमार्गे हि पञ्चदशक्षणाः । अष्टौ क्षान्तयः—दुःखे धर्मज्ञानक्षान्तिर्यावन्मार्गे अन्वयज्ञानक्षान्तिः । सप्त ज्ञानानि—दुःखे धर्मज्ञानं यावन्मार्गे धर्मज्ञानम् । मार्गेऽन्वयज्ञानस्य भावनामार्गसंगृहीतत्वात् । अष्टौ च सप्त च पञ्चदश भवन्ति । त एवं तत्रस्थाः पञ्चदश

नव । एवं यावदाकिञ्चन्यायतनवैराग्यात् । आश्रयतो नव । त्रिद्वीपपङ्कदेव-
निकायजाः । इन्द्रियगोत्रमार्गवैराग्याश्रयतः पिण्डिताः^१ शतसहस्रं सम्पद्यन्ते
सहस्राणि च सप्तचत्वारिंशच्छतानि चाष्टौ पञ्चविंशतिश्च ।

एवमन्येऽपि पुद्गलाः सम्भवतः संख्येयाः ॥ ६३ ॥

भवन्ति । एवमेपां मार्गतः पञ्चदशधाभिन्नानां पुनरेकैको वैराग्यतस्त्रिसप्ततिः ।
कथम् ? सकलबन्धनस्तान् कामधातावेकः, कामवैराग्यान्नव । एकप्रकारवीतरागो
यावन्नवप्रकारवीतरागः । एवं यावदाकिञ्चन्यायतनवैराग्यान्नवेति । भवाप्र-
वैराग्यान्नवेति न सम्भवति; लौकिकस्य मार्गस्य भवाप्रप्रतिपक्षस्याभावात् ।
त एतेऽष्टौ नवका द्विसप्ततिः । सकलबन्धनेन पूर्वोक्तेन सह त्रिसप्ततिर्भवन्ति ।
पुनरेते वैराग्यतः प्रत्येकं त्रिसप्ततिभिन्नाः । प्रत्येकमाश्रयतो नव । कथम् ? इत्याह
त्रिद्वीपपङ्कदेवनिकायजा इति । त्रयो द्वीपा उत्तरकुरुवर्ज्याः, उत्तरकुरौ मार्गाभावात्
पङ्कदेवनिकायाः कामावचराः, तत ऊर्ध्वं दर्शनमार्गाभावात् । तेषु जाता इति ।
प्रत्येकमेते नवगुणा भवन्ति । इन्द्रियगोत्रमार्गवैराग्याश्रयतः पिण्डिता इति ।
नैगमन उच्यते । इयन्त इति वृत्तौ लिखिता ।

एवमन्येऽपि पुद्गलाः सम्भवतः संख्येया इति । धर्मानुसारिप्रभृतयः ।
यथेन्द्रियगोत्रमार्गवैराग्याश्रयतः श्रद्धानुसारिणः संख्याताः, तथैव संख्येयाः
सम्भवत इति । धर्मानुसारिदृष्टिप्राप्तसमयविमुक्तानां गोत्रभेदो नास्ति,
श्रद्धाधिमुक्त-समयविमुक्तयोस्तु गोत्रभेदोऽप्यस्तीति सम्भवत इत्युच्यते ।
तत्रेन्द्रियतस्त्रयो धर्मानुसारिणः, गोत्रत एक एवेति भेदो नास्ति । मार्गतः
पञ्चदश अष्टशान्तिसप्तज्ञानस्थाः । वैराग्यतस्त्रिसप्ततिः । सकलबन्धनः ।
कामवैराग्यान्नव । एवं यावदाकिञ्चन्यायतनवैराग्यात् आश्रयतो नव ।
त्रिद्वीपपङ्कदेवनिकायजा इति । एवमिन्द्रियमार्गवैराग्याश्रयतः पिण्डिताः
सहस्राण्येकान्नत्रिंशत् सम्पद्यन्ते । शतानि च पञ्च पञ्चपष्टिश्च । एवमिन्द्रिय-
तस्त्रयः श्रद्धाधिमुक्ताः । गोत्रतः पञ्च प्रत्येकम् । वैराग्यतस्त्रिसप्ततिः प्रत्येकमेव
पूर्ववत् । आश्रयतो नव । त्रिद्वीपपङ्कदेवनिकायजा इति । एवमिन्द्रियगोत्र-
वैराग्याश्रयतः पिण्डिताः नव सहस्राणि सम्पद्यन्ते । शतानि चाष्टौ पञ्च पञ्चा-
शच्च । केवलफलस्थो षोडशचित्तप्राप्तोऽधिकृतः ।

“श्रद्धाधिमुक्तदृष्टयाप्तौ मृदुतीक्ष्णेन्द्रियौ तदा” (अभि० को० ६.३१)
इत्यनयोरिह विवक्षितत्वात् ।

भगवद्विशेषस्त्वाह—“मार्गतो नव भवन्ति । भावनामार्गस्थत्वात्” इति । तत्र बुद्धयामहे—केनाभिप्रायेणैवमुक्तमिति । यद्ययमभिप्रायो भवेत्—मार्गतो भूमौभूमौ नव भवन्तीति, वैराग्यतस्त्रिसप्ततिरिति, स एवार्थो दर्शितो भवेत् तदव्यतिरेकादिपि युक्तं स्यात्, तदेव हि परिमाणं स्यात् अथ नवभूमिकानालव-भावनामार्गस्थत्वान्नवत्वमेषां व्यवस्थाप्येत ? तथा सति तत्परिमाणं पुनर्नव-गुणीक्रियेत । एतावन्तश्च भवेयुरष्टाशीतिसहस्राणि, शतानि च षट्, पञ्च-नवतिश्चेत्येवमुत्तरत्रापि वक्तव्यम् । यदि तु श्रद्धाधिमुक्त आ वज्रोपमात् समाधेर्गृह्येत, ततोऽन्यथा गणयितव्यम्—इन्द्रियतस्त्रयः श्रद्धाधिमुक्ताः, गोत्रतः पञ्च प्रत्येकम्, वैराग्यत एकाशीतिः, त्रिसप्ततौ भवाप्राप्तप्रकारवीतरागानष्टाधि-कान् प्रक्षिप्य, आश्रयत एकान्नत्रिंशत् । कथम् ? कामधातौ नवोपपत्तिस्थानानि, रूपधातौ षोडश स्थानानि, चत्वारश्चारूप्या इति । एवमिन्द्रियगोत्रवैराग्याश्रयतः पिण्डिता सहस्राणि पञ्चत्रिंशत्, शते च द्वे पञ्चत्रिंशच्चेति । दृष्टिप्राप्तस्य गोत्रभेदो नास्ति । इन्द्रियवैराग्याश्रयतः पिण्डिताः सहस्रं सम्पद्यन्ते शतानि च नव, एका सप्ततिश्च । यदि त्वा वज्रोपमात् समाधेर्दृष्टिप्राप्तो गृह्यते, तत एवं संख्यातव्याः—इन्द्रियवैराग्याश्रयतः पिण्डिताः सप्तचत्वारिंशदधिकानि सप्त सहस्राणि सम्पद्यन्ते । कायसाक्षी श्रद्धाधिमुक्त-दृष्टिप्राप्तयोरन्तर्भूत इति न गण्यते । यदि पुनर्गण्यते, इन्द्रियतस्त्रयः । यदि श्रद्धाधिमुक्तः स कायसाक्षी, गोत्रतः पञ्च । यदि दृष्टिप्राप्तः, नास्ति गोत्रभेदः । मार्गतः उभयोःपि नास्ति भेदः । आकिञ्चन्यायतनवीतरागत्वात् वैराग्यतोऽपि नास्ति भेदः । यद्यपि भवाग्रे सकलबन्धन^१ एकप्रकारवीतरागो यावदष्टप्रकारवीतराग इति । मार्गतो वैराग्यतो वास्ति भेदः । न तु मार्गवैराग्यकृतं कायसाक्षित्वमिति नास्य तत्कृत-स्तद्भेदो व्यवस्थाप्यते ।

आश्रयतो वा बहुधा भेदः । कामावचाराश्रयत्वात् यावद्भवाप्राश्रयत्वादिति भगवद्विशेषः ।

कथमाकाशानन्त्यायतनाद्याश्रयः कायसाक्षी भवति ? एवं तु युक्तं पश्यामः आश्रयतः पञ्चविंशतिः, कामधातौ नवोपपत्तिस्थानानि, रूप धातौ च षोडश स्थानानीति । तत्र ह्यार्यो निरोधसमापत्तिमुत्पादयेत् । यदि तु कामरूपाश्रयो-त्पादितनिरोधसमापत्तियोगात् कायसाक्षीभूतस्यानागामिनः ? तत्समन्वागम-मात्रप्रयोगात् पश्चादपि भवाप्राश्रयं कायसाक्षित्वमिष्येत । भवाग्रं षड्विंशतितम आश्रयः स्यादित्यवगन्तव्यम् ।

कोऽयमुभयतोभागविमुक्त इत्युच्यते ? कश्च प्रज्ञाविमुक्तः ?

निरोधलाभ्युभयतोविमुक्तः प्रज्ञयेतरः ।

यो निरोधसमापत्तिलाभी स उभयतोभागविमुक्तः; प्रज्ञासमाधिवलाभ्यां क्लेशविमोक्षावरणविमुक्तत्वात् । इतरः प्रज्ञाविमुक्तः; प्रज्ञाबलेन केवलं क्लेशावरण-विमुक्तत्वात् ।

यदुक्तं भगवता—

“क्लेशान् प्रहायेह हि यस्तु पञ्च अहार्यधर्मा परिपूर्णशैक्षः” इति ।

क्रियता परिपूर्णः शैक्षो भवति ?

समापत्तीन्द्रियफलैः पूर्णः शैक्षोऽभिधीयते ॥ ६४ ॥

त्रिविधा शैक्षस्य परिपूरिः—फलतः, इन्द्रियतः, समापत्तितश्च । फलत एव—श्रद्धाधिमुक्तस्याकायसाक्षिणोऽनागामिनः । इन्द्रियत एव—दृष्टिप्राप्तस्यावीत-रागस्य । फलेन्द्रियतः—दृष्टिप्राप्तस्य कायसाक्षिणोऽनागामिनः । फलसमापत्तिः—

एवमिन्द्रियगोत्राश्रयतः परिगण्य गणयितव्यः । प्रज्ञाविमुक्तस्यापि भेदः इन्द्रियतस्त्रयः प्रज्ञाविमुक्तः । गोत्रतः पञ्च । यदि समयविमुक्ताः, अथासमय-विमुक्ता नास्ति भेदः ।

एवमुभयतोभागविमुक्तोऽपि योजयितव्यः ॥ ६३ ॥

प्रज्ञासमाधिवलाभ्यां क्लेशविमोक्षावरणविमुक्तत्वादिति । प्रज्ञाबलेन क्लेशा-वरणविमुक्तत्वात्, समाधिबलेन च विमोक्षावरणविमुक्तत्वात् । विमोक्षाः पुनरष्टौ वक्ष्यन्ते । रूपी रूपाणि पश्यतीति विस्तरः । तत्र क्लेशावरणमिति । क्लेशा एवावरणम् । विमोक्षावरणमिति विमोक्षाणामावरणम् । तत्पुनः काय-चित्तयोरकर्मण्यता, यथा विमोक्षानुत्पादयितुं न शक्नोतीति ।

क्लेशान् प्रहायेह हि यस्तु पञ्चेति । पञ्चावरभागीयानि संयोजनानि सत्कायदृष्ट्यादीन्युक्तानि । अहार्यधर्मैरपरिहाण्यधर्मैर्यथैः ।

फलत एवेति विस्तरः । श्रद्धाधिमुक्तत्वान्तेन्द्रियतः परिपूर्णत्वम् । अकाय-साक्षीत्वान्न समापत्तितः । अनागामित्वात् तु फलतः परिपूर्णत्वमस्ति । इन्द्रियत एवेति । दृष्टिप्राप्तत्वाद्विन्द्रियतः परिपूर्णत्वम् । अवीतरागत्वात् तु न फलतो नापि समापत्तितः; अनागामिफलसमापत्त्योरभावात् । एवमन्येषामपि सम्भवतो

श्रद्धाधिमुक्तस्य कायसाक्षिणः । फलेन्द्रियसमापत्तिः—दृष्टिप्राप्तस्य कायसाक्षिणः ।
समापत्ति एव समापत्तान्द्रियतश्च परिपूर्णत्वं नास्ति विना फलेन ॥ ६४ ॥

अशैक्षपरिपूर्णत्वं द्वाभ्याम्,

इन्द्रियतः, समापत्तिश्च । फलेन त्वपरिपूर्णस्याशैक्षत्वमेव नास्त्येति नास्य
पुनः फलेन परिपूर्णापरिपूर्णत्वं व्यवस्थाप्यते । इन्द्रियत एव—असमयविमुक्तस्य
प्रज्ञाविमुक्तस्य । समापत्ति एव—समयविमुक्तस्योभयभागविमुक्तस्य । इन्द्रिय-
समापत्तिभ्याम्—असमयविमुक्तस्योभयतोभागविमुक्तस्य ।

बहव इमे मार्गभेदा उक्ताः—लौकिक-लोकोत्तर-दर्शन-भावनाऽशैक्षमार्गाः
प्रयोगानन्तर्यविमुक्तिविशेषमार्गा इति । कतिविध एष समासतो मार्ग इति ?

मार्गः समासतः ।

विशेषमुक्त्यानन्तर्यप्रयोगाख्यश्चतुर्विधः ॥ ६५ ॥

१. प्रयोगमार्गः, यस्मादनन्तरमानन्तर्यमार्गोत्पत्तिः । २. आनन्तर्यमार्गः,
येनावरणं प्रजहाति । ३. विमुक्तिमार्गः, यस्तत्प्रहेयावरणविनिर्मुक्तः प्रथमतः
उत्पद्यते । ४. विशेषमार्गः, य एभ्योऽन्यो मार्गः ।

योज्यम् । समापत्ति एवेति । समापत्ति एव परिपूर्णत्वं नेन्द्रियफलाभ्यामिति
नास्त्येतेत् । कस्मात् ? न ह्यसत्यामनागामिफलप्राप्तौ निरोधसमापत्तिरस्ति ।
समापत्तीन्द्रियतश्च विना फलेनेति । समापत्तीन्द्रियत एव च परिपूर्णत्वं न
फलत इत्येतदपि नास्ति । यस्मादनागामिफलमप्राप्तस्य निरोधसमापत्तिर्ना-
स्तीति ॥ ६४ ॥

इन्द्रियतः समापत्तिश्चेति । तीक्ष्णेन्द्रियतया निरोधसमापत्तिलाभतया
चेत्यर्थः । इन्द्रियत एवेति विस्तरः । असमयविमुक्तस्येति वचनात् । अस्याेन्द्रियतः
परिपूर्णत्वम् ; प्रज्ञाविमुक्तस्येति वचनात् । न समापत्तितोऽस्य परिपूर्णत्वम् ।
अनिरोधसमापत्तिलाभी हि प्रज्ञाविमुक्त इत्युक्तम् । समापत्ति एवेति ; समय-
विमुक्तस्येति वचनात् । नेन्द्रियतः परिपूर्णत्वमस्य भवति ; उभयतोभागविमुक्त-
स्येति वचनात् । समापत्तितोऽस्य परिपूर्णत्वम् । निरोधसमापत्तिलाभीत्यु-
भयतोभागविमुक्त इत्युक्तम् । इन्द्रियसमापत्तिभ्याम् । किम् ? परिपूर्णत्वम् ।
असमयविमुक्तत्वादिन्द्रियतः उभयतोभागविमुक्तत्वात् समापत्ति इति दर्शयति ।

कस्मात् मार्ग इत्युच्यते ? एष हि निर्वाणस्य पन्थाः; तेन^१ तद्गमनात् ।
निर्वाणं मार्गयन्त्यनेनेति वा ।

विमुक्तिविशेषमार्गयोः कथं मार्गत्वम् ? तज्जातीयाधिमात्रतरत्वाद्^२,
उत्तरोत्तरप्रापणात्, निरुपधिशेषप्रवेशाद् वा ॥ ६५ ॥

आनन्तर्यमार्गो येनावरणं प्रजहातीति । अग्रहाणमार्गसम्भवात् । अस्ति स
आनन्तर्यमार्गो येनावरणं न प्रजहाति । इन्द्रियसञ्चारादिषु । यस्तत्प्रहेयावरण-
निर्मुक्तः प्रथमत इति । यं आनन्तर्यमार्गप्रहेयेणावरणेन निर्मुक्तः । प्रथमत इति
विशेषणम् । यस्मात् तृतीयादिषु क्षणेषु तज्जातीयो मार्गो विशेषमार्ग इतीष्यते ।
तेन एव चाह—विशेषमार्गो य एभ्योऽन्यो मार्ग इति । प्रयोगमार्गादिभ्योऽन्य
इत्यर्थः । किञ्च—यदि प्रथमत इति न ब्रूयान्, विमुक्तिमार्गो यस्तत्प्रहेयावरण-
निर्मुक्त इत्येतावद् ब्रूयान् । एवं सति दुःखधर्मज्ञानात् परेण सर्वे आनन्तर्य-
मार्गादयस्तत्प्रहेयावरणनिर्मुक्ता उत्पद्यन्त इति सर्वे विमुक्तिमार्गाः स्युः । अनिष्टं
चैतन् ; आनन्तर्यमार्गादिष्वपि विमुक्तिमार्गप्रसङ्गात् । तस्मादानन्तर्यमार्गस्य
दुःखधर्मज्ञानक्षान्त्यादेर्यत् प्रहेयमावरणम्, दुःखदर्शनप्रहातव्यो निष्कायो
यावद्भावनाप्रहातव्यः, तेन प्रहेयावरणेन निर्मुक्तो यः प्रथमत उत्पद्यते स
विमुक्तिमार्गः । नान्यस्तत्प्रहेयावरणनिर्मुक्तत्वेऽपीति । य एभ्यः प्रयोगमार्गा-
दिभ्यस्त्रिभ्योऽन्यः स, विशेषमार्गः । षोडशान्मार्गान्वयज्ञानक्षणात् परेण
सप्तदशादयस्तज्जातीया येऽनान्नवाः क्षणाः, ते विशेषमार्गस्वभावा इत्यव-
गन्तव्यम् । एवमन्यदपि विमुक्तिज्ञानं यत्प्राकर्षिकं क्षयज्ञानादि, तदपि
वक्तव्यम् । यश्च दृष्टधर्ममुखविहाराय वैशेषिकगुणाभिनिर्हाराय वा मार्गः,
सोऽपि विशेषमार्ग एव प्रयोगमार्गः; यस्मादानन्तर्यमार्गोत्पत्तिरित्युक्तम् । अतो
लौकिका अग्रधर्माः प्रयोगमार्ग इति गम्यते । यस्तु प्रतिलोमतः क्षान्त्यादिमार्गः,
स कस्मिन्नन्तर्भवतीति वक्तव्यम् ? आह—प्रयोगमार्ग एवान्तर्भवति । विप्रकृष्ट-
स्त्वसौ प्रयोगमार्ग इत्ययं तस्याग्रधर्मेभ्यो विशेषः । उदाहरणार्थत्वाच्चाचार्येण
सन्निकृष्ट एव प्रयोगमार्ग उक्त इति ।

एष हि निर्वाणस्य पन्थाः । तेन तद्गमनादिति । लोके येन गम्यते स मार्ग
इति प्रतीतः । अनेन च निर्वाणं गम्यते प्राप्यते, तस्मान्मार्ग इति दर्शयति ।
मार्गयन्त्यनेन वेति । “मार्गोऽन्वेपणे” इति धातुः पठ्यते । तस्यैद् घञि रूपं
मार्ग इति । येन निर्वाणमन्विष्यते स मार्ग इति ।

१. एतेन—का० । २. तज्जातीयादधि०—का० ।

मार्गं एव पुनः प्रतिपदित्युक्तः; निर्वाणप्रतिपादनात् । चतस्रः प्रतिपदः—
अस्ति प्रतिपद दुःखा धन्धाभिज्ञा, अस्ति दुःखा क्षिप्राभिज्ञा । एवं सुखापि
द्विविधा । तत्र—

ध्यानेषु मार्गः प्रतिपत्सुखा,

चतुर्ध्यानेषु मार्गः सुखा प्रतिपदः ; अङ्गपरिग्रहणशमथविषयनासमताभ्या-
मयत्नवाहित्वात् ।

दुःखाऽन्यभूमिषु । . .

अन्यास्वनागम्यध्यानान्तरारूप्यभूमिषु मार्गो दुःखा प्रतिपदः; अङ्गापरिग्रहात्,
शमथविषयनान्यूनत्वाच्च यत्नवाहित्वात् । शमथन्यूने ह्यनागम्यध्यानान्तरे
विषयनान्यूना आरूप्या इति ।

विमुक्तिविशेषमार्गयोः कथं मार्गत्वमिति । न हि ताभ्यां निर्वाणं प्राप्यते ।
प्रयोगानन्तर्यमार्गयोरेव तत्प्राप्तौ सामर्थ्यान्न तयोरिति अभिप्रायः । तज्जातीया-
धिसात्रतरत्वादिति । प्रधानमार्गजातीयौ चालम्बनाकारानास्त्रवत्सादृश्यात् ।
अधिमात्रतरौ च हेतूपचयतः । यथा ह्यानन्तर्यमार्गश्चतुःसत्यालम्बनषोडशा-
कारोऽनास्त्रवश्च, एवं विमुक्तिविशेषमार्गावपि । अधिमात्रतरत्वेनैव तु तस्माद्विशेष-
इति । उत्तरोत्तरप्रापणात् । निरुपधिशेषप्रवेशाद्वेति । यस्माद्विमुक्तिमार्गेण विशेष-
मार्गेण च उत्तरोत्तरो मार्गः प्राप्यते, तस्मादनयोर्मार्गत्वमित्यर्थः । यस्माद्वा
ताभ्यां निरुपधिशेषं निर्वाणं प्रविशति यदुत्पत्तौ निरुपधिशेषनिर्वाणप्रवेश
इति ।

अपरे पुनरेवं व्याचक्षते—उत्तरोत्तरप्रापणान्निरुपधिशेषप्रवेशः, तस्मा-
दनयोर्मार्गत्वमिति ॥ ६५ ॥

निर्वाणप्रतिपादनादिति । यस्मादनेन निर्वाणं प्रतिपद्यन् इत्यर्थः । एवं
सुखापि द्विविधेति । अस्ति प्रतिपत्सुखा धन्धाभिज्ञा, अस्ति सुखा क्षिप्राभिज्ञेति ।
अङ्गपरिग्रहणशमथविषयनासमताभ्यामयत्नवाहित्वादिति । अङ्गैः परिग्रहः ।
शमथविषयनयोः समत्वम् । अङ्गपरिग्रहश्च शमथविषयनासमत्वं च, ताभ्याम-
यत्नवाहित्वम् । तस्मात्सुखा प्रतिपत् । यस्मादङ्गपरिगृहीतानि ध्यानानि शमथ-
विषयनाभ्यां समानि च, तस्मादयत्नवाहीनि । अतश्च सुखासौ प्रतिपदिति ।

सा पुनर्द्विविधापि प्रतिपत्—

धन्वाभिज्ञा मृदुमतेः क्षिप्राभिज्ञेतरस्य तु ॥ ६६ ॥

मृद्विन्द्रियस्य सुखा दुःखा वा प्रतिपद्वन्धाभिज्ञा, तीक्ष्णेन्द्रियस्य क्षिप्राभिज्ञा ।

धन्वाभिज्ञा अस्यां प्रतिपदि सेयं धन्वाभिज्ञा । एवं क्षिप्राभिज्ञा । धन्वस्य वा पुद्गलस्येयमिति धन्वाभिज्ञा ।

पुनरप्येष मार्गो बोधिपक्ष्याख्यां लभते । सप्तत्रिंशद् बोधिपक्षा धर्माः—
चत्वारि स्मृत्युपस्थानानि, चत्वारि सम्यक्प्रहाणानि, चत्वार ऋद्धिपादा-
पञ्चेन्द्रियाणि, पञ्च बलानि, सप्त बोध्यज्ञानि, आर्याष्टाङ्गो मार्ग इति ॥ ६६ ॥

अङ्गापरिग्रहादिति विस्तरः । अङ्गापरिग्रहादनागम्यध्यानान्तरारूप्या यत्नवाहिनः ।
शमथविपश्यनान्यूनत्वाच्च सम्भवतस्ते यत्नवाहिनः । शमथःयूनत्वादनागम्यं
ध्यानान्तरे यत्नवाहीनि ! विपश्यनान्यूनत्वाच्चारूप्या यत्नवाहिनः । तद्भावात् ।
तेऽनागम्यादयो दुःखा प्रतिपदिति ।

धन्वाभिज्ञेति । धन्वाभिज्ञास्यामिति ; धन्वाभिज्ञा मन्दप्रज्ञेत्यर्थः । क्षिप्रा-
भिज्ञेति तीक्ष्णप्रज्ञा । धन्वस्य मन्दस्य पुद्गलस्येयमभिज्ञा धन्वाभिज्ञेति । षष्ठी-
तत्पुरुषेणाप्येतत्सिद्ध्यतीति दर्शयति । एवं क्षिप्रस्य तीक्ष्णस्य पुद्गलस्याभिज्ञा
क्षिप्राभिज्ञेति योज्यम् ।

चत्वारि स्मृत्युपस्थानानि । कायवेदनाचित्तधर्माः स्मृत्युपस्थानानि यथोक्तानि ।
चत्वारि सम्यक्प्रहाणानि । उत्पन्नानां पापकानामकुशलानां धर्माणामुत्पादाय
छन्दं जनयति, व्यायच्छते, वीर्यभारभते, चित्तं प्रगृह्णाति, प्रदधाति । अनुत्पन्नानां
पापकानामकुशलानां धर्माणामनुत्पादाय छन्दं जनयतीति पूर्ववत् । अनुत्पन्नानां
कुशलानां धर्माणामुत्पादाय छन्दं जनयतीति पूर्ववत् । उत्पन्नानां कुशलानां
धर्माणामुत्पादाय छन्दं जनयतीति पूर्ववत् । चत्वारि ऋद्धिपादाः । छन्दसमाधि-
प्रहाणसंस्कारसमन्वागत ऋद्धिपादः । एवं वीर्यचित्तममासासमाधिप्रहाण-
संस्कारसमन्वागत ऋद्धिपादः । ऋद्धिपादा ऋद्धिहेतव इत्यर्थः । पञ्चेन्द्रियाणि ।
श्रद्धावीर्यस्मृतिसमाधिप्रज्ञेन्द्रियाणि । पञ्च बलानि ! श्रद्धावीर्यस्मृतिप्रज्ञाबलानि ।
सप्त बोध्यज्ञानि । स्मृति-धर्मप्रविचय-वीर्य-प्रीतिप्रश्रद्धासमाधनुषेक्षाबोध्यज्ञानि ।
स्मृतिरेव सम्बोध्यज्ञं स्मृतिसम्बोध्यज्ञम् । एवं गावदुपेक्षैव सम्बोध्यज्ञमुपेक्षा-
सम्बोध्यज्ञमिति । आर्याष्टाङ्गो मार्गः । सम्यग्दृष्टिः, सम्यक्सङ्कल्पः, सम्यग्वाक्,
सम्यक्कर्मन्तः, सम्यग्गाजीवः, सम्यग्व्यायामः, सम्यक्स्मृतिः, सम्यक्समाधि-
रिति ॥ ६६ ॥

तत्र—

अनुत्पादक्षयज्ञाने बोधिः,

क्षयज्ञानमनुत्पादज्ञानं च । पुद्गलभेदेन तिस्रो बोधय उत्पद्यन्ते—श्रावक बोधिः, प्रत्येकबोधिः, अनुत्तरा सम्यक्सम्बोधिरिति; अशेषाविद्याप्रहाणात् । ताभ्यां स्वार्थस्य यथाभूतं कृतापुनःकर्तव्यतावबोधाच्च ।

तादनुलोम्यतः ।

सप्तत्रिंशत् तु तत्पक्षाः^१,

बोधेरनुलोमत्वाद् बोधिपक्ष्याः सप्तत्रिंशदुत्पद्यन्ते ।

नामतो द्रव्यतो दश ॥ ६७ ॥

दश द्रव्याणि सर्वे बोधिपक्ष्याः ॥ ६७ ॥

अशेषाविद्याप्रहाणादिति । यस्मादशेषत्रैधातुव्यविद्याप्रहाणम्, तस्मादुभौ बोधिः । अनेन शैक्षपृथग्जनानां प्रज्ञा न बोधिर्व्यवस्थाप्यत इति दर्शयति । किंयं च यथाक्रमम् ? ताभ्यां स्वार्थस्य यथाभूतं कृतापुनःकर्तव्यतावबोधाच्च । क्षयज्ञानेन यथाभूतं कृतावबोधात् तत्क्षयज्ञानं बोधिः । 'दुःखं मे परिज्ञातम्' इति यथाभूतं प्रजानाति, 'समुदयो मे प्रहीणः' इति, निरोधो मे साक्षात्कृतः, 'मार्गो मे भावितः' इति यथाभूतं प्रजानातीति । अनुत्पादज्ञानेन यथाभूतमपुनःकर्तव्यमिति । 'मार्गो मे भावितो न पुनर्भावयितव्यः' तदनुत्पादज्ञानमपि बोधिः । 'दुःखं मे परिज्ञातं न पुनः परिज्ञातव्यम्' इति यथाभूतं प्रजानाति, 'समुदयो मे प्रहीणो न पुनः प्रहातव्यः' इति, 'निरोधो मे साक्षात्कृतो न पुनः साक्षात् कर्तव्यः' इति, 'मार्गो मे भावितो न पुनर्भावयितव्यः' इति यथाभूतं प्रजानातीति । 'दुःखं मे परिज्ञातम्' इत्यनेन क्षयज्ञानम्, 'न पुनः परिज्ञातव्यम्' इत्यनेनानुत्पादज्ञानम्—इत्युभयमपि तीक्ष्णेन्द्रियस्य पुद्गलस्य दर्शयतीति सच नेयम् ।

तदेवं क्षयज्ञानमनुत्पादज्ञानं च बोधिरित्यवयवार्थं प्रसाध्य समुदयार्थं प्रसाधयन्नाह—“तादनुलोम्यतः सप्तत्रिंशत् तु तत्पक्षाः” इति । तस्या बोधेरनुलोमस्तदनुलोमः, तद्भावस्तादनुलोम्यम्, तस्मात् तादनुलोम्यतो बोधिपक्षाः । बोधिपक्षे साधवोऽनुलोमा इति बोधिपक्षाः स्मृत्युपस्थानादयः सप्तत्रिंशदुत्पद्यन्ते प्रवचने ।

कतमानि दश ?

श्रद्धा वीर्यं स्मृतिः प्रज्ञा समाधिः प्रोत्युपेक्षणे ।

प्रश्रद्धिशीलसङ्कल्पाः,

इत्येतानि दश द्रव्याणि ।

कथं कृत्वा ?

प्रज्ञा हि स्मृत्युपस्थितिः ॥ ६८ ॥

वीर्यं सम्यक्प्रहाणाख्यमृद्धिपादाः समाधयः ।

प्रज्ञावीर्यसमाधिस्वभावा हि स्मृत्युपस्थानसम्यक्प्रहाणमृद्धिपादाः । अत इन्द्रियाणि तावद् बलानि च नामग्राहिकया श्रद्धावीर्यस्मृतिसमाधिप्रज्ञाद्रव्याणि पञ्च । स्मृत्युपस्थानानि धर्मप्रविचयसम्बोध्यङ्गं सम्यग्दृष्टिश्च प्रज्ञैव । सम्यक्प्रहाणानि

दश द्रव्याणीति । केषाञ्चिन्मतेन । हि “वैभाषिकाणामेकादश काय-
वाक्कर्मणोरसम्भिन्नत्वात्” इति ॥ ६७ ॥

“प्रज्ञा हि स्मृत्युपस्थितिः” इति प्रज्ञा स्मृत्युपस्थानमित्यर्थः । स्मृति-
रूपतिष्ठतेऽनयेति कृत्वा । तथा हि सूत्र उक्तम्—“काये कायानुपश्यी” इति
विस्तरः ।

“वीर्यं सम्यक्प्रहाणाख्यम्” इति । यस्मादुक्तम्—“उत्पन्नानां पापकानाम-
कुशलानां धर्माणां प्रहाणाय छन्दं जनयति, व्यायच्छते, वीर्यमारभते” इति
सर्वम् ।

“ऋद्धिपादाः समाधयः” इति । यस्मादुक्तम्—“छन्दसमाधिप्रहाणसंस्कार-
समन्वागतमृद्धिपादं भावयति” इति सर्वम् । प्रहाणसंस्काराः पुनरत्राष्टौ सूत्रे
पठन्ते । कथम् ? तथाभूतस्य यश्छन्दः यो व्यायामः या श्रद्धा या प्रश्रद्धिः या
स्मृतिः यत्सम्प्रजन्यम् या चेतना योपेक्षा—इम उच्यन्ते प्रहाणसंस्कारा इति । इन्द्रि-
याणि तावदिति विस्तरः । स्वनामग्रहणेन यानीन्द्रियबलस्वभावानि श्रद्धावीर्यस्मृति-
समाधिप्रज्ञा द्रव्याणि पञ्च । तेषां प्रज्ञैव सा यानि चत्वारि स्मृत्युपस्थानानि ।
यच्च बोध्यङ्गेषु धर्मप्रविचयसम्बोध्यङ्गम् । या च मार्गाङ्गेषु सम्यग्दृष्टिः । न
द्रव्यान्तरम् । वीर्यमेव तद्यानि चत्वारि सम्यक्प्रहाणानि । यच्च बोध्यङ्गेषु
वीर्यसम्बोध्यङ्गम् । यश्च मार्गाङ्गेषु सम्यग्व्यायामः । समाधिरेव च सः । ये चत्वार

वीर्यसम्बोध्यङ्गं सम्यग्भ्यायामश्च वीर्यमेव । ऋद्धिपादाः समाधिसम्बोध्यङ्गं
सम्यक्समाधिश्च समाधिरेव । स्मृतिसम्बोध्यङ्गं सम्यक्समृतिश्च स्मृतिरेव ।

किमवशिष्यते ? प्रीतिप्रसव्युपेक्षासम्बोध्यङ्गानि, सम्यक्सङ्कल्पः,
शीलाङ्गानि च । तान्येतानि पञ्च द्रव्याणि । एवमेते बोधिषक्ष्या दश द्रव्याणि
भवन्ति ।

वैभाषिकाणामेकादश । कायवाक्कर्मणोरसम्भिन्नत्वात् शीलाङ्गानि द्वे द्रव्ये
इति ।

यत्स्वेतदुक्तम्—“प्रज्ञावीर्यसमाधिस्वभावाः स्मृत्युपस्थानादयः” इति ।
अत्र वेदितव्यम्—

प्रधानग्रहणं सर्वे गुणाः प्रायोगिकास्तु ते ॥ ६९ ॥

प्रधानग्रहणेनैवमुक्तम् । सर्वे तु प्रायोगिका गुणाः स्मृत्युपस्थानसम्यक्-
ग्रहाणद्विपादाः ।

ऋद्धिपादाः । यच्च बोध्यङ्गेषु समाधिसम्बोध्यङ्गम्, यच्च मार्गाङ्गेषु
सम्यक्समाधिः ।

किमवशिष्यते । यन्न प्रज्ञेन्द्रियादिस्वभावम् । बोध्यङ्गेषु प्रीतिप्रश्रव्युपेक्षा-
सम्बोध्यङ्गान्यत्रशिष्यन्ते; मार्गाङ्गेषु सम्यक्संकल्पाः, शीलाङ्गानि च त्रीणि—
सम्यग्वाक्, सम्यक्कर्मन्तः, सम्यगाजीव इति ।

दश द्रव्याणीति । श्रद्धादीनि पञ्च, प्रीतिसम्बोध्यङ्गादीनि च पञ्चेति
शीलाङ्गानि त्रीण्यविज्ञप्तिस्वभावानीति कृत्वैकं द्रव्यं व्यवस्थाप्यते ।

वैभाषिकाणामेकादश द्रव्याणि । कायवाक्कर्मणोरसम्भिन्नत्वाद् द्वे द्रव्यमिति
कृत्वा । अभिप्रायवशात् पक्षद्वयेऽप्यदोषः । यदि तु मुख्यवृत्त्या तस्मिन् कलापे
यावन्ति द्रव्याणि सन्ति, तावन्ति गण्येरन्; नैव तानि दश द्रव्याणि, समाहित-
विज्ञप्तिरूपाणां सप्तद्रव्यत्वात् । षोडश द्रव्याणीति वक्तव्यं स्यात् ।

प्रधानग्रहणेनैवमुक्तम् । प्रज्ञादिस्वभावाः स्मृत्युपस्थानादय इति । सर्वे तु
प्रायोगिकगुणाः सात्त्विकानास्त्रयाः श्रुतचिन्ताभावनामया यथायोगं स्मृत्युपस्थान-
सम्यक्ग्रहाणद्विपादाः । प्राधान्यं पुनस्तद्वेलेनान्येषां वृत्तेः । न पुनस्ते न सन्ति ।

कस्माद्वीर्यं सम्यक्प्रधानमुक्तम् ? तेन सम्यक्कायवाङ्मनांसि प्रधीयन्ते ।

समाधिः कस्माद् ऋद्धिपाद उक्तः ? तत्प्रतिष्ठितत्वात् सर्वगुणसम्पत्तेः ।

ये त्वाहुः—“समाधिरेवर्द्धिः पादाश्छन्दादयः” इति । तेषां प्राग्व्यतस्त्रयोदश बोधिपक्षाः प्राप्नुवन्ति; छन्दचित्तयोराधिक्यात् । सूत्रं च विरुध्यते—“ऋद्धि च वो भिक्षवो दर्शयिष्यामि ऋद्धिपादांश्च यावद् । ऋद्धिः कतमा ? इह भिक्षुरनेक-विधमृद्धिविषयं प्रत्यनुभवति । एको भूत्वा बहुधा भवति” इति विस्तरः ।

प्रज्ञाप्रधानानि हि स्मृत्युपस्थानानीत्यतः प्रज्ञाप्रहणम् । न तु प्रज्ञैव स्मृत्युपस्थानम् । किं तर्हि ? प्रज्ञावीर्यस्मृतिसमाधिप्रीतिप्रश्रव्युपेक्षासम्यक्सङ्कल्पादयोऽपीति । प्रयोगिकप्रहणमुपपत्तिलभ्यश्रद्धादिनिरासार्थम् । एवं वीर्यप्रधानानि सम्यक्प्रधानानि, समाधिप्रधाना ऋद्धिपादा इति विस्तरेण वक्तव्यम् ।

ऋद्धिपादाः समाधय इति कुत एतत् ? सूत्रात् । उक्तं हि—“छन्दं चापि भिक्षवो भिक्षुरधिपतिं कृत्वा लभते समाधिम्, सोऽस्य भवति छन्दसमाधिः । चित्तम्, वीर्यम्, मीमांसां चापि भिक्षवो भिक्षुरधिपतिं कृत्वा लभते समाधिम्, सोऽस्य भवति मीमांसासमाधिः” इति ।

तेन हि सम्यक्कायवाङ्मनांसि प्रधीयन्त इति । प्रधीयन्ते = धार्यन्ते, नियम्यन्ते, प्रवर्तन्ते वा कदाचिदनेनेति प्रधानम् । तत्प्रतिष्ठितत्वादिति । यस्मात् सर्वगुणसमापत्तिलक्षणा ऋद्धिस्तस्मिन् समाधौ प्रतिष्ठिता । ऋद्धेः पादः प्रतिष्ठेति ऋद्धिपाद इति ।

ये त्वाहुः समाधिरेव ऋद्धिः, पादाश्छन्दादयः, छन्दचित्तवीर्यमीमांसा इति । तेषामेवंवादिनां वैभाषिकाणां त्रयोदश बोधिपक्षा प्राप्नुवन्ति । छन्दचित्तयोराधिक्यादेकादशसु प्रक्षेपे । वीर्यप्रज्ञे त्वत्र नाधिके; सम्यक्प्रधानस्मृत्युपस्थानेष्वन्तर्भावान् । बहुधा भवतीति विस्तर इति । बहुधा भूत्वैको भवति आविर्भावम् तिरोभावं ज्ञानदर्शनेन प्रत्यनुभवति । तिरः कुड्यं तिरः प्राकारमसज्जमानः कायेन गच्छति, तद्यथा आकाशे । पृथिव्यामुन्मज्जनमज्जनं करोति, तद्यथोदके । उदकंऽभ्यमानेन स्रोतसा गच्छति, तद्यथा पृथिव्याम् । आकाशे पर्यङ्केण क्रामति, तद्यथा शकुनिः पक्षी । इमौ वा पुनः भूयो चन्द्रमसावेवं महधिकावेवंमहानुभावौ पाणिना आमाष्टि, परिमाष्टि यावद् ब्रह्मलोकं कायेन वशे वर्तयत इति इयमुच्यते ऋद्धिः । ऋद्धिपादाः कतमे ? छन्दसमाधिः,

कस्मादिन्द्रियाण्येव बलान्युक्तानि ? मृद्वधिमात्रभेदादवमर्दनीयानवमर्दनीयत्वात् ।

इन्द्रियाणां किंकृतोऽनुक्रमः ? श्रद्धधानो हि फलार्थं वीर्यमारभते, आरब्धवीर्यस्य स्मृतिरुपतिष्ठते, उपस्थितस्मृतेरविक्षेपाच्चित्तं समाधीयते, समाहितचित्तो यथाभूतं प्रजानातीति ॥ ६८-६९ ॥

कस्यामवस्थायां कतमे ते बोधिपक्ष्याः प्रभाव्यन्ते ?

आदिकर्मिकनिर्वेधभागीयेषु प्रभाविताः ।

भावने दर्शने चैव सप्त वर्गा यथाक्रमम् ॥ ७० ॥

आदिकर्मिकावस्थायां कायाद्युपलक्षणार्थं स्मृत्युपस्थानानि । विशेषाधिगमेन

वीर्यसमाधिः, मीमांसासमाधिः—इम उच्यन्ते ऋद्धिपादा इति । एवंलक्षणः समाधिः । तस्मान्न समाधिरेव ऋद्धिरिति^१ ।

अत्राचार्यसङ्गमद्र आह—न भवत्येष तेषां दोषः, समाधिं हि ते ऋद्धिपादमिच्छन्ति, ऋद्धिरपीति । छन्दादयस्तूच्यन्ते सभावेश्चतुष्वपद्वज्ञापनार्थम्^२ । कश्चिद्धि समाधिः कुशलमूलप्रयोगावस्थायां प्रधानीभवति, कश्चिन् कुशलमूलनिष्पन्नावस्थायाम् । पूर्वोऽत्राद्धिपादः, उत्तरऋद्धिरिति सूत्रविरोधोऽपि चैषां न भवति । ऋद्धिपादफलमृद्विशब्देनोक्तम्, परिज्ञाफलस्य तच्छब्दाभिधानवदित्यादि ।

मृद्वधिमात्रभेदादिति । मृदूनीन्द्रियाणि । अधिमात्राणि बलानि । कथमेषां मृद्वधिमात्रभेदः ? इति हेतुमाह—अवमर्दनीयानवमर्दनीयत्वादिति । तद्विपक्षभूतैराश्रद्धयक्षौसीद्यमुपितस्मृतिताविक्षेपासम्प्रजन्यैरन्तरासमुदाचारादिन्द्रियाण्यवमुच्यन्ते, न त्वेवं बलानीति । पुनस्तान्युक्तानि ॥ ६८-६९ ॥

“आदिकर्मिकनिर्वेधभागीयेषु” इति । पञ्चावस्था इमे उक्ताः ।

“भावने दर्शने च” द्वे अवस्थे इति । सप्तस्ववस्थामु—

“सप्त वर्गा यथाक्रमम्” प्रभाव्यन्ते, व्यवस्थाप्यन्ते, प्रधानीक्रियन्ते वा । आदिकर्मिकावस्थायां स्मृत्युपस्थानानि । ऊष्मगतावस्थायां सम्यक्प्रधानानि । मूर्धावस्थायामृद्धिपादाः । क्षान्त्यवस्थायामिन्द्रियाणि । लौकिकाग्रधर्मावस्थायां बलानि । भावनामार्गावस्थायां बोध्यङ्गानि । दर्शनमार्गावस्थायामार्याष्टाङ्गो मार्ग इति । विशेषाधिगमहेतुर्वीर्यसंवर्धनम् । तस्मादूष्मगतेषु सम्यक्प्रधानानि ।

वीर्यसंवर्धनादूष्मगतेषु सम्यक्प्रधानानि । अपरिहाणीयकुशलमूलप्रवेशत्वात्
मूर्धस्त्वृद्धिपादाः । अपुनःपरिहाणित आधिपत्यप्राप्तत्वात् क्षान्तिष्विन्द्रियाणि ।
क्लेशानवमर्दनीयत्वाद्, अग्रधर्मेषु बलानि लौकिकान्यधर्मानवमर्दनीयत्वाद्वा । बोध्या-
सन्नत्वात् भावनामार्गे बोध्यज्ञानि । गमनप्रभावितत्वाद् दर्शनमार्गे मार्गाज्ञानि;
तस्याशुगामित्वात् ।

संख्यानुपूर्वीविधानार्थं तु पूर्वं सप्तोक्तानि, पञ्चादष्टौ ।

तत्र धर्मप्रविचयसम्बोध्यङ्गं बोधिबोध्यङ्गं च सम्यग्दृष्टिमार्गो मार्गाङ्गं चेति
वैभाषिकाः ।

अपरे पुनरभिचैव क्रमं बोधिपक्षाणामानुपूर्वीं वर्णयन्ति; “आदित एव
तावद् बहुविधावपयव्यासेकविसारिणीनां बुद्धोनां निग्रहार्थं स्मृत्युपस्थानानि चेतस
अपरिहाणीयकुशलमूलप्रवेशत्वात् । मूर्धेष्मति । अपरिहाण्यनुकूलानां कुशल-
मूलानां प्रवेशो मूर्धतः । “मूर्धलाभी न मूलच्छिद्” (अभि० को० ६.२३)
इति वचनात् । प्रविशत्येभिरिति कृत्वा प्रवेशः । अपरिहाणिहि क्षान्तिषु भवति ।
तदवस्थाः समाधयः समुद्धेराश्रयीभवन्तीति । मूर्धस्त्वृद्धिपादा व्यवस्थाप्यन्ते ।
अपुनःपरिहाणित इति विस्तरः । यस्मात् क्षान्तिषु पुनः परिहाणिर्नास्ति,
आद्ययोरेव हि परिहाणिसम्भवतः । तस्मादाधिपत्यप्राप्तानि श्रद्धादीनि भवन्ति ।
तद्भावात् क्षान्तिष्विन्द्रियाणि व्यवस्थाप्यन्ते । क्लेशानवमर्दनीयत्वादिति ।
यस्मात् क्लेशैर्नावमृद्यन्ते; तस्यामवस्थायां क्लेशसमुदाचारात् । लौकिकान्य-
धर्मानवमर्दनीयत्वाद्वा । अथ वा — लौकिकैरन्येधर्मैरनवमर्दनीयत्वादग्रधर्मावस्थायां
श्रद्धादीनि बलानीति प्रभाव्यन्ते । बोध्यासन्नत्वादितां । क्षयानुत्पादज्ञानसन्न-
त्वादित्यर्थः । भावनामार्गे हि क्षयानुत्पादज्ञानासन्नः । दर्शनमार्गस्तु दूरः,
तदन्तरालभावनामार्गव्यवहितत्वात् । गमनप्रभावितत्वादिति । मार्गे हि लोके
गमनप्रभावितः । गच्छन्त्यनेनेति मार्गः, गच्छतीति वा मार्गः, “पाटलिपुत्रमयं
पन्था गच्छति” इति लोके वचनात् । दर्शनमार्गाश्चातिशयेन गमनप्रभावितो न
भावनामार्गः । कथम् ? इत्याह — तस्याशुगामित्वादिति । तद्वानपि तेनाशु
गच्छति । भावनामार्गेण तु भूमिभेदेन प्राकर्षकत्वात् बहुना कालेन गच्छति ।

अपरे पुनराहुरिति । आचार्यः । अस्मदादय इत्यभिप्रायान् । यथा वैभा-
षिकैर्भिन्नः क्रमः, तथा तमभित्वा बोधिपक्षाणामानुपूर्वीं वर्णयन्ति । दर्शनमार्गे

उपनिबद्धानि भवन्ति, यावदेव गर्थाश्रितानां स्मरसंकल्पानां प्रतिविनोदनाय” इति सूत्रे वचनात् । तद्वलेन वीर्यसंवर्धनाच्चतुर्विधकार्यसम्पादनाय सम्यक्चित्तं प्रदधातीति सम्यक्प्रधानानि । ततः समाधिविशोधनाद् ऋद्धिपादाः । समाधिसन्निश्रयेण लोकोत्तरधर्माधिपतिभूतानि श्रद्धादीनीन्द्रियाणि । तान्येव च निर्जितविषक्षसमुदाचाराणि बलानि । दर्शनमार्गे बोध्यज्ञानि । प्रथमतो धर्मतत्त्वावलोकान् उभयोर्मार्गाज्ञानि ।

तथा ह्युक्तम्—“आर्याष्टाङ्गे खलु मार्गे भावनापरिपूरिं गच्छति चत्वारि स्मृत्युपस्थानानि भावनापरिपूरिं गच्छन्ति, यावत् सप्त बोध्यज्ञानि” इति ।

पुनश्चोक्तम्—“यथाभूतवचनारोचनमिति भिक्षवश्चतुर्णामार्यसत्यानामेतदधि-

बोध्यज्ञानीति कृत्वा । बहुविधेऽपि विघ्नरः । बहुप्रकारो विषयो रूपादिभेदात् नीलादिभेदाच्च । तस्मिन् व्यासेको विघ्नपः । बहुविषयव्यासेकेन विसर्तुं शीलमासामिति । बहुविधविषयव्यासेकविसारिण्यो बुद्ध्यः । तासां निग्रहार्थं स्मृत्युपस्थानानि । गर्थाश्रितानां तृष्णाश्रितानामित्यर्थः । स्मरसंकल्पानामिति अनुभूतविषयस्मृतिसंकल्पानामित्यर्थः । कामसंकल्पानामिति वा । तद्वलेनेति । चतुःस्मृत्युपस्थानबलेनेत्यर्थः । चतुर्विधकार्यसम्पादनायेति । चतुर्विधं कार्यम्—उत्पन्नानां धर्माणां प्रहाणम्, अनुत्पन्नानामनुत्पादः, तथानुत्पन्नानां कुशलानामुत्पादः, उत्पन्नानां स्थित्यादीनि । ततः समाधिविशोधनादिति । ततः सम्यक्प्रधानेभ्योऽनन्तरं समाधेर्विशोधनादृद्धिपादाः प्रभाव्यन्ते । लोकोत्तरधर्माधिपतिभूतानीति । तदावाहकत्वादधिपतिभूतानि वेदितव्यानि । तान्येवेन्द्रियाणि । यदा निर्जितावपक्षसमुदाचाराणि । निर्जिताश्रद्धादिसमुदाचाराणि भवन्ति, तदा बलानि । इन्द्रियावस्थायां हि क्लेशसमुदाचारः सम्भवति, क्षान्त्यवस्थायाः प्राकर्षकत्वात् । दर्शनमार्गे बोध्यज्ञानीति । अनास्रवा प्रज्ञा बोधिरिति कृत्वा । उभयोर्मार्गाज्ञानीति । दर्शनभावनामार्गयोः ।

कथम् ? इत्याह—तथा ह्युक्तमिति विस्तरः । भावनायाः परिपूरिर्भावनापरिपूरिः, तां गच्छत्यार्याष्टाङ्गो मार्गः । तस्मिन् गच्छति चत्वारि स्मृत्युपस्थानानि भावनापरिपूरिं गच्छन्ति । यावत्सप्त बोध्यज्ञानीति । भावनापरिपूरिं गच्छन्तीति वचनात् भावनामार्गेऽपि आर्याष्टाङ्गो मार्गो भवतीति गम्यते । न हि दर्शनमार्गे भावना परिपूरिं गच्छति । किं तर्हि ? भावनामार्गे इति ।

वचनं यथागतेन मार्गेण प्रक्रमणमिति भिक्षो आर्याष्टाङ्गस्य मार्गस्यैतदधिवचनम्”
इति । तस्मादुभयोरार्याष्टाङ्गो मार्ग एष्टव्यः ॥ ७० ॥

सिद्धोऽनुक्रमः ॥

इदं तु वक्तव्यम्—कति बोधिपक्षा धर्माः सास्त्रवा इति ? कत्यनास्त्रवा
इति ?

अनास्त्रवाणि बोध्यङ्गमार्गाङ्गाणि,

भावनादर्शनमार्गयोस्तद्व्यवस्थापनात् । लौकिका अपि हि सम्यग्दृष्ट्यादयः
सन्ति । ते तु नार्यमार्गशब्दं लभन्ते ।

द्विधेतरे ।

अन्ये बोधिपक्षाः सास्त्रवानास्त्रवाः ।

कस्यां भूमौ कति बोधिपक्षाः ?

सकलाः प्रथमे ध्याने,

सर्वे सप्तत्रिंशत् प्रथमे ध्याने ।

अनागम्ये प्रीतिर्वर्जिताः ॥ ७१ ॥

कस्मादनागम्ये प्रीत्यभावः ? सामन्तकानां बलवाहनीयत्वाद्, अघरभूमि-
साशङ्कत्वाच्च ॥ ७१ ॥

पुनश्चोक्तम् । उभयोर्मार्गाङ्गानि व्यवस्थाप्यन्त इति । चतुर्णामार्यसत्याना-
मेतदधिवचनमिति । दर्शनमार्गं दर्शयति । यथागतेन मार्गेण प्रक्रमणमिति
विस्तरेण यावन्मार्गस्यैतदधिवचनमिति । भावनामार्गं दर्शयति । यथागतेन
यथाप्राप्तेन मार्गेण प्रक्रमणं यावद् बोधिरिति । तदेवं दर्शनमार्गं भावनामार्गं
च मार्गाङ्गानि व्यवस्थाप्यन्त इति । अत उभयोरार्याष्टाङ्गो मार्ग एष्टव्य
इति ॥ ७० ॥

सिद्धोऽनुक्रमः । पूर्वं बोध्यङ्गानि, पश्चादार्याष्टाङ्गो मार्ग इति ।

“अनास्त्रवाणि बोध्यङ्गमार्गाङ्गाणि” इति । अनास्त्रवाण्येवेत्यवधारणम् ।

“द्विधेतरे” इति । स्मृत्युपस्थानादयो बलपर्यन्ताः ।

द्वितीयेऽन्यत्र सङ्कल्पात्,

द्वितीये ध्याने सम्यक्संस्कारवर्ज्याः षट्त्रिंशदेव; तत्र वितर्काभावात् ।

द्वयोस्तद्द्वयवर्जिताः ।

तृतीयचतुर्थयोर्ध्यानयोः प्रीतिसङ्कल्पाभ्यां वर्जिताः पञ्चत्रिंशत् ।

ध्यानान्तरे च,

ताभ्यामेव द्वाभ्यां वर्जिताः पञ्चत्रिंशदेव ।

शीलाङ्गैस्ताभ्यां च त्रिष्वरूपेषु ॥ ७२ ॥

‘वर्जिताः’ इति वर्तते । आरूप्येषु सम्यग्वाक्कर्मन्ताबीवैः प्रीतिसङ्कल्पाभ्यां च वर्जिता द्वात्रिंशत् ॥ ७२ ॥

कामधातौ भवाग्रे च बोधिमार्गाङ्गवर्जिताः ।

द्वाविंशतिर्बोधिपक्षयास्तथोरनास्रवमार्गाभावात् ।

बोधिपक्षेषु वर्तमानस्य कस्यामवस्थायामवेत्यप्रसादलाभो वेदितव्यः ।

त्रिसत्यदर्शने शीलधर्मवित्यप्रसादयोः ॥ ७३ ॥

वलवाहनीयत्वादिति । बलेन वीर्येण सम्मुखीकरणीयत्वात् । अनागन्धे प्रीत्यभावः । सुखाधिगम्यं चित्तं प्रीणाति, नेतरदिति । किञ्च अधरभूमि-साशङ्कत्वाच्च । परिहाणिं प्रति साशङ्क इत्यतश्च तत्र प्रीत्यभावः । साशङ्कतायां हि चित्तं न प्रीयते ॥ ७१ ॥

सङ्कल्पवर्ज्या इति । सङ्कल्पः = वितर्कः ॥ ७२ ॥

“कामधातौ भवाग्रे च बोधिमार्गाङ्गवर्जिताः” इति । कथं भवाग्रे कायस्मृत्युपस्थानं भवति । न हि तत्र कायो विद्यते, कायालम्बना हि प्रज्ञा कायस्मृत्युपस्थानम्, न च भवाग्रे कामधातुं रूपधातुं चालम्बते; “न मौलाः कुशलरूप्याः सास्त्रवाधरगोचराः” (अभि० को० ८.२१) इति सिद्धान्तात् ?

नैतत् केनचिद् व्याख्याकारेण लिखितम्, तदिदमत्र व्यवस्थापयामः— कायस्य कः स्वभावः ? भौतिकत्वमित्युक्तम् । भूतं भौतिकं च काय इत्यर्थः । तत्र यदि केवलभूतालम्बना, केवलभौतिकालम्बना, तदुभयालम्बना वा प्रज्ञा भवेत्, कायस्मृत्युपस्थानमेव तद्भवेत् । भवाग्रे च कुशलसास्त्रवा प्रज्ञा मार्गत इति न्यायत इति वानास्रवसंवरमार्गालम्बनत इति । सास्त्रवाधरालम्बना हि मौलाः कुशलरूप्या नेष्यन्ते । न त्वनास्रवाधरालम्बना इति । अतस्तदत्र कायस्मृत्युपस्थानं वेदितव्यम् ।

लाभो मार्गाभिसमये बुद्धतत्सङ्ख्योरपि ।

दुःखसमुदयनिरोधसत्यान्यभिसमयन् धर्मे चावेत्यप्रसादमार्यकान्तानि च शीलानि प्रतिलभते ॥ ७३ ॥

मार्गसत्यमभिसमयन् बुद्धे तस्य च श्रावकसङ्घेऽवेत्यप्रसादं प्रतिलभते । यो हि तयोः प्रसादः सोऽशैक्ष्येषु बुद्धकरकेषु धर्मेषु शैक्षाशैक्ष्येषु च सङ्घकरकेषु प्रसादः । अपिशब्दाच्छीलधमवित्यप्रसादौ च प्रतिलभते ।

कोऽयमिह धर्मोऽभिप्रेतः ?

धर्मः सत्यत्रयं बोधिसत्त्वप्रत्येकबुद्धयोः ॥ ७४ ॥

मार्गश्च,

अतश्चत्वार्यपि सत्यान्यभिसमयतो धर्मेऽवेत्यप्रसादलाभः^१ । सैव श्रद्धा अधिष्ठानभेदान्नामतश्चत्वारोऽवेत्यप्रसादा उच्यते^२ ॥ ७४ ॥

चत्वारोऽवेत्यप्रसादाः—बुद्धेऽवेत्यप्रसादः, धर्मे, सङ्घे च, आर्यकान्तानि च शीलानीति । तत्र दुःखसत्यादीनां धर्मत्वाद्, अबुद्धसङ्घस्वभावत्वाच्च । यथाक्रमं सत्यत्रयमभिसमयन् पश्यन् धर्मे चावेत्यप्रसादमार्यकान्तानि च शीलानि अनाल्लवाणि प्रतिलभते । न बुद्धे न सङ्घे वा अवेत्यप्रसादम् ॥ ७३ ॥

मार्गसत्यमभिसमयतो बुद्धे तस्य च श्रावकसङ्घेऽवेत्यप्रसादं प्रतिलभते । मार्गसत्यस्य बुद्धसङ्घस्वभावत्वात् ।

कोऽयमिह धर्मोऽभिप्रेत इति । बहवो धर्माः कुशला धर्मा इत्येवमादयः, तन् कोऽयमिह धर्मोऽभिप्रेतः, यदुक्तं धर्मे चावेत्यप्रसादं प्रतिलभत इति अथ वा बुद्धरत्नं, सङ्घरत्नं चेदमुच्यते, तस्मादिदमपि धर्मरत्नमिहाभिप्रेतं भवेत्, रत्नत्रयस्य ह्ययं स्वभाव उक्तः,

“बुद्धसङ्घकरणं धर्मानशैश्वानुभयौश्च सः ।-

निर्वाणं चेति शरणं यो याति शरणत्रयम् ॥” (अभि० को० ४.३३) इति, तन् किमयं निर्वाणधर्मोऽभिप्रेतः ? पृच्छति—कोऽयमिह धर्मोऽभिप्रेत इति ।

“धर्मः सत्यत्रयम्” इति विस्तरः । दुःखसमुदयनिरोधसत्यानि । बोधि-सत्त्वस्य च शैक्षावस्थायामनाल्लवो मार्गः । प्रत्येकबुद्धस्य च शैक्षाशैक्षलक्षणो

द्रव्यतस्तु द्वे श्रद्धा शीलं च,

बुद्धधर्मसङ्घावेत्यप्रसादाः श्रद्धास्वभावाः, आर्यकान्तानि च शीलानि शीलमिति द्वे द्रव्ये भवतः ।

किं पुनरेते सास्त्रवानासवा एकान्तेनावेत्यप्रसादाः ?

निर्मलाः ।

अवेत्यप्रसादा इति कोऽर्थः ? यथाभूतसत्यान्यवबुध्य सम्प्रत्ययोऽवेत्य-
प्रसादः । यथा तु^१ व्युत्थितः सम्मुखीकरोति तथैषामानुपूर्वम्^२ ।

कथं व्युत्थितः सम्मुखीकरोति ? सम्यक्सम्बुद्धो बत भगवान्, स्वाख्यातोऽस्य
धर्मविनयः, सुप्रतिपन्नोऽस्य श्रावक सङ्घ इति; वैद्यभैषज्योपस्थायकभूतत्वात् ।
चित्तप्रसादकृतः^३ शीलप्रसाद इत्युच्यते चतुर्थं उक्तः । एवं प्रसन्नस्यैषा प्रतिपत्ति-
रिति; आरोग्यभूतत्वाद्वा, दैशिकमार्गसार्थिकयानवद्वा^४ ।

मार्गो धर्म इहाभिप्रेत इति । अतश्चत्वार्यपीति विस्तरः । मार्गसत्यमप्यभि-
समयन् धर्ममपि बोधिसत्त्वप्रत्येकबुद्धमार्गलक्षणमभिसमयति । तस्माच्चत्वार्यपि
सत्यान्यभिसमयतो धर्मेऽवेत्यप्रसादलाभ इत्युक्तमिति । बुद्धसङ्घयोर्मार्गो धर्म
इति नोच्यते । यस्मात् तदभिसमयतो बुद्धे सङ्घे चावेत्यप्रसादलाभ इति ।
कथं पुनर्मार्गसत्याभिसमयतः श्रद्धालक्षणाणां त्रयाणां बुद्ध-धर्म-सङ्घावेत्य-
प्रसादानां युगपत् सम्मुखीभावः ? सैव श्रद्धा अधिष्ठानभेदापेक्षया नामत्रयं लभत
इत्यदोषः । अथ वा धर्मेऽवेत्यप्रसादो वर्तमानः । अनागतास्तु त्रयो भाव्यन्ते ।
तेनोच्यते—

“लाभो मार्गाभिसमये बुद्धतत्सङ्घयोरपि” इति (अभि० को० ६.७४) ॥७४॥

यद्यधिष्ठानापेक्षयावेत्यप्रसादव्यवस्थानम्, धर्मावेत्यप्रसादः पूर्वं पठितव्यः
स्यादित्यत आह—यथा तु व्युत्थितः सम्मुखीकरोति । तथैषामानुपूर्वमिति ।
वैद्यभैषज्योपस्थायकभूतत्वादिति । वैद्यभूतो भगवाननुत्तरो भिषक्^५ शल्यहर्तेति
सूत्रात् । धर्मभैषज्यदैशिकत्वाच्च । भैषज्यभूतो धर्मः क्लेशव्याधिभैषज्यत्वात्
निर्वाणरोग्यसम्प्रापकत्वाच्च । उपस्थायकभूतः सङ्घो निर्वाणरोग्यप्राप्तये
परस्परपस्थानात् । चित्तप्रसादकृतः शीलप्रसाद इति । त्रिविधश्चित्तप्रसादः—

१. च—का० । २. ०मानुपूर्वम्—का० । ३. ०कृतश्च—का० ।
४. देशिक०—का० । ५. विषक्—जा० ।

सूत्र उक्तम्—“अष्टाभिरङ्गैः समन्वागतः शैक्षः, दशभिरङ्गैः समन्वागतोऽ-
शैक्षः” इति । कस्माच्छैक्षस्य सम्यग्विमुक्तिः सम्यग्ज्ञानं च नोक्तम् ?

नोक्ता विमुक्तिः शैक्षाङ्गं बद्धत्वात्,
बद्धो हि शैक्षः क्लेशबन्धनैरद्यापीति ।

कथं बद्धस्यैव सतो विमुक्तिर्गवस्थाप्येत ? न हि बन्धनैकदेशान्मुक्तो मुक्त
इत्युच्यते । विना च विमुक्त्या कथं विमुक्तिज्ञानं व्यवस्थाप्यते ! अशैक्षस्तु
सर्वक्लेशबन्धनात्यन्तनिर्मोक्षाद् विमुक्तितत्प्रत्यात्मज्ञानाभ्यां प्रभावित इति तस्यैव
तद्वचनं न्याय्यम् ।

केयं विमुक्तिर्नाम ?

सा पुनर्द्विधा ॥ ७५ ॥

संस्कृता चासंस्कृता च ॥ ७५ ॥

सम्यक्सम्बुद्धो बत भगवान्, स्वाख्यातोऽस्य धर्मेविनयः, सुप्रतिपन्नोऽस्य
श्रावकसङ्घ इति । तेन कृतः शीलप्रसादः । शीलमेव प्रसादः, शीलस्य वा
प्रसादोऽनाग्रवत्वं शीलप्रसादः । अन्ते त्रयाणां प्रसादानां चतुर्थं उक्तः शील-
प्रसादः । कस्मात् ? इत्याह—एवं प्रसन्नस्य सम्यक्सम्बुद्धो बत भगवानिति
विस्तरैरेषा प्रतिपत्तिः । आर्यकान्शीलप्रतिपत्तिरित्यर्थः । आरोग्यभूतत्वाद्वा ।
किमन्ते शीलप्रसाद उक्तः ? त्रैद्यभैषज्योपस्थायकारोग्यानुक्रमतः । दैशिकमार्ग-
सार्थिकयानवद्वा । किम् ? अन्ते चतुर्थं उक्त इत्यधिकृतम् । दैशिकभूतो भगवान्,
मार्गभूतो धर्मः, सार्थिकभूतः सङ्घः, यानभूतान्यार्यकान्तानि शीलानीति ।
आर्याणं कान्तानि प्रियाणीत्यार्यकान्तानीति^१ ।

अष्टाभिरिति । अष्टाभिरङ्गैः समन्वागतः शैक्षः । कतमैरष्टभिः ? शैक्ष्या
सम्यग्दृष्ट्या यावच्छैक्षेण सम्यक्समाधिनेति । दशभिरङ्गैः समन्वागतोऽशैक्षः ।
कतमैर्दशभिः ? अशैक्ष्या सम्यग्दृष्ट्या, यावदशैक्षेण सम्यक्समाधिना, अशैक्ष्या
सम्यग्विमुक्त्या अशैक्षेण च सम्यग्ज्ञानेनेति । विमुक्तितत्प्रत्यात्मज्ञानाभ्यां प्रभावित
इति । तस्यां विमुक्तौ प्रत्यात्मज्ञानं तत्प्रत्यात्मज्ञानम् । विमुक्तिश्च तत्प्रत्यात्म-
ज्ञानं च विमुक्तितत्प्रत्यात्मज्ञानम्, ताभ्यां प्रभावितः । क्लेशविमुक्त्या,
क्लेशविमुक्तिप्रत्यात्मज्ञानेन च क्लेशेभ्यो विमुक्तोऽस्मीति प्रभावितः ।

तत्र—

असंस्कृता क्लेशहानमधिमुक्तिस्तु संस्कृता ।

क्लेशप्रहाणमसंस्कृता विमुक्तिः । अधिमोक्षः^१ संस्कृता विमुक्तिः ।

साङ्गः,

सैवासंस्कृता विमुक्तिरशैक्षाङ्गयुक्ता; अङ्गानां संस्कृतत्वात् ।

सैव विमुक्ती द्वे,

सैव संस्कृता विमुक्तिर्द्वे विमुक्ती सूत्र उक्ते—चेतोविमुक्तिः, प्रज्ञाविमुक्तिश्च । विमुक्तिस्कन्धोऽपि स एव द्रष्टव्यः ।

यत्तर्हि सूत्र उक्तम्—“कतमच्च व्याघ्रबोध्यायना विमुक्तिपरिशुद्धिप्रधानम् ? इह भिक्षवो रागाच्चित्तं विरक्तं भवति विमुक्तम्, द्वेषात्, मोहाच्चित्तं विरक्तं भवति

प्रकर्षित इत्यर्थः । तस्यैवाशैक्षस्य तद्वचनं विमुक्तिवचनं विमुक्तिज्ञानवचनं च । न्याय्यम् । न शैशस्येति ॥ ७५ ॥

अधिमोक्षः संस्कृता विमुक्तिरिति । धात्वर्थैकत्वात् ।

अङ्गानां संस्कृतत्वादिति । यथा सम्यग्दृष्ट्यादीति संस्कृतानि, तथा विमुक्तिरपि संस्कृतैव गृह्यते, नासंस्कृता; विसमागत्वाद्विसदृशत्वात् ।

द्वे विमुक्ती सूत्र उक्ते इति । रागविरागाच्चेतोविमुक्तिः, अविद्याविरागात् प्रज्ञाविमुक्तिरिति । चेतोविमुक्तिः, प्रज्ञाविमुक्तिश्चेत्यर्थः । विमुक्तिस्कन्धोऽपि स एवेति । शीलस्कन्धः, समाधिस्कन्धः, प्रज्ञास्कन्धः, विमुक्तिस्कन्धः । विमुक्तिज्ञानदर्शनश्चेत्यत्र द्रष्टव्यः ।

यत्तर्हि सूत्र उक्तमिति । “चत्वारिमानि व्याघ्रबोध्यायाना परिशुद्धिप्रधानानि । कतमानि चत्वारि ? शीलपरिशुद्धिप्रधानम्, समाधिपरिशुद्धिप्रधानम्, दृष्टिपरिशुद्धिप्रधानम्, विमुक्तिपरिशुद्धिप्रधानं च” () इति विस्तरेणोक्त्वाह—कतमच्च व्याघ्रबोध्यायना विमुक्तिपरिशुद्धिप्रधानम् । यावद् यश्छन्दो वीर्यमिति विस्तरः । व्याघ्रबोध्यायना इति बहुवचनम्; तेषां बहुत्वात् । विमुक्तिपरिशुद्धिप्रधानमिति । विमुक्तेः परिशुद्धिः विमुक्तिपरिशुद्धिः, तस्यै प्रधानं विमुक्तिपरिशुद्धिप्रधानम् । तदेवमत्र विमुक्तिपरिशुद्धिप्रधान इति प्रदनत्रयम् । तत्र

विमुक्तमित्यपरिपूर्णस्य वा विमुक्तिस्कन्धस्य परिपूरये परिपूर्णस्य वानुग्रहाय^१ यश्छन्दो^२ वीर्यम्” इति विस्तरः । तस्मान्नाधिमोक्ष एव विमुक्तिः । किं तर्हि ? तत्त्वज्ञानापनीतेषु रागादिषु चेतसो वैमल्यं विमुक्तिरित्यपरे ।

उक्ता विमुक्तिः ॥

सम्यग्ज्ञानं तु सम्यग्दृष्टिः । व्यतिरिक्तं कतमत् ?

ज्ञानं बोधिर्यथोदिता ॥ ७६ ॥

यैव हि पूर्वं बोधिरुक्ता सैवेह सम्यग्ज्ञानं वेदितव्यम् । यदुत क्षयज्ञानम्, अनुत्पादज्ञानं च ॥ ७६ ॥

कतमत् पुनश्चिच्छं विमुच्यते—किमतीतम्, अनागतम्, प्रत्युत्पन्नम् ?

विमुच्यते जायमानमशैक्षं^३ चित्तमावृतेः ।

“अनागतं चित्तमुत्पद्यमानं विमुच्यते अशैक्षमावरणभ्यः” इति शास्त्रपाठः ।

किं पुनस्तस्यावरणम् ? क्लेशप्राप्तिः, तदुत्पत्तिविवन्धत्वात् । वज्रोपमे हि समाधौ सा च प्रहीयते । तच्चोत्पद्यमानमशैक्षं चित्तं विमुच्यते । सा च प्रहीणा भवति । तच्चशैक्षं चित्तमुत्पन्नं विमुक्तं च । यत्तर्हि नोत्पद्यमानं लौकिकं वा, तदपि विमुच्यते । यत्तु नियतमुत्पत्तौ तदेवोक्तम् ।

इह भिक्षो रागाच्चित्तं विरक्तं भवति विमुक्तम् । द्वेषात् मोहाद्विरक्तं भवति विमुक्तम् । विमुक्तिरुक्ता । इत्यपरिपूर्णस्य वा विमुक्तिस्कन्धस्य परिपूरये । परिपूर्णस्य वानुग्रहायेति^४ । विमुक्तिपरिशुद्धिः परिपूर्णनुग्रहलक्षणोक्ता । यश्छन्दो वीर्यमिति विस्तरेण प्रधानमुक्तम् । यत एवं रागादिभ्यो विमुक्तिः प्रहाणमित्येवंलक्षणा विमुक्तिरुक्ता । सूत्रे नाधिमोक्षः, तस्मान्नाधिमोक्ष एव विमुक्तिः । किं तर्हि ? तत्त्वज्ञानापनीतेषु रागादिषु चेतसो वैमल्यमनास्रवत्वमनर्थान्तरभूतं घृतमण्डस्वच्छतावदिति । अपरे इति । आचार्यः ॥ ७६ ॥

तदुत्पत्तिविवन्धत्वादिति । तस्याशैक्षस्य चित्तस्योत्पत्तौ विवन्धत्वात् । क्लेशप्राप्तिर्हि विवन्धः । यत्तर्हि नोत्पद्यमानमिति । यदनागतं वज्रोपमात् समाधेरनन्तरं भवत्यशैक्षमेव । लौकिकं वेत्यशैक्षसन्तान एव यल्लौकिकम् ।

१. वानु०—का० । २. छन्दो—का० । ३. मानसशैक्षं—का० ।

४. च—का० । ५. अनुग्रहायेति—जा० ।

लौकिकं कुतो विमुच्यते ? तत एवोत्पत्त्यावरणात् ।

ननु चामुक्तस्यापि शैक्षस्य लौकिकमुत्पद्यते ? न तत्तादृशम् । कीदृशं तत् ? क्लेशप्राप्तिसहितम् ।

किमवस्थो मार्गस्तदुत्पत्त्यावरणं प्रजहाति ?

निरुध्यमानो मार्गस्तु प्रजहाति^१ तदावृत्तिम् ॥ ७७ ॥

वर्तमान इत्यर्थः ॥ ७७ ॥

या चासंस्कृता विमुक्तिरुक्ता, ये च त्रयो धातव उच्यन्ते—प्रहाणधातुः, विरागधातुः, निरोधधातुरिति, क एषां विशेषः ?

असंस्कृतैव धात्वाख्या,

सैवासंस्कृता विमुक्तिस्त्रयो धातवः । तत्र पुनः—

विरागो रागसंक्षयः ।

रागस्य प्रहाणं विरागधातुः ।

यत्तु नियतमुत्पत्तौ तदेवोक्तमिति । यदुत्पादाभिमुक्तमनागतम् तदेवोक्तं शास्त्रे विमुच्यत इति । तद्विमुच्यमानतया सूपलक्ष्यत्वादित्यभिप्रायः ।

तत एवोत्पत्त्यावरणादिति । तत एव क्लेशप्राप्तिः । तदुत्पत्तिविवन्धादिति तदेवात्र कारणवक्तव्यम् । यद्यशैक्षसन्तानलौकिकमपि विमुच्यत इत्यभ्युपगम्यते, शैक्षस्यापि लौकिकमुत्पद्यते । कस्मान्न विमुच्यत इत्यभ्युपगम्यते ? अत आह—न तत्तादृशमित्यादि । क्लेशप्राप्तिसहितं तच्छैक्षस्य लौकिकम्, न त्वशैक्षस्य लौकिकमेवं भवतीत्यसाम्यम् ।

“निरुध्यमानः” इति । निरोधाभिमुक्तः ।

“तदावृत्तिम्” इति । अशैक्षचित्तावरणम् ॥ ७७ ॥

या चासंस्कृता विमुक्तिरुक्ता शास्त्रे, इद्वैव वा “असंस्कृता क्लेशशानम्” (अभि० को० ६.७६) इति । ये च त्रयो धातव उच्यन्ते । क्वोच्यन्ते ? सूत्रे, शास्त्रेऽपि वा ।

“विरागो रागसंक्षयः” इति । भेदविवक्षायामेवमुच्यते । अभेदविवक्षायां तु यो विरागः तत्प्रहाणमप्युच्यते, निरोधोऽपीत्यादि ।

प्रहाणधातुरन्येषां,

‘संक्षयः’ इति वर्तते । रागादन्येषां क्लेशानां प्रहाणं प्रहाणधातुः ।

निरोधाख्यस्तु वस्तुनः ॥ ७८ ॥

‘संक्षयः’ इत्येवानुवर्तते । क्लेशनिर्मुक्तस्य वस्तुनः प्रहाणं निरोधधातुः ।
येन वस्तु निर्विद्यते, विरज्यतेऽपि तेन वस्तुना । चतुष्कोटिकः^२ ॥ ७८ ॥

कथं कृत्वा ?

निर्विद्यते दुःखहेतुक्षान्तिज्ञानैः,

दुःखे समुदयक्षान्तिज्ञानैरेवं निर्विद्यते, नान्यैः ।

विरज्यते ।

सर्वैर्जहाति यैः,

सर्वैरपि दुःखसमुदयनिरोधमार्गक्षान्तिज्ञानैर्विरज्यते, यैः क्लेशान् प्रजहाति ।

एवं चतुष्कोटिकसम्भवः ॥ ७९ ॥

एवं चतुष्कोटिकं सिध्यति—१. निर्विद्यत एव, दुःखसमुदयक्षान्तिज्ञानैः
क्लेशान् प्रजहत् ; निर्वेदवस्त्वालम्बनत्वात् । २. विरज्यत एव, निरोधमार्गक्षान्ति-

“वस्तुनः” इति । सास्त्रवस्य रूपादेः । चतुष्कोटिक इति । स्या-
न्निर्विद्यते न वज्यते, स्याद्विरज्यते न निर्विद्यते, स्यादुभयम्, स्यान्नो-
भयमिति ॥ ७८ ॥

“निर्विद्यते दुःखहेतुक्षान्तिज्ञानैः” इति । अनेन वस्तुहेतुकं निर्वेदं
दर्शयति ।

“विरज्यते, सर्वैर्जहाति यैः” इति । प्रहाणक्रियाहेतुकं विरागं दर्शयति ।
एवं चतुष्कोटिकं सिध्यतीति । एवं निर्वेदविरागकारणं परिच्छिद्य योज्यम् ।
अनेन चतुष्कोटिकं सिध्यतीत्याभिप्रायः । कथम् ? इत्याह—निर्विद्यत एवेति
विस्तरः । निर्विद्यत एव, दुःखसमुदयक्षान्तिज्ञानैर्दुःखसमुदयज्ञानैश्च निर्वेदवस्त्वा-
लम्बनत्वात् । दुःखसमुदयौ हि निर्वेदस्य वस्तुनी आलम्बनमिति । न विरज्यते;
क्लेशान्प्रजहदिति वचनेन प्रहाणक्रियाया असम्भवान् । विरज्यत एव
निरोधमार्गक्षान्तिभिर्दर्शनमार्गे । निरोधमार्गज्ञानैर्भावनामार्गे । क्लेशान्प्रजहदिति ।

ज्ञानैः क्लेशान् प्रजहत्; प्रामोद्यवस्त्वालम्बनत्वात् । ३. उभयम्, पूर्वेः क्लेशान् प्रजहत् । ४. नोभयम्, उत्तरैः क्लेशान् प्रजहदिति ।

तत्र वीतरागः सत्यानि पश्यन् धर्मज्ञानक्षान्तिभिः क्लेशान् प्रजहाति । ज्ञानैस्तु प्रयोगविमुक्तिविशेषमार्गेण प्रजहातीति ॥ ७९ ॥

अभिधर्मकोशभाष्ये मार्गपुद्गलनिर्देशो नाम

षष्ठं कोशस्थानं समाप्तमिति^१

प्रहाणक्रियासम्भवात् । न निर्विद्यते; प्रामोद्यवस्त्वालम्बनत्वात् । निर्वाणमार्गो हि प्रामोद्यवस्त्नी आलम्बनमिति । उभयपूर्वेः क्लेशान् प्रजहदिति निर्विद्यते च विरज्यते च पूर्वैर्दुःखसमुदयक्षान्तिज्ञानैः । कथम् ? निर्विद्यते, निर्देदवस्त्वालम्बनत्वात् । विरज्यते, क्लेशान् प्रजहदिति वचनेन प्रहाणक्रियासम्भवात् । नोभयमुत्तरैः क्लेशान् प्रजहदिति । न च निर्विद्यते । उत्तरैर्निरोधमार्गक्षान्तिज्ञानैः प्रामोद्यवस्त्वालम्बनत्वात् न निर्विद्यते । क्लेशान् प्रजहदिति वचनेन प्रहाणक्रियाया अभावात् न विरज्यते ।

आह—अपदिष्टं प्रथमायां कोट्यां चतुर्थ्यां च क्लेशान् प्रजहदिति । कः कान् क्लेशान् प्रजहाति ? तत्र वीतराग इति विस्तरः । तत्रार्थोपक्षेपार्थम् । वीतरागः कामधातोर्यावदाकिञ्चन्यायतनादपि । सत्यानि पश्यन् भिसमयन् । धर्मज्ञानक्षान्तिभिर्धर्मज्ञानैर्धर्मज्ञानक्षान्तिभिश्च क्लेशान् प्रजहाति । लौकिकेन भावनामार्गेण पूर्वं प्रहोणत्वात् । अनास्रवा तु केवलं विसंयोगप्राप्तिरुपपद्यते । अन्वयज्ञानक्षान्तिभिस्त्ववश्यं क्लेशान् प्रजहाति । न हि लौकिकेन मार्गेण भवाप्रवैराग्यमस्ति । ज्ञानैस्तु भावनामार्गे । प्रयोगविमुक्तिविशेषमार्गेरानन्तर्यमार्गेरपि च कैश्चिदिन्द्रियसञ्चाराद्यवस्थासु न क्लेशान् प्रजहाति । केऽवशिष्यन्ते ? तदन्ये आनन्तर्यमार्गास्तैः क्लेशान् प्रजहातीति सिद्धम् ॥७९॥

आचार्यशोभित्त्रकृतायां स्फुटार्थायाम्

अभिधर्मकोशन्याख्यायां षष्ठं

कोशस्थानं समाप्तम्

ॐ नमो बुद्धाय ॐ

सप्तमं कोशस्थानम्

(ज्ञाननिर्देशः)

क्षान्तयश्चोच्यन्ते,^१ ज्ञानानि च, सम्यग्दृष्टिः, सम्यग्ज्ञानं च ।

किं पुनः क्षान्तयो न ज्ञानम्, सम्यग्ज्ञानं च न दृष्टिः ?

नामला क्षान्तयो ज्ञानम्,

तत्प्रहेयस्य विचिकित्सानुशयस्याप्रहीणत्वात् । दृष्टयस्तु ताः;
सन्तीरणात्मकत्वात् ।

स्फुटार्थव्याख्याः

सप्तमं कोशस्थानम्

पृष्ठात् कोशस्थानादनन्तरं सप्तमस्योपन्यासे सम्बन्धं दर्शय-
न्नाह—क्षान्तयश्चोच्यन्ते, ज्ञानानि चेति विस्तरः ।

“लौकिकेऽभ्योऽग्रधर्मभ्यो धर्मक्षान्तिरनास्रवा” (अभि० को० ६२५)
इत्यत्राष्टौ क्षान्तय उक्ताः, “कामदुःखे ततोऽत्रैव धर्मज्ञानं तथा पुनः”
(अभि० को० ६२६) इत्यत्र ज्ञानानि, “न” चेत् क्षयज्ञानमशैक्षी वा दृष्टिः”
(अभि० को० ६५०) इत्यत्र सम्यग्दृष्टिः, “मेव विमृक्ती द्वे ज्ञानं वीक्षियं-
थोदिता” (अभि० को० ६७६) इत्यत्र सम्यग्ज्ञानम्, इहैव वा षष्ठकोश-
स्थानावसाने एतत् सर्वमुक्तम् ।

“निर्विद्यते दुःखहेतुक्षान्तिज्ञानैर्विरज्यते । सर्वैर्जहाति येः” (अभि०
को० ६७६) इति शास्त्रसम्बन्धेन वायमुपन्यस्यते । शास्त्रे हि क्षान्तय-
श्चोच्यन्ते ज्ञानानि च, सम्यग्दृष्टिः सम्यग्ज्ञानं च । तत्प्रत्यायनाय चाय-
मारभ्यते इत्यतः पृच्छति—किं पुनः क्षान्तयो न ज्ञानमिति विस्तरः ।
नामला क्षान्तयो ज्ञानमिति । ‘अमला एव क्षान्तयो न ज्ञानम्’ इत्यवधा-
रणात् ‘सास्रवाः क्षान्तयो ज्ञानम्’ इत्युक्तं भवति । संवृत्तिज्ञानं हि तदिष्यते ।
तत्प्रहेयस्येति । क्षान्तिप्रहेयस्य । विचिकित्सानुशयस्याप्रहीणत्वात् । प्रहीयते

यथा च क्षान्तयो दृष्टिर्न ज्ञानम्, एवं पुनः

क्षयानुत्पादधीर्न दृक् ।

क्षयज्ञानमनुत्पादज्ञानं च न दृष्टिः; असन्तीरणापरिमार्गणाशयत्वात् ।

तदन्योभयथार्या धीः,

क्षान्तिक्षयानुत्पादज्ञानेभ्योऽन्यानास्तवा प्रज्ञा, दृष्टिः ज्ञानं च ।

अन्या ज्ञानम्,

लौकिकी प्रज्ञा सर्व्वे ज्ञानम् ।

हि तास्ववस्थास्वनुशयः, न प्रहीणः; विप्रकृतावस्थत्वात् । निश्चितं च ज्ञानमिष्यते नानिश्चितम्, इति न क्षान्तयो ज्ञानम् । क्षमणरूपेण च क्षान्तय उत्पद्यन्ते, न निश्चयरूपेणेति न ज्ञानमिति वर्ययन्ति ।

‘विचिकित्सानुशयस्याप्रहीणत्वात्’ इत्येतावति वक्तव्ये ‘तत्प्रहेयस्य’ इति विशेषणं किमर्थम् ? द्वितीये हि क्षणे प्रथमक्षान्तिप्रहेयो विचिकित्सानुशयो प्रहीणो भवतीति प्रथमेव क्षान्तिर्न ज्ञानमिति गम्यते, न त्वन्याः क्षान्तय इत्यतः ‘तत्प्रहेयस्य’ इति विशेषणम् । यद्वा—दुःख-धर्म-ज्ञानादीनां ज्ञानत्वप्रतिपादनार्थम् । यदि विचिकित्सानुशयाप्रहीणत्वादित्येतावदुच्यते । एवम् सन्तीरणात्मकत्वादिति । उपनिध्यानस्वभावत्वादित्यर्थः । असन्तीरणापरिमार्गणाशयत्वादिति । नास्ति सन्तीरणमस्येति असन्तीरणम् । परिमार्गणे आशयः—अभिप्रायः परिमार्गणाशयः, नास्य परिमार्गणाशय इत्यपरिमार्गणाशयम्; असन्तीरणं च तदपरिमार्गणाशयं च असन्तीरणापरिमार्गणाशयम्, तद्भावावस्तस्मात् । क्षयज्ञानमनुत्पादज्ञानं च न दृष्टिः इत्यर्थः । यावदयमकृतकृत्यः, तावद् दुःखादीनि सत्यान्युपनिध्यायति, परिमार्गयति चाशयतो यथोक्तेरनित्यादिभिराकारैः । कृतकृत्यस्य पुनर्यथा दृष्टिष्वेव दुःखादिष्वार्यसत्येषु प्रत्यवेक्षणमात्रं ताभ्यां भवतीति ‘दुःखं मया परिज्ञातं न पुनः परिज्ञेयम्’ इत्यादि । तस्मान्न ते दृष्टिस्वभावे ।

“तदन्योभयथार्या धीः” इति । दुःखे धर्मज्ञानं यावन्मार्गेऽन्वयज्ञानम् । सा प्रज्ञोपनिध्यानप्रवृत्ता तद्विषयविचिकित्सा च । अन्येति । लौकिकी । सा सर्व्वे ज्ञानमित्यवधारणम् । न सा प्रज्ञास्ति । यन्न ज्ञानमित्यर्थः । का पुनरसौ प्रज्ञा ? पञ्चविज्ञानकायिका कुशलाकुशलाव्याकृता मानसी या दृष्टिस्वभावक्लेशसम्प्रयुक्ता, अनिवृताव्याकृता च ।

दृशश्च षट् ॥ १ ॥

पञ्च दृष्टयः, लौकिकी च सम्यग्दृष्टिः । एषा षड्विधा लौकिकी प्रज्ञादृष्टिः, अन्या न दृष्टिः । ज्ञानं त्वेषा चान्या च ॥ १ ॥

कियता सर्वज्ञानसंग्रहः ? दशभिर्ज्ञानैः । समासेन तु

सास्त्रवानास्रवं ज्ञानम्,

तयोः पुनः

आद्यं संवृत्तिज्ञापकम् ।

यत् सास्त्रवं तत् संवृत्तिज्ञानम्, प्रायेण घटपटस्त्रीपुरुषादिसंवृत्तिग्रहात् । अज्ञानसंवृतत्वात् इत्यपरे ।

अनास्रवं द्विधा धर्मज्ञानमन्वयमेव च ॥ २ ॥

अनास्रवं ज्ञानं द्विधा भिद्यते—धर्मज्ञानम्, अन्वयज्ञानं च ॥ २ ॥

या पुनर्दृष्टिस्वभावा या च मानसी कुशला, सा किं भवति ? इत्याह—“दृशश्च षट्” इति ।

एषा षड्विधा लौकिकी प्रज्ञा दृष्टिः, अन्या न दृष्टिः; षडेवेत्यवधारणात् । का पुनरन्या ? या पूर्वमुक्ता लौकिकी ।

ज्ञानं त्वेषा चान्या चेति । एषा च षड्विधा दृष्टिस्वभावा प्रज्ञा, ततोऽन्या च पूर्वोक्ता ज्ञानमित्युच्यते । अत एव च ‘दृशश्च षड्’ इति चकारः पठ्यते । यस्मादेताः षड् ज्ञानानि चोच्यन्ते दृष्टयश्चेति ॥ १ ॥

दशभिर्ज्ञानैः । कथम् ? धर्मान्वयसंवृत्तिपरचित्तदुःखसमुदयनिरोध-
मार्गक्षयानुत्पादजनैरवधारणार्थोऽयमारम्भो दशैव ज्ञानानि; च्युत्युत्पाद-
पुद्गलज्ञानादीनामेषामेवान्तर्भावात् । समासेन तु द्वे एव—आस्रवम्, अना-
स्रवं चेति ।

प्रायेर्णैति विशेषणम् । घटपटादिकं संवृत्तिसद्वस्तु संवृत्तिज्ञानमालम्बते । स्वसामान्यलक्षणमपि तु कदाचित् गृह्णाति ।

संवृतमिति । संवृती भवं सांवृतम् ।

अनास्रवमपि संक्षिप्यमाणं द्विधा—धर्मज्ञानम्, अन्वयज्ञानं चेति । दुःख-
ज्ञानादीनामनयोरेवान्तर्भावात् ॥ २ ॥

एवमते द्वे ज्ञाने त्रीणि भवन्ति—संवृतिज्ञानम्, धर्मज्ञानम्, अन्वयज्ञानं च । तत्र

सांवृतं सर्वविषयम्,
संवृतिज्ञानस्य सर्वधर्माः संस्कृतासंस्कृता आलम्बनम्, सम्भवतः ।
कामदुःखादिगोचरम् ।

धर्मालम्ब्यम्,
धर्मज्ञानस्य कामावचरं दुःखं तत्समुदयनिरोधप्रतिपक्षाश्चालम्बनम् ।
अन्वयज्ञानं तूर्ध्वदुःखादिगोचरम् ॥ ३ ॥
अन्वयज्ञानस्य रूपारूप्यावचरं दुःखं तत्समुदयनिरोधप्रतिपक्षाश्चालम्बनम् ।

ते एव सत्यभेदेन चत्वारि,
ते एव धर्मज्ञानान्वयज्ञाने सत्यभेदेन पुनश्चत्वारि ज्ञानानि भवन्ति—
दुःख-समुदय-निरोध-मार्गज्ञानानि; तदालम्बनत्वात् ।
एते चतुर्विधे ।

अनुत्पादक्षयज्ञाने,
एते एव धर्मान्वयज्ञाने^१ चतुर्विधे अदृष्टिस्वभावे क्षयज्ञानमनुत्पादज्ञानं चोच्येते^२ ।

ते पुनः प्रथमोदिते ॥ ४ ॥
दुःखहेत्वन्वयज्ञाने,

आलम्बनं सम्भवत इति । यस्य यदालम्बनं तस्य तद् भवति । न हि चक्षुर्विज्ञानस्य पदालम्बनम् ॥ ३ ॥

तदालम्बनत्वादिति । दुःखाद्यालम्बनत्वादित्यर्थः ।

“एते चतुर्विधे” इति । एते एव धर्मान्वयज्ञाने द्वे दुःखाद्यालम्बनभेदा-
च्चतुर्विधे अदृष्टिस्वभावे सती क्षयज्ञानम्, अनुत्पादज्ञानं चोच्येते ।

“ते पुनः प्रथमोदिते” । ते पुनः क्षयानुत्पादज्ञाने प्रथमोत्पन्ने सती
दुःखहेत्वन्वयज्ञाने भवतः । दुःखसमुदयालम्बने अवश्यं भवत इत्यर्थः ।

प्रथमोत्पन्ने तु क्षयज्ञानानुत्पादज्ञाने दुःखसमुदयान्वयज्ञाने; दुःखसमुदयाकारैर्भावाग्रिकस्कन्धालम्बनत्वात् ॥ ४ ॥

किं^१ वज्रोपमोऽपि ताभ्यामेकालम्बनो भवति^२ ? यदि दुःखसमुदयालम्बनो भवति । अथ निरोधमार्गालम्बनः, नैकालम्बनः ।

चतुर्भ्यः परचित्तवित् ।

वेत्तीति वित्=ज्ञानम् । परचित्तज्ञानं चतुर्भ्यो ज्ञानेभ्यो द्रष्टव्यम् । धर्मान्वयज्ञानमार्गः संवृत्तिज्ञानेभ्यः ।

कस्माद् ? इत्याह—दुःखसमुदयाकारैः भावाग्रिकस्कन्धालम्बनत्वादिति । तस्य हि सर्वपञ्चात् भवाग्रमेव प्रहोयते, तस्माद् येन च पीड्यते येन च बद्धम्, तत् एव मोक्षं बहु मन्यमानोऽनन्तरं क्षीणं भवाग्रमालम्बते । तच्च दुःखसमुदयाकारैर्भावाग्रमालम्बते । यस्माद् अवश्यं ते प्रथमोत्पन्नक्षयानुत्पादज्ञाने दुःखाकारैरनित्यादिभिः समुदयाकारैर्वा हेत्वादिभिर्भावाग्रिकान् स्कन्धानालम्बते । अप्रथमोत्पन्ने त्वन्यसत्यालम्बने अपि ते भवत इत्यर्थादुक्तं भवति ॥ ४ ॥

वज्रोपमानन्तरं क्षयज्ञानं भवति, तदनन्तरं चानुत्पादज्ञानमित्यतः पृच्छति—किं वज्रोपमोऽपि ताभ्यामेकालम्बनो भवतीति । ताभ्यामिति प्रथमोत्पन्नाभ्यामित्यर्थः । ‘यथा क्षयानुत्पादज्ञाने एकालम्बने, किं वज्रोपमोऽपि ताभ्यामेकालम्बनः’ इति अपि-शब्दस्यार्थः । यदि दुःखसमुदयालम्बनो भवतीति । किम् ? ताभ्यामेकालम्बनो भवतीति सम्भवः । अथ निरोधमार्गालम्बनो भवति नैकालम्बनः; तयोर्नियमेन भावाग्रिकस्कन्धालम्बनत्वात् । यथा हि विषकण्डविद्धस्य मृतस्य विषं सर्वमङ्गमभिव्याप्य व्रणदेश एव मरणकालेऽवतिष्ठते, नान्यत्र; तद्वदस्य योगिनः प्रहेय एव भावाग्रिकस्कन्धलक्षणो ज्ञानमवतिष्ठते ।

“चतुर्भ्यः परचित्तविद्” इति । चतुर्भ्य एव धर्मज्ञानादिभ्यः; तत्संगृहीतत्वात् । न दुःखज्ञानादिभ्यः; अन्याकारत्वात् । अनास्रवं हि परचित्तज्ञानं मार्गाकारमेव; मार्गज्ञानत्वात् । यत्तु सास्रवम्, तत्लौकिकाकारं सरागं विगतरागमित्यादि ।

१. किं खलु—का० ।

२. अस्ति—का० ।

तस्य पुनरयं नियमः—

भूम्यक्षपुद्गलोत्क्रान्तं नष्टाजातं न वेत्ति तत् ॥ ५ ॥

भूम्यतिक्रान्तं न जानातीति । अघरध्यानभूमिकेनोत्तरध्यानभूमिक-
मिन्द्रियातिक्रान्तं न जानाति । श्रद्धाधिमुक्तसमयविमुक्तमार्गेण दृष्टिप्राप्ता-
समयविमुक्तमार्गं पुद्गलोत्क्रान्तं न जानाति । अनागाम्यहंत्-प्रत्येकबुद्ध-
बुद्धमार्गाणामघरेणोत्तरं^१ नष्टाजातं न जानाति । अतीतानागतं
वर्तमानपरचित्तचैतविषयत्वात् ॥ ५ ॥

किं च भूयः—

न धर्मान्वयधीपक्ष्यमन्योऽन्यम्,

धर्मज्ञानपक्ष्यं परचित्तज्ञानमन्वयज्ञानपक्ष्यं चित्तं न जानाति, अन्वय-
ज्ञानपक्ष्यं च धर्मज्ञानपक्ष्यं न जानाति; कामधातुर्ध्वधातुप्रतिक्षालम्बनत्वात्
तयोः । दर्शनमार्गे परचित्तज्ञानं नास्ति । तदालम्बनं त्वस्ति ।

तत्र परचित्तज्ञानेन दर्शनमार्गं ज्ञातुकामः प्रयोगं कृत्वा प्रथमौ

दर्शनक्षणौ ।

श्रावको वेत्ति खड्गस्त्रीन् सर्वान् बुद्धोऽप्रयोगतः ॥ ६ ॥

श्रावको दर्शनमार्गात् परचित्तज्ञानेन द्वौ क्षणौ जानाति । दुःखे धर्मज्ञान-
क्षान्तिम्, धर्मज्ञानं च; अन्वयज्ञानपक्षालम्बनस्यान्यप्रयोगसाध्यत्वात् ।

श्रद्धाधिमुक्त-समयविमुक्तमार्गणेति । यथासंख्यं श्रद्धाधिमुक्तमार्गेण
दृष्टिप्राप्तमार्गं न जानाति, समयविमुक्तमार्गेणासमयविमुक्तमार्गं न जानाति ।
अघरेणोत्तरमिति । अनागामिमार्गेणाहंमार्गं न जानाति । अहंमार्गेण
प्रत्येकबुद्धमार्गमित्यादि ॥ ५ ॥

कामधातुर्ध्वधातुप्रतिपक्षालम्बनत्वात् तयोरिति । तयोः धर्मज्ञान-
पक्षान्वयज्ञानपक्षयोः । धर्मज्ञानपक्षस्य कामधातुप्रतिपक्ष आलम्बनम्, अन्वय-
ज्ञानपक्षस्य ऊर्ध्वधातुप्रतिपक्ष आलम्बनमिति नियमः । दर्शनमार्गे परचित्त-
ज्ञानं नास्तीति । अव्यापारत्वाद् दर्शनमार्गस्य ।

दुःखे धर्मज्ञानक्षान्तिं धर्मज्ञानं चेति । सम्भवं प्रत्येवमुच्यते । कदाचिद्धि
प्रयोगवशाद् दुःखेऽन्वयज्ञानक्षान्तिं दुःखेऽन्वयज्ञानं च ज्ञातुं सम्भवति ।

यावच्च स तत्र प्रयोगमारभते, तावदयं षोडशचित्तमनुप्राप्तो भवतीत्यन्तरा न जानाति ।

प्रत्येकबुद्धस्त्रीन् क्षणान् । प्रथमी च द्वावष्टमं च समुदयान्वयज्ञानम्; मृदुप्रयोगत्वात् । प्रथमद्वितीयपञ्चदशानित्यपरे ।

बुद्धस्तु सर्वानेव दर्शनमार्गक्षणानप्रयोगेण जानाति ॥ ६ ॥

अथ क्षयज्ञानानुत्पादज्ञानयोः को विशेषः ?

क्षयज्ञानं हि सत्येषु परिज्ञातादिनिश्चयः ।

न परिज्ञेयमित्यादिरनुत्पादमतिर्मता ॥ ७ ॥

“क्षयज्ञानं कतमत् ? ‘दुःखं मे परिज्ञातम्’ इति जानाति । ‘समुदयः प्रहीणो निरोधः साक्षात्कृतो मार्गो भावितः’ इति जानाति । तदुपादाय यत् ज्ञानं दर्शनं विद्या बुद्धिर्बोधिः प्रज्ञा आलोकोऽभिसमयमिदमुच्यते क्षयज्ञानम् । अनुत्पादज्ञानं कतमत् ? ‘दुःखं मे परिज्ञातं न पुनः परिज्ञेयम्’ इति जानाति, यावत् ‘मार्गो भावितो न पुनर्भावयितव्यः’ इति । तदुपादाय” () इति विस्तरेणोक्तं शास्त्रे ।

कथमनास्रवेण ज्ञानेनैवं जानाति ? तत्पृष्ठलब्धेन व्युत्थित एवं जानाति । अतस्तद्विशेषेण तयोर्विशेषः । शास्त्रे ज्ञापित इति काश्मीराः ।

अष्टमं च समुदयान्वयज्ञानमिति । धर्मज्ञानपक्षौ द्वौ क्षणौ ज्ञात्वा अन्वयज्ञानपक्षं परेण ‘चित्तं ज्ञास्यामि’ इति प्रयोगं कृत्वा समुदयान्वयज्ञानमष्टमं सम्भावयति । मृदुप्रयोगत्वादिति । अल्पप्रयोगत्वादित्यर्थः । श्रावकस्य हि महाप्रयोगसाध्यं तदन्वयज्ञानपक्षालम्बनं परचित्तम्, अतो यावत् स तत्र प्रयोगमारभते तावद् अयं षोडशं चित्तमनुप्राप्तो भवतीति अन्तरा न जानाति । प्रथम-द्वितीय-पञ्चदशानिति । एतानेव त्रीन् जानाति । कथम् ? दुःखे धर्मज्ञानक्षान्तिं धर्मज्ञानं च ज्ञात्वा प्रयोगान्तरं च कृत्वा पञ्चदशक्षणं मार्गान्वयज्ञानक्षान्तिं जानातीति ॥ ६ ॥

कथमनास्रवेण ज्ञानेनैवं जानातीति । अनास्रवाणां दुःखाद्याकारत्वात् । इदं च संवृत्याकारं दुःखं मे परिज्ञातमित्येवमाद्याकारत्वादतः पृच्छति । तद्विशेषेण तयोर्विशेष इति । तस्य संवृतिज्ञानद्वयस्य तत्पृष्ठलब्धस्य विशेषेण ‘दुःखं मे परिज्ञातम्’ यावत् ‘मे मार्गो भावितः’ इति जानाति, ‘दुःखं मे परिज्ञातं न पुनः परिज्ञेयम्’ यावत् ‘मार्गो मे भावितो न पुनर्भावयितव्यः’ इति च जानाति—इत्येवंरूपेण तयोरनास्रवयोः क्षयानुत्पादज्ञानयोर्विशेषः शास्त्रे

अनास्रवेणाप्येवं जानातीत्यपरे ।

दर्शनवचनं तु भाष्याक्षेपात् । प्रत्यक्षवृत्तित्वाद्वा । अत एवोक्तम्—
“यत् तावत्” ज्ञानं दर्शनमपि तत्” () इति ।

इत्येतानि दश ज्ञानानि भवन्ति यदुत धर्मज्ञानम्, अन्वयज्ञानम्, संवृतिज्ञानम्, दुःखज्ञानम्, समुदयज्ञानम्, निरोधज्ञानम्, मार्गज्ञानम्, परचित्तज्ञानम्, क्षयज्ञानम्, अनुत्पादज्ञानं च ।

तत्र संवृतिज्ञानमेकं ज्ञानमेकस्य च भागः ।

ज्ञापितो दर्शितः । अत एव तदुपादायेत्युक्तम् । तदुपादायेति पूर्वीकृत्य । तत्पु-
रस्कृत्येत्यर्थः । निष्यन्दने तयोर्निर्विकल्पयोर्विशेषोऽनुमीयत इत्यभिप्रायः ।

अनास्रवेणाप्येवं जानातीति । षोडशाकारव्यतिरिक्तोऽस्त्यनास्रव-
आकारः, तेनैवं जानातीत्यपरे ।

यदि ‘तदुपादाय यज्ज्ञानं दर्शनम्’ इति शास्त्रवचनेन दुःखपरिज्ञानादि-
संवृतिज्ञानफलमनास्रवं क्षयानुत्पादज्ञानमुच्यते, यदिदमुच्यते—‘क्षयानुत्पादघोर्न
दृक्’ (अभि० को० ७.१) इति न दृष्टिः” इति, तद्विरुद्धचते ? तेनाह—
दर्शनवचनं तु भाष्याक्षेपादिति । यदेतच्छास्त्रे वचनम् ‘यज्ज्ञानं दर्शनम्’
इति, तद् भाष्याक्षेपाद् भवति । दुःखज्ञानादिषु हि ज्ञानम् ‘दर्शनम्’,
‘विद्या’, ‘बुद्धिः’, ‘बोधिः’ इति पठ्यते, तत्पाठाक्षेपेणायमुपतिष्ठते तत्पाठिनां
पाठः । न तु ते क्षयानुत्पादज्ञाने दर्शनस्वभावे । न दृष्टिभावे इत्यर्थः ।
प्रत्यक्षवृत्तित्वाद्वा इति । प्रत्यक्षा वृत्तिरस्य ज्ञानद्वयस्य तदियं प्रत्यक्षवृत्तिः,
तद्भावात् । अनयोर्दर्शनवचनम् । न ह्येतज्ज्ञानद्वये आनुमानिकवद्
आगामिकवद् वा परोक्षवृत्तिः । प्रत्यक्षवृत्तिश्च दर्शनमिष्यते । तद्यथा—
चक्षुर्विज्ञानम् । तत्साधर्म्यदेतदपि ज्ञानद्वयं दर्शनमित्युक्तम् । अत
एवोक्तमिति । अत एव प्रत्यक्षवृत्तित्वादुक्तं शास्त्रे—यत् तावद् ज्ञानं
दर्शनमपि तत् । स्यात्तु दर्शनं न ज्ञानम्, अष्टावाभिसमयान्तिकाः क्षान्तयः ।
तदिदमुक्तं भवति—दर्शनत्वमनयोरिष्यते, न दृष्टित्वमिति ।

तत्रेति । तेषु दशसु ज्ञानेषु । संवृतिज्ञानम् । संवृतिज्ञानमेव । स्वभाव-
संग्रहतः । एकस्य च परिचत्तज्ञानस्य भाग एकदेशः । तस्य हि सास्रवानास्रवस्य
सास्रवो भागः संवृतिज्ञानम्, नानास्रवो भाग इति । धर्मज्ञानं दशसु ज्ञानेष्वेकं

धर्मज्ञानमेकं ज्ञानं सप्तानां च भागो^१ दुःखसमुदयनिरोधमार्गक्षयानु-
त्पादपरचित्तज्ञानानाम् ।

एवमन्वयज्ञानम् ।

दुःखज्ञानमेकं ज्ञानं चतुर्णां च भागो धर्मान्वयक्षयानुत्पादज्ञानानाम् ।

एवं समुदयनिरोधज्ञाने चतुर्णां भागः ।

मार्गज्ञानमेकं ज्ञानं पञ्चानां च भागो चतुर्णामिनन्तरोक्तानाम् पर-
चित्तस्य च ।

परचित्तज्ञानमेकं ज्ञानं चतुर्णां च भागो धर्मान्वयमार्गसंवृत्तिज्ञानानाम् ।

ज्ञानं धर्मज्ञानमेव । सप्तानां च भागो दुःख-समुदय-निरोध-मार्ग-परचित्त-
क्षयानुत्पादज्ञानानाम् । कथम् ? दुःखज्ञानं धर्मान्वयज्ञानस्वभावम्, तस्य यो
धर्मज्ञानभागः तद् धर्मज्ञानम् । एवं समुदयज्ञानस्य, यावद् अनुत्पादज्ञानस्य
धर्मान्वयज्ञानस्वभावस्य यो धर्मज्ञानभागः तद् धर्मज्ञानम्; न त्वन्वयज्ञानभाग
इति । परचित्तज्ञानस्य तु धर्मान्वयमार्गसंवृत्तिज्ञानस्वभावस्य धर्मज्ञानभागो
धर्मज्ञानमिति ।

एवमन्वयज्ञानम् । एकमन्वयज्ञानमेव । सप्तानां च भागः । तेषामेव
दुःखज्ञानादीनां योऽन्वयज्ञानभागः, तदन्वयज्ञानमिति योज्यम् ।

दुःखज्ञानं दशसु ज्ञानेष्वेकं ज्ञानम् । तदेव दुःखज्ञानम् । चतुर्णां च
भागो धर्मान्वयक्षयानुत्पादज्ञानानाम् । एतानि हि धर्मज्ञानादीनि चत्वारि
चतुःसत्यालम्बनानि भवन्ति । य एषां दुःखसत्यालम्बनो भागः तद्
दुःखज्ञानम्, नान्यो भाग इति ।

एवं समुदय-निरोधज्ञाने योज्ये । प्रत्येकम् । एकं ज्ञानं समुदयज्ञानम्
निरोधज्ञानं वा । चतुर्णां च भागः । धर्मान्वयक्षयानुत्पादज्ञानानां यः
समुदयालम्बनभागः, निरोधालम्बनभागो वा । तत् समुदयज्ञानम्, निरोध-
ज्ञानं च ।

मार्गज्ञानं दशसु ज्ञानेष्वेकं ज्ञानम् । तदेव मार्गज्ञानम् । पञ्चानां च
भागः । धर्मान्वय-क्षयानुत्पाद-परचित्तज्ञानानाम् । एतानि पञ्च मार्ग-
ज्ञानानि मार्गज्ञानस्वभावानि भवन्ति । य एषां मार्गज्ञानभागः तत् मार्ग-
ज्ञानम्, नेतर इति ।

परचित्तज्ञानं दशसु ज्ञानेष्वेकं ज्ञानं तदेव परचित्तज्ञानम् । चतुर्णां च

१. भागः ।—का० । एवमुपर्यपि सर्वत्र ।

क्षयज्ञानमेकं ज्ञानं षण्णां च भागो धर्मान्वयदुःखसमुदयनिरोधमार्ग-
ज्ञानानाम् ।

एवमनुत्पादज्ञानम् ॥ ७ ॥

कस्मात् पुनरेतानि त्रीणि सन्ति दश व्यवस्थाप्यन्ते ?

स्वभावप्रतिपक्षाम्यामाकाराकारगोचरात् ।

प्रयोगकृतकृत्यत्वहेतूपचयतो दश ॥ ८ ॥

सप्तभिः किल कारणैर्दश ज्ञानानि व्यवस्थाप्यन्ते—

१. स्वभावतः संवृतिज्ञानम्; अपरमार्थज्ञानत्वात् ।

भागो धर्मान्वयमार्गसंवृतिज्ञानानाम् । एतानि हि चत्वारि ज्ञानानि परचित्तापरचित्तज्ञानस्वभावानि^१ भवन्ति । य एषां परचित्तज्ञान-
भागः तत् परचित्तज्ञानम्, नेतर इति । क्षयज्ञानं दशसु ज्ञानेष्वेकं
ज्ञानम्, तदेव क्षयज्ञानम् । स्वभावसंग्रहः । षण्णां च भागो धर्मान्वय-दुःख-
समुदय-निरोध-मार्गज्ञानानाम् । 'दुःखं मे परिज्ञातम्' इत्येवमाद्याकार-
ज्ञाननिष्यन्दम् । तत्र यत् कामावचरदुःखाद्यालम्बनं तद् धर्मज्ञाने
ऽन्तर्भवति । यद् रूपावचरदुःखाद्यालम्बनं तद् अन्वयज्ञानेऽन्तर्भवति । यत्
प्रत्येकं दुःखाद्यालम्बनं तद् दुःखज्ञानम्, यावत् मार्गज्ञानं वा भवति ।
तत्र य एषां एवलक्षणो भागः तत् क्षयज्ञानम्, नेतर इति 'षण्णां भागः'
इत्युच्यते ।

एवमनुत्पादज्ञानम् । दशसु ज्ञानेष्वेकं ज्ञानम् तदेवानुत्पादज्ञानम् ।
षण्णां च भागो धर्मान्वय-दुःख-समुदय-निरोध-मार्गज्ञानानां यो भागः ।

'दुःखं मे परिज्ञातं न पुनः परिज्ञेयम्' इत्येवमाद्याकारनिष्यन्दम्,
तदनुत्पादज्ञानम् । रूपारूप्यावचरदुःखाद्यालम्बनम् । तद् अन्वयज्ञानम्,
नेतरो भाग इति षण्णां भाग इत्युच्यते ॥ ७ ॥

"आकाराकारगोचरात्" इति । आकारश्च गोचरश्च आकारगोचरम्,
तस्मात् ।

स्वभावतः संवृतिज्ञानमिति । स्वभावेन स्वभावतः संवृतिज्ञानम् ।
संवृती वा ज्ञानं संवृतिज्ञानम् । कस्माद् ? इत्याह—अपरमार्थज्ञानत्वादिति ।

२. प्रतिपक्षतो धर्मान्वयज्ञाने; कामधातुर्ध्वधातुप्रतिपक्षत्वात् ।
३. आकारतो दुःखसमुदयज्ञाने; आलम्बनाभेदात् ।
४. आकारालम्बनतो निरोधमार्गज्ञाने; आकारालम्बनभेदात् ।
५. प्रयोगतः परचित्तज्ञानम् । न हि तेन चैत्ता न ज्ञायते, चित्त-
ज्ञानार्थं तु प्रयुक्तस्याभिनिष्पत्तेः परचित्तज्ञानमुक्तम् ।
६. कृतकृत्यतः क्षयज्ञानं कृतकृत्यसन्तानोत्पत्तेः ।
७. प्रथमतः हेतूपचयतोऽनुत्पादज्ञानं सर्वानास्रवहेतुकत्वादिति ॥ ८ ॥

कामधातुप्रतिपक्षो धर्मज्ञानम्, ऊर्ध्वधातुप्रतिपक्षोऽन्वयज्ञानम् । तथा हि शास्त्रे उक्तम्—“धर्मज्ञानं कतमत् ? कामप्रतिसंयुक्तेषु संस्कारेषु यदनास्रवं ज्ञानम्, कामप्रतिसंयुक्तानां संस्काराणां हेतौ यदनास्रवं ज्ञानम्, कामप्रतिसंयुक्तानां संस्काराणां निरोधे यद् अनास्रवं ज्ञानम्, कामप्रति-संयुक्तानां संस्काराणां प्रहाणाय मार्गे यदनास्रवं ज्ञानम्—इदमुच्यते धर्म-ज्ञानम् । अपि खलु धर्मज्ञाने धर्मज्ञानभूमौ च यदनास्रवं ज्ञानम्—इदमुच्यते धर्मज्ञानम् । अन्वयज्ञानं कतमत् ? रूपारूप्यप्रतिसंयुक्तेषु संस्कारेषु यदनास्रवं ज्ञानम्, रूपारूप्यप्रतिसंयुक्तानां संस्काराणां हेतौ यदनास्रवं ज्ञानम्, रूपारूप्यप्रतिसंयुक्तानां संस्काराणां निरोधे यदनास्रवं ज्ञानम्, रूपारूप्यप्रति-संयुक्तानां संस्काराणां प्रहाणाय मार्गे यदनास्रवं ज्ञानम्—इदमुच्यते अन्वय-ज्ञानम् । अपि खलु अन्वयज्ञाने अन्वयज्ञानभूमौ च यदनास्रवं ज्ञानम्—इदमुच्यतेऽन्वयज्ञानम्” () इति ।

आकारतो दुःखसमुदयज्ञाने इति । आकारत एव, नालम्बनतः । पञ्चोपादानस्कन्धलक्षणत्वेन तयोरभेदात् । तथा हि शास्त्रे उक्तम्—“दुःखज्ञानं कतमत् ? पञ्चोपादानस्कन्धान् अनित्यतो दुःखतः शून्यतो-ऽज्ञातमत्तश्च मनसिकुर्वतो यद् अनास्रवं ज्ञानम्—इदमुच्यते दुःखज्ञानम् । समुदयज्ञानं कतमत् ? सास्रवं हेतुकं हेतुतः समुदयतः प्रभवतः प्रत्ययतश्च मनसिकुर्वतो यदनास्रवं ज्ञानम्—इदमुच्यते समुदयज्ञानम्” () ।

आकारालम्बनतो निरोध-मार्गज्ञाने इति । आकारतश्च आलम्बनतश्च निरोधमार्गज्ञाने व्यवस्थाप्येते । तथा हि शास्त्रे उक्तम्—“निरोधज्ञानं कतमत् ? निरोधं निरोधतः शान्ततः प्रणीततो निःसरणतश्च मनसिकुर्वतो यदनास्रवं ज्ञानम्—इदमुच्यते निरोधज्ञानमिति । मार्गज्ञानं कतमत् ? मार्गं मार्गतो न्यायतः प्रतिपत्तितो नैर्याणिकतश्च मनसिकुर्वतो यदनास्रवं ज्ञानम्—इदमुच्यते मार्गज्ञानम्” () इति ।

प्रथमत इति ग्रहणम् अनुत्पादज्ञानविशेषणार्थम् । तदपि हि कृतकृत्य-

सकलस्य सकलप्रतिपक्षत्वात् कामधातुप्रतिपक्षो धर्मज्ञानमित्युक्तम् ।

अपि तु

धर्मज्ञानं निरोधे यन्मार्गे वा भावनापथे ।

त्रिधातुप्रतिपक्षस्तु,

निरोधमार्गज्ञाने भावनामार्गसंगृहीते त्रिधातुप्रतिपक्षः ।

कामधातोस्तु नान्वयम् ॥ ९ ॥

सन्तान उत्पद्यते । सर्वानास्रवहेतुकत्वादिति । प्रथमोत्पन्नानि दश ज्ञानान्यधिकृत्य सभागहेतुना सर्वानास्रवहेतुकमनुत्पादज्ञानम् । क्षयज्ञानं तु न सर्वानास्रवहेतुकमनुत्पादज्ञानम् । न हि अनुत्पादज्ञानमस्य हेतुर्भवति; विशिष्टत्वात् ॥ ८ ॥

सकलस्य सकलप्रतिपक्षत्वादिति । सकलस्य कामधातोः दर्शन-भावना-प्रहातव्यसंगृहीतस्य पञ्चप्रकारस्य सकलं धर्मज्ञानं दर्शन-भावना-मार्गसंगृहीतं चतुरार्यसत्यालम्बनं प्रतिपक्ष इति कृत्वा कामधातोरेव प्रतिपक्षो धर्मज्ञानमित्युक्तम् । अपि त्वस्ति सम्भवो यद् रूपारूप्यधातोरपि धर्मज्ञानं प्रतिपक्षः । कतमत् तद् धर्मज्ञानम् ? यत् निरोधे मार्गे च धर्मज्ञानम् । निरोध-मार्गो हि अधातुप्रतिपक्षः । तावाधारावपि न हीनौ व्यवस्थाप्येते । दुःखसमुदयसत्ये त्वाधारभूमिके निहीने । न तदालम्बनं धर्मज्ञानं रूपारूप्य-धातुप्रतिपक्ष इत्यवगन्तव्यम् ।

भावनापथग्रहणं तु रूपारूप्यावचराणां दर्शनहेयानामन्वयज्ञानक्षान्ति-वाध्यत्वात् । अन्वयज्ञानं तर्हि निरोधमार्गालम्बनभावनामार्गसंगृहीतं कस्मात् त्रिधातुप्रतिपक्षो न भवति ? कामधातोर्जितत्वात् । धर्मज्ञानेनैव कामधातुः पूर्वतरजितो भवति, ततः पश्चादन्वयमुत्पाद्यते, ततः कामधातोर्जितत्वान्न तत् कामधातुप्रतिपक्ष इति । धर्मज्ञानं तु रूपारूप्यधातोरजितत्वात् प्रतिपक्षो यज्यते । कस्मान्^१ निरोधमार्गधर्मज्ञानाभ्यामेव त्रिधातुकभावनाप्रहात-व्यक्लेशप्रहाणम्, न पूर्वाम्याम् ? शान्तनैर्याणिकतासभागात्^२ । न हि कामावचरसंस्काराणां निरोधात् प्रतिपक्षाद् वा रूपारूप्यावचरसंस्काराणां निरोधस्य प्रतिपक्षस्य वाऽस्ति कश्चिद् विशेषः । सर्वो हि निरोधः कुशलः, असंस्कृतः; मार्गश्च नैर्याणिकः ।

अन्वयज्ञानं तु सर्वथा नास्ति कामधातुप्रतिपक्षः ॥ ९ ॥

एषां दशानां ज्ञानानां

धर्मज्ञानान्वयज्ञानं षोडशाकारम्,

तान् पुरस्तादुपदेक्ष्यामः ।

अन्यथा ।

तथा च सांवृतम् ,

संवृतिज्ञानं षोडशाकारमन्यथाकारं च; सर्वधर्माणां स्वसामान्य-
लक्षणादिग्रहणात् ।

स्वैः स्वैः सत्याकारैश्चतुष्टयम् ॥ १० ॥

दुःखसमुदयनिरोधमार्गज्ञानानि स्वैः स्वैः सत्याकारैः प्रवर्तन्त इत्येकैकं
चतुराकारं भवन्ति ॥ १० ॥

तथा परमनोज्ञानं निर्मलम् ,

अनास्रवं परचित्तज्ञानं तथैव; स्वसत्याकारत्वाच्चतुराकारं
मार्गज्ञानत्वात् ।

समलं पुनः ।

अन्वयमिति । अन्वेतीत्यन्वयम् = ज्ञानम् ।

सर्वथेति । भावनामार्गसंगृहीतमपि ॥ ९ ॥

तान् पुरस्तादिति । तान् अनित्यादीन् आकारान् ऊर्ध्वं व्याख्या-
स्यामः । षोडशाकारमूष्मगतादिषु । स्वसामान्यलक्षणादिग्रहणादिति ।
स्वलक्षणग्रहणात्, सामान्यलक्षणग्रहणाच्च । आदिशब्देन 'भुङ्क्ष्व', 'तिष्ठ',
'गच्छ' इत्येवमाकारं च । न ह्येते स्वलक्षणाकाराः, किं तर्हि ? एवमाकारा
एवेति ॥ १० ॥

उभयमपि त्विति । सास्त्रवानास्रवम् । यत्तर्हीति विस्तरः । रागस्य
चित्तस्य च युगपद् ग्रहणमित्यभिप्रायः । सूत्रं पुनरेवं पठ्यते—“सरागं चित्तं
सरागं चित्तमिति यथाभूतं प्रजानाति, विगतरागं चित्तं विगतरागं चित्त-
मिति यथाभूतं प्रजानाति । यथा सरागम्, विगतरागम्; एवं सद्द्वेषम् विगत-
द्वेषम्, समोहम् विगतमोहम्, संक्षिप्तम् विक्षिप्तम्, लीनं प्रगृहीतम्, उद्ध-
तम् अनुद्धतम्, अव्युपशान्तं भावितम्, अविमुक्तं विमुक्तमिति यथाभूतं

ज्ञेयस्वलक्षणाकारम्,

सास्त्रवं परचित्तज्ञानं ज्ञेयानां चित्तचैत्तानां यत् स्वलक्षणं तदाकारयति;
स्वलक्षणग्राहकत्वात् ।

उभयमपि तु

एकैकद्रव्यगोचरम् ॥ ११ ॥

यदा चित्तं गृह्णाति न तदा चित्तानाम्, यदा वेदनां न तदा संज्ञामित्येव-
मादि ।

यत्तहि भगवतोक्तम्—“सरागं चित्तं सरागं चित्तमिति यथाभूतं
प्रजानाति” इत्येवमादि । न तयोर्युगपद्ग्रहणम्; वस्त्रमलायुगपद्ग्रहणवत् ।

सरागं चित्तमिति द्विधा सरागता—संसृष्टसरागता, संयुक्तसरागता^१
च । तत्र सरागसंप्रयुक्तं चित्तं द्वाभ्यां सरागं ततोऽन्यत् सास्त्रवं संयोगसरागतया
सरागम् ।

अत्र तु सूत्रे रागसम्प्रयुक्तं सरागं रागप्रतिपक्षे विगतमित्येके । यदि
रागेणासम्प्रयुक्तं विगतरागं स्यात्, अन्यक्लेशसम्प्रयुक्तमपि स्यात् ।

प्रजानाति । वस्त्रमलायुगपद्ग्रहणवदिति । यथा वस्त्रमलयोर्न युगपद् ग्रह-
णम्, तद्वत् । कथम् ? यथा यदा वस्त्रमिति परिच्छिन्नाकारं विज्ञानमुत्पद्यते,
न तदा मलं गृह्णाति; यदा च मलमिति परिच्छिन्नाकारं विज्ञानमुत्पद्यते, न
तदा वस्त्रं गृह्णाति ।

संसृष्टसरागता संयुक्तसरागता चेति । संसृष्टसरागता, सम्प्रयोगात् ।
संयुक्तसरागता रागप्राप्त्यनुबन्धादित्येके । अनुशयानरागालम्बनत्वादित्यपरे ।
द्वाभ्यामिति । संसृष्टसरागतया, संयुक्तसरागतया चेति । ततोऽन्यत् सास्त्रव-
मिति । यत् क्लिष्टमव्याकृतं कुशलं च लौकिकम्, तत् संयुक्तसरागतया
सरागम् ।

तदेवमुभयामप्येतत् सरागमेवोक्तम् ? आह—किं पुनः कारणम्
एकीयमतेन रागप्रतिपक्षो विगतरागमित्युच्यते ? यतस्ते आहुः—यदि हि
रागेणासम्प्रयुक्तं विगतरागं स्यात्, अन्यक्लेशसम्प्रयुक्तमपि द्वेषादिसम्प्र-
युक्तमपि स्याद् विगतरागम्, तदपि रागेणासम्प्रयुक्तं सम्प्रयुक्तमपि । न च
सूत्रे द्वेषादिसम्प्रयुक्तं विगतरागमित्युक्तम्; ‘सद्वेषं समोहम्’ इत्यादिवचनात् ।
येषां पुना रागप्रतिपक्षो विगतरागमिति, तेषामयमदोषः; न हि रागप्रतिपक्षो
द्वेषादिभिः सम्प्रयुज्यत इति ।

एवं तर्हि तदप्रतिपक्षः सास्त्रवं चित्तमक्लिष्टं नैव सरागं न विगतरागं स्यादित्येवमादि ? तस्माद्रागसम्प्रयुक्ततयापि सरागं चित्तमत्रेष्टव्यमित्यपरे ।

एवं यावत् समोहं विगतमोहं च वेदितव्यम् ।

संक्षिप्तं कुशलमालम्बनाभिसंक्षेपात् । विक्षिप्तं क्लिष्टं दिक्षेप-सम्प्रयोगात् ।

संक्षिप्तं मिद्वसंप्रयुक्तं विक्षिप्तमन्यत् क्लिष्टमिति पाञ्चात्याः । तदेतन्न वर्यन्ति । तदेव हि चित्तं संक्षिप्तविक्षिप्तं स्यात् ; क्लिष्टमिद्वसम्प्रयोगात् ।

शास्त्रविरोधश्च स्यात्—“संक्षिप्तं चित्तं यथामृतं सम्प्रजानाति” ।

एवं तर्ह्येति विस्तरः । यदि रागसम्प्रयुक्तं चित्तं सरागम्, रागप्रति-पक्षो विगतरागम् । तदप्रतिपक्षः सरागचित्तस्याप्रतिपक्षः । चित्तमक्लिष्टम् । अनिवृताव्याकृतम् । नैव सरागम् । रागेणासम्प्रयोगात् । नैव विगतरागम् । रागस्याप्रतिपक्षत्वात् । एगमादीति । आदि-शब्देन ‘सद्वेषम्’ ‘समोहम्’ इति तुल्यप्रसङ्गो योज्यः । कथम् ? “अत्र तु सूत्रे द्वेषसम्प्रयुक्तं चित्तं सद्वेषम्, द्वेषप्रतिपक्षो विगतद्वेषमिति । यदि हि द्वेषेणासम्प्रयुक्तं विगतद्वेषं स्यात्, अन्यक्लेशसम्प्रयुक्तमिति स्यादित्येके । एवं तर्हि तदप्रतिपक्षश्चित्तमक्लिष्टं नैव सद्वेषं स्यात्, न विगतद्वेषम् । इत्येवं समोहं चित्तं विगतमोहम्” इति वक्तव्यम् ।

तस्माद् रागसंयुक्ततयापि सरागं चित्तमत्रेष्टव्यम् । अपि-शब्दात् रागसम्प्रयुक्ततयापीत्यपरे । आभिधर्मिकाः ।

एवं यावत् समोहं विगतमोहं चेति । तस्माद् द्वेषसंयुक्ततयापि सद्वेषम्, मोहसंयुक्ततयापि समोहमत्र सूत्रे एष्टव्यमिति ।

आलम्बनाभिसंक्षेपादिति । कुशलं चित्तं विक्षेपेण न सम्प्रयुज्यते । तस्मात् तदालम्बने तस्याभिसंक्षेप इति ।

संक्षिप्तं विक्षिप्तं च स्यात्, क्लिष्टमिद्वसम्प्रयोगादिति । द्विविधं मिद्वम्—क्लिष्टम्, अक्लिष्टं च । तदेव हि चित्तं क्लिष्टं मिद्वसम्प्रयुक्तमिति संक्षिप्तं स्यादिति । क्लिष्टमिति च विक्षिप्तं स्यादिति साङ्ख्यदोषः ।

शास्त्रविरोधश्चेति । कथम् ? संक्षिप्तं चित्तं यथामृतं सम्प्रजानाति

तज्ज्ञानं चत्वारि ज्ञानानि—धर्मज्ञानम्, अन्वयज्ञानम्, संवृतिज्ञानम्, मार्ग-
ज्ञानम्” () इति ।

लीनं चित्तं क्लिष्टम्; कौसीद्यसम्प्रयोगात् । प्रगृहीतं कुशलम्; वीर्य-
सम्प्रयोगात् । परीतं क्लिष्टम्; व्यवदानपरीतनिषेवितत्वात् । महद्गतं
कुशलम्; तद्विपर्ययात् । मूलमूल्यपरिवारानुपरिवर्तकवलाल्पबहुत्वाच्च ।
क्लिष्टचित्तं हि^१ द्वाभ्यामकुशलमूलाभ्यां समूलम् । कुशलं त्रिभिः
कुशलमूलैः । क्लिष्टमूल्यमूल्यम्; अयत्नसाध्यत्वात् । कुशलं बहुमूल्यम्;
महाभिसंस्कारसाध्यत्वात् । क्लिष्टं तज्जातीयानागतभावनाऽभावात्
महापरिवारं त्रिभिश्च स्कन्धैः सानुपरिवर्तम् । कुशलं तु महापरिवारं चतुर्भिश्च

विस्तरेण यथा वृत्तौ । तेषामन्वयज्ञानं तावत् संक्षिप्तचित्तालम्बनं न भवति ।
कामघातोरुर्ध्वं मिद्धाभावात्, अन्वयज्ञानस्य च कामघातनालम्बनत्वात् ।
मार्गज्ञानमपि संक्षिप्तचित्तालम्बनं न सम्भवति । मार्गज्ञानं हि मार्गा-
लम्बनम् । न च मार्गसंगृहीतं चित्तं मिद्धसम्प्रयोगीति । तेनैवं वक्तव्यम-
भविष्यत्—तज्ज्ञानं द्वे ज्ञाने धर्मज्ञानं संवृतिज्ञानं चेति ।

ये तु वर्णयन्ति—संक्षिप्तं चित्तं कुशलम्, आलम्बनाभिसंक्षेपादिति,
तेषामेतद् दोषद्वयं न भवति । तद् अक्लिष्टेन मिद्धेन न सम्प्रयुज्यत
इति संक्षिप्तं विक्षिप्तं च न प्राप्नोति । नापि शास्त्रविरोधः । कुशलं
त्रिधातुकसंगृहीतम् असंगृहीतं च संक्षिप्तं चित्तं तज्ज्ञानं चत्वारि ज्ञानानीति
सिद्धम् । रूपारूप्यकुशलचित्तालम्बनमनास्रवं ज्ञानम् अन्वयज्ञानं भवति ।
मार्गसंगृहीतकुशलालम्बनं मार्गज्ञानमपीति ।

व्यवदानपरीतं निषेवितत्वादिति । अल्पकुशलमूलैर्निषेवितत्वादि-
त्यर्थः । तद्विपर्ययादिति । व्यवदानमहद्भिर्निषेवितत्वादित्यर्थः । मूलादीनां
बलान्तानामल्पबहुत्वम् । एकैकस्य मूलस्याल्पबहुत्वाद् यथाक्रमं परीतं महद्गतं
च वेदितव्यम् । कथम् ? इत्याह—क्लिष्टं हि द्वाभ्यामकुशलमूलाभ्यां समूलं
मोहेन लोभद्वेषयोश्चान्यतरेण; एकस्मिन् कल्पेऽनयोरसमवधानात् । कुशलं
त्रिभिरलोभाद्वेषामोहैः; एषामविनाभावात् । तज्जातीयानागतभावनाभावा-
दिति । क्लिष्टजातीयस्यानागतस्य भावनायाः प्रतिलम्भस्याभावात् ‘कुशल-
संस्कृता धर्मा भावयितव्याः’ इति न्यायात् । त्रिभिश्च स्कन्धैः सानुपरिवर्तम् ।
वेदना-संज्ञा-संस्कारस्कन्धैः । न विज्ञानस्कन्धेन; एकस्मिन् कल्पे द्वितीय-
विज्ञानाभावात् । न च स्वात्मना; स्वात्मनि वृत्तिविरोधात् । कुशलं तु

स्कन्धैः सानुपरिवर्तम् । अल्पबलं खल्वपि क्लिष्टं बहुबलं कुशलम् । एकया हि दुःखधर्मज्ञानक्षान्त्या^१ दशानुशयात्यन्तसमुच्छेदः^२ क्रियते । तस्मादपि क्लिष्टं परीतं कुशलं महद्गतम् । उद्धतं क्लिष्टमौद्धत्यसम्प्रयोगात् । अनुद्धतं कुशलं तत्प्रतिपक्षत्वात् । एवमव्युपशान्तं व्युपशान्तं च ।

असमाहितं क्लिष्टं विक्षेपसंप्रयोगात् । समाहितं कुशलं तत्प्रतिपक्षत्वात् । अभावितं क्लिष्टं प्रतिलम्भनिषेवणभावनाभ्यामभावितत्वात् । भावितं कुशलं ताभ्यां भावितत्वात् । अविमुक्तं क्लिष्टं स्वभावसन्तानविमुक्तिभ्यामविमुक्तत्वात् । विमुक्तं कुशलं ताभ्यां विमुक्तत्वादिति वैभाषिकाः । एवं तु सूत्रं नानुलोमितं भवति । एषां च पदानां नार्थविशेष उक्तो भवति ।

महापरिवारम्; तज्जातीयानागतभावनासङ्गात्वात् । चतुर्भिश्च स्कन्धैः सानुपरिवर्तम् । तैश्च वेदनादिभिस्त्रिभिः, रूपस्कन्धेन च ध्यानानास्रवसंवरसंगृहोत्तेन; चिन्तानुपरिवर्तनासम्भवयोगतः । अल्पबलं खल्वपि क्लिष्टमिति । ननु च कुशलमपि दुर्बलम्, एकेन मिथ्यादृष्टिक्षणेन कुशलपञ्चस्कन्धसमुद्घातात् । न तदत्यन्तमुच्छिद्यते; पुनः प्रतिसन्धानात् । दुःखधर्मज्ञानक्षान्त्या तु दशानामनुशयानामत्यन्तच्छेद इति । तस्मादपीति । अपि-शब्देन पूर्वोक्तादपीति । तत्प्रतिपक्षत्वादिति । औद्धत्यप्रतिपक्षत्वादित्यर्थः । एवमव्युपशान्तं व्युपशान्तं चेति । अव्युपशान्तं क्लिष्टम्; औद्धत्यसम्प्रयोगात् । व्युपशान्तं कुशलं तत्प्रतिपक्षत्वादिति । क्लेशसम्प्रयोगासम्प्रयोगतो वा तदव्युपशान्तं व्युपशान्तं च भवति ।

समाहितं कुशलं तत्प्रतिपक्षत्वादिति । विक्षेपप्रतिपक्षत्वात् । प्रतिलम्भनिषेवणभावनाभ्यामिति । अलब्धपूर्वस्य प्राप्तिः=प्रतिलम्भः । सम्मुखीभावः=निषेवणम् । ते एव भावने । ताभ्यामभावितत्वाद् अभावितम् । न हि क्लिष्टं कुशलवदनागतं भाव्यते । न च निषेवणार्हं भवति; निहीनत्वात् । “प्रतिलम्भनिषेवाख्ये शुभसंस्कृतभावने ।” (अभि० को० ७.२७) इति ।

ताभ्यामिति । प्रतिलम्भनिषेवणाभ्यामित्यर्थः । स्वभावसन्तानविमुक्तिभ्यामविमुक्तत्वादिति । क्लेशैः सम्प्रयोगान्न स्वभावविमुक्त्या विमुक्तः । क्षीणक्लेशसन्तानानुत्पत्तेश्च न सन्तानविमुक्त्या च विमुक्तम् । कुशलं तु क्लेशसम्प्रयोगात्, क्षीणक्लेशसन्तानोत्पत्तेश्च विमुक्तम् ।

कथं सूत्रं नानुलोमितं भवति ? सूत्र उक्तम्—“कथं चित्तमध्यात्मं संक्षिप्तं भवति । यच्चित्तं स्त्यानमिद्वसहगतमध्यात्मं सन्निरोधसहगतं न तु विपश्यनया समन्वागतम् । कथं बहिर्विक्षिप्तं भवति ? यच्चित्तं पञ्चसु काम-गुरोष्वनुविक्षिप्तं भवत्यनुविसृतम्” इति ।

ननु चोक्तम्—तदेव चित्तं संक्षिप्तं स्याद्विक्षिप्तं चेति ? उक्तमिदम्, अयुक्तं तूक्तम्; मिद्वसहगतस्य क्लिष्टस्य विक्षिप्तत्वाप्रतिज्ञानात् ।

ननु चोक्तं शास्त्रविरोधः स्यादिति । वरं शास्त्रविरोधः, न सूत्र-विरोधः । कथम् ? एषां पदानां नार्थविशेष उक्तो भवति । विक्षिप्तलीनोद्धता-व्युपशान्तासमाहिताभाविताविमुक्तानां चित्तानामभिन्नलक्षणवचनात् संक्षिप्त-प्रगृहीतादीनां च । न वै नोक्तः पदानामर्थविशेषो भवति; क्लिष्टसामान्येऽपि तद्वाप्यविशेषसन्दर्शनात्^१ । इत्यप्येतत् क्लिष्टं चित्तं विक्षिप्तं लीनमिति विस्तरः ।

स्त्यानमिद्वसहगतमिति । स्त्यानमिद्वसम्प्रयुक्तमध्यात्मं सन्निरोधसह-गतमिति । एतदेव निगमयति—न तु विपश्यनया समन्वागतमिति । अनु-विक्षिप्तमित्यस्य निर्देशं करोति—अनुविसृतमिति ।

मिद्वसहगतस्य क्लिष्टस्य विक्षिप्तत्वाप्रतिज्ञानादिति । किमिति कृत्वा विक्षिप्तत्वमत्र न प्रतिज्ञायते, किं मिद्वसहगते क्लिष्टे चित्ते विक्षिप्तत्वं नास्तीति न प्रतिज्ञायते ? आहोस्विद् विद्यमानमप्यत्र विक्षिप्तत्वं संक्षिप्तत्वे-नैव स्थापितत्वान्न प्रतिज्ञायते ? उभयथापि व्याचक्षते । केचिद् व्याचक्षते—मिद्वसहगताद्वि क्लिष्टाद्यदन्यत् क्लिष्टम्, तद्विक्षिप्तं प्रतिज्ञायते । मिद्वसह-गतं तु क्लिष्टमक्लिष्टं चाविशेषेण संक्षिप्तमेवेति । अपरे पुनः व्याचक्षते—यन्मिद्वसम्प्रयुक्तं तत् संक्षिप्तमेव, न विक्षिप्तम् । यत्तु विषयेषु विसृष्टं तदेव विक्षिप्तमित्यतोऽत्र मिद्वसम्प्रयुक्ते चित्ते न प्रतिज्ञायत इति । वरं शास्त्रविरोध इति । अबुद्धोक्तमभिधर्मशास्त्रमित्यभिप्रायः । अभिन्नलक्षणवचनादिति । सर्वाणि तानि क्लिष्टानि उक्तानि । क्लिष्टत्वलक्षणमेषां विक्षिप्तादीनाम-विमुक्तान्तानाम् । क्लिष्टत्वं पुनः क्लेशमहाभूमिकैः सम्प्रयोगः । संक्षिप्त-प्रगृहीतादीनां चाभिन्नलक्षणवचनान्नार्थविशेष उक्तो भवतीति सम्बन्धः । आदि-शब्देन महद्गतानुद्धत-व्युपशान्त-समाहित-भावित-विमुक्तानां ग्रहणम् । कुशलमेषामभिन्नम् । किं पुनः कुशलत्वम् ? कुशलं महाभूमिकैः सम्प्रयोगः ।

एवं कुशलस्यापि गुणविशेषसन्दर्शनादुक्त एवार्थविशेषो भवति । सूत्रविरोधस्यापरिहारान्नैष एषां पदानामर्थः ।

यदि च सूत्रे तदेव लीनं चित्तं तदेवोद्धतमित्यभिप्रेतं स्यात्, इदं नोक्तं स्यात्—“यस्मिन्समये लीनं चित्तं भवति लीनाभिशङ्कि वा, अकालस्तस्मिन् समये प्रलब्धिसमाध्युपेक्षासम्बोध्यङ्गानां भावनायाः । यस्मिन् समये उद्धतं चित्तं भवति औद्धत्याभिशङ्कि वा, अकालस्तस्मिन् समये धर्मविचय-

न वै नोक्त इति विस्तरः । ‘वै’ इति निपातः । न नोक्त इति द्वौ प्रतिषेधौ । उक्त एवेत्यर्थः । क उक्तः ? पदानामर्थविशेषः । कथम् ? इत्याह—क्लिष्ट-सामान्येऽपि विक्षिप्तादीनां तुल्ये क्लिष्टत्वे तेषां दोषविशेषसन्दर्शनादित्यप्येतत् क्लिष्टं चित्तं विक्षेपयोगात् विक्षिप्तं क्लिष्टम्, कौशोद्ययोगाल्लीनम्, औद्धत्ययोगादुद्धतम्—इत्येवमादिदोषे विशेषसन्दर्शनाद् उक्त एवार्थविशेषो भवति । एवं कुशलस्यापि संक्षिप्तादेर्गुणविशेषसन्दर्शनादित्यप्येतत् कुशलं चित्तं संक्षिप्तं प्रगृहीतमिति विस्तरेण उक्त एवार्थविशेषो भवति । सूत्र-विरोधस्यापरिहारादिति । सूत्रे हि स्त्यानमिद्वसहगतं संक्षिप्तमुक्तम् । स्त्यानयोगेन यत् क्लिष्टं मिद्वसम्प्रयुक्तम्, तत् संक्षिप्तम्, न कुशलम् ; स्त्यानस्य क्लेशमहाभूमिकत्वात् ।

यदि च सूत्रे इति विस्तरः । यदि युष्मन्नीत्या सूत्रे लीनमेवोद्धतं भगवता अभिप्रेतं स्यात्, लीनोद्धतयोः पृथग् वचनं नोक्तं स्यात् । कथम् ? इत्याह—यस्मिन् समये चित्तं लीनं कौशोद्यसम्प्रयुक्तम्, लीनाभिशङ्कि लीनमेतत् भविष्यतीत्यभिशङ्कतो लीनाभिशङ्कि । अकालस्तस्मिन् समये प्रलब्धिसमाध्युपेक्षासम्बोध्यङ्गानां भावनाया इत्येष नियमो न स्यात् । एवं च वक्तव्यं स्यात्—अकालस्तस्मिन् समये धर्म-विचय-वीर्य-प्रीतिसम्बोध्यङ्गानां भावनाया अपीति । किं कारणम् ? तत एव लीनं चित्तमुद्धतमिति कृत्वा । तथा यस्मिन् समये उद्धतं चित्तं भवत्यौद्धत्याभिशङ्कि अकालस्तस्मिन् समये धर्म-विचय-वीर्य-प्रीतिसम्बोध्यङ्गानां भावनाया इत्येष नियमो न स्यात् । एवं च वक्तव्यं स्यात्—‘अकालस्तस्मिन् समये प्रलब्धि-समाध्युपेक्षासम्बोध्यङ्गानां भावनाया अपि’ इति । किं कारणम् ? तदेवोद्धतं चित्तं लीनमिति कृत्वा । अविभागेन वा वक्तव्यं स्यात्—‘यस्मिन् समये चित्तं लीनं भवति, लीनाभि-शङ्कि, उद्धतं वा भवति औद्धत्याभिशङ्कि; अकालस्तस्मिन् समये प्रलब्धि-

वीर्यप्रीतिसम्बोध्यङ्गानां भावनायाः” इति । किं पुनरत्र^१ बोध्यङ्गानां व्यग्रा भावना ? मनसिकरणं तेषां भावनेष्टा न सम्मुखीभाव इत्यदोष एषः ।

कौसीद्याधिकमत्र चित्तं लीनमित्युक्तम्, औद्धत्याधिकं चोद्धतमित्य-
विरोधः । तयोस्तु सहभावात्तदेव चित्तं लीनं तदेवोद्धतमिति ब्रूमः । आभि-
प्रायिकं^२ वचनं वार्यते । सूत्रे तु नायमभिप्राय इति ब्रूमः ।

यत्तूक्तम्—“सर्वमेव रागसंप्रयुक्तं चित्तं सरागम्” इति । कतमच्चित्तं

समाध्युपेक्षा-धर्मविचय-वीर्य-प्रीति-सम्बोध्यङ्गानां भावनायाः” इति ।
स्मृतिसम्बोध्यङ्गस्याग्रहणम्, सर्वत्रगत्वात् स्मृतेः । उभयेऽपि चित्तेऽनुक्त-
सिद्धितः । ‘स्मृतिं खल्वहं सर्वत्रगतां वदामि’ इति सूत्रे वचनात् । कथं पुनः
वैभाषिकेण यदेव लीनं तदेवोद्धतमित्यभोष्टं गम्यते ? ‘लीनं चित्तं विलष्टम्;
कौसीद्यसम्प्रयोगात् । उद्धतं चित्तं क्लिष्टम्, औद्धत्यसम्प्रयोगात्” इति
वचनात् । किं पुनरत्र बोध्यङ्गानां व्यग्रा भावनेति किं ? कदाचित्
प्रस्रब्ध्यादिभावनैव न धर्मप्रविचयादिभावना, कदाचित् धर्मविचयादिभावनैव
न प्रस्रब्ध्यादिभावनैति व्यग्रा भावना । मनसिकरणं तेषां भावनेष्टा, न
सम्मुखीभाव इति । मनसिकरणम् = आलम्बनीकरणम् । लीने चित्तेऽ-
कालः प्रस्रब्ध्यादीनामालम्बनीकरणस्य । आभोगकरणस्येत्यर्थः । उद्धते
च चित्ते अकालो धर्मविचयादीनामिति । न तु सम्मुखीभावो भावनेष्टा ।
तस्मिन् काले न प्रस्रब्ध्यादयः सम्मुखीकर्तव्याः, धर्मविचयादयस्तु सम्मुखो-
कर्तव्याः । धर्मविचयादयो वा न सम्मुखीकर्तव्याः, प्रस्रब्ध्यादयस्तु
कर्तव्या इति ।

कौसीद्याधिकमत्रेति विस्तरः । यत्र कौसीद्यमधिकम् औद्धत्यं तु
न्यग्भावेन वर्तते, तल्लीनम्; यत्र औद्धत्यमधिकम् कौसीद्यं तु न्यग्भावेन,
तदुद्धतम्—इत्यनयोर्विशेषादविरोधः सूत्रस्य पृथग्वचने । तयोस्तु सहभावाद् ।
एकस्मिन् कलापे युगपद् भावात् तदेव लीनं तदेवोद्धत्यमिति ब्रूम इति ।
लीनं क्लिष्टम्, कौसीद्यसंयोगात् । उद्धतं क्लिष्टम्, औद्धत्यसंयोगादिति ।
आचार्य आह—आभिप्रायिकं यावत्, सूत्रे तु नायमभिप्राय इति । कौसीद्या-
धिकं लीनम्, औद्धत्याधिकमुद्धतमिति । यस्मादाह—यस्मिन् समये लीनं
चित्तं भवति, विस्तरेण, न त्वेवं विशिनष्टि—कौसीद्याधिकम्, औद्धत्याधिक-
मिति वा ।

यत्तूक्तं सर्वमेव रागसंप्रयुक्तं चित्तं सरागमिति । कथमुक्तम् ? “तत्र

रागसंप्रयुक्तम् ? रागप्राप्तिसहितं चेत्, 'अनास्रवमपि' सरागं प्राप्नोति शैक्षं चित्तम् । रागालम्बनं चेत्, अर्हतोऽपि सास्रवं चित्तं सरागमिति गृह्णीयात्; रागालम्बनत्वात् । कथं वा तत्सास्रवम् ? सामान्यक्लेशालम्बनत्वादिति चेत्, एवमपि समोहं गृह्णीयान्मोहालम्बनत्वात् । न च परचित्तज्ञानं प्राप्त्यालम्बनम्, नापि तच्चित्तालम्बनरागालम्बनम्^१ । तस्मादपि^२ न रागसम्प्रयोगात् सरागं चित्तमन्वेष्यम् । किं तर्हि ? रागसम्प्रयुक्तं चित्तं सरागमसम्प्रयुक्तं विगतरागमिति सूत्राभिप्रायो दृश्यते ।

यत् तूक्तम्—“विगतरागमस्य तच्चित्तं भवति विगतद्वेषं विगतमोह-

रागसम्प्रयुक्तं चित्तं द्वाभ्यां सरागम्; 'ततोऽन्यत् सास्रवं संयोगसरागम्' इति वचनात् । तत्र रागसंयुक्ततयापि सरागं चित्तमन्वेष्यमिति वचनात् । अनास्रवमपि सरागं प्राप्नोति शैक्षं चित्तमिति । शैक्षस्थाने रागस्य साव-
शेषत्वात् । रागालम्बनं चेत् । अथ मतम्—रागस्य यदालम्बनं तद् राग-
संयुक्तं सरागं च भवति अर्हतोऽपि सास्रवं चित्तं परकीयस्य रागस्यालम्बन-
त्वात् रागसंयुक्तमिति कृत्वा सरागमिति गृह्णीयात् परचित्तवित् परचित्तज्ञानं
वा । अथ मतम्—न तद् रागेणालम्ब्यत इति ? तत् उच्यते—कथं वा तत्
सास्रवमिति । सामान्यक्लेशालम्बनत्वादिति चेत् । अथ मतम्—सामान्य-
क्लेशानां दृष्टिविचिकित्साऽविद्यानामालम्बनं तत्, अतः सास्रवमिति ?
एवमपि समोहं गृह्णीयात् । अर्हतः सास्रवं चित्तं मोहालम्बनत्वात् ।
मोहोऽपि सामान्यक्लेशः । परकीयस्य च मोहस्याहंचित्तमालम्बनीभव-
तीति । न च परचित्तज्ञानं प्राप्त्यालम्बनमिति । यस्मात् परचित्तज्ञानं
चित्तचित्तालम्बनमिष्यते, तस्मान्न रागप्राप्तिसहितत्वेन रागसंयुक्तत्वात्
सरागमिति । नापि तच्चित्तालम्बन-रागालम्बनमिति । तदिति, यत्
परकीयं चित्तं परचित्तज्ञानेन गृह्यते तत् तच्छब्देनोच्यते । तस्यालम्बनः
तच्चित्तालम्बनः । तच्चित्तालम्बनो रागः । आलम्बनमस्य परचित्ता-
ज्ञानस्येति तद् भवति तच्चित्तालम्बनरागालम्बनम् । यस्मादेवंविधं रागं
नालम्बते परचित्तज्ञानं विप्रकृष्टत्वात् । एकैकद्रव्यगोचरं हि परचित्त-
ज्ञानम् । न च परकीयचित्तज्ञानं तस्य चित्तस्थालम्बनं गृह्णाति; “आकारा-
लम्बननिरपेक्षं हि तत्” इति वचनात् । “रक्तमिदं चित्तं जानाति” इति
वचनाच्च । तस्मादपि न रागसम्प्रयोगात्^३ सरागं चित्तमिति । असम्प्रयुक्तं

१. असास्रवमिति—का० । २. लम्बनं रागा०—का० ।

३. तस्मान्न—का० । ४. रागसंयोगात्—जा० ।

मनावर्तिकर्धमि कामभवे रूपभवे आरूप्यभवे” इति । तत्र तत्प्राप्तिविगमं सन्धायोक्तम् । ननु चोक्तम्—अन्यक्लेशसम्प्रयुक्तमपि चित्तं रागविप्रयुक्तत्वाद्विगतरागं स्यात्” इति ? एतेनाभिसन्धिना न दोषः । न तु तद्विगतरागमिति कृत्वा गृह्यते । किं तर्हि ? सद्द्वेषं समोहमित्येवमादि ।

अलं प्रसङ्गेन । सिद्धान्तो वर्ण्यताम् ।

किं परचित्तज्ञानं परचित्तस्याकारमालम्बनं वा गृह्णाति ? न गृह्णाति । आकारालम्बननिरपेक्षं हि तद्रक्तमिदं चित्तमिति जानाति । न त्वमुष्मिन् रूपे रक्तमिति जानाति । अन्यथा हि तद्रूपालम्बनमपि स्यात्, तदालम्बनं च परचित्तं गृह्णतः स्वभावग्रहणं प्राप्नुयात् । सर्वं च परचित्तज्ञानं द्रव्यस्वलक्षणचित्तचैतत्प्रत्युत्पन्नपरसन्ततिकामरूपप्रतिसंयुक्ताप्रतिसंयुक्तविषयं दर्शन-

विगतरागमिति । सत्यामपि रागप्राप्तावित्यभिप्रायः । तत्र तत्^१ प्राप्तिविगमं सन्धायोक्तमिति^१ । रागादिप्राप्तिविगमं सन्धायोक्तम्, न सम्प्रयोगमिति दर्शयति—अनावर्तिकर्धमि कामभवे रूपभवे आरूप्यभवे इति । त्रैधातुकवैराग्यसन्दर्शनादित्यभिप्रायः । ननु चोक्तमिति विस्तरः । क्वोक्तम् ? अत्र तु सूत्रे इति विस्तरेण, यावद्, यदि हि रागेणासम्प्रयुक्तं चित्तं विगतरागं स्यात् अन्यक्लेशसम्प्रयुक्तमपि विगतरागं स्यादित्यत्र । एतेनाभिसन्धिना रागविप्रयुक्तत्वाद् विगतरागम् अन्यक्लेशसम्प्रयुक्तमपीत्यनेन । यद्येवम्, ‘सद्द्वेषं समोहम्’ इत्येवमादि न वक्तव्यं स्यात् इति ? अत आह—न तु तद् विगतरागमित्यादि । न तु तद् द्वेषादिसम्प्रयुक्तं चित्तं विगतरागमपि सत् विगतरागमिति कृत्वा गृह्यते । किं तर्हि ? सद्द्वेषं समोहमित्येवमादि । द्वेषादिसम्प्रयोगितया विशिष्टत्वात् । आदि-शब्देन चात्र संक्षिप्तं विक्षिप्तमित्येवमादिसूत्रोक्तानि पदानि गृह्यन्ते ।

अन्यथा हीति विस्तरः । यद् यस्मिन् वस्तुनि रूपादिके रक्तमिति विजानीयात्, तद् रूपालम्बनमपि स्यात् । तथा च सति न तत् परचित्तज्ञानं स्यात्; रूपालम्बनत्वात् । तदालम्बनं च परचित्तं गृह्णतः स्वभावग्रहणं प्राप्नुयादिति । सालम्बनपरचित्तग्रहणे हीष्यमाणो स्वात्मा परचित्तज्ञानेन गृह्येत । अस्ति हि सम्भवो यत् परचित्तविद् यस्य चित्तं गृह्णाति, असावपि तस्य परचित्तविदश्चित्तमालम्बेत । ततश्च परचित्तज्ञानस्य स्वालम्बनपरिज्ञानात् स्वमेवासौ परचित्तवित् चित्तमालम्बेत । न चैतत् प्राप्यम् यत् तेनैव चित्तेन तदेव गृह्यते । सर्वं चेति विस्तरः । द्रव्यस्य स्वलक्षणं च चित्तचैतत्तश्च प्रत्युत्पन्नाश्च परसन्ततिश्च कामरूपप्रतिसंयुक्ताश्चाप्रतिसंयुक्ताश्च

मार्गप्रतिषिद्धं भावनामार्गं उपलभ्यते । शून्यताऽनिमित्तविप्रयुक्तं^१ क्षयानु-
त्पादज्ञानासंगृहीतमानन्तर्यमार्गं प्रतिषिद्धं च वेदितव्यम् ॥ ११ ॥

उक्तं परचित्तज्ञानम् ॥

शेषे चतुर्दशाकारे शून्यानात्मविवर्जिते ।

क्षयानुत्पादज्ञाने शेषे ते चतुर्दशाकारे शून्यानात्माकारौ वर्जयित्वा ।
पारमार्थिकयोरपि संवृतिभजनात् । क्षीणा मे जातिर्नापरमस्मान्भूवं
प्रजानामीति तद्वलेनानुव्यवहारतः^२ ।

विषयोऽस्येति समासविग्रहः । द्रव्यग्रहणं संवृतिसन्निरासार्थम् । स्वलक्षणग्रहणं
सामान्यलक्षणनिवृत्त्यर्थम् । चित्तचैतन्यग्रहणं रूपादिविशेषणार्थम् । प्रत्युत्पन्न-
ग्रहणं स्वसन्ततिव्युदासार्थम् । कामरूपप्रतिसंयुक्ताप्रतिसंयुक्तग्रहणम् आरूप्य-
प्रतिसंयुक्तप्रतिषेधार्थम् । दर्शनमार्गप्रतिषिद्धमिति । दर्शनमार्गं वर्तमानः
परचित्तज्ञानं न सम्मुखीकरोति, अतो दर्शनमार्गसंगृहीतं नास्ति । न हि
दर्शनमार्गो व्यवच्छिन्नचित्तचैतालम्बनो भवति । भावनामार्गं उपलभ्यते
इति । भावनामार्गसंगृहीतं भवतीत्यर्थः । शून्यतानिमित्तविप्रयुक्तमिति ।
शून्यतासमाधिना, अनिमित्तसमाधिना च विप्रयुक्तम् । शून्यतासमाधिः
दुःखज्ञानसंयुक्तः, अनिमित्तसमाधिर्निरोधज्ञानसम्प्रयुक्तः । न च परचित्तज्ञानम्
दुःखज्ञानं दुःखनिरोधज्ञानं वा भवति, आकारालम्बनभेदात् । अतस्ताभ्यां
विप्रयुक्तमुच्यते । अर्थादुक्तं भवति—अप्रणिहितसमाधिसम्प्रयुक्तं सम्भवतीति ।
क्षयानुत्पादज्ञानासंगृहीतमिति । क्षयज्ञानेनानुत्पादज्ञानेन न संगृहीतम् । न
क्षयानुत्पादज्ञानस्वभावमित्यर्थः । किं कारणम् ? द्रव्यस्वलक्षण-सन्तीरण-
परिमार्गणाशयं परचित्तज्ञानम् । न चैव क्षयज्ञानमनुत्पादज्ञानं चेति
ताभ्यामसंगृहीतम् । आनन्तर्यमार्गं प्रतिषिद्धं चेति । स हि प्रहाणमार्गो
भवति ; परचित्तज्ञानं च विमुक्तिविशेषमार्ग इति ॥ ११ ॥

पारमार्थिकयोरपि संवृतिभजनादिति । परमार्थनिमित्ते, परमार्थेन वा
दीव्यतः पारमार्थिके । तयोः संवृतिभजनात् । यस्मादेते संवृतिं भजेते,
अतः शून्यतात्माकारौ न स्तः । कथं पुनरेते संवृतिं भजेते ? क्षीणा मे
जातिः, नापरमस्माद् भवं प्रजानातीति यथाक्रमम् । कथमेते अनास्रवे सतो
एवमाकारे ? तद्वलेनानुव्यवहारतः । अन्येन ज्ञानेनेति वाक्यशेषः । यस्मात्

किमनास्रवः स्वलक्षणाकारोऽस्ति ? अथ न ? काश्मीराणां तावत्

नामलः षोडशेभ्योऽन्य आकारः,

नास्त्यनास्रवाकारः षोडशाकारनिर्मुक्तः ।

अन्येऽस्ति शास्त्रतः ॥ १२ ॥

अन्ये पुनरस्तीत्याहुर्बहिर्देशकाः । कथं गम्यते ? शास्त्रत इति । शास्त्रे ह्येवमाह—“स्यादप्रतिसंयुक्तेन चित्तेन कामप्रतिसंयुक्तान् धर्मान् विजानीयात् । अनित्यतो दुःखतः शून्यतोऽजात्मतः हेतुतः समुदयतः प्रभवतः प्रत्ययतः । अस्त्येतत्स्थानमस्त्येतद्वस्त्विति योगविहिततो विजानीयात्” () इति ।

नास्यायमर्थो यदस्त्येतत् स्थानमस्त्येतद्वस्त्वित्येवं विजानीयादिति, अपि त्वस्त्येतत् स्थानमस्त्येतद्वस्तु यदनित्यादितो विजानीयादिति चेत् ? न ; अन्यत्रावचनात् । एष चेच्छास्त्रार्थोऽभविष्यत्, यदिदं पठ्यते—“स्यादर्शनप्रहातव्येन चित्तेन कामप्रतिसंयुक्तान्धर्मान्विजानीयादिति ? आह—विजानीयात् । आत्मत आत्मीयत उच्छेदतः शाश्वततः अहेतुतोऽक्रियातो-

तत्पृष्ठनिर्जति संवृतिज्ञाने एवमाकारे प्रवर्तते, अतस्तन्निष्पन्देन तयोः संवृतिभाजनमित्युच्यते । न तु मुख्यवृत्त्या तयोः संवृतिभाजनमित्यभिप्रायः । यतश्च निष्पन्देनात्मदृष्टि भजमाने इव ते प्रवर्तते, अत्र तस्माच्छून्यानात्माकारविवर्जितैश्चतुर्दशभिरेवाकारैः सम्प्रयुक्ते इति ।

अप्रतिसंयुक्तेनेति । अनास्रवेण । अनित्यमिति । अनित्यतः । अयं हि तसिप्रत्ययः स्वार्थे प्रयुक्तः । एवं सर्वत्रायं प्रत्ययो ज्ञातव्यः । अथ वा—अन्तरेणापि भावप्रत्ययं भावप्रधानो निर्देशो भवति—अनित्येन रूपेण भावोऽनित्यत इति । एवमन्यत्रापि योज्यम् । अस्त्येतत् स्थानम्, अस्त्येतद् वस्तु इति । एतावपि द्वावाकारावनास्रवौ । अस्त्येतत्स्थानमिति अस्त्येतल्लक्षणमित्यर्थः । अस्त्येतद्वस्तु इति, अयं हेतुरित्यर्थः । योगविहिततो विजानीयादिति । अविपरीततो विजानीयादित्यर्थः ।

नास्यायमर्थ इति विस्तरः । अस्त्येति, वाक्यस्य पदद्वयस्य वा—अस्त्येतत् स्थानम् अस्त्येतद् वस्तु । अस्त्ययं सम्भवतोऽस्त्ययं योगो यद् अनित्यादितो विजानीयादिति मतं चेत्, न ; नैतदस्ति । अन्यत्रावचनात् । अन्यत्र वाक्ये पदद्वयस्यावचनात् । दर्शनप्रहातव्येनेति । दर्शनप्रकारेण । आत्मत आत्मीयतश्चेति । सत्कायदृष्ट्या सम्प्रयुक्तेन चित्तेन । उच्छेदतः शाश्वतत

अवादतोऽग्रतः श्रेष्ठतो विशिष्टतः परमतः शुद्धितो मुक्तितो नैर्याणिकतः काङ्क्षातो विमतितो विचिकित्सातः । रज्येत द्विष्यान्मन्येत मुह्येदयोगविहिततो विजानीयाद्” इति, अत्राप्येवं पाठोऽभविष्यत्—अस्त्येतत्स्थानमस्त्येतद्वस्त्विति, न चैवं पठ्यते । तस्मान्नास्यायमर्थः ॥ १२ ॥

किं पुनरिमे षोडशाकारा नामतः ? आहोस्वित् द्रव्यतः ? सप्त द्रव्यतः, नामतः षोडशेत्येके । दुःखाकाराश्चत्वारः; समुदयनिरोधमार्गाकाराणामेकैकद्रव्यत्वात् । एवं तु वर्णयन्ति—

द्रव्यतः षोडशाकाराः,

तत्प्रत्ययाधीनत्वात् अनित्यम् । पीडनात्मकत्वात्^१ दुःखम् ।

इति । अन्तर्ग्राहदृष्ट्या । अहेतुतः, अक्रियतः, अपवादत इति । मिथ्यादृष्ट्या । अग्रतः, श्रेष्ठतः विशिष्टतः, परमत इति । दृष्टिपरामर्शेन । शुद्धितः, मुक्तितः, नैरात्म्यत इति । शीलव्रतपरामर्शेन । काङ्क्षातः, विमतितः, विचिकित्सात इति । विचिकित्सातः । रज्येतेति । रागेण । द्विष्यादिति । द्वेषेण । मन्येत इति । मानेन । मुह्येदिति । मोहेन । अयोगविहिततो^२ विजानीयादिति । एवमात्मादिभिर्विपरीततो^३ विजानीयादिति निगमयति । अत्रापि वाक्ये एवं पाठोऽभविष्यदिति । न चैवम् । अतो गम्यते नायमस्यार्थ इति ॥ १२ ॥

सप्त द्रव्यत इति । दुःखाकाराश्चत्वारो द्रव्यतो भवन्ति । समुदयाकाराद्याकारास्त्वेकैक इति सप्त । य एव हेत्वाकारः स एव समुदयः, प्रभवः, प्रत्ययश्च प्रत्ययमात्रं नार्थभेदः । शक्रः, इन्द्रः, पुरन्दर इति यथा । एवं निरोध एव शान्तः प्रणीतो निःशरणम्—इत्येक आकारः । मार्ग एव च न्यायः, प्रतिपत्, नैर्याणिकः—इत्येक आकार इति । तदिदमुक्तं भवति—दुःखाकाराश्चतुरः पृथग्योगिनः सम्मुखीकुर्युः, हेत्वाकारास्त्वेकैकमित्येकीयमतम् ।

द्रव्यतः षोडशेति वैभाषिका वर्णयन्ति । दुःखाकारत्वात् समुदयाद्याकाराणां सर्वेषामपि पृथक् पृथक् सम्मुखीकर्तव्यत्वात् । प्रज्ञास्वभावा ह्याकारा इति ब्रुवते । प्रत्ययाधीनत्वादिति विस्तरः । न नियतभावः—नित्यम् । प्रत्ययाधीनत्वात् । प्रत्ययप्रतिबद्धजन्मवादित्यर्थः । पीडनात्म-

१. पीडात्म०—क० ।

२. विहितता—जा० ।

३. विपरीतता—जा० ।

आत्मीयदृष्टिविपक्षेण शून्यम् । आत्मदृष्टिविपक्षेणानात्मा । हेतुर्बीजधर्म-
योगेन । समुदयः प्रादुर्भावयोगेन । प्रभवः प्रबन्धयोगेन । अभिनिष्पादनार्थेन
प्रत्ययः । तद्यथा मृत्पिण्डदण्डचक्रसूत्रोदकसमवायात् घटाभिनिष्पत्तिर्भवति,
तद्वदिति । स्कन्धोपरमत्वात् निरोधः । अग्निनिर्वापणात् शान्तः ।
निरुपद्रवत्वात् प्रणीतः । सर्वापक्षालवियुक्तत्वान्निःसरणमिति^१ । गमनार्थेन
मार्गः । योगयुक्तत्वान्नायः । सम्यक्प्रतिपादनार्थेन प्रतिपत् । अत्यन्त-
समतिक्रमणान्नेर्यागिक इति ।

अथवा—अनात्यन्तिकत्वादित्यम् । अभिन्यासभूतत्वात् दुःखम् ।
अन्तर्व्यपारपुरुषरहितत्वाच्छून्यम् । अकामकारित्वादनानात्मा । हेतुराग-
मनयोगेन । समुदय उन्मज्जनयोगेन । प्रभवः प्रसरणयोगेन । प्रतिसर-

कत्वाविति । बाधनात्मकत्वादित्यर्थः । विपक्षेणेति । प्रतिपक्षेणेत्यर्थः ।
विरुद्धः पक्षो विपक्ष इति कृत्वा । हेतुर्बीजधर्मयोगेनेति । प्रकृष्टावस्थतां
हेतोर्दर्शयति । आदिबीजवत् । योगशब्दोऽत्र न्यायार्थः । समुदयः
प्रादुर्भावयोगेनेति । सन्निकृष्टावस्थतां हेतोर्दर्शयति । यतः क्षणादनन्तर-
मुत्पद्यते, समुदेत्यस्मादिति कृत्वा । प्रभवः प्रबन्धयोगेनेति । सन्ततियोगे-
नानुच्छेदं दर्शयति । बीजाङ्कुरकाण्डनालादिवत् । अभिनिष्पादनार्थेन
प्रत्यय इति । हेत्वादिभ्यो बहुभ्य उत्पद्यत इति दर्शयति । तद्यथा
मृत्पिण्डदण्डादिभ्यो बहुभ्यो निष्पीडयते घटः, तद्वत् । अग्निनिर्वापणादिति ।
रागद्वेषमोहाग्निनिर्वापणादित्यर्थः । निरुपद्रवत्वादिति । निर्दुःखत्वादित्यर्थः ।
सर्वापक्षालवियुक्तत्वादिति । सर्वदुःखकारणविमुक्तत्वात् । गमनार्थेन ।
निर्वाणस्य । योगयुक्तत्वाद् । उपपत्तियुक्तत्वात्, उपाययुक्तत्वाद्वा ।
सम्यक्प्रतिपादनार्थेन प्रतिपदिति । प्रतिपद्यते निर्वाणमनयेति प्रतिपत् ।
नैर्यागिक इति । अत्यन्तं निर्याणाय प्रभवतीति नैर्यागिकः ।

अनात्यन्तिकत्वादित्यमिति ! पूर्वं प्रागुत्पत्त्यभावेनानित्यमुक्तम्,
इदानीं प्रध्वंसाभावेन दर्शयति । अभिन्यासभूतत्वादिति । भारभूतत्वा-
दित्यर्थः । दुःखेन भारभूतेन हि स पुद्गलो भिद्यते । आक्रम्यतः इत्यर्थः ।
अकामकारित्वादिति । कामतः कर्तुं शीलमस्येति कामकारी, न कामकारी
अकामकारी, तद्भावात् । अनात्मा । सूत्रेऽत्रयमर्थ उक्तः—“रूपं चेद्
भिक्षव आत्माऽभविष्यत्, न रूपमात्मव्यावाधाय संवर्तते । लभ्येत च रूपे
'एवं भवतु' 'एवं मा भूत्' इति कामकारो आत्मेति निरुक्तिपरिग्रहात् । हेतु-
रागमनयोगेनेति । “हि गती” (पा० धा० ५.२) । हिनोत्यस्मादिति ।

णार्थेन प्रत्यय इति । असम्बन्धः सम्बन्धोपरमान्निरोधः^१ । त्रिसंस्कृत-
लक्षणविमुक्तत्वाच्छान्तः । कुशलत्वात् प्रणीतः । परमाश्वासत्वाग्निःसरण-
मिति । कुमारगविपक्षेण मार्गः । अन्यायविपक्षेण न्यायः । निर्वाणपुराविरोध-
नार्थेन प्रतिपत् । सर्वभवप्रतिपक्षत्वान्नेर्याणिक इति । एषां व्याख्यान-
मनेकपर्यायः । यथाभिप्रेतं प्रवक्ष्यामः । उदयव्ययत्वादित्यम् । प्रतिकूल-
भावात् दुःखम् । आत्मरहितत्वाच्छून्यम् । स्वयमनात्मत्वादानात्मा ।
हेतुसमुदयप्रभवप्रत्ययत्वं तु यदेव सूत्र उक्तम्—“इमे पञ्चोपादानस्कन्धा-
श्छन्दमूलकाश्छन्दसमुदयाश्छन्दजातीयाश्छन्दप्रभवाः” इति । प्रभवशब्दः
केवलं पश्चात् पठितव्यः शास्त्रे ।

कः पुनरेषां छन्दानां विशेषः ? चतुर्विधो हि छन्दः । अस्मीत्यभेदे-
नात्मभावच्छन्दः । स्यामित्यभेदेन पुनर्भवच्छन्दः । इत्थं स्यामिति भेदेन
पुनर्भवच्छन्दः । प्रतिसन्धिवन्धच्छन्दश्चतुर्थः । कर्माभिसंस्कारच्छन्दो वा ।

अस्मादुत्पद्यत इत्यर्थः । उन्मज्जनयोगेनेति । अनागताध्वन उन्मज्जती-
वेति अर्थः । प्रसरणयोगेनेति । प्रबन्धयोगेन । प्रतिसरणार्थेन प्रत्यय
इति । जनिक्रियाप्रतिप्रधानभूत इत्यभिप्रायः । असम्बन्धः सम्बन्धोपरमा-
विति । पूर्वस्य दुःखस्योपरमात् । उत्तरस्य सम्बन्धोपरमो निरोध इत्यर्थः ।
त्रिसंस्कृतलक्षणविमुक्तत्वाद् । उत्पाद-अय-स्थित्यन्यथात्वविमुक्तत्वात् ।
परमाश्वासत्वाविति । सर्वदुःखोच्छ्रित्या परमक्षेमत्वात् । निर्वाणपुरा-
विरोधनार्थेन प्रतिपविति । यस्मादनेन निर्वाणपुरं न विरोध्यते, न विसंवा-
द्यते, किं तर्हि ? प्रतिपद्यत एवेत्यतः प्रतिपत् । प्रतिपद्यत अनयेति कृत्वा ।

छन्दमूलका इति । छन्दहेतुका इत्यर्थः । तृष्णापर्याय इह छन्दः ।
छन्दसमुदया इति । छन्दसमुद्गमा इत्यर्थः । छन्दजातीया इति । छन्द-
प्रत्यया इत्यर्थः । प्रभवशब्दः केवलं पश्चात् पठितव्यः । आभिधर्मिकैरिति
वाक्याध्याहारः । सूत्रानुसरणं हि कर्तव्यमित्यभिप्रायः । हेतुतः समुदयतः
प्रत्ययतः प्रभवतश्चेति ।

कः पुनरेषां छन्दानां विशेषः ? अस्मीत्यभेदेनात्मभावश्छन्द इति ।
अनवधार्यकं द्रव्यं समस्तेषु पञ्चसूपादानस्कन्धेषु अस्मीत्यभेदेन प्रकारान्तर-
विशिष्टस्य प्रत्युत्पन्नस्यात्मभाववस्तुनोऽनालम्बनतः त्रैयद्विकात्मभावाना-
लम्बनतो वा आत्मभावप्रार्थना आत्मभावच्छन्द इति प्रथमः । स्यामित्य-
भेदेनेति । पुनर्भावमात्रप्रार्थना, न विशेषरूपा प्रार्थनेति द्वितीयः । इत्थ

तत्र प्रथमो दुःखस्यादिकारणत्वान्मूलहेतुः । फलस्येव बीजम् । द्वितीयः समुदयः, तेन तत्समुदागमात् फलस्येवाङ्कुरादिप्रसवः । तृतीयस्तज्जातीयदुःखप्रत्ययः । फलस्येव क्षेत्रोदकपाश्यादिकम् । क्षेत्रादिवशेन हि फलस्य गन्धरसवीर्यविपाकप्रभावभेदा भवन्ति । चतुर्थः प्रभवस्तत एव तत्सम्भवात् । फलस्येव पुष्पावसानमिति ।

अथ च तृष्णाविचरितानां द्वौ पञ्चकौ, द्वौ चतुष्कौ, चत्वारश्छन्दाः । “अस्मोति भिक्षवः सति इत्थमस्मोति भवति, एवमस्मीति भवति, अन्यथाऽ-

स्यामिति । इदम्प्रकारः स्यामिति भेदेन पुनर्भवच्छन्दस्तृतीयः । प्रतिसन्धिबन्धच्छन्दश्चतुर्थ इति । प्रतिसन्धिरेव बन्धः, प्रतिसन्धेर्वा बन्धः प्रतिसन्धिबन्धः, तत्र छन्दः प्रार्थनेति चतुर्थः । कर्माभिसंस्कारच्छन्दो वा । चतुर्थ इत्यधिकृतम् । कर्मणो वाभिसंस्कारः, तत्र छन्दः—एवं चैवं च दानं दास्यामीति । कथं पुनस्ते छन्दा मूलादिशब्दवाच्या इति प्रतिपादयन्नाह—तत्र प्रथम इति विस्तरः । आदिः कारणम्, आदौ वा कारणम् आदिकारणम् । तद्भावाच्छन्दमूलकाः । हेत्वर्थो हि मूलशब्दः । फलस्येव बीजमिति । यथा फलस्य बीजमादिकारणम्, विप्रकृष्टकारणं तद्वदयमादिच्छन्दो दुःखस्य । तेन तत्समुदागमादिति । तेन द्वितीयेन छन्देन पुनर्भवस्य समुदागमात् क्षणपरम्परया । फलस्येवाङ्कुरादिप्रसवः । यथा परम्परया अङ्कुरादिप्रसवः फलस्य समुदयः, तद्वत् । तृतीयश्छन्दः—इत्थं स्यामिति । तज्जातीयदुःखप्रत्यय इति । यत्प्रकारः पुनर्भवच्छन्दः तत्प्रकारस्य दुःखस्य प्रत्ययः सम्भवति । तस्य विशेषरूपत्वात् विशेषफलरूपमेव फलमुत्पद्यत इत्यभिप्रायः । फलस्येव क्षेत्रोदकपाश्यादिकमिति । पाशः = शुष्को गोमयः । आदिशब्देन वातातपादिगृह्यते । ततोऽपि हि फलसम्पदिति । बीर्यम् । शीतवीर्यता, उष्णवीर्यतेति । विपाकः । उष्णपरिणामता, मधुरपरिणामतेति । प्रभावः । सामर्थ्यविशेषः । तद्यथा—अम्लत्वे तुल्ये बीजपूरकरसः पित्तं जनयति, आमलकरसस्तु शमयतीति । तत एव तत्सम्भवादिति । तत एव प्रतिसन्धिबन्धच्छन्दात् तस्य प्रतिसन्धिबन्धस्य पुनर्भवलक्षणस्य सम्भवादुत्पादात् । फलस्येव पुष्पावसानम् । यथा पुष्पावसानं फलस्य प्रभवः, तद्वत् । अत्र चतुर्थच्छन्दः साक्षाद्धेतुः पुनर्भवस्य, पूर्वकास्त्रयः पारम्पर्येण हेतवः । अथ चेति विस्तरः । तृष्णाविचरितानां द्वौ पञ्चकौ गणौ द्वौ चतुष्कौ चत्वारश्छन्दा यथाक्रमं भवन्ति । प्रथमच्छन्दः पञ्चाकारः, द्वितीयोऽपि पञ्चाकारः, तृतीयः चतुःप्रकारः, चतुर्थोऽपि चतुः-

स्मीति, सदस्मीति, असदस्मीति । भविष्यामीत्यस्य भवति—न भविष्यामि, इत्थं भविष्यामि, एवं भविष्यामि, अन्यथा भविष्यामि । स्थामित्यस्य भवति—इत्थं स्याम्, एवं स्याम्, अन्यथा स्याम्, अपितु स्याम्, अपीत्थं स्याम्, अप्येवं स्याम्, अप्यन्यथा स्यामित्यस्य भवति । प्रवृत्त्युपरमत्वान्निरोधः । निर्दुःखत्वाच्छान्तः ; “इति हि भिक्षवो दुःखाः संस्काराः शान्तं निर्वाणम्” इति वचनात् । निरुत्तरत्वात् प्रणीतः । अपुनरावृत्तित्वान्निराकरणम् । पथिभूतत्वान्मार्गः । यथाभूतप्रवृत्तत्वान्मार्गः । प्रतिनियतत्वात् प्रतिपत् ।

यथोक्तम्—

“एष मार्गो हि नास्त्यन्यो दर्शनस्य विशुद्धये” () इति ।

अत्यन्तनिर्याणान्नेर्याणिकः । अथवा नित्यसुखात्मीयात्मदृष्टिचरितानां प्रतिपक्षेणानित्यदुःखशून्यानात्माकाराः । अहेत्वेकहेतुपरिणामबुद्धिपूर्वकृतदृष्टिचरितानां^१ प्रतिपक्षेण हेतुसमुदयप्रभवप्रत्ययाकाराः । ‘नारित

प्रकारः । कथम् ? “अस्मीति भिक्षवः सत्यात्मदृष्टौ सत्यां इत्थमस्मीति भवतीदम्प्रकारोऽस्मीति भवति । तद्योगात् तृष्णामुत्पादयतीत्यर्थः । एवमस्मीति । यथापूर्वमेव, नान्यथेत्यर्थः । अन्यथास्मीति अन्येन प्रकारेण, वर्ण-बल-प्रतिभानादिदशनात् । सदस्मीति भवति । विपर्ययात् असदस्मीति । अयमभेदेन पञ्चधात्मभावच्छन्दः प्रथमः । भविष्यामीत्यस्य भवतीति शाश्वतरूपेण । न भविष्यामीत्यच्छेदरूपेण । इत्थं भविष्यामीति विस्तरेण पूर्ववत् व्याख्यानम् । इत्ययमभेदेन पञ्चधापुनर्भवच्छन्दो द्वितीयः । स्याम् इत्यस्य भवति—इत्थं स्याम्, एवं स्याम्, अन्यथा स्याम् इत्यस्य भवतीति । अयं भेदेन चतुर्धापुनर्भवच्छन्दस्तृतीयः । अपितु स्याम् इत्यस्य भवति—अपीत्थं स्याम्, अप्येवं स्याम्, अप्यन्यथा स्याम् इत्यस्य चतुर्धाप्रतिसन्धिवन्धच्छन्दश्चतुर्थः । तत्र प्रथमो दुःखस्यादिकारणत्वान्मूलहेतुरिति विस्तरेण पूर्ववत् योज्यम् । प्रतिनियतत्वात् प्रतिपदिति । नियतप्रतिपादनं प्रतिपद् । कथं पुनः प्रतिनियता ? अनयैव तद्गमनात् ।

यथोक्तमिति विस्तरः । नित्यसुखात्मीयात्मदृष्टिचरितानामिति । नित्यं सुखं आत्मीयम् आत्मेति वा दृष्टिचरितमेवाम् त इमे नित्यसुखात्मीयात्मदृष्टिचरिताः पुद्गलाः । तेषां प्रतिपक्षेण यथाक्रमं अनित्याद्याकाराः । नास्ति हेतुरित्यहेतुदृष्टिचरितानां प्रतिपक्षेण हेत्वाकाराः । एको हेतुः ईश्वरः प्रधानं चेति एकहेतुदृष्टिचरितानां समुदयाकाराः । समुदयो

मोक्षः' इति दृष्टिचरितानां निरोधाकारः । 'दुःखो मोक्षः' इति दृष्टि-
चरितानां प्रणीताकारः । 'पुनः पुनः परिहाणितो नात्यन्तिको मोक्षः' इति
दृष्टिचरितानां निःसरणाकारः । 'नास्ति मार्गः, कुमार्गोऽयम्, अन्यो मार्गः,
पुनरावर्ती मार्गः' इति दृष्टिचरितानां मार्गन्यायप्रतिपन्नैर्याणिकाकारा इति ।

आकारो नाम क एष धर्मः ?

प्रज्ञाकारः,

एवं तर्हि प्रज्ञा साकारा न भविष्यति, प्रज्ञान्तरासंयोगात् ? एवं तु
युक्तं स्यात्—सर्वेषां चित्तचैतानामालम्बनग्रहणप्रकार आकार इति ।

अथ किं प्रज्ञैवाकारयति ? नेत्याह । किं तर्हि ?

तथा सह ।

आकारयन्ति सालम्बाः,

प्रज्ञा चान्ये च सर्वे सालम्बना धर्मा आकारयन्ति ।

सर्वमाकार्यते तु सत् ॥ १३ ॥

यत् किञ्चिदस्ति सर्वमाकार्यते । तदेवं कृत्वा सिद्धं भवति—प्रज्ञा
आकारश्चाकारयति चाकार्यते च । अन्ये सालम्बना आकारयन्त्याकार्यन्ते
च । आलम्बना आकार्यन्ते एवेति ॥ १३ ॥

हेतुर्नैकहेतुरिति । परिणमते भाव इति परिणामदृष्टिचरितानां प्रभवा-
काराः । आदिभवोऽयं न तु पूर्वमवस्थित परिणमत इति । बुद्धिपूर्वकृतोऽयं
लोक इति बुद्धिपूर्वकृतदृष्टिचरितानां प्रत्ययाकाराः । नेदम् ईश्वरबुद्धिकृतं
जगत् । किं तर्हि ? तं तं प्रतीत्य तत् तद्भवतीति वीप्सार्थो हि प्रतिशब्दः ।
तस्मादनेकप्रत्ययजनितं जगद्—इति ज्ञापितं भवति ।

एवं तु युक्तं स्यात् इति । सौगान्तिकमतम् । आलम्बनग्रहणप्रकार
आकार इति । नैरुक्तो^१ विधिरिति दर्शयति । आलम्बनशब्दात् आकारं
गृहीत्वा प्रकारशब्दाच्च कारशब्दम्, शेषवर्णलोपे च कृते 'आकार'
इति रूपं भवति । तदेवं सति प्रज्ञापि साकारा भवतीति सिद्धम् । सालम्बा
इति । आलम्बेत्याकारान्तमेतच्छब्दरूपम् । घत्रन्तं वा आलम्ब इति ।
सहालम्बेन, सहालम्बया वा वर्तन्ते सालम्बाः । सालम्बना इत्यर्थः ॥ १३ ॥

१. नैरुक्ता विधि०—जा० ।

अतः परमेषां ज्ञानानां कुशलादिभेदं निर्देक्ष्यामः ।

त्रिधाद्यं कुशलान्यन्यानि,

संवृत्तिज्ञानं श्लोकादौ भवत्वादाद्यम् । तत् त्रिविधम्—कुशलाकुशला-
व्याकृतम् । अन्यानि नव ज्ञानानि कुशलान्येव ।

आद्यं सर्वासु भूमिषु ।

कामधातौ यावद् भवाग्रे ।

धर्माख्यं षट्सु,

धर्मज्ञानं चतुर्षु ध्यानेष्वनागम्ये ध्यानान्तरे च ।

नवसु त्वन्वयाख्यम्,

अन्वयज्ञानं तास्वेदं च षट्सु भूमिष्वारूप्यत्रये च ।

तथैव षट् ॥ १४ ॥

दुःखसमुदयनिरोधमार्गक्षयानुत्पादज्ञानान्यप्येतास्वेव नवसु भूमिष्व-
भेदेन । भेदेन पुनर्धर्मज्ञानसंगृहीतानि षट्सु, अन्वयज्ञानसंगृहीतानि
नवसु ॥ १४ ॥

ध्यानेष्वन्यमनोज्ञानम्,

परचित्तज्ञानं चतुर्ष्वेव ध्यानेषु, नान्यत्र ।

कामरूपाश्रयं च तत् ।

कामरूपधात्वोश्च तत् परचित्तज्ञानं सम्मुखीक्रियते ।

कामाश्रयं तु धर्माख्यम्,

धर्मज्ञानं तु कामधात्वाश्रयमेव न रूपारूप्यधात्वोः सम्मुखीक्रियते ।

कुशलादिभेदमिति । आदिशब्देन अकुशलाव्याकृतभूम्याश्रयग्रहणम् ।
श्लोकादौ भवत्वादाद्यमिति । इहाद्यम्, न शास्त्रमिति व्याचष्टे ।
शास्त्रे हि धर्मज्ञानमाद्यं पठितमिति ।

“धर्माख्यं षट्सु” इति । कामावचरदुःखाद्यालम्बनत्वात् । आरूप्यत्रये
चास्ति भावनामार्गसंगृहीतमेवान्वयज्ञानम् ।

“तथैव षट्” इति । दुःखज्ञानादीनामन्वयज्ञानस्वभावत्वसम्भवात् ।
न रूपारूप्यधात्वोः सम्मुखीक्रियत इति । युक्तं तावत् आरूप्यधातौ धर्मज्ञानं
अभि० को० ४ : ३

अन्यत् त्रैधातुकाश्रयम् ॥ १५ ॥

किं पुनरन्यत् ? परिचित्तज्ञानं धर्मज्ञाननिर्मुक्तम् ॥ १५ ॥

कृतो भूम्याश्रयनिर्देशः ॥

स्मृत्युपस्थानसंग्रहो वक्तव्यः, सोऽयमुच्यते—

स्मृत्युपस्थानमेकं धीर्निरोधे,

धीः, प्रज्ञा, ज्ञानमिति पर्यायाः । निरोधज्ञानमेकं धर्मस्मृत्युपस्थानम् ।

परचित्तधीः ।

त्रीणि,

परचित्तज्ञानं त्रीणि वेदनाचित्तधर्मस्मृत्युपस्थानानि ।

चत्वारि शेषाणि,

निरोधपरचित्तज्ञानान्यामन्यानि ज्ञानानि चत्वारि स्मृत्युपस्थानानि ।

न सम्मुखीक्रियत इति । आरूप्याणां कामावचरदुःखाद्यनालम्बनत्वात् । रूपधातो तु कस्मान्न सम्मुखीक्रियते ? केचिद् आहुः—कामधातुविदूषणपरं धर्मज्ञानम् । रूपधातूपपन्नस्य च धर्मज्ञानं न कामधातुं विदूषयितुमुपजायते ; तस्य वैराग्यभूमिसञ्चारपरित्यक्तत्वात् । कामधातूपपन्नस्तु तद्वीतरागोऽपि तत् सम्मुखीकरोति ; कामधातूपपत्तेः सावशेषत्वादिति । अतो न रूपधातो धर्मज्ञानं सम्मुखीक्रियते ।

आचार्यसङ्गमत्र आह—धर्मज्ञानं कामधातावेव सम्मुखीक्रियते, न रूपारूप्यधात्वोः ; तत्समापत्तिव्युत्थानचित्तानां कामधातावेव सद्भावात्, अनुपरिवर्तकाश्रयाभावाद् वा । धर्मज्ञानानुपरिवर्तकस्य हि शीलस्य कामावचराण्येव भूतान्याश्रयः ; दौःशील्यसमुत्थापकक्लेशप्राप्तिविवन्धकत्वात् प्रातिपक्षिकत्वात् । तानि च तत्र न सन्तोति धर्मज्ञानं कामधात्वाश्रयमेवेति ॥ १४-१५ ॥

निरोधज्ञानमेकं धर्मस्मृत्युपस्थानम् । धर्मस्मृत्युपस्थाननिर्देश उक्तम्—‘धर्मः कायवेदनाचित्तेभ्योऽन्यः’ इति । अन्यानि ज्ञानानि चत्वारि स्मृत्युपस्थानानीति । धर्मान्वय-संवृति-दुःख-समुदय-मार्ग-क्षयानुत्पादज्ञानानि चतुः-स्मृत्युपस्थानस्वभावानि सन्ति । दुःख-ज्ञानमपि हि कदाचित् कायालम्बनम्,

कतमस्य ज्ञानस्य कति ज्ञानान्यालम्बनम् ?

धर्मधीगोचरो नव ॥ १६ ॥

धर्मज्ञानस्य नव ज्ञानान्यालम्बनम् ; अन्यत्रान्वयज्ञानात् ॥ १६ ॥

नव मार्गान्वयधियोः,

अन्वयज्ञानस्यापि नव ज्ञानान्यालम्बनम्. अन्यत्र धर्मज्ञानात् ।
मार्गज्ञानस्यापि नव ज्ञानान्यालम्बनम्, अन्यत्र संवृतिज्ञानात् ।

दुःखहेतुधियोर्द्वयम् ।

दुःखसमुदयज्ञानयोर्द्वे संवृतिपरचित्ताने आलम्बनम् ।

चतुर्णां दश,

संवृतिपरचित्तक्षयानुत्पादज्ञानानां दश ज्ञानान्यालम्बनम् ।

नैकस्य,

एकस्य निरोधज्ञानस्य नैव ज्ञानमालम्बनम् ।

योज्या धर्माः पुनर्दश ॥ १७ ॥

कतमे दश ?

त्रैधातुकामला धर्मा अकृताश्च द्विधा द्विधा ।

कदाचित्... यावत् धर्मालम्बनम् । एवं समुदयज्ञानम् । मार्गज्ञानमपि
यदनास्रवसंवरालम्बनम्, कायस्मृत्युपस्थानं तद् भवति । शेषं सुगमम् ।

अन्यत्रान्वयज्ञानादिति । धर्मज्ञानं यद्यनास्रवं ज्ञानमालम्बेत, धर्म-
ज्ञानपक्षमेवालम्बेत । एवमन्वयज्ञानमन्वयज्ञानपक्षमेवालम्बेत—इति नियमः ।
तत्र धर्मज्ञानस्य मार्गज्ञानभूतस्य धर्मज्ञानान्तरं दुःखज्ञानादीनि चानुत्पाद-
ज्ञानान्यालम्बनं सम्भवन्ति । दुःखसमुदयज्ञानभूतस्य तु संवृतिज्ञानमा-
लम्बनं सम्भवति । परचित्तज्ञानभूतस्य परचित्तज्ञानमालम्बनं सम्भवतीति
नव ज्ञानानि तस्यालम्बनमिति ॥ १६ ॥

एवमन्वयज्ञानमपि योज्यम् । मार्गज्ञानस्यापि तदेव अन्यत्र संवृति-
ज्ञानात् । न हि मार्गज्ञानं संवृतिज्ञानमालम्बेत, अनास्रवमार्गालम्बननियमात् ।
द्वे संवृतिपरचित्तज्ञाने इति । दुःखसमुदयसत्यान्तर्भूते । परचित्तज्ञानं यदनास्र-

संस्कृता धर्मा अष्टधा क्रियन्ते ; कामरूपारूप्यावचरानास्रवाणां सम्प्रयुक्तविप्रयुक्तभेदात् । असंस्कृता द्विधा क्रियन्ते ; कुशलव्याकृतभेदात् ।

इमे दश धर्माः कथं योज्याः कस्य ज्ञानस्य कत्यालम्बनमिति ? तत्र संवृतिज्ञानस्य सर्वे दश धर्मा आलम्बनम् । धर्मज्ञानस्य पञ्च । कामावचरानास्रवाश्चत्वारः कुशलं चासंस्कृतम् । अन्वयज्ञानस्य सप्त । रूपारूप्यावचरानास्रवाः षट् कुशलं चासंस्कृतम् । दुःखसमुदयज्ञानयोः कामरूपारूप्यावचराः षट् । निरोधज्ञानस्यैकः कुशलमेवासंस्कृतम् । मार्गज्ञानस्य द्वावनास्रवौ । परचित्तज्ञानस्य त्रयः कामरूपावचरानास्रवाः सम्प्रयुक्ताः । क्षयानुत्पादज्ञानयोः नव धर्मा आलम्बनमव्याकृतमसंस्कृतं मुक्त्वा ।

स्यादेकेन ज्ञानेन सर्वधर्मान् जानीयात् ? न स्यात् । अपि तु

सांवृतं स्वकलापान्यदेकं विधादनात्मतः ॥ १८ ॥

संवृतिज्ञानं स्वस्मात्कलापादन्यान् सर्वधर्माननात्मतो जानीयात्—सर्वधर्मा

वम्, तस्य नवानास्रवाणि ज्ञानान्यालम्बनम् । यत सास्रवं तस्य संवृतिज्ञानं परचित्तज्ञानं चालम्बनं सम्भवति । क्षयानुत्पादज्ञाने दुःखज्ञानादिस्वभावे इति दशापि ज्ञानानि तयोरालम्बनानि भवन्ति ॥ १७ ॥

सम्प्रयुक्तविप्रयुक्तभेदादिति । ‘सम्प्रयुक्ताश्चित्तचैतानाः’ (अभि० को० २.३४) इति । विप्रयुक्ताः प्राप्यादयः । कुशलव्याकृतभेदादिति । कुशलं प्रतिसंख्यानिरोधः, परमक्षेमत्वात् । अव्याकृतौ आकाशाप्रतिसंख्यानिरोधाविति । कामावचरानास्रवाश्चत्वार इति । सम्प्रयुक्तविप्रयुक्तभेदात् । रूपारूप्यावचरानास्रवाः षडिति । प्रत्येकं सम्प्रयुक्तविप्रयुक्तभेदात् । कामरूपारूप्यावचरा अपि तत एव भेदात् षट् । द्वावनास्रवाविति । तत एव । कामरूपावचरानास्रवाः सम्प्रयुक्ता इति । आरूप्यावचराणां चित्तचैतानां विप्रयुक्तासंस्कृतानां च सर्वेषां परचित्तज्ञानाविषयत्वात् । अव्याकृतमसंस्कृतं मुक्त्वेति । क्षयानुत्पादज्ञानयोश्चतुःसत्यालम्बनत्वात् अव्याकृतस्य चासंस्कृतस्य तद्व्यतिरिक्तत्वात् ।

स्याद्—एकेन ज्ञानेन सर्वधर्मान् जानीयात् ? न स्यादिति । कथं गम्यते ? सूत्रात् । “इहास्माकं भो गौतम ! उपस्थानशालायां सन्निपण्णानां सन्निपतितानां एवरूपान्तराकथासमुदाहारोऽभूत् । श्रमणो गौतमः किलैवमाह—‘नास्ति स कश्चिच्छ्रमणो ना ब्राह्मणो वा यः सकृत् सर्वं

अनात्मान इति । स्वभावस्तत्सहभुवश्च धर्मास्तस्य स्वकलापः । तेषामग्रहणं विषयिविषयभेदाद्, एकालम्बनत्वाद्^१, अतिसन्निकृष्टत्वाच्च^२ । तच्च कामावचरं श्रुतचिन्तामयम्, रूपावचरं श्रुतमयम्, भावनामयम्; तस्यैव्यवच्छिन्नभूम्यालम्बनत्वात् । अन्यथा हि युगपत् सर्वतो वैराग्यं स्यात् ॥ १८ ॥

गतमेतत् ॥

इदं तु वक्तव्यम्—कः कतिभिर्ज्ञानैः समन्वागत इति ? पृथग्जनस्तावदेकेन समन्वागतः—संवृत्तिज्ञानेन । वीतरागस्तु परचित्तज्ञानेनापि ।

आर्यः पुनः—

जानोयात्, सर्वं पश्येत्' इति । तथ्यमिदं भो गौतम ? स्मरामि भवतोऽहमेवं वक्तुम् । अपि तु नास्ति स कश्चित् श्रमणो वा ब्राह्मणो वा यः सकृत् सर्वं ज्ञास्यति वा द्रक्ष्यति वा" () इति ।

विषयिविषयभेदादिति विस्तरः । विषयिणो विषयस्य च भेदात् । यस्माद् यो विषयी, न स एव तस्य विषयो भवति ; स्वात्मनि वृत्तिविरोधात् । नहि सैवासिधारा तयैव छिद्यते । तस्मात् तेन संवृत्तिज्ञानेन स्वभावो न गृह्यते । नापि तेन चैत्ताः सहभुवो गृह्यन्ते । एकालम्बनत्वात् । यदेव हि तस्य संवृत्तिज्ञानस्यालम्बनं तदेव सम्प्रयुक्तानाम् । यदि च ते सम्प्रयुक्ता गृह्येरन् स्वभावालम्बनाः स्युः; संवृत्तिज्ञानेनैकालम्बनात् ; न चैतद् युक्तम्; तस्मान्न ते तेन गृह्यन्ते । अतिसन्निकृष्टत्वाच्च । न तेन विप्रयुक्ताः सहभुवोऽपि गृह्यन्ते । चक्षुषोऽञ्जनशलाकादर्शनवत् । तच्चेति । संवृत्तिज्ञानम् । तस्य व्यवच्छिन्नभूम्यालम्बनत्वादिति । यस्माद् भावनामयं रूपावचरं संवृत्तिज्ञानं व्यवच्छिन्नमेव भूमिमालम्बते कामघातुं वा, प्रथमं वा ध्यानम्, यावद्, भवाग्रं वा, किं कारणम् ? आनन्तर्यविमुक्तिमार्गणामधरोत्तरभूम्यालम्बनत्वात् यथाक्रमम् । "शान्ताद्युदाराद्याकारा उत्तराधरगोचराः" (अभि० को ६.५०) इति वचनात् । यदि च तत् सर्वभूम्यालम्बनं स्यात्, सर्वतो युगपद् वैराग्यं स्यात् । प्रयोगविशेषमार्गयोरपि यथासम्भवं काचिदेव भूमिरालम्बनम् । कथम् ? निर्वेधभागीयप्रयोगमार्गसंगृहीतस्य हि यस्य कामघातुरालम्बनम्, न तस्येतरौ घातू । यस्येतरौ घातू, न तस्य कामघातुरालम्बनम् । अशुभाप्रमाणाभिस्त्रायतनादिविदूषणे विशेषमार्गसंगृहीतस्य कामघातुरालम्बनम्, नेतरौ घातू ॥ १८ ॥

एकज्ञानान्वितो रागी प्रथमेऽनालवक्षणे ।

कामावीतरागो दुःखधर्मज्ञानक्षान्तावेकेनैव संवृत्तिज्ञानेन समन्वागतो भवति ।

द्वितीये त्रिभिः,

दुःखधर्मज्ञाने त्रिभिः संवृत्तिज्ञानधर्मज्ञानदुःखज्ञानैः ।

ऊर्ध्वस्तु चतुर्ष्वैकैरुद्धिमान् ॥ १९ ॥

अतः परं चतुर्षु क्षणेषु एकैकज्ञानवृद्धिरस्य ज्ञातव्या—दुःखेऽन्वयज्ञाने-
ऽन्वयज्ञानं वर्धते, समुदयनिरोधमार्गधर्मज्ञानेषु समुदयनिरोधमार्गज्ञानानि
वर्धन्ते इति । मार्गधर्मज्ञाने सप्तभिर्ज्ञानैः समन्वागतो भवति । वीतरागस्तु
सर्वत्राधिकेन परचित्तज्ञानेन समन्वागतो वेदितव्यः ॥ १९ ॥

अथ कस्यामवस्थायां कति ज्ञानानि भाव्यन्ते ?

यथोत्पन्नानि भाव्यन्ते क्षान्तिज्ञानानि दर्शने ।

अनागतानि,

“एकज्ञानान्वितो रागी प्रथमेऽनालवक्षणे” इति । यस्मात् क्षान्तिज्ञानं
न भवत्यत्येनापि अनालवग ज्ञानेन समन्वागतः, न भवति रागीति ग्रहणम् ।
यस्माद्वीतरागः परचित्तज्ञानेनापि समन्वागतो भवति ।

“द्वितीये त्रिभिः” इति । तदेव दुःखे धर्मज्ञानं चोच्यते, दुःखज्ञानं चेति ।
नामभेदाद् द्वित्वोपचारः । धर्मज्ञानेन, दुःखज्ञानेन, संवृत्तिज्ञानेन चेति
त्रिभिः समन्वागतः ।

चतुर्ष्विति । दुःखेऽन्वयज्ञानक्षणे समुदय-मार्ग-निरोध-धर्मज्ञानक्षणे
च । क्षान्तिषु पूर्ववदेवासमन्वागमात् दुःखेऽन्वयज्ञानक्षणे हि अन्वयमेव वर्धते,
न धर्मज्ञानम् ; तेन समन्वागतपूर्वत्वान् । समुदयधर्मज्ञानक्षणे समुदयज्ञानमेव
वर्धते, न धर्मज्ञानेन ; पूर्वमेव ताभ्यां समन्वागतत्वात् । एवं निरोध-मार्ग-
धर्मज्ञानक्षणे निरोधमार्गज्ञाने एव वर्धते इति वक्तव्यम् । वीतरागस्तु
सर्वत्राधिकेन परचित्तज्ञानेनेति दुःखे धर्मज्ञानक्षान्तौ, यावत्, मार्गे
धर्मज्ञानक्षणे परचित्तज्ञानेनापि समन्वागतः, तैश्च यथोक्तैर्ज्ञानैरिति वेदि-
तव्यम् । मार्गेऽन्वयज्ञाने तु तेरेव सप्तभिर्वीतरागः समन्वागतः । वीतरागस्तु
अष्टाभिः—तैश्च परचित्तज्ञानेन चोत । क्षयानुत्पादज्ञानाभ्यां त्वर्हन्नेव
समन्वागत इति सुबोधान्न तदर्थं सूत्रतमित्यवगन्तव्यम् ॥ १९ ॥

“यथोत्पन्नानि भाव्यन्ते” इति । इह द्विविधा भावना अधिकृता—

दर्शनमार्गे यद्यदेवोत्पद्यते क्षान्तिर्ज्ञानं वा तज्जातीयमनागतं भावनां गच्छन्ति^१ तदाकाराः^२ चत्वारः ।

कस्माद्दर्शनमार्गे सभागज्ञानाकारभावनैव ? गोत्राणामप्रतिलब्धत्वात् ।

तत्रैव सांवृतं चान्वयत्रये ॥ २० ॥

प्रतिलम्भभावना, निषेवणभावना च । प्रतिलम्भभावना प्राप्तितः, निषेवण-
भावना सम्मुखीभावतः ।

यथोत्पन्नानि भाव्यन्ते इति । यानि यान्युत्पन्नानि तानि तानि भाव्यन्ते इति । तद्यथा—दुःखधर्मज्ञानक्षान्तावुत्पन्नायां तज्जातीया क्षान्तिरेवानागता भाव्यते । तदाकाराश्चत्वार इति । क्षान्त्याकारा अनित्यादयश्चत्वारः; सभागत्वात् । नान्ये । एवं दुःखे धर्मज्ञान उत्पन्ने तदेवानागतं भाव्यते । तदाकाराश्चत्वार एव भावनां गच्छन्ति । एवं दुःखान्वयज्ञानक्षान्त्यादिषु योज्यम् ।

सभागज्ञानाकारभावनैवेति । कस्मात् सभागज्ञानभावना सभागाकार-
भावना च दर्शनमार्गे एव भवति. न भावनामार्गे इति ? क्षान्तीनामपरिप्रश्नः; भावनामार्गे तेषामभावात् । तेषामपि वा प्रश्नः कर्तव्यः, तेषामपि सभागभावनात् । न हि दुःखक्षान्तावुत्पन्नायां समुदयादिदुःखक्षान्त्याकारा भाव्यन्ते । उदाहरणमात्रार्थत्वात् ज्ञानपरिप्रश्नः, न क्षान्तिपरिप्रश्न इति । गोत्राणामप्रतिलब्धत्वादिति । सभागहेतूनामप्रतिलब्धत्वादित्यर्थः । कथं कृत्वा ? दुःखे धर्मज्ञानक्षान्तौ उत्पन्नायां तद्गोत्रम्, तदाकाराणां च चतुर्णां गोत्राणि लब्धानि भवन्ति, न दुःखधर्मज्ञानादीनाम् । किं पुनः कारणम्—अनित्यादीनामाकाराणाम् एकैकस्मिन्नाकारे सम्मुखीभूते परिशिष्टानामाकाराणां गोत्राणि प्रतिलभ्यन्ते ? यतस्ते भावनानां गोचराणि; तुल्यालम्बनतया सभागत्वात् सर्वेषां गोत्राणि प्रतिलब्धानि भवन्ति । एवं दुःखे धर्मज्ञान उत्पन्ने, यावत्, मार्गेऽन्वयज्ञानक्षान्तावुत्पन्नायां तद्गोत्राणि तदाकाराणि च चतुर्णां गोत्राणि लब्धानि भवन्ति—इति तदेव भावनां गच्छति, नान्यत् । भावनामार्गे तु पुनः सर्वेषां ज्ञानानां सभाग-
विषयानां तदाकाराणां च सम्मुखीभावात् सर्वेषां हेतावलब्धा भवन्तीति । तद्विशिष्टा ज्ञानाकारा भावनां गच्छन्त्यनागताः ।

“सांवृतं चान्वयत्रये” इति । अलब्धपूर्वम् ।

तत्रैव दर्शनमार्गे संवृतिज्ञानं चापि भाव्यते त्रिषु दुःखसमुदयनिरोधान्वयज्ञानेषु, न धर्मज्ञानेषु; अकृत्स्नसत्याभिसमयात् ॥ २० ॥

अतोऽभिसमयान्त्याख्यम्,

अत एव तदाभिसमयान्तिकं संवृतिज्ञानमाख्यायते; एकैकसत्याभिसमयान्ते भावनात् । कस्मान्न मार्गान्वयज्ञाने भावनां गच्छति ? मार्गस्य^१ पूर्वं लौकिकेन मार्गेणानभिसमितत्वात्, अकृत्स्नाभिसमयाच्च । कृत्स्नं हि दुःखं शक्यते परिज्ञातुम्, समुदयः प्रहातुम्, निरोधः साक्षात्कर्तुम्, न तु मार्गः शक्यते कृत्स्नो भावयितुमित्यभिसमयान्ताभावान्न तस्मिन्नाभिसमयान्तिकं भाव्यते ।

समुदयोऽपि तदा न सर्वः प्रहीणो भवतीति न स्यादाभिसमयान्तिकम् ? न; तत्सत्यदर्शनहेयः सर्वः प्रहीणो भवति । मार्गस्तद्दर्शनहेयप्रतिपक्षो न सर्वः शक्यते भावयितुम्; बहुगोत्रत्वात्—इत्यस्ति महान् विशेषः । दर्शनमार्ग-परिवारत्वादित्यपरे । तदिदं साध्यत्वादज्ञापकम् ।

न धर्मज्ञानेषु अकृत्स्नसत्याभिसमयादिति । नहि तदानीं रूपारूप्यावचरं दुःखं परिज्ञातम्, समुदयः परिहीणः, तन्निरोधः साक्षात्कृत इति ॥ २० ॥

मार्गस्य पूर्वं लौकिकेन मार्गेणानभिसमितत्वादिति । लौकिकमार्गेण पूर्वमनादिगतिसंसारे दुःखसमुदयनिरोधा अभिसमिताः, न तु संवृतिज्ञानेन कदाचित् मार्गो मार्गादिभिराकारैरभिसमितः । तस्मात् त्रयाणामेकैकस्य सत्यस्याभिसमयान्ते भावनां गच्छति । न मार्गान्वयज्ञाने । न तु मार्गः शक्यते कृत्स्नो भावयितुमिति सम्मुखीकर्तुमित्यर्थः ।

समुदयोऽपि तदा न सर्वः प्रहीण इति । निरोधमार्गदर्शनभावनाप्रहातव्यः । दुःखं पुनः सर्वं त्रैधातुकं परिज्ञातम्; तस्य परिज्ञेयत्वात्—इत्यतः समुदयमेव प्रतिचोद्यते । तत्सत्यदर्शनहेय इति । समुदयसत्यदर्शनहेय इत्यर्थः । बहुगोत्रत्वादिति । आत्मभावसन्ततिसामान्यविशेषः=गोत्रम् । तानि बहूनि गोत्राण्यस्येति बहुगोत्रो मार्गः । श्रावकगोत्रात् प्रत्येकबुद्धगोत्रमन्यत् । तथा बुद्धगोत्रम् श्रावकगोत्रमन्योन्यं भिन्नम्; मृद्वधिमात्रादिभेदात् । तेषां कस्त्रिदेव दर्शनहेयप्रतिपक्षो भाव्यते । सम्मुखीक्रियत इत्यर्थः ।

न मार्गः शक्यते कृत्स्नो भावयितुम्; दर्शनमार्गपरिवारत्वादिति । दर्शनमार्गस्य परिवारः संवृतिज्ञानम् । अतः सत्यत्रयान्ते एव दर्शनमार्गो

किं पुनस्तदाभिसमयान्तिकं संवृतिज्ञानं कदाचित् सम्मुखीक्रियते ? न कदाचित् । एकान्तेन हि

तदानुत्पत्तिधर्मकम् ।

कथं पुनस्तद्भाषितं भवति ? अलब्धलाभात् । कथमिदानीं तत्प्रति-
लब्धं यदि नैव सम्मुखीकर्तुं शक्यते ? प्राप्तितः । यस्मात्प्रति-
लब्धं तस्मात्प्रति-
मित्यपूर्वेषा निर्देशजातिः । तस्मान्नैवं भावना सिध्यति ।

एवं तु सिध्यति, यदाहुः पूर्वाचार्याः ।

कथं च पूर्वाचार्या आहुः ? लोकोत्तरमार्गसामर्थ्यात् संवृतिज्ञानं भाव्यते
यद्वद्युत्थितः सत्यालम्बनं विशिष्टतरं लौकिकं ज्ञानं सम्मुखीकरोति । एष एव
च तस्य लाभो यस्तत्सम्मुखीभावसमर्थाश्रयलाभः^१ । गोत्रेऽभिलब्धे^२ लब्धं
गौत्रिकं भवति ।

‘एवं तु नेच्छामि’ इति^३ वैभाषिकाः ।

कतिभूमिकं पुनस्तत्संवृतिज्ञानं भाव्यते ? दर्शनमार्गस्य

स्वाधोभूमि,

यद्भूमिको दर्शनमार्गो भवति तद्भूमिकं चाधरभूमिकं च संवृतिज्ञानं
भाव्यते । अनागम्यभूमिकश्चेद्भवति द्विभूमिकं भाव्यते—अनागम्यभूमिकम्,

भाव्यते, न मार्गसत्यान्ते; तस्य भावनामार्गत्वात् ।

साध्यत्वादज्ञापकमिति । साध्यमिदं दर्शनमार्गपरिवार एव । न
भावनामार्गपरिवारोऽपीति । वयं हि ‘भावनामार्गपरिवारोऽपि तत्’
इति ब्रूमः ।

सत्यालम्बनं विशिष्टतरमिति । दर्शनावस्थायां यत्लौकिकं
पूर्वमासीत्, ततो विशिष्टमेव च लौकिकमित्यभिप्रायः । यस्तत्सम्मुखी-
भावसमर्थाश्रयलाभ इति । तस्य सम्मुखीज्ञानस्य सम्मुखीभावे समर्थाश्रयस्य
यो लाभः एष एव तस्य लाभः, नार्थान्तरभूत इति । गोत्रेऽभिलब्धे
लब्धं गौत्रिकमिति । गोत्रं तदुत्पादनसमर्थो हेतुः, तत्र भवं गौत्रिकम्,
संवृतिज्ञानम् । एतदुक्तं भवति—तत्सम्मुखीभावसमर्थाश्रयलाभे तदपि
तेनाश्रयेणोत्पद्यमानं भवति । अथ कस्माद् एवं नेच्छामि इति वैभाषिकाः ।
दर्शनमार्गलभ्यं तत् । तस्य कथं भावनामार्गं सम्मुखीभावो भविष्यतीति ।
दर्शनमार्गं चोत्पत्त्यनवकाशोऽस्यास्ति तदनुत्पत्तिधर्मकमिति वर्णयन्ते ।

कामावचरं च । एवं यावच्चतुर्थध्यानभूमिके दर्शनमार्गे सप्तभूमिकं संवृति-
ज्ञानं भाव्यते ।

तत्र पुनः कति स्मृत्युपस्थानानि ?

निरोधेऽन्त्यम्,

निरोधेऽभिसमिते यत् संवृतिज्ञानं तदन्त्यं स्मृत्युपस्थानं घर्मस्मृत्यु-
पस्थानम् । एकस्य परिसंख्यानात्सिद्धं भवति शेषं चत्वारि स्मृत्युपस्थानानीति ।
तच्चैतदाभिसमयान्तिकं संवृतिज्ञानं

स्वसत्याकारम्,

यत्सत्याभिसमययात्लभ्यते तत्सत्याकारमेव । तदाकारवचनादालम्बनस्य
तदेव सत्यमित्युक्तं भवति । दर्शनमार्गालम्ब्यत्वाच्च तत् ।

यात्तिङ्गम् ॥ २१ ॥

प्रायोगिकमित्यर्थः । सपरिवारग्रहणात् कामरूपावचाराणि चतुष्पञ्च-
स्कन्धस्वभावानि ॥ २१ ॥

एवं यावच्चतुर्थध्यानभूमिक इति । प्रथमध्यानभूमिकश्चेद् भवति,
त्रिभूमिकं भावयेत्— प्रथमध्यानभूमिकम्, अनागम्यभूमिकम्, कामावचरं च ।
ध्यानानन्तरभूमिकश्चेत्, चतुर्भूमिकं भावयेत्— ध्यानान्तरभूमिकम्, प्रथम-
ध्यानभूमिकादीनि च पूर्वोक्तानि । एवं द्वितीयध्यानभूमिकश्चेत्, पञ्च-
भूमिकम्— द्वितीयध्यानभूमिकम्, यावत् कामावचरम् । तृतीयध्यानभूमि-
कश्चेत्, षड्भूमिकम्— तृतीयध्यानभूमिकम्, यावत् कामावचरम् । चतुर्थ-
ध्यानभूमिकश्चेद् भवति, सप्तभूमिकं भावयेत्— चतुर्थध्यानभूमिकम्, यावत्
कामावचरं चेति ।

एकस्य परिसंख्यानात् सिद्धं भवति शेषं चत्वारितीति । निरोधेऽन्त्यमेव,
अन्त्यमेव च निरोध इत्युभयावधारणाच्छेषं चतुःस्मृत्युपस्थानं सिद्धं भवति ।
दुःखेऽभिसमिते यत् संवृतिज्ञानं भाव्यते, तच्चत्वारि स्मृत्युपस्थानानि;
दुःखस्य कायादिस्वभावत्वात् । एवं समुदयेऽपि वक्तव्यम् । तत्सत्याकार-
मेवेति । दुःखेऽभिसमिते यत् संवृतिज्ञानं भाव्यते तत् प्रत्येकमनित्यदुःख-
शून्यतात्माकारम् । एवं समुदये, निरोधे च वक्तव्यम् । आलम्बनस्य
तदेवेति । तस्याकारस्य तदालम्बनत्वात् ।

प्रायोगिकमिति । नोपपत्तिलभ्यः । चतुःपञ्चस्कन्धस्वभावानीति ।

षोडशे षट् सरागस्य,

‘भाव्यन्ते’ इति वर्तते । अवीतरागस्य षोडशे मार्गान्वयज्ञानक्षणे द्वे ज्ञाने प्रत्युत्पन्ने—मार्गज्ञानमार्गान्वयज्ञाने । अनागतानि^१ षट् भाव्यन्ते—धर्मान्वयदुःखसमुदयनिरोधमार्गज्ञानानि ।

वीतरागस्य सप्त तु ।

वीतरागस्य परचित्तज्ञानं सप्तमं भाव्यते ।

सरागभावना मार्गे तदूर्ध्वं सप्तभावना ॥ २२ ॥

षोडशात् क्षणादूर्ध्वं भावनामार्गे यावन्न वीतरागो भवति तावत् सर्वेषु प्रयोगानन्तर्यविमुक्तिविशेषमार्गेषु सप्त ज्ञानानि भाव्यन्ते—धर्मान्वयदुःख-समुदयनिरोधमार्गसंवृतिज्ञानानि । लौकिकश्चेत् भावनामार्गः, संवृतिज्ञानं प्रत्युत्पन्नम् । लोकोत्तरश्चेत्, चतुर्णां धर्मज्ञानानामन्यतमम् ॥ २२ ॥

कामावचरम् अनुपरिवर्तकरूपाभावाच्चतुःस्कन्धस्वभावम् । वेदना-संज्ञा-संस्कार-विज्ञानस्कन्धस्वभावमित्यर्थः । ऊर्ध्वभूमिकानि तु पञ्च-स्वभावानि—ध्यान-संवर-लक्षण-रूप-स्कन्धस्वभावत्वात् ॥ २१ ॥

द्वे ज्ञाने प्रत्युत्पन्ने इति । अन्वयज्ञानम्, मार्गज्ञानं च; मार्गान्वय-ज्ञानस्य तदुभयस्वभावत्वात् । अनागतानि षडिति । धर्मज्ञानादीनि । न संवृतिज्ञानं भाव्यते ; लब्धपूर्वत्वात् । वक्ष्यति हि—“लब्धपूर्वं न भाव्यते” (अभि० को० ७.३२) इति । न परचित्तज्ञानम्, अवीतरागत्वात् ।

“तदूर्ध्वं सप्तभावना” इति । एकप्रकारप्रहाणे, यावत्, अष्टप्रकार-प्रहाणे ।

यावन्न वीतरागो भवतीति । यावन्न प्रहीणवप्रकारो भवति । अत्रान्तरे प्रयोगानन्तर्यविमुक्तिविशेषमार्गेषु भाव्यमानेषु सप्त ज्ञानानि भाव्यन्ते । धर्मज्ञानादीनि परचित्तज्ञानवर्जितानि भाव्यन्ते । लौकिकश्चेत् । यदि शान्ताद्युदारारुच्यारो भावनामार्गः । संवृतिज्ञानं प्रत्युत्पन्नम् । चतुर्णां धर्मज्ञानानामिति । दुःख-समुदय-निरोध-मार्ग-धर्मज्ञानानामन्यतमम् । अन्वय-ज्ञानानां कामधात्वप्रतिपक्षत्वान्वयज्ञानमन्यतमम् ॥ २२ ॥

सप्तभूमिजयाऽभिज्ञाकोप्याप्त्याकीर्णाभाविते ।

आनन्तर्येऽथेषूर्ध्वं मुक्तिमार्गाष्टकेऽपि च ॥ २३ ॥

‘सप्त ज्ञानानि भाव्यते’ इति वर्तते । सप्त भूमयः, चत्वारि ध्यानानि, त्रयश्चारूप्याः, तासां जयः=वैराग्यम्, तस्मिन् सप्तभूमिके वैराग्ये पञ्चमु चाभिज्ञासु अकोप्यप्रतिवेधे च व्यवकीर्णभाविते च ध्याने शैक्षस्य यावन्तः आनन्तर्यमार्गास्तेष्वपि सर्वेषु सप्त ज्ञानानि भाव्यन्ते, तान्येव । लौकिकश्चेद् भावनामार्गः संवृतिज्ञानं प्रत्युत्पन्नम् । लोकोत्तरश्चेत्, चतुर्णामन्वयज्ञानानां द्वयोश्च धर्मज्ञानयोरन्यतमत् । अकोप्यप्रतिवेधे तु संवृतिज्ञानं न भाव्यते; भवाग्राप्रतिपक्षत्वात् । तत्र क्षयज्ञानं सप्तमं वेदितव्यम् । सप्तभूमिवैराग्यादपि चोर्ध्वं भवाग्रवैराग्ये विमुक्तिमार्गेष्वष्टासु सप्तैव ज्ञानानि भाव्यन्ते धर्मान्वयदुःखसमुदयनिरोधमार्गपरचित्तज्ञानानि । संवृतिज्ञानं न भाव्यते; भवाग्राप्रतिपक्षत्वात् । प्रत्युत्पन्नं तु चतुर्णामन्वयज्ञानानां द्वयोश्च धर्मज्ञानयोरन्यतमत् ॥ २३ ॥

शैक्षोत्तापनमुक्तौ वा षट्सप्तज्ञानभावना ।

शैक्षस्येन्द्रियोत्तापनायां विमुक्तमार्गे सरागस्य पण्णां भावना धर्मान्वयदुःखसमुदयनिरोधमार्गज्ञानानाम् । वीतरागस्य सप्तानाम्, परचित्तज्ञानं प्रक्षिप्य ।

पञ्चसु चाभिज्ञास्त्विति । आसन्नवक्ष्याभिज्ञानमपास्य । चतुर्णामन्वयज्ञानानामिति । दुःख-समुदय-निरोध-मार्गान्वयज्ञानानाम् । द्वयोश्च धर्मज्ञानयोरिति । निरोध-मार्गालम्बनयोः; त्रिधातुप्रतिपक्षत्वयोगात् । संवृतिज्ञानं न भाव्यते, भवाग्रप्रतिपक्षत्वादिति । सप्तभूमिवैराग्ये लोकोत्तरेऽपि भाव्यमाने संवृतिज्ञानं न भाव्यते । संवृतिज्ञानमपि हि तस्य क्लेशप्रकारस्य प्रतिपक्षो भवति । न केवलं लोकोत्तरमिति । संवृतिज्ञानमपि तत्र भाव्यते तज्जातीयम् । अकोप्यप्रतिवेधे तु न तथा प्रतिपक्षरूपं भूतं संवृतिज्ञानमस्ति । अतोऽत्र न भाव्यते । तत्र क्षयज्ञानं सप्तममिति । आनन्तर्यमार्गस्थितत्वात् क्षयज्ञानं तत्र भाव्यते, नानुत्पादज्ञानम् । न ह्यानन्तर्यमार्गस्थितोऽकोप्यधर्मो भवति, अकोप्यधर्मणश्चानुत्पादज्ञानं भाव्यते इति । भवाग्रवैराग्ये त्रिमुक्तिमार्गेष्वष्टासु सप्तैव ज्ञानानि भाव्यन्त इति । परचित्तज्ञानं कथं भाव्यते ? आनन्तर्यमार्गे प्रतिषिद्धं परचित्तज्ञानम्, विमुक्तिमार्गे । अथ एकप्रकारे प्रहीणे, यावत्, अष्टप्रकारे प्रहीणे पूर्वपरचित्तज्ञानविशिष्टं परचित्तज्ञानं भाव्यते । यत् स एवंविध आर्यपुद्गलस्ततो मार्गाद् व्युत्थितः सम्मुखीकुर्यात् । सन्तानविशेषाद्धि परचित्तज्ञानविशेष इष्यते ॥ २३ ॥

संवृतिज्ञानस्याप्युभयोरिति केचित् । तत्र मतविकल्पज्ञापनार्थो वाशब्दः । प्रयोगमार्गे तु तयोः संवृतिज्ञानस्यापि भावना ।

आनन्तर्यपथे षण्णाम्,

वीतरागस्यावीतरागस्य वा शैक्षस्येन्द्रियोत्तापनायामान्तर्यमार्गे षण्णां भावना पूर्ववत् । न संवृतिज्ञानस्य, दर्शनमार्गसादृश्यात् । न परचित्तज्ञानस्य, सर्वानन्तर्यमार्गप्रतिषिद्धत्वात् ।

किमर्थं प्रतिषिध्यते ? अप्रतिपक्षत्वात् ।

भवाग्रविजये तथा ॥ २४ ॥

भवाग्रवैराग्येऽप्यानन्तर्यमार्गेषु षण्णां भावना तथैव ॥ २४ ॥

नवानां तु क्षयज्ञाने,

भवाग्रवैराग्ये नवमो विमुक्तिमार्गः क्षयज्ञानम् । तत्र नवानां ज्ञानानां भावना; अन्यत्रानुत्पादज्ञानात् ।

उभयोरपि सरागवीतरागयोः विमुक्तिमार्गे भावनेति । प्रयोगमार्गे तु तयोरिति । तयोरेव सराग-वीतरागयोः । संवृतिज्ञानस्यापि तत्र तदभिसमयान्तिकत्वाद् भाव्यत इत्येके । न चाभिसमयोऽस्ति, दर्शनमार्गसादृश्यं चेत्यपरे । इत्येवं विवादः ।

षण्णां भावना पूर्ववदिति । धर्मान्वय-दुःख-समुदय-निरोध-मार्ग-ज्ञानानाम् ।

न संवृतिज्ञानस्य, दर्शनमार्गसादृश्यादिति । किमत्र दर्शनमार्गेण सादृश्यम् ? फलप्राप्तिः । यथा दर्शनमार्गेण स्रोतापत्तिफलं वा, सकृदागम्यनागमिफलं वा प्राप्यते; एवमनेनाप्यानन्तर्यमार्गेण शैक्षस्य शैक्षेन्द्रियोत्तापनायां तीक्ष्णेन्द्रियसंगृहीतानि संस्कृतानि स्रोतापत्तिफलादीनि प्राप्यन्ते । दर्शनमार्गे चानन्तर्यमार्गविस्थायां न संवृतिज्ञानभावनास्ति । एवमिहापि । इत्येवं दर्शनमार्गसादृश्यादानन्तर्यमार्गे न संवृतिज्ञानस्य भावना ।

तथैवेति । धर्मान्वय-दुःख-समुदय-निरोधमार्गज्ञानानाम् । अत्रापि संवृतिज्ञानं न भाव्यते; भवाग्रप्रतिपक्षत्वात् । न परचित्तज्ञानम्; सर्वानन्तर्यमार्गे प्रतिषेधत्वात् ॥ २४ ॥

अकोप्यस्य दशभावना ।

यस्त्वकोप्यधर्मा भवति, तस्य दशानां ज्ञानानां भावना, अनुत्पाद-
ज्ञानलाभात् ।

तत्सञ्चारेऽन्त्यमुक्तौ च,

योऽप्यकोप्यतां सञ्चरति, तस्याप्यन्त्ये विमुक्तिमार्गे दशानां भावना ।

प्रोक्तशेषेऽष्टभावना ॥ २५ ॥

किं पुनः शेषम् ? कामवैराग्ये नवमो विमुक्तिमार्गः सप्तभूमि-
वैराग्याभिज्ञाव्यवकीर्णभाविषु विमुक्तिमार्गः । अकोप्यप्रतिवेधोऽष्टौ विमुक्त-
मार्गाः । सर्वे च वीतरागस्य प्रयोगविशेषमार्गाः ।

तेषु सर्वेष्वष्टौ ज्ञानानि भाव्यन्ते, अनागतभावनया क्षयानुत्पादज्ञाने
हित्वा ।

शैक्षस्यैवम् ।

अशैक्षस्य पुनरभिज्ञादिप्रयोगविमुक्तविशेषमार्गेषु नव ज्ञानानि दश वा ।

किं पुनः शेषमिति विस्तरः । कथं कामवैराग्ये नवमो विमुक्तिमार्गः
शेषः ? “सरागभावनामार्गे तदूर्ध्वं सप्तभावना” (अभि० को० ७.२२)
इति वचनात् । सप्तभूमिवैराग्याभिज्ञाव्यवकीर्णभाविषु विमुक्तिमार्गः
शेषः ।

“सप्तभूमिजयाभिज्ञाकोप्याप्त्याकीर्णभाविषु ।

आनन्तर्यपथेषु” (अभि० को० ७.२३) इति वचनात् । तथा यो-
ऽकोप्यतां सञ्चरति, तस्याप्यन्त्ये विमुक्तिमार्गे दशानां भावनेति वचनात् ।
अष्टौ विमुक्तिमार्गाः शेषाः भवन्ति, सर्वे च वीतरागस्यानागामिनः
प्रयोगविशेषमार्गाः शेषाः; तेषां भावनायामवचनात् ।

शैक्षस्यैवमिति । यदपदिष्टं “प्रोक्तशेषेऽष्टभावना” (अभि० को०
७.२५) इति ।

कथं पुनरेवमविशेषिते विशेषप्रतिपत्तिर्लभ्यते ? अशैक्षस्यावश्यं
नव-दशज्ञानभावनायोगात् । अत एवाह—अशैक्षस्य पुनरभिज्ञादीति ।

अभिज्ञाव्यवकीर्णं भावितानन्तर्यविमुक्तिमार्गेषु तु अष्टौ नव च^१ । द्वयोस्त्वभिज्ञाविमुक्तमार्गयोरव्याकृतत्वात्न किञ्चिदनागतं भाव्यते ।

पृथग्जनस्य तु कामत्रिध्यानवैराग्यान्त्यविमुक्तिमार्गे^२ ध्यानभूमिकेषु च प्रयोगाभिज्ञात्रयविमुक्तिमार्गाप्रमाणादिगुणाभिनिर्हारिषु संबृतिज्ञानमनागतं भाव्यते । परचित्तज्ञानं चान्यत्र निर्वेधभागीयेभ्यः ।

आदिशब्देन व्यवकीर्णं भावनाध्यानादिग्रहणम् । अभिज्ञाभिनीहारे व्यवकीर्णं भावनायां च ये प्रयोगविमुक्तिविशेषमार्गाः, तेषु यदि समयविमुक्तः, नव ज्ञानानि भाव्यन्ते । अनुत्पादज्ञानं हित्वा । यद्यकोप्यधर्मा दश तदेव प्रक्षिप्य । अष्टौ नव चेति । समयविमुक्तस्याष्टौ, अकाप्यधर्मणो नव, परचित्तज्ञानं हित्वा; तस्यानन्तर्यमार्गेषु प्रतिषेधात् । द्वयोस्त्वभिज्ञाविमुक्तिमार्गयोरिति । दिव्यश्रोत्र-दिव्यचक्षुरभिज्ञाविमुक्तिमार्गयोः । “अव्याकृते श्रोत्रचक्षुरभिज्ञे” (अभि० को० ७.५०) इति वचनात् तद्विमुक्तिमार्गौ अव्याकृतौ । न चाव्याकृतस्य धर्मस्य अनागतभावनास्ति ।

पृथग्जनस्य तु कामत्रिध्यानवैराग्य इति । चतुर्थध्यानाग्रहणम् । यस्माच्चतुर्थध्यानवैराग्ये याऽन्त्यो विमुक्तिमार्गः तत्र मौलाकाशानन्त्यायतन-प्रतिलम्भः । न चारूप्यघातुसंगृहीतं परचित्तज्ञानमस्ति; रूपातोतार्थाभिनिष्पाद्यत्वात् । प्रयोगाभिज्ञात्रयविमुक्तिमार्गाप्रमाणादिगुणाभिनिर्हारिषु^३ इति । प्रयोगमार्गाश्च अभिज्ञात्रयविमुक्तिमार्गाश्चाप्रमाणः दिगुणाभिनिर्हाराश्चेति विग्रहः । आदिशब्देन विमोक्षाभिम्वायतनादिगुणग्रहणम् । अप्रमाणादीनां गुणानामभिनिर्हारा इति । ध्यानभूमिकग्रहणं सामन्त-कनिरासार्थम् । तत्र हि परचित्तज्ञानं नास्ति । अभिज्ञात्रयम्—ऋद्विविषयाभिज्ञा, पूर्वनिवासानुस्मृत्यभिज्ञा, चेतःपर्यायाभिज्ञा चेति । तेषु च कामत्रिध्यानवैराग्यान्त्यविमुक्तिमार्गेषु ध्यानभूमिकेषु चाभिज्ञात्रयविमुक्तिमार्गेषु । अप्रमाणविमोक्षाभिम्वायतन-कृत्स्नायतनादिगुणाभिनिर्हारिषु च ध्यानभूमिकेष्वेव प्रयोगविमुक्तिविशेषमार्गेषु संबृतिज्ञानमनागतं भाव्यते । यत् सत्संगृहीतं परचित्तज्ञानं च विशिष्टमेव भाव्यते । यत् तदगुणविशेषलामो सम्मुखी-कुर्यात् । अन्यत्र निर्वेधभागीयेभ्यः । ऊष्मगतादिभ्यः ।

१. वा—का० ।

२. ०विमुक्तिमार्गेषु—का० ।

३. ०अभिज्ञात्रयो—जा० ।

तेषु हि परचित्तज्ञानं न भाव्यते; दर्शनमार्गपरिवारत्वात् । अन्यत्रा-
पूर्वमार्गलाभे संवृतिज्ञानमेवानागतं भाव्यते ॥ २५ ॥

अथ कस्मिन् मार्गे कतिभूमिकं ज्ञानं भाव्यते ? संवृतिज्ञानं तावद्
यद्भूमिको मार्गो यां च भूमिं प्रथमतो लभते तद्भूमिकमनागतं भाव्यते ।
अनास्रवं तु न केवलं यद्भूमिको मार्गः, किं तर्हि ?

तेषु हि निर्वेधभागीयेषु परचित्तज्ञानं न भाव्यते । किं कारणम् ?
इत्याह—दर्शनमार्गपरिवारत्वात् इति । यथा दर्शनमार्गे परचित्तज्ञानं न
भाव्यते, तथा तत्परिवारेऽपि न भाव्यते इत्यभिप्रायः । अन्यत्रेति विस्तरः ।
पृथग्जनस्यैवान्यत्रापूर्वमार्गलाभे कामत्रिध्यानवैराग्येऽन्यविमुक्तिमार्गान्
हित्वा यः प्रयोगानन्तर्यविमुक्तिमार्गलाभः तस्मिन् अन्यत्रापूर्वमार्गलाभे ।
संवृतिज्ञानमेवानागतं भाव्यते, न परचित्तज्ञानम् । तथाभिज्ञात्रयाप्रमाणादि-
गुणाभिनिहरिषु य आनन्तर्यमार्गलाभः, तस्मिन् चान्यत्रापूर्वमार्गलाभे
संवृतिज्ञानमेवानागतं भाव्यते । प्रयोगमार्गेषु न परचित्तज्ञानम्; तदप्राप्ति-
पक्षत्वात् ॥ २५ ॥

अथ कस्मिन् मार्गे इति ? लौकिके, लोकोत्तरे च । यद्भूमिको मार्गः
इति । अनागम्यादिकः, सास्त्रबोऽनास्त्रवश्च । यां च भूमिं प्रथमतो लभते
इति । वैराग्यतः प्रथमं ध्यानम्, यावत् भवाग्रम् । तद्भूमिकमित्यर्थः । कथं
कृत्वा ? यद्यनागम्यभूमिसन्निश्रयेण हि लौकिकेन मार्गेण कामघातुवैराग्यात्
प्रथमं ध्यानं लभते अनागम्यभूमिकं सामन्तकस्वभावं प्रथमध्यानभूमिकं च
मौलस्वभावम् । नवमे विमुक्तिमार्गे संवृतिज्ञानं भाव्यते । एवं द्वितीय-
ध्यानसामन्तकसन्निश्रयेण प्रथमध्यानवैराग्यात् द्वितीयं ध्यानं लभते । तथैव
द्वितीयध्यानसामन्तकसंगृहीतं मौलद्वितीयध्यानसंगृहीतं च भाव्यते । एवं
यावत् यदि नैवसंज्ञानासंज्ञायतनसामन्तकसन्निश्रयेणाकिञ्चन्यायतनवैराग्यात्
भवाग्रं लभते इति विस्तरेण योज्यम् ।

यदाप्यनास्त्रवानागम्यभूमिसन्निश्रयेण कामघातुवैराग्यात् प्रथमध्यानं
लभते, तदापि तथैव तत्संवृतिज्ञानं भाव्यते । यदापि मौलप्रथमध्यानभूमिक-
सन्निश्रयेण प्रथमध्यानवैराग्यानास्त्रवं प्रथमं ध्यानं लभते ; तदापि प्रथम-
ध्यानप्रथमप्रकारप्रतिपक्षभूतम्, यावत्, नवमप्रतिपक्षभूतं द्वितीयध्यान-
सामन्तकसंगृहीतं संवृतिज्ञानं लभते । सा हि प्रथमतो भूमिस्तदा लभ्यते ।

यद्वैराग्याय यल्लाभस्तत्र चाधश्च भाव्यते ।

यद्भूमिवैराग्यायापि हि द्विविधोऽपि मार्गो भवति प्रयोगमार्गादिः
यां च भूमिं लभते वैराग्यतस्तद्भूमिकान्यधोभूमिकानि वानास्रवाणि^१
ज्ञानानि भावनां गच्छन्ति ।

सास्रवाश्च क्षयज्ञाने,

क्षयज्ञाने तु सर्वभूमिकाः सास्रवा अपि गुणाः क्षयज्ञानलाभिका

नवमे तु विमुक्तिमार्गो मौलद्वितीयसंगृहीतमपि संवृतिज्ञानमनागतं भाव्यते ।
एवमनास्रवध्यानान्तरभूमिसन्निश्रयेण यावत् अनास्रवाकिञ्चन्यायतनभूमि-
सन्निश्रयेण संवृतिज्ञानभावना योज्या ।

“यद्वैराग्याय” इति । यस्य भूमेर्वैराग्याय । यल्लाभः यस्य भूमेर्लाभो
यल्लाभः । तत्र उभयत्र । अधः च ततो भाव्यते अनास्रवज्ञानम् । कथमिति ?
वृत्त्या व्याचष्टे—यद्भूमिवैराग्यायापि हि न केवलं यद्भूमिक इत्यपि-
शब्दार्थः ।

द्विविधोऽपि मार्गो भवतीति । लौकिकः, लोकोत्तरश्च । प्रयोगमार्गादिः ।
आदि-शब्देनानन्तर्यविमुक्तिविशेषमार्गग्रहणम् । यां च भूमिं लभते वैराग्यत
इति । उपरिभूमिकम् । तद्भूमिकान्यधोभूमिकानि वानास्रवाणि ज्ञानानि
भावनां गच्छन्ति । तद्यथा—द्वितीयमनास्रवं ध्यानं निःसृत्य तृतीयध्यान-
वैराग्यं करोति । यद्भूमिको मार्गो द्वितीयध्यानभूमिकस्तद्भूमिकमनास्रवं
ज्ञानं भावनां गच्छति । यस्याश्च भूमेर्वैराग्यं करोति तृतीयाया भूमे-
स्तद्भूमिकं तृतीयध्यानभूमिकं नवमे विमुक्तिमार्गेऽनास्रवं ज्ञानं भावनां
गच्छति । अधोभूमिकं च प्रथमध्यानभूमिकं अनागम्यभूमिकं वानास्रवं
ज्ञानं भावनां गच्छति । अधोभूमिकमपि हि तत्प्रयोगमार्गादिकं सम्भवामि
तज्जातीयमिति भावनां गच्छति । अथ तु तृतीयध्यानसामन्तकं निःसृत्य
द्वितीयध्यानवैराग्यं करोति, तत्राष्टास्वानन्तर्यमार्गेषु विमुक्तिमार्गेषु च तस्य
सामन्तकस्य सास्रवत्वाद् तद्भूमिकमनास्रवं ज्ञानं न भावनां गच्छति;
अभावात् । अधोभूमिकं तु तज्जातीयं द्वितीयध्यानभूमिकं ध्यानान्तरभूमिकं
प्रथमध्यानभूमिकमनागम्यभूमिकं च तज्जातीयमनास्रवं ज्ञानं भावनां
गच्छति । एवमन्यत्रापि योज्यम् । एषा दिगिति ।

“सास्रवाश्च क्षयज्ञाने” इति । अनास्रवाश्चेति च-शब्दः । यान् गुणान्
अर्हद्भूत्वा सम्मुखीकुर्यात्, ते सास्रवास्तस्यामवस्थायां भावनां गच्छन्ति ।

भावनानां गच्छन्ति, अशुभानापानस्मृतिस्मृत्युपस्थानाप्रमाणविमोक्षादयः रज्जुच्छेदादुच्छ्वसन्तीव पेडासाधर्म्येण, स्वचित्ताधिराज्यप्राप्तस्य प्राप्तिभिः सर्वकुशलधर्मप्रत्युद्गमनादाधिराज्ये^१ प्राप्ती^१ प्राभूतेन विषयप्रत्युद्गमनवत् । यत् किञ्चित्त्वलम्यते तत् सर्व भाव्यते । यदपूर्वं लम्यते तद् भाव्यते ।

लब्धपूर्वं न भाव्यते ॥ २६ ॥

यद्विहीनं पुनर्लम्यते न तद् भाव्यते, भावितोत्सृष्टत्वात् ॥ २६ ॥

अप्रमाणविमोक्षादय इति । आदिशब्देन अभिम्बायतन-कृत्स्नायतना-दयो गृह्यन्ते । उच्छ्वसन्तीव पेडासाधर्म्येणो^१ । या पेडा रज्ज्वा निपीड्य बद्धा सा रज्जुच्छेदादुच्छ्वसन्तीव पेडोच्यते । उच्छ्वसन्तीव प्रतिरूपक-शब्दाभिधानात् । तस्य रज्जुच्छेदाद् उच्छ्वसन्तीव पेडायाः साधर्म्येण । यथा-ऽसौ रज्ज्वा निपीड्य बद्धा पेडा रज्जुच्छेदादुच्छ्वसन्तीव, एवं यथोक्ता अशुभादयो गुणाः वज्रोपमेन समाधिना क्लेशप्राप्तिरज्जुच्छेदादशैक्षसन्ताने वत्स्यन्त उच्छ्वसन्तीव । उच्छ्वासस्य प्राणिधर्मत्वादौपमिकम् । कस्माद् ? इत्याह—स्वचित्ताधिराज्यप्राप्तस्येति सर्वम् । सर्वेषां राज्ञामधिको राजा अधिराजः, तद्भावः आधिराज्यम् । स्वचित्ते आधिराज्यं क्लेशपराधीनता-विगमात् । स्वचित्तंश्वयमित्यर्थः । तत्प्राप्तस्यार्हतः प्राप्तिभिः प्राभूतस्थानीयाभिः सर्वेषां कुशलानां धर्माणां प्रत्युद्गमनान्ते गुणाः भावनानां गच्छन्ति । आधिराज्ये प्राप्ती कस्यचिद् राजाधिराजस्य प्राभूतेन वस्त्रादिना विषयाणां जनपदानाम् यथा प्रत्युद्गमनम् तद्वत् । तदेव क्लेशप्राप्तिरज्जुच्छेदे सति स्वप्राप्तिलाभादुच्छ्वसन्तीव गुणाः, उत्तप्ततराणां तेषां प्राप्तिरुत्पद्यत इत्यर्थः । कामघातावर्हत्त्वप्राप्तावेवाशुभादयो यथासम्भवं श्रुत-चिन्ता-भावेनामयास्त्रैघातुका भावनानां गच्छन्ति । रूपारूप्यघातवोस्त्वर्हत्त्वाप्राप्ती यथाक्रमं द्विघातुकंघातुकाः । एवं घातुतोऽपि बोद्धव्यम् । नैवसंज्ञाना-संज्ञायतनोपपन्नस्यार्हत्त्वप्राप्ती तद्भूमिका एवेत्यवगन्तव्यम् । यत् किञ्चित्त्व लम्यते इति विस्तरः ।

यद्विहीनं पुनर्लम्यते सम्मुखीक्रियते संसारोचितम् । न तदनागतं भाव्यते भावितोत्सृष्टत्वात् संसारे । यदेवात्र ध्यानाप्रमाणाद्यनुचितं संसारे विशिष्टमनास्त्रवानुगुणम्, तत्सम्मुखीभावे तज्जातीयमेवानागतं विशिष्टं भाव्यत इत्याचार्यो दर्शयति ।

आचार्यसङ्गमद्रोऽप्येतमेवार्थं व्याचष्टे—लब्धपूर्वं न भाव्यते । यत्

किं खलु प्रतिलम्भ एव भावना ? नेत्युच्यते । चतुर्विधा हि भावना—
प्रतिलम्भभावना, निषेवणभावना, प्रतिपक्षभावना, विनिर्धावनभावना
च । तत्र—

प्रतिलम्भनिषेवाख्ये शुभसंस्कृतभावने ।

प्रतिपक्षविनिर्धावभावने सास्त्रवस्य तु ॥ २७ ॥

प्रतिलब्धविहीनं पुनर्लभ्यते, न तद् भाव्यम् । अर्थाद् गम्यते—यद् अलब्धपूर्वं
लभ्यते तद् भाव्यते; यथाभिमुखीकरणात् । अप्रतिप्रसन्नव्यो हि मार्गो
यत्नेनाभिमुखीक्रियत इति । तदावेधस्य वचनत्वादानागतो भावनां गच्छति ।
प्रतिप्रसन्नव्यपूर्वंस्त्वयत्नेन सम्मुखीभवति । भावितप्रतिप्रसन्नव्यत्वात् कृतकृत्य-
दत्तफलत्वाच्च वेगहीन इति तत्सम्मुखीभावनादानागतो न भाव्यत इति ।
योजनागतो यत्नेन जन्यते स भाव्यत इत्यभिप्रायः ।

तदेवं सति यदुक्तम् 'संवृतिज्ञानं तावत्' इति विस्तरेण, तदार्यसन्तान-
पतितमेव गृह्यते: संसारानुचितत्वादिति आचार्यवसुमित्रेणात्र लिखितम् ।

अत्र किल वैभाषिकाः आहुः—नेतदेवम् । कुतः ? यस्मादलब्धमेव
तद् भवति, त्यक्तत्वात्; तस्मात् भावितोत्सृष्टस्यापि पुनर्लाभे भवत्येव
भावेनेति । कथं तदपूर्वं भवति, यावता लब्धपूर्वमिति ! न ह्येवंविधं लोके
पूर्वं प्रसिद्धमिति ।

अपरे पुनर्व्याचक्षते—एकं जन्मेदमधिकृत्योक्तम्, न जन्मान्तरम् ।
यद्विहीनमस्मिन्नेव जन्मनि पुनर्लभ्यते न तद् भाव्यते; भावितोत्सृष्टत्वात् ।
जन्मान्तरे तु यत्नलभ्यते तद्भाव्यते । न लभ्यते तन्न भाव्यते, विस्मृ-
भावनत्वादिति ॥ २६ ॥

चतुर्विधा हि भावनेति । प्रतिलम्भ एव भावना प्रतिलम्भभावना ।
अनागतप्राप्तिरेव भावनेत्यर्थः । एवं निषेवणमेव, प्रतिपक्ष एव, विनिर्धावनमेव
भावनेति वक्तव्यम् । किं निषेवणम् ? किं च यावत् विनिर्धावनमिति ?
निषेवणम् = पुनः पुनः सम्मुखीकरणम् । प्रतिपक्षः = मार्गः । यथोक्तं सूत्रे—
“भावितकायो भावितचित्तः” इति । भावितप्रतिपक्षकायचित्त इत्यर्थः । काय-
प्रतिपक्षः पुनः चतुर्व्यानवैराग्याय यो मार्गः । तथा ह्युक्तम्—“भावितकायो
भिक्षुरित्युच्यते—भावितचित्तः, भावितशीलः । कथं भावितकायो भवति ?
कायाद् विगतरागो विगतस्पृहः विगतपिपासो विगतप्रेना विगतनियन्तिः ।
अथवा—योऽसौ रूपरागक्षयानन्तर्यमार्गः सोऽनेन विगतरागो भवति” इति
आगमः । विनिर्धावनम् = वलेशप्राप्तिच्छेदः ।

प्रतिलम्भनिषेवणभावे कुशलसंस्कृतानां धर्माणामनगतानामेका, प्रत्युत्पन्नानामुभे । प्रतिपक्षविनिर्धायनभावे सारवाणां धर्माणाम् ।

तदेवं कुशलसारवाणां चतस्रो भावना भवन्ति । असारवाणां द्वे, क्लिष्टाव्याकृतानां च ।

बाह्याभिधर्मिकणां षड् भावनाः—एताश्चतस्रः, संवरभावना, विभावनभावना च । इन्द्रियाणां पूर्वा^१ कायस्योत्तरा । “षड्भिमानोन्द्रियाणि सुदान्तानि यावत्सुभावितानि तथा सन्त्यस्मिन् काये क्लेशाः” () इति विस्तरः ।

ते तु प्रतिपक्षविनिर्धायनभावनान्तर्भूते^२ इति काश्मीराः ।

अनागतानामेकेति । प्रतिलम्भभावना । प्रत्युत्पन्नानामुभे इति । प्रतिलम्भनिषेवणभावे ।

तदेवमिति विस्तरः । यस्मात् प्रतिलम्भनिषेवणभावे कुशलसंस्काराणामित्यविशेषेणोक्तम्, सारवाणां सारवाणां च । प्रतिपक्षविनिर्धायनभावे च सारवाणां धर्माणामित्यविशेषेणोक्तं क्लिष्टानामक्लिष्टानां च, तस्मादेवमित्यं कुशलसारवाणां चतस्रो भावना भवन्ति । येषां भावना इष्यन्ते कुशलत्वात् प्रतिलम्भनिषेवणभावे भवतः, सारवत्वाच्च प्रतिपक्षविनिर्धायनभावे भवत इति ।

ये तर्हि न कुशलसारवाः, ये संस्कृताः, येज्जास्रवाः, ये च क्लिष्टाव्याकृताः, तेषां कति भावना इति ? आह—असारवाणां द्वे इति । प्रतिलम्भनिषेवणभावे । क्लिष्टाव्याकृतानां च । किम् ? द्वे भावने भवतः । प्रतिपक्षविनिर्धायनभावे इति ।

इन्द्रियाणां पूर्वति । चक्षुरादीनां संवरभावेत्यर्थः । कायस्योत्तरेति । विभावनभावना । तत्पुनर्भाविनाद्वयम् आगमेन यथाक्रमं दर्शयति—षड्भिमानोन्द्रियाणीति विस्तरः । स पुनरिन्द्रियसंवरः स्मृतिसम्प्रजन्यस्वभाव उक्तः । विभावनापि कायालम्बनस्य क्लेशस्य निर्धायनम् ।

ते त्विति विस्तरः । ते तु संवरविभावनभावे प्रतिपक्ष-निर्धायनभावनान्तर्भूते यथाक्रममुभयमुभयत्रान्तर्भूतमित्यपि न विरुद्धयते ।

१. पूर्वी—का० ।

२. ०निर्धायनभावना०—का ।

सामान्येन सर्वेषां पुद्गलानां क्षयज्ञाने गुणभावनोक्ता ॥ २७ ॥

अष्टादशावेणिकास्तु बुद्धधर्मा बलादयः ।

ये बुद्धस्यैव भगवतः क्षयज्ञाने भावनां गच्छन्ति, नान्यस्य । कतमे-
ऽष्टादश ? दश बलानि, चत्वारि वैशारद्यानि, त्रीणि स्मृत्युपस्थानानि,

सामान्येन सर्वेषामिति^१ । श्रावक-प्रत्येकबुद्ध-सम्यक्सम्बुद्धानां
क्षयज्ञानक्षणे गुणभावनोक्ता, “सास्त्रवाश्च क्षयज्ञाने” (अभि० को० ७.२६)
इति वचनात् ॥ २७ ॥

दश बलानीति विस्तरः । एते बलाद्या महाकरुणान्ता अष्टादशा-
वेणिका वैभाषिकैर्व्यवस्थाप्यन्ते । बलादिव्यतिरिक्तान् केचिद् अन्यान्
अष्टादशावेणिकान् बुद्धधर्मान् वर्णयन्ति । नद्यथा—नास्ति तथागतस्य
स्खलितम्, नास्ति रवितम्, नास्ति द्रवता, नास्ति नानात्वसंज्ञा, नास्त्यव्याकृतं
मनः, नास्त्यप्रतिसंख्यायोपेक्षा, नास्त्यतीतेषु प्रतिहतं ज्ञानदर्शनम्, नास्त्यनागतेषु
प्रतिहतं ज्ञानदर्शनम्, नास्ति प्रत्युत्पन्नेषु प्रतिहतं ज्ञानदर्शनम्, सर्वं कायकर्म
ज्ञानानुपरिवर्त्ति, सर्वं वाक्कर्म ज्ञानानुपरिवर्त्ति, सर्वं मनस्कर्म ज्ञानानुपरिवर्त्ति,
नास्ति छन्दहानिः, नास्ति वीर्यहानिः, नास्ति स्मृतिहानिः, नास्ति
समाधिहानिः, नास्ति प्रज्ञाहानिः नास्ति विमुक्तज्ञानदर्शनहानिरिति ।
तत्र रवितं नाम महसा क्रिया । द्रवता=क्रीडाभिप्रायता । नानात्वसंज्ञा
मुखदुःखादुःखानुबेषु विषयेषु रागद्वेषमोहतो नानात्वसंज्ञा । शेषं सुगमम् ।
दश बलानि--स्थानास्थानज्ञानबलम्, कर्मविपाकज्ञानबलम्, ध्यानविमोक्ष-
समाधिनमापत्तिज्ञानबलम्, इन्द्रियपरापरज्ञानबलम्, नानाधिमुक्तिज्ञानबलम्,
नानाधातुज्ञानबलम्, सर्वत्रगामिनीप्रतिज्ञानबलम्, पूर्वनिवासानुस्मृतिज्ञान-
बलम्, च्युत्युपपत्तिज्ञानबलम्, आस्रवक्षयज्ञानबलं च ।

सूत्रं तु—“दश आयुष्मन्तः तथागतबलानि । कतमानि दश ? इहा-
युष्मन्तः स्थानं च स्थानतो यथाभूतं प्रजानाति, अस्थानं चास्थानतः—इदं
प्रथमं तथागतबलम् । येन बलेन समन्वागतस्तथागतोऽर्हन् सम्यक्सम्बुद्धः
उदारमार्गमस्थानं प्रतिजानाति, ब्राह्मं चक्रं प्रवर्तयति, पर्षदि सम्यक्
सिंहनादं नदति । पुनरपरमायुष्मन्तस्तथागतोऽतीतानागतप्रत्युत्पन्नानि
कर्मधर्मसमादानानि स्थानतो हेतुतो वस्तुतो विपाकतश्च यथाभूतं प्रजानाति ।
यदायुष्मन्तस्तथागतः, पूर्ववत्, यावत् विपाकतश्च यथाभूतं प्रजानाति—इदं

महाकरुणा च । असाधारणं हि आवेगिकमित्युच्यते । तत्र

द्वितीयं तथागतबलम् । येन बलेनेति पूर्ववत् । पुनरपरमायुष्मन्तस्तथागतो ध्यानविमोक्षसमाधिमापत्तीनां संक्लेश-व्यवदान-व्यवस्थान-विशुद्धिं यथाभूतं प्रजानाति । यदायुष्मन्तस्तथागतः पूर्ववत् । इदं तृतीयं ० । पुनरपरमायुष्मन्तस्तथागतः परसत्त्वानां परपुद्गलानामिन्द्रियपरापरतां यथाभूतं प्रजानाति । यदायुष्मन्तस्तथागतः पूर्ववत्—इदं चतुर्थं तथागतबलम् । येन बलेनेति पूर्ववत् । पुनरपरमायुष्मन्तस्तथागतो नानाविमुक्तिकं लोकमनेकविमुक्तिकमिति यथाभूतं प्रजानाति । यदायुष्मन्तस्तथागतः पूर्ववत् । इदं पञ्चमं तथागतबलम् । येन बलेनेति पूर्ववत् । पुनरपरमायुष्मन्तस्तथागतो नानाधातुकं लोकमनेकधातुकमिति यथाभूतं प्रजानाति । यदायुष्मन्तस्तथागतः पूर्ववत्—इदं षष्ठं तथागतबलम् । येन बलेनेति पूर्ववत् । पुनरपरमायुष्मन्तस्तथागतः सर्वत्रगामिनो प्रतिपदं यथाभूतं प्रजानाति । यदायुष्मन्तस्तथागतः पूर्ववत्—इदं सप्तमं तथागतबलम् । येन बलेनेति पूर्ववत् । पुनरपरमायुष्मन्तस्तथागतोऽनेकविधं पूर्वनिवासमनुस्मरति, तद्यथा एकामपि जातिम्, द्वे, तिस्रः, चतस्रः, पञ्च, षट्, सप्त, अष्ट, नव, दश, विंशतिं यावत् अनेकामपि संवर्तविवर्तकल्पामनुस्मरति—अमी नाम ते भवन्तः सत्त्वाः यत्राहमासम् एवंनामा, एवंजातीयः, एवंगोत्रः, एवमाहारः, एवंसुखदुःखप्रतिसंवेदी, एवं दीर्घायुः, एवंचिरस्थितिकः, एवमायुष्यन्तः, सोऽहं तस्मात् स्थानाच्च्युतोऽमुत्रोपपन्नः, तस्मादपि च्युत इहोपपन्नः—इति साकारं सनिदानं सोद्देशमनेकविधं पूर्वनिवासमनुस्मरति । यदायुष्मन्तस्तथागतः पूर्ववत्—इदमष्टमं तथागतबलम् । येन बलेनेति पूर्ववत् । पुनरपरमायुष्मन्तस्तथागतो दिव्येन चक्षुषा विशुद्धेनातिक्रान्तमानुष्यकेन सत्त्वान् पश्यति च्यवमानानप्युत्पद्यमानानपि, सुवर्णान्, हीनान् दुर्बलान्, प्रणीतान् सुगतिमपि गच्छतो दुर्गतिमपि गच्छतो यथाकर्मोपगान् यथाभूतं प्रजानाति—अमी भवन्तः सत्त्वाः कायदुश्चरितेन समन्वागताः, बाङ्मनोदुश्चरितेन समन्वागताः, आर्याणामपवादकाः मिथ्यः दृष्टयो मिथ्याः दृष्टिकर्म-धर्म-समादानहेतोस्तद्धेतुं तत्प्रत्ययं कायस्य भेदात् परमरणाद् अपायदुर्गतिविनिपाते नरकेषूपपद्यन्ते । अमी पुनर्भवन्तः सत्त्वाः कायसुचरितेन समन्वागताः बाङ्मनःसुचरितेन समन्वागताः आर्याणामनपवादकाः संयोगदृष्टयः संयोगदृष्टिकर्म-धर्मसमादानहेतोस्तद्धेतुं तत्प्रत्ययं कायस्य भेदात् सुगतीं स्वर्गलोके देवेषूपपद्यन्ते । यदायुष्मन्तस्तथागताः, पूर्ववत्—इदं नवमं तथागतबलम् । येन बलेनेति पूर्ववत् । पुनरपरमायुष्मन्तस्तथागत आस्रवाणां क्षयादनास्रवां चेतोविमुक्तिं प्रज्ञाविमुक्तिं दृष्ट एव धर्मे स्वयमभिज्ञाय साक्षात्कृत्वोपसम्पद्य प्रतिवेदयते—क्षीणा मे जातिः, उषितं ब्रह्मचर्यम्, कृतं

स्थानास्थाने दश ज्ञानानि,

स्थानास्थानज्ञानबलं दश ज्ञानानि ।

अष्टौ कर्मफले,

कर्मविपाकज्ञानबलमष्टौ ज्ञानानि, निरोधमार्गज्ञाने हित्वा ।

नव ॥ २८ ॥

करणीयम्, नापरमस्माद् भवं प्रजानामिति । यदायुष्मन्तस्तथागतः पूर्ववत्—
इदं दशमं तथागतबलम् । येन बलेनेति पूर्ववत्” । ()

“स्थानास्थाने दश ज्ञानानि” इति । स्थानं चास्थानं च
स्थानास्थानम्, तत्र ज्ञानमेव बलं ज्ञानबलम् । तद् दश ज्ञानानि दश-
ज्ञानस्वभावमित्यर्थः । कथं कृत्वा ? स्थानास्थानं समासेन संस्कृतं चासंस्कृतं
च । तदपि संस्कृतमष्टधा भेदव्यम्—कामरूपारूप्यावचरानास्रवाणां सम्प्रयुक्त-
विप्रयुक्तभेदात् । तत्र संवृतिज्ञानबलस्य दशापि धर्मा विषयः । दशस्वपि
धर्मेषु तस्य वृत्तेरित्यर्थः । धर्मज्ञानस्य पञ्च, कामाध्वचरानास्रवाश्चत्वारः
कुशलं चासंस्कृतम् । अन्वयज्ञानस्य सप्त, रूपारूप्यानास्रवाः षट् कुशलं
चासंस्कृतम् । दुःखसमुदय-ज्ञानयोः षट् कामरूपारूप्यावचराः । निरोध-
ज्ञानस्यैकः कुशलमेवासंस्कृतम् । मार्गज्ञानस्य द्वावनास्रवौ । परचित्तज्ञानस्य
त्रयः कामरूपावचरानास्रवाः सम्प्रयुक्ताः । क्षयानुत्पादज्ञानयोर्नव धर्माः
विषयः, अव्याकृतमसंस्कृतं मुक्त्वा । एवं कृत्वा स्थानास्थानज्ञानबलं
दशज्ञानानि ।

कथं पुनर्दश धर्माः स्थानास्थानमित्युच्यते ? सम्भवः स्थानम्,
असम्भवोऽस्थानमिति । अथवा ‘अस्थानमनवकाशो यत्’ स्त्री बुद्धत्वं
कारयिष्यति, स्थानमेतद् यत् पुरुषः’ इति । ‘अस्थानमनवकाशो यत्’ स्त्री
ब्रह्मात्वं कारयिष्यति, स्थानमेतद् यः पुरुषः’ इति । तथा ‘स्थानमेतद् यत्
दुःखस्य निरोधः’ इति । एवमाद्याकारप्रवृत्तं स्थानास्थानज्ञानबलम-
वगन्तव्यम् ।

“अष्टौ कर्मफले” इति । कर्मणः सास्रवस्य तद्विपाकस्य च दुःख-
समुदय-सत्यसंगृहीतत्वात् । निरोधमार्गज्ञाने न भवत इति । अतोऽन्यानि
तदालम्बनानि अष्टौ ज्ञानानि सम्भवन्ति ॥ २८ ॥

ध्यानाध्यक्षाधिमोक्षेषु, धातौ च,

ध्यानविमोक्षसमाधिसमापत्तिज्ञानबलं नव ज्ञानानि, निरोधज्ञानं हित्वा । एवमिन्द्रियपरापरज्ञानबलं वेदितव्यम् ।

प्रतिपत्सु तु ।

दश वा,

‘नव वा’ इति मतविकल्पार्थो वाशब्दः । यदि सफला प्रतिपद गृह्यते, सर्वत्रगामिनीप्रतिपज्ज्ञानबलं दश ज्ञानानि । न चेत्, नव; अन्यत्र निरोधज्ञानात् ।

“ध्यानाध्यक्षाधिमोक्षेषु” इति विस्तरः । ध्यानामादिरासामिति । ध्यानादयो ध्यानविमोक्ष-समाधिसमापत्तयः । ध्यानानि चत्वारि, विमोक्षा अष्टौ, समाधयस्त्रयः शून्यतादयः । समापत्ती द्वे—असंज्ञि-निरोधसमापत्ती । नवानुपूर्वविहारसमापत्तयः । अक्षाणि = इन्द्रियाणि । अधिमोक्षश्चैतसिकः । ध्यानादयश्चाक्षाणि चाधिमोक्षश्चिति द्वन्द्वः । तेषु नव ज्ञानानि, निरोध-ज्ञानं हित्वा । कथं कृत्वा ? ध्यानादीनां सास्त्रवानास्त्रवसम्प्रयुक्तविप्रयुक्तभेदात् तदालम्बनानि नव ज्ञानानि सम्भवन्ति । निरोधज्ञानं तु न भवति । तेषां संस्कृतत्वात् । इन्द्रियेष्वपि श्रद्धादिषु यत्प्रधानाप्रधानज्ञानं मृदु-मध्याधिमात्रेन्द्रियभेदेन । तत् परापरज्ञानबलम् । तेष्वपि सास्त्रवानास्त्रव-भेदाभेदेन नवज्ञानानि सम्भवन्ति, निरोधज्ञानं हित्वा । प्रधानादिषु रुचयो नानाधिमुक्तयः । ताः पुनः सास्त्रवानास्त्रवास्त्रिधातुकाश्च तदालम्बनत्वात् निरोधज्ञानं हित्वा । एवं नानाधातुज्ञानबलम् । तत्र हि धातुः पूर्वाम्यास-वासनासमुद्गतः आशयो धातुः—इत्याचार्यसङ्क्षेपमन्त्रः । स पुनस्त एव चित्तचैताः विशिष्टाः । तेषां तथैव सास्त्रवानास्त्रवभेदाभिन्नानां निरोधज्ञानं हित्वा नव ज्ञानानि भवन्तीति पूर्ववत् योज्यम् ।

“प्रतिपत्सु” इति विस्तरः । बह्व्योऽत्र प्रतिपदो नरकादिगामिन्यः । नरकगामिनी प्रतिपत्, यावत्, देवगामिनी, निरोधगामिनी च । तत्र या नरकादिगामिन्यः प्रतिपदः, ता हेतुः । प्रतिपद्यन्ते ताभिरिति कृत्वा । मार्गो हि प्रतिपद् उच्यते, तेन हि विसंयोगः प्रतिपद्यते । निरोधस्तु कथम् ? स चापि प्रतिपद् । प्रतिपद्यते तमिति कृत्वा । प्रतिपत्फलं वा प्रतिपदित्युच्यते । अत एवाह—यदि सफला प्रतिपद् गृह्यत इति । हेतुर्हि सर्वत्रगामिनो प्रतिपदिहेष्यते । तथा हि व्याचक्षते—सर्वत्रगामिनीप्रतिपज्ज्ञानबलमिति ।

संवृतिज्ञानं द्वयोः,

पूर्वनिवासानुस्मृतिज्ञानबलं च्युत्युपपत्तिज्ञानबलं च संवृतिज्ञानम् ।

षट् दश वा क्षये ॥ २९ ॥

आस्रवक्षयज्ञानबलं षड् ज्ञानानि धर्मान्वयनिरोधक्षयानुत्पादसंवृति-
ज्ञानानि । यदि निरोधज्ञानमेव आस्रवक्षयज्ञानम् ।

अथ क्षीणास्रवसन्ताने ज्ञानमास्रवक्षयज्ञानम्, ततो दश
ज्ञानानि ॥ २९ ॥

उक्तः स्वभावः ॥

भूमिरिदानीमुच्यते—

प्राङ्निवासच्युतोत्पादबलध्यानेषु^१,

च्युतिरेव च्युतम् । पूर्वनिवासच्युत्युत्पत्तिज्ञानं बलं चतुर्ध्यान-
भूमिकम् ।

शेषितम् ।

सर्वभूमिषु,

शेषं बलं सर्वभूमिसंगृहीतम् । ताः पुनरेकादश । कामधातुरनागम्य-
ध्यानान्तरं ध्यानारूप्याश्च । सर्वाणि जम्बूद्वीपपुरुषाश्रयाणि; अन्यत्र

सत्कायसमुदयगामिनीत्यर्थ इति । तत्र सत्कायः पञ्चोपादानस्कन्धाः ।
समुदय उत्पाद इहाभिप्रेतः । “एवमस्य केवलस्य महतो दुःखस्कन्धस्य
समुदयो भवति” इति वचनात् । सत्कायनिरोधः = विसंयोगः । तत्र सर्वत्र-
गन्तुं शीलमस्या इति सर्वत्रगामिनी, सर्वत्रगामिनी चासौ प्रतिपच्च सर्वत्र-
गामिनी प्रतिपद् । तत् ज्ञानम्, तदेव च बलमिति सर्वत्रगामिनीप्रतिपज्ज्ञान-
बलम् । तद् दश ज्ञानानि योज्यानि ।

यदि निरोधज्ञानमेवास्रवक्षयज्ञानमिति । आस्रवाणां क्षये निरोधे
ज्ञानम् । आस्रवनिरोधालम्बनं ज्ञानमित्यर्थः । एवं सति षड् ज्ञानानि
भवन्ति । निरोधज्ञानजातिरेव धर्मज्ञानादिभेदभेदिनीं कृत्वा ।

अथ क्षीणास्रवसन्तान इति । आस्रवक्षये सति यज्ज्ञानं तदास्रव-
क्षयज्ञानमित्यर्थः । क्षीणास्रवसन्ताने सर्वाणि ज्ञानानि समुदाचरन्तीति
दश ज्ञानानि भवन्ति ॥ २९ ॥

बुद्धानुत्पादात् । तदेव^१ दशविधं ज्ञानमन्यस्य बलं नोच्यते । बुद्धस्यैव बलमिति ।

केनास्य बलमव्याहृतं यतः ॥ ३० ॥

यस्मादस्य सर्वत्र ज्ञेये ज्ञानमव्याहृतं वर्तते, तस्माद् बलम् । अन्येषां तु व्याहन्यते । ज्ञानं क्वचिद्विच्छतामप्यप्रवृत्तेरिति नार्हति तद्वलाख्यां लब्धुम् । स्थविरशारिपुत्रेण प्रव्रजनप्रेक्षपुरुषप्रत्याख्यानम्^२, श्येनोपद्रुतस्य पक्षिण उपपत्त्यादिपर्यन्ताज्ञानं चात्रोदाहरणम् । एवं तावदव्याहृतज्ञानत्वाद् बुद्धानां ज्ञेयवदनन्तं मानसं बलम् ॥ ३० ॥

अन्यत्र बुद्धानुत्पादादिति । जम्बूद्वीपादन्यत्र बुद्धानुत्पाद इति जम्बूद्वीपपुरुषाश्रयाणि दश बलानि बुद्धाश्रयोत्पत्तेरित्याभिप्रायः ।

तदेव दशविधज्ञानमन्यस्य बलं नोच्यत इति । अन्यस्यापि एतदस्ति, न तु बलम्; व्याहृतत्वात् । यत्त्वव्याहृतं तद् बलम् । आवेगिक इत्याभिप्रायः । प्रव्रजनप्रेक्ष-पुरुषप्रत्याख्यानमिति विस्तरः । प्रव्रजनम्=प्रव्रज्या प्रेक्षयते प्रव्रज्याप्रेक्षः । तस्य प्रव्रजनप्रेक्षस्य पुरुषस्य प्रत्याख्यानं प्रव्रजनप्रेक्षपुरुष-प्रत्याख्यानम् । तदुदाहरणम् । यथा अन्यस्य व्याहन्यते ज्ञानं इति । आर्यशारिपुत्रेण किल कस्यचित् प्रव्रज्याप्रेक्षस्य पुरुषस्य मोक्षभागीयं कुशलमूलं व्यवलोकयता न दृष्टमिति प्रत्याख्यातः । न प्रव्रजित इत्यर्थः । भगवता तु दृष्टम्, प्रव्रजितश्च । तं चाधिकृत्य भिक्षुभिः पृष्टेन भगवतोक्तम्—“अनेनैवेदं कर्म कृतम्, यदहंत्वं प्राप्तः । नहि कर्माणि पृथिवीधातौ त्रिपच्यन्ते, नाब्धातौ, न तेजोधातौ, न वायुधातौ । अपि नूपात्तेष्वेव स्कन्ध-धात्वायत-नेषु” इति विस्तरः । इदं चोक्तम्—

“मोक्षबीजमहं ह्यस्य स्वपूक्षममुपनक्षये ।

धातुपाषाणविवरे निलीनमिव काञ्चनम् ॥” () इति ।

उपपत्त्यादिपर्यन्ताज्ञानं चेति । आदि-शब्देन च्युतिपर्यन्ता-ज्ञानम् ॥ ३० ॥

१. तदेतद्—का० ।

२. प्रव्रज्याप्रेक्ष०—का० ।

नारायणं^१ बलं^२ काये,

काये पुनर्बुद्धस्य नारायणं बलं वर्णयति ।

सन्धिष्वन्ये,

सन्धौ सन्धौ नारायणबलमित्यपरे ।

मानसवत् कायिकमप्यस्यानन्तं बलमिति भवन्तः । अन्यथा ह्यनन्त-
ज्ञानबलसहिष्णुर्न स्यादिति । नागग्रन्थि-शङ्कला-शङ्कुसन्धयश्च बुद्ध-
प्रत्येकबुद्ध-चक्रवर्तिनः ।

किं पुनर्नारायणस्य बलस्य प्रमाणम् ?

दशाधिकम् ।

हस्त्यादिसप्तकबलम्,

यद्दशानां प्राकृतहस्तिनां बलं तदेकस्य गन्धहस्तिनः । एवं महानग्न-
प्रस्कन्दि-वराङ्ग-चाणूर-नारायणानां^२ दशोत्तरवृद्धिर्वक्तव्या । प्राकृतगन्ध-

नारायणं बलमिति । बलस्येयं संज्ञा 'नारायणम्' इति । यस्य च तद्
बलम् असावपि 'नारायण' इत्युच्यते; चाणूरमहाङ्गत्वात् । भवन्त इति ।
दार्ष्टान्तिकस्थविरः । अन्यथा हीति । यदि मानसवत् कायिकबलं नेष्यते,
अनन्तस्य ज्ञानबलस्य सहिष्णुर्न स्यात् । सहनशीलो भगवान् न भवेदित्यर्थः ।

“सन्धिष्वन्ये” इत्युक्तम्, अस्थिसन्धिविशेषोपपन्नासः । नागग्रन्थिरिति
विस्तरः । नागग्रन्थिमन्त्रयो बुद्धाः । नागपाशो नागग्रन्थिः । शङ्कलासन्धयः
प्रत्येकबुद्धाः । शङ्कुसन्धयश्चक्रवर्तिनः ।

“दशाधिकं हस्त्यादिसप्तकबलम्” इति । हस्ति-गन्धहस्ति-महानग्न-
प्रस्कन्दि-वराङ्ग-चाणूर-नारायणानां सप्तकं तस्य बलं दशभिरधिकम्, दशभ्यो
वाधिकम् । कथम् ? इत्याह—यद् दशानां प्राकृतहस्तिनां सामान्यहस्तिनां
बलं तदेकस्य गन्धहस्तिनो बलम् । एवं यद् दशानां गन्धहस्तिनां बलं

हस्तिमहानग्नप्रस्कन्दिनां दशोत्तरवृद्ध्यार्धनारायणबलं^१ तद् द्विगुणं नारायण-
मित्यपरे । यथा तु बहुतरं तथा योज्यम् ।

स्पष्टव्यायतनं च तत् ॥ ३१ ॥

तच्चैतत् कायिकं बलं सर्वस्यैव स्पष्टव्यायतनस्वभावं महाभूतविशेष
एव । ^२उपादायरूपसप्तभ्योऽर्थान्तरमित्यपरे ॥ ३१ ॥

उक्तानि बलानि ॥

वैशारद्यं चतुर्धा तु,

यथासूत्रमेव^३ ।

एतानि पुनश्चत्वारि वैशारद्यानि

यथाद्यदशमे बले ।

तदेकस्य महानग्नस्य बलम् । यावद् यद् दशानां चाणूरानां बलं तदेकस्य
नारायणस्य बलमिति ।

दशोत्तरवृद्धिनागः । दशोत्तरवृद्ध्यार्धनारायणबलमिति । आदि-
तस्तथैव प्रक्रम्य यद्दशानां प्रस्कन्दिनां बलं तदर्थनारायणम् । तद् द्विगुणं
नारायणमिति ।

यथा तु बहुतरं तथा योज्यमित्याचार्यः । पूर्वकमेव पक्षं समर्थयति ।
अन्यथा ह्यनन्तज्ञानबलसहिष्णुणं स्यादिति तदेव कारणम् । देवदत्तहृत्तहस्ति-
पादांगुष्ठसप्तप्रकारपरिखाक्षेपश्चान्यथा न स्यादिति ।

महाभूतविशेष एवेति । महाभूतविशेषस्वभावं बलं न भौतिकमिति
दर्शयति ।

उपादायरूपसप्तभ्योऽर्थान्तरमिति । श्लक्षणात्वादिभ्यः पूर्वोक्तेभ्योऽन्यदेव
बलं नामोपादायरूपमित्यपरे ॥ ३१ ॥

यथासूत्रमेवेति । "चत्वारिमाणि सारिपुत्र तथागतस्य वैशारद्यानि ।
यैवैशारद्यैः समन्वागतस्तथागतोऽहंन् सम्यक्सम्बुद्धः उदारमार्षभं स्थानं

१. ०नारायणं बलं—का० ।

२. उपादायरूपं—का० ।

३. यथासूत्रम्—का० ।

द्वितीयसप्तमे चैव,

यथा स्थानास्थानज्ञानबलम्, एवं “सम्यक्सम्बुद्धस्य वत मे सतः” इत्येतद्वैशारद्यं वेदितव्यम् । यथालवक्ष्यज्ञानबलम्, एवं “क्षीणालवस्य वत मे सतः” इत्येतद्वैशारद्यम् । यथा कर्मस्वकज्ञानबलम्, एवं “ये वा पुनर्मया श्रावकाणामन्तरायिका धर्मा आख्याताः” इत्येतद्वैशारद्यम् । यथा सर्वत्रगामिनी

प्रतिजानाति, ब्राह्मं^१ चक्रं प्रवर्तयति, पर्षदि सम्यक् सिंहनादं नदति । कतमानि चत्वारि ? सम्यक्सम्बुद्धस्य वत मे सतो धर्मा अनभिसम्बुद्धा इत्यत्र मां कश्चिच्छमणो वा ब्राह्मणो वा सह धर्मेण चोदयेत्, स्मारयेत्, तत्राहं निमित्तमपि न समनुपश्यामि । एवं चाहं निमित्तमसमनुपश्यन् क्षेम-प्राप्तश्च विहरामि, अभयप्राप्तश्च, वैशारद्यप्राप्तश्च उदारम् आर्षभं स्थानं प्रतिजानामि, ब्राह्मं^१ चक्रं प्रवर्तयामि; पर्षदि सम्यक् सिंहनादं नदामि—इदं प्रथमं वैशारद्यम् । ‘क्षीणालवस्य वत मे सत इमे आस्रवा अपरिहीणाः’ इत्यत्र मां कश्चिदिति पूर्ववत् यावत्, पर्षदि सम्यक् सिंहनादं नदामि—इदं द्वितीयं वैशारद्यम् । ये वा पुनर्मया श्रावकाणामान्तरायिका धर्मा आख्याताः, तान् प्रतिसेवमानस्य नालमन्तरायायेति अत्र मां कश्चित् इति पूर्ववत्—इदं तृतीयं वैशारद्यम् । यो वा पुनर्मया श्रावकाणां मार्ग आख्यातः आर्यो नैर्याणिको नैर्वैधिको निर्याति तत्करस्य सम्यग्दुःखक्षयस्य दुःखस्यान्तक्रियायै स न निर्यास्यतीत्यत्र मां कश्चिदिति पूर्ववत्—इदं चतुर्थं वैशारद्यम्” इति ।

यथा स्थानास्थानज्ञानबलमिति विस्तरः । यथा स्थानास्थान-ज्ञानबलं दश ज्ञानानि, सर्वभूमिसंगृहीतं च; एवं ‘सम्यक्सम्बुद्धस्य वत मे सतः’ इत्येतद्वैशारद्यम् । तथैव दशधा धर्माणां भेदं कृत्वा योज्यम् । यथालवक्ष्य-ज्ञानबलम् । षट् दश वा ज्ञानानि दशभूमिसंगृहीतं च । एवं क्षीणालवस्येति द्वितीयं वैशारद्यम् । अत्रापि तथैव धर्माणां भेदं कृत्वा षट् दश वा ज्ञानानि योज्यम् । यथा कर्मस्वकज्ञानबलमण्टी ज्ञानानि, निरोध-मार्गज्ञाने हित्वा, सर्वभूमिकसंगृहीतं च । एवं ये वा पुनर्मया श्रावकाणामान्तरायिका इति विस्तरेण तृतीयं वैशारद्यम् । अत्रापि तथैव धर्माणां भेदं कृत्वा दुःख-समुदयसत्यसंगृहीता एवान्तरायिकाः, न निरोधमार्गसंगृहीता इत्यण्टी ज्ञानानि योज्यम् । यथा सर्वत्रगामिनीप्रतिपज्ज्ञानबलम् दश ज्ञानानि नव वा सर्वभूमिसंगृहीतं च । एवं यो वा मया श्रावकाणां निर्याणाय मार्ग आख्यातः—इत्येतद्वैशारद्यम् । अत्रापि सफलसालवानात्रवमार्गग्रहणतो दश ज्ञानानि,

प्रतिपज्ज्ञानं बलम्, एवं “यो वा पुनर्मया श्रावकाणां निर्याणाय मार्गं ब्रूयात्ः”
इत्येतद्वंशारद्यं वेदितव्यम् ।

कथं ज्ञानमेव वैशारद्यम् ? निर्भयता हि वैशारद्यम् । एभिश्च
ज्ञानैर्निर्भयो भवति । ज्ञानकृतं तु^१ वैशारद्यं युज्यते, न ज्ञानमेव ।

त्रीणि स्मृत्युपस्थानानि पर्षद्भेदात् भवन्ति यथाश्रुतम्^२ । तत्त्वेतत्

असफलतद्ग्रहणतो वा नवेति योज्यम् ।

निर्भयता हि वैशारद्यम् । एभिश्च ज्ञानैर्निर्भयो भवतीति ज्ञानानि
वैशारद्यमिति वंभाषिकाः ।

आचार्य आह—ज्ञानकृतं तु वैशारद्यम्, न ज्ञानमेवेति । अथवा आचार्य-
वचनमेवेतत् सर्वम् । निर्भयता हि वैशारद्यम् । तथा हि तद्भयप्रतिपक्षो
धर्मश्चेतसिकः । भयमपि चेतसिको धर्म इति । एभिश्च ज्ञानैर्हेतुभूतैर्निर्भयो
भवतीति तत् कथं ज्ञानमेव वैशारद्यम् ! ज्ञानकृतं तु वैशारद्यं युज्यते,
न ज्ञानमेवेति ।

यथाश्रुतमिति । “त्रीणीमानि भिक्षवः स्मृत्युपस्थानानि ।
यानार्यः सेवते, यानार्यः सेवमानोऽर्हति गुणमनुशासयितुम् । कतमानि
त्रीणि ? इह भिक्षवः शास्ता श्रावकाणां धर्मं देशयति, अनुकम्पकः
कारुणिकोऽर्थकामो हितंषी करुणायमानः—‘इदं वो हिताय, इदं वः सुखाय,
इदं वो हितसुखाय’ । तस्य मे श्रावकाः शुश्रूषन्ते, श्रोत्रमवदधति,
आज्ञाचित्तमुपस्थापयन्ति, प्रतिपद्यन्ते धर्मस्यानुधर्मं प्रति । न व्यतिक्रम्य
वर्तन्ते शास्तुः शासने । तेन तथागतस्य न नन्दी भवति, न सौमनस्यम्, न
चेतस उत्प्लावितत्वम् । उपेक्षकस्तत्र तथागतो विहरति स्मृतः सम्प्रजानन् ।
इदं प्रथमं स्मृत्युपस्थानम् । यदार्यः सेवते, यदार्यः सेवमानोऽर्हति गुण-
मनुशासयितुम् ।

“पुनरपरं शास्ता धर्मं देशयति पूर्ववत्, तस्य श्रावका न शुश्रूषन्ते, न
श्रोत्रमवदधति, नाज्ञाचित्तमुपस्थापयन्ति, न प्रतिपद्यन्ते धर्मस्यानुधर्मम् ।
व्यतिक्रम्य वर्तन्ते शास्तुः शासने । तेन तथागतस्य नाघातो भवति, नाक्षान्तिः,
नाप्रत्ययः, न चेतसोऽनभिराद्धिः । उपेक्षकस्तत्र तथागतो विहरति स्मृतः
सम्प्रजानन्—इदं द्वितीयं स्मृत्युपस्थानम् । यदार्यः सेवते, यदार्यः सेवमानोऽर्हति
गुणमनुशासयितुम् ।

स्मृतिप्रज्ञात्मकं त्रयम् ॥ ३२ ॥

स्मृतिसम्प्रजन्यस्वभावान्येतानि^१ त्रीणि स्मृत्युपस्थानानि । यदा श्रावकस्यापि शुश्रूषमाणानुश्रूषमाणोभयेषु नन्दी^२ न भवति, आघातो वा ।

कस्मादेते आवेणिका बुद्धधर्मा उच्यन्ते ? सवासनप्रहाणात् । अथवा यस्य श्रावकास्तस्य तच्छ्रूषमाणानुश्रूषमाणोभयेषु सौमनस्याद्यवकाशः सुतरां न तथाऽन्यस्येति तस्यैव तदनुत्पादादाश्चर्यं व्यवस्थाप्यते, नान्यस्येति ॥ ३२ ॥

महाकरुणोदानीं वक्तव्या, सेयमुच्यत—

महाकृपा संवृतिधीः,

“पुनरपरं भिक्षवः यावच्छासने । तत्र तथागतस्य न नन्दी भवति, न सौमनस्यम्, न चेतस उत्प्लावितत्वम् । नाघातो नाक्षान्तिः नाप्रत्ययो न चेतसोऽनभिराद्धिः । उपेक्षकस्तत्र तथागतो विहरति स्मृतः सम्प्रजानन्— इदं तृतीयं स्मृत्युपस्थानम् । यदार्यः सेवते यदार्यः सेवमानोऽर्हति गुण-मनुशासयितुम्” इति । ()

स्मृतिसम्प्रजन्यमिति । उभयस्वभावमिति दर्शयति । ‘स्मृतः सम्प्र-जानन्’ इति वचनात् । यदा श्रावकस्यापीति विस्तरः । यदा श्रावकस्यापि हीनक्लेशस्य शुश्रूषमाणेषु च शिष्येषु अशुश्रूषमाणेषु च उभयेषु च शुश्रूषमाणानुश्रूषमाणेषु च । नन्दी अनुनयो न भवति आघातो वा द्वेषो वा ।

कस्मादेते आवेणिका असाधारणा बुद्धधर्मा उच्यन्ते । सवासना-प्रहाणादिति । सवासनानां नन्द्यादीनां^३ प्रहाणात् । का पुनरियं वासना नाम श्रावकाणाम् ? यो हि यत्क्लेशचरितः पूर्वम् तस्य तत्कृतः काय-वाक्चेष्टाविकारहेतुसामर्थ्यविशेषश्चित्ते वासनेत्युच्यते । ‘अव्याकृतश्चित्त-विशेषो वासना’ इति भदन्तानन्तवर्मा ।

अथवेति विस्तरेणाचार्यः । यस्य श्रावकाः बुद्धस्य भगवतः श्रावकाः भवन्ति नान्यस्य । किं कारणम् ? सर्वे हि श्रावकाः बुद्धमुद्दिश्य प्रव्रजिता

१. स्मृतिसम्प्रज्ञान०—का० । २. ऽब्ब, नन्दी—का० ।

३. आनन्द्या०—जा० ।

संवृतिज्ञानात्मिका महाकरुणा । अन्यथा हि न सर्वसत्त्वालम्बना सिद्ध्येत्, न च त्रिदुःखताकारा, करुणावत् ।

कस्मादियं महाकरुणेत्युच्यते ?

सम्भाराकारगोचरैः ।

समत्वादाधिमात्र्याच्च,

सम्भारेण महापुण्यज्ञानसम्भारसमुदागमात् । आकारेण त्रिदुःखताकरणात् । आलम्बनेन त्रैधातुकसत्त्वालम्बनात्^१ । समत्वेन सर्वसत्त्वेषु समवृत्तित्वात् । अधिमात्रत्वेन ततोऽधिमात्रतराभावात् ।

इति । तेषां श्रावकाणां शुश्रूषमाणे चाशुश्रूषमाणे चोभयस्मिंश्च शुश्रूषमाणा-
शुश्रूषमाणेषु उभयेषु तस्यैव श्रावकवतस्तदनुत्पादः । नन्वाघातानुत्पादः ।
आश्चर्यम् अद्भुतं व्यवस्थाप्यते, नान्यस्य श्रावकस्येत्यर्थः ॥ ३२ ॥

अन्यथा हीति विस्तरः । यदि संवृतिज्ञानस्वभावा न स्याद्
अद्वेषस्वभावा स्यात्, करुणावत् । न सर्वसत्त्वालम्बना सिद्ध्येत् । न
त्रैधातुकसत्त्वालम्बना, सिद्ध्येदित्यर्थः । यथा करुणा न त्रैधातुक-
सत्त्वालम्बना, किं तर्हि ? कामावचरसत्त्वालम्बना; दुःखितसत्त्वा-
लम्बनत्वाद् एवं सिद्धं स्यादित्यभिप्रायः । न च त्रिदुःखाकारा । सिद्ध्येदिति
वर्तते । करुणावत् । यथा करुणा दुःखताकारैव, न त्रिदुःखताकारा—दुःख-
दुःखता-संस्कारदुःखता-विपरिणामदुःखताकारा, तथा न स्यात् । इष्यते च
त्रिदुःखताकारेति । अथ संवृतिज्ञान स्वभावेति ।

महच्छब्दवाच्यताकारणं दर्शयन्नाह—कस्मादियमित्यादि । सम्भारेण
महापुण्यज्ञानसम्भारसमुदागमादिति । महापुण्यसम्भारसमुदागमात्, महा-
ज्ञानसम्भारसमुदागमाच्चेत्यर्थः । तत्र महापुण्यसम्भारः तिस्रः पारमिताः—
दानशील-क्षान्तिपारमिताः । महाज्ञानसम्भारः प्रज्ञापारमिता । वीर्यध्यान-
पारमिते तु द्विधा; उभयत्र व्यापारात् । न हि विना वीर्येण दानं दीयते,
शीलं समादीयते, क्षान्तिर्भव्यते इति महापुण्यसम्भारभागीयं वीर्यं भवति ।
तथा नान्तरेण-वीर्यम्, प्रज्ञा भवति महाज्ञानसम्भारभागीयं भवति । तथा
मैत्र्यादिचतुर्विधाप्रमाणभावनापक्षं ध्यानं महापुण्यसम्भारभागीयम् । स्मृत्यु-
पस्थानादिसप्तत्रिंशद्वोषिपक्षधर्मभावनापक्षं ध्यानं महाज्ञानसम्भारभागी-
यम् । तदेवं । महापुण्यज्ञानसम्भारभागीयसमुदागमात् निवृत्तेः महतीयं

करुणामहाकरुणयोः किं नानाकरणम् ?

नानाकरणमष्टधा ॥ ३३ ॥

स्वभावतः; अद्वेषामोहस्वभावत्वात् । आकारतः; एकत्रिदुःखताकारत्वात् । आलम्बनतः; एकत्रिधात्वालम्बनत्वात् । भूमितः; चतुर्ध्यानचतुर्थ-
ध्यानभूमिकत्वात् । सन्तानतः; श्रावकादिबुद्धसन्तानजत्वात् । लाभतः;
कामभवाग्रवैराग्यलभ्यत्वात्^१ । अपरित्राणपरित्राणतः; अनुत्पत्यनुत्पत्यकरुणा-
यनाच्च ॥ ३३ ॥

करुणेति महाकरुणा । आकारेण त्रिदुःखताकरणात् । यस्मात् तिसृ-
भिरपि दुःखताभिराकारयति, न दुःखदुःखतयैव, करुणावत् । आलम्बनेन
त्रैधातुकसत्त्वालम्बनत्वात् । यस्मात् त्रैधातुकोपपन्नान् सत्त्वान् आलम्बते,
न च कामधातूपपन्नानेव, करुणावत् । “कामसत्त्वास्तु गोचर” इति
वचनात् ।

समत्वेन सर्वत्वेषु समवृत्तित्वात् । यस्मात् सर्वत्वेषु त्रैधातुकपर्या-
पन्नेषु समं वर्तते संस्कारदुःखताकारेण, अतोऽपि महाकरुणेत्युच्यते ।
ततोऽधिमात्रतराभावादिति । प्रज्ञास्वभावतया तीक्ष्णतरत्वात् । यथा हि
तथा करुणायते, न तथा करुणयेति ।

नानाकरणम् विशेषः ।

अद्वेषामोहस्वभावत्वादिति । यथाक्रमं करुणाया अद्वेषस्वभावत्वात्,
महाकरुणायाश्चामोहस्वभावत्वादित्यर्थः । एकत्रिदुःखताकारत्वादिति ।
एकदुःखताकारत्वात् करुणायाः, त्रिदुःखताकारत्वाच्च महाकरुणायाः—
इत्युभयत्रापि सर्वत्र यथासंख्येन योजयितव्यम् ।

चतुर्ध्यानचतुर्थध्यानभूमिकत्वादिति । करुणा चतुर्ध्यानभूमिका ।
अनागम्यध्यानान्तरयोः प्रथमध्यानग्रहणेन ग्रहणान्न षड्भूमिकेत्युक्तम् । महा-
करुणा तु चतुर्थध्यानभूमिकैव; सर्वसमाधिकर्मण्यत्वेन तस्यैव तदुत्पादन-
समर्थत्वात् । श्रावकादिबुद्धसन्तानजत्वादिति । आदिशब्देन प्रत्येकबुद्ध-
पृथग्जनानां ग्रहणम् । कामभवाग्र-वैराग्यलब्धत्वादिति । कामवैराग्यलभ्या
करुणा । भवाग्रवैराग्यलभ्या महाकरुणा । अपरित्राणपरित्राणत इति ।
करुणाया श्रावकादयः करुणायन्त एव । केवलमनुग्लायन्त्येवेत्यर्थः । न
संसारभयात् परित्रायन्ते^२ । अनुत्पत्यनुत्पत्यकरुणायनात् । करुणाया अनुत्प-
त्यकरुणायते; दुःखितानामेव करुणायनात् । महाकरुणाया तु तुल्यम्;
सर्वसत्त्वसमकरुणायनात् ॥ ३३ ॥

१. कामधातुभवा०—का० ।

२. परित्रायते—जा० ।

किं पुनः सर्वे बुद्धाः सर्वप्रकारसामान्या भवन्ति ? नेत्याह ।

सम्भारधर्मकायाभ्यां जगतश्चार्थचर्यया ।

समता सर्वबुद्धानाम्, नायुर्जातिप्रमाणतः ॥ ३४ ॥

त्रिभिः कारणैः साम्यं सर्वबुद्धानाम्—१. पूर्वपुण्यज्ञानसम्भारसमुदागमतः^१, २. धर्मकायपरिनिष्पत्तितः, ३. अर्थचर्यया च लोकस्य ।

आयुर्जातिगोत्रप्रमाणकृतस्तु भेदो भवति । चिराल्पजीवनात्^२, क्षत्रियब्राह्मणजातिभेदात्, काश्यपगौतमादिगोत्रभेदात्, अल्पानल्पप्रमाणभेदाच्च यथाकालमिति ।

एतामेव च त्रिविधां सम्पदं मनसिकुर्वाणेन विदुषा शक्यं बुद्धानां भगवतामन्तिके तोत्रप्रेम गौरवं चोत्पादयितुं यदुत हेतुसम्पदम्, फलसम्पदम्, उपकारसम्पदं च ।

तत्र चतुर्धा हेतुसम्पत्—सर्वगुणज्ञानसम्भाराभ्यासः^३, दीर्घकालाभ्यासः, निरन्तराभ्यासः, सत्कृत्याभ्यासश्च ।

पूर्वपुण्यज्ञानसम्भारसमुदागमत इति । पूर्वेषु ज्ञानेषु पुण्यसम्भारेण, पूर्वोक्तेन ज्ञानसम्भारेण च समुदागमतः । धर्मकायपरिनिष्पत्तित इति । अनानुवधर्मसम्भारसन्तानो धर्मकायः । आश्रयपरिवृत्तिर्वा । अर्थचर्यया चेति । स्वर्गापवर्गकारणम् अर्थो लोकस्य, तस्य सम्पादनम् = अर्थचर्या । तुल्या हि सर्वेषां बुद्धानां महाकरुणा परार्थहेतुः । यथाकालमिति । सर्वत्राभिसम्बध्यते । कथम् ? चिराल्पजीवनाद् यथाक्रमं दीर्घायुषि प्रजायां दीर्घायुषो बुद्धा भवति, अल्पायुषि अल्पायुषः । यथासम्भवं क्षत्रियगुरुके लोके क्षत्रिया भवन्ति, ब्राह्मणगुरुके ब्राह्मणाः । यथाकालमेव च काश्यपादिगोत्राः । गौतमगोत्राश्च । तथाल्पप्रमाणे लोके अल्पप्रमाणाः, अनल्पप्रमाणे अनल्पप्रमाणा इति ।

हेतुसम्पदम् । पुण्यज्ञानसम्भारलक्षणाम् । फलसम्पदम् धर्मकायलक्षणाम् । उपकारसम्पदम् जगदर्थचर्यालक्षणाम् । सर्वगुणज्ञानसम्भाराभ्यास इति गुणाः पञ्चपारमितास्वभावाः । ज्ञानानि^४ च प्रज्ञापारमितास्वभावानि । तेषां सर्वेषां गुणज्ञानानां सम्भारः । तस्याभ्यासः = पुनः पुनः प्रयोगः । दीर्घकालाभ्यासः त्रिभिरसंख्येयैर्महाकल्पैः । निरन्तराभ्यासः असान्तरतया ।

१. सर्वपुण्य०—का० ।

२. ०लततरजी०—का० ।

३. सर्वपुण्यज्ञान०—का० ।

४. ज्ञानानानि—जा० ।

चतुर्विधा फलसम्पत्—ज्ञानसम्पत्, प्रहाणसम्पत्, प्रभावसम्पत्, रूपकायसम्पत् ।

चतुर्विधप्रकारसम्पत्—अपायत्रयसंसारदुःखात्यन्तनिर्मोक्षसम्पत्, यान-
त्रयसुगतिप्रतिष्ठापनसम्पत् ।

ज्ञानसम्पत् पुनश्चतुर्विधा—अनुपदिष्टज्ञानम्, सर्वज्ञानम्, सर्वथा-
ज्ञानम्, अयत्नज्ञानम् च ।

चतुर्वि प्रहाणसम्पत्—सर्वक्लेशप्रहाणम्, अत्यन्तप्रहाणम्,
सवासनप्रहाणम्, सर्वसमाधिसमापत्यावरणप्रहाणं च ।

चतुर्विधा प्रभावसम्पत्—बाह्यविषयनिर्माणपरिणामाधिष्ठान-

सत्कृत्याभ्यासः तीव्रादरतया । चतुर्विधाः फलसम्पद इति । धर्मकार्येपरि-
निष्पत्त्या ज्ञानादिसम्पदश्चतस्रो भवन्तीति ता अपि फलसम्पद इति
व्यवस्थाप्यन्ते । ज्ञानसम्पत् चतुर्विधेति वक्ष्यति । तथा प्रहाणसम्पत्,
प्रभावसम्पत्, रूपकायसम्पत् च चतुर्विधेति वक्ष्यति । तदेवासां व्याख्यानं
भविष्यति । चतुर्विधोपकारसम्पत् । कथम् ? इत्याह—अपायत्रयसंसार-
दुःखात्यन्तनिर्मोक्षसम्पदिति । अपायत्रयं च नरकादि, संसारश्च, तयोर्दुःखम् ।
ततोऽत्यन्तनिर्मोक्षः, सैव सम्पदिति । यानत्रयसुगतिप्रतिष्ठापनसम्पदिति ।
यानत्रये च श्रावकयानादौ, सुगतौ च प्रतिष्ठापनम्, सैव सम्पदिति । इयं वा
चतुर्विधोपकारसम्पत् ।

अनुपदिष्टज्ञानमिति । स्वयमभिसम्बोधनार्थेन । सर्वज्ञ ज्ञानमिति ।
निरवशेषस्वलक्षणावबोधनार्थेन । सर्वथाज्ञानमिति । सर्वप्रकारावबोध-
नार्थेन । अयत्नज्ञानमिति । इच्छामात्रावबोधनार्थेन ।

सर्वक्लेशप्रहाणमिति । त्रैधातुकदर्शनभावनाहेयक्लेशोच्छ्रितेः ।
अत्यन्तप्रहाणमिति । अपरिह्राणितः । सवासनाप्रहाणमिति । अनुबन्धा-
भावतः । सर्वसमाधिसमापत्यावरणप्रहाणमिति । उभयतोभागविमुक्तेः ।

बाह्यविषयनिर्माणपरिणामाधिष्ठानवशित्वसम्पदिति । तत्रापुर्व-
बाह्यविषयोत्पादनं निर्माणम्, अश्मादीनां सुवर्णादिभावापादनं परिणामः,
दीर्घकालावस्थानमधिष्ठानमिति । आयुष उत्सर्गोऽधिष्ठाने च वशित्व-
सम्पद् आयुर्हसर्गाधिष्ठानवशित्वसम्पदिति । आवृतेति विस्तरः ।
आवृतगमनं च, आकाशगमनं च, सुदूर-क्षिप्रगमनं च ।^१ अल्पे यद्गूनां प्रवेशः,

१. ब्राह्मणादिति अनवद् एकशेषः । —इत्येतावानधिकः पाठोऽत्र जा० पुस्तके
मुद्रितो दृश्यते ।

वशित्वसम्पत्^१, आयुस्सर्गाधिष्ठानवशित्वसम्पत्, आवृताकाशसुदूरक्षिप्र-
गमनाल्पबहुत्वप्रवेशवशित्वसम्पत्^२, विविधनिजाश्चर्यधर्मसम्पच्च ।

चतुर्विधा रूपकायसम्पत्—लक्षणसम्पत्, अनुव्यञ्जनसम्पत्, बलसम्पत्,
वज्रसारास्थिशरीरतासम्पत्^३ । इति ।

एतत् सामासिकं बुद्धानां माहात्म्यम् ।

अनन्तप्रभेदं तु तद्विद्यमानं जायते । तच्च पुनर्बुद्धा एव सकलं ज्ञातुं
वक्तुं च समर्थाः, यद्यनेकासंख्येयकल्पं^४ जीवितमधितिष्ठेयुः । एवं च
तावदनन्ताद्भुतगुणज्ञानप्रभावोपकारमहारत्नाकरास्तथागताः ।

परमाणी बहूनां हस्त्यादीनां प्रवेशः, स चेति आवृताकाश-सुदूर-क्षिप्रगमना-
ल्पबहुत्वप्रवेशः । तयोर्वशित्वसम्पदिति योज्यम् । विविधा नानाप्रकारा
निजाः स्वाभाविकाः । के ? आश्चर्यधर्माः । तेषां सम्पदिति योज्यम् ।
धर्मतेषां बुद्धानां भगवतां यत् तेषां गच्छतां निम्नस्थलं च समीभवति, यदुच्चं
तन्नीचीभवति, यन्नोच्चं तदुच्चीभवति । अन्धाश्च चक्षूषि प्रतिलभन्ते,
वधिराः श्रोत्रम्, उन्मत्ताः स्मृतिमिति यथासूत्रं सर्वमनुसर्तव्यम् ।

लक्षणसम्पदिति । द्वात्रिंशतां महापुरुषलक्षणानां ऊर्णोष्णीपादीनां
सम्पत् । अनुव्यञ्जन सम्पदिति । वृत्ताङ्गुलिताम्रतुङ्गनखत्वादीनाम-
शीतेरनुव्यञ्जनानां सम्पत् । बलसम्पत् । नारायणं बलम् । वज्रसारा-
ण्यस्थिन्यस्येति वज्रसारास्थि, वज्रसारास्थि शरीरमस्येति वज्रसारास्थि-
शरीरः, तद्भावः, तस्य सम्पदिति वज्रसारादिशरीरतासम्पदिति ।

एतत् सामासिकं सापेक्षिकम् । ये केचित् प्रसादजाताः सत्पुरुषाः
बुद्धं भगवन्तमस्ताविषुः, स्तुवन्ति, स्तोष्यन्ति वा । सर्वे ते एतयैव त्रिविधया
सम्पदेति^५ । यद्यनेके असंख्येयाः कल्या अस्येति अनेकासंख्येयकल्पं जीवितम्,
तद्यदि अधितिष्ठेयुर्बुद्धा भगवन्तः एवं ते सकलं तन्माहात्म्यं ज्ञातुं वक्तुं च
समर्थाः । तस्यानन्तप्रभेदत्वेनातिबहुत्वादित्याभिप्रायः । एवं च तावदिति
विस्तरः । गुणाश्च ज्ञानानि च प्रभावश्चोपकारश्चेति द्वन्द्वः । अनन्ताश्च ते-
ऽद्भुताश्चेति पुनः कर्मधारयः । एत एव महारत्नानि । तेषामाकारास्त-
थागताः ।

१. ०णामना० — का० ।

२. ०काशदूर० प्रवेशन० — का० ।

३. ०स्थिसम्पत् — का० ।

४. ०ख्येयं कल्पं — का० ।

५. सम्पदिति — जा० ।

अथ च पुनर्वालाः स्वगुणदारिद्र्यहताधिमोक्षाः शृण्वन्तोऽपि तां तादृशीं गुणसमृद्धिं बुद्धं च नाद्रियन्ते, तस्य च धर्मम् ।

पण्डितास्तु पुनर्मज्जाभिरपि तं भगवन्तमभिप्रपद्यन्ते, तस्य च धर्मम् । ते हि श्रद्धामात्रकेणाप्यैकान्तिकेनाभिप्रसन्ना अनियतविपाकानां पापानां राशीनभिभूय देवीं मानुषीं च श्रियमभिभूय निर्वाणपरायणाः संवर्तन्ते ।

अतएव तथागता अनुत्तरं पुण्यक्षेत्रमुच्यन्ते; अवन्ध्येष्टप्रकृष्टाशुस्वन्त-फलत्वात् ।

उक्तं हि भगवता—

“येऽन्यानपि जिने कारान् कारष्यन्ति विनायके ।

विचित्रं स्वर्गमागम्य ते लप्स्यन्तेऽमृतं पदम् ॥” () इति ।

इमे तावदष्टादश बुद्धानामावेणिका धर्मा उच्यन्ते ॥ ३४ ॥

श्रियसाधारणा अन्ये धर्माः,

श्रावकसाधारणास्त्वन्ये गुणा बुद्धानाम् ।

केचित् पृथग्जनैः ।

के पुनस्ते इति ? यथायोगम्

अरणाप्रणिधिज्ञानप्रतिसंविद्गुणादयः ॥ ३५ ॥

अथ च पुनर्वालाः पृथग्जनाः स्वगुणदारिद्र्येणानुमानभूतेन हताधिमोक्षाः हतरुचयः यावत् बुद्धं नाद्रियन्ते । बुद्धे नादरं कुर्वन्तीत्यर्थः ।

श्रद्धामात्रकेणापीति । निरधिगमेनेत्यर्थः । अनियतविपाकानामिति । नियतविपाकानामलङ्घनीयत्वादित्यभिप्रायः । देवेषु भवा देवी । अवन्ध्येष्ट-प्रकृष्टाशुस्वन्तफलत्वादिति । अवन्ध्यफलं फलदाननैयम्येनावस्थानात् । इष्टफलं दिव्यविषयफलत्वात् । प्रकृष्टफलं प्रभूतफलत्वात् । आशुफलं दृष्टधर्मादिवेदनीयफलत्वात् । स्वन्तफलं निर्वाणफलत्वात् । तद्भावात् । अनुत्तरं पुण्यक्षेत्रमुच्यते तथागत इति ।

कारानिति । उपकारान् पूजादिकान् ॥ ३४ ॥

यथायोगमिति । यथासम्भवम् । केचित् गुणाः श्रावकसाधारणाः बुद्धानां भगवतां अरणा-प्रणिधि-ज्ञानादयः । केचित् पृथग्जनसाधारणाः

अरणाप्रणिधिज्ञानप्रतिसंविदभिज्ञाध्यानारूप्याप्रमाणविमोक्षाभिम्बा-
यतनकृत्स्नायतनादयः ॥ ३५ ॥

तत्रारणा नाम कश्चिदेवाहंन् क्लेशप्रभवं सत्त्वानां दुःखं विदित्वा,
आत्मानं च दक्षिणीयविशेषम्, परेषां तदालम्बनं क्लेशोत्पादं परिहर्तुंका-
मस्तादृशं ज्ञानमुत्पादयति येन परेषां सर्वथापि रणं नोत्पादयति । न
कस्यचित्तदालम्बनो राग उत्पद्यते, द्वेषः, मानो वा । नैषा प्रतिपत् कञ्चिदेव
रणयतीत्यरणा । सा पुनरेषा—

संवृतिज्ञानमरणा,

अयमस्याः स्वभावः ।

ध्यानेऽन्त्ये,

चतुर्थध्यानभूमिकाः सुखप्रतिपदामग्रत्वात् ।

अकोप्यधर्मणः ।

नान्यस्याहंतः । अन्यो हि स्वसन्तानादपि कदाचित् क्लेशरणं परिहर्तुं
न शक्नोति ।

नृजा,

मनुष्येष्वेवोत्पद्यते त्रिषु द्वीपेषु ।

अभिज्ञा-ध्यानारूप्यादयः । आदिशब्देन शून्यतानिमित्ताप्रणिहितादयो
गृह्यन्ते ॥ ३५ ॥

न कस्यचित्तदालम्बनो राग उत्पद्यते द्वेषो मानो वेति । तेनात्मनो
दर्शनादिपरिहारात् । यथा यथा च तेनाभिसमितं भवति अरणासमाधे-
रभ्युत्थितेनास्य मां दृष्ट्वा राग उत्पत्स्यते, अस्य द्वेषः, अस्य मानः, अस्या-
प्रसाद उत्पत्स्यत इति । तथा तथा व्युत्थितोऽपि तस्मात् समाधेरनुवेष्टते ।
परचित्तरक्षणोपायविशेषे तु तस्यारणासमाधेरुत्पत्तिमात्रसामर्थ्यादेव परेषां
क्लेशो नोत्पद्यत इत्यर्थो गृह्यते । रणयतीति । क्लेशयतीत्यर्थः । सुखप्रति-
पदामग्रत्वाच्च चतुर्थध्यानस्य तद्भूमिकेवारणा, नान्यभूमिका ।

परिहर्तुं न शक्नोतीति । परिहाणिसम्भवात् ।

अनुत्पन्नकामाप्तसवस्तुक्लेशगोचराः ॥ ३६ ॥

अनागताः कामावचराः सवस्तुकाः क्लेशाः अस्या आलम्बनम् ; नापरेषां क्लेश उदपादीत्येवं प्रवृत्तत्वात् । अवस्तुकास्तु क्लेशा न शक्याः परिहर्तुम् ; सर्वत्रगाणां सकलस्वभूम्यालम्बनत्वात् ॥ ३६ ॥

यथा चारणोक्ता,

तथैव प्रणिधिज्ञानम्,

तदपि हि संवृतिज्ञानं ध्यानेऽन्त्येऽक्रोप्यधर्मणः, मनुष्याश्रयं च ।

सर्वालम्बं तु तत्,

सर्वधर्मालम्बनं तु प्रणिधिज्ञानमित्येव विशेषः । आरूप्यास्तु न साक्षात् प्रणिधिज्ञानेन ज्ञायन्ते । किं तर्हि ? निष्यन्दचरितविशेषात्^१ । कार्पकनिदर्शनं^२ चात्रेति वैभाषिकाः । प्रणिधिपूर्वकं ज्ञानं प्रणिधिज्ञानम् । यद्वि

सवस्तुकाः क्लेशाः । के ? रागादयो भावनाप्रहातव्याः । अवस्तुकाः क्लेशाः । दर्शनप्रहातव्याः । सर्वत्रगाः । सकलस्वभूम्यालम्बनत्वात् परसन्तत्यालम्बना अपि भवन्तीति परिहर्तुमशक्याः सर्वत्रगाः ॥ ३६ ॥

“सर्वालम्बनं तु तत्” इति । सर्वमालम्बत इति सर्वालम्बनम् । सर्वो वाऽस्यालम्बन इति सर्वालम्बनम् । नारणत्वात् क्लेशमात्रालम्बनम्, किं तर्हि ? रूपाद्यालम्बनपीत्यर्थः । आरूप्यास्तु न साक्षात् प्रणिधिज्ञानेन ज्ञायन्ते । किं कारणम् ? यस्मात् प्रणिधिज्ञानं चतुर्थध्यानभूमिकम् । वक्ष्यति च—“स्वाधोभूविषया लभ्या^३” (अभि० को० ७.४४) इति ।

प्रणिधिज्ञानं चाभिज्ञात्वाद् भवतीति । निष्यन्दचरितविशेषादिति । तत्र निष्यन्दः=मन्दमन्दता । चरितम्=आरूप्यसमापत्तिविहारः । तदेवं कार्येणास्यानुमानम्, कारणेन च कार्यस्येति परिदोषितम् । ततः प्रच्युतानां तत्समापत्तिलाभिनां च तदुभयं प्रत्यक्षम् । कार्पकनिदर्शनं चात्रेति । यथा कार्पकः फलेन बीजं प्रतिपद्यते, बीजेन वा फलमिति । यथा वा कार्पको

१. ० निष्यन्द०—का० ।

२. कर्पक०—का० ।

३. स्वधो भूमिविषयाभिज्ञा—जा० ।

प्रणिधाय प्रान्तकोटिकं चतुर्थं ध्यानं समापद्यते । इदं जानीयामिति तद्यथाभूतं जानाति यावांस्तत्समाधिविषयः^१ ।

तथा ।

धर्मार्थयोर्निरुक्तौ च प्रतिभाने च संविदः ॥ ३७ ॥

चतस्रो हि प्रतिसंविदः—धर्मप्रतिसंवित्, अर्थप्रतिसंवित्, निरुक्ति-प्रतिसंवित्, प्रतिभानप्रतिसंविच्च । ता अपि धर्मार्थनिरुक्तिप्रतिभानप्रति-संविदस्तथैव, यथा अरणा । किमासां तथैव ? अकोप्यधर्ममनुष्याश्रयत्वम् । आलम्बनभूमिस्वभावविशेषस्त्वासां पृथगुच्यते ॥ ३७ ॥

तिस्रो नामार्थवाग्ज्ञानमविवर्त्य यथाक्रमम् ।

नामपदव्यञ्जनकायेष्वर्थवाचिता, अविवर्त्यज्ञानम्, धर्मार्थनिरुक्तिप्रति-संविदो यथाक्रमम् ।

चतुर्थीयुक्तश्रुताभिलापमार्गवशित्वयोः ॥ ३८ ॥

जानीते—ईदृशे क्षेत्रे ईदृशफलं धान्यं भविष्यतीति, धान्यं वा दृष्ट्वा क्षेत्रमनुमिनोति—ईदृशमस्य क्षेत्रमिति । एवं शान्तमूर्ति सत्त्वं दृष्ट्वा अनुमिनोति—आरूप्ये च्युतोऽयम्, आरूप्येषु चोत्पत्स्यते इति । वैभाषिका इति वचनं परेषामस्त्यनेनारूप्यज्ञानमिति सूचयति । न हि बुद्धानामस्त्यविषय इति अभिप्रायः । प्रणिधिपूर्वकमिति आभोगपूर्वकम् । प्रणिधाय आभुज्येत्यर्थः । यावांस्तत्समाधिविषय इति । यावान् श्रावकस्य विषयः तावान् जानाति । प्रत्येकबुद्धस्य च, यावत्, स्वविषय इत्यादि ।

- धर्मप्रतिसंविदिति । इह देशना धर्मः । अनेकार्थो हि धर्मशब्दः । तद्यथा—“धर्मं वा भिक्षवो देशयिष्यामि, आदौ कल्याणं मध्ये कल्याणं पर्यवसाने कल्याणम् स्वर्थं सुव्यञ्जनं केवलं परिपूर्णं परिशुद्धं ब्रह्मचर्यं सम्प्रकाशयिष्यामि” () इत्यत्र देशनाधर्मः । “धर्मः कतमः ? आर्याष्टाङ्गमार्गः” () इत्यत्र प्रतिपत्तिधर्मः । तथा “धर्मं शरणं गच्छामि” () इत्यत्र फलधर्मो निर्वाणमित्यादि । अविवर्तव्यमिति । अशक्यं विवर्तयितुम् । अकोप्यधर्म-मनुष्याश्रयत्वमिति । तथा-शब्देनेदमे-वार्थद्वयं सम्ब्रूयते; आलम्बनादीनां पृथग्वचनात् ॥ ३७ ॥

‘अविवर्त्य ज्ञानम्’ इति वर्तते । युक्तमुक्ताभिलाषितायां समाधिवशि-
सम्प्रख्यानम्^१, तत्र चाविवर्त्य ज्ञानं प्रतिभानप्रतिसंवित्^२ ॥ ३८ ॥

वाङ्मार्गालम्बना चासौ,

वाक्च मार्गश्च तस्याः आलम्बनम् ।

नव ज्ञानानि,

नवज्ञानस्वभावा प्रतिभानप्रतिसंवित्; अन्यत्र निरोधज्ञानात् ।

सर्वभूः ।

सर्वभूमिका चासौ कामधातौ यावत् भवाग्रे; वाङ्मार्गयोरन्यतरा-
लम्बनात् ।

दश षड् वाऽर्थसंवित्,

अर्थप्रतिभानसंवित् सर्वधर्माश्चेदर्थः^३, दश ज्ञानानि । निर्वाणं चेदर्थः,
षड् ज्ञानानि धर्मान्वयनिरोधक्षयानुत्पादसंवृत्तिज्ञानानि ।

युक्तमुक्ताभिलाषितायामिति । युक्तमर्थसम्बन्धम्, मुक्तमशक्तम्,
युक्तमुक्तमभिलषतीति युक्तमुक्ताभिलाषी, तद्भावः, तस्याम् युक्तमुक्ताभिलाषि-
तायाम् । समाधौ वशी समाधिवशी, समाधिवशिनः सम्प्रख्यानम् = असम्भोषः
समाधिवशिसम्प्रख्यानम्, तत्र चाविवर्त्य ज्ञानं प्रतिभानप्रतिसंवित् इति
विशेषः ॥ ३८ ॥

कथं नवज्ञानस्वभावा प्रतिभानप्रतिसंवित् । या वागालम्बना सा
दुःखसमुदयधर्मान्वयक्षयानुत्पादसंवृत्तिज्ञानस्वभावा, या मार्गालम्बना सा
मार्गधर्मान्वयक्षयानुत्पादपरचित्तसंवृत्तिज्ञानस्वभावा—इत्यभिसमस्य नवज्ञान-
स्वभावा; अन्यत्र निरोधज्ञानात् ।

सर्वधर्माश्चेदर्थो दश ज्ञानानीति । न हि सोऽस्ति धर्मः, यो दशानां
ज्ञानानां यथासम्भवं नालम्बनीभवति । निर्वाणं चेदर्थः, षड् ज्ञानानीति ।
निरोधज्ञानस्य धर्मज्ञानादिपञ्चस्वभावत्वात् ।

१. ०प्रख्याने—का० ।

२. प्रतिभानसंवित्—का० ।

३. ०दर्थ—का० ।

सा सर्वत्र,

सा पुनरेषाऽर्थप्रतिसंवित् सर्वभूमिका ।

अन्ये तु सांवृतम् ॥ ३९ ॥

अन्ये तु द्वे धर्मानिरुक्तिप्रतिसंविदौ संवृतिज्ञानस्वभावे; नामकायादि-
वागालम्बनस्वभावत्वात् ॥ ३९ ॥

कामध्यानेषु धर्मे वित्,

धर्मप्रतिसंवित् पञ्चभूमिका कामधातुचतुर्थध्यानसंगृहीता; ऊर्ध्वं
नामकायाभावात् ।

वाचि प्रथमकामयोः ।

वाङ्निरुक्तिरित्येकोऽर्थः । निरुक्तिप्रतिसंवित्कामधातुप्रथमध्यानभूमिका;
ऊर्ध्वं वितर्काभावात् ।

प्रज्ञप्तौ तु प्रतिसंविदामेव निर्देशः । "पदव्यञ्जने तस्यैवार्थे तस्यैक-
द्विवहुस्त्रीपुरुषाद्यधिवचने तस्यासक्ततायामविवर्त्यज्ञानं धर्माविप्रतिसंविदं"

नामकायादिवागालम्बनत्वादिति । न हि दुःखादिज्ञानमनास्रवं
दुःखैकदेशं समुदयैकदेशं वा स्वलक्षणाकारेणालम्बते, किं तर्हि ? पञ्चोपादान-
स्कन्धान् सामान्यलक्षणाकारैः । अतस्ते संवृतिज्ञानस्वभावे इति ॥ ३९ ॥

ऊर्ध्वं नामकायाभावादिति । आरूप्यधातौ धर्मप्रतिसंविन्नास्तीति ।
यत्र च नामकायाः तत्रैव पदव्यञ्जनकाया इति तुल्यवार्त्ता ! नामकायाभाव-
वचनेन पदव्यञ्जनकायाभावसिद्धिः ।

ऊर्ध्वं वितर्काभावादिति । द्वितीयध्यानादिषु । विनश्ये विचार्ये
वाचं भापते" इति सूत्रम् । नामाद्यालम्बनत्वं पुनरासां प्रतिमंविदां ममापन्न-
स्यापि । व्युत्थितस्यापि तत्पृष्ठलाभैरविवर्त्यज्ञानैर्नामाद्यालम्बनत्वम् ।
भाषणं पुनस्तत्पृष्ठेनैव ।

स्त्रीपुरुषाद्यधिवचन इति । आदिशब्देन कालकारकादिसंग्रहः ।
अधिवचनं पुनः पर्यायः । तदधिकृत्य वा वचनं तदधिवचनम् । तस्यासक्त-

इति । अत एवासां क्रमसिद्धिः । निर्वचनम्=निरुक्तिः । यथा—रूप्यते तस्माद्रूपमित्येवमादि । उत्तरोत्तरप्रतिभा प्रतिभानमित्यपरे ।

आसां च किल प्रतिसंविदां गणितं बुद्धवचनं शब्दविद्या हेतुविद्या च पूर्वप्रयोगो यथाक्रमम् । नाप्येतेष्वकृतकौशलस्ता उत्पादयितुं शक्नोतीति ।

बुद्धवचनमेव तु सर्वासां प्रयोगं वर्णयन्ति । यस्य चेका तस्यावश्यं चतस्रः प्रतिसंविदो भवन्ति ।

विकलाभिर्न तल्लाभी,

नहि विकलाभिस्ताभिः प्रतिसंवित्ताभी भवति ।

ये चैत उपदिष्टा अरणादयो गुणाः,

षडेते प्रान्तकोटिकाः ॥ ४० ॥

प्रान्तकोटिकध्यानवलेनेषां लाभः ॥ ४० ॥

त षड्विधम्,

तदपि प्रान्तकोटिकं चतुर्थं ध्यानं षडात्मकम् । अरणाप्रणिधिज्ञानं तिस्रः प्रतिसंविदः । तदेव प्रान्तकोटिकम् । निरुक्तिप्रतिसंविदस्तद्वलेन लाभः, न तु सा चतुर्थध्यानभूमिका ।

तायामिति । तस्याधिवचनस्य, तस्य पदव्यञ्जनस्य वा । अत एवासां क्रमसिद्धिरिति । यथा पदव्यञ्जनानुसारेणार्थप्रतिपत्तिः, तस्यैकद्वि बहुस्त्री-पुरुषाद्यधिवचनम्, तस्यासक्तता—इत्यतः क्रमसिद्धिरिति ।

तस्माद् रूपमित्येवमादि । आदिशब्देन विजानातीति विज्ञानम्, चिनोतीति चित्तम्—इत्येवमादिसंग्रहतः । उत्तरोत्तरप्रतिभा प्रतिभानमिति वादन्यायेन ।

यथाक्रममिति । धर्मप्रतिसंविदो गणितं पूर्वप्रयोगः । अर्थप्रति-संविदो बुद्धवचनम् । निरुक्तिप्रतिसंविदः शब्दविद्या । प्रतिभानप्रति-संविदो हेतुविद्येति । बुद्धवचनमेवेति वैभाषिकाः ॥ ४० ॥

“तषड्विधम्” इति । किञ्चित् चतुर्थं ध्यानमरणात्मकम्, किञ्चित् प्रणिधिज्ञानात्मकम् । किञ्चित् त्रिप्रतिसंविदात्मकम् । किञ्चित् तद्व्याकृतं केवलं प्रान्तकोटिकम् इति । तिस्रः प्रतिसंविद इति । निरुक्तिप्रतिसंविदं मुक्त्वा तत्र वितर्काभावात् । सवितर्कविचारेण तदुत्थापनम् ।

कथं तर्ह्यविशेषेणैतदुक्तम्—‘षडेते प्रान्तकोटिकाः’ (अभि० को० ७.४०) इति ? एते उच्यन्ते निरुक्तिप्रतिसंविदः तद्वलेन लाभो न तु सा ।

किं पुनरिदं प्रान्तकोटिकं नाम ?

ध्यानमन्त्यम्,

चतुर्थं ध्यानम् ।

सर्वभूम्यनुलोमितम् ।

वृद्धिकाष्ठगतं तच्च,

कथं सर्वभूम्यनुलोमितम् ? कामावचराच्चित्तात् प्रथमं ध्यानं समापद्यते, ततो द्वितीयम्, एवं क्रमेण यावन्नेवसंज्ञानासंज्ञायतनम् ।

प्रतिलोमं पुनर्यावत् कामावचरं चित्तम् । ततः पुनरनुलोमं यावच्चतुर्थं ध्यानम् । एवं सर्वभूम्यनुलोमितम् ।

कथं वृद्धिकाष्ठागतम् ? तथाभावितान्मृदुनो मध्यम्, मध्यादधिमात्रं समापद्यते । वृद्धिप्रकर्षो हि वृद्धिकाष्ठा । इदमीदृशं प्रान्तकोटिकम्, प्रगताऽन्ता कोटिरस्येति कृत्वा । कोटिः पुनरत्र वृद्धिः, प्रकारो वा । चतुष्कोटिकवत् ।

एते पुनः बुद्धगुणाः—

बुद्धान्यस्य प्रयोगजाः ॥ ४१ ॥

बुद्धादन्यस्य प्रायोगिकाः, न वैराग्यलाभिकाः । बुद्धस्य नास्ति किञ्चित् प्रायोगिकम् । तस्य सर्वधर्मेऽश्वरत्वादिच्छामात्रप्रतिबद्धः सर्वगुणसम्पत्सम्मुखी-भावः । इमे तावच्छ्रावकसाधारणगुणा अभिज्ञादयः पृथग्जनैरपि ॥ ४१ ॥

केयभिज्ञा नाम ?

ऋद्धि-श्रोत्र-मनः-पूर्वजन्म-च्युत्युदय-क्षये ।

ज्ञानसाक्षीक्रियाभिज्ञा षड्विधा

चतुर्थध्यानभूमिका । किं तर्हि ? कामधातुप्रथमध्यानभूमिकेत्यर्थः ।

“सर्वभूम्यनुलोमितम्” इति । सर्वभूम्यनुकूलितमित्यर्थः । प्रगता अन्ता कोटिरस्येति । प्रगता अन्तं प्रान्ता । प्रान्ता कोटिरस्येति प्रान्तकोटिका, चतुष्कोटिकवदिति । यथा चतुष्कोटिकः चतुःप्रकारप्रश्नस्तद्वत् ॥ ४१ ॥

ऋद्धिविषयेति विस्तरः । षडभिज्ञाः । ऋद्धिविषयज्ञानसाक्षात्क्रिया-

ऋद्धिविषया^१ ज्ञानसाक्षात्क्रिया अभिज्ञा । दिव्यश्रोत्र-चेतःपर्याय-
पूर्वेनिवासानुस्मृति-च्युत्युपपादास्त्रवक्ष्यज्ञानसाक्षात्क्रिया^२ अभिज्ञाः । एताः

दिव्यचेतःपर्यायपूर्वेनिवासच्युत्युपपादास्त्रवक्ष्यज्ञानसाक्षात्क्रियाभिज्ञा इति ।
सूत्रं चात्र—

“इह भिक्षुरनेकविधम् ऋद्धिविषयं प्रत्यनुभवति । एको भूत्वा बहुधा
भवति, बहुधा भूत्वा एको भवति” इति विस्तरग्रन्थे ऋद्धिवादा इत्यत्र लिखितो
द्रष्टव्यः । यावद्, “इयमुच्यते—ऋद्धिविषयज्ञानसाक्षात्क्रियाभिज्ञेति । इह
भिक्षुर्दिव्येन श्रोत्रेण विशुद्धेनातिक्रान्तमानुष्यकेन उभयान् शब्दान् शृणोति—
मानुषान् अमानुषानपि, ये वा दूरे ये वा अन्तिके इति इयमुच्यते—दिव्यश्रोत्र-
ज्ञानसाक्षात्क्रियाभिज्ञा । इह भिक्षुर्दिव्येन चक्षुषा विशुद्धेनातिक्रान्त-
मानुष्यकेन सत्त्वान् पश्यति” इति बहुः सूत्रवद् ग्रन्थः । यावद् “इयमुच्यते
दिव्यचक्षुर्ज्ञानसाक्षात्क्रियाभिज्ञा । इह भिक्षुरनेकविधं पूर्वनिवासमनुस्मरति”
इति सूत्रवद् ग्रन्थः । “इयमुच्यते—पूर्वेनिवासानुस्मृतिज्ञानसाक्षात्क्रियाभिज्ञा ।
इह भिक्षुः परसत्त्वानां परपुद्गलानां वितर्कितं विचारितं^३ मनसा मानसं
यथाभूतं प्रजानाति । सरागचित्तं ‘सरागं चित्तम्’ इति यथाभूतं प्रजा-
नाति, विगतरागं ‘विगतरागम्’ इति यथाभूतं प्रजानाति, सत्त्वेषम्,
विगतद्वेषम्, समोहम्, विगतमोहम्, विक्षिप्तम्, संक्षिप्तम्, लीनम्,
प्रगृहीतम्, उद्धतम्, अनुद्धतम्, अव्युपशान्तम्, व्युपशान्तम्, समा-
हितम्, असमाहितम्, अभावितम्, भावितम्, अविमुक्तं चित्तम् ‘अविमुक्तं
चित्तम्’ इति यथाभूतं प्रजानाति । विमुक्तं चित्तं ‘विमुक्तं चित्तम्’ इति
यथाभूतं प्रजानाति, इयमुच्यते—प्रत्ययज्ञानसाक्षात्क्रियाभिज्ञा । इह भिक्षुः
‘इदं दुःखमार्यसत्यम्’ इति यथाभूतं प्रजानाति. ‘अयं दुःखसमुदयः’, ‘अयं
दुःखनिरोधः’, ‘इयं दुःखनिरोधगामिनी प्रतिपद् आर्यसत्यम्’ इति यथाभूतं
प्रजानाति, तस्यैवं जानत एवं पश्यतः कामास्त्रवाच्चित्तं विगुच्यते, भवास्त्रवा-
च्चित्तं विमुच्यते, अविद्यास्त्रवाच्चित्तं विमुच्यते, विमुक्तस्य ‘विमुक्तोऽस्मि-
’ इति ज्ञानदर्शनं भवति—‘क्षीणा मे जातिः, यावत्, नायमस्मात् भवं
प्रजानामि’ इति । इयमुच्यते—आस्त्रवक्ष्यज्ञानसाक्षात्क्रियाभिज्ञा ।”

ऋद्धिः=समाधिः । ऋद्धिविषयो निर्माणं गमनं च ऋद्धिविषये ज्ञानम्,
तस्य साक्षात्क्रिया = सम्मुखीभावः — ऋद्धिविषयज्ञानसाक्षात्क्रियाभिज्ञा ।
दिव्यं श्रोत्रम्, तत्र ज्ञानम्, तस्य साक्षात्क्रिया—दिव्यश्रोत्रज्ञानसाक्षात्क्रिया ।

१. ० विषये—का० ।

२. ० पूर्वनिवासा० च्युत्यादा०—का० ।

३. विचारितं—जा० ।

पडभिज्ञाः । आसां पञ्च पृथग्जनैः साधारणाः ।

सर्वास्त्वेताः—

मुक्तिमार्गधीः ॥ ४२ ॥

विमुक्तिमार्गप्रज्ञास्वभावः श्रामण्यफलवत् ॥ ४२ ॥

चतस्रः संवृत्तिज्ञानम्,

चेतःपर्यायास्त्रवक्ष्यज्ञानाभिज्ञे हित्वा ।

चेतसि ज्ञानपञ्चकम् ।

चेतःपर्यायाभिज्ञा पञ्च धर्मान्वयमार्गसंवृत्तिपरचित्तज्ञानानि ।

क्षयाभिज्ञा बलं यद्वत्,

यथास्त्रवक्ष्यज्ञानबलमुक्तं तथा वेदितव्या । षड् दश ज्ञानानीति ।

पर्यायो विशेषः । रक्तं द्विष्टं मूढमिति वा क्रमो वा पर्यायः । कदाचित् रक्तम्, कदाचिद् द्विष्टम् मूढं चेति, तत्र ज्ञानम्, तस्य साक्षात्क्रिया । पूर्वं निवासः, 'स्कन्धेगः' इवालुक, तस्यानुस्मृतिः, तत्र ज्ञानम्, तस्य साक्षात्क्रियेति । च्युतिश्चोपपादश्च च्युत्युपपादौ, तयोर्ज्ञानम्, तस्य साक्षात्क्रिया । आस्त्रवर्णा क्षयः, तत्र ज्ञानम्, तस्य साक्षात्क्रियाभिज्ञेति प्रत्येकमभिसम्बन्धः ।

श्रामण्यफलवदिति । यथा संस्कृतं श्रामण्यफलं विमुक्तिमार्गस्वभावम्, तद्वत् ॥ ४२ ॥

“चेतसि ज्ञानपञ्चकम्” इति । चेतसि चेतःपर्यायैर्वाभिज्ञा, सा ज्ञानपञ्चकस्वभावेत्यर्थः । अनास्त्रवस्य परचित्तज्ञानस्य धर्मान्वयमार्गपरचित्तज्ञानत्वसम्भवात् । आस्त्रवस्य च संवृत्तिपरचित्तज्ञानसम्भवात् ।

“बलं यद्वत्” इति । यथा आस्त्रवक्ष्यज्ञानबलम् । आस्त्रवक्ष्यज्ञानमास्त्रवक्ष्यालम्बनमिति चेत् ? षट् ज्ञानानि । निरोधज्ञानस्य धर्मान्वयक्षयानुत्पादज्ञानसंज्ञितत्वात् । संवृत्तिज्ञानस्य च निरोधालम्बनत्वसम्भवात् । आस्त्रवक्ष्ये सति यज्ज्ञानं क्षीणास्त्रवसन्तानि दशज्ञानसद्भावात् । एवमास्त्रवक्ष्ये आलम्बनभूते याऽभिज्ञा सा चेदास्त्रवक्ष्यज्ञानसाक्षात्क्रियाभिज्ञा, षड् ज्ञानानि । तद्वत् । आस्त्रवक्ष्ये सति याऽभिज्ञा सा चेत्, दश ज्ञानानि तद्वदिति ।

सर्वभूमिकाऽप्येपा तथैव ज्ञातव्या ।

शेषास्तु

पञ्च ध्यानचतुष्टये ॥ ४३ ॥

पञ्चाभिज्ञाः चतुर्थध्यानभूमिकाः ।

कस्मादारूप्यभूमिका न सन्ति ? तिसृस्तावन्न सन्ति; रूपालम्बनत्वात् । चेतःपर्यायाभिज्ञापि नास्ति; रूपतीर्थाभिनिष्पाद्यत्वात्^१ । पूर्वनिवास-स्मृतिरप्यनुपूर्वावस्थान्तरस्मरणाभिनिष्पत्तेः । स्थानगोत्राद्यालम्बनत्वाच्च ।

सर्वभूमिकाप्येवेति । 'वलं यद्वद्' इत्यनेनैव वचनेनायमर्थो लभ्यते । यस्माच्च 'पञ्चैव ध्यानचतुष्टये' इत्यवधार्यते, तस्मादपोषं पण्यभिज्ञा सर्वभूमिकेति गम्यते ।

तिस्रस्तावन्न सन्तीति । ऋद्धि-दिव्यश्रोत्र-दिव्यचक्षुरभिज्ञाः । कस्मात् ? रूपालम्बनत्वात् । न ह्यारूप्याणां रूपालम्बनम्; विभूतरूपसंज्ञात्वात् । रूपतीर्थाभिनिष्पाद्यत्वादिति । रूपत्वद्वारनिष्पाद्यत्वात् । रूपालम्बनमार्ग-निष्पाद्यत्वादित्यर्थः । ईदृशे रूपे इदृशं भवतीति । न चारूप्याणां रूपालम्बनम् । पूर्वनिवासानुस्मृतिरपि नास्ति; अनुपूर्वावस्थान्तरस्मरणाभिनिष्पत्तेः । यस्मादनुपूर्वमात्मनाऽवस्थान्तराणि स्मरन्ती निष्पीडयन्ति, न चारूप्याणां कामावचरा धर्मा आलम्बनम् । वक्ष्यति हि—“न मौलाः कुशलारूप्याः सास्त्रवाधरगोचराः” (अभि० को० ८.२१) इति ।

तानि चावस्थान्तराणि आत्मनः कामावचराण्यभिनिष्पीडनकाले तस्यालम्बनमिति एतस्मात् कारणात् तद्धूमिका नास्तीति । स्थान-गोत्राद्यालम्बनत्वाच्च । तस्मादपि च्युतोऽमुत्रोपपन्नः । तथा हि—सूत्र उक्तम्—“अमी नाम ते सत्त्वाः, यत्राहमभूवम् एवन्नामा, एवंजातिः, एवमाहारः, एवंसुखदुःखप्रतिसंवेदी, एवंदीर्घायुः, एवंचिरस्थितिकः, एवमायुःपर्यन्तः । योऽहं तस्मात् च्युतोऽमुत्रोपपन्नः, तस्मादपि च्युतोऽमुत्रोपपन्नः, तस्माच्च्युत इहोपपन्नः—इति साकारं सउद्देशमनेकविधं पूर्वनिवासमनुस्मरति । न चारूप्याः स्थानगोत्राद्यालम्बनाः, अधोभूम्यालम्बनाश्च” इति—एतस्मादपि कारणान्नारूप्यभूमिकाः ।

कथं परचित्तज्ञानं रूपतीर्थाभिनिष्पाद्यमिति ? अत आह—

परचित्तं हि ज्ञातुकाम आत्मनः कायचित्तयोर्निमित्तमुद्गृह्णाति—
कीदृशेऽपि मे काये कीदृशं चित्तं भवति । एवं परेषामप्याभुजतश्चित्तज्ञानादभि-
ष्पन्ना भवति । अभिनिष्पन्नायामभिज्ञायां रूपनिरपेक्षो जानाति ।
पूर्वनिवासं समनुस्मर्तुकामः समनन्तरनिरुद्धमनोविज्ञानो निमित्तमुद्गृह्य
प्रातिलोभ्येन^१ अवस्थान्तराणि मनसिकरोति । यावत् सन्धिचित्तम् ।
ततोऽन्तराभवस्यैकक्षणं मरणेऽपि निष्पन्नो भवति । एवं परस्यापि स्मरति ।
अभिनिष्पन्नायां विलङ्घ्यापि स्मरणम् । अनुभूतपूर्वस्यैव स्मरणम् ।

शुद्धावासानां कथं स्मरणम् ? श्रवणेनानुभूतत्वात् । आरूप्यच्युत-
स्येहोपपन्नस्य परसन्तत्यधिष्ठानेनोत्पादनम् । अन्येषां स्वसन्तत्यधिष्ठानेन ।

ऋद्ध्यादीनां तु लघुत्वशब्दालोकमनसिकरणं प्रयोगः ॥ ४३ ॥

ताः पुनरेताः पञ्चाभिज्ञाः—

स्वाधोभूषयाः,

यदभूमिका ऋद्धयभिज्ञा भवति तां भूमिं तथा गच्छति । निर्मिणोति

परचित्तं हि ज्ञातुकाम इति विस्तरः । आभुजत इति । आभोगं कुर्वतः ।
निमित्तमुद्गृह्णेति । चित्तप्रकारं परिच्छिद्येत्यर्थः । तत्प्रातिलोभ्येनेति ।
तस्यैव चित्तस्य प्रतीपं समनन्तरनिरुद्धानि अवस्थान्तराणि मनसि करोति
विलङ्घ्यापि स्मरणमिति । एकं जन्म द्वे वा विलङ्घ्यापि व्यतिक्रम्यापि
स्मरणम् ।

शुद्धावासानां कथं स्मरणमिति । यद्यनुभूतपूर्वस्यैव स्मरणम्,
न हि शुद्धावासानामिहागमनमस्ति; अनागामित्वात् तेन नैषामिहानुभूतिः ।
नापि तत्र, पृथग्जनानां तत्रानुपपत्तेः ? श्रवणेनानुभूतत्वादिति । श्रुतं हि
तेन भवति—शुद्धावासा नाम देवा एवम्भूता इति । द्विविधो ह्यनुभवः—
दर्शनानुभवः, स्मरणानुभवश्च । परसन्तत्यधिष्ठानेनोत्पादनमिति । ध्यान-
संगृहीतं पूर्वनिवासानुस्मृतिज्ञानम्, तेन चारूप्यावचरं चित्तं न गृह्णाति ।
कथं च पुनः परसन्तत्यधिष्ठानेनोत्पादनम् ? समनन्तरनिरुद्धान्मनोविज्ञानात्
परकीयं निमित्तमुद्गृह्णेति विस्तरः । अन्येषामिति । ये आरूप्येभ्यो न
प्रच्युताः, तेषां स्वसन्तत्यधिष्ठानेनैवोत्पादनम्; पूर्वनिवासानुस्मृतिज्ञानस्य
सुकरत्वात् ।

ऋद्ध्यादीनामिति । ऋद्धि-दिव्यश्रोत्र-दिव्यचक्षुरभिज्ञानां तिसृणां
यथाक्रमं लघुत्वमनसिकरणम् ऋद्धेः प्रयोगः । शब्दमनसिकरणं दिव्यश्रोत्रस्य ।
आलोकमनसिकरणं दिव्यचक्षुषः ॥ ४३ ॥

वा अघराम्, नोत्तराम् । एवं दिव्यश्रोत्राभिज्ञया स्वभूमिकमेव शब्दं शृणोति अघरभूमिकं वा, नोर्ध्वभूमिकम् । चेतःपर्यायाभिज्ञया नोर्ध्वभूमिकं चित्तं जानाति । पूर्वनिवासानुस्मृत्या न स्मरति । च्युतोपपादाभिज्ञया न पश्यति ।

अत एवारूप्यभूमिकं चित्तं चेतःपर्यायपूर्वनिवासाभिज्ञाम्यां न गृह्णाति ; ऊर्ध्वभूमिकत्वात् ।

कथमेता लभ्यन्ते ? अनुचिताः प्रयोगतः

लभ्याः, उचितास्तु विरागतः ।

जन्मान्तराभ्यस्ता अभिज्ञा वैराग्यतो लभ्यन्ते, वैशेषिक्यः प्रयोगतः । सर्वासां तु प्रयोगेणोत्पादनम् ।

तृतीया त्रीण्युपस्थानानि,

चेतःपर्यायाभिज्ञा त्रीणि वेदनाचित्तधर्मस्मृत्युपस्थानानि ; चित्तचेत्ता-लम्बनत्वात् ।

आद्यं श्रोत्रद्विचक्षुषि ॥ ४४ ॥

‘अभिज्ञा’ इति वर्तते । ऋद्धिदिव्यश्रोत्रदिव्यचक्षुरभिज्ञाः स्मृत्युपस्थान-मित्यर्थः । रूपालम्बनत्वात् । ऋद्धिश्चतुर्वाह्यायतनालम्बना, अन्यत्र शब्दात् । दिव्यश्रोत्रचक्षुरभिज्ञे शब्दरूपायतनालम्बने ।

कथं तर्हि “च्युत्युपपादज्ञानेनैव^१ अमी^२ वत^३ भवन्तः सत्त्वाः काय-

कथमेता लभ्यन्त इति । प्राप्तिमधिकृत्य प्रश्नः । सम्मुखीभावस्तु चित्तानाम् । अनुचितानां च प्रयोगत एव । अनुचिताः प्रयोगत इति । वैशेषिक्यो या अनुत्पादपूर्वाः । सर्वासां तु प्रयोगेणोत्पादनमिति । याश्च वैराग्याल्लभ्यन्ते, याश्च प्रयोगतः, तासां सर्वासाम् ।

अन्यत्र शब्दादिति । उच्छेदित्वात् शब्दो न निर्मीयते । वक्ष्यति हि— “कामाप्तं निर्मितं बाह्यं चतुरायतनम्” (अभि० को० ७.४९) इति ।

कथं तर्हेति विस्तरः । यदि चक्षुरभिज्ञा रूपायतनालम्बना, कथं

१. च्युतोपपाद०—का० ।

२. जानाति अमी—का० ।

३. का० पुस्तके नास्ति ।

अभि० को० ४ : ६

दुश्चरितेन समन्वागताः” इत्येवमादि ? न तत्तेज जानाति । अभिज्ञापरिवार-
ज्ञानं तु तदन्यदार्थाणामुत्पद्यते येनैवं जानन्ति । अनिर्धारणाच्छेपे चतुःस्मृत्यु-
पस्थानस्वभावे इति सिद्धम् ॥ ४४ ॥

अव्याकृते श्रोत्रचक्षुरभिज्ञे इतराः शुभाः ।

दिव्यचक्षुःश्रोत्राभिज्ञे अव्याकृते । ते पुनश्चक्षुःश्रोत्रविज्ञानसम्प्रयुक्तप्रज्ञे ।

कथं तर्हि ते चतुर्ध्यानभूमिके सिद्धयतः ? आश्रयवशेन तद्भूमि-
निर्देशात् । तदाश्रये हि चक्षुःश्रोत्रं चतुर्ध्यानभूमिके । आनन्तर्मयागवशेन
वा । अन्याश्चतस्रः कुशलाः । यत्तर्हि प्रकरणेषूक्तम्—“अभिज्ञा कतमा ?
कुशला प्रज्ञा” () इति ? प्राधानिक एष निर्देशः, बाहुलिको वा ।

तर्हि चतुर्ध्यापपादज्ञानेन अमी बत भवन्तः सत्त्वाः कायदुश्चरितेन समन्वागता
इत्येवमादि । न बाङ्मनस्कर्मसमन्वागमाश्चक्षुर्विज्ञानेन गृह्यन्ते । आदि-
शब्देन मिथ्यादृष्टिग्रहणम् । न तदिति । तद् बाङ्मनस्कर्मसमन्वागमादि
तेन चक्षुर्ज्ञानेन न जानाति । केन तर्हि ? इत्याह—अभिज्ञापरिवारज्ञानं तु
तदिति । मानसं तदित्यर्थः । शेषे इति । पूर्वोन्निवासानुस्मृति-आलवक्षयाभिज्ञे ।
ते चतुःस्मृत्युपस्थानस्वभावे । कथम् ? आलवक्षयाभिज्ञा चतुःस्मृत्युप-
स्थानस्वभावा; दशज्ञानस्वभावत्वात् । षट्ज्ञानस्वभावत्वेऽपि कायवेदना-
चित्तस्मृत्युपस्थानान्यपि अन्यगतानि भाव्यन्ते ॥ ४४ ॥

कथं तर्हि ते चतुर्ध्यानभूमिके सिद्धयतः ? न हि द्वितीयादिध्यान-
भूमिकं चक्षुर्ज्ञानं श्रोत्रज्ञानं वास्ति; चक्षुःश्रोत्रविज्ञानसम्प्रयुक्तत्वात् ।
तयोश्च द्वितीयादिषु ध्यानेषु अभावात् । वक्ष्यति हि—

“कायाक्षिश्रोत्रविज्ञानं विज्ञप्त्युत्थापकं च यत् ।

द्वितीयादौ तदाद्याप्तम्” (अभि० को० ८.१३) इति ।

आश्रयवशेनेति विस्तरः । चक्षुःश्रोत्राश्रयवशेन तज्ज्ञानयोरपि
चतुर्ध्यानभूमिकत्वम् । चक्षुःश्रोत्रे चतुर्ध्यानभूमिके व्यवस्थाप्येते । प्राधानिक
एष निर्देशो बाहुलिको वेति । प्रधाने भवः प्राधानिकः । एवं बाहुलिकः ।
कुशला अभिज्ञा प्रधानभूता । अतस्तदपेक्ष्यनिर्देशः क्रियते—कुशला प्रज्ञा
अभिज्ञेति । अथवा—बाहुल्येनाभिज्ञाः कुशलाः । अत एव निर्देश इति ।
मुद्गादिभावेऽपि माषराशिर्व्यपदेशवत् ॥

आसां चाभिज्ञानाम्—

तिस्रो विद्याः,

पूर्वनिवासच्युत्युपपादास्त्रवक्ष्यज्ञानसाक्षात्क्रियास्तिस्रः अशैक्ष्यो विद्या उच्यन्ते ।

कस्मादेता एव नान्याः ?

अविद्यायाः पूर्वान्तादौ निवर्तनात् ॥ ४५ ॥

एता हि पूर्वापरान्तमध्यसम्मोहं व्यावर्तयन्ति यथाक्रमम् ॥ ४५ ॥

“पूर्वान्तादौ निवर्तनात्” । यावद् यथाक्रममिति ।

भगवद्विशेषादयस्तावदाहुः—पूर्वान्तसम्मोहं पूर्वनिवासानुस्मृत्या निवर्तयति । च्युत्युपपादाभिज्ञया मध्यसम्मोहम् । आस्त्रवक्ष्याभिज्ञया अपरान्तसम्मोहम् । नापरमस्माद् भवं प्रजानातोति तेषां व्याख्यानकाराराणामभिप्रायः । अतीतः, प्रत्युत्पन्नः, अनागतोऽवेति अध्वानुक्रमः । तस्मादेवमर्थगतिरिति ।

आचार्यसङ्घभद्रस्तु व्याचष्टे—पूर्वान्तादौ निवर्तनात् । पूर्वनिवासाभिज्ञा हि पूर्वान्तसम्मोहं व्यावर्तयति । अपरान्तसम्मोहं च्युत्युपपादाभिज्ञा । मध्यसम्मोहमास्त्रवक्ष्याभिज्ञेति । अतश्च तिसृणामेव विद्यात्वम् । पूर्वयात्मपरविपद्दर्शनात् संवेगोत्पत्तेः, परया परेषामेव । तथा संविग्नस्य भूतार्थावगमात् तृतोयेति ।

किमत्र प्रतिपत्तव्यम् ? आचार्यसङ्घभद्रव्याख्यानमेव युक्तरूपं पश्यामः ।

आचार्यस्यापि तथैवाभिप्रायो लक्ष्यते । तथाहि—‘पूर्वनिवासच्युत्युपपाद-आस्त्रवक्ष्यज्ञानसाक्षात्क्रियास्तिस्रः’ इत्युक्त्वाऽऽह—‘एता हि पूर्वान्तापरान्तमध्यसम्मोहं व्यावर्तयन्ति यथाक्रमम्’ इति । कथं पुनर्गम्येतेति ? तिस्र एवाभिज्ञास्तिस्रो विद्या इति । यस्मादेवमाह—“अशैक्षी पूर्वनिवासानुस्मृतिज्ञानसाक्षात्क्रिया विद्या, अशैक्षी च्युत्युपपादज्ञानसाक्षात्क्रिया विद्या, अशैक्षी आस्त्रवक्ष्यज्ञानसाक्षात्क्रिया विद्या” इति विद्यात्रयव्यवस्थापनानुसूत्रादेव । एवं ह्याह—त्रिपटो^१ भवति त्रिविद्य इति ॥ ४५ ॥

आसां परमार्थेन

अशैक्ष्यन्त्या,

आस्रवक्ष्यज्ञानसाक्षात्क्रियैवाशैक्षी विद्या ।

तदाख्ये द्वे तत्सन्तानसमृद्धवात् ।

अन्ये द्वे अशैक्ष्यसन्तानसम्भूतत्वादशैक्ष्यावुच्येते । नैव तु ते शैक्ष्यो नाशैक्ष्यौ ।

किं पुनरेते अभिज्ञे शैक्ष्यस्य नोच्येते ? यतः शैक्ष्यौ विद्ये नोच्येते ।

इष्टे शैक्ष्यस्य नोक्ते तु विद्ये साविद्यसन्ततेः ॥ ४६ ॥

न हि साविद्यसन्ताने विद्याव्यवस्थानं युज्यते; पुनरप्यविद्या-भिभवात् ॥ ४६ ॥

आसां चाभिज्ञानाम्

आद्या तृतीया षष्ठी च प्रातिहार्याणि,

ऋद्धिचेतःपर्यायास्रवक्ष्याभिज्ञास्त्रोणि प्रातिहार्याणि यथाक्रमम् ऋद्ध्यादेशनानुशासन-प्रातिहार्याणि । विनेयमनसामादितोऽत्यर्थं हरणात् प्रातिहार्याणि; प्रातिशब्दयोरादिकर्मभृशार्थत्वात् । प्रतिहतमध्यस्थानां मनांस्येभिः प्रतिहरन्तीति प्रातिहार्याणि वा ।

अशैक्षी विद्येति । अनास्रवत्वादित्यभिप्रायः । नैव तु^१ ते^१ पूर्वनिवास-च्युत्युपपादाभिज्ञे न शैक्ष्यौ नाशैक्ष्यौ, आस्रवत्वात् ॥ ४६ ॥

त्रोणि प्रातिहार्याणि यथाक्रममिति । ऋद्धिविषयाभिज्ञा ऋद्धिप्रतिहार्यम् । चेतःपर्यायाभिज्ञा आदेशनाप्रतिहार्यम् । ईदृशं ते चित्तमिति । आस्रवक्ष्याभिज्ञा अनुशासनप्रातिहार्यम् । यथाभूतोपदेश इत्यर्थः । प्रातिशब्दयोरादिकर्मभृशार्थत्वादिति । प्र-शब्दः आदिकर्मार्थः । इदमनेन कर्म प्रारब्धमिति । अति-शब्दश्च भृशार्थः, अतिगत इति । तदिदमुक्तं भवति—विनेयमनसाम् आदितः आदौ अतिभृशं हरन्त्येभिरिति प्रातिहार्यम् । प्रतिहतमध्यस्थानामिति । नैरुक्तं^२ विधिमाश्रित्योक्तम् । “वर्णागमो वर्णविपर्ययश्च” इति योज्यम् ।

एषां पुनः

शासनम् ।

अग्न्यम्,

अनुशासनं प्रातिहार्यमग्न्यम् ।

अव्यभिचारित्वाद्विद्वेष्टफलयोजनात् ॥ ४७ ॥

ऋद्ध्यादेशने हि विद्यया विक्रियेते । अस्ति हि च गान्धारी नाम विद्या यया काशेन गच्छति । ईक्षणिका च नाम विद्या यया परचित्तं जानाति । न तु यथाभूतानुशासनमन्यथा शक्यं कर्तुम्; अव्यभिचारित्वात् । प्रधान-मावर्जनमात्रं च ताभ्यामनुशासनप्रातिहार्येण तु हितेन इष्टेन फलेन योगो भवति, उपायोपदेशादित्येवावश्यम् ऋद्धिरित्युच्यते ॥ ४७ ॥

केयमृद्धिः ? वैभाषिकन्यायेन

ऋद्धिः समाधिः,

ऋध्यत्यनेनेति कृत्वा योजयितव्यम्

किं तेन समृध्यति ?

गमनं निर्माणं च,

ततस्तत्र

गतिस्त्रिधा ।

शरीरवाहिनी आधिमोक्षिकी, मनोजवा च तत्र गतिः ।

शास्तुर्मनोजवा,

मनस इवास्या जव इति मनोजवा गतिर्बुद्धस्यैव, नान्यस्य; सुदूरमपि देशं चित्तोत्पादकालेन गमनात् । अतएव “अचिन्त्यो बुद्धानां बुद्धविषयः” इत्युक्तं भगवता । इतरे तु गती बुद्धस्यानुक्तसिद्धे ।

अन्येषां बाह्यन्याधिमोक्षिकी ॥ ४८ ॥

श्रावक-प्रत्येकबुद्धानां शरीरवाहिनी च गतिः । पक्षिवत् क्रमेण शरीरवाहनात् । आधिमोक्षिकी च; दूरस्यासन्नाधिमोक्षेणाश्वागमनात् ।

“अव्यभिचारित्वात्” इति । क्लेशक्षयनान्तरीयत्वादिति ॥ ४७ ॥

ऋद्धयतीति । सम्पद्यत इत्यर्थः । दूरस्यासन्नाधिमोक्षेणेति ।

निर्माणं पुनर्द्विविधम्—कामावचरम्, रूपावचरं च ॥ ४८ ॥

तत्र तावत्

कामाप्तं निर्मितं बाह्यं चतुरायतनम्,

कामावचरं निर्माणं रूपरसगन्धस्प्रष्टव्यायतनस्वभावम् ।

तत् पुनः

द्विधा ।

स्वपरशरीरसम्बद्धम् ।

रूपाप्तं द्वे तु,

रूपावचरनिर्माणं द्वे—रूप-स्प्रष्टव्यायतने; तत्र गन्धरसाभावात् । तदपि द्विविधं तथैव । कामधाताविदं चतुर्विधं निर्माणम्, एवं रूपधातौ—इत्यष्टविधं समासतो निर्माणम् ।

कथं रूपधातूपपन्नस्य कामावचरनिर्माणे गन्धरसाभ्यां न समन्वागमो भवति ? वस्त्राभरणवन्न समन्वागमः ।

द्वयायतनं^१ निर्माणोतीत्यपरे ।

अधिमोक्षेण निर्वृत्ता आधिभोक्षिकी । यद् दूरं तदासन्नमधिमुच्य तेनाश्वा-
गमनात् आधिभोक्षिकीत्युच्यते ॥ ४८ ॥

“बाह्यं चतुरायतनम्” इति । नाध्यात्मिकं निर्मीयते । तन्निर्माणे सत्यपूर्वसत्त्वप्रादुर्भावप्रसङ्गात् । स्वपरशरीरसम्बद्धमिति । यत् स्वात्मा सिंहायते, नागायते वा, तत् स्वशरीरसम्बद्धम् । यत् स्वात्मनो बहिर्निर्मीयते—सिंहो नागो वा, तत् परशरीरसम्बद्धम् ।

द्विविधं तथैवेति । स्वपरशरीरसम्बद्धम् । एवं रूपधाताविति । यथा कामधातूपपन्नो द्विविधं निर्माणं निर्माणोति—कामावचरम्, रूपावचरं च । तदपि द्विविधं स्वपरशरीरसम्बद्धमिति चतुर्विधम् । एवं रूपधातूपपन्नोऽपि चतुर्विधं निर्माणोति । इत्यष्टविधं समासतौ निर्माणम् ।

वस्त्राभरणवन्न समन्वागम इति । यथा च वस्त्राभरणैः स्वशरीर-
सम्बद्धैरप्यसत्त्वसंख्यातत्वात् इन्द्रियाधिष्ठानासम्बद्धत्वाद् वा न
समन्वागमः, तद्वत् ।

किं खल्वभिज्ञयेव निर्माणं निर्मयते ? नेत्युच्यते । किं तर्हि ?
अभिज्ञाफलैः ।

निर्माणचित्तैस्तानि चतुर्दश ॥ ४९ ॥

तानि पुनश्चतुर्दश निर्माणचित्तानि ॥ ४९ ॥

यथाक्रमं ध्यानफलं द्वे यावत् पञ्च,

प्रथमध्यानफलं द्वे कामधातुप्रथमध्यानभूमिके निर्माणचित्ते । द्वितीय-
ध्यानफलं त्रीणि कामधातुप्रथमद्वितीयध्यानभूमिकानि । एवं तृतीयचतुर्थ-
ध्यानभूमिकानि चत्वारि पञ्च च योज्यानि ।

स्वभूमिकाधरभूमिकं निर्माणचित्तं ध्यानफलं वेदितव्यम् ।

नोर्ध्वजम् ।

नोर्ध्वभूमिकं निर्माणचित्तमधरध्यानफलमस्ति । द्वितीयादिध्यानफलं
कामावचरं निर्माणं प्रथमध्यानभूमिकाद् गतितो विशिष्यते ।

तल्लभो ध्यानवत्,

तेषां च निर्माणचित्तानां ध्यानवल्लभः ।

द्विचायतनमिति । रूप-स्पर्शव्यायतनम्, न गन्धरसायतनम्; समन्वा-
गमाभावादित्यभिप्रायः । न शब्दायतनम्, उच्छिद्यत्वात् । अभिघातजत्वा-
दित्यपरे । आगन्तुकत्वादित्यभिप्रायः ॥ ४९ ॥

द्वितीयध्यानफलं त्रीणीति । अधरभूमिके च द्वे, स्वभूमिकं चेति ।
चत्वारि पञ्च च योज्यानीति । तृतीयध्यानभूमिकानि चत्वारि । अधर-
भूमिकानि त्रीणि, स्वभूमिकं चेति । चतुर्थध्यानभूमिकानि पञ्च, अधर-
भूमिकानि च चत्वारि, स्वभूमिकं चेति ।

द्वितीयादिध्यानफलमिति विस्तरः । द्वितीयध्यानफलं निर्माणं
यन्निर्मात्रा निर्मितम् । प्रथमध्यानभूमिकात् निर्माणफलात् प्रथमध्यानफलाद्
गतितो विशिष्यते । तद् द्वितीयध्यानफलं निर्माणं द्वितीयां ध्यानभूमि-
गच्छति । प्रथमध्यानफलं तु तां न गच्छति, किं तर्हि ? प्रथमध्यानभूमि-
मेवेति गमनविशेषाद् विशिष्यते ।

एवं तृतीयादिध्यानफलं योज्यम् ।

किं खलु निर्माणचित्तादेव स्यात् व्युत्थानम् ? नास्त्येतत् । यस्मा-
दुत्पद्यते—

शुद्धात् तत् स्वतश्च,

शुद्धकाद्व्यानादन्तरं निर्माणचित्तमुत्पद्यते निर्माणचित्ताद्वा, नान्यतः ।

ततोऽपि ते ॥ ५० ॥

निर्माणचित्तादपि शुद्धकं ध्यानं निर्माणचित्तं चोत्पद्यते, नान्यत् । न
हि समाधिफलस्थितस्याप्रविश्य पुनः समाधि तस्माद् व्युत्थानमस्ति ॥५०॥
सर्वस्य च निर्मितस्य

स्वभूमिकेन निर्माणम्,

नान्यभूमिकेन निर्माणचित्तेनान्यभूमिकं निर्माणं निर्मीयते ।

भाषणं त्वधरेण च ।

स्वभूमिकेन चेति च—शब्दः । कामघातुप्रथमध्यानभूमिको हि निर्मितः
स्वभूमिकेनैव चित्तेन भाष्यते । ऊर्ध्वभूमिकस्तु प्रथमध्यानभूमिकेन; ऊर्ध्वं
विज्ञप्तिसमुत्थापकाभावात् ।

बहूनां निर्मितानां भाषणं

निर्मात्रैव सहाशास्तुः,

ध्यानवल्लाम^१ इति । मौलध्यानानामिव वैराग्यतो निर्माणचित्तानां
लाभः ।

शुद्धकाद् ध्यानाद् अनन्तरं निर्माणचित्तमिति । निर्माणचित्त-
सम्मुखीभावे यदाद्यं तत् शुद्धकादुत्पद्यते । निर्माणचित्ताद्वेति । द्वितीयादिप्रवाहे ।

निर्माणचित्तादपि शुद्धकमिति । निर्माणचित्ताद् व्युत्थाने निर्माणचित्तं
च प्रवाहे । समाधिफलस्थितस्येति । समाधिनिर्माणचित्तस्थितस्य ॥ ५० ॥

ऊर्ध्वभूमिकस्त्विति । द्वितीयादिध्यानभूमिकः । प्रथमध्यानभूमिकेन
भाष्यते । ऊर्ध्वं द्वितीयादिषु विज्ञप्तिसमुत्थापकस्य सवितर्कस्य सविचारस्य
चित्तस्याभावात् ।

बुद्धादन्यस्य निर्माणं निर्मात्रा सह भाषते । यदा च बहवो निर्मिता भवन्ति तदा युगपद् भाषन्ते ।

एकस्य भाषमाणस्य भाषन्ते सह निर्मिताः ।

एकस्य तूष्णीभूतस्य सर्वे तूष्णीम्भवन्ति ते" ॥ ()

इति गाथा ।

बुद्धस्य पूर्वं पञ्चाद्वा यथेच्छं निर्मिता भाषन्ते ।

यदा भाषणचित्तं तदा निर्माणचित्ताभावः, निर्माणचित्तावान्निर्मिताभाव इति कथमेनं भाषयन्ति ?

अधिष्ठायान्यवर्तनात् ॥ ५१ ॥

निर्माणमधिष्ठायावस्थानकामतया अन्येन चित्तेन^१ वाचं प्रवर्तयन्ति ॥ ५१ ॥

किं जीवित एवाधिष्ठानमनुवर्तते, अथ मृतश्चापि ?

मृतस्याप्यस्यधिष्ठानम्,

आर्यमहाकश्यपाधिष्ठानेन तदस्थिशङ्कलावस्थानात् । तत्तु—

नास्थिरस्य,

निर्माणचित्ताभावान्निर्मिताभाव इति । निर्मिताभावे नैमित्तिकस्याप्यभाव इत्यसन्तं कथमेनं निर्मितं भाषयन्तीत्यभिप्रायः ।

“अधिष्ठायान्यवर्तनात्” इति । निर्माणचित्तेन निर्मितं निर्माय ततश्चाधिष्ठायावस्थानकामतया तिष्ठत्वेतदिति । ततः उत्तरकालमन्येन विज्ञप्तिसमुत्पापकेन सवितर्कसविचारकेण चित्तेन वाचं प्रवर्तयन्ति निर्मातारः । पूर्वाभिप्रायं हि सन्ततिरनुवर्तते । पूर्वं हि तेन चेतसि व्यवस्थापितम्—निर्माणं निर्मास्यामि, तदधिष्ठास्यामि, तद् वाचयिष्यामीति ॥ ५१ ॥

अवस्थाद्वयेऽधिष्ठानसम्भवात् पृच्छति—किं जीवित एवाधिष्ठानमित्यादि ।

आर्यमहाकश्यपाधिष्ठानेनेति ।
त्यर्थः ॥ ५२ ॥

आर्यमहाकश्यपाधिभोक्षणे-

अस्थिरस्य तु भावस्य नास्त्यधिष्ठानम्; आर्यकाश्यपेन मांसादीनामधिष्ठानात् ।

अपरे तु न ।

अपरे पुनराहुः—नास्ति मृतस्याधिष्ठानम् । अस्थिशङ्कुलावस्थानं तु देवतानुभावादिति ।

किमेकेन चित्तेनैकमेव निर्मितं निर्मिणोति ?

आदावेकमनेकेन जितायां तु विपर्ययात् ॥ ५२ ॥

आदित एकं निर्मितमनेकेन निर्माणचित्तेन निर्मिणोति । जितायां वभिज्ञायामेकेन चित्तेनानेकं निर्मिणोति यावन्निर्मातुमिष्टं भवति ॥ ५२ ॥

अथ किं सर्वनिर्माणचित्तमव्याकृतं भवति ?

अव्याकृतं भावनाजम्,

यद्भावनाफलं तदवश्यमव्याकृतं भवति ।

त्रिविधं तूपपत्तिजम् ।

उपपत्तिप्रतिलम्बिकं तु निर्माणचित्तं कुशलाकुशलमव्याकृतं भवति देवनागपिशाचादीनाम् । तत्कृतं च स्वपरसम्बद्धं^१ निर्माणं^२ नवायतनिकं भवति; अस्वभावरूप्यायतनत्वात्, इन्द्रियाविनिर्भूतत्वात्^३ । न त्विन्द्रयं निर्मीयते ।

किमेषैव द्विविधं^४ भावनामयी चोपपत्तिलाभिका च ?

“त्रिविधं तूपपत्तिजम्” इति । कदाचिद्धि देवादयः परानुग्रहार्थं परान् निर्मिष्वन्ति, कदाचिद् विहेठनार्थमित्यादि । तत्कृतं चेति विस्तरः । देवादिकृतं च । स्वपरसम्बद्धं निर्माणं नवायतनिकम् । कुतः ? अस्वभावरूप्यायतनत्वात् । यस्मादशब्दानि चक्षुरायतनरूपायतनादीनि तत्र सन्तीति शब्दः सन्तानाभावान्न निर्मीयते । अचित्तकत्वाच्च न मनोधर्मयतनम् । अचित्तको निर्माता इति कथं गम्यते ? शास्त्रात् । एवं हि आह—“तन्निर्मितश्चातुर्महाभूमि को वक्तव्यः ? न चातुर्महाभूमिको वक्तव्यः । आह—चातुर्महाभूमिकः । वक्तव्यः उपादायरूपिकः, नोपादायरूपिको वक्तव्यः । आह—उपादायरूपिको वक्तव्यः, अचित्तको वक्तव्यः । कस्य

१—१. स्वपरशरीरनिर्माणं—का० ।

२. अशब्दरूप्या —का० ।

एषा च द्विविधा

ऋद्धिर्मन्त्रौषधाभ्यां च कर्मजा चेति पञ्चधा ॥ ५३ ॥

समासतः पञ्चविधामृद्धिं वरणयन्ति—भावनाफलम्, उपपत्ति-
लाभिकम्, मन्त्रजाम्, औषधजाम्, कर्मजां च । यथा मान्धातुः, अन्तरा-
भविकानां च ॥ ५३ ॥

यदिदं दिव्यश्रोत्रमुक्तं चक्षुश्च, किमेते दिव्ये एव ? आहोस्वित् दिव्ये
इव दिव्ये, यथा बोधिसत्त्वचक्रवर्तिगृहपतिरत्नानाम् ?

दिव्यश्रोत्राक्षिणी,

यस्मात् ते

रूपप्रसादौ ध्यानभूमिकौ ।

ध्यानसमापन्नस्य शब्दालोकाभोगप्रयोगेण ध्यानभूमिकानि भूतान्यु-
पादारूपप्रसादौ निर्वर्तन्ते चक्षुःश्रोत्रसामन्तके रूपशब्दयोर्दर्शनश्रवणहेतू इति
ध्यानभूमिकत्वात् दिव्ये एव ते चक्षुःश्रोत्रे ।

ते च पुनः—

सभागाविकले नित्यं दूरसूक्ष्मादिगोचरे ॥ ५४ ॥

चित्तवशेन वर्तन्त इति वक्तव्यम् ? आह—निर्मातुः चित्तवशेन वर्तन्ते इति ।
यदि तर्हि नवायतनिकं निर्मायते, इन्द्रियनिर्माणात् कथं नापूर्वसत्त्वप्रादुर्भावो
भवति ? सत्त्वसङ्ख्यातानि हीन्द्रियाणि” इति । अत आह—इन्द्रियाविनि-
र्भूतत्वादिति । यस्माच्चक्षुरादिभिरिन्द्रियैः पञ्चभिः स्वपरशरीरसम्बद्धं
निर्माणं रूप-रस-स्पर्शव्यस्वभावविनिर्भगेनावस्थितं भवत् नवायतनिक-
मित्युच्यते । न त्विन्द्रियं निर्मायते—इत्येष सिद्धान्तः । यत् पुनस्तदेव स्वपर-
शरीरासम्बद्धं निर्माणोति, तच्चतुरायतनिकमेव भवति ॥

यथा मान्धातुरन्तराभविकानां चेति । कर्मजाया ऋद्धेरेतदुदाहरण-
मुच्यते ॥ ५३ ॥

किमेते दिव्ये एवेति । किमयं दिव्यशब्दो मुख्यवृत्तिः, आहोस्वित्
औपचारिक इत्यभिप्रायः । यदि हि ‘एते दिवि भवे दिव्ये’ इत्यर्थो गृह्यते,
मुख्यवृत्तिरयं शब्दो भवति; अथ तु दिव्ये इवेति दिव्ये इति, औपचारिकः ।
यथा बोधिसत्त्व-चक्रवर्ति-गृहपतिरत्नानामिति औपचारिके दृष्टान्तं दर्शयति ।

नास्ति दिव्यं चक्षुः श्रोत्रं च तत्सभागं नित्यं विज्ञानसहितत्वात्, नापि विकलम्; काणविभ्रान्ताभावात्, रूपावचरसत्त्ववत् । दूरसूक्ष्मवृतान्यपि रूपाणि शब्दाश्च तयोर्विषयः । आह चात्र—

दूरस्थमावृतं सूक्ष्मं सर्वतश्च न पश्यति ।

मांसचक्षुर्यतो रूपमतो दिव्यं दृगिष्यते ॥

किं दूरं पुनर्दिव्येन चक्षुषा पश्यति ? यस्य यादृशं चक्षुर्भवति । श्रावक-प्रत्येकबुद्ध-बुद्धास्त्वनभिस्संस्कारेण साहस्र-द्विसाहस्र-त्रिसाहस्रकान् लोक-घातून् यथासंख्यं पश्यन्ति । ५४ ॥

अभिस्संस्कारेण तु

द्वित्रिसाहस्रकासंख्यदृशोऽर्हत्खड्गदक्षिणः ।

सर्वाभिस्संस्कारेण सह श्रावकोऽपि द्विसाहस्रं लोकघातुं दिव्येन चक्षुषा पश्यति । त्रिसाहस्रं खड्गविषाणकल्पः । बुद्धस्तु भगवानसंख्येयान् लोकघातून् पश्यति यावदेवेच्छति ।

किमृद्धिरेवोपपत्तिलाभिका भवति, अथान्यदपि ?

अन्यदप्युपपत्त्याप्तम्,

दिव्यश्रोत्रादिकमपि चतुष्टयमुपपत्तिप्रतिलब्धमस्ति^१ । न तूपपत्त्याप्तं किञ्चिदभिज्ञाख्यां लभते ।

यत्तूपपत्तिप्रतिलम्भकं दिव्यं चक्षुः,

विज्ञानसहितत्वादिति । रूपदर्शनमुखेनाभिनिहृतत्वान्नित्यं विज्ञान-सहितमिति सभागमेव । काणविभ्रान्ताभावादिति । काणम्=आभ्यन्तर-विकलम् । विभ्रान्तम्=केकरम्, सर्वतश्च न पश्यतीति । अर्थादुक्तं भवति—दिव्यं चक्षुः पृष्ठतोऽपि पश्यति, पार्श्वतोऽपि पश्यति; न त्वेवमदिव्यं चक्षुरिति ॥ ५४ ॥

दिव्यश्रोत्रादिकमपि चतुष्टयमिति । आदि-शब्देन दिव्यं चक्षुः, पूर्व-निवासानुस्मृतिः, परचित्तज्ञानं च । एतदपि दिव्यश्रोत्रादिकं चतुष्टयम् । उपपत्तिप्रतिलब्धमस्ति । दिव्यं चक्षुः केषामुपपत्तिप्रतिलम्भकम् ? कामा-वचराणां देवानाम्, अनागामिनां च रूपावचराणाम्, नारूप्यावचराणाम् । तत्र रूपाभावाद् दृष्टिः गमनं निर्माणं च नास्ति । नापि दिव्यं श्रोत्रं

तद् दृश्यो नान्तराभवः^१ ॥ ५५ ॥

अभिज्ञाचक्षुषैव ह्यन्तराभवो दृश्यते, नोपपत्तिप्रतिलब्धेन ॥ ५५ ॥

चेतोज्ञानं तु तत् त्रेधा,

‘उपपत्त्याप्तम्’ इति वर्तते । परचित्तज्ञानं तूपपत्तिप्रतिलब्धं त्रिविधं वेदितव्यं कुशलाकुशलव्याकृतम् ।

तर्कविद्याकृतं च यत् ।

यच्चापि तार्किकं परचित्तज्ञानम्, नैमित्तिकानां यच्च विद्याकृतम्— तदपि त्रिविधं वेदितव्यम् । न यथा भावनाफलं कुशलमेव । उपपत्तिप्रतिलम्भिकाभ्यां तु परचित्तज्ञानपूर्वनिवासानुस्मृतिभ्याम् ।

जानते नारका आदौ,

यावन्न दुःखवेदनाभ्याहता भवन्ति । अन्यगतिस्था नित्यं जानते ।

नृणां नोत्पत्तिलाभिकम् ॥ ५६ ॥

मानुष्याणामेतद् यथोक्तमृद्ध्यादिकं नास्त्युपपत्तिलाभिकम्^२ ।

यत्तर्हि प्रकृतिजातिस्मरा भवन्ति ? कर्मविशेषजाऽऽती तेषाम् ।

चक्षुश्चास्ति । परचित्तज्ञानमपि नास्ति; स्वपरसन्तानपरिच्छेदाभावात् । पूर्वेनिवासानुस्मृतिरपि नास्ति; कामरूपावचरसत्त्ववत् तादृशस्यात्मभावस्य असमुद्गमात् । अथवा सर्वा अपि अभिज्ञा न सन्ति; कामरूपावचरसत्त्ववत् तादृशस्यात्मभावस्यासमुद्गमात् ॥ ५५ ॥

न यथा भावनाफलं कुशलमेवेति । विपरीतदृष्टान्तः ।

अन्यगतिस्था नित्यं जानते इति । ताभ्यां परचित्तपूर्वेनिवासानुस्मृतिभ्यां देवादिगतिस्था नित्यं जानते; दुःखवेदनानव्याहतत्वात् ।

“नृणां नोत्पत्तिलाभिकम्” इति । मानुष्याणामेतद् यथोक्तम् मृद्ध्यादिकं वैराग्यलाभिकं तर्कविद्योषधकर्मकृतं^३ चास्ति । न तूपपत्तिकलाभिकमस्ति ।

यत्तर्हि प्रकृतिजातिस्मरा इति । प्रकृतिजातिस्मरत्वं पूर्वेनिवासा-

१. नान्तरीभवः—का० ।

२. उपपत्तिप्रतिनिष्पन्नम्—का० ।

३. विद्योद्भवकर्म—जा० ।

त्रिविधा हि पूर्वनिवासानुस्मृतिः—भावनाफलम्, उपपत्तिप्रतिलब्धा^१,
कर्मजा चेति ॥ ५६ ॥

अभिधर्मकोशभाष्ये ज्ञाननिर्देशो नाम
सप्तमं कोशस्थानम्^२

नुस्मृत्या, सा चोपपत्तौ भवतीति । कथम् ? असावुत्पत्तिलाभिका न भवती-
त्याभप्रायः । आह—कर्मविशेषजासौ तेषामिति । तेषां बोधिसत्त्वानां कर्म-
विशेषनिवृत्ताः । उपपत्तिलाभिकं हि नाम यदुपपत्तिकाले एव सर्वेषां
निसर्गो लभ्यते, न तु यत् कस्यचिदेवोपपत्तिकालादूर्ध्वम् । यथा—
पक्षिणामाकाशगमनम् । तस्मात् कर्मविशेषजासौ तेषाम् ।

कथमिति ? आह—त्रिविधा हीति विस्तरः । भावनाफलं यथोक्तम् ।
उपपत्तिप्रतिलब्धा देवादीनाम् । कर्मजा यथा तेषां बोधिसत्त्वाना-
मिति ॥ ५६ ॥

आचार्यशोमित्त्रकृतायामभिधर्मकोशव्याख्यायां
सप्तमं कोशस्थानं समाप्तम्

१. उपपत्तिलब्धा—का० ।

२. ०स्यविरश्रीलामावाकस्य यदत्र पुण्यम्।

ॐ नमो बुद्धाय ॐ

अष्टमं कोशस्थानम्

(समापत्तिनिर्देशः)

ज्ञानाधिकारेण^१ ज्ञानमयानां गुणानां कृतो निर्देशः । अन्यस्वभावानां^२
तु कर्तव्य इत्यादित एव ध्यानान्यारभ्यन्ते; सर्वगुणाश्रयत्वात् ।

द्विधा ध्यानानि,

समासतो द्विविधानि ध्यानानि, उपपत्ति-समापत्तिध्यानभेदात् ।

तानि पुनः—

चत्वारि,

प्रथमं ध्यानं यावच्चतुर्थम् ।

तत्र ध्यानोपपत्तयः पुनर्न वक्तव्याः । लोकनिर्देशकोशस्थाने^३ हि

प्रोक्तास्तदुपपत्तयः ।

कथं प्रोक्ताः ?

“पृथक् पृथक् ।

ध्यानं । त्रिभूमिकं तत्र चतुर्थं त्वष्टभूमिकम् ॥” (अभि० को०
३.२) इति ।

अष्टमं कोशस्थानम्

सप्तमादनन्तरमष्टमस्य कोशस्थानस्योपन्यासे सम्बन्धं दर्शयन्
आह—ज्ञानाधिकारेणेति विस्तरः । ज्ञानाधिकारेण दशानां ज्ञानानामधि-
कारेण ज्ञानमयानां ज्ञानस्वभावानां प्रणिधिज्ञानाभिज्ञादीनां कृतो निर्देशः ।
अन्यस्वभावानां तु समाध्यादीनां कर्तव्यः । सर्वज्ञाश्रयत्वादिति । कामम्
आरूप्या अपि गुणाश्रया भवन्ति, न सर्वगुणाश्रयाः । ध्यानानि तु सर्व-
गुणाश्रया इति ।

“द्विधा ध्यानानि” इति । कार्यध्यानानि, कारणध्यानानि चेत्यर्थः ।

१. श्री०—का० । २. अस्य स्व०—का० ३. तृतीये कोशस्थान इत्यर्थः ।

समापत्तिध्यानं तु वक्तव्यम् । अत उच्यते—

समापत्तिः शुभैकाग्र्यम्,

अभेदेन कुशलचित्तैकाग्रता ध्यानम्; समाधिस्वभावत्वात् ।

पञ्चस्कन्धास्तु सानुगम् ॥ १ ॥

सपरिवारं तु पञ्चस्कन्धस्वभावं वेदितव्यम् ।

केयमेकाग्रता नाम ? एकालम्बनता ।

एवं तर्हि चित्तान्येवैकालम्बनानि समाधिः, न चैतसिकं धर्मान्तरमिति प्राप्नोति ? न चित्तान्येव समाधिः । येन तु तान्येकाग्राणि वर्तन्ते स धर्मः समाधिः । सैव चित्तैकाग्रता ।

ननु च क्षणिकत्वात् सर्वं चित्तमेकाग्रम्, द्वितीयस्य तस्मादविक्षेप इति

“शुभैकाग्र्यम्” इति । शुभानां चित्तानामैकाग्र्यम् । अभेदेनेति । सर्वेषामपि लक्षणानाम् एतल्लक्षणम् । अत आह—समाधिस्वभावत्वादिति । ध्यानानामिति वाक्यशेषः ।

अथवा अभेदेनेति समाधिमात्रग्रहणम् ।

भेदेन “पञ्चस्कन्धास्तु सानुगम्” इति । अविज्ञप्तिरूपमात्र-
रूपस्कन्धः ।

एकालम्बनता एकालम्बनत्वं चित्तानाम् । किं पुनः कारणं चैताना-
मप्येकालम्बनत्वे एकालम्बनत्वं चित्तानामित्युच्यते, न पुनरेकालम्बनता
चित्तचैतानामित्युच्यते ? प्राधान्यात् चित्तान्येवैकालम्बनानि समाधिरिति ।
अवस्थाविशेषत्वाच्चित्तगुणभाववत्^१ । वैभाषिक आह—न चित्तान्येव
समाधिः । येन तु तान्येकाग्राणि वर्तन्ते समाहितानि स धर्मः समाधिः । यथा
वैशेषिक-नये शुक्लगुणयोगाच्छुक्लेन पटः, स एव गुणोऽस्य शौक्लमित्युच्यते,
तद्वत् ।

ननु च क्षणिकत्वात् सर्वं चित्तमेकाग्रम् । किमिदमुच्यते—येन तु तानि
एकाग्राणि वर्तन्ते स धर्मः समाधिरिति । द्वितीयस्य तस्माद् अविक्षेप इति
चेत् । यद्येतत् स्याद्—द्वितीयस्य चित्तस्य तस्मात् समाधेरविक्षेपः । कस्मिन्ना-

चेत् ? सम्प्रयुक्ते समाधिवैयर्थ्यम् । यत् एव च कारणात् समाधिः, स्तत् एव कारणात्^१ चित्तानामेकालम्बनत्वं किं नेष्यते, महाभूमिकत्वाच्च समाधेः सर्वचित्तानामेकाग्रताप्रसङ्गः ? न; दुर्बलत्वात्समाधेः ।

चित्तान्येवैकाग्राणि समाधिः । तथा ह्यधिचित्तं शिक्षा चित्तपरिशुद्धि-प्रधानं च सूत्रे चत्वारि ध्यानान्युक्तानीत्यपरे ।

ध्यानमिति कोऽर्थः ? ध्यायन्त्यनेनेति । प्रजानन्तीत्यर्थः । समाहित-चित्तस्य यथाभूतप्रज्ञानात् । चिन्तनार्थो ह्येष धातुः । चिन्तनं च प्रज्ञेति

लम्बने न विक्षेपः ? अस्मिन्नालम्बने न विक्षेप इति । सम्प्रयुक्ते समाधि-वैयर्थ्यम् । यत् प्रथमं चित्तं समाधिसम्प्रयुक्तम्, तस्मिन् सम्प्रयुक्ते समाधि-वैयर्थ्यम् । तत्र कारित्रं समाधिर्न करोति, द्वितीये करोतीति कृत्वा । किञ्च यत् एव च कारणात् समाधिरेकाग्रतालक्षणोऽभिप्रेतः । तत् एव च कारणात् चित्तानामेकालम्बनत्वं किं नेष्यते । किं समाधिना अर्थान्तरभूतेनेति अभिप्रायः ।

न; दुर्बलत्वात् समाधेः । न; महाभूमिकत्वात् समाधेः सद्भावात् सर्वस्य चित्तस्यैकाग्रताप्रसङ्गः^२ । यच्चित्तं दुर्बलेन समाधिना सम्प्रयुज्यते, न तदेकाग्रं भवति । यत् पुनर्बलवता, तच्चित्तमेकाग्रमिति सत्यपि महा-भूमिकत्वे समाधेर्न सर्वचित्तानामेकाग्रताप्रसङ्गः ।

चित्तान्येवेति विस्तरः । चित्तान्येवैकाग्राणि समाधिः । नार्थान्तरभूत इति । तथा हि अधिचित्तं शिक्षेति । “अधिचित्तं शिक्षा कतमा ? चत्वारि ध्यानानि” इति सर्वम् । तथा चित्तपरिशुद्धिप्रधानं चत्वार्येव ध्यानानि इत्यु-क्तानि । लिखितमिदं सूत्रम्—“ऋद्धिपादा समाधयः” (अभि० को० ६.६९) इत्यात्र । यथा हि अधिशीलं शिक्षा शीलमेव, न तस्मादन्या । अधिप्रज्ञं च शिक्षा प्रज्ञैव, न तस्या अन्या । एवमधिचित्तं शिक्षा चित्तमेव, न तस्मादन्या । न चित्तव्यतिरिक्तसमाधिर्स्तीत्यर्थः । अधिचित्तं हि शिक्षा समाधिरिष्यते । यथा चास्मिन्नेव सूत्रे शीलपरिशुद्धिप्रधानं विमुक्तिपरिशुद्धिप्रधानमित्युक्ते न शीलपरिशुद्धिः शीलादन्या । एवं दृष्टिपरिशुद्धिः, विमुक्तिपरिशुद्धिश्च । तथैव चित्तपरिशुद्धिरपि न चित्तादन्या । चित्तपरिशुद्धिर्हि चतुर्ध्यानलक्षण-समाधिरिति ।

सिद्धान्तः । एवं तर्हि सर्वसमाधिध्यानप्रसङ्गः ? न; प्रकर्षयुक्ते तन्नाम-
विधानाद्, भास्करवत् । कश्च प्रकर्षयुक्तः ? योऽङ्गसमायुक्तः समाधिः । स हि
शमथविपश्यनाभ्यां युगनद्धराहित्वाद् दृष्टधर्ममुखविहार उक्तः, मुखा च
प्रतिपदिति । सुतरां तेन ध्यायन्ति ।

क्लिष्टस्य कथं ध्यानत्वम् ? मिथ्योऽनिध्यानात् । अतिप्रसङ्गः ? न;
तत्प्रतिरूप एव तत्संज्ञाविनिवेशात् पूतिबीजवत् । उक्तानि चाकुशलान्यपि^१
ज्जानाति^१ भवता ॥ १ ॥

एवं तर्हीति । यदि समाधिस्वभावानि ध्यानानि । सर्वसमाधिध्यान-
प्रसङ्गः । कुशलक्लिष्टाव्याकृतानामपि समाधीनां ध्यानप्रसङ्गः; समाधेर्महा-
भूमिकत्वात् । न; प्रकर्षयुक्त इति विस्तरः । नैतदेवम्; प्रकर्षयुक्ते समाधौ
ध्यान-नामविधानात् भास्करवत् । तद्यथा य एव प्रकर्षेण भासं करोति स
एव भास्करः, न लघोतकादिः । तद्वत् । स हीति विस्तरः । स ह्यङ्गसमायुक्तः
समाधिः शमथविपश्यनाभ्यां युगनद्धाभ्यामिवाश्वभ्यां रथो वहतीति युग-
नद्धवाही, तद्भावात् दृष्टधर्ममुखविहार उक्तः सूत्रे । मुखा च प्रतिपदिति ।
अङ्गसमायुक्त एव समाधिः । मुखा च प्रतिपदित्युक्तः—इति वर्तते । सुतरां तेन
ध्यायन्ति मुखवत् ।

क्लिष्टस्य कथं ध्यानत्वमिति । यदि कुशलाङ्गसमायुक्तः समाधि-
ध्यानम्, क्लिष्टस्यास्वादनासम्प्रयुक्तस्य कथं ध्यानत्वम् ? युक्तमिति
वाक्यशेषः । “आस्वादनासम्प्रयुक्तं शुद्धकमनास्त्रवम्” (अभि० को० ८.६)
इति वचनात् ।

मिथ्योऽनिध्यानादिति । मिथ्यानितीर्णादित्यर्थः । अतिप्रसङ्ग इति ।
कामरागपर्यवस्थितेनापि चेतसा मिथ्योऽनिध्यानात् तत्प्रसङ्गः । न; तत्प्रति-
रूप एवेति विस्तरः । नैतदेवमतिप्रसङ्ग इति । तत्प्रतिरूप एव हि नाति-
वहुविलक्षणो क्लिष्टे ध्यानमिति संज्ञासन्निवेशः । पूतिबीजवत् । यथा
किञ्चिदबीजं पाषाणादि अत्यन्ततज्जातिविलक्षणं न पूतिबीजमित्युच्यते,
किं तर्हि ? बीजजातीयमेवोपहृतं यद् भवति तस्मिन्नेव संज्ञासन्निवेशः—
‘पूतिबीजम्’ इति । उक्तानि चाकुशलान्यपि ध्यायन्तीति । स कामराग-
पर्यवस्थितः कामरागपर्यवस्थानमन्तरीकृत्वा ध्यायति प्रध्यायतीति
विस्तरः ॥ १ ॥

कीदृशं पुनः कुशलमैकाग्र्यं प्रथमं ध्यानम्, कीदृशं यावच्चतुर्थम् ?
प्रथमं तावत्—

विचारप्रीतिसुखवत्,

विचारप्रीतिसुखसंयुक्तं कुशलमैकाग्र्यं तत् प्रथमं ध्यानम् । विचार-
वचनाद् वितर्कोऽप्युक्तो भवति; साहचर्याद् धूमाग्निवत् । न हि प्रीतिसुखवान्
विचारो विना वितर्केणास्ति ।

शेषं पुनर्ध्यानत्रयम्

पूर्वपूर्वाङ्गवर्जितम् ।

‘शुभैकाग्र्यम्’ वर्तते । विचारविवर्जितं प्रीतिसुखवत् द्वितीयम्,
विचारप्रीतिवर्जितं तृतीयम्, विचारप्रीतिसुखवर्जितं चतुर्थमिति ।

अनेन कामरागादिपर्यवस्थानस्यापि ध्यानत्वे सति न दोष इति
दर्शयति—धूमाग्निवदिति । यथा ‘धूमोऽत्र’ इति धूमवचनेनाग्निरप्युक्तो
भवति; साहचर्यात् । न विनाग्निना धूमो भवतीति । अनेनैव चाविना-
भावित्वेन धूमस्याभ्यर्हितत्वम्—यत्र हि धूमस्तत्राग्निः, न तु यत्राग्निस्तत्र
धूमः । तथा हि—अग्नौगुडाङ्गारादिष्वग्निरेव गृह्यते, न धूमः । अस्माच्चाभ्य-
र्हितत्वाद् धूमस्य पूर्वनिपातः, वासुदेवार्जुनवत् । अन्यथा हि “द्वन्द्वे धि” (पा०
सू० २.२.३२) इत्यग्निशब्दस्य पूर्वनिपातः स्यात् । कथं पुनः साहचर्येण हि
प्रीतिसुखवान् विचारो विना वितर्केण नास्ति । यथा ध्यानान्तरविचारः । न
प्रीतिसुखवानिति अवितर्कः, नैवमयं विचारः । विशेषितो ह्ययं विचारः प्रीति-
सुखसहपठितः “विचारप्रीतिसुखवत्” (अभि० को० ८.२) इति वक्ष्यति ।
वितर्कवर्जितं द्वितीयं ध्यानमिति ध्यानान्तरमपि द्वितीयं ध्यानं प्राप्नोति ।
किं च चत्वार्यङ्गानि प्रथमध्याननिर्देशावसानेऽनेनानुक्रमेणोक्तानि—‘सवितर्कं
सविचारं विवेकजं प्रीतिसुखं प्रथमं ध्यानमुपसम्पद्य विहरति’ इति । तत्र
विचारप्रीतिसुखसमाधयः प्रथमे ध्याने भवन्ति । एभिश्चतुर्भिर्ज्ञैर्वितर्केण च
सर्वप्रथमोक्तेन पञ्चाङ्गमुच्यते । द्वितीयं पुनरुच्यते—‘अवितर्कमविचारं समा-
धिजं प्रीतिसुखं द्वितीयं ध्यानमुपसम्पद्य विहरति’ इति । चतुर्णमिषां पूर्वाङ्गेन
विचारलक्षणेन वर्जितमिति । तृतीयमप्येवमुच्यते—‘स प्रीतेविरागात् उपेक्षको
विहरति विस्तरेण, यावत् सुखविहारीति तृतीयं ध्यानमुपसम्पद्य विहरति’

यथा ध्यानानि

तथारूप्याः,

केन प्रकारेण ? एतेऽपि हि द्विधा—उपपत्ति-समापत्तितः । चत्वारश्च चोपपत्तय उक्ताः । समापत्त्यारूप्यास्त्वभेदेन कुशलैकाग्रतास्वभावा इति ।

अनेन प्रकारेण सपरिवाराः

चतुःस्कन्धाः,

अनुपरिवर्तकरूपाभावात्^१ ।

अधोभूमिविवेकजाः ॥ २ ॥

चतुर्थध्यानविवेकजं ह्याकाशानन्त्यायतनम्, तद्विवेकजं विज्ञानानन्त्यायतनम्, तद्विवेकजमाक्रिञ्चन्यायतनम्, तद्विवेकजं नैवसंज्ञानासंज्ञायतनम्—इत्येवं चत्वार आरूप्याः ।

कोऽयं विवेको नाम ? येन मःगैणाघस्ताद् विमुच्यते; वैराग्यगमनात् ॥ २ ॥

इति । प्रीतिलक्षणेनापरेणाङ्गेन वर्जितमिति । चतुर्थं पुनरेवमुच्यते—‘स सुखस्य च प्रहाणाद्, विस्तरेण यावत्, अदुःखामुखमुपेक्षास्मृतिपरिशुद्धिं चतुर्थं ध्यानमुपसम्पद्य विहरति’ इति । सुखेनाप्यङ्गेन वर्जितं समिधिरेवात्र केवलमवशिष्यते इति । अत एव सूत्रं कृतम्—“विचारप्रीतिसुखवत्” (अभि० को० ८.२) इति ॥

एषामपि चोपपत्तय उक्ता इति । “आरूप्यधातुरस्थान उपपत्त्या चतुर्विधा” (अभि० को० ३.३) इति वचनात् ।

अनुपरिवर्तकरूपाभावादिति । ध्यानानास्रवसंवराभावादित्यर्थः ।

विवेक इति । विविच्यतेऽनेनेति विवेकः । येन मार्गेणेति । आनन्तर्य-मार्गेण, विमुक्तिमार्गेणापि वा; तदेककार्यत्वात् । वैराग्यगमनादिति । तद्वैमुख्यगमनादित्यर्थः ॥ २ ॥

त एव चारूप्याः

विभूतरूपसंज्ञारूपाः सह सामन्तकैस्त्रिभिः ।

आकाशानन्त्यायतनसामन्तकं चतुर्थध्यानालम्बनत्वाद् विभूतरूपसंज्ञारूपां न लभते । न हि तत्र रूपसंज्ञा विभूता, न विगतेत्यर्थः । यदुक्तं “चतुःस्कन्धा” (अभि० को० ८.२) इति ।

साध्यं तावदेतद्—आरूप्येषु रूपं नास्तीति । यदि हि स्यात्, कथं आरूप्या उच्येरन् ? ईषद्रूपत्वाद्, आपिङ्गलवत् । कीदृशं तावदीषद्रूपं तत्रेष्यते ? यदि कायवाक्संवरमात्रम्, कथं तदभावे तत्संवरौ भविष्यतः । न चासति भूते भौतिकं युज्यते । अनास्रवसंवरवच्चेत् ? सास्रवभूतसद्भावात् । समापत्तावपि तत्प्रतिषेध उक्तः ।

अथ कायोऽप्यस्तीन्द्रियाण्यपि रूपीणि । कथं तदीषद्रूपा इष्यन्ते ? परिमाणाल्पत्वाच्चेत्, उदकजन्तुकेष्वप्यदृशरूपेषु प्रसङ्गः ? अर्च्छत्वाच्चेत्,

“विभूतरूपसंज्ञारूपाः” इति । विभूता रूपसंज्ञा अस्येति विभूतरूपसंज्ञा, विभूतरूपसंज्ञा इत्याख्या येषामिति विभूतरूपसंज्ञारूपाः ।

साध्यं तावदेतदिति । निकायान्तरीयाः । यदि हि स्यादिति । वैभाषिकाः । आपिङ्गलवदिति । यथा ईषत् पिङ्गल आपिङ्गलः, एवम् ईषद् रूपा आरूप्या इति । कथं तदभावे तत्संवरौ कायवाक्संवरौ भविष्यतः । न चासति भूते आरूप्यावचरे संवरभौतिकं आरूप्यावचरं युज्यते । अनास्रवसंवरवच्चेत् । तत्रैतत् स्यात् । यथा न सन्ति अनास्रवाणि भूतानि । अस्ति चानास्रवसंवरौ भौतिकं रूपम् । एवमिहापि नारूप्यावचराणि भूतानि स्युः । अथवा आरूप्यावचरसंवरः स्याद् भौतिकं रूपमिति । तच्च न । सास्रवभूतसद्भावात् । सास्रवाणि भूतानि सन्ति । तान्यारूप्येषु भवेयुः । अनास्रवाणि तु भूतानि न सन्ति । अतोऽनास्रवसंवरौ यत्र जातः, तत्रत्यानि सास्रवाण्युपादाय भवतोत्यकल्पनेयम् ; असाम्यात् । समापत्तावपि तत्प्रतिषेधः उक्त इति । अनेनैवोपपत्तिरूपप्रतिषेधेन समापत्तावपि रूपप्रतिषेध उक्तो भवति । नात्र यत्नान्तरमनुष्ठेयम् । कथम् ? यदि कायवाक्संवरमात्रम्, कथं तदभावे तत्संवरौ भविष्यति ? न चासति भूते भौतिकं युज्यते । अनास्रवसंवरवच्चेत् ? न ; सास्रवभूतसद्भावादिति ।

“सर्वंशो रूपसंज्ञानां समतिक्रमत्वात्” इति वचनात् । समापत्तावपि तत्प्रतिषेध उक्त इत्यपरे । तदेव नारूप्यसमापत्तिषु रूपमस्तीति दर्शितं भवति ।

परिमाणाल्पत्वाच्चेत् । अथ मतम्—परिमाणमात्रं रूपमस्ति, अतस्ते

अन्तराभवरूपावचरेष्वपि प्रसङ्गः ? यतो नाच्छतरं चेत्, भवाग्रमेवारूप्यं स्यात्; समापत्तिवत्तदुपपत्तिविशेषात् । ध्यानोपपत्तिरूपस्यापि चाधरभूमिकेन्द्रियाग्रहणात् कस्तत्र विशेषः ।

द्वयोर्धात्वोरन्वर्था संज्ञा, नारूप्यधातोरिति चेत् । काऽत्र युक्तिः ? “आयु-
रूपमणोः संसृष्टवचनान्नडकलापीद्वयवन्नामरूपयोरन्यनिश्चितवचनात् विज्ञान-
प्रत्ययं नामरूपम्” () इति वचनात् ।

ईषद्रूपा इष्यन्ते । उदकजन्तुकेष्वपि अणुत्वाददृश्यारूपेषु प्रसङ्गः । आरूप्य-
प्रसङ्ग इत्यर्थः । अच्छत्वाच्चेत्^१ । तत्रैतत् स्यात्—रूपस्याच्छत्वादाारूप्या
इति । अन्तराभवरूपावचरेष्वपि प्रसङ्गः । अन्तराभवरूपावचरा हि वज्र-
मयेष्वपि पर्वतेष्वच्छत्वादसज्जमाना गच्छन्ति । तेष्वारूप्यप्रसङ्गः । समापत्ति-
वत्, तदुपपत्तिविशेषाविति । यथैव हि आकाशानन्त्यादिसमापत्तयो विशिष्ट-
तमाः, एवमुपपत्तिविशेषोऽपि तासामभ्युपगन्तव्यः—अच्छाच्छतरतम इति । अथ
समापत्तिवदुपपत्तिविशेषोऽच्छाच्छतरतम इति तदेवारूप्यं स्यात् । यदि चा-
रूप्योपपत्तिरूपस्याधरभूमिकेनेन्द्रियेणाच्छतरत्वादग्रहणमित्यारूप्या उच्यन्ते ।
ध्यानोपपत्तिरूपस्यापि चेति विस्तरः । एष सम्भवो ध्यानोपपत्तिरूप-
स्यापि चाधरभूमिकेनेन्द्रियेणाग्रहणम् । कथम् ? प्रथमध्यानभूमिकेनेन्द्रियेण
द्वितीयभूमिकस्याग्रहणम् । एवं; यावत्, तृतीयध्यानभूमिकेनेन्द्रियेण चतुर्थ-
ध्यानभूमिकस्य रूपस्याग्रहणम्, ऊर्ध्वभूमिकस्याच्छतरतमत्वात् । तदेवं
ध्यानोपपत्तिरूपस्य चाधरभूमिकेनेन्द्रियेणाग्रहणात् । कस्तत्र विशेषः ।
आरूप्यधातो यदच्छतरतमाभ्याम्, सामान्येऽपि त एवारूप्या इष्यन्ते, न
रूपावचराः । तस्मान्न तत्र रूपम् ।

अथ मतम्—द्वयोर्धात्वोरन्वर्था संज्ञा । कामगुणप्रभावितः कामधातुः,
रूपप्रभावितो रूपधातुरिति । नारूप्यधातोरन्वर्था संज्ञा । किं तर्हि ?
यादृच्छिकीति । काऽत्र युक्तिः । द्वयोर्धात्वोरन्वर्था संज्ञा, नारूप्यधातोरिति
युक्त्या प्रतिषिद्धय ‘नारूप्यधातो रूपमस्ति’ इति आगमं परिगृह्याशङ्कितं
वार्यते । तत्र रूपप्रसिद्धयर्थं आयुरूपमणोरिति विस्तरः । आरूप्येषु रूपास्ति-
त्वसिद्धिरिति चेत्, इति । एतत् पदं प्रत्येकं योज्यम् । कथम् ? आयुरूपमणोः
संसृष्टवचनात् रूपास्तित्वसिद्धिरिति चेत्, तत्रैतत् स्यात् सूत्र उक्तम्—
“यच्चायुष्मन् कौष्ठिल! आयुः, यच्चोष्मकम्, संसृष्टाविमौ धर्मौ न विसृष्टौ”
() इति विस्तरः । अतः तत्रायुषि सत्यूष्मणा भवितव्यम् । ऊष्मा च
रूपमिति सिद्धयति । नडकलापीद्वयवत्, नामरूपयोरन्योन्यनिश्चितवचनात् ।

अन्यत्र रूपाद् यावत् संस्कारेभ्यो विज्ञानस्यागतिगतिप्रतिषेधाच्चारूप्येषु रूपास्तित्वसिद्धिरिति चेत् ? न ; सम्प्रधार्य तावदेतत्—यदिदमायुरुष्मणोः संसृष्टत्वमुक्तम्, किमिदं कामावचरमायुः सन्धायोक्तम्, आहोस्वित् सर्वमिति ?

यच्च नामरूपयोरन्योन्याश्रितत्वमुक्तं किमिदं कामरूपावचरं नाम सन्धायोक्तम्, आहोस्वित् सर्वमिति ? यच्च विज्ञानप्रत्ययं नामरूपमुक्तम्,

आरूप्येषु रूपास्तित्वसिद्धिरिति चेत् ? सूत्रे उक्तम्—“तद्यथा आयुष्मन् सारिपुत्र ! द्वे नडकलाप्यावाकाशे उच्छ्रिते स्याताम् । ते अन्योन्यनिश्रिते, अन्योन्यं निश्रित्य तिष्ठेयाताम् । तत्र कश्चिदेकमपनयेत्, द्वितीया निपतेत् । द्वितीयामपनयेत्, एका निपतेत् । एवमायुष्मन् सारिपुत्र ! नामं च रूपं चान्योन्यनिश्रितम्, अन्योन्यं निश्रित्य तिष्ठति” इति विस्तरः ।

विज्ञानप्रत्ययं नामरूपमिति वचनात् । तस्मादारूप्येषु रूपास्तित्वसिद्धिरिति चेत् ? प्रतीत्यसमुत्पादसूत्रे उक्तम्—“आरूप्यप्रसिद्धिक्षणे विज्ञानप्रत्ययं नामरूपम्” इति वचनात् । तस्मात् आरूप्येषु रूपमस्तीति सिद्धयति ।

अन्यत्र रूपादिति विस्तरः । सूत्र उक्तम्—“रूपोपगं भिक्षवो विज्ञानं तिष्ठति । इति रूपालम्बनरूपप्रतिष्ठितम् । यः कश्चित् भिक्षव एवं वदेत्—अहमन्यत्र रूपाद् वेदनायाः संज्ञायाः संस्कारेभ्यो विज्ञानस्यागतिं गतिं वा वदामीति, तस्य तद् वाग्वस्त्वेव स्यात्” इति । अस्मामपि चागमात् आरूप्येषु रूपमस्तीति सिद्धयति एवं चेत् ; तन्न ; सम्प्रधार्यत्वात् ।

आहोस्वित् सर्वमिति । कामरूपाख्यावचरम् । प्रथमत्राभिप्रायार्थः—कामरूपावचरमेवायुः सन्धायैवमुक्तम् । तथा ह्युक्तम्—

“आयुरुष्मा च विज्ञानं यदा कायं जहृत्यमी ।

अपविद्धस्तदा शेते यथा काष्ठमचेतनः ॥” () इति ।

न चारूप्यघातो कायोऽस्ति, कुत एव कायनिदानम् ! रूपघातो तु यद्यपि कायोऽस्ति, न तु कायनिदानं प्रज्ञायत इति ।

यच्च नामरूपयोरन्योन्याश्रितत्वमुक्तम्, तदपि कामरूपावचरमेव सन्धायोक्तम्—इति लक्ष्यते । द्वयसम्भवे हि अन्योन्याश्रितत्वं सम्भवति । यच्च विज्ञानप्रत्ययं नामरूपमिति । विज्ञानं प्रत्ययोऽस्येति विज्ञानप्रत्ययम

किमत्र सर्वविज्ञानं^१ नामरूपस्य प्रत्ययमुक्तम्, आहोस्वित् सर्वं नामरूपं विज्ञान-
प्रत्ययमिति ? यच्चाव्यत्र रूपादिभ्यो विज्ञानस्यागतिगतिप्रतिषेधः ।

किमत्र सर्वैरेतैर्विना^२ तत्प्रतिषेधः, आहोस्वित् एकेनापीति ? अविशेष-
वचनान्न सम्प्रधार्यमिति चेत्, अतिप्रसङ्गः । बाह्यस्यापि ह्युष्मण आयुषा
विनाभावो न प्राप्नोति । बाह्यस्यापि च रूपस्य विज्ञानाश्रितत्वम्^३;

नामरूपमित्येवं षष्ठीबहुव्रीहिसमासे । किमत्र सर्वविज्ञानं कामावचर-
संस्कारप्रत्ययं, यावत्, आरूप्यसंस्कारप्रत्ययं नामरूपस्य प्रत्ययः । आहोस्वित्
सर्वं नामरूपं विज्ञानप्रत्ययमिति । वयं ब्रूमः—विज्ञानप्रत्ययं नामरूपमित्येवं
सर्वस्य नामरूपस्य विज्ञानं प्रत्यय इत्यवधार्यते । न तु सर्वं विज्ञानं नाम-
रूपस्य प्रत्यय इत्यवधार्यते । किञ्चिद् विज्ञानं नान्न एव प्रत्ययो यदा-
रूप्यावचरसंस्कारप्रत्ययम् । तदिदमुक्तं भवति—प्रत्यय एव विज्ञानमस्य
नामरूपस्य, न त्वस्यैव समुदितस्य नामरूपस्य प्रत्यय इति । सम्भवं
प्रत्येवमुच्यते । तथा हि—उपपादुकानां विज्ञानप्रत्ययं षडायतनमेव भवति,
न नामरूपम् । अनिष्पन्नषडायतनावस्था हि पञ्चस्कन्धाः ‘नामरूपम्’ इत्याख्या-
यन्ते । सूत्रं च एतमेवार्थं द्योतयति—“विज्ञानं चेदानन्द, मातुः कुक्षि
नावक्रमेत्, अपि तु तन्नामरूपं कललत्वाय सम्मूर्च्छेत् ? न भदन्त । विज्ञानं
चेदानन्दावक्राम्य क्षिप्रमेवापक्रामेद्, अपि तु तन्नामरूपमित्यत्वाय प्रज्ञायेत ?
नो भदन्त । विज्ञानं चेदानन्द, दहरस्य कुमारस्य कुमारिकाया वा उच्छि-
द्येत, विनश्येत्, न भवेद्, अपि तु तन्नामरूपं वृद्धि विपुलतामापद्येत ? नो
भदन्त । तदनेनापि पर्यायेण वेदितव्यम् यद् विज्ञानस्य प्रत्ययं नामरूपम्
नामरूपप्रत्ययं च विज्ञानम्” () इति विस्तरः ।

किमत्र सर्वैरेतै रूपादिभिर्विना तत्प्रतिषेध आगतिगतिप्रतिषेधः ।
तत्र पूर्वस्माल्लोकात् अन्तराभवसन्तत्या इहोपपत्तिः=आगतिः । अन्तरा-
भवसन्तत्या पुनरस्माल्लोकात् परलोक उपपत्तिः=गतिः । आहोस्वित् एकेनापि
रूपादीनाम् अन्यतममेव । वयं ब्रूमः—सर्वैर्विना तत्प्रतिषेध इति । अविशेष-
वचनान्न सम्प्रधार्यमिति चेत् । स्यादेवा बुद्धिः—अविशेषेणैदं सूत्रवचनम्—
“यच्चायुष्मन् महाकौष्ठिल; आयुरिति विस्तरेण, यावत् रूपोपगं विज्ञानं
तिष्ठति” इति । अनेन सूत्रवचनेन विशेषितं कामावचरं रूपावचरं वा
आयुः सन्वायोक्तम्, यावत् सर्वैरेव तैर्विना रूपादिभिस्तत् प्रतिषेध इति ?
अत्रोच्यते—अतिप्रसङ्गः; बाह्यस्यापि हि ऊष्मणः आयुषा विनाभावो न

अविशेषवचनात् । चतुर्विज्ञानस्थितिवच्चाहारचतुष्कवचनाद् रूपारूप्य-
धात्वोरपि कवडीकाराहारप्रसङ्गः ।

“अतिक्रम्य देवान् कवडीकाराहारभक्षान्” इति वचनात्, प्रीत्या-
हारवचनाच्चाप्रसङ्ग इति चेत् ?

आरूप्येष्वपि रूपस्याप्रसङ्गः । “रूपाणां निःसरणमारूप्याः”, “ये ते
शान्ता विमोक्षा अतिक्रम्य रूपाण्यारूप्याः”, “अरूपिणः सन्ति सत्त्वाः”,
“सर्वशो रूपसंज्ञानां समतिक्रमात्” () इति वचनात् । सति हि रूपे स्वं

प्राप्नोतीत्यविशेषवचनात् । न हि एवं विशेषितम्—‘यच्चायुष्मन् कौष्ठिल,
आयुः, यच्चष्ण्मा आध्यात्मिकः’ इत्यादि । बाह्यस्यापि रूपस्य काष्ठ-
कुड्यादेरसत्त्वसंख्यातस्य विज्ञानाश्रितत्वं प्राप्नोति; अविशेषवचनात् ।
चतुर्विज्ञानस्थितिवच्चेति विस्तरः । यथा चतसृणां विज्ञानस्थितीनाम-
विशेषवचनात् आरूप्यधातौ तव रूपास्तित्वम्, एवं तव आहारचतुष्क-
वचनाद् रूपारूप्यधातोः कवडीकाराहारप्रसङ्गः । एवं हि सूत्रं पठ्यते—
“चत्वार आहारा भूतानां सत्त्वानां स्थितये सम्भवैषिणां चानुग्रहाय ।
कतमे चत्वारः ? कवलीकाराहार औदारिकः सूक्ष्मः, स्पर्शो द्वितीयः,
मनःसञ्चेतना तृतीयः, विज्ञानमाहारश्चतुर्थः” () इति । एव-
माहारचतुष्कवचनात् सत्त्वानां स्थित्यर्थमविशेषेण । कामावचराणामित्य-
विशेषितत्वात् तव रूपारूप्यधात्वोरपि कवडीकाराहारप्रसङ्गः । अतिक्रम्येति
विस्तरः । तत्र निकायान्तरीयस्यैतत् स्यात्—अस्त्यस्योत्सर्गस्यापवादः ।
अतिक्रम्य देवान् कवडीकाराहारभक्षानिति वचनात् । उदायिसूत्रादिषु
“भेदाच्च कायस्यातिक्रम्य देवान् कवडीकाराहारभक्षान् अन्यतमस्मि दिव्ये
मनोमयकाये उपपद्यते” इति । प्रीत्याहारवचनाच्चेति । “भवति भिक्षवः
स समयो यदयं लोकः संवर्तते, संवर्तमाने लोके यद्भूयसा सत्त्वा आभास्वरे
देवनिकाये उत्पद्यन्ते । तत्र भवन्ति रूपिणो मनोमया अविकला ग्रहीनेन्द्रियाः
सर्वाङ्गप्रत्यङ्गोपेताः शुभा वर्णस्थानीयाः स्वयम्प्रभाः विहायसङ्गमाः
प्रीतिभक्षः प्रीत्याहारा दीर्घायुषो दीर्घमध्वानं तिष्ठन्ति” ()
इत्येवमादिषु सूत्रेषु वचनात् । अप्रसङ्गः कवडीकाराहारस्य ।

यद्येवम्, आरूप्येष्वपि रूपस्याप्रसङ्गः ! किं कारणम् ? अपवादात् ।
कथम् ? रूपाणां निःसरणमारूप्या इत्येकं सूत्रमपवादः । ये ते शान्ता-
विमोक्षा अतिक्रम्य रूपाणि आरूप्या इति द्वितीयम् । अरूपिणः सन्ति
सत्त्वा इति तृतीयम् । सर्वशो रूपसंज्ञानां समतिक्रमात् इति चतुर्थम् ।
सति हि रूप इति । यच्चा रूप्यसमापत्त्युपपत्तिषु रूपं स्यात् । सति हि रूपे

रूपमवश्यं सञ्जानीरन्निति । औदारिकमधोभूमिकं रूपमभिसन्धायोक्तमिति चेत् ? कवडीकाराहारेऽपि तुल्यम् । ध्यानानामपि चाधोभूमिनिःसरणत्वादारूप्यत्वप्रसङ्गः^१ ।

वेदनादिनिःसरणं च किं नोक्तम्^२ ? अधोभूमिकवेदनानिःसरणात् । रूपजाति तु कृत्स्नामतिक्रान्ताः, न वेदनादिजातिम् । अतो रूपाणां निःसरणमुक्तम्^३, न^४ वेदनादिनिःसरणम्^५ ।

स्वं रूपमवश्यं सञ्जानीरन्निति । 'सर्वंशो रूपसंज्ञानां समतिक्रमत्वाद्' इति वचनं नोक्तं स्यात् । उक्तं तु, अतोऽपि न तत्र रूपमस्ति । औदारिकमिति विस्तरः । तत्रैतत् स्यात्—औदारिकमधोभूमिकं रूपमभिसन्धायोक्तम्—ये ते शान्ता विमोक्षा इति विस्तरेण । अत्र ब्रूमः—कवडीकाराहारेऽपि तुल्यम् । कथम् ? 'अतिक्रम्य देवान् कवडीकाराहारभक्षान्' इति औदारिकमधोभूमिकं कवडीकाराहारमभिसन्धायोक्तम्, न रूपावचरं कवडीकाराहारं सूक्ष्ममिति । यदि च अधोभूम्यौदारिकरूपनिःसरणादारूप्या इत्युच्यन्ते, ध्यानानामपि चाधोभूमिनिःसरणत्वादारूप्यत्वप्रसङ्गः । कथम् ? कामावचरोदारिकरूपनिःसरणं प्रथमं ध्यानम् । एवमुत्तरोत्तरीदारिकरूपनिःसरणम्, यावत्, चतुर्थध्यानमित्यारूप्यत्वप्रसङ्गः ।

वेदनादिनिःसरणं च किं नोक्तम् । यदि अधोभूमिकौदारिकनिःसरणात् सत्यपि स्वभूमिकरूपे आरूप्या इत्युच्यन्ते, वेदनादिनिःसरणात् आरूप्या अवेदनाः—इति किं नोच्यन्ते सत्यामपि स्वभूमिवेदनायाम् । आदिशब्देन, यावद्, अविज्ञानाः—इति किं नोच्यन्ते सत्यपि स्वभूमिविज्ञाने इति । किं कारणम् ? अधोभूमिकवेदनादिनिःसरणात् । अधोभूम्यौदारिकवेदनादिनिःसरणादित्यर्थः । रूपजाति तु कृत्स्नामतिक्रान्ता । या काचिद् रूपजातिः औदारिकी वा सूक्ष्मा वा, आध्यात्मिकी वा बाह्या वा, तां सर्वमतिक्रान्ता आरूप्याः समापत्त्युपपत्तौ । न वेदनादिजातिम् । न वेदनां सर्वमतिक्रान्ता आरूप्याः समापत्त्युपपत्तौ; अदुःखासुखवेदनास्तित्वात् । आदि-शब्देन, यावद् विज्ञानं वक्तव्यम् । अतो रूपाणां निःसरणमुक्तम्, न वेदनादिनिःसरणम् । तस्मादेवंवादिनामस्माकं न भवत्ययं प्रसङ्गः—अधोभूमिकवेदनादिनिःसरणात् वेदनादिनिःसरणं च किं नोक्तमिति ।

१. ०दारूप्यप्र०—का० ।

२. नोक्ता—का० ।

३. ०मुक्ताः—का० ।

४-४. का० नस्तके नास्ति ।

भवेन भवस्यानिःसरणवचनं तु तेनैव तस्यानिःसरणाद्, आस्रवान-
त्यन्तनिःसरणाच्च^१ । ध्यानेषु चोक्तं भगवता—“यत्तत्र भवति रूपगतं वा
यावद्विज्ञानगतं वा” इति । आरूप्येषु तूक्तम्—“यत्तत्र भवति वेदनागतं वा
यावद्विज्ञानगतं वा” () इति । सत्यां तेषु रूपजानौ कस्माद्रूपगतं
वेति नावक्ष्यत् । तस्मात्

नारूप्ये रूपसद्भावः,

कथमिदानीमनल्पकल्पोच्छिन्नाद् रूपात् पुनरपि रूपोत्पत्तिस्ततः
प्रच्युतानाम् ?

रूपोत्पत्तिस्तु चित्ततः ॥ ३ ॥

रूपस्य चित्तादेवोत्पत्तिस्तद्विपाकहेतुपरिभाविताल्लब्धवृत्तितः । कथ-
मनाश्रित्य रूपं चित्तं वर्तते ? कस्मान्न वर्तितव्यम् ? इहैवमदर्शनात् ।
कवडीकारान्तरेणाऽपि विना रूपधातौ न वर्तितव्यम् । किं कारणम् ?
इहैवमदर्शनात् । उक्तं^२ यथा वर्तते ॥ ३ ॥

गतमेतत् ॥

इदं वक्तव्यम्—किमेषामाकाशानन्त्यायतनादीनामाकाशादय एवा-
लम्बनं यत एवं समाख्यायते ? न हि । कथं तर्हि ? त्रयस्तावत्

ग्राह - यदि रूपाणां निःसरणमारूप्याः, यत्तर्ह्युक्तं सूत्रे—“नाहं
भवेन भवस्य निःसरणं वदामि” इति, तत् कथं रूपभवस्यारूप्यभवेन
निःसरणम् ? भवेन भवस्यानिःसरणवचनं तु तेनैव तस्यानिःसरणात् ।
तेनैव भवेन तस्यैव भवस्यानिःसरणादेवमुक्तम् । आस्रवानत्यन्त-
निःसरणाच्च । आस्रवनिःसरणम् । न हि रूपभवेन कामभवस्य
निःसरणमिति । आरूप्यभवस्यापि तेन निःसरणं भवति । न चात्यन्त-
निःसरणं कामभवात् तेन भवति; पुनरागमनात् । तथा आरूप्यभवेन
रूपभवस्य निःसरणम्, न कामभवस्य । न चात्यन्तनिःसरणं रूपभवाना-
मारूप्यभवेन ।

उक्तं यथा वर्तत इति । “निकायं जीवितं चात्र निश्चिता चित्त
सन्ततिः” (अभि० को० ३.३) इत्यादि ॥ ३ ॥

अय इति पुल्लिङ्गनिर्देशः । ‘आरूप्याः’ इत्यभिसम्बन्धनात् ।

आकाशानन्त्यविज्ञानानन्त्याकिञ्चन्यसंज्ञकाः ।

तथाप्रयोगात्,

अनन्तमाकाशम्, अनन्तं विज्ञानम्, नास्ति किञ्चिदित्येव मनसिकुर्वाणास्तेषु प्रयुज्यन्ते यथासंख्यम् । अत एषामेताः संज्ञा इति ।

मान्धात्तु नसंज्ञामाप्यसंज्ञकः ॥ ४ ॥

मृदुत्वात्तु संज्ञाया नैवसंज्ञानासंज्ञायतनमुक्तम् । न हि सा पट्वी संज्ञा, न च पुनर्नैव संज्ञेति ।

“यद्यपि तत्राप्येवं प्रयुज्यन्ते संज्ञारोगः संज्ञागण्डः संज्ञाशल्यः असंज्ञकः^१ सम्मोहम् एतच्छान्तमेतत् प्रणीतं यदुत नैवसंज्ञानासंज्ञायतनम्” इति । कस्मात्तु तैस्तदेवं गृह्यत इत्यवश्यमिदं वक्तव्यं जायते । मृदुत्वात् संज्ञानामित्येतदेवोक्तम् ॥ ४ ॥

“तथांप्रयोगात्” इति । प्रयोगकाले आकाशादीन्यालम्बनानि भवन्ति । अन्यदा तु अन्येऽपि धर्मा यथासम्भवमालम्बनानीति दर्शयति ।

“मान्धात्तु नसंज्ञामाप्यसंज्ञकः” इति । चतुर्थं आरूप्यः कस्मान्न संज्ञीत्युच्यते, नाप्यसंज्ञ इति ? मान्धात् । तु-शब्देन तस्याकारोऽन्तर्नीतिरूपो वेदितव्यः । येन हि कारणेन स चतुर्थं आरूप्यो नैवसंज्ञानासंज्ञायतनमित्युच्यते, तदेव ‘कारणम्’ इत्युच्यते । मान्धादिति । प्रयोगस्तु अस्यैवं सूचितो भवति; अन्वर्थसंज्ञाकरणात् ।

अत एवाह—यद्यपि तत्राप्येवं प्रयुज्यत इत्यादि । संज्ञागन्धः गन्धवत् गन्धः । एवं यावच्छ्रुत्यः । असंज्ञकः सम्मोहमिति । संज्ञाया अभावो हि सम्मोहकारणम् इत्यर्थः । शीयते इति संज्ञासमुच्छेदादित्यभिप्रायः । एतच्छान्तमेतत् प्रणीतम् । किं तत् ? इत्याह—यदुत नैवसंज्ञानासंज्ञायतनमिति । संज्ञामान्धमभिप्रीयते । अत्र प्रश्नयितव्यम्—कस्मात् तु तैरेवं गृह्यत इति । तैरिति तत्समापत्तिभिः, तदिति नैवसंज्ञानासंज्ञायतनम्, एवं गृह्यत इति नैवसंज्ञानासंज्ञायतनेति गृह्यत इत्यर्थः । तदेवं परिप्रश्ने निगृहीतस्यावश्यमिदं^२ वक्तव्यं जायते—मृदुत्वात् संज्ञानां नैवसंज्ञानासंज्ञायतनमुच्यते इति । एतदेवोक्तम् ॥ ४ ॥

१—१. आसंज्ञिकसम्मोहः—का० ।

२. विगृहीत०—जा० ।

इति मौलं समापत्तिद्रव्यमष्टविधम्,

इत्येतान्यष्टौ मौलानि समापत्तिद्रव्याणि यदुत चत्वारि ध्यानानि,
चत्वार आरूप्या इति ।

तेषां पुनः

त्रिधा ।

सप्त,

भवाग्रादन्यानि सप्त त्रिविधानि ।

आस्वादनवच्छुद्धानास्रवाणि,

आस्वादनासम्प्रयुक्तानि शुद्धकान्यनास्रवाणि च ।

अष्टमं द्विधा ॥ ५ ॥

भवाग्रमास्वादनासम्प्रयुक्तं शुद्धकं च । अनास्रवं नास्ति ॥ ५ ॥

तत्र पुनः

आस्वादनासम्प्रयुक्तं सतृष्णम्,

तृष्णा ह्यास्वादना ।

लौकिकं शुभम् ।

शुद्धकम्,

लौकिकं कुशलं समापत्तिद्रव्यं शुद्धकमुच्यतेऽलोभादि शुद्धधर्मयोगात् ।

किं पुनस्तेनास्वादनासम्प्रयुक्तेनास्वाद्यते ?

तत् तदास्वाद्यम्,

तच्छुद्धकं समापत्तिद्रव्यं तेनास्वाद्यते समनन्तरातीतम् । यदास्वादयति
तस्माद् व्युत्थितो येनास्वादयति तत्समापन्नः ।

समापत्तिद्रव्याणि मौलानीति । शाखास्तेषां नोपन्यस्यन्त इत्य-
भिप्रायः ।

कथं सप्त त्रिविधानीति ? आह—“आस्वादनवत् शुद्धानास्रवाणि”
इति ।

अनास्रवं नास्तीति । संज्ञामान्यात् ॥ ५ ॥

लोकोत्तरमनास्त्ववम् ॥ ६ ॥

यत्लोकोत्तरं समापत्तिद्रव्यं तदनास्त्ववम् । एषां च समापत्तिद्रव्याणां
ध्यानान्येव भवन्ति, नारूप्याः ॥ ६ ॥

तत्र

पञ्चाधे,

प्रथमे भागे पञ्चाङ्गानि ।

तर्कचारौ च प्रीतिसौख्यसमाधयः ।

वितर्कः, विचारः, प्रीतिः, सुखम्, चित्तैकाग्रता च—इत्येतानि
पञ्चाङ्गानि । समाधिः किलाङ्गं ध्यानं च । शेषाण्यङ्गानीति । यथा तु
चतुरङ्गसेना^१, एवं पञ्चाङ्गध्यानम्^२ ।

प्रीत्यादयः प्रसादश्च द्वितीयेऽङ्गचतुष्टयम् ॥ ७ ॥

द्वितीये ध्याने चत्वार्यङ्गानि—अध्यात्मसम्प्रसादः, प्रीतिः, सुखम्,
चित्तैकाग्रता च ॥ ७ ॥

तृतीये पञ्च तूपेक्षा स्मृतिः प्रज्ञा सुखं स्थितिः ।

तृतीये तु ध्याने पञ्चाङ्गानि—उपेक्षा, स्मृतिः, सम्प्रज्ञानम्, सुखम्,

यदास्वादयति तस्माद् व्युत्थित इति । शुद्धकात् । येनास्वादयति
तत्समापन्न इति । आस्वादनासम्प्रयुक्तम् ॥ ६ ॥

यथा तु^३ चतुरङ्गसेना । नाङ्गेभ्योऽर्थान्तरभूता । एवं पञ्चाङ्गध्यानं
नार्थान्तरमिति स्वमतं दर्शयति । प्रीत्यादय इति । पूर्वोक्ताः प्रीति-सुख-
चित्तैकाग्रताः ।

अध्यात्मसम्प्रसादश्चेति । चतुरङ्गं द्वितीयम् ॥ ७ ॥

“तृतीये पञ्च तूपेक्षा” इति । संस्कारोपेक्षात्र गृह्यते । या प्रीतिर-
नाभोगलक्षणा । स्मृतिः उपेक्षानिमित्तस्यासम्प्रमोषः । स्मृत्यसम्प्रमोषे

१. चतुरङ्गा सेना—का० । २. पञ्चाङ्गं ध्यानम्—का० ।

३. यथान्त—जा० ।

समाधिश्च । समाधिपर्यायो हि स्थितिः । “सम्यक्समाधिः कतमः ? या चित्तस्य स्थितिः” इति सूत्रे वचनात् ।

चत्वार्यन्तेऽसुखादुःखोपेक्षास्मृतिसमाधयः ॥ ८ ॥

चतुर्थं ध्यानमन्त्यम् । तत्र चत्वार्यङ्गानि—अदुःखसुखा वेदना, उपक्षापरिशुद्धिः, स्मृतिपरिशुद्धिः, समाधिश्च ।

तान्येतान्यष्टादश ध्यानाङ्गानि भवन्ति ; प्रथमतृतीययोः पञ्चाङ्गत्वात्, द्वितीयचतुर्थयोश्चतुरङ्गत्वात् ॥ ८ ॥

नामत एवम् ,

द्रव्यतो दश चैकं च,

द्रव्यत एतान्येकादश भवन्ति । प्रथमध्यानिकानि^१ पञ्च । द्वितीयेऽध्यात्मसम्प्रसादो वर्धते । तृतीये उपेक्षास्मृतिसम्प्रज्ञानसुखानि । चतुर्थेऽदुःखानुखा वेदनेति । अत एवोच्यते—यान्यङ्गानि प्रथमे ध्याने द्वितीयेऽपि तानीति । चतुष्कोटिकम् । प्रथमा कोटिवितर्कविचारौ । द्वितीया अध्यात्मसम्प्रसादः । तृतीया प्रीतिः सुखं चित्तकाग्रता च । चतुर्थी कोटिरुक्तनिर्मुक्ता धर्मा इति । एवं सर्वाणि ध्यानाङ्गानि परस्परं योज्यानि ।

सम्प्रज्ञानता सम्प्रज्ञानम् । चतुर्थे उपेक्षापरिशुद्धिः । उपेक्षायाः परिशुद्धिः उपेक्षापरिशुद्धिः ; अधोभूमिकापक्षालविगमात् । अष्टावपक्षाला अपक्षीयन्ते । एवं स्मृतिपरिशुद्धिः ॥ ८ ॥

प्रथमध्यानिकानीति । प्रथमध्याने भवन्ति । अत एवोच्यत इति । यस्माद् द्वितीयादिषु अध्यात्मसम्प्रसादादायो वर्धन्ते । कथम् ? चतुष्कोटिकम् । स्यात् प्रथमे ध्याने न द्वितीये । स्याद् द्वितीये न प्रथमे । स्यादुभयोः । स्यान्नोभयोः । एवं सर्वाणि ध्यानाङ्गानि परस्परं योज्यानि । कथम् ? यान्यङ्गानि प्रथमे ध्याने, तृतीयेऽपि तानि । चतुष्कोटिकम् । प्रथमा कोटिः—वितर्कविचारप्रीतिसुखानि । द्वितीया—उपेक्षास्मृतिसम्प्रज्ञानसुखानि । तृतीया—समाधिः । चतुर्थी कोटिः—उक्तनिर्मुक्ता धर्माः । यान्यङ्गानि प्रथमे ध्याने, चतुर्थेऽपि तानि । चतुष्कोटिकम् । प्रथमा कोटिः—वितर्कविचारप्रीतिसुखानि । द्वितीया—अदुःखसुखा वेदना । तृतीया—समाधिः ।

कस्मात् तृतीये ध्याने सुखं द्रव्यान्तरमुच्यते ? यस्मात्तद् वेदनासुखम् ।

ध्यानयोस्तु

प्रसन्नविमुखमाधयोः ।

प्रथमद्वितीययोस्तु ध्यानयोः प्रसन्नविमुखमित्युक्तम् ।

इह प्रसन्नविमुखं तत्र वेदनासुखमिति कुत एतत् ? द्वयोर्ध्यानसमापत्त्योः सुखेन्द्रियायोगात् । न हि तत्तयोः कायिकं युज्यते; समापन्नस्य विज्ञानकायाभावात् । नापि चैतसिकम्; प्रीतिवचनात् । प्रीतिर्हि सौमनस्यम् । न सुखसौमनस्ययोगपक्षमस्ति । न चापि तयोः पर्यायेण ध्याने वृत्तिर्युक्ता; पञ्चाङ्गवचनादिति ।

चतुर्थी—उक्तनिर्मुक्ता धर्माः । यान्यङ्गानि द्वितीये ध्याने, तृतीयेऽपि तानि । चतुष्कोटिकम् । प्रथमा कोटिः—अध्यात्मसम्प्रसाद-प्रीति-सुखानि । द्वितीया—उपेक्षा-स्मृति-सम्प्रज्ञानसुखानि । तृतीया—समाधिः । चतुर्थी उक्तनिर्मुक्ता धर्माः । यान्यङ्गानि द्वितीये ध्याने, चतुर्थेऽपि वा तानि । चतुष्कोटिकम् । प्रथमा कोटिः—अध्यात्मसम्प्रसादप्रीतिसुखानि । द्वितीया—तदङ्गानि, समाधि हित्वा । तृतीया—समाधिः । चतुर्थी—उक्तनिर्मुक्ता धर्माः । यान्यङ्गानि तृतीये ध्याने, चतुर्थेऽपि तानि । चतुष्कोटिकम् । प्रथमा कोटिः—समाधिवर्ज्यानि तदङ्गानि । द्वितीयापि—एवम् । तृतीया—समाधिः । चतुर्थी—उक्तनिर्मुक्ता धर्माः । एतच्च तदेकावचरं नाम ।

कस्मात् तृतीये ध्याने सुखं द्रव्यान्तरमुच्यते इति । कथमुच्यते—तान्येतानि अष्टादशध्यानाङ्गानि भवन्तीति विस्तरेणोक्त्वा पुनराह—नामत एवम् । “द्रव्यतो दश चैकं च” (अभि० को० ८-६) द्रव्यत एतान्येकादश भवन्ति । प्रथमध्यानिकानि पञ्च, द्वितीयेऽध्यात्मसम्प्रसादो वर्धते, तृतीये उपेक्षास्मृतिसम्प्रज्ञानसुखानीति वचनात् ।

सुखेन्द्रियायोगादिति ॥ सुखेन्द्रियासम्भवात् । नास्त्येव चैतसिकं सुखेन्द्रियं त्रिष्वपि हि ध्यानेषु, किं तर्हि ? कायिकमेव सुखमङ्गव्यवस्थापितम्; समाहितावस्थान्तरालसमुदाचारात् । दार्ष्टान्तिकानां क्लिषे पक्षः । तेषां हि न द्विभूमिकमेव सुखेन्द्रियं कामप्रथमध्यानभूमिकमिति, किं तर्हि ? चतुर्भूमिकमपि सुखेन्द्रियं भवति । कामावचरम्, यावत्, तृतीयध्यानभूमिकमिति । अत एव च विज्ञायां भदन्तेन सौत्रान्तिकेनोक्तम्—

‘आभिधार्मिकाणाम् अरघट्टेनेदं चक्षुर्विज्ञानादिकमघस्तादूर्ध्वं कृष्यते’

अपरे पुनराहुः—नास्त्येव चेतसिकं सुखेन्द्रियं त्रिष्वपि हि ध्यानेषु । किं तर्हि ? कायिकमेव सुखमङ्गं व्यवस्थापितमिति ।

यत्तर्हि सूत्र उक्तम्—“सुखेन्द्रियं कतमम् ? यत् सुखवेदनीयेन स्पर्शेन स्पृष्टस्योत्पद्यते कायिकं चेतसिकं सातं वेदितं वेदनागतम्—इदमुच्यते सुखेन्द्रियम्” इति ? केनापि अध्यारोपित एष पाठः । सर्वनिकायान्तरेषु कायिकमित्येव पाठात् । “सुखं च कायेन प्रतिसंवेदयते” इति स्वशब्देन वचनाच्च ।

मनःकायेनेति^३ चेत्, एवमुक्त्वा को गुणः ? चतुर्थे ध्याने प्रस्रब्धि-भूयस्त्वेऽपि सुखावचनाच्च । सुखवेदनानुकूला प्रस्रब्धिः सुखमिति चेत्, तृतीये प्रस्रब्धिसुखावचनं कस्मात् ! उपेक्षोपहतत्वादिति चेत् ? न;

इति । तदेवमस्येष्टं भवति—चक्षुर्विज्ञानादिकद्वितीयादिध्यानभूमिकमपि भवतीति ।

अध्यारोपित एष पाठ इति । योऽयं चेतसिक इति पाठः । सुखं च कायेन प्रतिसंवेदयत इति स्व-शब्देन वचनाच्चेति । तृतीयध्याननिर्देश एवमुक्तम्—‘स प्रोतेर्विरागाद् उपेक्षको विहरति स्मृतिमान् सम्प्रज्ञानमानः, सुखं च कायेन प्रतिसंवेदयते । यत्तदार्या आचक्षते—उपेक्षकः स्मृतिमान् सुखविहारी तृतीयं ध्यानमुपसम्पद्य विहरति’ इति । यदि हि तच्चैतसिकं स्यात्, कथं तत् कायेन प्रतिसंवेदयते । मनःकायेनेति । मनः-समुदायेनैवमुक्त्वा । को गुण इति । सुखं च मनसा प्रतिसंवेदयति । सुखं च कायेन प्रतिसंवेदयते—इत्येवं वा वक्तव्यं स्यादित्यभिप्रायः । चतुर्थे ध्याने प्रश्रब्धिभूयस्त्वेऽपि सुखावचनाच्चेति । चतुर्थे ध्याने प्रश्रब्धिसुखं भूयो भवति, बहुतरं भवति । ध्यानान्तरेभ्यश्च चतुर्थस्य प्रश्रब्धतरत्वात् । तद्भूयस्त्वेऽपि सुखस्यावचनम् । चतुर्थे ध्याने सुखं नोच्यते; तस्य सुखस्यावचनात् । वेदनानुसुखमेव तत् तृतीये ध्याने गम्यते, न चतुर्थे सुखा वेदनास्तीति तत्र नोच्यत इत्यभिप्रायः । सुखवेदनानुकूला प्रश्रब्धिः सुखमिति चेत् । स्यान्मतम्—प्रथमद्वितीययोर्ध्यानयोः सुखवेदनानुकूला प्रश्रब्धिः, तद्वयोः सुखमित्युक्त्वा, चतुर्थे ध्याने प्रश्रब्धिः सुखवेदनानुकूला न भवतीति नोक्ता । यद्येवं तृतीये प्रश्रब्धिसुखावचनं कस्मात् । तृतीयध्यानप्रश्रब्धिरपि सुखवेदनानुकूला भवति । तत्र प्रश्रब्धिसुखं कस्मान्नोक्तम् । वेदनानुसुखमेव

उपेक्षयैव तद्वृद्धेः^१ । पूर्विकाभ्यां तद्विशेषात् । “यस्मिन् समये आर्यश्रावकः प्रविवेकजां प्रीतिं कायेन साक्षात्कृत्योपसम्पद्य विहरति” () इत्यत्र सूत्रे प्रसन्नविमुखयोः पृथग्वचनान्न प्रसन्नविहरेव सुखम् ।

समापन्नस्य कथं कायविज्ञानमिति चेत् ? समाधिविशेषजेन प्रसन्नविनाम्ना^२ सुखवेदनीयेन वायुना कायस्फरणात् । वह्निर्विक्षेपात् सनाधिभ्रंश इति चेत् ? न; समाधिजस्यान्तःकायसम्भूतस्य कायसुखस्य समाध्यनुकूलत्वात् । कायविज्ञानकाले व्युत्थितः स्यादिति चेत् ? न; अतएव ।

हि तत्र भवद्विषयस्थपितम् । न प्रश्रव्विमुखम्; द्विमुखापाठात् । उपेक्षोपहतत्वाविति चेत् । स्यान्मतम् तृतीये ध्याने उपेक्षाऽऽमण्यतालक्षणा भवति । तयोपहता प्रश्रव्विरिति नोच्यते इति ? न; उपेक्षयैव तद्वृद्धेः । नैतदेवम्; उपेक्षयैव तु तत्र तृतीये ध्याने प्रश्रव्विमुखवृद्धेः । न ह्यपघातहेतुनैव वृद्धिर्युज्यते इति । कथमुपेक्षयैव तद्वृद्धिः ? अतो ब्रवीति—पूर्विकाभ्यां तद्विशेषाविति । पूर्विकाभ्यामिति प्रथमद्वितीयध्यानप्रश्रव्विभ्याम् । तृतीयध्यानप्रश्रव्विविशिष्टा; पूर्विकाभ्यां^३ ध्यानाभ्यां तृतीयस्य विशिष्टत्वात् । यस्मिन् समये इति विस्तरः । यस्मिन् समये आर्यश्रावकः प्रविवेकजां प्रीतिं कायेन साक्षात्कृत्योपसम्पद्य विहरति, पञ्चास्य धर्मा तस्मिन् समये प्रहोयन्ते । पञ्च धर्मा भावनापरिपूर्तिं गच्छन्ति—अध्यात्मसम्प्रसादः, प्रीतिः, प्रश्रव्विः, सुखम्, समाधिश्चेति । प्रश्रव्विमुखयोरनन्यत्वे कथमेषां पञ्चत्वं स्यात् ! अर्थान्तरत्वे च सति कायिकमेव मुखं त्रिष्वपि ध्यानेषु इति सिद्धं भवति ।

समापन्नस्य कथं कायविज्ञानमिति ? अत्रोच्यते—समाधिविशेषजेन प्रश्रव्विनाम्ना सुखवेदनीयेन सुखवेदनानुकूलेन वायुना कायस्फरणात् कायध्मापनात् । किम् ? कायविज्ञानं भवत्येवेति । वह्निर्विक्षेपात् समाधिभ्रंश इति चेत् । यदि मन्येत—कायविज्ञानोत्पत्त्या वह्निर्विक्षेपात् बाह्यविषयविक्षेपात् समाधिभ्रंश इति ? न; समाधिजस्येति । नैतदेवं भविष्यति । कस्मात् ? समाधिजस्यान्तःकायसम्भूतस्य अवहिर्जन्तस्येत्यर्थः । कायसुखस्य कायविज्ञानसम्प्रयुक्तस्य वदितसुखस्य समाध्यनुकूलत्वान्नास्मात् समाधिभ्रंश इत्यर्थः । न; अतएवेति । न कायविज्ञानकाले व्युत्थितः स्यात् । अतएव । कारणात् । समाध्यनुकूलत्वादित्यर्थः । तत्सम्मुखी-

१. तद्वृद्धिः—का० ।

२. संज्ञकेन—का० ।

३. पूर्विकाभ्यां—जा० ।

कामावचरेण कायविज्ञानेन^१ रूपावचरस्प्रष्टव्यविज्ञानानुत्पत्तिरिति चेत् ? न; प्रश्नविज्ञानस्योत्पत्तेः ।

अनास्रवे अपि स्प्रष्टव्यकायविज्ञाने स्याताम् । मा भूत् किञ्चिदङ्गं सास्रवं किञ्चिदनास्रवमिति चेत् ? कायिकप्रश्नविज्ञानसम्बोध्यङ्गवचनात्^२ । इष्टे बोध्यङ्गानुकूलत्वादिति चेत् ? अनास्रवत्वमप्येवम् ।

“सास्रवा धर्माः कतमे ? चक्षुर्यावदेव स्प्रष्टव्यम्” इत्यस्य सूत्रस्य विरोधादिति चेत् ? न; अन्यस्प्रष्टव्यकायविज्ञानाभिसन्धिवचनात् । न

भावान्तरं हि पुनरुपतिष्ठते समाधिः—इत्यभिप्रायः । कामावचरेण कायविज्ञानेन रूपावचरस्य स्प्रष्टव्यस्याग्रहणात् रूपावचरमेतत् कायविज्ञानम्, न कामावचरम् । अत एव तत्सम्प्रयोगि सुखं ध्यानाङ्गं न सिद्धयति । प्रश्नविज्ञानस्योत्पत्तेरिति । रूपावचरस्य कामावचरेण कायविज्ञानेन कायेन्द्रियेण समाधिवलाघानात् । तद्धि कायेन्द्रियं समाहितस्य तामवस्थां गतम् यद्वर्ध्वभूमिकस्य कायविज्ञानस्याश्रयो भवतीति ।

अनास्रवे अपीति । स्प्रष्टव्यं च प्रश्नविज्ञानक्षरणं तदालम्बनं च कायविज्ञानं स्प्रष्टव्यकायविज्ञाने अनास्रवे अपि स्याताम् । किं कारणम् ? इत्याह—ना भूत् किञ्चिदङ्गं सास्रवं किञ्चिदनास्रवमिति चेत् । यद्येवं मन्येन । कायिकप्रश्नविज्ञानसम्बोध्यङ्गवचनादिष्टेः । “यापि कायप्रश्नविज्ञानः तदपि प्रश्नविज्ञानसम्बोध्यङ्गमभिज्ञायै सम्बोधये निर्वाणाय संवर्तते । यापि चित्तप्रश्नविज्ञानः, यावदेव स्प्रष्टव्यानि सम्बोध्यङ्गमभिज्ञायै सम्बोधये निर्वाणाय संवर्तते”—इति वचनात् । बोध्यङ्गवचनादिष्टे स्प्रष्टव्यकायविज्ञाने अनास्रवे इति । बोध्यङ्गानुकूलत्वादिति चेत् । अथैवं परिह्रियेत—यस्मात् कायिको प्रश्नविज्ञानो बोध्यङ्गानुकूलः, तस्माद् बोध्यङ्गमित्युपचर्यते, न तु बोध्यङ्गमिति । अनास्रवत्वमप्येवम् । अनास्रवत्वानुकूलत्वात् ते स्प्रष्टव्यकायविज्ञाने अनास्रवे इत्युपचर्यते । न त्वनास्रवे एवेति । एवमनयोरनास्रवत्वम् ।

सास्रवा धर्मा इति विस्तरः । “सास्रवा धर्माः कतमे ? यावदेव चक्षुः, यावन्त्येव रूपाणि, यावदेव चक्षुर्विज्ञानम्, यावत् यावानेव कायः, यावन्त्येव स्प्रष्टव्यानि, यावदेव कायविज्ञानम्” () इति । अस्य सूत्रस्य विरोध इति एवं चेत् मन्येत । तन्न; अन्यस्प्रष्टव्यकायविज्ञानाभि-

चानास्रवे किञ्चिदङ्गं सास्रवं किञ्चिदनास्रवं स्यादिति चेत् ? अयौगपद्यात् को दोषः ? सुखप्रीत्यसमवधानान्न पञ्चाङ्गं स्यादिति चेत्, न; सम्भवं प्रत्युपदेशाद् वितर्कविचारवत् । साध्यमिति चेत् ? सिद्धम्; वितर्कविचारयो- विरोधात्,^१ दोषावचनाच्च ।

तस्माद्यान्येव प्रथमध्याने पञ्चाङ्गानि, तेषां द्वित्रिचतुरङ्गापकर्षेण द्वितीयादिध्यानव्यवस्थानम् । अत एव च प्रथमे ध्याने पञ्चानामङ्गत्वमुक्तम्; तदपकर्षेणोत्तरध्यानव्यवस्थापनात् । न तु संज्ञादीनामङ्गत्वमुक्तम् ।

सन्धिवचनात् । तत् प्रश्रब्धिव्यतिरिक्तानां कायविज्ञानव्यतिरिक्तानां च कायविज्ञानामभिसन्धिवचनात् । न चानास्रव इति विस्तरः । नन्वनास्रवे- ज्ञास्रवव्यवस्थाने किञ्चिदङ्गं सास्रवं किञ्चिदनास्रवं स्यादिति । यद्येष दोष इति मन्येत, तत्स्पष्टव्यकायविज्ञानस्य सास्रवत्वात्, तदितरस्याना- स्रवत्वात् । अत्रोच्यते—अयौगपद्यात् को दोष इति । यदा सास्रवमङ्गं समुदाचरति, न तदानास्रवं समुदाचरति; यदानास्रवमङ्गम्, न तदा सास्रव- मित्यदोषः । सुखप्रीत्यसमवधानात् । सुखस्य कायिकस्य प्रीतेश्च मानस्याः असमवधानात् अयौगपद्यात् । न पञ्चाङ्गं प्रथमं ध्यानं चेत् । यदद्येवं मन्येत, न स दोषः । कस्मात् ? सम्भवं प्रत्युपदेशात् वितर्कविचारवत् । यथा सवितर्कं सविचारं प्रथमं ध्यानमिति पर्यायेण वितर्कविचारौ भवतः, एवं सुखप्रीती अपि सम्भवं प्रति उपदेशात् अदोष एष इति । साध्यमिति चेत् । वितर्कविचारौ पर्यायेण भवतः इति साध्यमिति । आह—सिद्धम् । कथम् ? इत्याह—वितर्कविचारयोर्विरोधादिति । यद्यौदारिकता चित्तस्य, सूक्ष्मता नास्ति; यदि सूक्ष्मता, औदारिकता नास्तीति विरोधात् वितर्क- विचारयोरयौगपद्यम् । दोषावचनाच्चेति । आपेक्षिकी च औदारिकसूक्ष्मता, भूमिप्रकारभेदादिति आभवाग्राद् वितर्कविचारौ स्यातामित्यादि । केषाञ्चित् पाठो भवति—दोषावचनाच्चेति । असमवधानेन च न कश्चिद् दोष उच्यत इत्यर्थः ।

द्वि-त्रि-चतुरङ्गापकर्षेणेति । द्व्यङ्गापकर्षेण द्वितीयध्यानव्यव- स्थानम् । तत्र वितर्कविचारयोरभावात् । त्र्यङ्गापकर्षेण तृतीयध्यान- व्यवस्थानम् । तत्र प्रीतिरपि नास्तीति । चतुरङ्गापकर्षेण चतुर्थध्यान- व्यवस्थानम् । तत्र सुखमपि नास्तीति । न तु संज्ञादीनामङ्गत्वमुक्तमिति । न हि संज्ञादीनां ध्यानान्तरेष्वपकर्षोऽस्तीति ।

किमर्थं पञ्चानामेवाङ्गत्वमुक्तम् । उपकारस्वादिति चेत् ? न ; वितर्कविचाराभ्यां स्मृतिप्रज्ञयोरुपकारकतरत्वात् । अस्त्येष एकेषां वादः । नैव तु पूर्वाचार्या एवं निर्दिशन्ति स्म यावन्तः प्रजान्तम् ।

तस्माद्विचार्यमेतत्—अध्यात्मसम्प्रसादो नाम क एष धर्मः ? वितर्क-विचारक्षोभविरहात् प्रशान्तवाहिता सन्ततेरध्यात्मसम्प्रसादः । सोमिकेव हि नदो वितर्कविचारक्षोभिता सन्ततिरप्रसन्ना वर्तते इति । न तर्हि स द्रव्यान्तर-मिति कथं द्रव्यत एकादशाङ्गानि भवन्ति ?

किमर्थं पञ्चानामेवाङ्गत्वमिति । यद्ययमर्थो नाभिप्रेत इति । यद्युप-कारत्वात् पञ्चानामेवाङ्गत्वम्, तन्न ; वितर्कविचाराभ्यां स्मृतिप्रज्ञयोरुप-कारत्वात् । न हि तथा वितर्कविचारावुपकारौ यथा स्मृतिप्रज्ञे इष्टे । सूपस्थतस्मृतेर्यथाभूतं प्रजानती लयौद्धत्याद्यभावतः ।

तस्माद विचार्यमेतदिति । योगाचारभूमिदर्शनेन विचार्यमेतदिति । तत्र कौतूहलं पातयत्याचार्यः । अयं चात्रार्थसंक्षेपो द्रष्टव्यः । किं पुनरधि-कृत्य वितर्कादय एवाङ्गत्वेन व्यवस्थापिताः षट्स्वल्पेषु धर्मेषु ? तावद्भिः प्रतिपक्षानुशंसतदुभयाङ्गपरिसमाप्तेः । आरूप्येष्वङ्गव्यवस्थानं नास्ति ; शमयैकरसतामुपादाय । तदुक्तम्—प्रतिपक्षाङ्गमुपादाय, अनुशंसाङ्गमुपादाय, तदुभयसन्निश्रयाङ्गं चोपादाय । प्रथमे तावद् ध्याने वितर्को विचारश्च प्रतिपक्षाङ्गम् ; ताभ्यां कामव्यापादविहिंसावितर्कप्रहाणात् । प्रीतिः सुखं चानुशंसाङ्गम् ; वितर्कविचाराभ्यां प्रतिपक्षिते विपक्षे तद्विवेकजप्रीतिसुख-लाभात् । चित्तैकाग्रता तदुभयसन्निश्रयाङ्गम् ; सन्निश्रयवलेन वितर्कादि-प्रवृत्तेरिति । तथा द्वितीये ध्यानेऽध्यात्मसम्प्रसादः प्रतिपक्षाङ्गम् ; तेन वितर्कविचारप्रतिपक्षणात् । प्रीति-सुखे चित्तैकाग्रता च शेषे अङ्गे पूर्ववत् । तृतीये ध्याने उपेक्षास्मृतिसम्प्रजन्यं च प्रतिपक्षाङ्गम् ; तैः प्रीतिप्रतिपक्षणात् । सुखं चित्तैकाग्रता च शेषे अङ्गे यथाक्रमं पूर्ववत् । चतुर्थे ध्याने उपेक्षा-परिशुद्धिः स्मृतिपरिशुद्धिश्च प्रतिपक्षाङ्गम् । ताभ्यां ध्यानेषु सुखप्रति-पक्षणात् । अदुःखामुखा वेदना अनुशंसाङ्गम्, चित्तैकाग्रता तदुभयसन्नि-श्रयाङ्गमिति ।

१. किमर्थं वा-का० ।

२. उपकरणत्वात्-का० ।

तस्मात् तर्हि

श्रद्धाप्रसादः

तस्य हि द्वितीयध्यानलाभात् समाहितभूमितिः सरणे सम्प्रत्यय उत्पद्यते । सोऽत्राध्यात्मसम्प्रसाद इति । नैव हि वितर्कविचारसमाधयो नाप्यध्यात्मसम्प्रसादो द्रव्यान्तराणीत्यपरे ।

कथमसति द्रव्यान्तरत्वे चैतसिकत्वं मिध्यति ? अवस्थाविशेषोऽपि^१ हि नाम चेतसश्चैतसिको भवति । न त्वेष शास्त्रसिद्धान्तः । यदुक्तम्—
“प्रीतिर्हि सौमनस्यम्” इति ।

कथमिदं गम्यते ? किमन्यत् भवतु ? यथेच्छन्ति निकायान्तरीयाः—
धर्मान्तरमेव चेतसिकं प्रीतिः, सौमनस्यं तु त्रिष्वपि ध्यानेषु सुखमिति ? न वै सुखं ध्यानेषु सौमनस्यं युज्यते ।

प्रीतिस्तु सौमनस्यं द्विधागमात् ॥ ९ ॥

उक्तं हि भगवता अविपरीतकसूत्रे तृतीयं ध्यानमुक्त्वा “अत्रास्योत्पन्नं सौमनस्येन्द्रियमपरिशेषं निरुध्यते” इति । “चतुर्थे च ध्याने मुखेन्द्रियं निरुध्यते” इत्युक्तम् । पुनश्चोक्तम्—“सुखस्य च प्रहाणात् दुःखस्य च प्रहाणात् पूर्वमेव च सौमनस्यदोर्मनस्ययोरस्तङ्गमात्” इति । अतोऽपि न तृतीये

“श्रद्धाप्रसादः” इति । श्रद्धैव प्रसादः श्रद्धाप्रसादः ।

कथमसति द्रव्यान्तरत्वे चैतसिकत्वमिति । वितर्कादीनाम् । अवस्था-
विशेषोऽपि हि नाम चेतसश्चैतसिको भवति । चेतसि भवत्वात् । पर्येषक-
मनोजल्पावस्था = वितर्कः । प्रत्यवेक्षकमनोजल्पावस्था = विचारः । वाक्त्रसमु-
त्थापिकावस्था चित्तस्य वितर्कः, तदन्यावस्था विचार इति भगवद्विशेषः ।
अविक्षिप्तावस्था समाधिः । प्रशान्तवाहितावस्था चित्तस्याध्यात्मसम्प्रसादः ।

न वै सुखं ध्यानेषु सौमनस्यं युज्यते इति । तुल्यसुखवेदनास्वाभावे
मानसत्वेऽपि सति । कस्मात् सौमनस्यं सुखमिति नोच्यते ? अस्ति
कारणम् । इयं हि प्रीतिरनुपशान्ता, तथा हि तत् समाहितमपि चित्तं
क्षिप्यत इव उन्नम्यत इव सामोदं सहासं विप्लुतमिव व्यवस्थाप्यते । तद्

ध्याने सौमनस्येन्द्रियमस्ति । तस्मात् प्रीतिरेव सौमनस्यं न सुखम् ॥ ९ ॥

किं पुनः क्लिष्टेष्वपि ध्यानेषु यथाविहितान्यङ्गानि भवन्ति ? न हि । किं तेषु न विद्यते ?

क्लिष्टेष्वसत्प्रीतिसुखं प्रसादः सम्प्रधीः स्मृतिः ।

उपेक्षास्मृतिशुद्धिश्च,

प्रथमे ध्याने विवेकजं प्रीतिसुखं नास्ति; क्लेशाविविक्तत्वात् । द्वितीये ध्यानेऽध्यात्मसम्प्रसादो नास्ति, क्लेशाविलत्वात् । तृतीये स्मृतिसम्प्रजन्यं नास्ति; क्लिष्टसुखसम्भ्रमितत्वात् । चतुर्थे उपेक्षास्मृतिपरिशुद्धिर्नास्ति; क्लेशमलिनत्वात् । एवं तावत् केचिदाहुः ।

केचित् प्रश्नव्युपेक्षणे ॥ १० ॥

केचित् पुनः—प्रथमद्वितीययोः क्लिष्टयोः प्रश्नविविक्तत्वात् । तृतीय-चतुर्थयोरुपेक्षा नास्ति; कुशलमहाभूमिकत्वादनयोरिति । त्रीणि च ध्यानानि

यदोपशान्तं भवति, तदा भूम्यन्तरप्राप्ता तज्जातीयैव वेदना सुख-मित्युच्यते ॥ ९ ॥

क्लेशाविविक्तत्वादिति । तद्भूमिकैः क्लेशैरविविक्तत्वादित्यर्थः । क्लेशाविलत्वादिति । क्लेशैरप्रसन्नत्वादित्यर्थः । क्लिष्टसुखसम्भ्रमितत्वादिति । क्लिष्टेन सुखेन सम्भ्रमितत्वात् स्मृतिः सम्प्रजन्यं च भवतः । क्लेशमलिनत्वादिति । तद्भूमिकैः क्लेशैर्मलिनत्वात् । उपेक्षायाः स्मृतेश्च परिशुद्धिर्नास्ति ।

कुशलमहाभूमिकत्वादनयोरिति । प्रश्नव्युपेक्षे कुशलमहाभूमिके पठिते ।

श्रद्धाऽप्रसादः प्रश्नविविक्तत्वात् ह्रीरपत्रपा ।

सूलद्वयमहिंसा च वीर्यं च कुशले सदा ॥ (अभि० २.२५)

इति वचनात् ।

किं पुनरेते पूर्वस्मिन् पक्षे क्लिष्टेष्वपि ध्यानेषु भवतः ? न च भवत इत्याह । कस्मादेतन्नोक्तम् ? अनुक्तसिद्धत्वात् ।

सेञ्जितानि उक्तानि भगवता; सापक्षालत्वात् ॥ १० ॥

अष्टापक्षालमुक्तत्वादानिञ्जं तु चतुर्थकम् ।

के पुनस्तेऽपक्षालाः ?

वितर्कचारौ श्वासौ च सुखादि च चतुष्टयम् ॥ ११ ॥

वितर्कविचारौ सुखदुःखे सौमनस्यदौर्मनस्ये श्वासप्रश्वासाश्च—एषा-
मष्टानामेकोऽप्यपक्षालश्चतुर्थे नास्ति, अतस्तदानेञ्ज्यमुक्तम् ।

वितर्कविचारप्रीतिसुखैरकम्पनीयत्वादानेञ्ज्यं चतुर्थं ध्यानम्; सूत्रे
निवातप्रदीपनिदर्शनादित्यपरे^१ ॥ ११ ॥

द्वयोर्ध्यानयोः सौमनस्यमुक्तम्; प्रीतिवचनात् । तृतीये सुखम्, चतुर्थे
उपेक्षा । तत् किं या ध्यानसमापत्तिषु वेदनास्ता एव ध्यानोपपत्तिषु ? नेत्याह ।
किं तर्हि ?

सौमनस्यसुखोपेक्षा उपेक्षासु मनस्कृते ।

सुखोपेक्षे उपेक्षा प्रविदो ध्यानोपपत्तिषु ॥ १२ ॥

प्रथमध्यानोत्पत्तौ तिस्रो वेदनाः—सुखं त्रिविज्ञानकायिकम्, सौमनस्यं
मनोभूमिकम्, उपेक्षा चतुर्विज्ञानकायिकी । द्वितीयध्यानोपपत्तौ द्वे वेदने—
सौमनस्योपेक्षे मनोभूमिके । सुखं नास्ति; अस्य विज्ञानकायाभावात् ।
तृतीयध्यानोपपत्तौ द्वे वेदने—सुखोपेक्षे मनोभूमिके । चतुर्थध्यानोपपत्तावु-
पेक्षैव ॥ १२ ॥

कुशलमहाभूमिकयोः प्रश्नव्युपेक्षयोरपरिग्रहाद् भवत एव ते
इत्यपरे ॥ १० ॥

“श्वासौ” इति । आश्वासप्रश्वासौ । द्वित्वप्रदर्शनार्थं चात्र द्विवचन-
निर्देशः । वितर्कविचारप्रीतिसुखैरकम्पनीयत्वादिति । यथा पूर्वकानि त्रीणि
ध्यानानि वितर्कादिभिः कम्प्यन्ते^२; प्रथमं ध्यानं वितर्कविचारभ्यां कम्प्यते,
द्वितीयं प्रीत्या, तृतीयं सुखेन; नैवमेभिश्चतुर्थं कम्प्यते ।

यथा निवाते दीपो न कम्प्यते वायुना तद्वदित्युक्तं सूत्रे इत्यपर
ब्राह्मः । अष्टापक्षालमुक्तत्वात् ॥ ११ ॥

यदि द्वितीयादिषु ध्यानेषु त्रयो विज्ञानकाया न संविद्यन्ते वितर्क-
विचारौ च, कथं ते पश्यन्ति ? यावत् स्पृशन्ति । कथं चाविज्ञप्ति
समुत्थापयन्ति ? न वै तेषूपपन्नानां चक्षुर्विज्ञानादयो न सन्ति । न तु
स्वभूमिकाः । किं तर्हि ?

कायाक्षिश्रोत्रविज्ञानं विज्ञप्त्युत्थापकं च यत् ।

द्वितीयादौ तदाद्याप्तम्,

प्रथमध्यानभूमिकं चक्षुःश्रोत्रकायविज्ञानं विज्ञप्तिसमुत्थापकं च
द्वितीयादिषु च ध्यानेषु सम्मुखीकुर्वन्ति । निर्माणचित्तवद् येन ते पश्यन्ति
यावद्विज्ञप्ति समुत्थापयन्ति ।

अकलिष्टाव्याकृतं च तत् ॥ १३ ॥

अनिवृत्ताव्याकृतं च तत् प्रथमध्यानभूमिकं विज्ञानं वेदितव्यं यत्ते
सम्मुखीकुर्वन्ति । न क्लिष्टं वीतरागत्वात्, न कुशलं हीनत्वादिति ॥ १३ ॥

अवसितं ध्यानकार्यम् ॥

अथ शुद्धकादीनां ध्यानारूप्याणां कथं लाभः ?

अतद्वान् लभते शुद्धं वैराग्येणोपपत्तितः ।

असमन्वागतस्तेन शुद्धकं ध्यानमारूप्यं वा प्रतिलभते; अघोभूमि-

“आद्याप्तम्” इति । आद्यध्यानसंगृहीतम् ।

निर्माणचित्तवदिति । यथाघरभूमिकं निर्माणचित्तं तद्वृत्तिकं निर्माणं
निर्मातुकामा निर्मातारः सम्मुखीकुर्वन्ति, तद्वत् ।

न कुशलं हीनत्वादिति । तद्वि प्रथमध्यानभूमिकं कुशलं द्वितीय-
ध्यानभूमिकान् निहीनं निःकृष्टम्, अतो न सम्मुखीकुर्वन्ति । प्रयोजनेन
हि ते प्रथमध्यानभूमिकं सम्मुखीकुर्वन्ति, न बहुमानेन । सविषाकं तत्
कुशलम् । न च तद्विपाकेन तेर्जयिन इति कुशलचित्तसम्मुखीकरणे यत्नं
न कुर्वन्ति ॥ १२-१३ ॥

“वैराग्येणोपपत्तितः” इति । वैराग्येणोपपत्तितो वेति वाशब्दो लुप्त-
निर्देशः । अघोभूमिवैराग्याद् वा । असमन्वागतस्तेन शुद्धकं वा प्रतिलभते

वैराग्याद्वा । अधोभूम्युपपत्तिर्वा; अन्यत्र भवाग्रात् । न हि तस्योपपत्तितो लाभः ।

अतद्वानिति किमर्थं समन्वागतः ? शुद्धकेन प्रयोगतो^१ निर्वेधभागीयं शुद्धकं प्रतिलभते । परिहाणितोऽपि^२ हानभागीयम् ।

अत एवोच्यते—“स्याच्छुद्धकं ध्यानं वैराग्येण प्रतिलभेत, वैराग्येण विजह्यात् । एवं परिहाण्या चोपपत्त्या च ।

आह^३—स्याद्धानभागीयं प्रथमं ध्यानम् । तद्धि कामवैराग्येण लभ्यते । ब्रह्मलोकवैराग्येण त्यज्यते । ब्रह्मलोकवैराग्यपरिहाण्या लभते^४ । कामधातुवैराग्यप्रहाण्या^५ त्यज्यते । उपरिष्ठाद् ब्रह्मलोक उपपद्यमानो^६ लभते ।

ध्यानम्, आरूप्यं वा । कामवैराग्यात् प्रथमं शुद्धकं प्रतिलभते त्रिप्रकारम्, अन्यत्र निर्वेधभागीयात् । एवं यावत् आकिञ्चन्यायतनवैराग्याद् भवाग्रं प्रतिलभते । अधोभूम्युपपत्तिर्वा वेति । उपरिष्ठात् अधरायां भूमौ उपपद्यमानस्तल्लभते । अन्यत्र भवाग्रादिति । तस्याधोभूमिवैराग्यादेव लाभः ।

प्रयोगतो निर्वेधभागीयमिति । तस्य वैराग्योपपत्तिकृतः स लाभो न भवति । परिहाणितोऽपि हानभागीयमिति । स्थितिभागीयात् परिहीयमाणो हानभागीयं लभते ।

अत एवोच्यत इति । यस्मात् परिहीणोऽपि हानभागीयं लभते । एवं परिहाण्या चोपपत्त्यापि योज्यम् । कथम् ? स्याच्छुद्धकं परिहाण्या लभेत, परिहाण्या विजह्यात् । स्याच्छुद्धकं ध्यानमुपपत्त्या लभेत, उपपत्त्या विजह्यादिति । आह—स्यात् । कथम् ? इत्याह—हानभागीयं प्रथमं ध्यानमिति । ब्रह्मलोकः प्रथमं ध्यानं त्रिभूमिकम्; ‘विशेषेण ब्रह्मलोके उपपद्यमानत्वाद्’ इति वचनात् । ब्रह्मलोकवैराग्येण त्यज्यत इति । यस्मात् प्रथमध्यानवैराग्येण हानभागीयं ध्यानं क्लेशानुगुण्यात् तद्भूमिकक्लेशमिव त्यजति, अतो ब्रह्मलोकवैराग्येण त्यज्यते—इत्युच्यते । एवं प्रथमस्य प्रश्नस्य विवर्जनम् ।

ब्रह्मलोकवैराग्यपरिहाण्या लभते । यदि ब्रह्मलोकवैराग्यपरिहाण्या परिहीयते. पुनस्तद्धानभागीयं प्रतिलभते; तद्भूमिकक्लेशवत् । कामधातु-

१ प्रयोगतोऽपि—का० ।

२ परिहाणितो वा—का० ।

३ का० पुस्तके नास्ति ।

४ लभ्यते—का० ।

५ कामवैराग्य०—का० ।

६ उत्पद्य०—का० ।

तस्मात्^१ 'कामधातावुपपद्यमानो विजहाति' इति ।

अनास्रवं तु वैराग्यात्,

'अतद्वान् लभते' इति वर्तते । तद्वान्स्तु क्षयज्ञानतोऽप्यशैक्षं लभते । इन्द्रियसञ्चारतोऽपि शैक्षाशैक्षम् । ननु च नियमावक्रान्तितोऽप्यनास्रवं प्रथमतो लभते ? नावश्यम्; आनुपूर्विकेणालाभात् । यथा त्ववश्यं लभते तथोक्तम् ।

किलष्टं हान्युपपत्तिः ॥ १४ ॥

'अतद्वान् लभते' इत्येवानुवर्तते । परिहाणितो यदि तद्वैराग्यात् परिहीयते । उपपत्तितो यद्युपरिभूमेरधरायामुपपद्यते ॥ १४ ॥

कतमस्मात् समापत्तिद्रव्यादनन्तरं कत्युपपद्यन्ते ? अनास्रवप्रथमव्यानान्तरं पडुत्पद्यन्ते—स्वभूमिके शुद्धानास्रवे^२ द्वितीयतृतीयध्यानभूमिके च । आकिञ्चन्यायतनानन्तरं सप्त—स्वभूमिके शुद्धकानास्रवे, विज्ञानाकाशानन्त्यायतनभूमिके च । भवाग्रं शुद्धकमेव; अनास्रवाभावात् । द्वितीयध्यानान्तर-

वैराग्यपरिहाण्या त्यज्यते । यदा कामधानुवैराग्यात् परिहीयते, तदा शुद्धकं त्यज्यते । उपरिष्ठाद् ब्रह्मलोक उपपद्यमानो लभत इति । द्वितीयादिभ्यो ब्रह्मलोक उपपद्यमाने^३ हानभागीयं तद्भूमिकक्लेशवदेव लभते । तस्मात् कामधातावुपपद्यमानो विजहातीति । तस्माद् ब्रह्मलोकात् कामधातावुपपद्यमानो विजहाति ।

इन्द्रियसञ्चारतोऽपि शैक्षाशैक्षमिति । श्रद्धाविमुक्तो दृष्टिप्राप्तायां शैक्षं लभते । समयविमुक्तोऽप्यकोप्यप्रतिवेधे अशैक्षं लभते ।

नावश्यम्, आनुपूर्विकेणालाभादिति^३ । यद्यानुपूर्विकोऽनागम्यसन्निश्रयेण नियाममवक्रामति, न लभते ॥ १४ ॥

स्वभूमिके शुद्धानास्रवे इति । व्युत्थानकाले प्रवाहे च । द्वितीय-तृतीयध्यानभूमिके चेति । मिश्रकामिश्रकानुलोमसमापत्तौ व्युत्क्रान्तका-समापत्तौ च । सप्तस्वभूमिके शुद्धकानास्रवे इति । पूर्ववत् विज्ञानाकाशानन्त्यायतनभूमिके च । तथैव प्रतिलोमसमापत्तौ । भवाग्रं शुद्धकमेव, अनास्रवाभावादिति । मान्द्यादनास्रवं नास्तीत्युक्तम् । अनुलोमसमापत्तौ तु

१. तस्मात् पुनः—का० । २. शुद्धका०—का० ।

३. ०केनालामा०—जा० ।

मष्टौ—स्वभूमिके शुद्धकानास्रवे तृतीयचतुर्थप्रथमध्यानभूमिके च । विज्ञानान्त्यायतनान्तरं नव—स्वभूमिके द्वे, आकाशान्त्यायतनचतुर्थध्यानभूमिकानि चत्वारि, आकिञ्चन्यायतनभवाग्रभूमिकानि त्रीणीति ।

एवमन्यध्यानारूप्यादनन्तरं^१ दश द्रव्याणि योज्यानि ।

एष तु संक्षेपः—

तृतीयाद् यावदूर्ध्वाधोऽनास्रवानन्तरं शुभम् ।

उत्पद्यते,

शुभग्रहणेन शुद्धमनास्रवं च गृह्यते कुशलत्वात् । अनास्रवस्य समापत्तिद्रव्यस्यानन्तरं स्वभूमिके च शुद्धानास्रवे उत्पद्यते । ऊर्ध्वाधोभूमिके च तृतीयाद् यावत् । व्युत्क्रान्तकसमापत्तारो हि तृतीयात् परेण लङ्घयितुं नोत्सहन्ते । अन्वयज्ञानान्तरं चारूप्यान् समापद्यन्ते, न धर्मज्ञानानन्तरम्; तस्याधराश्रयालम्बनत्वादिति ।

व्युत्थानकाले तद् भवति । तृतीयचतुर्थप्रथमध्यानभूमिके चेति । अमिश्रकमिश्रकानुलोमप्रतिलोमव्युत्क्रान्तसमापत्तिकालेषु ।

आकाशान्त्यायनचतुर्थध्यानभूमिकानि चत्वारोति । तेष्वेव कालेषु । त्रीणीति । अनास्रवाभावात् । एवमन्यध्यानारूप्यादनन्तरं दश द्रव्याणि योज्यानीति । तदद्यथा तृतीयध्यानान्तरं दश—स्वभूमिके द्वे शुद्धकानास्रवे, चतुर्थध्यानकाशान्त्यायतनभूमिकानि चत्वारि, तथैव च प्रथमद्वितीयध्यानभूमिकानि चत्वारोति । चतुर्थध्यानान्तरं दश—स्वभूमिके द्वे शुद्धकानास्रवे, आकाशविज्ञानान्त्यायतनभूमिकानि चत्वारि, द्वितीयतृतीयध्यानभूमिकानि चत्वारोति । आकाशान्त्यायतनान्तरं दश—स्वभूमिके द्वे, विज्ञानाकिञ्चन्यायतनभूमिकानि चत्वारि, तृतीयचतुर्थध्यानभूमिकानि चत्वार्युत्पद्यन्ते—इत्येवं दश भवन्ति ।

अन्वयज्ञानानन्तरं चेति विस्तरः । इदं व्युत्पाद्यते, ऊर्ध्वाधरभूम्यालम्बनत्वाद्विज्ञानानामस्ति प्रसङ्ग इति कृत्वा । तस्याधराश्रयालम्बनत्वादिति । यस्मात् तद्धर्मज्ञानम् अधराश्रयकामघात्वाश्रयमधरालम्बनं कामदुःखादद्या-

यथा चानास्रवादनन्तरमुक्तं वेदितव्यम्,

तथा शुद्धात् क्लिष्टं चापि स्वभूमिकम् ॥ १५ ॥

स्वभूमिकं क्लिष्टमधिकं शुद्धकादनन्तरमुत्पद्यते । शेषं यथैवानास्रवात् ।
अनास्रवस्थ हि समनन्तरं क्लिष्टोत्पत्तिर्नास्तीति ॥ १५ ॥

क्लिष्टात् स्वं शुद्धकं क्लिष्टम्,

क्लिष्टात् समापत्तिद्रव्यादनन्तरं स्वभूमिके शुद्धक्लिष्टे उत्पद्यते ।

’एवं चाधरशुद्धकम् ।

क्लेशोत्पीडितो ह्यधरमपि समापत्तिं शुद्धकं बहु मन्यते । यदि
क्लिष्टं परिच्छिद्यधः सञ्चरति । कुशलात् सञ्चरितो भवति न क्लिष्टात् ।
अथापरिच्छिद्य कथं सञ्चरति ? पूर्वावेधात् । पूर्वं हि स एवंकामो भवति—
वरमधस्तात् शुद्धकं नोपरिष्ठात् क्लिष्टमिति । पूर्वाभिप्रायं च सन्ततिरनु-
वर्तते सत्त्वानाम्, प्रणिधाय सुप्तस्याभिप्रेतकालप्रबोधवत् । अनास्रवं तु
क्लिष्टादनन्तरं सर्वथा नोत्पद्यते । समापत्तिकालं प्रत्येतदुक्तम् । शुद्धकात्
क्लिष्टाच्च समनन्तरं स्वभूमिकमेव क्लिष्टमुत्पद्यते, नान्यभूमिकमिति ।

च्युतौ तु शुद्धकात् क्लिष्टं सर्वम्,

लम्बनम् । तस्याधराश्रयत्वालम्बनत्वान्न धर्मज्ञानानन्तरमारूप्यान् समा-
पद्यन्ते ।

शेषं यथैवानास्रवादिति । स्वभूमिके च शुद्धानास्रवे उत्पद्यन्ते;
ऊर्ध्वादधोभूमिके च, यावत् तृतीयादिति ॥ १५ ॥

प्रणिधायेति विस्तरः । यदि कश्चिदेवं बुद्धिमुत्पाद्य ‘अधरात्रे चन्द्रोदये
चन्द्रास्तमये वा मया प्रबोद्धव्यम्’ इति स्वपेदं स पूर्वाभिप्रायानुवर्तनात्
सन्ततेः, तस्मिन्नेव काले प्रबुद्धयते । यथाऽस्यैवं प्रणिधाय सुप्तस्य
तस्याभिप्रेते काले प्रबोधो भवति । तद्वदेतत् । सर्वथा नोत्पद्यत
इति । नापि स्वभूमिकम्, नाप्यधरभूमिकमुत्पद्यते—इत्यर्थः । समापत्तिकालं
प्रत्येतदित्युक्तमिति । शुद्धकात् क्लिष्टाच्च समनन्तरं स्वभूमिकमेव
क्लिष्टमुत्पद्यते, नान्यभूमिकमिति । कथम् ? तथा शुद्धात् क्लिष्टं वापि
स्वभूमिकम्, क्लिष्टात् स्वं शुद्धं क्लिष्टमित्येवम् ।

च्युतिकाले तु उपपत्तिलाभिकाच्छुद्धकादनन्तरं सर्वभूमिकं क्लिष्ट-
मुत्पद्यते ।

क्लिष्टात्तु नोत्तरम् ॥ १६ ॥

क्लिष्टात्तु ध्यानारूप्यादनन्तरं च्युतिकाले स्वाधरभूमिकं क्लिष्ट-
मुत्पद्यते । नोर्ध्वभूमिकम् ॥ १६ ॥

न च सर्वस्माच्छुद्धकादनास्रवं समापत्तिद्रव्यमुत्पद्यते । किं तर्हि ?

चतुर्धा शुद्धकं हानभागीयादि,

हानभागीयम्, विशेषभागीयम्, स्थितिभागीयम्, निर्वेधभागीयमिति
चतुर्विधं शुद्धकम् । भवाग्रं तु त्रिविधम्; अन्यत्र विशेषभागीयात् ।

किमस्य लक्षणम् ?

यथाक्रमम् ।

क्लेशोत्पत्तिस्वभूम्युर्ध्वानास्रवानुगुणं हि तत् ॥ १७ ॥

क्लेशोत्पत्त्यनुगुणं हानभागीयम्, स्वभूम्यनुगुणं स्थितिभागीयम्, ऊर्ध्व-
भूम्यनुगुणं विशेषभागीयम्, अनास्रवानुगुणं निर्वेधभागीयम् । तस्मादनास्रव-
मुत्पद्यते ॥ १७ ॥

च्युतिकाले तु । मरणभवे । उपपत्तिलाभिकाच्छुद्धादिति विस्तरः ।
उपपत्तिध्यानेषु यदुपपत्तिलाभिकं कुशलं समाहितम्, तदपि शुद्धकं
ध्यानमित्युच्यते । अत इदमुच्यते—च्युतिकाले त्विति विस्तरेण । किं
कारणम् ? असमाहितत्वान्मरणभवस्य । न हि तदानीं शुद्धकं समापत्ति-
ध्यानमस्तीति ।

अथ सर्वभूमिकं क्लिष्टमुत्पद्यत इति । स्वभूमिकाधरोर्ध्वभूमिकं
प्रतिसन्धिचित्तं क्लिष्टमसमाहितमुत्पद्यते—इत्यर्थः ।

नोर्ध्वभूमिकमिति । क्लिष्टसद्भावे सति तत्रोपपत्त्यसम्भवात् ॥ १६ ॥

अन्यत्र विशेषभागीयादिति । इत ऊर्ध्वभूम्यभावात् ।

तस्मादनास्रवमुत्पद्यत इति । निर्वेधभागीयात् ॥ १७ ॥

अथेषां चतुर्णां कति कस्मादनन्तरमुत्पद्यन्ते ?

द्वे त्रीणि त्रीणि चैकं च हानभागाद्यनन्तरम् ।

हानभागीयं हानभाक् । तस्मादनन्तरं द्वे उत्पद्यन्ते—हानि-स्थिति-भागीये । स्थितिभागीयादनन्तरं त्रीणि, अन्यत्र निर्वेधभागीयात् । विशेष-भागीयादनन्तरं त्रीणि, अन्यत्र हानभागीयात् । निर्वेधभागीयादनन्तरं तदेवैकमिति ।

कथं व्युत्क्रान्तकसमापत्तिरुत्पद्यते ?

गतवागम्य द्विधा भूमीरष्टाकृतैकलङ्घिताः ॥ १८ ॥

व्युत्क्रान्तकसमापत्तिर्विसभागतृतीयगा ।

गतवेति । अनुलोमं समापद्य । आगम्येति । प्रतिलोमं समापद्य । द्विधेति । सासूत्रानासूत्रा भूमीः । अष्टाविति । ध्यानादप्यसमापत्तीः । आकृष्टा^१ इति । अनुक्रमेण । एकलङ्घिता इति । एकामेकामुत्क्रम्य । सासूत्रा अष्टौ भूमीरनुलोमप्रतिलोमसमापत्तितो निर्जित्य अनासूत्राश्च सन्ति । पश्चात् सासूत्रात् प्रथमाद्व्यानात् सासूत्रं तृतीयं समापद्यते, तस्मादाकाशानन्त्यायतनम्, तस्मादाकिञ्चन्यायतनम् । एवं पुनः प्रतिलोमं निर्जित्य अनासूत्रा अप्येकलङ्घिता अनुलोमप्रतिलोमं च समापद्यन्ते । अयं प्रयोगो व्युत्क्रान्तकसमापत्तेः ।

यदा तु प्रथमात् सासूत्रात् तृतीयमनासूत्रं ध्यानं समापद्यते, तस्मात् सासूत्रमाकाशानन्त्यायतनम्, तस्मादनासूत्रमाकिञ्चन्यायतनम् । एवं पुनः प्रतिलोमम् । तदा विसभागतृतीयद्वयगमनादभिनिष्पन्ना भवति । अति-विप्रकृष्टत्वान्न चतुर्थी समापद्यते । तां च त्रिषु द्वीपेषु असमयविमुक्त

हानिस्थितिभागीये इति । हानभागीयं प्रवाहकाले, स्थितिभागीयं विशेषगमनकाले । अन्यत्र हानभागीयादिति । विशेषभागीयाद्विद्यमानस्य स्थितिभागीयापरित्यागे तस्यैवोत्पत्तियोगात् । तदेवैकमिति । तदेव निर्वेध-भागीयं प्रवाहयोगेन ।

आकृष्टा इत्यनुक्रमेणेति । अनुलोमानुक्रमेण, प्रतिलोमानुक्रमेण च ।

एवाहंनुत्पादयति; निःक्लेशत्वात्, समाधिवशित्वान्च । दृष्टिप्राप्तस्य यद्यपि तीक्ष्णोन्द्रियत्वात् समाधी वशित्वम्, न तु निःक्लेशः । समयविमुक्तो यद्यपि निःक्लेशः, न त्वस्य समाधी वशित्वमिति ।

केनाश्रयेण कति ध्यानारूप्याः सम्मुखीक्रियन्ते ?

स्वाधीभूम्याश्रया एव,

ध्यानाश्रया एव ।

ध्यानारूप्याः,

भवाग्रं भवाग्रे च सम्मुखीक्रियते, अथश्च यावत् कामघातो । शेषाणि स्वस्यां भूमावधश्चेति ।

किं कारणमूर्ध्वोपपन्नो नाधरां समापत्तिं सम्मुखीकरोति ? यस्मात्तस्य

वृथाऽधरम् ॥ १९ ॥

नहि तस्याधरेण समापत्तिद्रव्येण किञ्चित् प्रयोजनं विधीयते; निहीनत्वात् ॥ १९ ॥

उत्सर्गं कृत्वाऽपवादं करोति—

आर्याकिञ्चन्यसाम्मुख्यात् भवाग्रे त्वासूचक्षयः ।

भवाग्रे तूपपन्नस्यानासूवाकिञ्चन्यायतनसम्मुखोभावादासूचक्षयो भवति ।

कथं तत्रोपपन्नस्य तत्सम्मुखीभावः ? स्वस्याभावात्, तस्य चाम्यासात् ।

विधीयत इति । क्रियत इत्यर्थः । स्थाप्यत इति वा । किं कारणम् ? निहीनत्वात् ॥ १८-१९ ॥

“आर्याकिञ्चन्यसाम्मुख्यात्” इति । आर्यम् अनासूवम् । अनासूवस्य आकिञ्चन्यायतनस्य साम्मुख्यात् सम्मुखीभावात् ।

भवाग्रे जातस्यासूवप्रहाणं भवति । तु-शब्दोऽपवादार्थं द्योतयति ।

स्वस्याभावादिति । भावाग्रिकस्यानासूवस्य मार्गस्याभावादित्यर्थः । तस्य चाम्यासादिति । तस्य आकिञ्चन्यायतनस्य अनासूवस्याभ्यासात्, सन्निकृष्टत्वात् ।

अथैषां ध्यानारूप्याणां किमालम्बनम् ?

सतृष्णाः स्वभवालम्बाः,

आस्वादनासम्प्रयुक्ताः स्वभूमिकं भवमालम्बन्ते । भवग्रहणेन सास्त्रवं वस्तु गृह्यते । नाधरमालम्बन्ते; वीतरागत्वात् । नोत्तरम्; तृष्णा-परिच्छिन्नत्वात् भूमीनाम् । नानास्त्रवम्; कुशलत्वप्रसङ्गादिति ।

ध्यानं सद्विषयं शुभम् ॥ २० ॥

कुशलं ध्यानं शुभकमनास्त्रवं च । तत् सर्वालम्बनं यत्किञ्चिदस्ति संस्कृतमसंस्कृतं वा ॥ २० ॥

न मौलाः कुशलारूप्याः सासूवाधरगोचराः ।

मौलानां कुशलारूप्याणामधोभूमिकं सास्त्रवं वस्तु नालम्बनम्, स्वोर्ध्व-भूम्यालम्बनत्वात् । अनास्त्रवं त्वालम्बनम् । सर्वान्वयज्ञानपक्षो^१ न धर्म-

तृष्णापरिच्छिन्नत्वाद् भूमीनामिति । या यस्यां भूमौ, तस्यामेव भूमावनुशयनात्, तया सा भूमिः परिच्छिन्ना भवति । अन्यथा हि तस्योत्तरत्वमेव न सिद्ध्यत्, एकभूमिस्थानान्तरत्वात् । अथ एवोत्तराधर्येऽपि स्थानान्तराणां त्रयाणां त्रयाणाम्, अष्टानां चैकभूमिता सिद्ध्यति; तृष्णाव्यतिहारयोगात् । नानास्त्रवं कुशलत्वप्रसङ्गादिति । तत्प्रार्थना हि कुशलो धर्मच्छन्द इति ॥ २० ॥

“न मौलाः कुशलारूप्याः सास्त्रवाधरगोचराः” इति । मौलग्रहणं सामन्तकनिरासार्थम् । आरूप्यसामन्तकानि ह्याधरां सासूवां भूमिमालम्बन्ते^२ । कुशलग्रहणम् आस्वादनासम्प्रयुक्तनिरासार्थम् । उभयकुशलग्रहणार्थं च । यदि हि ‘आरूप्या’ इत्येवोच्येत, आस्वादनासम्प्रयुक्ता मौला आरूप्या न सासूवाधरगोचरा इति सम्भाव्येरन् । अनासूवा एवारूप्या एवमिति गृह्येरन् । आरूप्यग्रहणं ध्याननिरासार्थम् । ध्यानानि हि मौलान्यपि सासूवाधरवस्त्वालम्बनानि भवन्ति; समन्तालोचनत्वाद् ध्यानानाम् ।

सासूवग्रहणं अनासूवनिवृत्त्यर्थम् । अनासूवा हि अधरा धर्मा मौलानां कुशलानामारूप्याणामालम्बनानि सम्भवन्ति । अधरग्रहणमूर्ध्व-विशेषणार्थम् । ऊर्ध्वभूमिकसास्त्रवालम्बनसम्भवात् । अनासूवं त्वालम्बन-

ज्ञानपक्षः, नाधोभूमिनिरोधः । सामन्तकानन्तर्यमार्गाणां त्वधरा भूमिरालम्बनम् ।

एषां च पुनस्त्रिविधानां ध्यानानां रूप्यारूप्याणाम्

अनासूवेण प्रहीयन्ते क्लेशाः,

न शुद्धकेन । कुत एव क्लिष्टेन ! वीतरागत्वान्नाधः । तस्यैव तदप्रतिपक्षत्वान्न स्वभूमौ । विशिष्टतरत्वान्नोर्ध्वमिति ।

सामन्तकेन च ॥ २१ ॥

ध्यानारूप्यसामन्तकेन च क्लेशाः प्रहीयन्ते । शुद्धकेनापि; अधो-

मित्युद्ग्राह्य दर्शयति—सर्वान्वयज्ञानपक्ष इति । सर्वं इति नवभूमिक इन्द्रियगोत्रादिभेदभिन्नोऽपि गृह्यते । अन्वयज्ञानपक्ष इति पक्षग्रहणेन दुःखाद्यन्वयज्ञानक्षान्त्य तत्सहभुवश्च गृह्यन्ते । न धर्मज्ञानपक्ष इति । कामदुःखाद्यालम्बत्वेन विप्रकृष्टत्वात् । नाधोभूमिनिरोधः । अधोभूमिग्रहणप्रसङ्गादिति । व्याख्यातमेतत् पुरस्तात् ॥

“अनासूवेण प्रहीयन्ते क्लेशाः” इति । ध्यानारूप्याणां योऽनासूवः सम्भवति, तेन यथासम्भवं क्लेशाः प्रहीयन्ते । कतमेनानासूवेण ? मौलेन । वक्ष्यति हि—सामन्तकेन चेति । (अभि० को० ८.२१) । अपवादकरूपेण सामन्तकरूपेण शुद्धकेन क्लेशाः प्रहीयन्ते—इत्यधिकृतम् । कुत एव विशिष्टेनेति । क्लिष्टेन क्लेशग्रहणं नैव सम्भवतीत्यभिप्रायः । किं कारणं शुद्धकेन क्लेशाः न प्रहीयन्ते इति ? आह—वीतरागत्वान्नाध इति विस्तरः । अधरभूमिवीतरागत्वान्न शुद्धकेनाधरभूमिकाः प्रहीयन्ते, कुत एव क्लिष्टेन ! तस्यैव तदप्रतिपक्षत्वान्न स्वभूमौ । तस्यैव प्रथमध्यानस्य, यावत्, नैवसंज्ञानासंज्ञायतनस्य । तदप्रतिपक्षत्वात्—तस्याप्रतिपक्षः तदप्रतिपक्षः, तदभावस्तस्मात् तदप्रतिपक्षत्वान्न स्वभूमौ क्लेशाः प्रहीयन्ते । न हि भवेन भवस्य निःसरणमस्ति । विशिष्टतरत्वान्नोर्ध्वमिति । नोर्ध्वभूमिका क्लेशाः अधरभूमिकेन शुद्धकेन प्रहीयन्ते; विशिष्टतरत्वात् क्लेशानाम् । न च न्यूनमाश्रित्य विशिष्टानां प्रहाराणं युज्यते इति अनेन शुद्धकेनापि क्लेशा न प्रहीयन्ते, कुत एव क्लिष्टेनेति सिद्धमेतत् । शुद्धकेनापीति । अपिशब्दात् अनासूवेणापीति । सम्भवतस्त्वेतदुक्तम् । अत एवोच्यते—अधोभूमिप्रतिपक्षत्वाविति । कामावचरा हि क्लेशाः प्रथमध्यानसामन्तकेन

भूमिप्रतिपक्षत्वात् ॥ २१ ॥

कति पुनः सामन्तकानि ?

अष्टौ सामन्तकान्येषाम्,

एकैकस्यैकैकं येन तत्प्रवेशः ।

किं तान्यपि त्रिविधानि, तथैव च तेषु वेदना ? नेत्युच्यते ।

शुद्धादुःखासुखानि हि ।

शुद्धकानि च तान्युपेक्षेन्द्रियसम्प्रयुक्तानि च यत्नबाह्यत्वाद्, अधोभूम्युद्देगानपगमात्, वैराग्यपथत्वाच्च नास्वादनासम्प्रयुक्तानि ।

आर्थं चाद्यम्,

आद्यं सामन्तकमनागम्यं तच्छुद्धकं चानासवं च । यद्यपि सामन्तकचित्तेन

ग्रहीयन्ते । प्रथमध्यानभूमिका द्वितीयध्यानसामन्तकेन । एवं यावत् आकिञ्चन्यायतनभूमिका नैवसंज्ञानासंज्ञायतनसामन्तकेनेति ॥ २१ ॥

येन तत्प्रवेश इति । येन सामन्तकेन तेषां मौलानां ध्यानाख्याणां प्रवेशः । किं तान्यपि त्रिविधानीति । आस्वादनासम्प्रयुक्तादिभेदात् । तथैव च तेषु वेदनेति । प्रथमयोर्ध्यानयोः प्रातिः, तृतीये सुखम्, चतुर्थे उपेक्षेत्युक्तम्, किमेवं सामन्तकेषु ।

उपेक्षेन्द्रियसम्प्रयुक्तानि च यत्नबाह्यत्वादिति । अनभिसंस्कारवाही मार्गः प्रीतिसुखाभ्यां सम्प्रयुज्यते । तानि च सामन्तकानि यत्नबाह्यानि साभिसंस्कारवाह्यानीति अत उपेक्षेन्द्रियसम्प्रयुक्तानि । पुनरधोभूम्युद्देगानपगमात् प्रीतिसुखयोरयोग इति । अतोऽपि उपेक्षेन्द्रियसम्प्रयुक्तानि । वैराग्यपथत्वाच्च नास्वादनासम्प्रयुक्तानीति । यदि ह्यास्वादनासम्प्रयुक्तानि स्युः, वैराग्यमार्गो न स्यात् । न हि तृष्णासम्प्रयुक्तो मार्गः क्लेश-प्रहाणाय भवति ।

अथवा अयमभिसम्बन्धः—उपेक्षेन्द्रियसम्प्रयुक्तानि च यत्नबाह्यत्वात् । अधोभूम्युद्देगानपगमाद् वैराग्यपथत्वाच्चेति द्वाभ्यां कारणाभ्यां नास्वादनासम्प्रयुक्तानीति । पूर्ववत् वक्तव्यं शेषम् ।

यद्यपि सामन्तकचित्तेन सन्धिबन्ध नि । अष्टास्वपि ध्याना-

सन्धिलब्धः^१ क्लिष्टो भवति । समाहितस्य तु क्लिष्टत्वं प्रतिषिध्यते ।

त्रिधा केचित्,

केचित् पुनरिच्छन्ति—आस्वादनासम्प्रयुक्तमप्यनागम्यं सामन्तकं चोच्यते, ध्यानान्तरं च ।

किमिदमेकार्थम्, आहोस्विन्नानार्थम् ? सामन्तकं हि वैराग्यमार्गः ।

अतर्कं ध्यानमन्तरम् ॥ २२ ॥

ध्यानमेव हि वितर्कासम्प्रयुक्तं ध्यानान्तरम्; ध्यानविशेषत्वात् । अत एव द्वितीयादिषु ध्यानेषु न व्यवस्थाप्यते; विशेषाभावादिति ॥ २२ ॥

तत् पुनर्ध्यानान्तरम्

त्रिधा,

आस्वादनासम्प्रयुक्तम्, शुद्धकम्, अनासवं च ।

अदुःखासुखं तच्च,

नात्र सुखं दुःखमित्यदुःखासुखम् । उपेक्षेन्द्रियसम्प्रयुक्तमित्यर्थः । न

रूप्येषु यस्य यत् सामन्तके, तस्य तेन सामन्तकचित्तेन क्लिष्टेनासमाहितेन सन्धिवन्ध इत्येष सिद्धान्त इति । अत इदमुच्यते—यद्यपि सामन्तकचित्तेनेति विस्तरः ।

आस्वादनासम्प्रयुक्तमप्यनागम्यमिति । अनागम्यस्य पटुत्वात् । यथा हि तदनासूवमपि सम्भवति, तथास्वादनासम्प्रयुक्तमपीत्यभिप्रायः ।

मौलप्रतिस्पर्धित्वादास्वादनासमुत्पत्तिसद्भावादिति आचार्यसङ्गमद्रः ।

ध्यानविशेषत्वादिति । तदेवं मौलं प्रथमं ध्यानं वितर्कापगमाद् विशिष्टं ध्यानान्तरमुच्यते—इत्यर्थः । विशेषाभावादिति । यथा प्रथमे ध्याने विशेषो भवति—क्वचिद् वितर्कविचारो क्वचिद् विचार एवेति, न तथा द्वितीयादिष्विति । अतो ध्यानेषु न व्यवस्थाप्यते ध्यानान्तरम् ॥ २२ ॥

प्रीतिसम्प्रयुक्तम् ; साभिसंस्कारवाहित्वात् । अत एव दुःखा प्रतिपत् ।

तस्य तर्हि ध्यानान्तरस्य कः फलविशेषः ? तद्धि

महाब्रह्मफलं च तत् ।

तां हि ध्यानान्तरिकां भावयित्वा महाब्रह्मा भवति । पुनः सर्व-
समाधीन् सङ्कलय्य त्रयः समाधयः उक्ताः सूत्रे—१. सवितर्कः सविचारः
समाधिः, २. अवितर्को विचारमात्रः, ३. अवितर्कोऽविचार इति ।

तत्र ध्यानान्तरं तावदवितर्को विचारमात्रः समाधिरिति ज्ञापितम्;
वितर्कमात्रप्रतिषेधात् । ततः—

सवितर्कविचारोऽधःसमाधिः,

तस्माद् ध्यानान्तरादधःसमाधिः सवितर्कः सविचारः । प्रथमं
ध्यानमनागम्यं च ।

परतोऽद्वयः ॥ २३ ॥

नात्र द्वयमस्तीत्यद्वयः । परेण तु ध्यानान्तरात् समाधिरवितर्को-
ऽविचारः । द्वितीयध्यानसामान्तकाद् यावद् भवाग्रम् ॥ २३ ॥

पुनस्तत्रयः समाधय उक्ताः—शून्यतासमाधिः, अप्रणिहितः, आनि-
मित्तश्च । तत्र

आनिमित्तः समाकारैः,

निरोधसत्याकारैः सम्प्रयुक्तः समाधिरानिमित्तश्चतुराकारः । निर्वाणं
हि दशनिमित्तापगतत्वादनिमित्तम् । तदालम्बनः समाधिरानिमित्तः ।
पञ्चविषयस्त्रोपुरुषत्रिसंस्कृतलक्षणनिमित्तानि दश ।

शून्यतानात्मशून्यतः ।

प्रवर्तते,

अनात्मशून्यताकाराभ्यां सम्प्रयुक्तः शून्यतासमाधिद्वर्चाकारः ।

अप्रणिहितः सत्याकारैरतः परैः ॥ २४ ॥

अत एव दुःखा प्रतिपदिति । अत एव हि संस्कारवाहित्वात् ।
वितर्कमात्रप्रतिषेधादिति । “अतर्कं ध्यानमन्तरम्” (अभि० को० ८.२२)
इति वचनात् ॥ २३ ॥

तदालम्बनः समाधिरानिमित्त इति । अनिमित्ते भव आनिमित्तः ।

परैः शेषैः सत्याकारैः समाधिरप्रणिहितो दशाकारः । अनित्य-
दुःखतद्वेतुभ्य उद्वेगात् मार्गस्य च कोलोपमतयाऽवश्यत्याज्यत्वात् तदाकारः
समाधिरप्रणिहितः; तदतिक्रमाभिमुखत्वात् ।

शून्यतानात्मताभ्यां तु नोद्वेगः; निर्वाणसामान्यात् ॥ २४ ॥

त एते त्रयः समाधयो द्विविधाः—

शुद्धामलाः,

शुद्धकाश्च, अनालवाश्च; लौकिकलोकोत्तरत्वात् । लौकिका
एकादशसु भूमिषु । लोकोत्तरा यत्र मार्गः ।

दशाकार इति । अनित्यदुःखाकारौ द्वौ, समुदायाकाराश्चत्वारः,
मार्गाकाराश्चत्वारः—इत्येते दश आकाराः । अनित्यदुःखतद्वेतुभ्य उद्वेगा-
दिति । अनित्याद् दुःखात्, तद्वेतोश्च । तस्य दुःखस्य हेतोश्च समुदाया-
दुद्वेगात् । किम् ? अप्रणिहितः । अकृतसंस्कार इत्यर्थः । मार्गस्य कोलो-
पमतयाऽवश्यत्याज्यत्वात् । कोल उच्यते उडुपः । स उपमा अस्येति
कोलोपमः मार्गः, तद्भावस्तया । कोलोपमतया मार्गस्यावश्यत्याज्यत्वम्,
तस्मात् । अप्रणिहित इत्यधिकृतः । यथा हि कोलमाश्रित्य नदीमुत्तरन् न
कोलनिष्ठो भवति, तस्यावश्यत्याज्यत्वात्; एवं मार्गमाश्रित्य न मार्गनिष्ठो
भवति, तस्यावश्यत्याज्यत्वात् । तदाकार इति । तद्दशाकारो यथोक्तः ।
तदतिक्रमाभिमुखत्वादिति । तस्य मार्गस्यातिक्रमेऽभिमुखत्वात् । अनेना-
वश्यत्याज्यत्वमस्य दर्शयति । अनित्यदुःखतद्वेतुभ्योऽभिमुख इत्यनुक्त-
मप्येतद् गम्यत एव । शून्यतानात्मताभ्यां तु नोद्वेगः इति । शून्यानात्मा-
काराभ्यां तु नोद्वेगो योगिनो भवति । यद्यपि हि दुःखसत्यं शून्यानात्मा-
काराभ्यामाकायंते, न तु ताभ्यां तस्माद् दुःखादुद्वेगः । कस्मात् ?
निर्वाणसामान्यात् । निर्वाणमपि शून्यानात्मलक्षणम् । शून्यताऽननात्मता
हि सर्वधर्माणां लक्षणमिति । न च ताभ्यां तस्मान् निर्वाणाद् उद्वेगः ।
तस्मान्न तदाकारोऽप्रणिहितसमाधिरिति ॥ २४ ॥

लौकिका एकादशस्त्विति । कामघातावनागम्ये ध्यानान्तरे, ध्यान-
रूप्येषु चेति । यत्र मार्ग इति । कामघातुभवाग्रद्वितीयादिसामन्तकवर्जितासु
भूमिषु ।

निर्मलास्तु ते विमोक्षमुखत्रयम् ।

अनास्रवास्त्वेते त्रयः समाधयस्त्रीणि विमोक्षमुखान्युच्यन्ते । शून्यता विमोक्षमुखम्, अप्रणिहितम्, अनिमित्तं विमोक्षमुखमिति; मोक्षद्वारत्वात् । पुनश्चोच्यन्ते—

शून्यताशून्यताद्याख्यास्त्रयोऽपरसमाधयः ॥ २५ ॥

शून्यताशून्यता, अप्रणिहिताप्रणिहितः, अनिमित्तानिमित्तश्च । शून्यताद्यालम्बनत्वात्तन्नाम ॥ २५ ॥

तेषां पुनः—

आलम्बेते अशैक्षं द्वौ शून्यता^१ चाप्यनित्यतः^१ ।

अशैक्षं समाधिं द्वावपरसमाधी आलम्बेते । शून्यताशून्यता अशैक्षं शून्यतासमाधिमालम्बते शून्यताकारेण । अप्रणिहिताप्रणिहितोऽप्यशैक्षम-

मोक्षद्वारत्वादिति । द्वारार्थं मुखाथं इति दर्शयति ॥

शून्यताद्यालम्बनत्वात्तन्नामेति । शून्यताप्रणिहितानिमित्तालम्बनत्वात् ।

शून्यताशून्यतेति नाम । अप्रणिहिताप्रणिहितेति अनिमित्तानिमित्तेति च ॥ २५ ॥

“शून्यता चाप्यनित्यतः” इति । यथासङ्गचेन । शून्यताशून्यता हि शून्यताकारेणाशैक्षं शून्यतासमाधिमालम्बते । नायमात्मीयमिति । नात्माकारेण ।

आह—किमत्र कारणं यच्छून्यताशून्यतासमाधिः शून्यताकार एव, न पुनरनात्माकारोऽपि शून्यतावदिति ? अत्रोच्यते—शून्यताकारप्रवृत्त-शून्यतापृष्ठोत्पाद्यत्वात् । आह—किमर्थं पुनः शून्यताकारप्रवृत्तशून्यतापृष्ठे-नोत्पत्तिः. न पुनरनात्माकारप्रवृत्तशून्यतापृष्ठेनेति ? अत्रोच्यते—तदुत्पत्त्या-नुकूल्यात् । स एव हि शून्यताकारप्रवृत्तशून्यतासमाधिस्तस्य शून्यता-शून्यतासमाधेरुत्पत्तौ आनुकूल्यानावतिष्ठते, नानात्माकारः । न ह्येवम् अनात्मदर्शनमुद्वेजयति, यथा शून्यतादर्शनम् । दृष्टेऽपि हि अनात्मतो

प्रणिहितमनित्याकारेण । न दुःखतो न हेत्वादितोऽनासूवस्यातल्लक्षणत्वाच्च
मार्गाकारैः दूषणीयत्वात् ।

आनिमित्तानिमित्तस्तु शान्ततोऽसंख्यया क्षयम्' ॥ २६ ॥

आनिमित्तानिमित्तस्तु समाधिरशैक्षस्यानिमित्तस्याप्रतिसंख्याननिरोध-
मालम्बते । शान्ताकारेण; अनासूवस्य प्रतिसंख्याननिरोधाभावात् ।

अवेष्वाभिरतिरस्ति; संसारे शून्यतादर्शनाभावात् । तद्यथा अर्धवगस्यासम्बन्धाद्
अर्धवगदर्शनादपि प्रीतिः । एककिनस्तु तच्छून्यत्वादप्रीतिरिति, तद्वत् ।

अनित्याकारेणेति । दशानामाकाराणाम् । न दुःखत इति विस्तरः ।
न दुःखत आकारयन्ति । अनासूवस्यातल्लक्षणत्वात् । आर्यप्रतिकूलतया हि
दुःखमिष्यते, न हेतुसमुदयप्रभव-प्रत्ययाकारैरनासूवस्यातल्लक्षणत्वादेव,
अनासूवस्यासमुदयादिलक्षणत्वादित्यर्थः । न मार्गाकारैर्दूषणीयत्वादिति ।
सोऽशैक्षः समाधिदूषयितव्यः, न च मार्गाकारा दूषणरूपा इति । अतो न
मार्गाकारैस्तं समाधिमालम्बते । निरोधाकारैस्तु नैव सम्बन्ध इति । न
तैश्चिन्त्यते । पारिशेष्यादनित्याकारेणैव ।

असङ्ख्यया क्षयमिति । अप्रतिसंख्याननिरोधमित्यर्थः । अशैक्षस्या-
निमित्तस्य समाधेरप्रतिसंख्याननिरोधमालम्बते । शान्ततः । शान्तोऽयमिति ।
कथं तस्याप्रतिसंख्याननिरोधः ? अशैक्षादनिमित्तात् समाधेर्व्युत्थितस्य तद-
नन्तरं ये सास्त्रवाः क्षणा अतिक्रामन्ति, अन्ये चानास्त्रवाः । यदि ते
नोत्पन्नाः स्युः, अशैक्षा अनिमित्तक्षणा उत्पन्नाः स्युः । तेषां सासूवाणाम्,
अन्यानासूवाणां चोत्पत्तिकाले तेषामशैक्षाणामनिमित्तक्षणानाम् अप्रति-
संख्याननिरोधो लभ्यते; प्रत्ययवैकल्यात् । तमप्रतिसंख्याननिरोधमालम्बते
शान्ताकारेण; अनासूवस्य प्रतिसंख्याननिरोधाभावात् । न प्रतिसंख्या-
निरोधमालम्बते । कस्मात् पुनरनासूवस्य प्रतिसंख्याननिरोधो नास्ति ?
अप्रतिकूलत्वात् । यद्धि प्रतिकूलमार्गाणाम्, तत्संयोगस्य विसंयोगाय यतस्ते
यतन्ते । विसंयोगश्च प्रतिसंख्याननिरोधः । अतोऽनासूवस्य न प्रतिसंख्या-
निरोधः । किञ्च—अशैक्षस्यानिमित्तस्य समाधेः प्रतिसंख्याननिरोधाभावात्,
अप्रतिसंख्याननिरोधस्य च तत्प्रत्यर्थिकभूतत्वात्, तत्प्रोत्साहनेनैव तद्वि-
दूषणमभिलषन् तदप्रतिसंख्याननिरोधमेवालम्बते । शत्रूपग्रहेण हि लोके
मार्गोपघातः क्रियमाणो दृश्यत इति । न निरोधप्रणीतनिःसरणाकारैरिति ।

न निरोधप्रणीतनिःसरणाकारैः; अनित्यतानिरोधसाधारणत्वाद्, अव्या-
कृतत्वाद्, अविसंयोगाच्च ॥ २६ ॥

एकान्तेन चेते परसमाधयः—

सासूवाः,

आर्यमार्गद्वेषित्वात् । न ह्येवमनाम्नवा इति ।

कुत्रोत्पद्यन्ते ?

नृषु,

मनुष्येष्वेव, न देवेषु ।

कस्योत्पद्यन्ते ?

अकोप्यस्य,

नान्यस्यार्हतः ।

कतिभूमिकाः ?

निरोधः साधारणः, न निरोध इति तद्भावः, तस्मात् । अनित्यतानिरोध-
साधारणत्वाद् । अयमप्रतिसंख्यानिरोधः, न निरोधाकारेणाकार्यते । अन्यथा
हि शान्ताकारेण तद्विशिष्टेन नालम्बितः स्यात् । निरोधाकारेण हि
अनित्यतानिरोधेनैव दूषित एवासौ अप्रतिसंख्यानिरोधः स्यात् । तद्-
दूषणेन नाशंश्च आनिमित्तसमाधिदूषितः स्यादित्यभिप्रायः । न प्रणीता-
कारेण; अव्याकृतत्वाद् अप्रतिसंख्यानिरोधस्य । कुशलं हि प्रणीतम्,
नाव्याकृतम् । अतो न प्रणीताकारेणालम्बते । अविसंयोगाच्च । अप्रतिसंख्या-
निरोधस्य । न निःसरणाकारेण तमालम्बते । संक्लेशवियोगो हि संक्लेश-
निःसरणमिष्यते । यस्मान्नाप्रतिसंख्यानिरोधेन संसारनिःसरणं भवति ।
तथा हि सत्यपि अप्रतिसंख्यानिरोधे केषाञ्चित् कुशलाकुशलानां धर्माणां
तैः सम्प्रयुक्त एव, तत्प्राप्त्यविच्छेदात् ॥ २६ ॥

आर्यमार्गद्वेषित्वादिति । कथं द्विषति ? शून्यतादिभिराकारैस्त-
द्वैमुख्यात् ।

“अकोप्यस्य” इति । अकोप्यधर्मणः । तस्य तीक्ष्णेन्द्रियत्वात्
तदुत्पादने सामर्थ्यमस्ति, नान्यस्यार्हतः । तेभ्यो दृष्टधर्ममुखविहारत्वात्

सप्तसामन्तवर्जिताः ।

सप्त सामन्तकानि हित्वान्यास्वेकादशसु भूमिषु । कामधात्वनाग-
म्यध्यानान्तरध्यानारूपेषु ।

पुनश्चतस्रः समाधिभावना उच्यन्ते । “अस्ति समाधिभावना आसेविता
भाविता बहुलीकृता दृष्टधर्ममुखविहाराय संवर्तते” इति विस्तरः । तत्र—

समाधिभावना ध्यानं शुभमाद्यं सुखाय हि ॥ २७ ॥

कुशलं प्रथमं शुद्धकमनास्त्रवं दृष्टधर्ममुखविहाराय समाधिभावना ।
तदादिकत्वादन्यान्पि^१ ज्ञेयानि । नावश्यं सम्परायमुखविहाराय; अपरि-

आसङ्गास्पदभूतेभ्योऽशैक्षेभ्यः शून्यतादिसमाधिभ्यो वैमुख्यार्थमपरसमाधीन्
समापद्यन्ते ।

विस्तर इति । “अस्ति समाधिभावना आसेविता भाविता बहुलीकृता
दिव्यचक्षुरभिज्ञाज्ञानदर्शनाय संवर्तते । अस्ति समाधिभावना आसेविता
भाविता बहुलीकृता प्रज्ञाप्रभेदाय संवर्तते । अस्ति समाधिभावना आसेविता
भाविता बहुलीकृता आसूक्ष्मयाय संवर्तते” () इति सूत्रम् ।
तत्रासेविता निषेवणभावनया, भाविता विषक्षप्रहाराणतया, बहुलीकृता
विषक्षदूरीकरणतया ।

आह—दिव्यचक्षुरभिज्ञाज्ञानदर्शनाय संवर्तते’ इति उक्तम्, न च
दिव्यचक्षुरभिज्ञासमाधिभावना ? अत्रोच्यते—अयं फले हेतूपचारः । यस्य
हेतोः समाधिभावनाया दिव्यचक्षुरभिज्ञाफलम्, तत्र फले हेतूपचारः ।
ज्ञानदर्शनाय समाधिभावेनेति ।

येषां पुनरयं पक्षः—“पड्विधा मुक्तिमार्गधीः” (अभि० को० ७.४२)
इति, ध्यानसंगृहीत एव मानसो^२ विमुक्तिमार्गः पडभिज्ञा इति । तेषाम-
चोद्यमेवंतत्; तेषां विमुक्तिमार्गाणां समाहितत्वात् । पूर्वक एव तु पक्षः
अभिधर्मकोशचिन्तकानामित्यवगन्तव्यम् । दिव्यचक्षुःश्रोत्रविज्ञानयोः अभि-
ज्ञात्वेनाभोष्टत्वात्, तदादिकत्वात् ।

अन्योऽन्यान्यपीति । उदाहरणत्वरूपोक्तत्वात् । नावश्यं सम्पराय-
मुखविहारायेति । सम्परायः=अनागतं जन्म, तत्र मुखविहारः । तस्मै
नावश्यमेतद् भवति । कस्माद् ? इत्याह—परिहीणानां प्रथमध्यानात् ।

हीणोर्ध्वोपपन्नपरिनिवृत्तानां च^१ तदभावात् ॥ २७ ॥

दर्शनायाक्ष्यभिज्ञेष्टा,

दिव्यचक्षुरभिज्ञा ज्ञानदर्शनाय समाधिभावना ।

धीभेदाय प्रयोगजाः ।

प्रयोगजाः सर्वे गुणास्त्रैधातुका अनास्रवाः प्रज्ञाप्रभेदाय समाधि-
भावना ।

वज्रोपमोऽन्त्ये यो ध्याने सास्रवक्ष्यमभावना ॥ २८ ॥

यश्चतुर्थध्याने वज्रोपमः समाधिः स आस्रवक्षयाय समाधिभावना ।
आत्मोपनायिका^२ किलैषा भगवतो धर्मोपदेशना^३ । अतश्चतुर्थ^४
एवाह ॥ २८ ॥

कृतः समाधीनां कालगतो निर्देशः ॥

ऊर्ध्वोपपन्नानां द्वितीयादिषु । परिनिवृत्तानां च सम्परायसुखविहार-
स्याभावात् ॥ २७ ॥

ज्ञानदर्शनायेति । ज्ञानाय, दर्शनाय चेति समासः । तत्र ज्ञानं
मनोविज्ञानसम्प्रयुक्ता प्रज्ञा । “अमी भवन्तः सत्त्वाः कायदुश्चरितेन
समन्वागताः” इत्येवमादि विकल्पाद् । दर्शनं चक्षुर्विज्ञानसम्प्रयुक्ता प्रज्ञा
अविकल्पिका ।

त्रैधातुका अनास्रवा इति । त्रैधातुका अशुभानापानस्मृत्यरणा-
प्रणिधिज्ञानप्रतिसंविदभिज्ञाविमोक्षाभिम्वायतनादयः । अनास्रवा विमोक्ष-
सुखव्युत्क्रान्तकसमापत्त्यासूक्ष्मयाभिज्ञादयः । अत्र तु समाधिसम्प्रयोगात्
प्रायोगिकानां गुणानां समाधिभावनेत्युपचारः । प्रज्ञाप्रभेदायेति । प्रज्ञा-
विशेषकर्षाय । आत्मोपनायिका किलैषा भगवतो धर्मोपदेशनेति । आत्मन
उपनायिका, आत्मनो देशिकेत्यर्थः । बोधिसत्त्वो हि कर्मान्तप्रत्यवेक्षणाय
चक्षुषा सत्त्वान् च्युत्युपपत्तिसङ्कटस्थान् अभिवीक्ष्य तत्परित्राणाय मध्यमे
यामे ध्यानविमोक्षसमापत्तीः सम्मुखीकृतवान् । तेऽस्य प्रायोगिका गुणाः
प्रज्ञाप्रभेदाय जायन्ते । ततः तृतीये यामे चतुर्थं ध्यानं निःसृत्य नियाम-
मवक्रम्य यावद् वज्रोपमेन समाधिना सर्वसंयोजनप्रहाणं कृतवानिति ।

१. का० पुस्तके नास्ति ।

३. धर्मदेशना—का० ।

२. उपनायिकी—का० ।

४. अतुर्थ्य—का० ।

इदानीं समाधिसन्निधितानां गुणानां निर्देशकाल इति व्याख्यायन्ते—

अप्रमाणानि चत्वारि,

मैत्री, करुणा, मुदिता, उपेक्षा च; अप्रमाणसत्त्वालम्बनत्वात् ।

किमर्थं चत्वार्येव ?

व्यापादादिविपक्षतः ।

व्यापदविहिंसाऽऽरतिकामरागव्यापादबहुलानां तत्प्रहाणाय चत्वारि यथासंख्यम् ।

अशुभोपेक्षयोः कामरागप्रतिपक्षत्वे को विशेषः ? वर्णरागस्याशुभा मैथुनरागस्योपेक्षेति वैभाषिकाः ।

एवं तु युज्यते—मैथुनरागस्याशुभा, मातापितृपुत्रजातिरागस्योपेक्षेति ।

तत्र

मैत्र्यद्वेषः,

अद्वेषस्वभावा मैत्री ।

अपि करुणा,

करुणाप्येवम् ।

मुदिता सुमनस्कता ॥ २९ ॥

सौमनस्यस्वभावा मुदिता ॥ २९ ॥

यस्माच्चैवमात्मोपनायिका धर्मदेशना, अतश्चतुर्थं एव । “वज्रोप्रमोऽन्त्ये यो ध्याने” इति ॥ २८ ॥

अप्रमाणसत्त्वालम्बनादिति । अप्रमाणसंज्ञाकरणे कारणमेतत् ।

यथासंख्यमिति । व्यापादबहुलानां तत्प्रहाणाय मैत्री । विहिंसा-बहुलानां तत्प्रहाणाय करुणा । अरतिबहुलानां तत्प्रहाणाय मुदिता । कामरागव्यापादबहुलानां तत्प्रहाणायोपेक्षेति । कामरागप्रतिपक्षत्वे को विशेष इति । कामरागबहुलान्^१ प्रति चिन्ता । मातापितृपुत्रजातिराग-स्योपेक्षेति । यथैवासम्बद्धाः पुरुषाः, एवमेवैते इत्युपेक्षेत्यभिप्रायः ॥ २६ ॥

उपेक्षाऽलोभः,

अलोभात्मिकोपेक्षा ।

कथं व्यापादप्रतिपक्षः ? तस्य लोभाकृष्टत्वात् । उभयस्वभावा
त्वसौ युज्यते ।

एषां तु मैत्र्यादीनाम्

आकारः सुखिता दुःखिता वत ।

मोदन्तामिति सत्त्वाश्च,

‘सुखिता वत सत्त्वाः’ इति मनसिकुर्वन् मैत्रीं समापद्यते । ‘दुःखिता
वत सत्त्वाः’ इति करुणाम्, ‘मोदन्तां वत सत्त्वाः’ इति मुदिताम्, ‘सत्त्वाः’
इत्येव मनसि कुर्वन्नुपेक्षां समापद्यते; माध्यस्थ्यत्वात् ।

अतद्वतां^१ सुखाधिमोक्षत्वात् कथं न विपरीतत्वं भवति ? सन्वित्य-

तस्य लोभाकृष्टत्वादिति । यस्माल्लोभाकृष्टो व्यापादस्तस्माल्लोभ-
प्रतिपक्षतां भजते इत्यभिप्रायः । उभयस्वभावा^२ तु असौ युज्यते इति ।
अलोभस्वभावा च, अद्वेषस्वभावा च युज्यते इत्यर्थः । किं कारणम् ?
रागद्वेषयोः प्रतिपक्षत्वात् । अतस्तु नैको धर्मः उभयस्वभाव इति
ग्रहीतव्यम् । किं तर्हि ? अलोभाद्वेषयोरुपेक्षाशब्दो वर्तते इति ।

सुखिता वत सत्त्वा इति । सन्तु इत्यभिप्रायः । दुःखिता वत सत्त्वा
इति । दुःखिता दुःखाद् विमुच्यन्ताम्—इत्यभिप्रायः । तथा हि व्याख्या-
स्यते—व्यापादादयः क्लेशोपक्लेशाः दूरीक्रियन्ते, अतस्तत्प्रतिपक्षत्वमुक्तम् ।
कथमिति ? दर्शयति—कामघातुभूमिकानि अनागम्यभूमिकानि च मैत्र्या-
दीनि त्रीणि मौलाप्रमाणसदृशानि विद्यन्ते । प्रयोगालम्बनाकारस्वभाव-
सादृश्यात् मौलैः सदृशानि भवन्ति । तैरप्रमाणैस्त्रिभिस्तान् क्लेशान्
विष्कम्भ्य प्रहाणमार्गः । मैत्री विहिंसावहुलानां तत्प्रहाणाय । माध्य-
स्थ्यमिति । अपक्षपातित्वेनापि अनुनीतः, नापि प्रथित इत्यर्थः ।

अतद्वतामिति विस्तरः । असुखवतां सुखमस्तीत्यधिमोक्षात् कथं न
विपरीतत्वं भवति । सन्तु—इत्यभिप्रायादिति । सुखिताः सन्वित्यभिप्रायात् ।

भिप्रायात् । आशयस्याविपरीतत्वाद् वा ; अधिमुक्तिसंज्ञानात् ।

अथ वा क एवं विपरीतत्वे दोषः ? अकुशलत्वमिति चेत्, न ; कुशलमूलत्वात्, व्यापादादिप्रतिपक्षत्वाच्च ।

उक्त एषामाकारः ॥

कामसत्त्वास्तु गोचरः ॥ ३० ॥

कामावचराः सत्त्वा एषामालम्बनम् ; तदालम्बनानां व्यापादादीनां प्रतिपक्षत्वात् ।

यत्तूक्तम्—एकां दिशमधिमुच्येतेति ? तद्भाजनेन भाजनगतं दर्शितम् ॥ ३० ॥

कतिभूमिकान्येतानि ?

ध्यानयोर्मुदिता,

प्रथमद्वितीयध्यानयोर्मुदिता ; सौमनस्यत्वात् ।

अन्यानि षट्सु,

न विपरीतत्वमित्यभिप्रायः । आशयस्याविपरीतत्वाद्धेति । अस्य कुशला धर्माः सुखिता वत सत्त्वा इत्येते चित्तचैताः सपरिवाराः । अस्याशयस्याविपरीतत्वान्न विपरीतत्वं भवति ।

कथं पुनरस्याशयस्याविपरीतत्वादिति ? आह ? अधिमुक्तिसंज्ञानादिति । अधिमुक्तेः संज्ञानम् अधिमुक्तिसंज्ञानं तस्मात् । यस्मात् तामधिमुक्तिं तथैव सञ्जानीते । आधिमोक्षकोऽयं मनस्कार इति परिच्छिनन्ति । अकुशलत्वमिति । विपरीतग्रहणतः । न ; कुशलत्वात् । नैतदेवम् ; कस्मात् ? कुशलमूलत्वात् । कथं पुनः कुशलमूलम् ? इत्याह—व्यापादादिप्रतिपक्षत्वादिति । अद्वेषस्वभावत्वात् मैत्री व्यापादप्रतिपक्षः । दुःखापनयनाकारत्वाच्च करुणा दुःखोपसंहाराकाराया विहिंसायाः प्रतिपक्षो भवति । मुदिता च अरतेः प्रतिपक्षः ; सौमनस्यरूपत्वात् । उपेक्षा च माध्यस्थ्यत्वात् कामरागव्यापादयोः प्रतिपक्ष इति ।

तदालम्बनानामिति । कामावचरसत्त्वालम्बनानामित्यर्थः ।

तद्भाजनेन भाजनगतं दर्शितमिति । स्थानेन स्थानीयसत्त्वलोको । दर्शित इत्यर्थः ॥ ३० ॥

अन्यानि त्रीणि अप्रमाणानि षट्सु भूमिषु, अनागम्ये ध्यानान्तरे ध्यानेषु च; सप्रयोगमौलग्रहणात् ।

केचित् तु पञ्चसु ।

केचित् पुनः अनागम्यं हित्वा पञ्चस्वेतानीच्छन्ति ।

दशस्त्रित्यपरे । कामधातुं सामन्तकानि च प्रक्षिप्य समाहितासमाहित-
मौलप्रयोगग्रहणात् ।

यदुक्तम् —“व्यापादादिविपक्षतः” (अभि० को० ८.२६) इति,
किमप्रमाणैरपि क्लेशप्रहाणां भवति ?

न तैः प्रहाणम्,

मौलध्यानभूमिकत्वात्, अधिमुक्तिमनस्कारत्वात्, सत्त्वालम्बनत्वाच्च ।

तत्प्रयोगेण तु व्यापादादिविष्कम्भणात् तत्प्रतिपक्षत्वमुक्तम् । प्रहीण-
दूरीकरणाच्च^१ । कामधातवनागम्यभूमिकानि हि मैत्र्यादीनि मौलाप्रमाण-

समाहितासमाहितमौलप्रयोगग्रहणादिति । षट्-पञ्च-दशभूमिकत्वात्
त्रयाणामपि कारणमुच्यते सम्भवतः । तत्रासमाहितः कामधातुः । प्रयोगाः
सामन्तकानीति सम्भवतो योज्यम् । षड्भूमिकव्यवस्थाने अनागम्यसामन्त-
कमपीष्यते । सामन्तकान्यपि प्रयोगभूतानि गृह्यन्ते । किमङ्ग मौलानीति ।

मौलध्यानभूमिकत्वादिति । मौल-शुद्धक-ध्यानभूमिकत्वादित्यर्थः ।
न हि शुद्धकैर्मौलध्यानैः क्लेशाः प्रहीयन्ते—इत्युक्तं प्राक् । अधिमुक्ति-
मनस्कारत्वान्न तैः क्लेशाः प्रहीयन्ते । तत्त्वमनस्कारेण हि क्लेशप्रहाणम् ।
सत्त्वालम्बनत्वाच्च न तैः प्रहाणम् । धर्मसामान्यलक्षणमनस्कारेण हि
क्लेशप्रहाणमिति सिद्धान्तः ।

कथं तर्हि ? इत्याह—तत्प्रयोगेण त्विति विस्तरः । मैत्र्यादिप्रयोगेण
व्यापादादिविष्कम्भनात् तत्प्रतिपक्षत्वमुक्तमिति । व्यापादादिप्रतिपक्षत्व-
मुक्तम् । विष्कम्भणप्रहाणानि तानीत्यर्थः । प्रहीणदूरीकरणाच्चेति ।
यस्मादानन्तर्यमार्गलौकिकैः लोकोत्तरैर्वा मार्गैः व्यापादादयः क्लेशोपव्लेशाः
दूरीक्रियन्ते, अतस्तत्प्रतिपक्षत्वमुक्तम् । कथम् ? इति दर्शयति—कामधातु-
भूमिकानि अनागम्यभूमिकानि च मैत्र्यादीनि त्रीणि मौलाप्रमाणसदृशानि

सदृशानि संविद्यन्ते । तैस्तान् विष्कम्भ्य प्रहाराणामार्गैः प्रजहाति । ततो वीतरागावस्थायां मौलाप्रमाणलाभात् । बलवत्प्रत्ययलाभेऽपि तैरनाधृष्यो भवति ।

कथं पुनरादिकर्मिको मैत्र्यां प्रयुज्यते ? यथा सुखितमात्मानं मन्यते परान् वा शृणोति बुद्धबोधिसत्त्वार्यश्रावकांस्तथा सत्त्वानां तत्सुखमधिमुच्यते एवं सुखिता वत सन्तु इति । न चेच्छक्नोति क्लेशस्योद्भूतवृत्तित्वात् स मित्रपक्षं त्रिधा भित्त्वाऽधिमात्रे तत्सुखमधिमुच्यते । ततो मध्ये मृदौ च । तेषु चेत् समां मैत्री लभते तत उदासीनपक्षे । ततः शत्रुपक्षं त्रिधा भित्त्वा मृदौ तत् सुखमधिमुच्यते । ततो मध्येऽधिमात्रे च । ततश्चेदधिमात्र इव मित्रपक्षे सुखाधिमोक्षो न व्यावर्तते । ततः क्रमेण ग्रामराष्ट्रसुखाधिमोक्षो यावदेकां दिशं यावत् सर्वं लोकं मैत्र्या स्फुरति । यस्तु सर्वगुणग्राही स मैत्रीं क्षिप्रमुत्पादयति । शक्यं हि समुच्छिन्नकुशलमूलेऽपि गुणग्राहिणा भवितुम्, प्रत्येकबुद्धे च दोषग्राहिणा; पूर्वपुण्यापुण्यफलसंदर्शनात्^१ ।

एवं करुणायां मुदितायां च प्रयुज्यते । अमी सत्त्वा बहुविधव्यसनौघ-
निमग्ना अप्येव दुःखाद्विमुच्येरन्, अप्येवाभिप्रमोदेरन्^२ इत्यधिमुच्यमान
उपेक्षां तूदासीनपक्षादारभते ।

एतानि चाप्रमाणानि

नृष्वेव जन्यन्ते,

संविद्यन्ते; प्रयोगालम्बनाकारस्वभावसादृश्यान् मौलैः सदृशानि भवन्ति ।
तैरप्रमाणैः त्रिभिस्तान् क्लेशान् विष्कम्भ्य प्रहाराणामार्गैः आनन्तर्यमार्गैः
प्रजहाति । बलवत्प्रत्ययलाभेऽपीति । व्यापादादिप्रत्ययलाभेऽपि बलवति
सति तैः क्लेशैरनाधृष्यो भवति । सम्मुखीभावातः ।

अधिमात्र इति । मित्रपक्षे । परममित्रे हि मुकरा मैत्री । स्फुरतीति ।
व्याप्नोति । पूर्वपुण्यापुण्यफलसंदर्शनादिति । पूर्वपुण्यफलसंदर्शनात्
समुच्छिन्नकुशलमूलेऽपि पुद्गले शक्यं गुणग्रहणेनानेन भवितुं 'पुण्यमनेन
कृतमासीद् येनास्य रूपादिसम्पद्' इति । प्रत्येकबुद्धे च दोषग्राहिणः 'नूनमनेन
अपुण्यं कृतमासीद् येनास्येवं रूपादिवंकल्यम्' इति ।

अप्येव दुःखाद् विमुच्येरन् इत्यधिमुच्यमानः करुणायां प्रयुज्यते ।
अप्येवाभिप्रमोदेरन्निति अधिमुच्यमानो मुदितायां प्रयुज्यते ।

ममुष्येषूत्पाद्यन्ते, मान्यत्र ।

किं पुनर्यं एकेनाप्रमाणेन समन्वागतः सोऽवश्यं सर्वैः ? किन्तु

व्यन्वितो ध्रुवम् ॥ ३१ ॥

तृतीयचतुर्थव्यानोपपन्नो मुदितया न समन्वागतो भवति । त्रिभिस्त्व-
प्रमाणलाभी नित्यं समन्वागतो भवति ॥ ३१ ॥

अष्टौ विमोक्षाः,

‘रूपी रूपाणि पश्यति’ इति प्रथमो विमोक्षः । ‘अध्यात्मरूपसंज्ञी वहिर्घा
रूपाणि पश्यति’ इति द्वितीयः । ‘शुभं विमोक्षं कायेन साक्षात्कृत्वोपसम्पद्य
विहरति’ इति तृतीयः । चत्वार आरूप्याः । संज्ञावेदितनिरोधश्चाष्टमः ।

तेषाम्

प्रथमावशुभा,

मुदितया न समन्वागत इति । तृतीयचतुर्थयोः सौमनस्या-
भावात् ॥ ३१ ॥

“अष्टौ विमोक्षाः” इति । यथासूत्रम् । “अष्टौ विमोक्षाः । कतमे-
ज्जटौ ? ‘रूपी रूपाणि पश्यति’ इत्ययं प्रथमो विमोक्षः । ‘अध्यात्मरूपसंज्ञी
वह्निर्घा रूपाणि पश्यति’ इत्ययं द्वितीयो विमोक्षः । ‘शुभं विमोक्षं कायेन
साक्षात् कृत्वोपसम्पद्य विहरति’ इत्ययं तृतीयो विमोक्षः । ‘सर्वशो रूप-
संज्ञानां समतिक्रमात्, प्रतिघसंज्ञानामस्तङ्गमात्, नानात्वसंज्ञानाममनसिकारात्
‘अनन्तमाकाशम्, अनन्तमाकाशम्’ इत्याकाशानन्त्यायतनमुपसम्पद्य
विहरति, तद्यथा—देवा आकाशानन्त्यायतनोपगाः—अयं चतुर्थो विमोक्षः ।
पुनरपरं सर्वश आकाशानन्त्यायतनं समतिक्रम्य ‘अनन्तं विज्ञानम्, अनन्तं
विज्ञानम्’ इति विज्ञानानन्त्यायतनमुपसम्पद्य विहरति, तद्यथा—देवा विज्ञाना-
नन्त्यायतनोपगाः—अयं पञ्चमो विमोक्षः । पुनरपरं सर्वशो विज्ञाना-
नन्त्यायतनं समतिक्रम्य ‘नास्ति किञ्चिद्’ इत्याकिञ्चन्यायतनमुपसम्पद्य
विहरति, तद्यथा—देवा आकिञ्चन्यायतनोपगाः—अयं षष्ठो विमोक्षः ।
पुनरपरं सर्वश आकिञ्चन्यायतनं समतिक्रम्य नैवसंज्ञानासंज्ञायतनमुपसम्पद्य
विहरति, तद्यथा—देवा नैवसंज्ञानासंज्ञायतनोपगाः—अयं सप्तमो विमोक्षः ।
पुनरपरं सर्वशो नैवसंज्ञानासंज्ञायतनं समतिक्रम्य संज्ञावेदितनिरोधकायेन
साक्षात्कृत्वोपसम्पद्य विहरति—अयमष्टमो विमोक्षः” () इति ।

रूपी रूपाणीति । स्वात्मनि रूपाणि विभाव्य वहिरपि रूपाणि

अभि० को० ४ : १०

प्रथमो द्वौ विमोक्षावशुभास्वभावौ; विनीलकाद्यालम्बनत्वात्^१ । अत एतयोरशुभावन्नयो वेदितव्यः । एतौ च

ध्यानयोर्द्वयोः ।

प्रथमद्वितीययोर्ध्यानयोः, नान्यस्यां भूमौ । कामावचरप्रथमध्यानभूमि-
कयोर्वर्णरागयोः प्रतिपक्षेण यथासंख्यम् ।

तृतीयोऽन्त्ये,

शुभो विमोक्षश्चतुर्थध्याने ।

स चालोभः,

सोऽप्यलोभस्वभावो न त्वशुभास्वभावः; शुभाकारत्वात् । सपरि-
वारास्त्वेते पञ्चस्कन्धस्वभावाः । आरूप्यविमोक्षास्तु

शुभारूप्याः समाहिताः ॥ ३२ ॥

कुशलाः समाहिता एव चारूप्यविमोक्षाख्यां लभन्ते, न क्लिष्टा
नाप्यसमाहिताः; तद्यथा मरणभवे ।

पश्यति; विनीलकाद्यालम्बनत्वात् । अशुभावन्नयो वेदितव्य इति ।
अधिरागस्य वर्णरागादिप्रतिपक्षमारम्य सम्भवतो विस्तरेण योज्यम् ।

“अलोभा दशभूः कामदृश्यालम्बा नृजा शुभा” (अभि० को० ५.१२)
इति ।

यथासंख्यमिति । कामावचरस्य वर्णरागस्य प्रतिपक्षेण प्रथमध्यान-
भूमिको विमोक्षः । प्रथमध्यानभूमिकस्यापि वर्णरागप्रतिपक्षेण द्वितीय-
ध्यानभूमिको विमोक्षः । एतौ च द्वौ पुनर्द्वौरीभावप्रतिपक्षौ वेदितव्यौ ।

आह—द्वितीयादिध्यानेषु वर्णरागो नास्तीति कथं गम्यते ?
चक्षुर्विज्ञानाभावात् । यो हि यस्माद् विषयाद् विरक्तः, नियतमसौ तद्-
ग्राहकादपि विज्ञानाद् विरक्तः, द्वितीयादिषु च ध्यानेषु चक्षुर्विज्ञानादि
नास्ति, इत्यतो वर्णवीतरागास्ते—इति सिद्धम् ।

“शुभारूप्याः” इति । शुद्धकानासूत्राः ।

अन्यदाप्यसमाहिताः सन्तीत्यपरे । सामन्तकविमुक्तिमार्गा^१ अपि विमोक्षाख्यां लभन्ते, नानन्तर्यमार्गः; अघरालम्बनत्वात् । वैमुख्यार्थो हि विमोक्षार्थ इति ॥ ३२ ॥

निरोधस्तु समापत्तिः,

संज्ञावेदितनिरोधस्तु अष्टमो विमोक्षो निरोधसमापत्तिः । सा च पूर्वं निर्दिष्टा । संज्ञावेदितवैमुख्यात्, सर्वसंस्कृताद्वा ।

समापत्त्यावरणविमोक्षणाद्विमोक्ष इत्यपरे ।

तां तु समापद्यन्ते

सूक्ष्मसूक्ष्मादनन्तरम् ।

भवाग्रं हि संज्ञा सूक्ष्मं तत् पुनः सूक्ष्मतरं कृत्वा निरोधं समापद्यन्ते ।

समापन्नानां तु

स्वशुद्धकाधरार्येण व्युत्थानं चेतसा ततः ॥ ३३ ॥

भावाग्रिकेण वा शुद्धकेन चेतसा ततो व्युत्थानं भवत्याकिञ्चन्यायतन-भूमिकेन वा सासूत्रेण । तदेवं तस्याः सासूत्रं समापत्तिचित्तं भवति, सासूत्रानान्तर्यं तु व्युत्थानचित्तमिति ॥ ३३ ॥

अन्यदाप्यसमाहिताः सन्तीति । आरूप्येषु विपाकजान् चित्तचैतान् अभिसन्वायोच्यते । पूर्वस्मिन्स्तु पक्षे भरणभवावस्थायामेवासमाहिता आरूप्या इति दर्शयति । सामन्तकविमुक्तिमार्गा अपि विमोक्षाख्यां लभन्त इति । किमङ्ग मौला इत्यपि-शब्दार्थः । नानन्तर्यमार्गो इति विस्तरः । यस्माद् अघरभूमिवैमुख्याद् विमोक्षा इत्युच्यन्ते, तस्माद् अनन्तर्यमार्गा न विमोक्षाख्यां लभन्ते; अघरालम्बनत्वात् । विमुक्तिमार्गास्तु लभन्ते; ऊर्ध्वालम्बनत्वात् ॥ ३२ ॥

“निरोधस्तु समापत्तिः” । अष्टम इति वाक्यशेषः । संज्ञावेदित-वैमुख्यादिति । संज्ञावैमुख्यात्, वेदितवैमुख्याच्च विमोक्षः । सर्वसंस्कृताद्वा । वैमुख्याद् विमोक्षः ।

समापत्त्यावरणविमोक्षणाद् विमोक्ष इति । समापत्त्यावरणविमोक्ष-वैमुख्यात् विमोक्ष इति । तत्र समापत्त्यावरणम्—यस्मिन्नावरणे चित्ताकर्मेण्यता त्रिधातुकवीतरागा अपि सन्तः प्रथममपि मौलं ध्यानं नोत्पादयन्ति ॥ ३३ ॥

एषां च विमोक्षाणाम्—

कामाप्तदृश्यविषयाः प्रथमाः,

कामावचरमेषां रूपायतनमालम्बनममनोज्ञं मनोज्ञं च यथायोगम् ।

ये त्वरूपिणः ।

तेऽन्वयज्ञानपक्षोर्ध्वस्वभूदुःखादिगोचराः ॥ ३४ ॥

आरूप्यविमोक्षाणां स्वभूमिकोर्ध्वभूमिकं दुःखं तद्धेतुनिरोधौ चालम्बनं सर्वश्चान्वयज्ञानपक्षो मार्गः । अप्रतिसंख्याननिरोधश्चेति वक्तव्यमाकाशं चैकस्येति । कस्मान्न तृतीये ध्याने विमोक्षः । द्वितीयध्यानभूमिकवर्णरागाभावात्, सुखमण्डेज्जितत्वाच्च ।

यथायोगमिति । द्वयोर्विनीलकाद्यमनोज्ञं रूपमालम्बनम् । तृतीयस्य मनोज्ञमालम्बनमिति ।

तद्धेतुनिरोधौ चेति । तस्य दुःखस्य समुदय-निरोधौ । सर्वश्चान्वयज्ञानपक्ष इति । ऊर्ध्वाधः स्वभूमिक इत्यर्थः । अप्रतिसंख्याननिरोधश्चेति । अप्रतिसंख्याननिरोधश्चाारूप्यविमोक्षाणामालम्बनमिति वक्तव्यम् ।

“ये त्वरूपिणः ।

तेऽन्वयज्ञानपक्षोर्ध्वस्वभूदुःखादिगोचराः” ॥ इति अत्र वचनात् ।

आह—कतमः पुनरप्रतिसंख्याननिरोधस्तेषामालम्बनम् ? अत्रोच्यते—
अशैक्षस्यानिमित्तस्य समाधेरप्रतिसंख्याननिरोधमालम्बते । एते हि आरूप्या विमोक्षा अनिमित्तानिमित्तसमाधिस्वभावाः सम्भवन्ति । ते च सप्त सामन्तकानि हित्वा अन्यास्वेकादशसु भूमिषु कामावातावनागम्ये ध्यानान्तरेषु ध्यानारूप्येषु चाष्टास्त्विति । सोपसंख्यानं शास्त्रमिति शास्त्रलक्षणं दर्शितं भवति । आकाशं चैकस्येति । वक्तव्यम्—आकाशानन्त्यायतनविमोक्षस्यालम्बनम् । द्वितीयध्यानभूमिक-वर्णरागाभावादिति । द्वितीयध्यानभूमिकस्य वर्णरागप्रतिपक्षयितव्यस्याभावादित्यर्थः । तदभावः कायिक-विज्ञानाभावात् । सुखमण्डेज्जितत्वाच्च । सुखस्य मण्डः । सर्वसुखस्योपरिस्थ-सुखमित्यर्थः । तेनेज्जितत्वात् कम्पितत्वात् । न तृतीये ध्याने विमोक्षो व्यवस्थाप्यते ।

कस्माच्छुभं^१ विमोक्षमुत्पादयति ? अशुभमा लीनां सन्तति प्रमोदयितुं जिज्ञासनार्थं वा । कच्चिदशुभाविमोक्षौ निष्पन्नाविति ।

एवं च पुनस्तौ निष्पन्नौ भवतो यदि शुभतोऽपि मनसि कुर्वतः क्लेशो नोत्पद्यत इति । द्वाभ्यां हि कारणाभ्यां योगिनो विमोक्षादीनुत्पादयन्ति—क्लेशदूरीकरणार्थम्, समापत्तिवशित्वार्थं च । अरणादिगुणाभिनिर्हाराय आर्यायाश्च ऋद्धेः । सा पुनर्यथा वस्तुपरिणामाधिष्ठानायुक्तसर्गादीनि क्रियन्ते ।

कस्मात् तृतीयाष्टमयोरेव साक्षात्करणमुक्तम्, नान्येषाम् ? प्रधानत्वाद्, धातुभूमिपर्यन्तावस्थितत्वाच्च ॥ ३४ ॥

यदि तृतीयध्यानभूमिको वर्णरागो नास्ति, कस्मात् शुभं विमोक्षमुत्पादयतीति । अत आह—अशुभया लीनां सन्तति प्रमोदयितुं जिज्ञासनार्थं वेति । विमोक्षादोनामिति । आदि-शब्देनाभिम्वायतनाद्युपग्रहः । क्लेशदूरीकरणार्थम् । विमोक्षादोनां दूरीभावप्रतिपक्षत्वात् । समापत्तिवशित्वार्थं च । तच्च समापत्तिवशित्वमरणादिगुणाभिनिर्हाराय भवति । आर्यायाश्च ऋद्धेः । किम् ? अभिनिर्हारायेति प्रकृतम् । सा पुनर्यथा वस्तुपरिणामाधिष्ठान-आयुक्तसर्गादीनामिति । तत्र वस्तुपरिणामम्—यद्वस्तु यथाधिमुच्यते तथैव तद्भवति, यथा—सुवर्णस्य मृत्करणम् । तथाधिमोमोक्षादधिष्ठानम्—स्थिरस्य वस्तुनः । इमं तु कालमवतिष्ठामीति, तथा आयुषा उत्सर्गः । आदिशब्देन सुमेरोः परमाणौ प्रवेश इत्येवमन्यच्च सूत्रे द्रष्टव्यम् ।

कस्मात् तृतीयाष्टमयोरेव साक्षात्करणमुक्तम्, नान्येषामिति । कस्मात् तृतीयस्य साक्षात्करणमुक्तम्—शुभं विमोक्षं कायेन साक्षात्कृत्वोपसम्पद्य विहरतीति । अष्टमस्यापि संज्ञावेदितनिरोधं कायेन साक्षात्कृत्वोपसम्पद्य विहरतीति । अत्र साक्षात्कृत्वेति, प्रत्यक्षोक्तयेत्यर्थः । उपसम्पद्य विहरतीति, तां समापद्य समापत्तिं विहरतीत्यर्थः ।

अत्रोच्यते—प्रथमद्वितीयाभ्यां विमोक्षाभ्यां तृतीयस्य विमोक्षस्य प्राधान्यात् । रूपिविमोक्षावरणसाकल्यप्रहाणादाश्रयपरिवृत्तितस्तृतीयस्य साक्षात्करणमुक्तम् । एवं अष्टमस्यापि प्राधान्यात् । आरूप्यविमोक्षावरणसाकल्यप्रहाणादाश्रयपरिवृत्तितः साक्षात्करणमुक्तम् । धातुभूमिपर्यन्तावस्थितत्वाच्चेति । चतुर्थं ध्यानं रूपधातुभूमिपर्यन्तावस्थितम् । भवाग्रमपि आरूप्यधातुभूमिपर्यन्तावस्थितम् ॥ ३४ ॥

अभिम्वायतनान्यष्टौ,

अध्यात्मं रूपसंज्ञी वहिर्घा रूपाणि पश्यति परीत्तानि सुवर्णानि दुर्वर्णानि, तानि खलु रूपाण्यभिभूय जानात्यभिभूय पश्यतीत्येवंसंज्ञी भवति—इदं प्रथममभिम्वायतनम् । एवमधिमात्राणि । अध्यात्ममरूपसंज्ञेवमेव । इत्येतानि चत्वारि ।

अध्यात्ममरूपसंज्ञेव पुनर्नीलपीतलोहितावदातानि पश्यतीत्यष्टौ भवन्ति ।

तेषाम्

एवमधिमात्राणीति । “अध्यात्मं रूपसंज्ञी वहिर्घा रूपाणि पश्यति अधिमात्राणि सुवर्णदुर्वर्णानि”—इति विस्तरः । यावत्, “इदं द्वितीयमभिम्वायतनम्” । अध्यात्ममरूपसंज्ञी एवमेवेति । कथम् ? “अध्यात्ममरूपसंज्ञी वहिर्घा रूपाणि पश्यति परित्तानि सुवर्णदुर्वर्णानि” इति पूर्ववत्, यावत्, “इदं द्वितीयमभिम्वायतनम्” । तथा “अध्यात्ममरूपसंज्ञी वहिर्घा रूपाणि पश्यति अधिमात्राणि सुवर्णदुर्वर्णानि” इति पूर्ववत्, यावत्, “इदं तृतीयमभिम्वायतनम्” । तथा अध्यात्ममरूपसंज्ञी वहिर्घा रूपाणि पश्यति अधिमात्राणि सुवर्णदुर्वर्णानि” इति पूर्ववत्, यावत् “इदं चतुर्थमभिम्वायतनम्” । इत्येतानि चत्वारोति । अरूपसंज्ञी एव पुनर्नील-पीत-लोहितावदातानि पश्यतीति । कथम् ? “अध्यात्ममरूपसंज्ञी वहिर्घा रूपाणि पश्यति नीलानि नीलवर्णानि नीलनिदर्शनानि नीलनिर्भासानि । तद्यथा—उमकापुष्पं सम्पन्नं वाराणसेयं वा वस्त्रं नीलं नीलवर्णं नीलनिदर्शनं नीलनिर्भासं तानि खलु रूपाण्यभिभूय जानाति, अभिभूय पश्यति, एवं-संज्ञी च भवति—इदं पञ्चममभिम्वायतनम् । अध्यात्ममरूपसंज्ञी वहिर्घा रूपाणि पश्यति पीतानि पीतवर्णानि, पीतनिदर्शनानि पीतनिर्भासानि । तद्यथा—कर्णिकार-पुष्पं सम्पन्नं वाराणसेयं वा वस्त्रं पीतमिति विस्तरः—इदं षष्ठमभिम्वायतनम् । अध्यात्ममरूपसंज्ञी वहिर्घा रूपाणि पश्यति लोहितानि लोहितवर्णानि लोहितनिदर्शनानि लोहितनिर्भासानि, तद्यथा बन्धूक-पुष्पं सम्पन्नं वा वाराणसेयं वस्त्रं लोहितमिति विस्तरः—इदं सप्तममभिम्वायतनम् । अध्यात्ममरूपसंज्ञी वहिर्घा रूपाणि पश्यति अवदातानि अवदातवर्णानि अवदातनिदर्शनानि अवदातनिर्भासानि, तद्यथा—उशनस्तारकासम्पन्नं वा वाराणसेयं वस्त्रमवदातमिति विस्तरः—इदमष्टममभिम्वायतनमिति । मूर्धकानि चत्वारि, इमानि चत्वारोत्यष्टौ भवन्ति ।

द्वयमाद्यविमोक्षवत् ।

यथा प्रथमो विमोक्षः, एवं द्वे अभिम्वायतने प्रथमद्वितीये ।

द्वे द्वितीयवत्,

यथा द्वितीयो विमोक्ष एवं द्वे अभिम्वायतने तृतीयचतुर्थे ।

अन्यानि पुनः शुभविमोक्षवत् ॥ ३५ ॥

यथा शुभो विमोक्ष एवमन्यानि चत्वारि ।

अयं तु विशेषः—तैर्विमोक्षमात्रम्^१, एभिस्त्वालम्बनाभिभवनम्;

“द्वयमाद्यविमोक्षवत्” इति । यथा रूपी रूपाणि पश्यतीति प्रथमो विमोक्षः, आत्मगतं रूपं पश्यन् वहिर्गतं रूपं पश्यति—एवमाद्ये अभिम्वायतने । तयोर्ह्येकमात्मगतं रूपं पश्यन् वहिर्गतं पश्यति । तथा होतव्यं पठ्यते—“अध्यात्मं रूपसंज्ञी वहिर्धा रूपाणि पश्यति परित्तानि” इति विस्तरः । द्वितीयमपि तथैव । अयं तु विशेषः—वहिर्धा रूपाणि पश्यति अधिमात्राणि । किञ्च—यथा प्रथमो विमोक्षः प्रथमध्यानभूमिकः कामावचर-वर्णरागप्रतिपक्षः कामावचररूपायतनालम्बनश्च, तथेमे प्रथमे अभिम्वायतने वेदितव्ये ।

“द्वे द्वितीयवत्” इति । यथा अध्यात्ममरूपसंज्ञी वहिर्धा रूपाणि पश्यतीत्येवंलक्षणो द्वितीयो विमोक्षः । एवंलक्षणे तृतीयचतुर्थे^२ अभिम्वायतने । ते अपि ह्येवं पठ्यते—“अध्यात्ममरूपसंज्ञी वहिर्धा रूपाणि पश्यति परित्तानि” इति तृतीयः पठ्यते । ‘अध्यात्ममरूपसंज्ञी वहिर्धा रूपाणि पश्यत्यधिमात्राणि’ इति चतुर्थः पठ्यते । किञ्च—यथा द्वितीयो विमोक्षो द्वितीयध्यानभूमिकः प्रथमध्यानभूमिकवर्णरागप्रतिपक्षः कामावचर-रूपालम्बनश्च, तथा तृतीयं चतुर्थं चाभिम्वायतनम् ।

“अन्यानि पुनः शुभविमोक्षवत्” इति । यथा शुभो विमोक्षः चतुर्थ-ध्यानभूमिकः कामावचरमनोज्ञरूपायतनालम्बनश्च, तथा नीलपीत-लोहितावदाताभिम्वायतनानि । केवलं त्विह वर्णचतुष्टयं विभज्य गृह्यते । शुभस्य च विमोक्षस्यालोभः स्वभावः । एवमेषामपि । यथायं शुभो विमोक्षः सपरिवारग्रहणात् पञ्चस्कन्धस्वभावः, तथैव तान्यपीति अव-

यथेष्टमधिमोक्षात्^१, क्लेशानुत्पादाच्च ॥ ३५ ॥

दश कृत्स्नानि,

दश कृत्स्नायतनानि निरन्तरकृत्स्नस्फरणात् । पृथिव्यप्तेजोवायु-
नीलपीतलोहितावदातकृत्स्नानि । आकाशविज्ञानानन्त्यायतनकृत्स्ने च ।

तेषाम्

अलोभोऽष्टौ^२,

प्रथमान्यष्टावलोभस्वभावानि ।

ध्यानेऽन्त्ये,

चतुर्थ एव ध्याने ।

गोचरः पुनः ।

कामाः,

कामावचररूपायतनमेषामालम्बनम् ।

गन्तव्यम् । तैर्विमोक्षमात्रमिति । नालम्बनाभिभवनम् । कथं चाभि-
म्वायतनैरालम्बनाभिम्वायतनमिति ? अत आह—यथेष्टमधिमोक्षादिति ।
यथेष्टं तैर्नीलपीताद्यधिमोक्षात् क्षणेन नीलम्, क्षणेन पीतमित्यादि ।
अमनोज्ञस्य वा विनीलकादेर्मनोज्ञाधिमोक्षात् । क्लेशानुत्पादाच्चेति ।
शुभतोऽपि च सांक्लेशिकं बस्त्वाकारयतः क्लेशानुत्पत्तेस्तैरभिम्वायतनैरा-
लम्बनाभिभवनं भवति ॥ ३५ ॥

निरन्तर कृत्स्नस्फरणादिति । निरन्तरं कृत्स्नानां पृथिव्यादीनां
स्फरणाद् व्यापनात् । तस्मात् कृत्स्नायतनानीत्युच्यन्ते कामावचरं
रूपायतनमिति ।

“पृथिवी वर्णसंस्थानमुच्यते लोकसंज्ञया ।

आपस्तेजश्च वायुश्च धातुरेव तथापि च ॥” (अभि० को० १.१३)
इति वचनात् ।

१. यथेच्छ०—का० ।

२. अलोभोऽष्टौ—का० ।

वायी^१ स्पष्टव्यायतनमित्येके ।

द्वे शुद्धकारूप्ये,

द्वे पश्चिमे कृत्स्ने शुद्धकारूप्यस्वभावे ।

स्वचतुःस्कन्धगोचरे ॥ ३६ ॥

स्वभूमिकाश्चत्वारः स्कन्धा अनयोरालम्बनम् । विमोक्षप्रावेशि-
कान्यभिम्बायतनानि, अभिम्बायतनप्रावेशिकानि कृत्स्नायतनानि; उत्त-
रोत्तरविशिष्टत्वात् । सर्वाणि चैतानि विमोक्षादीनि पृथग्जनार्यसान्तानिकानि,
स्थापयित्वा निरोधविमोक्षम् ॥ ३६ ॥

निरोध उक्तः,

निरोधविमोक्षः पूर्वमेवोक्तः सर्वैः प्रकारैः ।

वैराग्यप्रयोगान्तं तु शेषितम् ।

निरोधादन्यानि विमोक्षादीनि वैराग्यलाभिकानि प्रायोगिकाणि च;
उचितानुचितत्वात् ।

त्रिधात्वाश्रयसारूप्यसंज्ञं शेषं मनुष्यजम् ॥ ३७ ॥

वायी स्पष्टव्यायतनमित्येक इति । ये वायी रूपायतनं नेच्छन्ति, ते
आहुः—वायी स्पष्टव्यायतनमालम्बनमिति ।

विमोक्षप्रावेशिकानोति । प्रवेशा एव प्रावेशिकानि—इति स्वार्थ-
वृद्धिविधानात् । प्रवेशे भवानि वा । उत्तरोत्तरविशिष्टत्वादिति । यस्माद्
विमोक्षेभ्य उत्तराणि अभिम्बायतनानि विशिष्टानि, अभिम्बायतनेभ्य
उत्तराणि कृत्स्नायतनानि विशिष्टानोति, तदुक्तं भवति—विमोक्षान्
उत्पाद्य अभिम्बायतनानि उत्पादयति । अभिम्बायतनान्युत्पाद्य कृत्स्नायत-
नान्युत्पादयतीति । स्थापयित्वा निरोधविमोक्षमिति । तस्यैकान्तेनार्य-
सान्तानिकत्वात् ॥ ३६ ॥

उचितानुचितत्वादिति । उचितानि वैराग्यलाभिकानि । अनुचितानि
प्रायोगिकाणि । शेषमिति विस्तरः । किं पुनः शेषम् ? प्रथमास्त्रयो

आरूप्यविमोक्षा आरूप्यकृत्स्ने च त्रैधातुकाश्रयाणि । शेषं मनुष्या-
श्रयमेव; उपदेशसामर्थ्येनोत्पादनात् ॥ ३७ ॥

कथं रूपारूप्यघात्वोराहूप्यध्यानविशेषोत्पादनम् ? त्रिभिः कारणैर्ध्या-
नारूप्यसमापत्तीनामुपपत्तिः, हेतुकर्मधर्मताबलैः । तत्र—

हेतुकर्मबलाद्घात्वोराहूप्योत्पादनं द्वयोः ।

द्वयोः रूपारूप्यघात्वोराहूप्यसमापत्त्युत्पादनम् । हेतुबलाच्च,
आसन्नाभीक्ष्णाभ्यासात्^१, कर्मबलाच्च ऊर्ध्वभूमिकस्यापरपर्यायवेदनीयस्य
कर्मणः प्रत्युपस्थितविपाकत्वात् । न ह्यधस्तादवीतरागेणोर्ध्वं शक्य-
मुपपत्तुमिति^२ ।

विमोक्षा अभिभवायतनान्यष्टौ । कृत्स्नायतनान्यष्टौ । एतन्मनुष्याश्रयमेव ।
किं कारणम् ? उपदेशसामर्थ्येनोत्पादनात् । अन्यत्र देवादिषूपदेशा-
भावात् ॥ ३७ ॥

कथं रूपारूप्यघात्वोराहूप्यध्यानविशेषोत्पादनमिति । आरूप्यघातौ
रूपघातौ वा यस्यां भूमावुपपन्नः, तदूर्ध्वं यदारूप्यं ध्यानं च, तत् ततो
विशिष्येत इत्यारूप्यध्यानविशेषः । तस्यारूप्यध्यानविशेषस्य कथमुपदेश-
मन्तरेण भवतीति ? यतः शेषं मनुष्याश्रयमेव । उपदेशसामर्थ्येनोत्पादना-
दित्युक्तम्, अतोऽनेन सम्बन्धेन पृष्टम्—कथं रूपारूप्यघात्वोरिति विस्तरः ।
हेतुबलाच्च आसन्नाभीक्ष्णाभ्यासाच्च । आसन्नाभ्यासाद्, अभीक्ष्णाभ्या-
साच्च । कथं कृत्वा ? कश्चिद् आरूप्यसमापत्तिं समापद्य ततश्च परि-
हायनान्तरमेव रूपघातावुपपद्यते । आरूप्यसमापत्तिलक्षणस्य सभाग-
हेतोर्बलीयस्त्वात् तस्य रूपघातौ आरूप्यसमापत्तिरुत्पत्स्यते । अभीक्ष्णा-
भ्यासादपि । यदि कश्चिद् आरूप्यसमापत्तिमभीक्षणं समापद्य, ततश्च
परिहाय रूपघातौ उपपद्यते, तस्यारूप्यसमापत्तिलक्षणस्य सभागहेतोर्बली-
यस्त्वाद् रूपघातौ आरूप्यसम्पत्तिरुत्पद्यते । एवं विज्ञानानन्त्यायतनसमा-
पत्तेरपि परिहीणस्याकाशानन्त्यायतनोपपन्नस्य तथैव तत्समापत्तीनामुत्पा-
दनम् । एवं तदूर्ध्वोपपन्नस्य ।

कर्मबलाच्चेति । रूपघातावुपपन्नस्य अपरपर्यायवेदनीयस्य कर्मणः
प्रत्युपस्थितविपाकत्वात् । तद्वैराग्यानुकूला सन्ततिरवतिष्ठते । न ह्यधस्ताद्
अवीतरागेणोर्ध्वमारूप्यघातावश्यकमुपपत्तुमिति । एवमारूप्येषु आकाशा-

ध्यानानां रूपधातौ तु ताभ्यां धर्मतयापि च ॥ ३८ ॥

रूपधातौ ध्यानोत्पादनमेताभ्यां च^१ हेतुकर्मबलाभ्यां धर्मतयापि^२ च संवर्तनीकाले । तदानीं हि सर्वसत्त्वा एवाधरभूमिकास्तद्विधानमुत्पादयन्ति; कुशलानां^३ धर्माणामुद्भूतवृत्तित्वात् ॥ ३८ ॥

कियच्चिरं पुनरयं सद्धर्मः स्थास्यति ? यत्रेमे ईदृशा^४ धर्माणां प्रकाराः प्रज्ञायन्ते ?

नन्त्यायतनोपपन्नस्य कर्मबलात् । ऊर्ध्वभूमिकस्य विज्ञानानन्त्यायतनभूमि-
कस्यापरपर्यायवेदनीयस्य कर्मणः प्रत्युपस्थितविपाकत्वात् । तद्वैराग्यानुकूला
सन्ततिरवतिष्ठते । न ह्यर्धस्तादवीतरागेणोर्ध्वं शक्यमुपपत्तुमिति । एताभ्यां
च हेतुकर्मबलाभ्याम् ।

कथं प्रथमादिषु ध्यानेषु द्वितीयादिध्यानोत्पादनम् ? हेतुबलाच्च
आसन्नाभीक्ष्णाम्यासात् । कर्मबलाच्चोर्ध्वभूमिकस्येति विस्तरेण योज्यम् ।

“धर्मतयापि च” इति । कथं धर्मता नाम ? केचित् तावत्
सौत्रान्तिका आहुः—एषामेव धर्माणामुद्भूतवृत्तीनां पूर्वध्यानवासनावि-
पत्यात् तदुत्पत्तौ उपदेशमन्तरेण ध्यानोत्पत्तावानुगुण्यं धर्मता, प्रकृतिः ।
स्वभावतेत्यर्थः ।

वैभाषिका अपि केचिदाहुः—पूर्वजान्मनिकात् सभागहेतोः निष्यन्द-
फलं ध्यानोत्पादनम्, तदुपदेशमन्तरेण अन्यतो धर्मतेति ।

कुशलानां धर्माणामुद्भूतवृत्तित्वादिति । तत्र संवर्तनीकाले कुशलानां
कर्मपथानामित्यर्थः । वृत्तिस्तेषामेव धर्माणां यत् कारित्रम् । उद्भूता
उत्कृष्टा वृत्तिरेषामित्युद्भूतवृत्तयः, तद्भावः, तस्मात् । एतदुक्तं भवति—
तेषां कुशलानां प्रकर्षणात्मलाभात् तदुत्पत्त्यानुगुण्येन आत्मलाभात् तदु-
पदेशमन्तरेणान्यतः पूर्वध्यानवासनायां सत्यां ध्यानोत्पत्तिरिति ॥ ३८ ॥

इम ईदृशा धर्माणां प्रकारा इति । सास्त्रवानास्त्रवाणां धर्माणां
घातुभूम्यालम्बनाकारादिप्रकारा यथायोगमित्यर्थः ।

१. का० पुस्तके नास्ति । २. धर्मतया—का० ।

३. कृत्स्नानां—का० ।

४. ईदृशानां—का० ।

सद्धर्मो द्विविधः शास्त्ररागमाधिगमात्मकः ।

तत्रागमः सूत्रविनयाभिधर्माः, अधिगमो बोधिपक्ष्याः—इत्येष द्विविधः सद्धर्मः ।

धातारस्तस्य वक्तारः प्रतिपत्तार एव च ॥ ३९ ॥

आगमस्य हि धारयितारो वक्तारः । अधिगमस्य प्रतिपत्तारः । अतो यावदेते स्थास्यन्ति तावत् सद्धर्म इति वेदितव्यम् ।

तेषां तु वर्षसहस्रमवस्थानमाहुः ।

अधिगमस्यैवम् । आगमस्य तु भूयांसं कालमित्यपरे ॥ ३९ ॥

योऽयमिह शास्त्रेऽभिधर्म उक्तः किमेष एव शास्त्राऽभिधर्मो देशितः ?

काश्मीरवैभाषिकनीतिसिद्धः,

प्रायो मयाऽयं कथितोऽभिधर्मः ।

“धातारस्तस्य वक्तारः प्रतिपत्तार एव च” इति । तस्य आगमाधिगमात्मकस्य सद्धर्मस्य यथासंख्यं आगमस्य ये वक्तारः तेऽस्य धातारः, अधिगमस्य च ये प्रतिपत्तारः तेऽस्य धातार इति ।

अधिगमस्यैवमिति । वर्षसहस्रमवस्थानमिति । आगमस्य तु भूयांसं कालमिति । वर्षसहस्राद्ध्वमपीत्यर्थः । एष एव पक्षो युक्त इति पश्यामः ॥ ३९ ॥

योऽयमिति । योऽयमिह अभिधर्मकोशलक्षणो अभिधर्म उक्तः । किमेष एव शास्त्राऽभिधर्मो ज्ञानप्रस्थानादिलक्षणो देशितः । अत इदमुच्यते—

“काश्मीरवैभाषिकनीतिसिद्धः” इति विस्तरः । काश्मीरे भवाः काश्मीराः । विभाषया दीव्यन्ति वैभाषिकाः इति व्याख्यातमेतत् । सन्ति काश्मीरा न वैभाषिकाः, ये विनयविदादयः सौत्रान्तिकाः मल्लान्तादयः । सन्ति वैभाषिका न काश्मीराः, ये बहिर्देशका वैभाषिकाः—इत्युभयविशेषणम् । तेषां नीत्या यः सिद्धोऽभिधर्मः, स प्रायेणेह मया देशितः । अर्थादुक्तं भवति—अन्यनीतिसिद्धोऽपि देशित इति ।

यद् दुर्गृहीतं तदिहास्मदागं,

सद्धर्मनीतौ मुनयः प्रमाणम् ॥ ४० ॥

प्रायेण हि काश्मीरवैभाषिकाणां 'नीत्या सिद्ध एषोऽस्माभिरभिधमं
आख्यातः । यदत्रास्माभिर्दुर्गृहीतं सोऽस्माकमपराधः । सद्धर्मनीतौ तु
पुनर्वुद्धा एव प्रमाणम्, बुद्धपुत्राश्च ॥ ४० ॥

निमीलिते शास्तरि लोकचक्षुषि

क्षयं गते साक्षिजने च भूयसा ।

अदृष्टतत्त्वैर्निरवग्रहैः कृतं

कुतार्किकैः शासनमेतदाकुलम् ॥ ४१ ॥

गते हि शान्तिं परमां स्वयम्भुवि

स्वयम्भुवः शासनधूर्धरेषु च ।

यद् दुर्गृहीतमिति । काश्मीरवैभाषिकनयेन, अन्यनयेन वा । तदिह
वचने अस्मदागः अस्मदपराधः । किं कारणम् ? इत्याह—सद्धर्मनीतौ
मुनयः प्रमाणमिति । सद्धर्मस्य आगमाधिगमलक्षणस्य नीतौ वर्णने मुनयो
बुद्धा भगवन्तो बुद्धपुत्राश्च आर्यशारद्वतीपुत्रादयः प्रमाणम् । सर्वाकारसर्व-
धर्मावबोधे आप्ता इत्यर्थः ॥ ४० ॥

“निमीलिते शास्तरि लोकचक्षुषि” इति । परिनिर्वृते भगवति लोकस्थ
चक्षुर्भूते मार्गमार्गसन्दर्शके । अनेनान्वभूततां लोकस्य दर्शयति ।

“क्षयं गते साक्षिजने च भूयसा” इति । साक्षाद् दृष्टरि । साक्षी
मार्गमार्गज्ञो भगवान् इति योऽधिगततत्त्वो भगवतः साक्षिजनः सहायभूतः,
तस्मिन् परिनिर्वाणे क्षीणो ।

अविद्यान्वेन अदृष्टतत्त्वैर्निरवग्रहैः निरङ्कुशैः कुतार्किकैर्भगवतः
शासनं ग्रन्थतश्चार्थतश्च आकुलं कृतम् ॥ ४१ ॥

“गते हि शान्तिं परमां स्वयम्भुवि” इत्यादि । पूर्वश्लोकोक्तस्यार्थस्य
हेतुरूपोऽयं द्वितीयः श्लोक उपन्यस्यते । बुद्ध-बुद्धपुत्रेषु हि परिनिर्बृतेषु अनाथे

जगत्यनाथे गणघातिभिर्मलैः,

निरङ्कुशं^१ स्वैरमिहाद्य चर्यते ॥ ४२ ॥

एवं^२ कण्ठगतप्राणं विदित्वा शासनं मृनेः ।

बलकालं मलानां च न प्रमाद्यं मुमुक्षुभिः ॥ ४३ ॥

इति अभिधर्मकोशभाष्ये

समापत्तिनिर्देशो नामाष्टमकोशस्थानम्

जगति शासनान्तर्धानहेतुभिः । दृष्ट्यादिभिर्मलैः दोषैर्निरङ्कुशं स्वैरं
यथेच्छमिह लोके अदद्य सम्प्रति चर्यते । भावसाधनमेतत् ॥ ४२ ॥

ततश्च एवं कण्ठगतं प्राणम् । कण्ठगतप्राणमिवेत्यर्थः । तद् विदित्वा ।
बलकालं च मलानां दोषाणां विदित्वा न प्रमाद्यं मुमुक्षुभिरिति । भाव-
साधनमिति ॥ ४३ ॥

आचार्यराजपुत्रयशोमित्त्रकृतौ

स्फुटार्थायां नामाभिधर्मकोशव्याख्यायां

समापत्तिनिर्देशो नामाष्टमं कोशस्थानम्

१. निङ्कुशैः—का० ।

२. इति—का० ।

ॐ नमो बुद्धाय ॐ

पुद्गलविनिश्चयः

किं खल्वतोऽन्यत्र मोक्षो नास्ति ? नास्ति । किं कारणम् ? वितथात्मदृष्टिनिविष्टत्वात् । नहि ते स्कन्धसन्तान एवात्मप्रज्ञप्ति व्यवस्यन्ति । किं तर्हि ? द्रव्यान्तरमेवात्मानं परिकल्पयन्ति, आत्मग्राहप्रभवाश्च क्लेशा इति ।

कथं पुनरिदं गम्यते—स्कन्धसन्तान एवेदमात्माभिधानं वर्तते, नान्यस्मिन्नभिधेये इति ?

पुद्गलविनिश्चयः

किं खल्वतोऽन्यत्र मोक्षो नास्तीति । 'न प्रमाद्यं मुमुक्षुभिः' (अभि० ८.४३) इति वचनात् अयमेव मोक्षोपायः, नास्त्यतोऽन्यो मोक्षोपायः । तदत्र मोक्षुकामैः प्रमादा न कर्तव्य इत्यर्थादुक्तमाचार्येण । चोदकः पृच्छति—किं खल्वत इति विस्तरः । अत्रोच्यते—नास्तीति । किं कारणम् ? इत्याह—वितथात्मदृष्टिनिविष्टत्वादिति । वितथायामात्मदृष्टौ निविष्टाः कुतीर्थ्याः वितथात्मदृष्टिनिविष्टाः, तद्भावः, तस्मात् । नास्त्यन्यत्र मोक्ष इति ।

स्तोत्रकारेणाप्येषोऽर्थ उक्तः—

“साहङ्कारे मनसि न शमं याति जन्मप्रबन्धो
नाहङ्कारश्चलति हृदयादात्मदृष्टौ च सत्याम् ।
अन्यः शास्ता जगति च यतो नास्ति नैरात्म्यवादी
नान्यस्तस्मादुपशमविधेस्त्वन्मतादस्ति मार्गः” ॥ इति ।

साधनं चात्र—“नास्ति कपिलोलूकादीनां मोक्षः, वितथात्मदृष्टि-
निविष्टत्वात्, अदृष्टतत्त्वपुरुषवत् ।” आत्मग्राहप्रभवाश्च क्लेशा इति
यथोक्तम् । यानि वा पुनरिहैकत्यानां श्रमणब्राह्मणानां पृथग्लोके दृष्टि-
गतानि मत्कायदृष्टिमूलकानि तानीति विस्तरः । आत्मदृष्टौ च सत्यामात्म-
स्नेहादयः क्लेशाः प्रवर्तन्ते । स्कन्धसन्तान एवेदमात्माभिधानमिति ।
आत्मेत्यभिधानम् । आत्मप्रज्ञप्तिरित्यर्थः । नान्यस्मिन्नभिधेये इति । स्कन्ध-

प्रत्यक्षानुमानाभावात् ।

ये हि धर्माः सन्ति तेषां प्रत्यक्षमुपलब्धिर्भवत्यसत्यन्तराये । तद्यथा—
षण्णां विषयाणां मनसश्च ।

अनुमानं च । तद्यथा पञ्चानामिन्द्रियाणाम् । तत्रेदमनुमानम्—सति
कारणे कारणान्तरस्याभावे कार्यस्याभावो दृष्टो भावे च पुनर्भवः, तद्यथा—
अङ्कुरस्य । सत्येव वाभासप्राप्ते^१ विषये मनस्कारे च कारणे विषय-
ग्रहणस्याभावो दृष्टः पुनश्च भावः, अन्धवधिरादीनामनन्धावधिरादीनां च ।

सन्तानव्यतिरिक्ते कल्पित इत्यर्थः । कस्मादेवम् ? इत्याह—प्रत्यक्षानु-
मानाभावादिति । प्रत्यक्षस्यानुमानस्य चाभावान्न तस्यास्तित्वमित्यभि-
प्रायः । आगमस्यानुमानान्तर्भावात् अपृथग्वचनम् ।

तेषां प्रत्यक्षमुपलब्धिरिति । प्रत्यक्षमित्युपलब्धिविशेषणम् । प्रत्यक्षं
तदुपलब्धिः, प्रत्यक्षत उपलब्धिरित्यर्थः । अथवा प्रत्यक्षं प्रमाणमुपलब्धिः,
उपलभ्यतेऽनयेत्युपलब्धिः । असत्यन्तराय इति । असत्युपलब्धिविघ्नेऽ-
तिसन्निकर्षातिविप्रकर्षादिके । तेषाम् । षण्णां विषयाणामिति । रूप-शब्द-
गन्ध-रस-स्पर्शव्यायतनानां धर्मायतनस्य च वेदनादिलक्षणस्य योगिविषयस्य
चागमविकल्पातीतस्येति । मनसश्च । किम् ? प्रत्यक्षम् उपलब्धिः । समनन्तर-
निरुद्धं हि मनोऽनन्तरोपपन्नेन मनोविज्ञानेन विज्ञायते । रक्तं वा द्विष्टं
वा सुखसम्प्रयुक्तं वा दुःखसम्प्रयुक्तं वा—इत्येवमादि स्वसंवेद्यतयेत्यपरे ।
तदेतद् द्विविधं प्रत्यक्षम्—१. ग्राह्यगतम्, २. ग्राहकगतं चेति ।

अनुमानं चेति विस्तरः । यत्र प्रत्यक्षस्याप्रवृत्तिः तत्रानु-
मानतस्तदुपलब्धिः । तद्यथा पञ्चानामिन्द्रियाणामिति । चक्षुरिन्द्रिया-
दीनाम् । सति कारणे क्षेत्रोदकादिके । कारणान्तरस्य बीजलक्षण-
स्याभावे कार्यस्याङ्कुराख्यस्याभावो दृष्टः । भावे च तस्य बीजस्य
पुनर्भवोऽङ्कुरस्य दृष्टः । तद्यथाऽङ्कुरस्येति दृष्टान्तोपन्यासः । एवं
दृष्टान्तमुपन्यस्य दार्ष्टान्तिकमुपदर्शयन्नाह—सत्येव वाभासप्राप्त इति
विस्तरः । विद्यमान एव सम्मुखीप्राप्ते विषये रूपादिके मनस्कारे च
तज्जे कारणे । विषयग्रहणस्य चक्षुरादिविज्ञानस्याभावो दृष्टः, पुनश्च
भावः । केषामिति ? यथासङ्गं दर्शयति—अन्धवधिरादीनामभावः ।
अनन्धावधिरादीनां च भाव इति । आदि-शब्देनोपहतानुपहतप्राणैन्द्रिया-

१. सर्वक्लेशाः—का० ।

२. चा०—का० ।

अतस्तत्रापि कारणान्तरस्याभावो भावश्च निश्चीयते । यच्च तत्कारणान्तरं तदिन्द्रियमित्येतदनुमानम् । न चैवमात्मतोऽस्तीति^१ नास्त्यात्मा ।

यत्तर्हि वात्सीपुत्रीयाः पुद्गलं सन्तमिच्छन्ति ।

विचार्य तावदेतत्—किं ते द्रव्यत इच्छन्ति, आहोस्वित् प्रज्ञप्तिः ?

दीनां ग्रहणम् । अतस्तत्रापि कारणान्तरस्य कस्यापि अनिर्भिन्नरूपस्याभावो भावश्च यथासङ्गमेव निश्चीयते । किं पुनस्तद् ? इत्याह—यच्च तत्कारणान्तरमपेक्ष्यते तदिन्द्रियम् । चक्षुरादिकमित्यभिप्रायः । साधनं चात्र—“कारणान्तरसहितः स्वकार्यजनकः पञ्चविज्ञानकायजनकसम्मतो विषयमनस्कारलक्षणो भावः; कदाचिदेव स्वकार्यनिर्वर्तकत्वात् । कदाचिदेव स्वकार्यनिर्वर्तकं तत् कारणान्तरसहितस्वकार्यजनकम्, तद्यथा—अङ्कुरजनकं क्षेत्रोदकम् । बीजलक्षणकारणान्तरसहितस्वकार्यान्तरजनकं हि क्षेत्रोदकं कदाचिदेव स्वकार्यनिर्वर्तकम्, बीजसद्भावावस्थायामङ्कुरनिर्वर्तकत्वात् । बीजासद्भावावस्थायां च स्वस्वकार्यजनकत्वात् । तथा च स विषयमनस्कारलक्षणो भावः । स हि अनन्धावधिराद्यवस्थायां तस्य पञ्चविज्ञानकायलक्षणस्य स्वकार्यस्य जनको भवति, अन्धवधिराद्यवस्थायां चाजनकः । तस्मादसौ कारणान्तरसहितः स्वकार्यजनकः” इति । तदिन्द्रियमिति । कथं तदिन्द्रियमिति परिच्छिद्यते; कारणान्तरमस्तीत्येतावदेव हि परिच्छिद्यते, न तु तदिन्द्रियमिति ? सिद्धमेवैतत् । महर्षिप्रणिधिज्ञानपरिच्छिन्नत्वादस्यैव चक्षुरिन्द्रियमिन्द्रियं चक्षुर्विज्ञानादिकारणमिति । सर्वेषामविवादाच्च । न चैवमात्मतोऽस्तीति नास्त्यात्मेति निगमयति । उक्तं ह्येवमर्थतः साधनम्—‘नास्त्यात्मा, प्रमाणेनानुपलभ्यमानत्वात्, अत्यन्ताभाववद्’ इति । अस्त्यनुमानम्, अतोऽसिद्धो हेतुरिति चेत् ? न; यदि हि तदस्ति, तदुच्यताम् ! न वाङ्मात्रेण असिद्धो हेतुः—इति प्रत्यवस्थातव्यमिति ।

यत्तर्हि वात्सीपुत्रीया इति विस्तरः । वात्सीपुत्रीया आर्यसाम्मतोऽप्यः । अनेन वितथात्मदृष्टिनिविष्टलक्षणो हेतुरनैकान्तिक इति दर्शयति । न हि वात्सीपुत्रीयाणां मोक्षो नेप्यते, बौद्धत्वात् । अथ वा परपक्षविरोधसापक्षालोऽयं पक्षो नास्त्यात्मेत्यनेन दर्शयति । स्वपक्षो वात्सीपुत्रीयो निकोय इति ।

विचार्य तावदेतदिनि । तन्निकाये प्रज्ञप्तिमतपुद्गल इत्यदोष एष इत्यभिप्रायः ।

किं वेदं^१ द्रव्यत इति ? किं वा प्रज्ञप्तिः ? रूपादिवत् भावान्तरं चेत्, द्रव्यतः । क्षीरादिवत् समुदायश्चेत्, प्रज्ञप्तिः ।

किं चातः ? यदि तावत् द्रव्यतः ? भिन्नस्वभावत्वात्^२ स्कन्धेभ्योऽन्यो वक्तव्यः, इतरेतरस्कन्धवत् । कारणं चास्य वक्तव्यम् । असंस्कृतो वा । अतस्तीर्थिकदृष्टिप्रसङ्गो निष्प्रयोजनत्वं च । अथ प्रज्ञप्तिः ? वयमप्येवं ब्रूमः ।

नैव हि द्रव्यतोऽस्ति, नापि प्रज्ञप्तिः । किं तर्हि ? आध्यात्मिकानुपात्तान् वर्तमानान् स्कन्धानुपादाय पुद्गलः प्रजप्यते । तदिदमन्धवचनमनुन्मीलितार्थं न बुध्यामहे ।

किं वेदं द्रव्यत इति किं वा प्रज्ञप्तिः इति चोदित आचार्य आह—
रूपादिवद् भावान्तरं चेद् द्रव्यतः । यदि यथा रूपादिः शब्दादेर्भावान्तरमभिप्रायते, द्रव्यतः पुद्गल इत्युपगतो भवति । भिन्नलक्षणं रूपं शब्दात् इत्यादि । क्षीरादिवत् समुदायश्चेत् प्रज्ञप्तिः । यथा क्षीर-गृह-सेनादिकम् रूपरसगन्धस्पर्शप्रत्ययेभ्यः, तृणकाष्ठेषिकादिभ्यः, हस्त्यश्वरथादिभ्यश्च न भावान्तरमिष्यते, किं तर्हि ? तेषामेव समुदायमात्रमित्येवं चेत्, प्रज्ञप्तिः पुद्गल इत्येवमुपगतो भवति । न हि रूपादिभ्यः, तृणादिभ्यः, हस्त्यश्वरथादिभ्यो वा क्षीर-गृह-सेनेति वा कश्चिद् भावोऽस्ति ।

किं चातः । कश्चातो दोष इत्यभिप्रायः ।

यदि तावद् द्रव्यत इति पक्ष आश्रीयते, स पुद्गलो भिन्नस्वभावत्वात् भिन्नस्वलक्षणत्वात् स्कन्धेभ्योऽन्यो वक्तव्यः । न स्कन्धसमुदायमात्रः । इतरेतरस्कन्धवत् । यथा रूपादिस्कन्धात् वेदनादिस्कन्धोऽन्यो भिन्नलक्षणत्वात्; एवं स्कन्धेभ्यः पुद्गल स्यात्; अरूपस्कन्धादिलक्षणत्वात् पुद्गलस्य । कारणं चास्य वक्तव्यम् । यदि संस्कृत इत्यभिप्रायः । असंस्कृतो वा । अतस्तीर्थिकदृष्टिप्रसङ्गः । अतोऽसंस्कृतत्वात् वात्सीपुत्रीयाणां तीर्थिकदृष्टिः प्रसज्यते । निष्प्रयोजनत्वं चेति ।

वर्षातिपाभ्यां किं व्योम्नश्चर्मण्यस्ति तयोः फलम् ।

चर्मोपमश्चेत् सोऽनित्यः, खतुल्यश्चेदसत् फलम् ॥

इत्यर्थः ।

इदमन्धवचनमनुन्मीलितार्थमिति । अन्धमिवान्धम् । कस्मात् ?

किमिदमुपादायेति ? यद्ययमर्थः—स्कन्धानालम्ब्येति^१; तेष्वेव पुद्गल-
प्रज्ञप्तिः प्राप्नोति । यथा रूपादीनालम्ब्य तेष्वेव क्षीरप्रज्ञप्तिः । अथायमर्थः—
स्कन्धान् प्रतीत्येति; स्कन्धानां पुद्गलप्रज्ञप्तिकारणत्वात् ? स एव दोषः;
न स एवं प्रज्ञप्यते । कथं तर्हि ? यथेन्धनमुपादायाग्निः ।

कथं चेन्धनमुपादायाग्निः प्रज्ञप्यते ? न हि विनेन्धनेनाग्निः प्रज्ञप्यते,
न चान्य इन्धनादग्निः शक्यते प्रज्ञपयितुम्, नाप्यनन्यः । यदि ह्यन्यः
स्याद्, अनुष्णमिन्धनं स्यात् । अथानन्यः स्यात्, दाह्यमेव दाहकं स्यात् ।

एवं न च विना स्कन्धैः पुद्गलः प्रज्ञप्यते । न चान्यः स्कन्धेभ्यः
शक्यते प्रतिज्ञातुम्; शाश्वतप्रसङ्गात् । नाप्यनन्यः; उच्छेदप्रसङ्गादिति ।

अङ्ग तावद् ब्रूहि—किमिन्धनम्, कोऽग्निरिति ? ततो ज्ञास्यामः—कथ-
मिन्धनमुपादायाग्निः प्रज्ञप्यत इति । किमत्र वक्तव्यम् ! दाह्यमिन्धनम्, दाह-
कोऽग्निः । एतदेवात्र वक्तव्यम्—किं दाह्यम् ? को दाहक इति ? लोके हि
तावदप्रदीप्तं काष्ठादिकमिन्धनमुच्यते, दाह्यं च । प्रदीप्तमग्निर्दाहकश्च ।
यच्च भ्रास्वरं चोष्णं च, भृशं च, तेन हि तदिध्यते दह्यते च; सन्ततिविकारा-

यस्मादनुन्मीलितार्थम् । अव्यञ्जितार्थमित्यर्थः । स्कन्धानालम्ब्येति ।
गृहीत्वेत्यर्थः । यथा रूपादीन् गृहीत्वा अपेक्ष्य क्षीरप्रज्ञप्तिः । न रूपादि-
व्यतिरिक्तं क्षीरमस्तीति । यदि तथा । पुद्गल इति प्रज्ञप्तिः, असत्पुद्गल
प्राप्नोतीत्यर्थः । स्कन्धान् प्रतीत्येति । यदि स्कन्धान् प्रतीत्य प्राप्य इति ।
स एव दोषः । तेष्वेव स्कन्धादिषु पुद्गलप्रज्ञप्तिः प्राप्नोतीत्यर्थः । अथ वा—
पुद्गलप्रज्ञप्तेः स्कन्धाः प्रत्ययो न पुद्गलः । पुद्गलस्तु तथैव प्रज्ञप्तिसन्निति
स एव दोषः ।

यथेन्धनमुपादायाग्निः । प्रज्ञप्यत इति । द्रव्यसन् पुद्गलः । नान्यो नानन्य
इति । स्वमुपादानमुपादाय प्रज्ञप्यमानत्वात् । यो हि भावो नान्यो नानन्य
इति स्वमुपादाय प्रज्ञप्यमानः, स द्रव्यसन्; तदयथा—अग्निः । इति
वात्सीपुत्रीयाभिप्रायः । अत एव चाह—यदि ह्यन्यः स्यादिति विस्तरेण ।
लोकविरोधं स्वसिद्धान्तविरोधं वा दर्शयति ।

शाश्वतप्रसङ्गादिति । असंस्कृतत्वात् । उच्छेदप्रसङ्गादिति । स्कन्धवत् ।

अप्रदीप्तं काष्ठादिकमिन्धनमिति विस्तरः । अनेनासिद्धतां दृष्टान्तस्य
दर्शयति । अन्यत्वमेव हि अग्नीन्धनयोरिष्यते । तेन हि तदिध्यते दह्यते
चेति । तेन अग्निना । तदिन्धनम् । इध्यते दीप्यत इत्यर्थः । दह्यते

पादानात् । तच्चोभयमष्टद्रव्यकं तच्चेन्धनं प्रतीत्याग्निरुत्पद्यते । यथा क्षीरं प्रतीत्य दधि, मधु प्रतीत्य शुक्तम् । तस्मादिन्धनमुपादायेत्युच्यते । अन्यश्च सः; तस्माद्भिन्नकालत्वात् ।

यदि चैवं पुद्गलः स्कन्धान् प्रतीत्योत्पद्यते, स तेभ्योऽन्यश्चानित्यश्च प्राप्नोति । अथ पुनस्तत्रैव काष्ठादौ प्रदीप्ते यदीष्यं तदग्निः, तत्सहजातानि त्रीणि भूतानीन्धनमिष्यन्ते । तयोरपि सिद्धमन्यत्वम्; लक्षणभेदात् ।

उपादायार्थस्तु वक्तव्यः—कथं तदिन्धनमुपादाय सोऽग्निः प्रजप्तः इति ? न हि तत्तस्य कारणम्, नापि तत् प्रजप्तेः । अग्निरेव हि तत्प्रजप्तेः कारणम् । यद्याश्रयार्थः; उपादायार्थः सहभावोऽर्थो^१ वा । स्कन्धा अप्येवं पुद्गलस्याश्रयसहभूताः प्राप्नुवन्तीति स्कन्धतः स्पष्टमन्यत्वं^२ प्रतिज्ञायते । तदभावे च पुद्गलाभावः प्राप्नोति । इन्धनाभाव इवाग्न्यभावः ।

भस्मीक्रियते । सन्ततिविकारापादानात् । भस्मतापादानादित्यर्थः । इध्यते दह्यते चेति पर्यायावित्यपरे । तच्चोभयमष्टद्रव्यकमिति । इन्धनं चाग्निश्चैतदुभयमप्यष्टद्रव्यकम्—चत्वारि महाभूतानि चत्वारि चोपादायरूपाणि रूपम् यादत् स्पष्टद्रव्यमिति; “कामेष्टद्रव्यकोऽशब्दः” (अभि० को० २.२३) इति सिद्धान्तात् ।

भिन्नकालत्वादिति । पूर्वमिन्धनम्, पश्चादग्निः । भिन्नकालयोश्चान्यत्वं दृष्टं वीजाङ्कुरयोः । अनित्यश्च प्राप्नोतीति । उत्पत्तिमतो रूपादेरनित्यत्वदर्शनात् । तत्रैव काष्ठादौ प्रदीप्त इति । तदुभयलक्षणे समुदये । तयोरपि सिद्धमन्यत्वम्, लक्षणभेदादिति । तयोरपि अग्नीन्धनयोरेवंलक्षणयोः सिद्धमन्यत्वम्; लक्षणभेदात् । पृथिवीघात्वादीनां लक्षणान्यत्वात् । भिन्नलक्षणानां ह्यन्यत्वं दृष्टं रूपवेदनादीनाम् ।

उपादायार्थस्तु वक्तव्य इति । अनन्यत्वादित्यभिप्रायः । न हि तत् तस्य कारणमिति । न हि तदिन्धनं भूतत्रयलक्षणं तस्योष्णलक्षणस्याग्नेः कारणं युज्यते; सहजातत्वात् । सव्येतरगोविषाणवत् । नापि तत्प्रजप्तेरिति । अग्नि-तत्प्रजप्तेः । यद्याश्रयार्थ इति । इन्धनमुपादाय=इन्धनमाश्रित्येत्यर्थः । सहभावोऽर्थो वेति । सहोत्पादार्थः । इन्धनं सहभूत्वेनागृह्येत्यर्थः । आश्रयसहभूताः प्राप्नुवन्तीति । आश्रयभूताः, सहभूताश्च प्राप्नुवन्तीत्यर्थः । स्कन्धतः स्पष्टमन्यत्वं प्रतिज्ञायते वात्सीपुत्रीयैः । तदभाव इति । स्कन्धाभावे ।

यत्तु तदुक्तम्—यदोन्वनादन्योऽग्निः स्याद्, अनुष्णमिन्धनं स्यादिति । किमिदमुष्णं नाम ? यदि तावदोष्णम्, अनुष्णमेवेन्धनम्; अन्यभूतस्वभावत्वात् । अथ यदोष्णवत्, अन्यदपि तदुष्णस्वभावादग्नेरुष्णं सिध्यति; औष्ण्ययोगादिति । नास्त्यन्यत्वे दोषः । अथ पुनः सर्वमेव तत् प्रदीप्तं काष्ठादिकमिन्धनं चाग्निश्चेष्यते ।

तदुपादायार्थश्च वक्तव्यः । स्कन्धा एव च पुद्गला इत्यनन्यत्वमनिवार्यं प्राप्नोति । तस्मान्न सिध्यत्येतत्—यथेन्धनमुपादायाग्निः प्रज्जप्यते एवं स्कन्धानुपादाय पुद्गल इति । यदि चायमन्यः स्कन्धेभ्यो न वक्तव्यः, “पञ्चविधं ज्ञेयमतोतानागतं प्रत्युपन्नमसंस्कृतमवक्तव्यम्” () इति न वक्तव्यं प्राप्नोति । नैव हि तदतीतादिभ्यः पञ्चमं नापञ्चमं वक्तव्यम् ।

यदा च पुद्गलः प्रज्जप्यते, किं तावत् स्कन्धानुपलभ्य प्रज्जप्यते ? आहोस्वित् पुद्गलम् ? यदि तावत् स्कन्धान्, तेष्वेव पुद्गलप्रज्ञप्तिः प्राप्नोति; पुद्गलस्यानुपलम्भात् । अथ पुद्गलम् ? कथमस्य स्कन्धानुपादाय प्रज्ञप्तिर्भवति । पुद्गल एव हि तस्या उपादानं प्राप्नोति ।

अथ मतम्—सत्सु स्कन्धेषु पुद्गल उपलभ्यते, ततः स्कन्धानुपादायास्य प्रज्ञप्तिरुच्यते इति ? तदेवं रूपस्यापि चक्षुर्मनस्कारालोकेषु सत्सुपलम्भात् तान्युपादाय प्रज्ञप्तिर्वक्तव्या । रूपवच्च पुद्गलस्यान्यत्वं स्पष्टम् ।

इदं तावद् वक्तव्यम्—पण्णां विज्ञानानां कतमेन पुद्गलो विज्ञेयः ? षड्भिरपीत्युच्यते । कथं कृत्वा ? चक्षुर्विज्ञेयानि चेद्रूपाणि प्रतीत्य पुद्गलं

अन्यभूतस्वभावत्वादिति । पृथ्वीघात्वादिवस्वभावत्वात् । अन्यदपीति । न केवलमौष्ण्यमुष्णम्, अन्यदपि तत्प्रदीप्ताग्निसम्बन्धं भूम्यादिकमुष्णं सिद्धयति । अतो यथा तस्यान्यत्वे न दोषः, तथास्यापीति । ततश्चावक्तव्य इति । तत्पक्षलोपः स्यात् । काष्ठादिकमिति । काष्ठतृणगोमयादिकम् ।

अवक्तव्यमिति । पुद्गलः । अनिर्भिन्नत्वान्नपुंसकलिङ्गता । ‘किं ते जातम्’ इति यथा । न वक्तव्यं प्राप्नोतीति । पञ्चविधं ज्ञेयमिति । कथं तर्हि वक्तव्यम् ? इत्याह—नैव हि तदतीतादिभ्यः पञ्चमं नापञ्चमं वक्तव्यमिति ।

रूपस्यापीति । विस्तरः । रूपस्यापि प्रज्ञप्तिर्वक्तव्या । चक्षुराविषु सत्सु तस्योपलम्भात् तानि चक्षुरादीन्युपादाय रूपं प्रज्जप्यते इति ।

प्रतिविभावयतीति । उपलक्षयति । तदुपादानत्वात् । न तु वक्तव्यो

प्रतिविभावयति^१, चक्षुर्विज्ञेयः पुद्गलो वक्तव्यः, नो तु वक्तव्यः—रूपाणि वा नो वा । एवं यावत्, मनोविज्ञेयान् चेद्धर्मान् प्रतीत्य पुद्गलं प्रतिविभावयति, मनोविज्ञेयः पुद्गलो वक्तव्यः, नो तु वक्तव्यः—धर्मो वा नो वा ।

एवं तर्हि क्षीरादिभिः समानः प्राप्नोति । चक्षुर्विज्ञेयानि चेद्रूपाणि प्रतीत्य क्षीरं प्रतिविभावयत्युदकं^२ च^३, चक्षुर्विज्ञेयं क्षीरमुदकं चेति वक्तव्यम्, नो तु वक्तव्यम्—रूपाणि वा नो वा । एवं घ्राणजिह्वाकायविज्ञेयं वक्तव्यम्, नो तु वक्तव्यम्—स्पृष्टव्यानि वा नो वा । मा भूत् क्षीरोदकयोश्चतुष्टवप्रसङ्ग इति ?

अतो यथा रूपादीन्येव क्षीरमुदकं वा प्रज्ञप्यते समस्तानि, एवं स्कन्धाः पुद्गल इति सिद्धम् ।

यच्चोच्यते—चक्षुर्विज्ञेयानि रूपाणि प्रतीत्य पुद्गलं प्रतिविभावयतीति, कोऽस्य वाक्यस्यार्थः ? किं तावद्रूपाणि पुद्गलोपलब्धेः कारणं भवतीति ? आहोस्विद् रूपाण्युपलभमानः पुद्गलमुपलभत इति ? यदि रूपाणि

रूपाणि वा नो वेति । अतत्लक्षणत्वात्, अवक्तव्यत्वाच्च । एवं यावद् धर्मो वा नो वेति ।

क्षीरं प्रतिविभावयत्युदकं चेति । उदाहरणद्वयम् । तदेवं वक्तव्यम्—चक्षुर्विज्ञेयानि चेद् रूपाणि प्रतीत्य क्षीरं प्रतिभावयति, चक्षुर्विज्ञेयं क्षीरं वक्तव्यम् । नो तु वक्तव्यम्—रूपाणि वा नो वेति सर्वम् । तथैतदपि वक्तव्यम्—चक्षुर्विज्ञेयानि चेद् रूपाणि प्रतीत्योदकं प्रतिविभावयति, चक्षुर्विज्ञेयमुदकं वक्तव्यम् । नो तु वक्तव्यम्—रूपाणि वा नो वेति सर्वम् । मा भूत् क्षीरोदकयोः चतुष्टवप्रसङ्ग इति । रूपाणीति यद्युच्येत, चतुःप्रकारं क्षीरम्, उदकं वा प्राप्नोतीत्यर्थः । शब्द आगन्तुकत्वान्नाधिकृतः । अतो यथा रूपादीन्येव समस्तानि समुदितानि क्षीरमिति उदकमिति वा प्रज्ञप्यते तथा स्कन्धा एव समस्ताः पुद्गल इति प्रज्ञप्यन्त इति सिद्धम् ।

रूपाणि पुद्गलोपलब्धेः कारणमिति । रूपाण्युपलभमानः पुद्गलमुपलभत इति । कोऽनयोः पक्षयोर्विशेषः ? पूर्वस्मिन् पक्षे रूपाणां कारणत्वमधिक्रियते; द्वितीये न तु कारणत्वम्, किं तर्हि ? रूपाण्युपादाय पुद्गलोपलब्धिरिति । तत्र रूपाणां यदि कारणत्वमिष्यते, स च पुद्गलः तन्मयो

पुद्गलोपलब्धेः कारणं भवन्ति स च तेभ्योऽन्यो न वक्तव्यः । इदं तर्हि रूपमप्यालोकचक्षुर्मनस्कारेभ्योऽन्यन्न वक्तव्यम्; तेषां तदुपलब्धिकारणत्वात् ।

अथ रूपाण्युपलभमानः पुद्गलमुपलभते, किं तयैवोपलब्ध्योपलभते ? आहोस्विदन्वया ? यदि तयैव, रूपादभिन्नस्वभावः पुद्गलः प्राप्नोति, रूप एव वा तत्प्रज्ञप्तिः । इदं च रूपमयं पुद्गल इति^१ कथमिदं परिच्छिद्यते^२ ! अथैवं न परिच्छिद्यते, कथमिदं प्रतिज्ञायते—रूपमप्यस्ति पुद्गलोऽप्यस्तीति ! उपलब्धिवशेन हि तस्यास्तित्वं परिज्ञायते^३ । एवं यावद्धर्मभ्यो वक्तव्यम् ।

अथान्यथा ? भिन्नकालोपलम्भादन्यो रूपात् प्राप्नोति । नीलादिव

रूपेभ्योऽन्यो न वक्तव्य इति । इदं तर्हि वः प्रसज्यते रूपमपीति विस्तरः । अथ रूपाणि पुद्गलोपलब्धेः कारणं भवन्ति स च तेभ्योऽन्यो न वक्तव्यः । आलोकचक्षुर्मनस्कारा अपि रूपोपलब्धेः कारणं भवन्ति, तदपि रूपं तेभ्य आलोकादिभ्योऽन्यन्न वक्तव्यं भवद्भिः; तेषां तदुपलब्धिकारणत्वात् । तेषामालोकादीनां रूपोपलब्धिकारणत्वात् । रूपादभिन्नस्वभावः पुद्गलः प्राप्नोति; तयैवैक्योपलब्ध्योपलभ्यमानत्वात्, रूपान्तरवत् ।

रूप एव वा तत्प्रज्ञप्तिः । पुद्गलप्रज्ञप्तिः प्राप्नोतीति वर्तते । कुतः ? तत एव हेतोः । इदं च रूपमिति विस्तरः । उपलब्धेरेकत्वे रूपपुद्गलयोः परिच्छेदो न प्राप्नोतीति । अथैवं न परिच्छिद्यते 'इदं रूपम्' 'अयं पुद्गलः' इति । कथमुभयं प्रतिज्ञायते । रूपमेव हि प्रतिज्ञातव्यं स्यात्, तदुपलब्धिसङ्गत्वात् । एवं यावद् धर्मभ्यो वक्तव्यमिति । कथम् ? यच्चोच्यते—श्रोत्रविज्ञेयान् शब्दान् प्रतीत्य पुद्गलं प्रतिविभावयतीति, कोऽस्य वाक्यस्यार्थः ? किं तावच्छब्दाः पुद्गलोपलब्धेः कारणं भवन्ति, आहोस्विच्छब्दानुपलभमानः पुद्गलमुपलभते इति ? यदि तावच्छब्दाः पुद्गलोपलब्धेः कारणं भवन्ति, स च तेभ्योऽन्यो न वक्तव्यः । एवं तर्हि शब्दोऽप्यालोकश्रोत्रमनस्कारेभ्योऽन्यो न वक्तव्यः; तेषां तदुपलब्धिकारणत्वात् । अथ शब्दानुपलभमानः पुद्गलमुपलभते, किं तयैवोपलब्ध्योपलभते, आहोस्विदन्वया ? यदि तयैव, शब्दादभिन्नस्वभावः पुद्गलः प्राप्नोति । शब्दा एव वा तत्प्रज्ञप्तिः । 'अयं च शब्दः', 'अयं च पुद्गलः' इति कथमिदं परिच्छिद्यते ! अथैवं न परिच्छिद्यते. कथमिदं परिज्ञायते—शब्दोऽप्यस्ति, पुद्गलोऽप्यस्ति । उपलब्धिवशेन हि तस्यास्तित्वं परिज्ञायते । अनया दिशा यावद् धर्मभ्यो योजयितव्यम् ।

१. का० पुस्तके नास्ति ।

२. गम्यते—का० ।

३. प्रतिज्ञायते—का० ।

पीतम्, क्षणादिव च क्षणान्तरम् । एवं यावद्धर्मम्यो वक्तव्यम् ।

अथ रूपपुद्गलवत् तदुपलब्ध्योरप्यन्यान्यत्वमवक्तव्यम् । तेन तर्हि संस्कृतमप्यवक्तव्यं^१ भवतीति सिद्धान्तभेदः ।

यदि चायमस्ति—नो तु वक्तव्यो रूपाणि वा नो वा, किं तर्हि एतद्^२ भगवतोक्तम्—“रूपमनात्मा इति^३, यावद्विज्ञानमनात्मा” इति !

येन चायं चक्षुर्विज्ञानेन पुद्गल उपलभ्यते, किं तद्रूपाणि प्रतीत्यो-
त्पद्यते ? आहोस्वित् पुद्गलम् ? उभयं वा ?

यदि रूपाणि प्रतीत्योत्पद्यते ? नोत्सहिष्यते पुद्गलं विज्ञातुं शब्दादि-

नीलादिव पीतमिति । यदा परिच्छेदेन नीलमुपलभ्यते, न तदा पीतमुपलभ्यते, पश्चात्तूपलभ्यत इति । अन्ययोपलब्ध्योपलभ्यते । तच्च ‘नीलात् पीतमन्यत्’ इति प्रतीतम् । तथा च पुद्गलोऽन्ययोपलब्ध्योप-
लभ्यत इति । रूपादन्यः प्राप्नोति । एवं क्षणादपि क्षणान्तरमन्यदित्युदा-
हार्यम् । एवं यावद् धर्मम्यो वक्तव्यम् इति । कथम् ? अथान्यथा भिन्न-
कालोपलम्भात् अन्यः शब्दः प्राप्नोति, यथा भेरीशब्दान्मृदङ्गशब्दः ।
क्षणादिव च क्षणान्तरम् । यथा पूर्वमुक्तम्—नीलादिव पीतम्, क्षणादिव
क्षणान्तरम् इति । भिन्नलक्षणो विषये अभिन्नलक्षणे च भिन्नकालोपलब्ध्या
अन्यत्वं दर्शितमेव । अथान्ययेति विस्तरेण यावद् धर्मम्यो योज्यम् ।

अथ रूपपुद्गलवदिति^४ विस्तरः । यथा रूपपुद्गलयोरन्यान्यत्वमव-
क्तव्यम्, एवं तदुपलब्ध्योरपि अन्यान्यत्वमवक्तव्यमित्येवं यदि ब्रूयात्
तेन तर्हि संस्कृतमप्यवक्तव्यं भवति । तदुपलब्धिलक्षणं संस्कृतमप्येतद-
वक्तव्यमिति । सिद्धान्तभेदः । योऽयं सिद्धान्तः—‘पुद्गल एवावक्तव्यः’ इति,
अयं भिद्यते । संस्कृतमप्यवक्तव्यमिति कृत्वा ।

यदि चायमिति विस्तरः । यद्येवं रूपाणि नो वेति न वक्तव्यः,
किं तर्हि एतद् भगवतोक्तम्—रूपमनात्मेति । यावद् विज्ञानमनात्मेति ।
एवं हि ब्रुवतो वक्तव्य एव पुद्गलः, नावक्तव्य इति दर्शितं भवति ।

शब्दादिवदिति । न रूपविज्ञानेनोपलभ्यते पुद्गलः; तदनालम्बन-

१. संस्कृतेऽप्य०—का० ।

२. ३. का० पुस्तके नास्ति ।

४. रूपपुद्गलयोरिति—जा० ।

वत् । यमेव हि विषयं चक्षुर्विज्ञानेषु प्रतीत्योत्पद्यते विज्ञानं स एव तस्या-
लम्बनप्रत्ययः ।

अथ पुद्गलं प्रतीत्योत्पद्यते ? उभयं वा ? इदमुत्सूत्रम् । सूत्रे हि
निर्धारितम्—द्वयं प्रतीत्य विज्ञानस्योत्पादो भवतीति । “तथा चक्षुर्भिक्षो
हेतू रूपाणि प्रत्ययश्चक्षुर्विज्ञानस्योत्पादाय । तत् कस्य हेतोः ? यत्किञ्चित्
भिक्षो चक्षुर्विज्ञानं सर्वं तच्चक्षुः प्रतीत्य रूपाणि च” इति । अनित्यश्च पुद्गल
एवं प्राप्नोति; “ये हि हेतवो ये प्रत्यया विज्ञानस्योत्पादाय, तेऽप्यनित्याः”
इति सूत्रे वचनात् ।

अथ पुद्गलो न तस्यालम्बनम्, न तर्हि तेन विज्ञेयः ।

यदि च पुद्गलः पञ्चविज्ञानविज्ञेयः प्रतिज्ञायते, स श्रोत्रविज्ञान-
विज्ञेयत्वाद् रूपादन्यः प्राप्नोति, शब्दवत् । चक्षुर्विज्ञानविज्ञेयत्वाच्छब्दादन्यः
प्राप्नोति रूपवत् । एवमन्येभ्योऽपि योज्यम् । इदं च सूत्रपदं बाधितं
भवति—“यानीमानि ब्राह्मण पञ्चेन्द्रियाणि नानागोचराणि नानाविषयाणि
स्वकं^१ स्वकं^१ गोचरविषयं प्रत्यनुभवन्ति । नान्यदन्यस्य गोचरविषयं
प्रत्यनुभवति । तद्यथा चक्षुरिन्द्रियं श्रोत्रेन्द्रियं घ्राणेन्द्रियं जिह्वेन्द्रियं
कायेन्द्रियम् । मन एषां पञ्चानामिन्द्रियाणां गोचरविषयं प्रत्यनुभवति,

प्रत्ययभूतत्वात्, शब्दादिवत् । आदिशब्देन गन्धवत्, रसवत्—इत्यादि
योज्यम् । एवं श्रोत्रादिविज्ञानानुपलभ्यमानत्वमस्य वक्तव्यम् । एषा हि
दिक् । अनेन चोपन्यासेन धर्मविशेषविषयप्रतिज्ञादोष उद्भाव्यत इत्यव-
गन्तव्यम् ।

द्वयं प्रतीत्येति । द्वयं प्रतीत्य, न तु त्रयं प्रतीत्येति । अत इद-
मुत्सूत्रमिति ।

चक्षुर्भिक्षो हेतुरिति विस्तरः । हेतुः आसन्नः प्रत्ययः । विप्रकृष्टस्तु
प्रत्यय एव । ‘जनको हेतुः, प्रत्ययस्त्वालम्बनमात्रम्’ इत्यपरे । ‘पर्यायावेतो’
इत्यपरे ।

रूपादन्यः पुद्गलः इति पक्षप्रसङ्गः । श्रोत्रविज्ञानविज्ञेयत्वाच्छब्द-
वत् । तथा शब्दादन्यः पुद्गल इति पक्षप्रसङ्गः; चक्षुर्विज्ञानविज्ञेयत्वात्
रूपवत् । इत्येवमन्येभ्योऽपि योज्यमिति । रूपशब्दाभ्यामन्यः पुद्गल इति
पक्षप्रसङ्गः; घ्राणविज्ञेयत्वात्, गन्धवत्—इत्येषा दिग् योजनं प्रतीति ।
स्वकं स्वकं गोचरविषयं प्रत्यनुभवन्तीति वचनात् पुद्गलेन प्रत्यनु-

मनश्चैषां प्रतिशरणम्” इति ।

न वा पुद्गलो विषयः । न चेद् विषयो न तर्हि विज्ञेयः । यद्येवम्, मनइन्द्रियस्याप्यव्यभिचारः प्राप्नोति । “षडिमान्दीन्द्रियाणि नानागोचराणि नानाविषयाणि स्वकं स्वकं गोचरविषयमाकाङ्क्षन्ते” इत्युक्तं षट्प्राणकोपमे ?

न तत्रेन्द्रियमेवेन्द्रियं कृत्वोक्तम् । पञ्चानां दर्शनाद्याकाङ्क्षणासम्भवात्, तद्विज्ञानानां च । अतस्तदाधिपत्याध्याहृतं^१ तु^२ मनोविज्ञानमिन्द्रियम्^३

भवन्तीति उक्तं भवति । मनश्चैषां प्रतिशरणमिति । अनुपङ्गनेदमुक्तम्, नेदमुदाहरणम् । तथापि तु मनश्चैषामिन्द्रियाणां प्रतिशरणमिति तदपेक्षाणीन्द्रियाणि विज्ञानोत्पत्तौ कारणं भवन्तीत्यर्थः ।

न वा पुद्गलो विषय इति । यदि सूत्रं प्रमाणीक्रियते । ततः किम् ? इत्याह—न चेद् विषय इति । यदि न कस्यचिद् विज्ञानस्य विषयः । न तर्हि विज्ञेयः । ततश्च ‘पञ्चविधं ज्ञेयम्’ इति स्वसिद्धान्तो बाध्यते ।

यद्येवम् । सूत्रे वचनात् नान्यदन्यस्य गोचरविषयं प्रत्यनुभवतीति पञ्चानां चक्षुरादीनां प्रमाणीक्रियते स्वविषयाव्यभिचारः । स्वविषयाव्यभिचारे च न चक्षुर्विज्ञानादिभिर्विज्ञेयः पुद्गलः । तदेवं सति मनइन्द्रियस्याप्यव्यभिचारः प्राप्नोति । षडिमान्दीन्द्रियाणि नानागोचराणीति विस्तरेण सूत्रे वचनात् । कुक्कुर-पक्षि-शृगाल-शिशुमार-सर्प-मर्कटाः षट्प्राणकाः केनचिद् वद्धा मध्ये ग्रन्थि कृत्वोत्सृष्टाः । ते स्वकं स्वकं गोचरविषयमाकाङ्क्षन्ते । ग्रामाकाश-श्मशानोदकान्त-बल्मीक-वनाकाङ्क्षणात् । एवमेव षडिमान्दीन्द्रियाणि स्वकं स्वकं गोचरविषयमाकाङ्क्षन्ते । इत्येवमुपमात्रं क्रियते । अथ सत्यपि सूत्रवचने मनइन्द्रियस्य व्यभिचारः, एवं चक्षुरादीनामपीन्द्रियाणां व्यभिचारः, व्यभिचारे च चक्षुर्विज्ञानादिभिर्विज्ञेयः पुद्गलो भविष्यतीति ।

अत्र ब्रूमः—न तत्रेति विस्तरः । तत्र षट्प्राणकोपमे^१ त्रे नेन्द्रियमेव चक्षुरादिकम् इन्द्रियं कृत्वोक्तम् । किं कारणम् ? चक्षुरादीनां पञ्चानाम् इन्द्रियाणां दर्शनाद्याकाङ्क्षणासम्भवात् । यस्मादेषां दर्शनश्रवणाद्याकाङ्क्षणं न सम्भवति; रूपस्वभावत्वात् । तद्विज्ञानानां च । चक्षुरादिविज्ञानानां च दर्शनाद्याकाङ्क्षाऽसम्भवात् । कस्मादेषां दर्शनश्रवणाद्या-

इत्युक्तम्^१ । यच्च तत्केवलं मनःआधिपत्याध्याकृतं मनोविज्ञानम्, नैव तदन्येषां विषयमाकाङ्क्षति । अतो नास्त्येष दोषः ।

उक्तं च भगवता—“सर्वाभिज्ञेयं वो भिक्षवो धर्मपर्यायं देशयिष्यामि” इत्युक्त्वा “चक्षुरभिज्ञेयं रूपाणि चक्षुर्विज्ञानं चक्षुःसंस्पर्शो यदपि तच्चक्षुः-संस्पर्शप्रत्ययमध्यात्ममुत्पद्यते वेदितं सुखं दुःखं वा अदुःखासुखं वा, यावत् मनःसंस्पर्शप्रत्ययम् । अयमुच्यते—सर्वाभिज्ञेयपरिज्ञेयो धर्मपर्यायः” इति ।

अत एतावदेवाभिज्ञेयं प्रतिज्ञेयं चेत्यवधार्यते, न पुद्गलः । तस्माद् विज्ञेयोऽप्यसौ न भवति; प्रज्ञाविज्ञानयोः समानविषयत्वात् ।

चक्षुषा च पुद्गलं पश्याम इति पश्यन्तः पौद्गलिकाः—‘अनात्मना आत्मानं पश्यामः’ इति दृष्टिस्थानमापन्ना भवन्ति ।

सूत्रे च भगवता नीतमेतत् । “स्कन्धेष्वेव पुद्गलाख्या” इति मानुष्यकसूत्रम् । “चक्षुःप्रतीत्य रूपाणि चोत्पद्यते चक्षुर्विज्ञानं त्रयाणां

काङ्क्षणं न सम्भवति ? अविकल्पकत्वात् । तदाधिपत्याध्याहृतं तु मनोविज्ञानमिन्द्रियमित्युक्तम् । इन्द्रियमिवेति कृत्वा । कथं ज्ञायते—तदाधिपत्याध्याहृतं तदिति ? यदि हि चक्षुरादिद्वारेण चक्षुर्विज्ञानादि नोत्पन्नं स्यात्, कथमन्यथा विकल्पं मनोविज्ञानमुत्पन्नं स्यात् ! इत्यतो ज्ञायते—तदाधिपत्याध्याहृतमिति । तत् मनोविज्ञानं चक्षुरादीन्द्रियभूतं स्वकं स्वकं गोचरविषयं रूपादिकमाकाङ्क्षतीति । यच्च तत् केवलमिति विस्तरः । नैव तदन्येषां चक्षुरादीनां विषयमाकाङ्क्षति यन्मनःआधिपत्याध्याहृतम् । किं तर्हि ? स्वविषयमेव धर्मायतनमेवात्मवत् इति । अतो नास्त्येष दोषः । ‘यद्येवम्, मन इन्द्रियस्याप्यव्यभिचारः प्राप्नोति’ इति यदुक्तमिति ।

न पुद्गलः । किम् ? अभिज्ञेयः, परिज्ञेयश्चेति । तस्माद् विज्ञेयोऽप्यसौ पुद्गलो न भवति । ननु चासावर्थादभिज्ञेयः परिज्ञेयश्च न भवतीति उक्तः । न त्वर्थो विज्ञेय इति ? अत आह—प्रज्ञाविज्ञानयोः समानविषयत्वादिति । विज्ञेयमपि हि चक्षुरादिकं भवति, न केवलमभिज्ञेयं परिज्ञेयं चेति ।

अनात्मनेति । चक्षुषा । चक्षुर्विज्ञानेनेत्यर्थः ।

सन्निपातः स्पर्शः स्पर्शसहजाता वेदना संज्ञा चेतना इतीमे चत्वारो रूपिणः स्कन्धाश्चक्षुरिन्द्रियं च रूपम्—एतावन्मनुष्यत्वमुच्यते । अत्रेयं संज्ञा—सत्त्वो नरो मनुष्यो मानवश्च पोषः पुरुषः पुद्गलो जीवो जन्तुरिति । अत्रेयं प्रतिज्ञा—अहं चक्षुषा रूपाणि पश्यामीति । अत्रायं व्यवहारः—इत्यपि स आयुष्मानेवंनामा एवञ्जन्य^१ एवंगोत्र एवमाहार एवमुखदुःखप्रतिसंवेदो एवंदीर्घायुरेवंचिरस्थितिक एवमायुःपर्यन्त इति । इति हि भिक्षवः संज्ञामात्रकमेवेतद्, व्यवहारमात्रकमेवेतत् । सर्वं इमे धर्मा अनित्याः संस्कृताश्चेति ताः प्रतीत्यसमुत्पन्नाः” इति ।

नीतार्थं च सूत्रं प्रतिशरणमुक्तं भगवता । तस्मान्न पुनः परीक्ष्यते ।

तथा चोक्तम्—“सर्वमस्तीति ब्राह्मण यावदेव द्वादशायतनानि” इति । यदि चायं पुद्गलो नायतनम्, न सोऽस्तीति सिद्धम् । अथायतनम्, न तर्ह्यवक्तव्यः । तेषामपि चैवं पश्यतः “यावता भिक्षो चक्षुर्यावता रूपाणि, विस्तरेण, एतावता भिक्षो तथागतः सर्वं च प्रज्ञापयति च” इति । बिम्बिसारसूत्रे चोक्तम्—“आत्मा आत्मेति भिक्षवो वालोऽश्रुतवान् पृथग्जनः प्रजप्तिमनुपतितः । न त्वत्रात्मा वा आत्मोयं वा दुःखमिदमुत्पद्यमानमुत्पद्यते” इति विस्तरः ।

शैलयाप्यहन्त्या मारमारभ्योक्तम्—

“मन्यसे किं नु सत्त्वेति मारदृष्टिगतं हि ते ।

शून्यः संस्कारपुञ्जोऽयं नहि सत्त्वोऽत्र विद्यते ॥

यथैव ह्यङ्गसम्भारात् संज्ञा रथ इति स्मृता ।

एवं स्कन्धानुपादाय संवृत्या सत्त्व उच्यते” ॥ इति ।

क्षुद्रकेऽपि चागमे दरिद्रब्राह्मणमधिकृत्योक्तम्—

“शृणु त्वं स्वादरे धर्मं सर्वग्रन्थिप्रमोचनम् ।

यथा संक्लिश्यते चित्तं यथा चित्तं विशुध्यति ॥

नीतार्थं च सूत्रं प्रतिशरणमुक्तमिति । “चत्वारिमानि भिक्षवः प्रतिशरणानि । कतमानि चत्वारि ? १. धर्मः प्रतिशरणम्, न पुद्गलः । २. अर्थः प्रतिशरणम्, न पुद्गलः । ३. नीतार्थसूत्रं प्रतिशरणम्, न नेयार्थम् । ४. ज्ञानं प्रतिशरणम्, न विज्ञानम्” () इति ।

प्रजप्तिमनुपतित^२ इति । यत्रैव प्रजप्तिः कृता—आत्मेति व्यवहारार्थम् तामेव । आत्मेत्यभिनिविष्ट इत्यर्थः ।

आत्मैव ह्यात्मनो नास्ति विपरीतेन कल्प्यते ।
 नास्तीह सत्त्व आत्मा च^१ धर्मास्त्वेते सहेतुकाः ॥
 द्वादशैव भवाङ्गानि स्कन्धायतनघातवः ।
 विचिन्त्य सर्वाण्येतानि पुद्गलो नोपलभ्यते ॥
 शून्यमध्यात्मकं पश्य शून्यं पश्य बहिर्गतम् ।
 न विदद्यते^२ सोऽपि कश्चिद् यो भावयति शून्यताम्^३ ॥ इति ।

तथोक्तम्—“पञ्चादीनवा आत्मोपलम्भे—१. आत्मदृष्टिर्भवति यावज्जीवदृष्टिः^३, २. निर्विशेषो भवति तीर्थकैः मार्घम्. ३. उन्मार्ग-प्रतिपन्नो भवति, ४. शून्यतायामस्य चित्तं न प्रस्कन्दति न प्रसोदति न सन्तिष्ठते नाधिमुच्यते^४, ५. आर्यधर्मा अस्य न व्यवदायन्ते” इति ।

न वैत एवं ग्रन्थं ग्रमाणं कुर्वन्ति । किं कारणम् ? ‘नास्माकमयं निकाये पठ्यते’ इति । किं पुनस्तेषां निकाय एव प्रमाणम् ? आहोस्विद् बुद्धवचनम् ? यदि निकाय एव प्रमाणम्, न तर्हि तेषां बुद्धः शास्ता । न च ते शाक्यपुत्रीया भवन्ति । अथ बुद्धवचनं प्रमाणम्, अयं ग्रन्थः कस्मान्न प्रमाणम् ? नहि किलैतद् बुद्धवचनमिति । किं कारणम् ? ‘नास्माकं निकाये पठ्यते’ इति । अयमन्यायो वर्तते । कोऽन्यायायः ? यो

नास्तीह सत्त्व आत्मा चेति । इदमिहोदाहरणम् ।

पुद्गलो नोपलभ्यत इति । एतच्च ।

न विद्यते सोऽपि कश्चिदिति । इदं वाप्युदाहरणम् । योग्यपि नास्ति यः शून्यतामभ्यस्यतीति ।

आत्मदृष्टिर्भवति, यावज्जीवदृष्टिरिति प्रथम आदीनवो निर्विशेषो भवति । तीर्थकैरिति द्वितीयः । उन्मार्गप्रतिपन्नो भवतीति तृतीयः । शून्यतायामस्य चित्तं न प्रस्कन्दति यावत् नाधिमुच्यत इति चतुर्थः । आर्यधर्मा अस्य न व्यवदायन्त इति पञ्चमः ।

न तर्हि तेषां बुद्धः शास्तेति । बुद्धवचनमेषां न प्रमाणमित्यभि-प्रायात् ।

न किलैतद् बुद्धवचनमिति । केनाप्यध्यारोपितान्येतानि सूत्रा-

१. वा—का० ।

२. लभ्यते—का० ।

३. सत्त्वदृष्टिः—का० । ४. न विमुच्यते—का० ।

हि ग्रन्थः सर्वेषु निकायान्तरेष्वाम्नायते, न च सूत्रं धर्मतां वा बाधते, सोऽस्माभिरपाठान्न बुद्धवचनमिति वचनं केवलं साहसमात्रम् ।

किञ्च—इदमपि तेषां सूत्रं नास्ति “सर्वधर्मा अनात्मानः” इति !

स्यात् मतम्—नैव हि पुद्गलो धर्म उच्यते, नाप्यन्यो धर्मादिति । एवं तर्हि न मनोविज्ञेयः सिध्यति । ‘द्वयं प्रतीत्य विज्ञानस्योत्पादः’ इत्यवधारय्यात् । इह चैवं विकल्प्यते “अनात्मन्यात्मेति विपर्यासः, न त्वात्मनि । किं च पुनः ? “नात्मा स्कन्धायतनघातवः” । यत्तावदुक्तं प्राक्—“नो तु वक्तव्यं रूपाणि क्व नो वा” इति, तत्तावदपोढम्^१ ।

उक्तं च सूत्रान्तरे—“ये केचिद् भिक्षवः श्रमणा वा ब्राह्मणा वा आत्मेति समनुपश्यन्तः समनुपश्यन्ति, सर्वे त इमानेव पञ्चोपादानस्कन्धान्” इति । तस्मात् सर्व एवानात्मन्यात्मग्राहः । तथोक्तम्—“ये केचिदनेकविधं पूर्वनिवासं समनुस्मरन्तः समनुस्मार्तुः, समनुस्मरन्ति, समनुस्मरिष्यन्ति वा, पुनः सर्वे त इमानेव पञ्चोपादानस्कन्धान्” इति ।

यद्येवमिदम्, कस्मादाह—“रूपवानहमभूवमतीते^२ अध्वनि” इति ।

एतियमिप्रायः । सर्वनिकायान्तरेष्विति । ताम्रपर्णीयनिकायादिषु । न च सूत्रं बाधते । न च सूत्रान्तरं बाधते । न च सूत्रान्तरं विरोधयति । न धर्मतां बाधते इति । प्रतीत्यसमुत्पादधर्मताम् ।

सर्वधर्मा अनात्मान इति । न चेत् आत्मस्वभावाः । न चेतेषु आत्मा विद्यत इति अनात्मानः सर्वधर्माः ।

द्वयं प्रतीत्येति । चक्ष रूपाणि यावन् मनोधर्मानिति । न पुद्गलो न धर्मा इति ।

नात्मा स्कन्धायतनघातव इति वचने यत् कश्चित् पूर्वं नो तु वक्तव्यं रूपाणि वा नो वेत्युक्तम्, अपोढम् अपास्तं तद् भवति; आत्मनोऽन्यत्वात् ।

तस्मात् सर्व एवानात्मन्यात्मग्राह इति । नातोऽन्योऽस्तीति दर्शयति ।

यद्येवमिति विस्तरः । यदीमानेव पञ्चोपादानस्कन्धान्

१. ०दयोचम्—का० ।

२. बभूवातीते—जा० ।

एवमनेकविधं ये समनुस्मरन्तीति प्रदर्शयति । यदि तु रूपवन्तं पुद्गलं पश्येत्, सत्कायदृष्टिप्रसङ्गः स्यात् । अपाठ एव चात्र शरणं स्यात् ।

तस्मात् प्रज्ञप्तिस्तपुद्गलो राशिधारादिवत्* ।

यद्येवम्, तर्हि न बुद्धः सर्वज्ञः प्राप्नोति, न हि किञ्चिच्चित्तमस्ति चेत्ता वा यत् सर्वं जानीयाद्; क्षणिकत्वात् । पुद्गलस्तु जानीयात्? एवं तर्हि चित्तविनाशे पुद्गलस्याविनाशाम्युपगमात् नित्यत्वमस्याभ्युपेतं भवति? नैव च वयं सर्वत्र ज्ञानसम्मुखीभावाद् बुद्धं सर्वज्ञमाचक्ष्महे । किं तर्हि? सामर्थ्यात् । याह्य सौ बुद्धाख्या सन्ततिस्तस्या इदमस्ति सामर्थ्यं यदाभोगमात्रेणाविपरीतं ज्ञानमुत्पद्यते यत्रेष्टम् । आह चात्र—

“सन्तानेन समर्थत्वाद् यथाग्निः सर्वभुङ्मतः ।

तथा सर्वविदेष्टव्योऽसकृत्सर्वस्य वेदनात्” ॥

कथमिदं गम्यते? अतीतादिवचनात् ।

“ये चाम्यतीताः सम्बुद्धा ये च बुद्धा अनागताः ।

यश्च एतर्हि सम्बुद्धो बहूनां शोकनाशनः” ॥ इति ॥

समनुस्मरन्तः समन्वस्माभुः, समनुस्मरन्ति, समनुस्मरिष्यन्ति जा न पुद्गलम् । कस्मादाह रूपवानहं बभूवातीतेऽध्वनीति । अहमिति वचनात् पुद्गल उच्यते इति दर्शयति । एवमनेकविधं ये समनुस्मरन्ति त एवं समनुस्मरन्तीति वाक्याध्याहारः । अपाठ एव चात्र शरणं स्यादिति । अहमिति पाठे हि सति सत्कायदृष्टिर्परग्रहप्रसङ्गः स्यादित्यर्थः । विंशति-कोटिका हि सत्कायदृष्टिः पठ्यते—१. रूपमात्मेति समनुपश्यति, २. रूपवन्तमात्मानम्, ३. आत्मीयं रूपम्, ४. रूपे आत्मेति । एवं यावद् विज्ञानं वक्तव्यम् ।

राशिधारादिवच्च । राशिवत्, धारावच्च । आदिशब्देन पानकादि-ग्रहणम् । एकस्मिन् क्षणे बहूनां राशिः । बहुषु क्षणेषु समवहितानां धारा । राशिदृष्टान्तेन बहुषु घर्मेषु पुद्गलप्रज्ञप्तिं दर्शयति । धारादृष्टान्तेन बहुत्वे सति रूपवेदनादीनां स्कन्धानां प्रवाहे पुद्गलप्रज्ञप्तिं दर्शयति ।

कथमिदं गम्यत इति । बुद्धाख्यायाः सन्ततेरिदं सामर्थ्यम् यद् आभोगमात्रेणाविपरीतं ज्ञानमुत्पद्यते यत्रेष्टम्, न पुनः पुद्गलस्येति । उच्यते—अतीतादिवचनात् । ये चाम्यतीता इति । विस्तरेणोक्त उपसंहारः । तस्मात् स्कन्धसन्तान एव बुद्धाख्या, न पुद्गल इति ।

स्कन्धा एव च त्रैयध्विका इष्यन्ते न पुद्गला युष्माभिः । यदि स्कन्धा एव पुद्गलाः, कस्मादिदमाह—“भारं च वो भिक्षवो देशयिष्यामि, भारादानं च, भारनिक्षेपणं च, भारहारं च” () इति ? कस्मादिदं न वक्तव्यं स्यात् ? न हि भार एव भारहारो युक्तः । किं कारणम् ? न ह्येवं दृश्यते इति । अत्र वक्तव्योऽपि न युक्तः । किं कारणम् ? न ह्येवं दृश्यते । भारादानस्यापि स्कन्धासंग्रहप्रसङ्गाच्च । इत्यर्थमेव च^१ भारहारं निर्दिदेश भगवान् । “योऽसावायुष्मानेवन्नामा यावदेवंचिरस्थितिक एवमायुःपर्यन्तः” स एष यथा विज्ञायेत । मान्यथा विज्ञायि—नित्यो वा, अवक्तव्यो वेति । स्कन्धा एव च स्कन्धानामुपघाताय संवर्तन्ते पूर्वका उत्तरेषामिति भारं च

भारं च दो भिक्षवो देशयिष्यामीति विस्तरः । “भारं च वो भिक्षवो देशयिष्यामि भारादानं च भारनिक्षेपणं च भारहारं च । तच्छृणुत, साधु च सुष्ठु च मनसिकुरुत, भाषिष्ये । भारः कतमः ? पञ्चोपादान-स्कन्धाः । भारादानं कतमत् ? तृष्णा पीनर्भविकी, नन्दी-रागसहगता तत्रतत्राभिनन्दिनी । भारनिक्षेपणं कतमत् ? यदस्या एव तृष्णायाः पीनर्भविक्या नन्दी-रागसहगताया तत्रतत्राभिनन्दिन्याः अशेषप्रहाणम्, प्रतिनिःसर्गः, व्यन्तोभावः, क्षयः, विरागः, निरोधः, व्युपशमः, अस्तङ्गमः । भारहारः कतमः ? पुद्गल इति स्याद् वचनीयम् । योऽसावायुष्मान् एवंनामा एवंजन्य एवंगोत्रः एवमाहार एवंमुखदुःखप्रति-संबेदी एवंदीर्घायुः एवंचिरस्थितिकः एवमायुःपर्यन्तः” () इति ! भारं हरतोति भारहारः पुद्गल इत्यभिप्रायः । अत्रेदमुदाहरणम्^२ । अत एवाह—नहि भार एव भारहार इति ।

भारादानस्यापि यथोक्तलक्षणस्य स्कन्धासंग्रहप्रसङ्गाच्च । पुद्गलवत् अस्कन्धसंग्रहप्रसङ्गः । न चैवमिष्यते । तस्माद् भारादानवान् न स्कन्धेभ्योऽर्थान्तरभूतः पुद्गलः । इत्यर्थमेव चेति विस्तरेण सर्वमुक्त्वा वक्तव्यं मान्यथेति । यदि द्रव्यसन् स्यात् पुद्गलः, “भारहारः कतमः ? पुद्गल इति स्याद् वचनीयम्” इत्येतावदेवोक्तं स्यात् तत्र सूत्रे । परेण स न विभक्तव्यः स्यात्—‘योऽसावायुष्मान्’ इति विस्तरेण यावत् ‘आयुः-पर्यन्तः’ इति । प्रज्ञप्तिसत्पुद्गलप्रतिपत्त्यर्थं ह्येतत् परेण विशेषणमित्यभिप्रायः । स एव तु प्रज्ञप्तिसन् कुतो विज्ञायते ! मान्यथा विज्ञायि नित्यो वाऽवक्तव्यो वा द्रव्यसत्पुद्गल इति । स्कन्धानामिति विस्तरः । त्रये उपघाताय संवर्तन्ते दुःखहेतवः स्कन्धाः ते भार^३ इति कृत्वोक्ताः ।

भारहारं च कृत्वोक्ताः । उपधातार्थो हि भार इति ।

अस्त्येव पुद्गलः; यस्मादुक्तम् —“नास्ति सत्त्व उपपादुक इति मिथ्या-
दृष्टिः” । कश्चैवमाह—नास्ति सत्त्व उपपादुक इति । सत्त्वस्तु यथाऽस्ति
तथा विभक्तो भगवतेति ब्रूमो मानुष्यकसूत्रे । यस्माद् यः परत्रोपपादुकसत्त्वा-
व्यस्कन्धसन्तानापवादं करोति, तस्येषा मिथ्यादृष्टिः—‘नास्ति सत्त्व उपपादुकः’
इति; स्कन्धानामुपपादुकत्वात् ।

अथैषा मिथ्यादृष्टिः पुद्गलापवादिका सती किम्प्रहातव्या भवेत् ?
नह्येषा दर्शनभावनान्प्रहातव्या युज्यते; पुद्गलस्य सत्येष्वन्तर्भावात्^१ । “एकः
पुद्गलो लोक उत्पद्यमान उत्पद्यते” इति वचनात् न स्कन्धा इति चेत् ?
न; समुदायेऽप्येकोपचारादेकतिलैकतण्डुलवत्, एकराश्येकवचनवच्च ।

संस्कृत इति वा पुद्गलो वक्तव्यः, उत्पत्तिमत्त्वाम्युपगमात् । न स
एवमुत्पद्यते यथा स्कन्धाः, अपूर्वप्रादुर्भावात् । किं तर्हि ? स्कन्धान्तरोपा-

उत्तरे ये पीडयन्ते ते भारहार इति कृत्वोक्ता इति ।

उपपादुकत्वादिति । उपपादने साधुकारित्वादित्यर्थः । पुद्गलस्य
सत्येष्वन्तर्भावादिति । यस्माद् यथापरिकल्पितस्य पुद्गलस्य सत्येषु
दुःखादिषु नान्तर्भावः^२ । नहि पुद्गलो दुःखम्, यावत् मार्गं इति । अतो न
सत्यदर्शनप्रहातव्येषा पुद्गलापवादिका मिथ्यादृष्टिः । या हि दृष्टिः
यस्मिन् सत्ये विप्रतिपन्ना, तत्सत्यदर्शनात् तस्याः प्रहाणं भवेत् । तथा
दुःख-समुदयसत्ययोः पुद्गलस्यानन्तर्भावात् नापि भावनान्प्रहातव्या ।
भावनान्प्रहातव्यो हि क्लेशो भावनान्प्रहातव्यमेव वस्तु दुःखं समुदयं वा-
ऽऽलम्बते—इत्येवं तस्याः भावनान्प्रहातव्यत्वं युज्यते । न च पुद्गलस्त-
योरन्तर्भूत इत्यतो भावनान्प्रहातव्या सा न भवति । अथ वा न कदाचिदपि
दृष्टिर्भावनान्प्रहातव्येति नासौ भावनान्प्रहातव्या ।

एकतिलैकतण्डुलवद् एकराश्येकवचनवच्चेति । यथा अष्टद्रव्यकत्वेऽपि
एकतिल एकतण्डुल इति चोच्यते, तथा एको राशिरैकवचनमिति । तावद्
एकः पुद्गल इति ।

उत्पत्तिमत्त्वाम्युपगमादिति । उत्पद्यत इति वचनात् उत्पत्तिमत्त्व-
मस्याम्युपगतं भवति । ततश्च संस्कृत इति वक्तव्यो भवद्भिः ।

स्कन्धान्तरोपादानादिति । नास्य संस्कृतत्वमापद्यत इत्यभिप्रायः ।

दानात् । यथा हि याज्ञिको जातः, वैयाकरणो जात इत्युच्यते; विद्योपादानात् । भिक्षुर्जातः, परिव्राजको जात इति; लिङ्गोपादानात् । वृद्धो जातः, व्याधितो जात इति; अवस्थान्तरोपादानादिति ? न; प्रतिक्रियात् ।

सूत्र एव हि प्रतिक्षिप्तं भगवता परमार्थशून्यतायाम्—“इति हि भिक्षवोऽस्ति कर्म, अस्ति विपाकः, कारकस्तु नोपलभ्यते । य इमांश्च स्कन्धान्निक्षिपति, अन्यांश्च स्कन्धान् प्रतिसन्दधात्यन्यत्र धर्मसंकेतात्” () इति ।

फल्गुसूत्रे चोक्तम्—“उपादत्त इति फल्गुना^१ न वदामि” इति । तस्मान्नास्ति स्कन्धानां कश्चिदुपादाता, नापि निक्षिप्ता ।

कं च तावद्भवान् याज्ञिकं यावद्व्याधितमधिमुच्यते दृष्टान्तं करोति ? पुद्गलं यदि ? सोऽसिद्धः । अथ चित्तचैत्ताः ? न; तेषां प्रतिक्षणमपूर्वोत्पत्तिरेव । अथ शरीरम् ? तस्यापि तथा ।

शरीरविद्यालिङ्गवच्च स्कन्धपुद्गलयोरन्यत्वमापद्यते । जीर्णं शरीरान्तरमेव व्याधितं च । प्रतिषिद्धो हि सांख्येयः^२ परिणामवादः । तस्मादपदृष्टान्ता^३ एते ।

यथा हि याज्ञिको जात इति विद्योपादानादुच्यते । न चासौ भूतार्थेन जातः । तद्वदिति सर्वं योज्यम् ।

कारकस्तु नोपलभ्यत इति विस्तरः । कर्मणः कारको नोपलभ्यते । कीदृशोऽसाविति ? आह—य इमांश्च ऐहिकान् स्कन्धान् निक्षिपति त्यजति । अन्यांश्च पारत्रिकान् स्कन्धान् प्रतिसन्दधाति उपसंगृह्णाति द्रव्यसन्नवस्थित इति । अन्यत्र धर्मसंकेतादिति । प्रतीत्यसमुत्पादलक्षणान्तेनाह—यदुत अस्मिन् सतीति ।

उपादत्त इति फल्गुना न वदामीति । अहं चेदेवं वदेयम्—उपादत्त इति, अत्र ते कल्पः स्यात् वचनाय—‘को नु, भदन्त, उपादानमुपादत्ते’ इति । तस्मान्नास्ति स्कन्धानां कश्चित् उपादाता, नापि निक्षिप्तेति ।

तस्यापि तथेति । प्रतिक्षणमपूर्वोत्पत्तिरेवेत्यर्थः । यदि पुद्गलः सोऽसिद्ध इत्येवमादिनोपन्यासेनासिद्धतां दृष्टान्तस्य दर्शयति ।

शरीरविद्यालिङ्गवच्चेति । विद्या च लिङ्गं च विद्यालिङ्गम्, शरीरं च विद्यालिङ्गं च शरीरविद्यालिङ्गम्, तयोरिव शरीरविद्यालिङ्गवत् ।

यदि च स्कन्धानामपूर्वोत्पादो न पुद्गलस्येभ्यते सोऽन्यश्च तेभ्यो नित्यश्च स्फुटं दोषितो भवति । पञ्च स्कन्धा एकः पुद्गल इति ब्रुवता कथमन्यत्वं नोच्यते । कथं तावद् भूतानि चत्वारि रूपं चैकं^१ न च भूतेभ्योऽन्यद्रूपम् ? पाक्षिक एष दोषः । कतमस्मिन् पक्षे ? भूतमात्रिकपक्षे । तथापि तु यथा भूतमात्रं रूपम् एवं स्कन्धमात्रं पुद्गल इत्यभ्युपेतं भवति ।

यदि स्कन्धमात्रं पुद्गलः, कस्माद् भगवता—‘स जीवस्तच्छरीरमन्यो वा’ इति न व्याकृतम् ? प्रष्टुराशयापेक्षया । स हि जीवद्रव्यमेकमन्तर्व्यापार-पुरुषमधिकृत्य पृष्ठवान् । स च कस्मिंश्चिन्नास्तीति कथमस्यान्यत्वमनन्यत्वं वा व्याक्रियताम् । कौर्मस्येव रोमणोऽन्तः खरता मृदुता वा ।

एष च ग्रन्थः पूर्वकैरेव निर्मोचितः । स्थविरो हि नागसेनः कलिङ्गेन

स्कन्धपुद्गलयोरन्यत्वमापद्यते । यथोपादेयाया विद्यया लिङ्गाच्च शरीरस्यान्यत्वम्, एवमुपादेयात् स्कन्धात् पुद्गलस्यान्यत्वम्, उपादातृत्वा दित्यभिप्रायः । जीर्णं तं शरीरान्तरमेव, व्याधितं चेति प्रतिक्षणमन्यत्व-मवस्थानादित्यभिप्रायात् । तत्र यदुक्तम्—जीर्णं जातः, व्याधितो जात इत्यसिद्धो दृष्टान्त इति दर्शयति । अथापि स्यात्—अवस्थितस्य शरीरस्या-वस्थान्तरनिवृत्तावस्थान्तरप्रादुर्भाव इति ? तच्च नाप्रतिषिद्धो हि साङ्ख्येयः परिणामवादः पूर्वस्मिन् कोशस्थाने । कथम् ? स एव धर्मी न संविद्यते, यस्यावस्थितस्य धर्मान्तरविकल्पः परिकल्प्येत । तदेव चेदं तथेत्य-पूर्विका वाचो युक्तिरिति ।

भूतानि चत्वारि, रूपं चैकमिति । “रूपं कतमत् ? चत्वारि महाभूतानि” () इत्यादि ।

पाक्षिक एष दोष इति । एकस्मिन् पक्षे अयं दोषवाद इत्यर्थः । भूतमात्रिकपक्ष इति । स्थविरबुद्धदेवपक्षे, नास्मत्पक्ष इत्यर्थः । तथापि त्विति । भूतमात्रिकपक्षेऽपि भूतेभ्यो रूपं नान्यत् । भूतमात्रिकपक्षेऽपि भूतेभ्यो रूपवत् स्कन्धेभ्यो नान्यः पुद्गल इत्युपगतं भवतीति स्वसिद्धान्तस्य परित्यागः^२ स्यादित्यभिप्रायः ।

कस्माद् भगवता स जीवः तच्छरीरम्, अन्यो वेति न व्याकृतमिति । अयमेषामभिप्रायः—यदि स्कन्धेषु पुद्गलोपचारः, कस्माच्छरीरमेव जीव इति नोक्तमिति ।

पूर्वकैरेवेति । स्थविरनागसेनादिभिः । बहुबोल्लका इति । बहुप्रलापा इति ।

राज्ञोपसंक्रम्योक्तः—“पृच्छेयमहं भदन्तम्, बहुवोल्लकाश्च श्रमणा भवन्ति, यदि यदेव पृच्छेयं तदेव व्याकुर्याः” इति । पृच्छेत्युक्तः पृष्टवान्—“किं नु स जीवस्तच्छरीरम्, अन्यो जीवोऽन्यच्छरीरम्” इति ? “अव्याकृतमेतत्” इत्यवोचत् स्थविरः । स आह—“ननु भदन्तः पूर्वमेव प्रतिज्ञां कारितः—नान्यद्व्याकर्तव्यमिति ! किमिदमन्यदेवोक्तम्—अव्याकृतमेतदिति” । स्थविर आह—“अहमपि महाराजं पृच्छेयम्, बहुवोल्लकाश्च राजानो भवन्ति, यदि यदेव पृच्छेयं तदेव व्याकुर्याः” इति । पृच्छेत्युक्तः पृष्टवान्—“यस्तेऽन्तःपुरे आश्रयवृक्षस्तस्य किमम्लानि फलानि, आहोस्वित् मधुराणि इति ? “नैव ममान्तःपुरे कश्चिदाश्रयवृक्षोऽस्ति” इत्याह । “ननु मया पूर्वमेव महाराजः प्रतिज्ञां कारितः—नान्यद्व्याकर्तव्यमिति ! किमिदमन्यदेवोक्तम्—आम्र एव नास्ति” इति ? स आह—“कथमसतो वृक्षस्य फलानामम्लतां मधुरतां वा व्याकरोमि” इति । “एवमेव महाराज, स एव जीवो नास्ति, कुतोऽस्य शरीरादन्यतामनन्यतां वा व्याकरोमि” () इति ।

कस्मात् भगवताऽपि नोक्तम्—नास्त्येवेति ? प्रष्टुराशयापेक्षया । स हि यस्यापि स्कन्धसन्तानस्य जीव इत्याख्या, तस्याप्यभावं प्रतीयादिति मिथ्यादृष्टि पातितः स्यात्; प्रतीत्यसमुत्पादस्याज्ञानात् । स च तद्देशनाया अक्षमः ।

इतश्चैतदेवं निश्चीयते । यत् भगवतोक्तम्—“अस्त्यात्मेत्यानन्द ! वत्ससगोत्राय परिव्राजकाय प्रश्नं पृष्टो व्याकुर्या नन्वकल्पं स्याद्वचनाय—सर्वधर्मा अनात्मान इति । नास्त्यात्मेत्यानन्द वत्ससगोत्राय परिव्राजकाय प्रश्नं पृष्टो व्याकुर्याम्, ननु वत्ससगोत्रः परिव्राजकः पूर्वमेव संमूढो भूयस्या मात्रया सम्मोहमापद्येत—अभूत् मे आत्मा, स मे एतर्हि नास्तीति । अस्त्यात्मेत्यानन्द शाश्वताय परैति । नास्त्यात्मेत्यानन्दोच्छेदाय परैति” इति विस्तरः ।

इतर आह^१—यदि पुद्गलो नावक्तव्यः, कस्मान्नोक्तो नास्त्येवेति ।

स च तद्देशनाया अक्षम इति । नैरात्म्यदेशनाया अयोग्य इत्यर्थः । पूर्वमेवं सम्मूढा इति । सत्कायदृष्टिसहगतेन मोहेन । भूयस्या मात्रया सम्मोहमापद्येतेति । उच्छेददृष्टिसहगतं दृष्टचन्तरमुत्पादयेदित्यभिप्रायः । अत एवाह—अभून्मे आत्मा, स एतर्हि नास्तीति । आह चात्रेति । भदन्तकुमारलातः^२—

आह चात्र—

“दृष्टिदंष्ट्रावभेदं च भ्रंशं चापेक्ष्य कर्मणाम् ।
देशयन्ति जिना धर्मं व्याघ्रीपोतापहारवत् ॥
आत्मास्तित्वं ह्युपगतो भिन्नः स्याद् दृष्टिदंष्ट्रया ।
भ्रंशं कुशलपोतस्य कुर्यादप्राप्य संवृतिम्” ॥ () इति ।

पुनराह—

“असत्त्वाद्भगवान् जीवं तत्त्वान्यत्वेन नावदत् ।
नास्त्येति च नावोचन्मा भूत् प्राज्ञप्तिकोऽप्यसन् ॥
यत्र हि स्कन्धसन्ताने शुभाशुभफलास्तिता ।
जीवाख्या तत्र सा न स्यात् जीवनास्तित्वदेशनात् ॥
प्रज्ञप्तिमात्रं स्कन्धेषु जीव इत्यपि नावदत् ।
अभव्यः शून्यतां वोढुं तदानीं तादृशो जनः ॥
तथा ह्यात्मास्ति नास्तीति पृष्ठो वास्त्येव नावदत् ।
आशयापेक्षाया प्रष्टुः सति त्वस्तीति नाह किम्” ॥ ()

दृष्टिदंष्ट्रावभेदं चेति विस्तरः । दृष्टिरेव दंष्ट्रा, तयावभेदम् ।
अपेक्ष्य देशयन्ति बुद्धा भगवन्तो धर्मं नैरात्म्यं तत्प्रतिपक्षेण । भ्रंशं च
कर्मणाम् अपेक्ष्य कृतविपरिणाशमपेक्ष्य पुद्गलास्तित्वमिव दर्शयन्तोऽन्यथा
देशयन्ति । व्याघ्रीपोतापहारवत् इति । यथा व्याघ्री नातिनिष्ठुरेण
दन्तग्रहणेन म्वपोतमपहरति नयति—‘मास्य दंष्ट्रया शरीरं क्षतं भूत्’ इति ।
नाप्यतिशिथिलेन दन्तग्रहणेन तमपहरति—‘मास्य भ्रंशपातोऽस्मिन् विषये
भूत्’ इति । युक्तेनैव ग्रहणेनापहरतोत्यर्थः । अपहरतीत्यपरे पठन्ति,
स्थानान्तराद् अपहरति अपनयतोत्यर्थः ।

तथाऽर्थदर्शने कारणं दर्शयन्नाह—आत्मास्तित्वमिति विस्तरः ।
आत्मास्तित्वं प्रतिपन्नश्चेत् कश्चित् दृष्टिदंष्ट्रया सत्कायदृष्टिलक्षणया भिन्नः
स विनेयजनः स्यात् । अप्राप्य संवृतिगतिम् । धर्मसंकेतमजानानः कुशल-
पोतस्य कुशलकर्मणः व्याघ्रीपोतभूतस्य भ्रंशं कुर्यात्—‘नास्ति कर्मणः
फलम्’ इति ।

प्राज्ञप्तिक इति प्रज्ञप्तौ भवः प्राज्ञप्तिकः । संवृतिसन्नपि पुद्गलो
नास्तीति कश्चिद् ग्रह्णोयादित्यतो नास्तीति नावोचत् ।

सति त्वस्तीति नाह किम् इति । यदि भूतार्थेन पुद्गलोऽस्ति,

शाश्वतलोकादीनामप्यव्याकरणं प्रष्टुराशयापेक्षया । यदि हि तावदात्मा लोक इष्टः स्यात्, तस्याभावादयुक्तं चतुर्धा व्याकरणम् । अथ सर्व एव संसारो लोकः, तस्याप्ययुक्तम् । शाश्वते लोके न कस्यचित् परिनिर्वाणं प्राप्नुयात् । अशाश्वते सर्वेषामुच्छेदः प्राप्नुयात् । उभयथात्वे नियमत एकेषां परिनिर्वाणं प्राप्नुयात्, एकेषां न । अनुभयथात्वे नैव परिनिर्वाणं नापरिनिर्वाणं प्राप्नुयात् । अतो मार्गाधीनत्वात्, परिनिर्वाणस्य चतुर्धापि नियमो न व्याक्रियते निर्ग्रन्थश्रावकचटकवत् ।

अत एवान्तवान् लोक इति चतुष्काव्याकरणम् । तुल्यार्थो ह्येष चतुष्कः । तथाहि मुक्तिकः परिव्राजक एवं चतुष्कं पृष्ट्वा पुनः पृष्टवान् — “किं नु सर्वो लोकोऽनेन मार्गेण निर्यास्यति”, आहोस्विदेकदेशो लोकस्य” इति ? स्थविर आनन्द आह—“यमेव त्वं मुक्तिक तत्प्रथमतो भगवन्तं प्रश्नं पृष्टवान्, त्वमेवैतत् पृच्छस्यनेन पर्यायेण” () इति सर्वम् ।

किमिति कृत्वा भगवान् ‘अस्ति पुद्गलः’ इति न ब्रवीति । नहि ‘रूपमस्ति’ इति वचनेन दोषो भवति ; तस्यास्तित्वात् ।

निर्ग्रन्थश्रावकचाटकवदिति । निर्ग्रन्थश्रावकेण चटकं जीवन्तं गृहीत्वा भगवान् पृष्टः—किमयं चटको जीवति न वेति । तस्यायमभिप्रायः—यदि श्रमणो गौतम आदिशेत्—‘जीवति’ इति, स तं निपोडनेन मारयित्वा दर्शयेत् । यदि पुनर्भगवान् एवमादिशेत्—‘मृतः’ इति, स तं जीवन्तमेव दर्शयेत्—‘कथं नामायमज्ञः’ इति लोको जानीयात् इति तस्याभिप्रायः । भगवता तु तस्याशयं विदित्वा न व्याकृतम् । त्वच्चित्तप्रतिबद्धमेवैतत्—‘जीवति वा न वेति च’ इत्येवाभिहितम्, तद्वदेतन्न व्याकृतमिति ।

तुल्यार्थो ह्येष चतुष्क इति । ‘शाश्वतो लोकः, अशाश्वतो लोकः’ इत्यनेन चतुष्केन ‘अन्तवान् लोकः अनन्तवान् लोकः’ इत्ययं चतुष्कस्तुल्यार्थः । यद्येवम्, कथं चतुर्दशाव्याकृतवस्तूनि भवन्ति ? शाश्वतो लोकः इत्येकचतुष्कः । ‘अन्तवान्’ इति द्वितीयश्चतुष्कः । ‘भवति तथागतः’ इति तृतीयश्चतुष्कः । ‘स जीवस्तच्छरीरम्, अन्यो जीवोऽन्यत् शरीरम्’ इति द्विकः । त्रयश्चतुष्काः, एकश्च द्विक इति चतुर्दशाव्याकृतवस्तूनि । पर्यायरूपत्वव्यस्थानेऽपि चतुर्दशत्वं भवतीत्यदोषः । त्वमेवैतत् पृच्छसीति ।

१. निर्याति—का० ।

२. तमेवै—का० ।

‘भवति तथागतः परं मरणात्’ इत्यपि चतुष्कः प्रष्टुराशयापेक्षया न व्याकृतः । स हि मुक्त्वात्मानं तथागतं कृत्वा पृष्ठवान् ।

पौद्गलिकस्तु पर्यनुयोज्यः—किं कारणं भगवान् जीवन्तं पुद्गलम् अस्तीति व्याकरोति, परं मरणान्न व्याकरोतीति ? शाश्वतदोषप्रसङ्गः ।

इदं तर्हि कस्माद्व्याकरोति—“भविष्यसि त्वं मैत्रेयानागतेऽब्बनि तथागतोऽहं सम्यक्सम्बुद्धः” इति ? कस्माच्च श्रावकमभ्यतीतं कालगत-मुपपत्तौ व्याकरोति—अमुनोऽमुत्रोपपन्न इति ? एवमपि हि शाश्वतत्वप्रसङ्गः ।

यदि च भगवान् पूर्वं पुद्गलं दृष्ट्वा परिनिर्वृतं पुनः न पश्यति, अज्ञानान्न व्याकरोतीति, सर्वज्ञं शास्तुरुत्पादितं भवति, न वा सोऽस्तीत्यभ्युपगन्तव्यम् ।

अथ पश्यति, अनुच्यमानोऽप्यसावस्ति शाश्वतश्चेति सिद्धं भवति ।

अथैतदपि न वक्तव्यम्—पश्यति वा न वेति । एवं तर्हि इदमपि शनैः शनैरवक्तव्यं क्रियताम्—सर्वज्ञो वा न वा भगवान्न वेति ।

अस्त्येव पुद्गलो यस्मात् सत्यतः स्थितितो नास्ति मे आत्मेति दृष्टिस्थानमुक्तम् ? अस्तीत्यपि दृष्टिस्थानमुक्तम् । तस्मादज्ञापकमेतत् ।

‘अन्तवान्’ इति यं पृष्ठवान् । कथम् ? किं नु सर्वो लोकोऽनेन मार्गेण निर्यास्यति ? इति ‘अन्तवान्’ इति ‘अशाश्वतः’ इति च पृष्ठं भवति । आहोस्वित् ‘एकदेशो लोकस्य’ इत्यनेन ‘अन्तवांश्च, अनन्तवांश्च’ इति ‘शाश्वतश्च, अशाश्वतश्च’ इति पृष्ठं भवति ।

जीवन्तं पुद्गलमस्तीति व्याकरोतीति । तत्त्वान्यत्वेनावक्तव्यं सन्तमेवं पुद्गलं व्याकरोतीत्यभिप्रायः ।

शाश्वतदोषप्रसङ्गादिति । वात्सीपुत्रीयवचनम् । इदं तर्हि कस्माद् व्याकरोतीति विस्तरेण आचार्यवचनम् । सर्वज्ञमिति । अङ् भावप्रत्ययः, यौवनमिति यथा । न वक्तव्यं पश्यति वा न वेति । पश्यति, न पश्यतीति न वक्तव्यम् इत्यर्थः । शनैः शनैरवक्तव्यं क्रियतामिति । सर्वज्ञो वा भगवान्, न वेति । न वक्तव्यमिति । शनैः शनैर्ग्रहणं समानशाक्यपुत्रीयप्रकोपरि-हारार्थम् । सत्यतः स्थितिः इति । स्थितिरूपेणेत्यर्थः । दृष्टिस्थान-मुक्तमिति । मिथ्यादृष्टिस्थानमुक्तमित्यभिप्रायः ।

उभयमपि त्वेतदन्तर्ग्राहदृष्टिशाश्वतोच्छेददृष्टिसंगृहीतमित्याभि-
धार्मिकाः । तथैव च युक्तम् । “अस्त्यात्मेत्यानन्द शाश्वताय परैति
नास्त्यात्मेत्यानन्दोच्छेदाय परैति” () इति वात्स्यसूत्रे वचनात् ।

यदि तर्हि पुद्गलो नास्ति, क एष संसरति ? नहि संसार एष
संसरतीति युक्तम् । उक्तं च भगवता—“अविद्यानिवरणानां सत्त्वानां
सन्धावतां संसरताम्” () इति । अथ पुद्गलः, कथं संसरति ?
स्कन्धान्तरत्यागोपादानात् ? उक्तोत्तर एष पक्षः । यथा तु क्षणिकोऽग्निः
सन्तत्या सञ्चरतीत्युच्यते^१, तथा सत्त्वाख्यः स्कन्धसमुदायस्तृष्णोपादानः
संसरतीत्युच्यते ।

यदि स्कन्धमात्रमिदम्, कस्मादाह भगवान्—“अहमेव स तेन कालेन
तेन समयेन सुनेत्रो नाम शास्ताऽभूवम्” इति ? कस्मान्न वक्तव्यं स्यात् ?
अन्यत्वात् स्कन्धानाम् । अथ किं पुद्गलः ? स एवासी । शाश्वतो हि
स्यात् ! तस्मादहमेव स इत्येकसन्तानतां दर्शयति । यथा स एवाग्निर्दहन्ना-
गत इति ।

यदि चात्मा भवेत्, तथागता एव सुव्यक्तं पश्येयुः । पश्यतां चात्मग्राहो

आचार्य आह—अस्त्येत्यपि दृष्टिस्थानमुक्तमिति । सत्कायदृष्टि-
स्थानमुक्तमित्यर्थः ।

उक्तोत्तर एष पक्ष इति । कथं च न ? प्रतिक्रियात् । सूत्र एव हि
प्रतिक्षिप्तं भगवतेति विस्तरेण यावद् ‘अपदृष्टान्ता एते’ इति । किमिद-
मुपादायेति आरम्भ्य । एतदपरेषां व्याख्यानम् । स्वमतेन तु यथा संसरति
तथा दर्शयन्नाह—यथा तु क्षणिकोऽग्निरिति विस्तरः । क्षणिकोऽग्निः
प्रसिद्धः । स च देशान्तरतोत्पत्तिसन्तत्या सञ्चरतीत्युच्यते । तथा सत्त्वाख्य-
स्कन्धमुदायस्तृष्णोपादानः । तृष्णा उपादानमस्येति तृष्णोपादानः ।
क्षणिकोऽपि सन्तत्या संसरतीति ।

सुनेत्रो नाम शास्तेति । सप्तसूर्योदयसूत्रेऽयमेव भगवान् ऋषिः सुनेत्रो
नाम बभूवेति ।

अन्यत्वात् स्कन्धानामिति । क्षणिकत्वे सत्यन्यत्वादित्यभिप्रायः ।
एकसन्तानतां दर्शयतीति । यस्मात् सुनेत्रो बुद्धसन्तान एवासीत् ।

दृढतरः स्यादात्मस्नेहश्च । “आत्मनि च सत्यात्मोयं भवति” इति सूत्रे वचनादात्मग्राहोऽप्येषां स्कन्धेष्वधिकं प्रवर्तते । सैषां^१ स्यात् सत्कायदृष्टिः । आत्मीयदृष्टौ च सत्यामात्मीयस्नेहः । एवमेषां दृढतरात्मात्मीयस्नेहपरिगाहितबन्धनानां^२ मोक्षो दूरीभवेत्^३ ।

अथ मतम्—नैवात्मनि प्रवर्तते स्नेह इति । तत् क इदानीमेष योगो यदनात्मन्यात्माधिमोक्षात् स्नेह उत्पद्यते, आत्मन्येव तु नोत्पद्यते ! तस्मात् दृष्ट्यर्चुं दमेतस्मिन् शासने उत्पन्नम्—य एष एकेषां पुद्गलग्राहः, एकेषां सर्वनास्तिताग्राहः ।

येऽपि च ब्रह्मान्तरमेवात्मानं मन्यन्ते तीर्थकराः, तेषामेव मोक्षाभाव-
दोषो निष्कम्पः ।

यदि तर्हि सर्वथापि नास्त्यात्मा, कथं क्षणिकेषु चित्तेषु चिरानु-
भूतस्यार्थस्य स्मरणं भवति, प्रत्यभिज्ञानं वा ? स्मृतिविषयसंज्ञान्वयाच्चित्त-
विशेषात् । कीदृशाच्चित्तविशेषात् यतोऽनन्तरं स्मृतिर्भवति ? तदाभोग-

अथ ‘स एवाहम्’ इत्यभेदोपचारः । यथा स एवाग्निरयः पूर्वं दृष्टो दहन्नागत
इति । सन्तानवृत्त्या स एवेत्युच्यते, तद्वत् । सैषां स्यात् सत्कायदृष्टिरिति ।
सैषां तथागतानामात्मात्मीयाकारा सत्कायदृष्टिः स्यात् । दृढतरात्मात्मीय-
स्नेहपरिगाहितबन्धनानामिति । आत्मदृष्टौ आत्मीयदृष्टौ च सत्याम्
आत्मस्नेह आत्मीयस्नेहश्च भवति । इत्यतो रागो बन्धनमिति कृत्वा
दृढीकृतबन्धनानां सतां मोक्षो दूरीभवेत् । नैव भवेदित्यभिप्रायः ।

य एकेषां पुद्गलग्राह इति । वात्सीपुत्रोपाणाम् । एकेषां सर्वनास्ति-
ग्राह इति । मध्यमकचित्तानामित्यभिप्रायः । स्मृतिविषयसंज्ञान्वयाच्चित्त-
विशेषादिति । स्मृतैर्विषयः = अनुभूतोऽर्थः, तत्र संज्ञा = सान्त्वयो हेतुरस्येति
स्मृतिविषयसंज्ञान्वयश्चित्तविशेषः । किञ्चिदेव चित्तम्, न सर्वमित्यर्थः ।
तस्मात् स्मरणं भवति, प्रत्यभिज्ञानं वा ।

एवमुभयविशेषणो कृते पृच्छति—कीदृशाच्चित्तविशेषादिति ।

आह—तदाभोग इति विस्तरः । तस्मिन् स्मर्तव्य आभोगः =
तदाभोगः । यत्र तेन सदृशाः सम्बन्धिनश्च संज्ञादयो ये ते विद्यन्तेऽस्येति

१. सैषा—का० ।

२. परिसादित०—का० ।

३. दूरतरिभवेत्.—का० ।

सदृशसम्बन्धिसंज्ञादिमतोऽनुपहृतप्रभावाद् आश्रयविशेषशोकव्याक्षेपादिभिः । तादृशोऽपि ह्यतदन्वयश्चित्तविशेषो न समर्थस्तं स्मृति भावयितुम्, तदन्वयोऽपि चान्यादृशो न समर्थस्तं स्मृति भावयितुम् । उभयथा तु समर्थ इत्येवं स्मृतिर्भवति; अन्यस्य^१ सामर्थ्यादर्शनात् ।

कथमिदानीमन्येन चेतसा दृष्टमन्यत् स्मरति, एवं हि देवदत्तचेतसा दृष्टं यज्ञदत्तचेतः स्मरेत् ? न; असम्बन्धात् । न हि तयोः सम्बन्धोऽस्ति;

तदाभोगसदृशसम्बन्धिसंज्ञादिमान् चित्तविशेषः । आदिग्रहणेन प्रणिधान-निबन्धाभ्यासादिग्रहणम् । आश्रयविशेषश्च शोक्तश्च व्याक्षेपतश्च आदिरेषामिति आश्रयविशेषशोकव्याक्षेपादीनि, तैः अनुपहृतप्रभावश्चित्तविशेषः । स एवमनेन दर्शितो भवति । तस्माद् ईदृशाच्चित्तविशेषात् स्मृतिर्भवति । तदिदमुक्तं भवति—तदाभोगवतः यदि तत्राभोगः क्रियते सदृशसंज्ञादिमतः यत्र सादृश्यात् स्मृतिर्भवति । सम्बन्धिसंज्ञादिमतः यत्रान्तरेणापि सादृश्यं धूमादिदर्शनात् स्मृतिर्भवति । प्रणिधाननिबन्धाभ्यासादिमतश्च यत्र प्रणिधानम्—अत्र कालं स्मर्तव्यम्, अभ्यासो वाऽस्य तत्स्मरणे^२, आश्रय-विशेषादिभिरनुपहृतप्रभावत्वादिति । व्याधिलक्षणेनाश्रयविशेषेण शोकेन व्याक्षेपेणान्यत्र काये^३ । आदिशब्दगृहीतैश्च कर्मविद्यादिभिः । तादृशोऽपीति विस्तरः । तदाभोग-यावत्-संज्ञादिमान् अनुपहृतप्रभावोऽपीत्यर्थः । अतदन्वय इति । अस्मृतिविषयसंज्ञान्वय इत्यर्थः । भावयितुम् उत्पादयितुम् । अन्यादृश इति । अतदाभोग-यावत्-संज्ञादिमान् अनुपहृतप्रभावो वा । अन्यस्य चित्त-विशेषादन्यस्य ।

न, असम्बन्धादिति । देवदत्तयज्ञदत्तचेतसोरकार्यकारणभावेनासम्बन्धादित्यर्थः । यथैकसान्तानिकयोश्चेतसोः कार्यकारणभावात् सम्बन्धः; नैवं देवदत्तयज्ञदत्तचेतसोः सम्बन्धः । इत्यनेन दृष्टान्त-दाष्टान्तिकयोरसाम्यं दर्शयति । तत्र यदि परेणैवं साधनमभिधोयते—‘न देवदत्तानुभवचित्तानुभूतमर्थं तत्स्मरणचित्तं स्मरति; अन्यत्वात्, यज्ञदत्तचित्तवत्’ इति । तदसाधनम्; हेतोः स्वयमनिश्चितत्वात्, प्रत्यक्षविरोधेन च पूर्वपक्षसापक्षालत्वात् । अथ देवदत्तानुभवचित्तानुस्मरणचित्तयोरन्यत्वंप्रतिज्ञायामिदं दूषणमुद्ग्राह्ये ? तददूषणम्; दृष्टवाद्यां दूषणानुपपत्तेः । भवत्-सिद्धान्तेऽपि हि देवदत्तानुभवचित्तानुभूतमर्थं तत्स्मरणचित्तं स्मरति ।

१. अन्यस्यां—का० ।

२. तत्स्मर्तव्यादि—जा० ।

३. कार्ये—जा० ।

अकार्यकारणभावाद, यथैकसंतानिकयोः । न च ब्रूमः—अन्येन चेतसा दृष्टमन्यत् स्मरतीति ! अपि तु दर्शनचित्तात् स्मृतिचित्तमन्यदेवोत्पद्यते^१ । सन्ततिपरिणत्या यथोक्तमिति क एवं सति दोषः ! स्मरणादेव च प्रत्यभिज्ञानं भवति ।

असत्यात्मनि क एष स्मरति ? स्मरतीति कोऽर्थः ? स्मृत्या विषयं गृह्णाति । किं तद्ग्रहणमन्यत् स्मरणात् ! स्मृतिं तर्हि कः करोति ? उक्तः स यस्तां करोति स्मृतिहेतुचित्तविशेषः ।

यत्तर्हि चैत्रः स्मरतीत्युच्यते । ततो हि चैत्राख्यात् सन्तानात्^२ भाव-दृष्ट्युच्यते^३—चैत्रः स्मरतीति । असत्यात्मनि कस्येयं स्मृतिः । किमर्थेणापठ्ठी ? स्वाम्यर्था । यथा कस्य कः स्वामी । यथा गोश्चैत्रः । कथमसौ तस्याः स्वामी ? तदधीनो हि तस्या बाहदोहादिषु विनियोगः । क्व च पुनः स्मृतिविनियोक्तव्या, य एवं तस्याः स्वा गे मृग्यते ? स्मर्तव्येऽर्थे । किमर्थं विनियोक्तव्या ? स्मरणार्थम् ।

अहो सूक्तानि मुखैघितानाम् ! सैव हि नाम तदर्थं विनियोक्तव्येति । कथं च विनियोक्तव्या ? उत्पादनतः, आहोस्वित् सम्प्रेषणतः ? स्मृतिगत्य-योगादुत्पादनतः । हेतुरेव तर्हि स्वामी प्राप्नोति फलमेव च स्वम् । यस्माद्धेतोराधिपत्यं फले फलेन च तद्वान् हेतुरिति । यो ह्येव हेतुः स्मृतेस्तस्यैवासौ । यश्चापि स चैत्राभिधानः संस्कारसमूहसन्तान एकतो गृहीत्वा गवाख्यस्वामीत्युच्यते, स चापि तस्य देशान्तरविकारोत्पत्तौ कारणभावं चेतसि कृत्वा । न तु खलु कश्चिदेकश्चैत्रो नामास्ति, न चापि

न च ब्रूमः—अन्येन चेतसा दृष्टमन्यत् स्मरतीति । न यत् किञ्चिदन्यत् स्मरतीत्यभिप्रायः । दर्शनचित्तात् स्मृतिचित्तमन्यदेवोत्पद्यत इति । विद्यमानकारणत्वात्, विद्यमानबीजाङ्कुरवदित्यर्थः । स्मरणादेव च प्रत्यभिज्ञानमिति । 'तदेवेदं यन्मया दृष्टम्' इति स्मरणात् ।

यत् तर्हीति । यदि चित्तविशेष एव स्मृतिः । यत् तर्हि चैत्रः स्मरतीति । तत् कथमिति वाक्याध्याहारः ।

स चापि तस्येति विस्तरः । स चापि चैत्राभिधानः संस्कारसमूहसन्तानस्तस्य गवाख्यस्य देशान्तरविकारोत्पत्तौ देशान्तरोत्पत्तौ विकारोत्पत्तौ च कारणभावं चेतसिकृत्वा । किम् ? स्वामीत्युच्यते । न तु पुद्गलम् । कार्यकारणभावापेक्षोऽयं व्यवहारः, न पुद्गलापेक्ष इत्यभिप्रायः । अत

गोः । तस्मात् तत्रापि न हेतुभावं व्यतीत्यास्ति स्वामिभावः ।

एवं को विजानाति, कस्य विज्ञानम्—इत्येवमादिषु वक्तव्यम् । तस्य हेतुरिन्द्रियार्थमनस्कारो यथायोगमित्येष विशेषः ।

योऽप्याह—भावस्य भवित्रपेक्षत्वात् सर्वो हि भावो भवितारमपेक्षते । यथा देवदत्तो गच्छतीत्यत्र गतिर्भावो गन्तारं देवदत्तमपेक्षते । तथा विज्ञानं भावः । तस्माद् यो विजानाति तेन भवितव्यमिति । स वक्तव्यः—कोऽयं देवदत्त इति ? यद्यात्मा ? स एव साध्यः । अथ व्यवहारपुरुषः ? सोऽपि न कश्चिदेकः । संस्कारा हि त एवन्नामानः । तत्र यथा देवदत्तो गच्छति यथा विजानाति ।

कथं च देवदत्तो गच्छति ? क्षणिका हि संस्कारा अभिन्नसन्ताना देवदत्त इति बालरेकसत्त्वपिण्डग्राहेणाधिमुक्ताः स्वस्य सन्तानस्य देशान्तरे

एवाह—न तु कश्चिदिति विस्तरः ।

एवं को विजानातीति । असत्यात्मनि क एवं विजानाति । विजानातीति कोऽर्थः ? विज्ञानेन विषयं गृह्णाति । किं तद् ग्रहणम् अन्यद् विज्ञानात् । विज्ञानं तर्हि किं करोति ? उक्तः सः, यस्तत् करोति । विज्ञान-हेतुरिन्द्रियार्थमनस्कारः । चित्तविशेष इति तन्न वक्तव्यम् । इन्द्रियादि-हेत्वन्तरयोगात् । अत एव चोच्यते यथायोगमित्येष विशेष इति । यत् तर्हि चैत्रो विजानातीत्युच्यते । ततो हि चैत्राख्याद् सन्तानाद् भावदृष्ट्युच्यते । असत्यात्मनि कस्येदं विज्ञानम् ? किमर्थं वा पृष्ठो ? स्वाम्यर्था । यथा कस्य कः स्वामीति विस्तरेण यावत् क्व च पुनः विज्ञानं विनियोक्तव्यम् ? यत एतस्य स्वामी मृग्यते । विज्ञातव्येऽर्थे । किमर्थं विनियोक्तव्यम् ? विज्ञानार्थम् । अहो सूक्तानि सुखैवितानाम् ! तदेव हि नाम तदर्थं विनियोक्तव्यमिति । कथं च विनियोक्तव्यम् ? उत्पादनतः, आहोस्वित् सम्प्रेषणतः ? विज्ञानगत्ययोगादुत्पादनतः । हेतुरेव तर्हि स्वामीति विस्तरेण यावद् यो हि एव हेतुर्विज्ञानस्य, तस्यैवासौ । यश्चापि स चैत्राभिधान इति विस्तरेण यावन्न तत्रापि हेतुभावं व्यतीत्यास्ति स्वाभिभाव इति । आदि-शब्देन 'को वेदयते', 'कस्य वेदना' 'कः सञ्जानोते' 'कस्य संज्ञा' इत्येवमादि । एषा दिगिति ।

योऽप्याह—भावस्य भावित्रपेक्षाविति । वेधाकरणः । तेन भवितव्यमिति । विज्ञात्रा भवितव्यं पुद्गलेनेत्यभिप्रायः ।

कारणं भवन्त उच्यन्ते—गच्छति देवदत्त इति । सा च देशान्तरोत्पत्तिर्गतिरिति । ज्वालाशब्दसन्तानयोर्गच्छतिगमनाभिधानवत् । त एव च पुनर्विज्ञानस्य कारणं भवन्त उच्यन्ते—विजानाति^१ देवदत्त इति । आर्यैरपि तेषां संज्ञया तथोच्यन्ते व्यवहारार्थम् ।

यत्तर्हि “विज्ञानं विजानाति” इति सूत्र उक्तम्, किं तत्र विज्ञानं करोति ? न किञ्चित् करोति । यथा तु कार्यं कारणमनुविधीयत इत्युच्यते, सादृश्येनात्मलाभादकुर्वदपि किञ्चित् । एवं विज्ञानमपि विजानातीत्युच्यते, सादृश्येनात्मलाभादकुर्वदपि किञ्चित् । किं पुनरस्य सादृश्यम् ? तदाकारता । अत एव तदिन्द्रियादप्युत्पन्नं विषयं विजानातीत्युच्यते, नेन्द्रियम् ।

अथवा तथाऽत्रापि विज्ञानसन्तानस्य विज्ञाने कारणभावाद् विज्ञानं विजानातीति वचनान्निर्दोषम्, कारणे कर्तृशब्दनिर्देशात् । घण्टा रौतीति यद्वत् ।

अपि खलु यथा प्रदीपो गच्छति, तथा विज्ञानं विजानातीति । कथं च प्रदीपो गच्छति ? प्रदीप इत्यर्चिषां सन्तान उपचर्यते, स देशान्तरेषूपपद्यमानस्तं देशं गच्छतीत्युच्यते । एवं विज्ञानमपि चित्तानां सन्तान

गच्छति-गमनाभिधानवदिति । यथा ज्वाला गच्छति, शब्दो गच्छतीति गच्छति-शब्दाभिधानम् । यथा ज्वालायाः शब्दस्य वा गमनम् । अनेन दृष्टान्तेन विजानाति देवदत्त इति सिद्धयति ।

सादृश्येनात्मलाभादिति । कारणसादृश्येन कार्यात्मलाभात् । अकुर्वदपि कञ्चिदिति । परिस्पन्दनमकुर्वदपीत्यर्थः ।

तदाकारतेति । नीलादिविषयाकारतेत्यर्थः । विज्ञाने कारणभावाद् इति विज्ञानं विज्ञानान्तरस्य कारणम्, अतो विज्ञानान्तरं उत्पादाद् विजानातीति उच्यते । कारणे कर्तृशब्दनिर्देशादिति । कारणं कर्तृभूतमिति कृत्वा तद्यथा नादस्य कारणं घण्टेति घण्टा रौतीत्युच्यते, तद्वत् ।

प्रदीप इति । अर्चिषां सन्ताने प्रदीप इत्युपचर्यते । एक इवेति कृत्वा स देशान्तरेषूपपद्यमानः सन्तानरूपः प्रदीपदेशान्तरेषूपपद्यमानः । तं तं देशं गच्छतीत्युच्यते । एवं चित्तानां सन्ताने विज्ञानमित्युपचर्यते । एकमिवेति कृत्वा । तत् सन्तानरूपं विज्ञानं विषयान्तरेषूपपद्यमानं तं तं विषयं

उपचर्यते । तद्विषयान्तरेषूत्पद्यमानं तं विषयं विजानातोत्युच्यते । यथा चाभिजायते तिष्ठति रूपमित्यत्र भवितुर्भावादनर्थान्तरत्वम्, एवं विज्ञानेऽपि स्यात् ।

यदि विज्ञानाद् विज्ञानमुत्पद्यते नात्मनः, कस्मान्न नित्यं तादृशमेवोत्पद्यते, न च क्रमनियमेनाङ्कुरकाण्डपत्रादिवत् ? स्थित्यन्यथात्वस्य संस्कृतलक्षणात्वात् । एष हि संस्कृतस्य स्वभावो यदनश्यं प्रबन्धस्यान्यथात्वं भवति । अन्यथा हि निकामध्यानसमाहितानां सदृशकायचित्तोत्पत्तौ प्रथमक्षणनिर्विशेषत्वात् पश्चादपि न स्यात् स्वयं व्युत्थानम् ।

क्रमोऽपि हि चित्तानां नियत एव । यतो नूत्पत्तव्यम्; तत एव तस्योत्पादात् । तुल्याकारमपि हि किञ्चिदुत्पादने समर्थं भवति; गोत्रविशेषात् । तद्यथा स्त्रीचित्तादनन्तरं यदि तत्कायविदूषणाचित्तमुत्पन्नं

विजानातोत्युच्यते । सन्तानेन विज्ञानोत्पत्त्या विजानातोत्यभिप्रायः । यथा वा रूपं भवतीति विस्तरः । यथा भवितु रूपस्य भावात्, जनितुर्जातिः, स्यात्; स्थितेरनर्थान्तरत्वम्, एवं विज्ञानेऽपि स्यात् विज्ञातुर्विज्ञानस्य भावादनर्थान्तरत्वम्; व्यतिरिक्तस्य भावस्यानुपलब्धेः । वैशेषिकसूत्रानुसाराद् वा ।

नात्मन इति । यदि नात्मनो विज्ञानमुत्पद्यते विज्ञानलक्षणस्याविशेषात् । तादृशमेव विज्ञानमुत्पद्यते । यदि त्वात्मनः तस्याभिप्रायविशेषाद् विशिष्टं ज्ञानमुत्पद्यते इत्यभिप्रायः । न च क्रमनियमेनेति । कस्माच्च न क्रमनियमेनोत्पद्यते । अनियमेनापि हि उत्पद्यते, गोबुद्धेरनन्तरं स्त्रीबुद्धिः । स्त्रीबुद्धेर्महिषबुद्धिः । कस्माद् गोबुद्धेरनन्तरं नोत्पद्यते । अङ्कुर-काण्ड-पत्रादिवदिति । अङ्कुरात् काण्ड एवोत्पद्यते, न पत्रादि । काण्डात् पत्रमेवोत्पद्यते, न पुष्पादि, अङ्कुरादि वा, तद्वत् ।

निकामध्यानसमाहितानामिति । निकामेन=पर्याप्तेन, समाप्तेन ध्यानेन समाहितानाम् । सदृशकायचित्तोत्पत्तौ । सदृशस्य कायस्य चित्तस्य चोत्पत्तौ । स्वयं व्युत्थानमिति । न परोपक्रमेणेत्यभिप्रायः । एवमनेन कस्मात् न नित्यं सदृशमेवोत्पद्यते इति यत् पृष्ठं तद्विसर्जनम् । यत्तु पृष्ठम्—न च क्रमनियमेनेति, तद् दर्शयन्नाह—क्रमोऽपि हि चित्तानां नित्यमेवेति । अभीष्टमेवेतत् । गोत्रविशेषादिति । भावनाविशेषात् । स्त्रीचित्तादिति विस्तरः । स्त्रीचित्तात् स्त्र्यालम्बनाच्चित्तात् अनन्तरं तस्याः स्त्रियाः कायः तत्कायः । तत्कायस्य विदूषणाय यदि परिव्राजकस्यान्यस्य वा साधोश्चित्त-

भवति तत्पतिपुत्रादिचित्तं वा पुनश्च पश्चात् सन्ततिपरिणत्या स्त्रीचित्त-
मुत्पद्यते, तत् समर्थं भवति तत्कायविदूषणाचित्तोत्पादने तत्पतिपुत्रादि-
चित्तोत्पादने वा; तद्गोत्रत्वात् । अन्यथा न समर्थम् ।

अथ पुनः पर्यायेण स्त्रीचित्ताद् बहुविधं चित्तमुत्पन्नं बहुतरमासन्नतरं
वा तदेवोत्पद्यते; तद्भावनाया बलीयस्त्वात् । अन्यत्र तात्कालिकात् काय-
बाह्यप्रत्ययविशेषात् । सैव बलीयसी भावना कस्मान्नित्यं न फलति ?
स्थित्यन्यथात्वस्य संस्कृतलक्षणत्वात् । तस्य चान्यथात्वस्यान्यभावना-

मुत्पन्नं भवति । तत्पतिपुत्रादिचित्तं वा । तस्याः पतिपुत्रादयः । आदि-
शब्देन दुहित्रादयो गृह्यन्ते । तदालम्बनं चित्तं तत्पतिपुत्रादिचित्तम् । तद्
वान्यतरद् यदिदं तस्मात् स्त्रीचित्ताद् अनन्तरमुत्पन्नं भवति । पुनश्च
कालान्तरेण सन्ततिपरिणामेन स्त्रीचित्तमुत्पद्यते । तत् पश्चादुत्पन्नं स्त्रीचित्तं
समर्थं भवति तत्कायविदूषणाचित्तोत्पादने । तत्स्त्रीकायविदूषणाचित्तोत्पादने,
तत्पतिपुत्रादिचित्तोत्पादने वा समर्थम् । कस्माद् ? इत्याह—तद्गोत्रत्वा-
दिति । तत्कायविदूषणाचित्तं तत्पतिपुत्रादिचित्तं वा गोत्रं बीजमस्येति
तद्गोत्रं । चित्तम्, तस्य भावः, तस्मात् । तज्जातीयत्वादित्यभिप्रायः ।
अन्यथेति । अतद्गोत्रम् ।

अथ पुनः पर्यायेणेति विस्तरः । पर्यायेण=अयुगपत् । स्त्रीचित्तात्
तत्कायविदूषणाचित्तम्, ततश्च तत्पतिचित्तम्, ततश्च तत्पुत्रचित्तम्, तत
एव च तद्दुहितृचित्तम्, तत एव च तदुपकरणादिचित्तमुत्पन्नं भवति ।
ततः स्त्रीचित्ताद् अनन्तरोत्पन्नेभ्यश्चित्तेभ्यो यद् बहुतरं प्रवाहतः पटुतरं
शक्तिः आसन्नतरं वास्योत्पाद्यस्य चित्तस्य, तदेव चित्तमुत्पद्यते; तद्भावनाया
बलीयस्त्वात् । तस्य बहुतरस्य पटुतरस्यासन्नतरस्य वा भावनाया बलवत्त-
रत्वात् । अन्यत्रेति विस्तरः । तत्कालप्रत्युपस्थितः तात्कालिकः काय-
प्रत्ययविशेषो बाह्यप्रत्ययविशेषश्च, तस्मादन्यत्र । तस्मादृत इत्यर्थः । तदेव
ह्युत्पद्यते, यस्य कायो बाह्यो वा प्रत्ययविषय उपतिष्ठते ।

सैव बलीयसीति । या बहुतरस्य पटुतरस्य आसन्नतरस्य वा
अभिहिता, सैव बलीयसी भावना कस्मान्नित्यं न फलति । नहि तच्चित्तं
निवर्तते ।

वर्तते इतीतरेण चोदित आह—स्थित्यन्यथात्वलक्षणत्वात् । स्थिते-
रन्यथात्वं लक्षणमस्येति स्थित्यन्यथात्वलक्षणत्वात्, तद्भावात् । तस्य
चान्यथात्वस्य संस्कृतलक्षणस्य । अन्यभावनाफलोत्पत्तौ अन्यभावनाफलस्य

फलोत्पत्तावानुगुण्यात् ।

एतद्धि सर्वचित्तप्रकारेषु दिङ्मात्रम् ।

निरन्तरकारणज्ञाने तु बुद्धानां प्रभुत्वम् ।

एवं ह्याहुः—

“सर्वाकारं कारणमेकस्य मयूरचन्द्रकस्यापि ।

नासर्वज्ञैर्ज्ञेयं सर्वज्ञबलं हि तज्ज्ञानम्” ॥ इति

प्रागेवारूपिणां चित्तभेदानाम् ॥

य एव त्वयमेकीयस्तीर्थिक आत्मप्रभवां चित्तोत्पत्तिं मन्यते, तस्यैवेदं स्फुटं चोद्यमापद्यते—कस्मान्न नित्यं तादृशमेवोत्पद्यते न च क्रमनियमेन, अङ्कुरकाण्डपत्रादिवदिति । मनःसंयोगविशेषापेक्षत्वादिति चेत् ? न; अन्यसंयोगासिद्धेः । संयोगिनोश्च^१ परिच्छिन्नत्वादप्राप्तिपूर्विका प्राप्तिः

चित्तान्तरस्योत्पत्तौ आनुगुण्यान्नित्यं न फलति तदेवेत्यर्थसम्बन्धः ।

एवं ह्याहुरिति । स्थविरराहुलः ।

सर्वाकारमिति । सर्वप्रकारम् । यावन्तो मयूरचन्द्रकस्य वर्णसंनिवेशादिप्रकाराः, तेषां कारणम् । इदमस्य कारणम्, येनैवं वर्णाः, एवं सन्निवेशः, एवं स्निग्धतेत्येवमादिभिराकारैर्न ज्ञेयम् । न ज्ञातुं शक्यम् । कैः ? असर्वज्ञैः । श्रावकप्रत्येकबुद्धादिभिः । सर्वज्ञबलं हि तज्ज्ञानम् । सर्वविद्बलं हि तद् ज्ञानम्, येन तत्कारणं ज्ञायत इत्यभिप्रायः ।

प्रागेवारूपिणां चित्तभेदानामिति । रूपकारणमपि सर्वथा ज्ञातुमशक्यम्, किमरूपिणामित्यर्थः ।

एकीयस्तीर्थिक^२ इति । वैशेषिकः । मनःसंयोगविशेषापेक्षत्वादिति चेत् । स्यान्मतम्—तुल्येऽप्यात्मप्रभावत्वे चित्तोत्पत्तेरात्मा कदाचित् कहिचित् मनःसंयोगविशेषमपेक्षते, इत्यतो न नित्यं तादृशमेव चित्तमुत्पद्यते । न च क्रमनियमेनाङ्कुरकाण्डपत्रादिवदिति । न, अन्यसंयोगासिद्धेः । नैतदेवम् । कस्मात् ? ताभ्याम् आत्ममनोभ्याम् अन्यस्य संयोगस्यासिद्धेः । नहि संयोगो नाम भावः कश्चिद् अस्माकं सिद्धोऽस्ति । संयोगिनोश्चेति विस्तरः । अभ्युपगतेऽपि संयोगे, संयोगिनोश्चेति विस्तरः । लोकप्रसिद्धयोः

संयोग इति लक्षणव्याख्यानाच्चात्मनः परिच्छेदप्रसङ्गः । ततो मनःसंचारा-
दात्मनः सञ्चारप्रसङ्गात्^१, विनाशस्य^२ वा ।

प्रदेशसंयोग इति चेत् ? न; तस्यैव तत्प्रदेशत्वायोगात् ।

अस्तु वा संयोगः, तथापि नित्यमविशिष्टे मनसि कथं संयोगविशेषः ?
बुद्धिविशेषापेक्षत्वादिति^३ चेत् ? स एवोपरि^४ चोद्यते^५—कथं बुद्धिविशेष

काष्ठयोरन्ययोर्वा कयोश्चित् । परिच्छिन्नत्वात् । परिच्छिन्नदेशदृष्टत्वा-
दित्यर्थः । लक्षणव्याख्यानाच्चेति । वैशेषिकतन्त्रे संयोगलक्षणनिर्देशात् ।
ततः किम् ? आत्मनः परिच्छेदप्रसङ्गः । परिच्छिन्नदेशत्वप्रसङ्गः । यत्रात्मा
न तत्र मनः, यत्र मनः न तत्रात्मेति । अनेनानुमानागमापतितो धर्मविशेष-
विपर्ययोऽस्य पक्षस्य सन्दृष्टो भवति । मनसा संयोग आत्मनोऽत आत्मा
धर्मी, तस्य विशेषः सर्वगतत्वम् । तद्विपर्ययोऽसर्वगतत्वमिति । ततो
मनःसञ्चारादात्मनः सञ्चारप्रसङ्गादिति । ततो लक्षणाद् अप्राप्तिपूर्विका
प्राप्तिः संयोग इति मनःसञ्चारात् यं यं शरीरप्रदेशं मनः सञ्चरति ततस्तत
आत्मा सञ्चरति=अपैतीति प्रसज्यते । तद्यथा—यं यं पृथिवीप्रदेशं पुरुषः
सञ्चरति, ततस्तत आतपोऽपसरति । तथा च सति निष्क्रियत्वमस्य बाधितं
भवतीति स एव प्रतिज्ञादोषः । विनाशस्य वा । प्रसङ्ग इति वर्तते ।
आत्मन इति च । यत्र यत्र मनः सञ्चरति तत्र तत्र आत्मा विनश्यतीति
स एव चात्र प्रतिज्ञादोषः आत्मनो नित्यत्वनिवृत्तेः । प्रदेशसंयोग इति चेत् ।
स्यान्मतम्—आत्मना प्रदेशेन संयोगो मनसः, आत्मनो वा प्रदेशेन मनसा
सह संयोगः । यस्मिन् शरीरप्रदेशे मनोऽवस्थितं भवति, तद्गतेनात्मप्रदेशेन
मनो न संयुज्यते, प्रदेशान्तरेणान्यपार्श्वतः संयुज्यते । तस्मादप्राप्तिपूर्व-
कत्वेऽपि संयोगस्याप्राप्तेनैवात्मप्रदेशेन मनः संयुज्यत इति । तन्न; तस्यैव
तत्प्रदेशत्वायोगात् । न ह्यात्मनोऽन्यप्रदेशा विद्यन्ते । न चैवात्मैवात्मनः
प्रदेशो युज्यते । अस्तु वा संयोग इति विस्तरः । अम्युपेत्यापि संयोगम्,
तथापि निर्विकारत्वाद् अविशिष्टे मनसि कथं संयोगविशेषः ! कथं
विशिष्टः संयोगो भवति । यत एवमुक्तम्—मनःसंयोगविशेषापेक्षत्वादिति ।
बुद्धिविशेषापेक्षत्वादिति चेत् । स एवोपरि चोद्यते—कथं बुद्धिविशेष इति ।
कस्मान्न नित्यमीदृशमेवोत्पद्यते चित्तमविशिष्ट आत्मनीति । कारण-
विशेषाद्धि कार्यविशेष इष्यते, शङ्खपटहादिशब्दवत् । संस्कारविशेषापेक्षा-

१. ०प्रसङ्गो-का० ।

२. विरागस्य-का० ।

३. ०पेक्ष इति—का० ।

४-५. एव परिचोद्यते-का० ।

इति । संस्कारविशेषापेक्षादात्ममनःसंयोगादिति चेत् ? चित्तादेवास्तु संस्कारविशेषापेक्षात्^१ । नहि किञ्चिदात्मनः उपलभ्यते सामर्थ्यम्, औषध-
कार्यसिद्धाविव कुहकवैद्यफूःस्वाहानाम् । सत्यात्मनि तयोः सम्भव^२ इति
चेत् ? वाङ्मात्रम् । आश्रयः स इति चेत् ? यथा कः कस्याश्रयः ? न
हि ते चित्रवदरादिवदाधार्ये । नापि स कुड्यकुण्डादिवदाधारो युक्तः ।

दात्ममनःसंयोगादिति चेत् ; स्यान्मतम्—नित्यमविशिष्टेऽप्यात्मनि मनसि
च संस्कारविशेषापेक्षात् आत्ममनसोः संयोगाद् बुद्धिविशेष इति । तदुक्तं
भवति—संस्कारविशेषाद् भावनाविशेषलक्षणात् आत्ममनःसंयोगविशेषः
तद्विशेषाद् बुद्धिविशेष इति । अत्र ब्रूमः—चित्तादेवास्तु इति विस्तरः ।
अयमिहाचार्यस्याभिप्रायः—सान्त्वयश्चित्तमस्तीत्यविवादः । मम त्वं च
चिसंमस्तीत्यविवादः । संस्कारविशेषोऽप्यस्ति । भावनाविशेषलक्षणो योऽसी
वासना वीजं वा अस्माभिव्यवस्थाप्यते । भावनान्तरं न वेति तु विशेषः ।
तस्माच्चित्तादेव संस्कारविशेषापेक्षाद् बुद्धिविशेषोऽस्तु, किमात्मनो तत्संयोगेन
वा कल्पितेनेति । नहि किञ्चिदिति विस्तरः । कुहकैकैकतरेण वैद्येन
कस्मैश्चिद्^३ ग्लानीर्याषधं ददानेन चिन्तितम्—‘इदमौषधं सुलभम्, विदितं
चास्य संपरिजनस्य ग्लानस्य, एतेन चापघेनास्य ग्लानस्य ग्लानोपशमो
भवेत् । तदेवं मामवघूयान्येऽपि करिष्यन्ति, ततश्च ममार्थलाभो न भवि-
ष्यति’ । इति चिन्तयित्वा तदभिमन्त्र्य ‘फूः स्वाहा, फूः स्वाहा’ इति
जनस्य दर्शितम्—‘अनेन मन्त्रेणोदमौषधं सिद्ध्यति’ इति । तत्र यथा कुहकवैद्य-
फूःस्वाहानाम् औषधकार्यसिद्धौ सामर्थ्यं नास्ति, औषधस्यैव तु सामर्थ्यम्;
एवमात्मनो बुद्धिविशेषोत्पत्तौ नास्ति सामर्थ्यम्, चित्तस्यैव सामर्थ्यमिति ।
सत्यात्मनि तयोः सम्भव इति चेत् । स्यान्मतम्—सत्यात्मनि तयोः
संस्कारचित्तयोः सम्भवः—इत्यतोऽस्त्यात्मेति ? अत्र ब्रूमः—वाङ्मात्रम् ।
नात्र काचिद् युक्तिरस्ति । आश्रयः स इति चेत् । स्यान्मतम्—आत्मा-
श्रयस्तयोरिति । यथा कः कस्याश्रय इति । आश्रयरूपेणोदाहरणं मृग्यते ।
तमस्याश्रयार्थमयुक्तं दर्शयन्नाह—न हि ते इति विस्तरः । ते=संस्कार-
चित्ते । चित्रवदरादिवत् । यथा कुड्ये चित्रम् आधार्यम्, वदरं च कुण्डे ।
आदि-शब्देन भाजने भोजनमित्यादि । नैव ते संस्कारचित्ते तत्रात्मन्याघेये
आधार्ये । नापि स कुड्यकुण्डादिवदाधारो युक्तः । नापि स आत्मा कुड्यादि-
वत् कुण्डादिवच्च आधारो युक्तः । आदिशब्देन भाजनादिग्रहणम् । किं

प्रतिघातिगुतत्वदोषात्^१ नैव सं एवमाश्रयः ।

कथं तां हि ? यथा गन्धादीनां पृथिवीति चेत् ? प्रतिपरितोषिताः स्मः ! इदमेव हि नः प्रत्यायकम्—नास्त्यात्मेति । यथा न गन्धादिभ्योऽन्या पृथिवीति । को हि सत्पुरुषो^२ गन्धादिभ्योऽन्यां पृथिवीं निर्धारयति । व्यपदेशस्तु पृथिव्या गन्धादय इति विशेषणार्थम् । ते ह्येवं तदाख्या गन्धादयो यथा विज्ञायेरन्नान्य^३ इति । काष्ठप्रतिमायाः शरीरव्यपदेशवत् ।

सत्यपि च संस्कारविशेषापेक्षत्वे कस्मान्न युगपत् सर्वज्ञानोत्पत्तिः ?

कारणम् ? इत्याह—प्रतिघातिगुतत्वदोषादिति । प्रतिघातिगुतत्वदोषात्, गुतत्वदोषान्च । सप्रतिघत्वप्रसङ्गात्, पृथग्दशत्वप्रसङ्गाच्चेत्यर्थः । यथा चित्रवदरयोः, कुड्यकुण्डयोश्च आधाराधारभावे प्रतिघातिगुतत्वं युतत्वं च दृष्टं, एवमेतेषामपि स्यात् । अनिष्टं चेत्तत् । अतोऽनात्माश्रयः ।

यथा न गन्धादिभ्योऽन्या पृथिवी । तथा बुद्ध्यादिभ्योऽन्या न आत्मेति । को हि सत्पुरुषो गन्धादिभ्योऽन्यां पृथिवीं निर्धारयति । नहि पृथिवी कतमा ?—इत्युक्ते रूप-गन्ध-रस-स्पर्शभ्योऽन्या दर्शयितुं शक्यते, यथा रूपं गन्धादिभ्योऽन्यदिति ।

यदि न गन्धादिभ्योऽन्या पृथिवी, कथमयं व्यपदेशः—पृथिव्यां गन्धादय इति । अन्येन ह्यन्यस्य व्यपदेशो दृष्टः—चेन्नस्य कम्बल इति । अत उच्यते—व्यपदेशस्त्विति विस्तरः ।

विशेषणार्थमिति । अवादिभ्यो विशेषणार्थमित्यर्थः । कथम् ? इति प्रतिपादयति—ते ह्येवेति विस्तरः । ते ह्येवेति एवकारस्तद्व्यतिरिक्तपृथिवीद्रव्यनिवृत्त्यर्थः । त एव गन्धादयः । तदाख्याः पृथिव्याख्याः । यथा विज्ञायेरन्, तथा विशेषणार्थं व्यपदेश इत्यभिसम्बन्धः । नान्य इति । नावाद्याख्याः । पृथिव्याख्येभ्योऽन्ये विज्ञायेरन्नित्यर्थः । काष्ठप्रतिमायाः शरीरव्यपदेशवदिति । यथा काष्ठप्रतिमायाः 'शरीरम्' इति व्यपदिश्यते । अन्येभ्यो मृण्मयादिविशेषणार्थम् । न च काष्ठप्रतिमायाः शरीरमन्यत् । एवमिहापि व्यपदेशः स्यात्—न च गन्धादिभ्योऽन्या पृथिवीति ।

संस्कारविशेषापेक्षत्वं इति । आत्ममनःसंयोगस्य ।

१. गुतत्वदोषात्—को० ।

२. स—का० ।

३. प्रतीयेरन्—का० ।

यो हि बलिष्ठस्तेनान्येषां प्रतिबन्धः । स एव बलिष्ठः कस्मान्नित्यं न फलति ? योऽस्य न्यायः सोऽस्तु भावनायाः । आत्मा तु निरर्थकः कल्प्यते ।

अवश्यमात्माऽभ्युपगन्तव्यः । स्मृत्यादीनां गुणपदार्थत्वात् तस्य च गुण-
पदार्थस्यावश्यं द्रव्याश्रितत्वात् तेषां चान्याश्रयायोगादिति चेत् ? न; न
ह्येषां गुणपदार्थत्वं सिद्धम् । सर्वमेव नो विद्यमानं द्रव्यम्; “षट् द्रव्याणि
श्रामण्यफलानि” इति वचनात् । नाप्येषां द्रव्याश्रितत्वं सिद्धम् । परीक्षितौ
ह्याश्रयार्थः । तस्माद्यत्किञ्चिदेव तत् ।

आत्मन्यसति किमर्थः कर्मरम्भः—अहं सुखी स्याम्, अहं दुःखी न
स्यामित्येवमर्थः ? कोऽसावहं नाम यद्विषयोऽयमहङ्कारः ? स्कन्धविषयः ।
कथं ज्ञायते ? तेषु स्नेहात् । गौरादिवुद्धिभिः सामानाधिकरण्यात्तु
गौरोऽहम्, अहं श्यामः, स्थूलोऽहम्, अहं कृशः, जौर्णोऽहम्, अहं युवेति
गौरादिवुद्धिभिः सामानाधिकरणोऽयमहङ्कारो दृश्यते । न चात्मन एते
प्रकारा दृश्यन्ते । तस्मादपि स्कन्धेष्वयमिति गम्यते । आत्मन उपकारकेऽपि

यो हि बलिष्ठ इति । संस्कारविशेषः । तेनान्येषां संस्कारविशेषाणां
प्रतिबन्धः ।

स एव बलिष्ठः कस्मान्नित्यं न फलतीति । आचार्यवचनम् । स
एव पुनराह—योऽस्य न्यायो यः संस्कारस्य न्यायो विनाशः, प्रतिबन्धो वा ।
सोऽस्तु भावनाया वीजान्तिकायाः । आत्मा तु निरर्थको निष्प्रयोजनः
कल्प्यते । संस्कारार्था हि तत्कल्पना स्यात् । तस्य च संस्कारस्य यत्
कार्यम्, तत् भावनयैव क्रियत इति ।

स्मृत्यादीनामिति विस्तरः । स्यान्मतम्—स्मृतिसंस्कारेच्छाद्वेषादीनां
गुणपदार्थत्वात् तस्य च गुणपदार्थस्य अवश्यद्रव्याश्रितत्वात् द्रव्याश्रयश्च
गुणवानित्येवं लक्षणोपदेशात् । न चैषामन्य आश्रयः पृथिव्यादिको युज्यते
अपरप्रत्यक्षत्वादिभिः कारणैः । अतो यः एषामाश्रयः स आत्मा । तस्मा-
दस्त्यात्मेति ?

न; असिद्धेः । नैतदेवम् । कस्मात् ? स्मृत्यादीनां गुणपदार्थत्वा-
सिद्धेः । विद्यमानं द्रव्यमिति । यत् स्वलक्षणतो विद्यमानम्, तद् द्रव्यम् ।
षट् द्रव्याणि श्रामण्यफलानीति । रूपस्कन्धादीनि पञ्च स्कन्धानि श्रामण्य-
फलानि असंस्कृतं च षष्ठमिति षट् द्रव्याणि भवन्ति । नाप्येषामिति ।
स्मृत्यादीनाम् । परीक्षितौ ह्याश्रयार्थे इति । “यथा कः कस्याश्रयः, न हि
ते चित्रवदरादिवद् आचार्ये” इति विस्तरेण ।

शरीर आत्मोपचारो यथा य एवायं स एवाहम्, स एवायं मे भृत्य इति भवत्युपकारकेऽपि आत्मोपचारो न त्वहंकारः । सति शरीरालम्बनत्वे पर-शरीरालम्बनोऽपि कस्मान्न भवति ? असम्बन्धात् । येनैव हि सहास्य सम्बन्धः कायेन चित्तेन वा तत्रैवायमहंकार उत्पद्यते, नान्यत्र; अनादौ संसार एवमभ्यासात् । कश्च सम्बन्धः ? कार्यकारणभावः ।

यद्यात्मा नास्ति, कस्यायमहंकारः ? इदं पुनस्तदेवायातम्—‘किमर्थे वा षष्ठीति ? यावद्य एवास्य हेतुस्तस्यैवायम्’ इति । कश्चान्यो हेतुः ? पूर्वाहङ्कारपरिभावितं स्वसन्ततिविषयं सावद्यं चित्तम् ।

असत्यात्मनि क एष सुखितो दुःखितो वा ? यस्मिन्नाश्रये सुखमुत्पन्नं दुःखं वा । यथा पुष्पितो वृक्षः, फलितं वनमिति । कः पुनरनयोराश्रयः ? षडायतनम् । यथा कृत्वा तथोक्तम् ।

एते प्रकारा इति । गौरादिप्रकाराः । स्कन्धेष्वयमिति । अहङ्कारः । न त्वहङ्कार इति । न तु ‘अहम्’ इत्येवमाकारः प्रत्यय इत्यर्थः ।

इदं पुनस्तदेवायातम् इति । किमर्थे वा षष्ठी ? स्वाम्यर्था । यथा कः कस्य ? स्वामी । यथा गोश्वेत्रः, कथमसौ तस्याः स्वामी । तदधीनो हि तस्याबाहदोहादिषु विनियोगः । क्व च पुनरहङ्कारो विनियोक्तव्यो यत एतस्य स्वामी मृग्यते ? अहङ्कर्तव्येऽर्थे । किमर्थं विनियोक्तव्यः ? अहङ्कारार्थम् । अहो सूक्तानि सुखेधितानाम् ! स एव हि नाम तदर्थं विनियोक्तव्य इति । कथं च विनियोक्तव्यः ? उत्पादनतः, आहोस्वित् सम्प्रेषणतः । अहङ्कारगत्ययोगात् उत्पादनतः । हेतुरेव तर्हि स्वामी प्राप्नोति, फलमेव च स्वम्; यस्माद्धितोराधिपत्यं फले । फलेन च तद्वान् हेतुरिति ।

य एवास्य हेतुरहङ्कारस्य तस्यैवायमिति । पुष्पितो वृक्ष इति दृष्टान्तः । यत्र सिद्धान्ते वृक्षावयवो नेष्यते, विजातीयचतुर्महाभूतकायारम्भणमोष्टे । यत्र तु वृक्षावयवो अस्ति, तत्र द्वितीयो दृष्टान्तः—फलितं वनमिति । न हि वनं नाम किञ्चिदस्ति । यथा यस्मिन् वने फलमुत्पन्नम्, तत् फलितमित्युच्यते । यथा यस्मिन्नाश्रये षडायतनलक्षणो सुखमुत्पन्नं दुःखं वा, स सुखितो दुःखितो वा । तथोक्तमिति । यथा आश्रयः षडायतनं तथोक्तम् ।

प्रसत्यात्मनि क एषां कर्मणां कर्ता, कश्च फलानां भोक्ता भवति ? कर्तेति । क एष ब्राह्मार्थः ? कस्तेद्वीति कर्ता । भुङ्क्त इति भोक्ता । पर्याय उच्यते, तार्थः । “स्वतन्त्रः कर्ता” (पा० १.४.५४) इति कर्तृलक्षणमात्रक्षते लाक्षणिकाः । अस्ति पुनः क्वचिदेव कार्ये कस्यचित् स्वातन्त्र्यम् । लोके दृष्टं देवदत्तस्य स्नानासनगमनादौ । कः पुनर्भवान् देवदत्तमुदाहरति ? यद्यात्मानम् ? स एव साध्यः । अथ पञ्चस्कन्धकम् ? स एव कर्ता । त्रिविधं चेदं कर्म कायवाङ्मनस्कर्म । तत्र कायकर्मणि तावत् कायस्य चित्तपरतन्त्रा वृत्तिः । चित्तस्यापि काये स्वकारणपरतन्त्रा वृत्तिः, तस्याप्येवमिति नास्ति कस्यचिदपि स्वातन्त्र्यम् । प्रत्ययपरतन्त्रा हि सर्वे भावाः प्रवर्तन्ते । आत्मनोऽपि च निरपेक्षस्याकारणत्वाभ्युपगमात् स्वातन्त्र्यं सिध्यति । तस्मान्नैबलक्षण उपलभ्यते कश्चित् कर्ता ।

यत्तु यस्य प्रधानकारणं^२ तत्तस्य कर्तेत्युच्यते । न च आत्मनः

“तद्विकारविकारित्वादाश्रयाश्रक्षुरादयः” (अभि० को० १.४४) इति ।

अथ पञ्चस्कन्धकम् । भवानुदाहरतीत्यधिकृतम् । स एव कर्तेति । स एव पञ्चस्कन्धलक्षणः कर्ता, नात्मा इति सिद्धो नः पक्षः । तत्रापि स्वातन्त्र्यं नास्तीति दर्शयन्नाह—त्रिविधं चेदं कर्मति विस्तरः । कायस्य चित्तपरतन्त्रा वृत्तिः चित्तप्रवर्तित्वात् कायकर्मणः । चित्तस्यापि काये वृत्तिः स्वकारणपरतन्त्रा; मनोऽन्नमनस्कारादिपरतन्त्रत्वात् तस्याप्येवं तस्य चित्तपरतन्त्रस्य स्वकारणपरतन्त्रा वृत्तिरिति नास्ति कस्यचिदपि स्वातन्त्र्यं कायस्य, चित्तस्य, चित्तकारणस्यान्यस्य वा । प्रत्ययपरतन्त्रा हि सर्वे भावाः ।

“चतुर्भिश्चित्तचैत्ता हि समापत्तिद्वयं त्रिभिः ।

द्वाम्यामन्ये तु जायन्ते” (अभि० को० २.६५) इति वचनात् ।

आत्मनोऽपि च निरपेक्षस्य बुद्धिविशेषाद्युत्पत्तावकारणत्वाभ्युपगमान्न स्वातन्त्र्यं सिद्ध्यति । तस्मान्नैबलक्षण इति । स्वतन्त्रः कर्तेति ।

एवं तर्हि कः^३ कर्तेत्याह—यत्तु यस्य प्रधानकारणं तत् तस्य कर्ते-

१. कस्यचित्—का० ।

२. प्रधानं कारणं—का० ।

३. जा० पुस्तके नास्ति ।

कञ्चिदपि कारुण्यत्वं दृश्यते । तस्मात् स एवमपि न कर्ता युज्यते ।
स्मृतितो हि च्छन्दः, च्छन्दाद् वितर्कः, वितर्कतु प्रयत्नः, प्रयत्नादसुः, सुः
कर्मति किमत्रात्मा कुर्वते !

फलस्यापि च क उपभोगो यमयमात्मा कुर्वन्नुपभोक्ता कल्पते ?
उपलब्धिरिति चेत् ? नात्मनः उपलब्धौ सामर्थ्यम् ; विज्ञाने प्रतिषेधत् ।

असत्यात्मनि कस्मादसत्त्वाधिष्ठानः पापपुण्योपज्ञयो न भवति ;
वेदनाद्यनाश्रयत्वात् । तदाश्रयश्च षडायतनम्, नात्मा यथा तथोक्तम् ।

कथमसत्यात्मनि विनष्टात् कर्मण आश्रयत्वां फलोत्पत्तिः ? आत्मन्यपि
सति कथं विनष्टात् कर्मण आश्रयत्वां फलोत्पत्तिः ? तदाश्रितादर्माधर्मात् ।
यथा कः किमाश्रित इत्युक्तोत्तरैषा वाच्योक्तिः । तस्मादनाश्रितादेव धर्मा-
धर्मात् भवतु । नैव तु वयं विनष्टात् कर्मण आश्रयत्वां फलोत्पत्तिं ब्रूमः ।
किं तर्हि ? तत्सन्ततिपरिणामविशेषाद्, बीजफलवत् ।

यथा बीजात् फलमुत्पद्यत इत्युच्यते । न च वद्विनष्टाद् बीजादुत्पद्यते ।
नाप्यनन्तरमेव । किं तर्हि ? तत्सन्ततिपरिणामविशेषादङ्कुरकाण्डपत्रादि-

त्युच्यते । प्राधान्ये तत्प्रतीत्योत्पत्तेः । स एवमपि कर्ता न युज्यते । प्रधान-
कारणभावेनापि न युज्यत इत्यर्थः ।

तस्याकारणत्वमुपदर्शयन्ताह—स्मृतितो हि च्छन्द इति विस्तरः ।
पूर्वस्मर्तव्येऽर्थे स्मृतिरुत्पद्यते । स्मृतेश्छन्दः, कर्तुं कामता । च्छन्दाद् वितर्कः
चेतनाविशेषोऽभिसंस्कारलक्षणः, प्रज्ञाविशेषो वा योगाचारनमेव । वैमर्शिक-
नयेन तु अभिरूपणविकल्पलक्षणः । वितर्कतु प्रयत्नः । वीर्यम् । प्रयत्नाद्
वायुः । ततो वायोः कर्म देशान्तरोत्पत्तिलक्षणमिति । किमत्रात्मा कुर्वते !

विज्ञाने प्रतिषेधादिति । यैवोपलब्धिः तदेव विज्ञानम् । विज्ञाने च
आत्मनः सामर्थ्यं प्रतिषिद्धम् । चित्ताद् एवास्तु संस्कारविशेषापेक्षात् ।
न हि किञ्चिदात्मन उपलभ्यते सामर्थ्यम् । औषधकार्यसिद्धाविव कुहक-
वैद्यफूः स्वाहानामिति ।

यथा तथोक्तमिति ।

“तद्विकारविकारित्वादाश्रयाश्चक्षुरादयः ।” (अभि० को० १.४४)

तदाश्रितादिति । आत्माश्रितात् । उक्तोत्तरैषा वाच्योक्तिरिति ।
यथा कः कस्याश्रयः । न हि ते चित्रवदरादिवद् आश्रयः । नापि स कुङ्कुम-
कुण्डादिवदाधारो युक्तः । प्रतिघातिव्युतत्वादिदोषान्न वै स एवमाश्रयः ।

क्रमनिष्पन्नात् पुष्पावसानात् । तत् पुनः पुष्पान्निष्पन्नं कस्मात्तस्य बीजस्य फलमित्युच्यते । तदाहितं हि तत् परयापुष्पे सामर्थ्यम् । यदि हि तत् पूर्वकान्नाभविष्यत्, तत्तादृशस्य फलस्योत्पत्तौ न समर्थमभविष्यत् । एवं कर्मणः फलमुत्पद्यत इत्युच्यते । न च तद्विनष्टात् कर्मण उत्पद्यते, नाप्यनन्तरमेव । किं तर्हि ? तसत्ततिपरिणामविशेषात् ।

का पुनः सन्ततिः, कः परिणामः, को विशेषः ? यः कर्मपूर्वं उत्तरोत्तरचित्तप्रसवः सा सन्ततिः । तस्या अन्यथोत्पत्तिः परिणामः । स पुनर्योजनन्तरं फलोत्पादनसमर्थः सोऽन्यपरिणामविशिष्टत्वात् परिणामविशेषः । तद्यथा सोपादानं मरणचित्तं पुनर्भवस्य । त्रिविधकर्मपूर्वकत्वेऽपि यत्कर्म गुरु वा भवत्यासन्नमभ्यस्तं वा तत्कृतं सामर्थ्यं द्योत्यते, न त्वन्यस्य । यथोक्तम्^१—

“यद् गुरु यच्चासन्नं यच्चाभ्यस्तं कृतं च यत् पूर्वम्^२ ।
पूर्वं पूर्वं पूर्वं विपच्यते कर्मसंसारे” ॥

तत्र विपाकहेत्वाहितं तु विपाकफलदानसामर्थ्यं विपाकं दत्त्वा विनिर्तते । सभागहेत्वाहितं तु निष्यन्दफलदानसामर्थ्यं क्लिष्टानां प्रतिपक्षोदयाद् विनिवर्तते । अक्लिष्टानां चित्तसन्तानात्यन्तविनिवृत्तेर्यदा परिनिर्वाति ।

अथ कस्माद्विपाकाद् विपाकान्तरं नोपद्यते ? बीजफलादिव फलान्तरम् । न तावत् दृष्टान्तेन सर्वं समानं भवति । तत्रापि तु न फलादेव पुनः फलान्तरमुत्पद्यते । किं तर्हि ? विक्लित्तिविशेषजाद् विकारविशेषात् । यो

कथं तर्हीति विस्तरः । तदाहितं हि तदिति । तेन बीजेन आहितं तत्सामर्थ्यमित्यर्थः । यथोक्तमिति । स्थविरराहुलेन ।

यद् गुरु यच्चासन्नमिति विस्तरः । एकस्मिन् सन्ताने चत्वारि कर्माणि—गुरु, आसन्नम्, अभ्यस्तम्, पूर्वकृतं च । एषां चतुर्णां गुरुकर्म पूर्वकमिति त्रिभ्यस्तत् पूर्वं विपच्यते । आसन्नाभ्यस्तपूर्वकृतानामपि आसन्नं पूर्वम्, तत् पूर्वं द्वाभ्यां विपच्यते । अभ्यस्तपूर्वकृतयोश्च अभ्यस्तं पूर्वम् इति एकस्मात् पूर्वं विपच्यते । असत्स्वेषु पूर्वजन्मकृतं विपच्यते अपरपर्यायवेदनीयम् ।

अक्लिष्टानामिति । कुशलानाम्, अनिवृताव्याकृतानां च । विक्लित्तिविशेषजादिति । भूम्युदकसम्बन्धात् फलस्य सूक्ष्मो विकारो विक्लित्तिः ।

हि तत्र भूतप्रकाराङ्कुरं निर्वर्तयति स तस्य बीजम्, नान्यः । भाविन्या तु संज्ञया सादृश्याद्वा पूर्वकोऽपि सन्तानो बीजमित्याख्यायते । एवमिहापि तस्माद् विपाकाद् यदि सदसद्वर्मश्रवणादिप्रत्ययविशेषजः कुशलसास्त्रबोऽकुशलो वा चित्तविकार उत्पद्यते, तस्मात् पुनर्विकारान्तरमुत्पद्यते, नान्यथेति समानमेतत् ।

अथवा पुनरेतदेवं विज्ञातव्यम्—यथा लाक्षारसरञ्जितात् मातुलुङ्ग-पुष्पात् संततिपरिणामविशेषजः फले रक्तः केशर उपजायते, न च तस्मात् पुनरन्यः । एवं कर्मजाद्विपाकात्, न पुनर्विपाकान्तरमिति ।

यथास्थूलमिदमस्मद्बुद्धिगम्यं दर्शितम् । नानाविधशक्तिभिन्नैस्तु कर्मभिरधिवासिताः सन्ततय एतामवस्थां गता ईदृशं फलमभिनिवर्तयन्तीति बुद्धानामेव विषयः ।

आह खल्वपि—

तस्य विशेषः स एवातिविप्रकृष्टः । तस्माज्जातो विकारविशेषः । तस्मात् । फलान्तरमुत्पद्यते । कोदृशाद्विकारविशेषात् ? इति दर्शयन्नाह—यो हि तत्र भूतप्रकाराङ्कुरं निर्वर्तयति स तस्य बीजम् । नान्यो भूतप्रकारः । न पूर्व-बीजावस्थो भूतप्रकार इत्यर्थः । भाविन्या तु संज्ञयेति । 'ओदनं मचति' 'सक्तुं पिनष्टि' इति यथा भाविन्या संज्ञया व्यपदेशः, एवं पूर्वकोऽपि सन्तानः अविकिञ्चनबीजावस्थः बीजमित्याख्यायते भाविन्यान्यया संज्ञयेति । सादृश्याद्वेति । विक्लिन्नविशेषजेन भूतविकारविशेषेण सदृशः । स पूर्वकः सन्तान इति कृत्वा 'बीजम्' इत्याख्यायते । एवमिहापीति विस्तरः । यदि सद्वर्मश्रवणयोनिशोमनस्कारप्रत्ययविशेषाज्जातः कुशलसास्त्रवश्चित्तविकार उत्पद्यते । असद्वर्मश्रवणयोनिशोमनस्कारप्रत्ययविशेषाज्जातः अकुशलो वा चित्तविकार उत्पद्यते । तस्मात् तद्विपाकान्तरमुत्पद्यते । नान्यथेति समान-मेतत् । यथा न फलादेव फलान्तरमुत्पद्यते, किं तर्हि ? विकारविशेषात्; एवं न विपाकादेव विपाकान्तरमुत्पद्यते, किं तर्हि ? चित्तविकारविशेषात् उत्पद्यते इति तुल्यमेतत् ।

फले रक्तः केशर इति । फलाभ्यन्तरे केशरः । यत्र बीजपूरकरस अम्लोऽवतिष्ठते । न च स तस्मात् पुनरन्य इति । न रसरक्तः केशरस्तस्मा-दुक्तात् केशरात् पुनरुपजायते । किं तर्हि ? प्राकृत एवारक्तः केशर उपजायत इत्यर्थः । इदमत्रोदाहरणम् । यथा लाक्षारसरक्तमातुलुङ्गमुपरफलाद् रक्त-केशरान्न रक्तं केशरान्तरं पुनर्भवति । एवं कर्मजाद्विपाकात् पुनर्विपाकान्तर-मिति । आह चात्र—

“कर्म कङ्कात्रनां तस्या वृत्तिलाभं ततः फलम् ।
नियमेन प्रजाताति बुद्धादन्यो न सर्वथा ॥

इत्येवां सुविहितहेतुमार्गशुद्धां
बुद्धानां प्रवचनधर्मतां निशम्य ।
अन्धानां विविधकुदृष्टिचेष्टितानां
तीर्थ्यानां मतपविध्य यान्त्यनन्वाः ॥

“चित्तं हेतुदनन्तबीजसहितं सन्तानतो वर्तते,
वृत्तद् बीजमुपैति पुष्टिमुदिते स्वे प्रत्यये चेतसि ।
तत् पुष्टं द्रुमलाभवृत्ति फलदं कालेन सम्पद्यते,
रङ्गस्यैव हि मातुलुङ्गकुसुमेऽन्यस्तस्य तत्केसरे” ॥

पुनराह—

“कर्पासबीजे पुष्पे च मातुलुङ्गस्य रज्जिते ।
लाक्षया जायते रक्तं यथा कर्पासकेसरम् ॥
तस्मिन्नस्तमिते रङ्गे सन्तानाद् भावितक्रमात् ।
कर्मण्यस्तमिते चैव भावनातः फलोदयः” ॥ इति ।

कर्मैति सर्वम् । तद्भावनाम् कर्मभावनाम् । तस्याः भावनायाः ।
वृत्तिलाभम् । तद्वृत्तं लाभम् । ततः तद्वृत्तिलाभात् । फलम् इत्येतच्चतुष्टयम्
नियमेन यदृच्छया बुद्धादन्यः श्रावकादिः सर्वथा सर्वाकारं न प्रजानाति ।
अर्थादुक्तं भवति—बुद्ध एव तत्सर्वं सर्वथा प्रजानातीति ।

इत्येतमिति विस्तरः । इति-करणः समाप्त्यर्थः । प्रदर्शनार्थो वा ।
एतां बुद्धानां प्रवचनधर्मतां सुविहितेन हेतोः मार्गेण हेतुमार्गेण शुद्धां
निरवद्यां निशम्य दृष्ट्वा । अन्धाः तीर्थ्याः यथाभूतदर्शनवैकल्यात् ।
कुत्सिता दृष्टिः कुदृष्टिः, तस्याः चेष्टितानि कुदृष्टिचेष्टितानि, विविधानि
कुदृष्टिचेष्टितानि एषामिति विविधकुदृष्टिचेष्टिताः स्वगपिवर्गहेत्वप्रतिपन्ना
मिथ्याप्रतिपन्नाश्चेत्यर्थः । तेषामेवंविधानां तीर्थ्यानां कपिलोलूकादीनाम्,
अत्र दशनम् अपविध्य त्यक्त्वा यान्ति संसारान्निर्वाणमिति वाक्याध्याहारः ।
के ते सत्त्वाः ? प्रज्ञाक्षुष्मन्त आर्यश्रावकाः ।

अथ वा तमेव प्रवचनधर्मतां यान्ति प्रतिपद्यन्त इत्यर्थः । प्रवचन-
धर्मता पुनरत्र नैरात्म्यम्, बुद्धानुशासनी वा ।

इमां हि निर्वाणपुरैकवर्तिनीं तथागतादित्यवचोऽंशुभास्वतीम् ।
निरात्मतामार्गसहस्रबाहितां च मन्दचक्षुर्विवृतामपीक्षते ॥
इति दिङ्मात्रमेवेदमुपदिष्टं सुमेधसाम् ।
त्रादेशो विषस्येव स्वसामुर्थ्यविसर्पणः ॥ इति ।

अन्य आहुः—प्रवचनं सूत्रादिद्वादशाङ्गवचोगतम् । तस्य धर्मता स्वाख्यातता, युक्त्युपेतत्वात् । निर्वाणधर्मता च निर्वाणद्योतनात् । यथोक्तम्—“सर्व इमे धर्माः निर्वाणप्रवणाः, निर्वाणप्राग्भाराः निर्वाणमेवाभिवदन्तोऽभिवदन्ति । अनात्मसंज्ञिनश्च निर्वाणे शान्तसंज्ञिनः सन्तिष्ठन्ते; आत्मोच्छेदशङ्कापगमात्” इति । तदेवमनन्धा एव यान्ति, नान्धाः । अन्धास्तु भ्रमन्त्येव संसारार्णवे नैरात्म्यमपश्यन्तः । तद्दर्शयन्नाह—इमां हीति विस्तरः । इयं निरात्मता । निर्वाणमेव पुरं निर्वाणपुरम् । तस्यैका वर्तिनीति निर्वाणपुरैकमार्गः । नान्यो मार्ग इत्यर्थः । लप्राग्त एवादित्यो गम्भीरधर्माभिप्रकाशकत्वादादित्यभूतस्त्वयामतः, तस्य वचांसि तान्येवांशवः, तैर्भास्वती आलोकयती तथागतादित्यवचोऽंशुभास्वती । आर्याणां सहस्रैर्बाहितेति आर्यसहस्रबाहिता । विवृतामपीति । तामिमां निर्वाणपुरैकवर्तिनीं तथागतादित्यवचोऽंशुभास्वतीं विवृतामपि निरात्मताम् । प्रज्ञाचक्षुषो विशदस्याभावादविद्याकोशपटलपर्यवनन्दनेत्रत्वाद्वा मन्दचक्षुः तीर्थिको वात्सीपुत्रीयो वापि नैक्षते । त्रयश्चेह मार्गगुणः वर्णयन्ते । तद्यथा—
१. एकायनता, अभिप्रेतदेशप्रयाणात् । २. सालोक्तता, यतो निःशङ्को गच्छति । ३. यातानुयातता च, परिमदितस्थाणुकण्टकादित्वात् येन सुखं गच्छति । तत्साधर्म्येणैव निरात्मतावद्विची द्रष्टव्या । त्रतुभिश्च कारणमार्गो न विद्यते—१. सत्त्वानुतमस्कृत्या, २. प्रकाशितोऽप्यादित्येनाबाहिततया, ३. बहुपुरुषबाहितोऽप्यावृततया, ४. विवृतोऽपि द्रष्टुः मन्दचक्षुष्कतयेति ।

तेषामिहैकमेव कारणमस्य मार्गस्यादर्शनं उक्तम्; यतो द्रष्टुः दोषैर्गोवायं मार्गो न दृश्यते । मार्गदोषेणेति । यत एष मन्दचक्षुः एतां न पश्यन्तीति भवगन्तव्यम् ।

इति दिङ्मात्रमेवेदमिति । सर्वमिति यथोक्तम् । दिगेव दिङ्मात्रम् । एवकारार्थो मात्रशब्दः । दिक् प्रमाणमस्येति दिङ्मात्रमिति वा । महतोऽपि धर्मस्यैकत्वात्समिदमुपदिष्टम् । मयेति वाक्यशेषः । केषाम् ?

पुद्गलकोशमभिधर्मकोशभाष्यं समाप्तमिति ।

कृतरियमाचार्यवसुबन्धुपादानामिति^१

सुमेघसाम् । मतिमतामित्यर्थः । तादर्थ्ये षष्ठी । किंवद् ? इत्याह—
व्रणदेशो विषस्येव स्वसामर्थ्यविसर्पिणः इति । यथा विषं स्वसामर्थ्याद्
व्रणदेशं प्राप्य सर्वेष्वङ्गप्रत्यङ्गेष्वत्यन्तं विसर्पतीति मत्वा केनचित् तस्य
व्रणदेशः कृतः—कथं नामेदं विसर्पतीति । एवं सुमेघसः स्वसामर्थ्यविसर्पि-
त्वाद् विषस्थानीयः—इत्यतस्तेषां सुमेघसाम् उद्धटितज्ञानां प्राज्ञानामिद-
मुपदिष्टं मया । कथम् ? अल्पेन ग्रन्थेन महद् अभिधर्मशास्त्रम् काश्मीर-
वैभाषिकनीतिसिद्धमर्थतः प्रतिपद्येरन्निति ।

अपरे पुनर्व्याचक्षते—इति दिङ्मात्रमेवेदमिति । इदमेव नैरात्म्यप्रति-
वेधमधिकृत्योक्तमिति ; “काश्मीरवैभाषिकनीतिसिद्धः प्रायो मयायं कथितो-
ऽभिधर्मः” इत्यनेनैवार्थस्याभिहितत्वादिति ।

समाप्तश्चाष्टमकोशस्थानसम्बद्ध एव

पुद्गलविनिश्चयः

नानाभिधर्मार्थकरण्डभूत-

मेतद् विवृ..... रः ।

प्रसूततृष्णायमृतमद्भुतयोनिभूतम् ।

व्याख्यापदार्ककिरणैः स्फुटितं मदीयैः

शास्त्राम्बुजं बुधजनभ्रमरा भजन्ताम् ॥

योऽधीत्य सर्वशास्त्राणि विद्वद्यशाः यशोमित्त्रः ।

स इमां कृतवान् व्याख्यां व्याख्यास्वन्यास्वसन्तुष्टः ॥

तेन श्रीभारतीभर्त्रा परमार्थागमा व्याख्या ।

इयं देवरूपस्य देवकल्पस्य कल्पिता ॥

आचार्ययशोमित्त्रकृतायां स्फुटार्थायाम्

अभिधर्मकोशव्याख्यायाम्

अष्टमं कोशस्थानं समाप्तमिति^२

शुभम्

१. देवघर्मोऽयं प्रवरमहायानसकलतथागतशासनबुद्धैरस्य उत्तरापथिकपण्डित-
स्थविरश्चोलामावाकस्य यदत्र पुण्यमित्यादि—का० ।

२. ग्रन्थकारसंख्या २५०००—जा० ।



